

# تنگ آمد

علیم الحق حقّی

# تنگ آمد

ایک شریر میاں بیوی کی ہنسا ہنسا کر لوٹ پوٹ کروینے والی شرارتوں بھری کہانی۔ وہ ہنسی خوشی رہنے کے باوجود محبت جیسے لطیف جذبے سے بے خبر تھے۔ انہیں اپنے اندر چھپی ہوئی محبت کی کھوج تھی۔ پھر ان کی زندگی میں ایک ایسا واقعہ رونما ہوا کہ محبت کا مفہوم کھل کر ان کے سامنے آگیا اور وہ اپنا سب کچھ ایک دوسرے پر قربان کرنے کو تیار ہو گئے۔

”بڑے سرکار، آپ چل کر ایک نظر باغیچے کو دیکھ تو لیں۔“ مالی نے گھگیا کر کہا۔

”میں پوچھتا ہوں، ہوا کیا ہے؟“ مقصود الزمان جھنجھلا گئے۔ مالی مسلسل یہی اصرار کئے جا رہا تھا اور وہ ہلنے کے موڈ میں ہرگز نہیں تھے۔

”سرکار۔ بس ایک نظر.....“

”خاموش!“ زمان صاحب نے گرج کر کہا۔ ”سیدھی طرح بتاؤ، بات کیا ہے؟“

مالی بری طرح سہم گیا۔ ”سرکار..... گلاب کے پودے میں سورج مکھی کے پھول، موتی میں..... چنبیلی، چنبیلی پر چمپا.....“

”کیا بکواس کر رہا ہے؟“ زمان صاحب بیگم کی طرف مڑے۔ ”میری تو سمجھ میں کچھ نہیں آتا۔“

”جا کر دیکھ لیجئے نا ایک نظر۔“ بیگم نے مشورہ دیا۔

”اچھا بابا، دیکھتا ہوں۔“ زمان صاحب نے کہا اور پاؤں پٹختے ہوئے باہر چلے گئے۔ مالی ان کے پیچھے پیچھے تھا۔ کچھ دیر بعد وہ واپس آئے اور کرسی پر بیٹھ کر دونوں ہاتھوں سے سر تھام لیا۔

بیگم زمان چند لمحے انہیں پرتشویش نظروں سے دیکھتی رہیں پھر بولیں۔ ”کیا ہوا، خیریت تو ہے؟“

”خیریت، خیریت کا اس گھر میں کیا کام؟“ زماں صاحب نے بے بسی سے کہا۔

”دیکھ لو، صبح سے اب تک یہ چھٹی شکایت ہے۔“

”کچھ بتائیں گے بھی۔“ بیگم جھنجھلا گئیں۔

”ارے، وہی دونوں ہیں، میں تو عاجز آ گیا ہوں۔“

”آخر ہوا کیا ہے؟“

”وہی جو مالی کہہ رہا تھا۔“ زماں صاحب نے پھر اپنا سر پکڑ لیا۔ ”یقین کرو، مجھے چکر آگئے۔ ایسا لگا کہ دنیا الٹ گئی ہے۔ ذرا سنبھلا تو اندازہ ہوا کہ بے چارے مالی پر کیا گزری ہوگی۔“

”بیگم زماں خاموش رہیں۔ بس سوالیہ نظروں سے انہیں دیکھتی رہیں۔“

”تم دیکھ لیتیں تو بس پاگل ہی ہو جاتیں۔“ زماں صاحب نے مزید کہا۔

”وہ تو اب بھی ہو جاؤں گی۔ مجھے پتا ہی نہیں چل رہا ہے کہ بات کیا ہے؟“

”کچھ نہیں۔ مالی ٹھیک ہی کہہ رہا تھا۔ گلاب کے پودوں پر سورج مکھی کے پھول کھلے ہیں۔ سورج مکھی پر گیندا بھار دکھا رہا ہے۔ چمپا کی شاخوں پر موتیا ہے تمام پھولوں کی جگہیں بدل دی گئی ہیں۔ یہی حال درختوں کا ہے۔ کیلے کے پیڑ پر امرود، امرود کے درخت پر کیلے۔ ایسا لگتا ہے کہ بانجھ پاگل ہو گیا ہے۔“

”بیگم زماں ابھی ہوئی نظروں سے انہیں دیکھتی رہیں۔“ کیسی عجیب باتیں کرتے ہیں آپ؟ بانجھ پاگل ہو گیا ہے..... ہونہ۔“

”بغیر دیکھے کچھ نہیں سمجھو گی۔“ زماں صاحب جھنجھلا کر بولے۔ ”تصور کرو..... اگر میری آنکھیں ٹھوڑی پر ہوں، ناک کی جگہ دو کان لگے ہوں، کانوں کی جگہ ہونٹ ہوں اور ناک پیشانی پر کھڑی ہو تو کیسا لگے گا؟“

”بیگم زماں حیرت سے انہیں دیکھتی رہیں پھر اٹھ کر باہر چلی گئیں۔ چند لمحوں بعد واپس آئیں تو ان کے لبوں پر مسکراہٹ تھی۔“ واقعی..... ایک لمحوں کے لئے تو میں بھی خود کو پاگل محسوس کرنے لگی لیکن یہ سب کیا کیسے ہو گا انہوں نے۔ نہیں جی..... مجھے یقین نہیں آتا۔“

”تو تمہارا مطلب ہے کہ یہ بھوتوں کا کیا دھرا ہے؟“

”جی ہاں۔ مجھے تو کوئی آئینی چکر معلوم ہوتا ہے۔“

”وہ دونوں بھوت اور آسیب سے کم نہیں۔ جہاں ہوں گے، وہاں سے بھوت بھی بھاگ جائیں گے۔“

”مجھے یقین نہیں آتا۔“ بیگم زماں نے دہرایا۔

”نہ آئے..... مجھے کیا۔ میں تو اتنا جانتا ہوں کہ ان دونوں نے میری ارتھیکس درست کر دی ہے۔ ایک جمع ایک دو ہرگز نہیں ہوتے..... گیارہ ہوتے ہیں۔“ زماں صاحب نے پھر سر تھام لیا۔

”چند ہی منٹ ہوئے ہوں گے کہ باورچی نازل ہو گیا۔ اس کے ہاتھوں میں ایک کانڈ تھا۔“ کیا بات ہے نصیرے؟“ بیگم زماں نے پوچھا۔

”بڑے سرکار کے پاس حاضر ہوا ہوں۔“

”زماں صاحب نے چونک کر سر اٹھایا۔“ نصیرے..... تو بھی؟“ انہوں نے دردناک لہجے میں کہا۔ ”تو کیا چاہتا ہے؟“

”پڑھ لیجئے سرکار!“ نصیرے نے کانڈ ان کی طرف بڑھایا۔

”بڑے صاحب نے کانڈ کو دیکھا۔ وہ تہہ شدہ تھا۔ انہوں نے اسے کھولنے کے بجائے نصیرے کو گھور کر دیکھا۔“ بات کیا ہے؟“

”پڑھ لیجئے نابڑے سرکار؟“ نصیر گھگھکیا کر بولا۔

”ہرگز نہیں۔ یہ سرکاری ملازموں والی حرکتیں یہاں نہیں چلیں گی۔“ زماں صاحب نے ڈپٹ کر کہا۔ ”زبانی بتا..... کیا چاہتا ہے، تنخواہ بڑھوانی ہے؟“

”نہیں بڑے سرکار! آپ کی مہربانیاں پہلے ہی کم نہیں ہیں۔“

”تو پھر؟“

”تبادلہ چاہتا ہوں بڑے سرکار!“

”یعنی ٹرانسفر؟“

”جی بڑے سرکار!“ نصیر اور گھگھکیا نے لگا۔

”ابے..... یہ میرا گھر ہے یا سرکاری محکمہ!“ زماں صاحب دھاڑے۔ ”کس قسم کا ٹرانسفر چاہتا ہے۔ مالی سے ڈیوٹی بدلے گا کیا؟ یہ ممکن نہیں ہے۔ ہم گھاس پھوس کھا کر گزارہ نہیں کر سکتے۔“

”یہ بات نہیں بڑے سرکار! میں چاہتا ہوں کہ آپ میرا ٹرانسفر برابر والے گھر میں کر دیں۔“

”یعنی صدیق صاحب کے گھر؟“

”اس طرف والے نہیں سرکار، اس طرف والے گھر کی بات کر رہا ہوں۔“  
”مشہود کے گھر؟“

”جی ہاں بڑے سرکار!“

”یہ کیسے ممکن ہے، دونوں گھرا لگ الگ ہیں۔“

”دیکھیں نابڑے سرکار۔ ایک ٹرانسفر تو پہلے ہی ہو چکا ہے۔“  
”کیا بکواس کر رہا ہے۔“ زماں صاحب نے آنکھیں نکالیں۔

”وہ جی..... آخر لیتی بی بی کا ٹرانسفر بھی تو ہوا ہے..... وہاں سے یہاں۔“  
نصیر نے نظیر پیش کی۔

زماں صاحب کیلئے اپنی بے ساختہ مسکراہٹ چھپانا دوبھر ہو گیا۔ ”مردود..... اسے ٹرانسفر نہیں شادی کہتے ہیں۔“  
بیگم زماں کی سمجھ میں بات کچھ کچھ آنے لگی۔ ”اوہو..... یہ شاید شبو سے شادی کرنا چاہتا ہے۔“

”کیوں، یہی بات ہے کیا؟“ زماں نے نصیر سے پوچھا۔

”جی..... اب تو نہیں ہے یہ بات۔“

”گویا پہلے تھی؟“ بیگم صاحبہ نے آنکھیں نکالیں۔

”جی بیگم صاحبہ، تھی تو سہی لیکن شبو نے انکار کر دیا۔ کہنے لگی، اب تو میرے سکھ چین سے رہنے کے دن آئے ہیں۔ تو چاہتا ہے کہ میں اب دہرے عذاب میں پھنس جاؤں۔ مجھے نہیں کرنی شادی وادی۔“

”سکھ چین سے رہنے کے دن! شبو کے؟“ زماں صاحب نے حیرت سے دہرایا۔

”جی ہاں بڑے سرکار! وہ لیتی بی بی جو یہاں آگئی ہیں۔“

بیگم زماں کو ہنسی آگئی۔ ”تو تو گھر داماد بن جا۔“

”میں تو اس کے لئے بھی تیار تھا جی۔ سکھ چین سے رہنے کے لئے تو آدمی کچھ بھی کر سکتا ہے۔ پر شبو نے منع کر دیا، کہنے لگی ہمارے ہاں ایسا نہیں ہوتا۔“

”اچھا..... یہ بتا، تیرا ٹرانسفر ہو گیا تو یہاں کھانا کون پکائے گا؟“ بیگم زماں نے پوچھا۔

”میری جگہ شبو یہاں آجائے گی، وہ جی بڑے سرکار! کیا کہتے ہیں ایسے ٹرانسفر کو؟“  
نصیرا زماں صاحب کی طرف مڑا۔

”میو چوکل ٹرانسفر..... باہمی تبادلہ۔“ زماں صاحب نے بلا ارادہ کہا پھر وہ کھسکے اور اس کے بعد انہیں غصہ آگیا۔ ”کیا بکواس ہے؟“  
”اچھا، تو تو شبو کو شادی سے انکار کی سزا دینا چاہتا ہے؟“ بیگم زماں نے ہنستے ہوئے کہا۔

”خدا کی قسم بیگم صاحبہ، یہ بات نہیں۔ وہ جی چھوٹے سرکار بھی کم نہیں تھے کہ اب لیتی بی بی بھی آگئیں۔ کل میں نے چائے بنائی اور کسی کام سے کچن سے باہر آیا۔ لیتی بی بی نے چائے میں سالے ملائے اور تو اور جی بگھار بھی لگا دیا۔ پھر مجھے زبردستی پلایا..... سوپ کہہ کر۔ لگ تو کچھ کچھ سوپ ہی رہا تھا۔ میں بھی مزے میں پی گیا۔ اب تک پیٹ میں درد ہے۔“

بیگم زماں ہنسنے لگیں۔ ”تو شبو بھی یہاں آکر روئے گی۔“

”چھ چھ ماہ بعد ٹرانسفر کرتی رہے، سب کا کام چل جائے گا۔ تمام نوکروں کی لسٹ بنا لیجئے.....“ نصیرا خوب سوچ سمجھ کر آیا تھا۔

”بس.....“ زماں صاحب ہاتھ اٹھا کر دھاڑے۔ ”مجھے لگتا ہے، تو نوکروں کی یونین بنا ڈالے گا۔ ڈس، دفع ہو جا۔“

”برابر والے گھر میں؟“

”ہرگز نہیں، کچن میں جا اور چائے بنا کر لا۔ سر میں درد کر دیا تو نہ۔“

نصیر نے جلدی سے اپرن کی جیب میں ہاتھ ڈالا اور ایک اور کانغ نکال کر زماں صاحب کی طرف بڑھایا۔

”یہ کیا ہے؟“ زماں صاحب کے لیے میں حیرت تھی۔

”پڑھ لیجئے سرکار۔“

”بکواس مت کر، زبانی بتا۔“

”یہ استغنیٰ ہے بڑے سرکار!“

زماں صاحب کو ہنسی آگئی۔ ”اچھا جا۔ میں تیری ٹرانسفر کی درخواست پر غور کروں

گا۔ ”انہوں نے کہا۔

نصیرا شکریہ ادا کر کے کچن کی طرف چلا گیا۔ زماں صاحب نے پھر دونوں ہاتھوں سے سر تھام لیا۔ ”اکھوتی اولاد کو پیدا ہوتے ہی گولی مار دینی چاہئے۔“ چند لمحے بعد انہوں نے سر اٹھا کر کہا۔

”تو کیا اولاد کے ماتھے پر لکھا ہوتا ہے کہ وہ اکھوتی ہے۔“ بیگم چڑھ گئیں۔

”اچھا آپ تشریف لے جائیں اور مجھے اس سلسلے میں کچھ سوچنے دیں۔“ زماں صاحب نے کھسکا کر کہا۔

☆=====☆=====☆

مسئلہ تھا در اکھوتی اولادوں کا۔ مقصود الزماں اور مشہود الزماں بھائی تھے اور دونوں میں بڑی محبت تھی۔ مسعود، مقصود صاحب کی اکھوتی اولاد تھا اور لبنی مشہود صاحب کی۔ مسعود اور لبنی کے درمیان بہت سی قدریں مشترک تھیں۔ دونوں والدین کی اکھوتی اولاد تھے۔ دونوں ذہین تھے اور طبعاً شریر بھی۔ بچپن کے ساتھی تھے اور ان کے درمیان وابستگی اتنی گہری تھی کہ ان کی شادی لازمی ہونی تھی لیکن شرارتوں کی وجہ سے شادی کچھ جلد ہی ہو گئی۔ دونوں بھائیوں کا خیال تھا کہ ان کا لالہ بالی پن شادی ہی کے ذریعے ختم ہو سکتا ہے۔ یہ اور بات کہ نتیجہ برعکس نکلا۔ وہ یکجا ہوئے تو..... دو آتشہ ہو گئے۔ ملازموں کی روزمرہ شکایتوں میں بھی اضافہ ہو گیا۔

اب آئیہا بھی نہیں تھا کہ دونوں بچے ہوں۔ جس وقت شادی ہوئی، لبنی اکیس سے اوپر تھی اور مسعود پچیس کے قریب تھا۔ لبنی نے گریجویشن کر لیا تھا اور مسعود ایم اے کر چکا تھا۔ اب ان کی شادی کو چھ ماہ ہو چکے تھے۔

ایک ہفتہ پہلے مقصود صاحب نے مسعود سے بات کی تھی۔ ”بیٹے، اب تمہیں اپنے کاروبار کو سمجھنے کی کوشش کرنی چاہئے۔“ انہوں نے کہا تھا۔ ”آخر مستقبل میں تمہی کو یہ سب کچھ سنبھالنا ہے۔“ مقصود صاحب کی کنسرکشن کمپنی کا شمار ملک کی ممتاز ترین تعمیراتی کمپنیوں میں ہوتا تھا۔

”جی بہت بہتر پایا!“ مسعود نے کہا تھا۔ ”جب آپ حکم کریں گے، میں دفتر جانا شروع کر دوں گا۔“

مقصود الزماں کو کبھی کبھی اس پر بہت حیرت ہوتی تھی کہ مسعود اتنا سعادت مند ہے۔ یہ حقیقت ہے کہ شرارتوں کے معاملے میں بے لگام ہونے کے باوجود اس نے کبھی بد تمیزی نہیں کی تھی۔ نہ ہی ان کا کوئی حکم ٹالا تھا۔ اس سے انہیں امید بندھتی تھی کہ لالہ بالی پن چھوڑنے کے بعد وہ بہت اچھا بیٹا ثابت ہو گا۔ پڑھائی میں بھی وہ بہت اچھا جا رہا تھا۔ اس نے معاشیات میں ایم اے پوزیشن کے ساتھ کیا تھا۔

اس گفتگو کے بعد مقصود صاحب نے مسعود کے لئے دفتر آراستہ کرایا۔ دفتر کے باہر..... مسعود الزماں، ڈائریکٹر ایڈمنسٹریشن کی تختی لگی تھی۔ اب سے چار دن پہلے انہوں نے مسعود کو بتا دیا کہ اگلی صبح سے اسے ہر روز دفتر آنا ہے۔ ”تمہیں ایڈمنسٹریشن سنبھالنا ہے۔ کوئی دشواری نہیں ہوگی۔ دفتر کے معاملات بنے ہوئے ہیں۔ سب کچھ ٹھیک ٹھاک ہے، پھر بھی مشکل ہوئی تو میں گائیڈ کروں گا۔“

اگلی صبح سے مسعود اختر آنے لگا۔ اس کے ایک دن بعد مقصود صاحب کو ضروری کام سے اسلام آباد جانا پڑ گیا۔ اس میں بھی کوئی خلاف معمول بات نہیں تھی۔ مہینے میں دو ایک مرتبہ ایسا ہوتا تھا۔ ان کے ماتحت ان کی غیر موجودگی میں بھی کام سنبھال لیتے تھے۔ مقصود صاحب اسلام آباد سے گزشتہ روز ہی واپس آئے۔ دوپہر کے قریب وہ دفتر گئے تو دفتر میں سناٹے نے انہیں پریشان کر دیا۔ ان کے قدم تیز ہو گئے۔ اچانک ایک نعرے نے گویا پوری بلڈنگ ہلا ڈالی۔ ”وہ مارا..... کلین بولڈ!“ مقصود صاحب اب تقریباً دوڑ رہے تھے۔

زیادہ تر کمرے خالی تھے۔ میز پر فائلیں اور کاغذات رکھے تھے لیکن کام کرنے والے نادر۔ وہ اس طرف چلتے رہے، جہاں سے نعرہ سنائی دیا تھا اور بالا آخر ان کے بدترین اندیشے کے مطابق وہ نئے ڈائریکٹر صاحب کا کمرہ ثابت ہوا۔

انہوں نے دروازے سے جو کچھ دیکھا، اس کے بعد انہیں زمین اپنے پیروں تلے سے نکلتی محسوس ہوئی۔ مسعود دونوں ٹانگیں میز پر پھیلائے اپنی کرسی پر بیٹھا تھا۔ اس کی نظریں سامنے رکھے..... ٹی دی پر جمی تھیں، جس کا پہلا حصہ مقصود صاحب کو نظر آ رہا تھا۔

مقصود صاحب اس وقت چہرے پہچاننے کے قابل ہی نہیں تھے۔ وہ بس یہ جانتے

تھے کہ کمپنی کے ملازمین میں سے دو مسعود کی میز پر دائیں اور بائیں بیٹھے تھے۔ کمرے کی تمام کرسیاں، صوفے اور کاؤچ گھری ہوئی تھیں۔ کچھ لوگ فرش پر بھی بیٹھے تھے۔ وہ سب کرکٹ کا ٹیسٹ میچ دیکھ رہے تھے جو اسی روز شروع ہوا تھا۔

پہلے تو مقصود صاحب کچھ دیر سناٹے کے عالم میں کھڑے رہے پھر انہوں نے گرج کر کہا۔ ”کیا ہو رہا ہے؟“

ان کی آواز سنتے ہی وہاں کھلبلی مچ گئی۔ صرف ایک منٹ کے اندر وہاں مسعود کے سوا کوئی نہیں رہا۔ وہ بھی اب بیٹھا ہوا نہیں تھا بلکہ کھڑا ہو گیا تھا اور اس کی نظریں بھی ٹی وی پر نہیں تھیں۔ ”آئیے..... آئیے پاپا!“ اس نے ہکلاتے ہوئے کہا۔

مقصود صاحب اندر چلے گئے۔ ”میں پوچھتا ہوں، یہ سب کیا ہو رہا ہے؟“ انہوں نے سخت لہجے میں کہا۔

”میچ دیکھ رہے تھے پاپا!“ مسعود نے سادگی سے کہا۔

”دفتر میں؟“

”پاپا..... میں میچ دیکھے بغیر نہیں رہ سکتا تھا۔“

”لیکن پورے دفتر کو میچ دکھانے کی کیا نیکی بنتی تھی؟“

”میں نے کسی کو نہیں بلایا تھا پاپا، وہ سب خود ہی جمع ہو گئے تھے۔“

”تو تمہیں ان کو منع کر دینا چاہئے تھا۔“

”جو کام میں خود کر رہا تھا، اس سے انہیں کیسے منع کرتا؟“ مسعود نے معصومیت سے کہا۔

”تو پھر تم بھی دفتر میں یہ کام نہ کیا کرو۔“

”اب کبھی نہیں کروں گا پاپا! میچ کے دن میں دفتر سے چھٹی کیا کروں گا۔“

مقصود صاحب وہاں سے نکلے اور اپنے دفتر میں آئے۔ وہاں پہنچتے ہی انہوں نے انٹر

کام پر کمپنی کے منیجر شیرازی صاحب کو طلب کر لیا۔ ذرا ہی دیر میں شیرازی صاحب بوکھلائے ہوئے ان کے کمرے میں آئے۔ ”تشریف رکھئے۔“ مقصود صاحب نے حکیکے

لہجے میں کہا۔

شیرازی صاحب بیٹھ گئے مگر وہ نروس نظر آ رہے تھے۔

”میرا خیال تھا کہ ہمارا دفتر ڈسپلن کے اعتبار سے مثالی ہے شیرازی صاحب!“

”یہ سب چھوٹے صاحب کی وجہ سے ہو رہا ہے جناب!“ شیرازی صاحب نے بلبلا کر کہا۔ ”پرسوں چھوٹے صاحب نے معاشیات اور بجٹ کے موضوع پر ملازمین کا سیمینار منعقد کیا اور کل تو وہ تنخواہوں میں ڈیڑھ سو فیصد اضافے کا حکم نامہ جاری فرما رہے تھے۔ میں نے بڑی مشکل سے انہیں روکنا۔ آج ٹیسٹ میچ شروع ہو گیا اور شکر ہے کہ آپ بھی آگئے ورنہ آج شاید میں انہیں روک نہیں پاتا۔“

”تنخواہوں میں ڈیڑھ سو فیصد اضافہ!“ مقصود صاحب نے دہرایا اور پیشانی سے پسینہ پونچھا۔ ”ٹھیک ہے، آپ جائیے۔“

شیرازی صاحب کے جانے کے بعد مقصود الزماں نے انٹر کام اٹھا کر مسعود کو بلایا۔ اس کے آتے ہی وہ شروع ہو گئے۔ ”یہ تنخواہوں میں ڈیڑھ سو فیصد اضافے کا کیا چکر ہے؟“ انہوں نے سخت لہجے میں کہا۔ ”یہ کیا کر رہے ہو تم؟“

”وہ پاپا، پرسوں تین ملازمین میرے پاس آئے تھے۔ انہیں قرضے کی ضرورت تھی۔“ مسعود نے بتایا۔

”تو پھر؟“ مقصود صاحب نے آنکھیں نکالیں۔

”میں نے منع کروا“ مسعود نے فخریہ لہجے میں کہا۔ ”میں نے انہیں بجٹ کی اہمیت سمجھائی۔ بتایا کہ بجٹ کے مطابق وہ گزر بسر کریں تو قرضے کی ضرورت ہی نہیں رہے گی اور قرضہ لیں گے تو مزید قرضہ لینا پڑے گا کیونکہ قرضے کی قسط تنخواہ اور کم کردے گی اس پر وہ کہنے لگے کہ قرض تو سبھی لیتے ہیں۔ سو پاپا، میں نے اگلے دن سیمینار طلب کر لیا۔ اس میں میں نے بجٹ بنانا سکھایا مگر ثابت یہ ہوا کہ جو تنخواہ ہم انہیں دے رہے ہیں، اس میں صرف بارہ دن کا گزارہ ہو سکتا ہے۔ اس لئے تنخواہوں میں ڈیڑھ سو فیصد اضافہ ناگزیر ہے۔“

”بے وقوف ہو تم۔ چند ماہ بعد وہ تنخواہ بھی بارہ دن کے گزارے کی رہ جائے گی۔“

”یہ ناممکن ہے پاپا!“

”گدھے ہو تم، زندگی کا کچھ پتا ہی نہیں ہے تمہیں۔ میاں، یہ زندگی ہے، علم معاشیات نہیں۔ تنخواہیں بڑھیں گی تو ان کا معیار زندگی مقابلہ تنخواہوں سے زیادہ بلند ہو گا

اور چند ماہ میں وہ وہیں کے وہیں ہوں گے۔ اس سے تو اچھا تھا کہ تم قرضہ ہی منظور کر لیتے۔ خیر....." مقصود صاحب نے اچانک اس کے سامنے ہاتھ جوڑ لئے۔ "مجھ پر اور میری کمپنی پر رحم فرماؤ میرے بچے! اس سے تو اچھا ہے کہ تم کالج میں معاشیات پڑھ کر دوسروں کے بچوں کو خراب کرو۔ میرا پیچھا چھوڑ دو۔ یہ میری حقیر سی کمپنی تمہارے علم کی متحمل نہیں ہو سکتی جاؤ..... چلے جاؤ۔"

"بہت بہتر پایا!" مسعود نے بے حد سعادت مندی سے کہا تھا۔

اور آج گھر میں شکایتوں کا طومار بندھ گیا تھا۔

مقصود صاحب اس سلسلے میں سوچتے رہے۔ بالآخر انہیں ایک حل سوجھ ہی گیا۔ ان کا تجربہ تھا کہ سفر انسان کو زیت کرنا سکھاتا ہے۔ چنانچہ شادی کا مقصد سفر کے بغیر پورا نہیں ہو سکتا۔ "میاں مردود الزماں!" انہوں نے تصور میں بیٹے کو مخاطب کیا۔ "اب آئے گا اونٹ پہاڑ کے نیچے۔ تم پہاڑ پر جائے بغیر نہیں سدھرو گے۔"

اب انہیں مسعود کا انتظار تھا!

☆-----☆-----☆

جیسے ہی مسعود گھر میں داخل ہوا، انہوں نے اسے پکار لیا۔ وہ آیا..... اور سلا کر کے سامنے والی کرسی پر ڈھیر ہو گیا۔ "جی پاپا!" اس نے بے حد سعادت مندی سے کہا۔ "تم سے ایک ضروری بات کرنی ہے۔"

"جی پاپا؟"

"دیکھو بیٹے! اب تمہاری شادی....." مقصود صاحب نے پُر شفقت لہجے میں

اشارت لیا۔

"جی ہاں پاپا! اب میری شادی ہو چکی ہے، اب مجھ پر بڑی ذمے داریاں

ہیں....." مسعود نے اس طرح کہا جیسے کسی کتاب سے رٹا لگا کر آ رہا ہو۔

"کہاں کی ہانک رہے ہو؟" مقصود صاحب ناخوش گوار لہجے میں بولے۔

"..... اب مجھے لاابالی پن چھوڑ دینا چاہئے۔" مسعود نے سنی ان سنی کر کے

بات جاری رکھی۔ "اب لیتی بھی میری ذمے داری ہے، حالانکہ شادی صرف میری نہیں

اس کی بھی ہوئی ہے لیکن اسے کوئی ذمے داری کی تلقین نہیں کرتا۔ اس کا کیا دھرا؟

اب میرے کھاتے میں آتا ہے۔ یہ ہے شادی کا نقصان۔ واقعی..... اب میری ذمے داریاں بہت بڑھ گئی ہیں۔"

"کیا بکواس ہے یہ؟ مجھے تم سے کوئی ضروری بات کرنا تھی۔"

"ادہ..... تو کیا یہ بات نہیں کرنی تھی آپ کو؟" مسعود کے لہجے میں حیرت تھی۔

"نہیں۔ دراصل میں یہ بتانا چاہتا تھا کہ تمہاری شادی ابھی مکمل نہیں ہوئی ہے۔"

"ہو جائے گی پاپا، ہو جائے گی۔ میں سمجھ رہا ہوں آپ کا مطلب!" مسعود نے شرارتے ہوئے کہا۔

"کیا سمجھ رہے ہو تم؟" مقصود صاحب جھنجھلا گئے۔

"جی..... وہ..... وہ..... بر خور دار امرود الزماں....."

"امرد الزماں!" مسعود صاحب نے حیرت سے دہرایا پھر اچانک ان کی سمجھ میں

مسعود کی بات آئی اور ان کا چہرہ سرخ ہو گیا۔ "او مردود!" انہوں نے دانت پیس کر کہا۔

"چلے..... دوسرے کا یہ نام رکھ لیں گے۔"

مقصود صاحب نے کوشش کر کے اپنے غصے اور جھنجھلاہٹ پر قابو پایا۔ بے قابو ہونے

کی صورت میں بات وہیں کی وہیں رہتی۔ مسعود سے کوئی کام کی بات کرنا آسان نہیں تھا۔

"میں صرف یہ کہنا چاہتا ہوں کہ ہنی مون کے بغیر شادی مکمل نہیں ہو سکتی۔"

"لیکن پاپا، ہماری شادی کو چھ ماہ ہو چکے ہیں۔" مسعود نے گھبرا کر کہا۔

"کوئی بات نہیں۔ کوئی فرق نہیں پڑتا۔ بعض اوقات آدمی کا عقیقہ تک ویسے کے

ساتھ ہوتا ہے۔"

"اور بعض اوقات آدمی کا ولیمہ سوم کے ساتھ ہوتا ہے۔"

"اب میں ہاتھ جھاڑ دوں گا۔" مقصود صاحب کے لئے غصے پر قابو رکھنا دو بھر ہو رہا

تھا۔

"پاپا! آپ سمجھنے کی کوشش کریں۔ ایک تو یہ امادس کی راتیں ہیں، پھر کھیاں اس

موسم میں اپنا جمع کیا ہوا شہد خود کھاتی ہیں۔"

"میں تمہیں چاند توڑ کر لانے کے لئے کہہ رہا ہوں نہ شہد کا چھتا توڑ کر لانے کے

لئے۔"



”لیکن پاپا، بد سمبر کا مہینہ ہے۔“ مسعود نے احتجاج کیا۔

”کچھ بھی ہو، تمہیں ہنی مون پر جانا ہوگا۔“

”اس موسم میں تو ددی جگہیں ہیں ہنی مون کے قابل۔“ مسعود نے دردناک لہجے میں کہا۔ ”لمتان یا جیکب آباد۔“

”کیس بھی جاؤ لیکن جانا پڑے گا تمہیں۔“

”ٹھیک ہے پاپا، جون کے دوسرے یا تیسرے ہفتے میں.....“

”جون میں نہیں، اسی مہینے جانا ہوگا۔“

مسعود نے چپ سا دھ لی۔ اکلوتا بھی تھا اور لاڈلا بھی لیکن باپ کا ہر لہجہ پہچانتا تھا۔

”کچھ گیا کہ اب ہچر ہچر کی کوئی گنجائش نہیں، اس لہجے کے بعد تو وہی ہوگا جو وہ چاہیں گے۔“

”بس جلدی سے روانگی کی تیاری کرلو۔“

”بہت بہتر پاپا!“

☆-----☆-----☆

لبنی پُر تشویش نگاہوں سے مسعود کو دیکھ رہی تھی، جو بے حد پریشان دکھائی دے رہا تھا اور پریشانی کا سبب بتانے کے لئے بھی تیار نہیں تھا۔ ”تو تم یوں نہیں مانو گے مجھو!“ اس نے مسعود پر آنکھیں نکالیں۔

”نہیں چلے گا۔ یہ مجھو دچھو نہیں چلے گا، اب میں تمہارا شوہر ہوں۔“ مسعود نے بگڑ کر کہا۔

”شوہر بننے سے کیا فرق پڑتا ہے۔ ذم نکل آئی ہے تمہاری۔ میں تو تمہیں پہلے ہی کی طرح پکاروں گی..... مجھو۔“

”اچھا یہ بات ہے۔ سوتے میں تمہارے سر کو بالوں سے محروم نہ کر دیا تو میرا نام.....“

”مجھو نہیں۔“ لبنی نے ہنستے ہوئے گویا جملہ پورا کیا۔ ”خیر چھوڑو۔ اب نہیں کموں گی مجھو لیکن یہ تو بتاؤ کہ پریشان کیوں ہو؟“

”پاپا کا کہنا ہے کہ ابھی ہماری شادی مکمل نہیں ہوئی ہے۔“ مسعود نے دلگیر لہجے میں بتایا۔

”کیا..... کیا مطلب؟“ لبنی گڑبڑا گئی۔ ”کیا اب ایکشن ری پلے بھی ہوگا شادی کا؟“

”یہ سب تمہاری شرارتوں کا نتیجہ ہے۔“ مسعود نے غصے سے کہا۔ ”تمہیں اتنا خیال بھی نہیں کہ تمہاری شادی ہوگئی ہے۔ اب تم پر کچھ ذمے داریاں بھی ہیں۔ تمہیں لاابالی پن چھوڑ دینا چاہئے۔“

”تو کیا میری شرارتوں کی وجہ سے شادی نامکمل رہ گئی ہے؟“

”اور کیا؟“ مسعود نے پھاڑ کھانے والے انداز میں کہا۔

”میرا خیال ہے کہ تمہاری شرارتیں بڑھ گئی ہیں بلکہ ناقابل برداشت بھی ہوگئی ہیں۔“ لبنی بولی۔ ”بہر حال، یہ بتاؤ کہ اب کیا ہوگا؟ انکل کیا کہتے ہیں؟“

”ان کا حکم ہے کہ کیس ہنی مون کے لئے جانا ہوگا۔“

”واہ!“ لبنی کھل اٹھی۔ ”تب تو مزہ آگیا۔“

”مزہ آگیا.....“ مسعود نے منہ بنا کر اس کی نقل اتاری۔ ”یہاں ذرا سی ٹھنڈ

لگ جائے تو چھینک چھینک کر برا حال کر دیتی ہو، چلی ہو پہاڑ پر ہنی مون منانے۔ قلفی جم جائے گی۔“

”ہاں، یہ تو ہے۔“ لبنی پریشان ہوگئی۔ ”اب کیا ہوگا؟“

”کچھ بھی نہیں۔ ہم پہاڑ پر جائیں گے۔ وہاں تمہیں نمونیا ہوگا پھر تم ٹیں ہو جاؤ گی

اور میں بیوہ..... نہیں بیوہ نہیں، خدا جانے کیا کہتے ہیں اسے..... خیر، میں جیسے تیسے تمہارا سوگ مناؤں گا پھر میری دوسری شادی ہوگی اور مجھ پر دوبارہ ذمے داریاں آپڑیں گی۔“

”اور اس کے نتیجے میں تم بھی مر جاؤ گے۔“ لبنی نے بے حد جل کر کہا پھر اچانک ہی

اس کا لہجہ بدل گیا۔ ”جان بچانے کی کوئی صورت نکالو نا پلیز!“ وہ گھٹیانے لگی۔

دندوں کچھ دیر بڑی سنجیدگی سے صلاح مشورہ کرتے رہے پھر وہ کسی نتیجے پر پہنچ

گئے۔ ”تم تیاری کرلو جلدی سے۔ ہم آج ہی چلیں گے۔“ مسعود نے کہا۔

”ایک سوٹ کیس کافی ہوگا؟“ لبنی نے پوچھا۔

”بالکل۔ زیادہ سامان کا کیا کرنا ہے؟“

ایک گھنٹے بعد وہ تیار ہو کر کمرے سے نکلے۔ نیچے ملازمہ نصیبین ڈرائنگ روم کی صفائی میں مصروف تھی۔ ”ہم جارہے ہیں۔“ مسعود نے سوٹ کیس نیچے رکھتے ہوئے بہ آواز بلند اعلان کیا۔

”تک..... کیا..... کہاں جارہے ہیں چھوٹے سرکار!“ نصیبین ہکلائی۔ مسعود کی آواز کچن میں نصیرے تک بھی پہنچ گئی تھی۔ وہ بھاگتا ہوا آیا ”کہاں..... کہاں چلے چھوٹے سرکار!“ اس نے سوٹ کیس کو مثبتہ نظروں سے دیکھتے ہوئے کہا۔

”تم نہیں سمجھو گے۔ اردو میں اسے نہ جانے کیا کہتے ہیں، بہر حال ہم ہنی مون منانے جارہے ہیں۔“

”اللہ مبارک کرے۔“ نصیرے نے بے حد خوش ہو کر کہا۔ ”آپ دونوں کی صحت پر اچھا اثر پڑے گا لیکن جلدی نہ آئیے گا۔ یہاں کی فکر نہ کریں، میں موجود ہوں۔ سب سنبھال لوں گا۔ آب و ہوا کی تبدیلی کا اثر فوراً نہیں پڑتا چھوٹے سرکار، دو تین مہینے میں تو پانی راس آتا ہے کہیں۔“

”میں سب سمجھ رہی ہوں۔“ لبتی نے دانت پیس کر کہا۔ ”واپس آکر خبر لوں گی تمہاری۔“

”کیسی باتیں کر رہی ہیں چھوٹی بی بی۔ مجھے تو آپ کی چائے..... میرا مطلب ہے سوپ یاد آرہا ہے۔ میرا دل رو رہا ہے آپ لوگوں کے جانے سے لیکن بات آپ کی خوشی کی ہے.....“

”بات آپ کی خوشی کی ہے۔“ لبتی نے اس کی نقل اتاری۔

”وہ چھوٹے سرکار..... اتنا ساساماں؟“ نصیرے نے جلدی سے موضوع بدلا۔

”ہاں۔ یہ بہت کافی ہے ہمارے لئے۔“ مسعود نے خشک لہجے میں کہا۔

”آپ کہتے ہیں تو کافی ہی ہوگا۔“ نصیرے کے لہجے میں مایوسی تھی۔ ”ویسے زیادہ

سامان لے جاتے تو اچھا تھا، مجھے اطمینان رہتا۔“

”ابے تیرے اطمینان کی کیا اہمیت ہے۔“ مسعود نے بھنا کر کہا۔ ”تو تو اس وقت

مطمئن ہو گا کہ ہم پورا گھر ہی اٹھا کر لے جائیں۔ ابے ہم کوئی عمر بھر کے لئے جارہے

ہیں..... اور میں جانتا ہوں، تو نے ہی سب سے زیادہ شکایتیں کی ہیں ہماری۔“ ”قسم لے لیجئے سرکار! میں نے کوئی شکایت نہیں کی۔“ نصیرا گھبرا کر بولا۔ ”میں نے تو بس بڑے سرکار کو ویسی چائے بنا کر دی تھی، جیسی چھوٹی بی بی جی نے مجھے پلائی تھی۔“ ”غضب خدا کا؟“ لبتی نے سر پیٹ لیا۔ ”یہ کیا، کیا تم نے؟“

”مجھے تو وہ چائے اچھی لگی تھی چھوٹی بی بی!“ نصیرے نے بڑی معصومیت سے کہا۔ مسعود کی سمجھ میں کچھ آیا، کچھ نہیں آیا۔ اس نے لبتی کو گھور کر دیکھا۔ وہ گڑبڑا گئی۔ مسعود نصیبین سے مخاطب ہو گیا۔ ”بوا..... پایا کہاں ہیں؟“ ”آفس گئے ہیں۔“

”اور ممی؟“

”وہ بازار گئی ہیں۔“

”بہت خوب۔ انہیں بتا دینا کہ ہم ہنی مون پر چلے گئے ہیں۔“ مسعود نے نصیبین سے کہا پھر سوٹ کیس اٹھاتے ہوئے لبتی سے بولا۔ ”بس فافٹ نکل چلو۔“ ”لایئے سرکار، سوٹ کیس میں اٹھالوں۔“ نصیرا تیزی سے آگے بڑھا۔

”بس رہنے دے۔ اب ہم اپنا ہر کام خود کیا کریں گے۔“

وہ دونوں صدر دروازے سے نکل آئے۔ مسعود نے عقب میں قدموں کی چاپ سنی۔ پلٹ کر دیکھا تو نصیرا ان کے پیچھے پیچھے آرہا تھا۔ ”کیا بات ہے؟“ اس نے نصیرے پر آنکھیں نکالیں۔

”رشید سے گاڑی نکلاؤں آپ کے لئے؟“

”کوئی ضرورت نہیں، ہم پیدل جائیں گے۔“

”جی.....؟“ نصیرے نے حیرت سے کہا۔ ”اچھا۔ میں آپ کو اسٹیشن چھوڑ آتا

ہوں۔“

”کوئی ضرورت نہیں، بس تو واپس چلا جا۔“

”بہت بہتر چھوٹے سرکار! لیکن بڑے سرکار مجھے کھا جائیں گے۔“ نصیرے نے مری

مری آواز میں کہا۔

”جا کر کھانا پکائے گا تو نہیں کھائیں گے، کھانا نہیں پکا تو یقیناً تجھے کھا جائیں گے۔“

مسعود نے کہا اور لبتی کے ساتھ آگے بڑھ گیا۔ گیٹ پر پہنچ کر اس نے پلٹ کر دیکھا۔ نصیرا اب بھی وہیں کھڑا تھا۔ وہ دونوں گیٹ سے نکل گئے۔

مالی نے انہیں اس طرح جاتے دیکھا تو جلدی سے نصیرے کی طرف لپکا۔ ”کیا ہوا؟“  
چھوٹے سرکار چھوٹی بی بی کہاں جا رہے ہیں؟“ اس نے پوچھا۔

”ہنی مون منانے۔“

”یہ کیا ہوتا ہے؟“

”ہتا نہیں لیکن مجھے یقین نہیں آتا۔“ نصیرے نے کھوئے کھوئے لہجے میں کہا۔  
”تجھے انہیں چھوڑ کر آنا چاہئے تھا۔“ مالی نے کہا پھر پوچھا۔ ”گاڑی میں کیوں نہیں گئے؟“

”کتنے تھے پیدل جائیں گے۔“

”تب تو کیسے قریب ہی گئے ہوں گے۔“ مالی نے بے حد مایوسی سے کہا۔

☆-----☆-----☆

شبو کے ہاتھ سے ایش ٹرے چھوٹ گئی۔ فضا میں چھانکے کی آواز گونجی  
”بب..... بب..... بی بی مص..... صاحب آپ!“ وہ بری طرح ہکلائی۔  
”میں ڈیڈی سے کہہ کر تیرا آپریشن کرا دوں گی۔“ لبتی نے غصیلے لہجے میں کہا۔  
”کک..... کیا آپریشن؟“

”گھلکا!“ لبتی نے کہا۔ ”تیری گھلکا نکلوانا بہت ضروری ہے۔ وقت بے وقت بند ہو جاتی ہے۔“

اسی وقت مشہود صاحب ڈرائنگ روم میں داخل ہوئے۔ ”کیا ہوا؟ یہ آواز کیسی تھی؟“ کمرے میں داخل ہوتے ہی انہیں پہلے لبتی پھر مسعود دکھائی دیا، جس کے ہاتھ میں سوٹ کیس تھا۔ ”یہ کیا؟“ وہ ان دونوں سے مخاطب ہوئے۔ ”کب آئے تم لوگ؟ پتا ہی نہیں چلا اور یہ سوٹ کیس.....؟“

لبتی نے باقی نگاہوں سے مسعود کو دیکھا۔ ”السلام علیکم چچا جان۔ دراصل ہم یہاں ہنی مون منانے آئے ہیں۔“ مسعود نے کہا۔ ”پاپا کا حکم ہے کہ ہم کم از کم ایک مہینہ ہنی مون منائیں۔“

”گدھے ہو تم!“ مشہود صاحب نے کہا لیکن ان کے لہجے میں شفقت تھی۔ انہیں اندازہ ہو گیا تھا کہ ہنی مون کے اس ہنگامی حکم کا کیا سبب ہو سکتا ہے۔ ”بھائی جان کا مطلب ہے کہ تم لوگ کم از کم ایک مہینہ شہر سے باہر رہ کر تفریح کرو۔ اچھا..... یہ سوٹ کیس رکھو اور سکون سے بیٹھو، میں تمہیں سمجھاتا ہوں۔“

مسعود نے جلدی سے سوٹ کیس رکھا اور قریبی کرسی پر بیٹھ گیا۔ ”بات یہ ہے چچا جان کہ ہمیں تفریح کے لئے اس شہر سے باہر جانے کی ہرگز ضرورت نہیں۔ یہاں ہمارا بہت اچھا گزارہ ہو رہا ہے۔“

”لیکن بھائی جان تمہیں اور طرح کی تفریح کرانا چاہتے ہیں۔“

”مگر ڈیڈی! ہم جائیں گے کہاں؟“ لبتی نے رو دینے والے انداز میں کہا۔ وہ بدستور کھڑی تھی۔

”کسی پر فضا پاڑی مقام کا رخ کرو۔ میرے خیال میں مری چلے جاؤ تو سب سے اچھا ہے۔“

”اتنی سردی میں؟“

”ارے کچھ نہیں ہوتا سردی سے۔ دنیا جاتی ہے برف باری دیکھئے۔“ مشہود صاحب نے کہا۔ ”بہت لطف آتا ہے۔“

”ادہ..... میں نے برف باری بھی نہیں دیکھی۔“ مسعود کو پہلی بار ہنی مون میں دلچسپی محسوس ہوئی۔

”لیکن میرا زکام..... چھینکیں..... نمونیا!“ لبتی نے احتجاج کیا۔

”کچھ نہیں ہوتا بیٹے!“ مشہود صاحب نے اسے چمکارتے ہوئے کہا۔ ”یقین کرو، تمہیں لطف آجائے گا۔ اب سکون سے بیٹھو، رات کا کھانا کھا کر واپس جانا۔“

”واپس چلے جانا!“ مسعود نے کراہتے ہوئے دہرایا پھر اس نے سوالیہ نظروں سے لبتی کو دیکھا۔ وہ کندھے اچکا کر رہ گئی۔ شبو اب نسبتاً مطمئن نظر آرہی تھی۔

☆-----☆-----☆

مقصود صاحب اپنی بیگم کے ساتھ بیٹھے تھے۔ نصیرا بڑے سنسنی آمیز لہجے میں انہیں مسعود اور لبتی کی ہنی مون کے لئے روانگی کا احوال سنا رہا تھا۔ ”بڑے سرکار! انہوں نے

مجھے سوٹ کیس بھی نہیں اٹھانے دیا۔ کہنے لگے، اب ہم اپنا کام خود کیا کریں گے۔“  
”بے حد تشویش ناک مکالمہ ہے۔“ مقصود صاحب نے کہا۔ بیگم صاحبہ پریشان ہونے لگیں۔

”پھر میں نے کہا کہ رشید سے گاڑی نکلاؤں تو بولے، نہیں..... ہم پیدل چلے جائیں گے اور بڑے سرکار..... مجھے اسٹیشن تک ساتھ بھی نہیں چلنے دیا۔“  
”پاگل ہو گیا ہے؟ کیسا اسٹیشن، کہاں کا اسٹیشن؟ صاف پتا چل رہا ہے کہ وہ کیس قریب ہی گئے ہیں۔ بھی میں تو عاجز آگیا ہوں ان سے۔“  
”میں کہتی ہوں، تلاش کریں انہیں۔“ بیگم صاحبہ تشویش آمیز لہجے میں بولیں۔ ”یہ سب آپ کے جبر کا نتیجہ ہے۔“

مقصود صاحب کچھ کہنے ہی والے تھے کہ مسعود اور لبنی کا نزول ہوا۔ مسعود کے ہاتھ میں سوٹ کیس تھا۔ ”یہ لیجئے..... آگئے یہ دونوں۔“ مقصود صاحب نے بیگم سے کہا پھر وہ مسعود کی طرف مڑے۔ ”کہاں چلے گئے تھے تم؟“ انہوں نے گرج کر پوچھا۔  
”جی ہنی مون منانے۔“ مسعود نے بے حد معصومیت سے کہا۔  
”ہنی مون نہ ہوا، فلم شو ہو گیا۔“ مقصود صاحب جھلا کر بولے۔ ”چھ بجے گئے اور رات نو بجے آگئے، کہاں گئے تھے ہنی مون منانے؟“

”وہ پایا..... چچا جان کا لان بہت سرد، خوبصورت اور سرسبز مقام ہے۔ ہم تو وہاں ایک مہینہ گزارتے لیکن انہوں نے کھانا کھلا کر رخصت کر دیا۔“  
”بہت اچھا کیا انہوں نے۔ دیکھو صاحبزادے! میرا فیصلہ اٹل ہے۔ تمہیں کم از کم ایک مہینہ شہر سے باہر گزارنا ہے۔ خود سے نہیں جاؤ گے تو بلٹی کرا دوں گا تمہاری۔“  
”جی بہت بہتر۔“ مسعود نے مرے مرے لہجے میں کہا اور نصیر کو کھا جانے والی نظروں سے دیکھنے لگا۔

☆=====☆

وہ دونوں مسعود کے سب سے گہرے اور بے تکلف دوست شاکر کے پاس بیٹھے تھے۔ شاکر ان کی الم ناک روداد سن کر بہت ہنسنا۔ مسعود سخت نگاہوں سے اسے دیکھتا رہا پھر جھلا کر بولا۔ ”ٹھیک ہے، مجھے پتا چل گیا ہے کہ دوست ایسے ہوتے ہیں۔ تم پر یہ سب

گزرتی تو پتا چلتا۔“

”پتا تو اب بھی چل رہا ہے۔“ شاکر نے ہنستے ہوئے کہا۔ ”اب تو مجھے شادی کے نام سے ہی خوف آنے لگا ہے۔“

”سوال یہ ہے کہ اب میرا کیا ہو گا؟ اب قبول ہے، قبول ہے، قبول ہے تو واپس نہیں ہو سکتا۔“

”میرے بس میں ہوتا تو پہلی فرصت میں تمہارے منہ پر مارتی تمہارا قبول ہے۔“ لبنی نے بھنا کر کہا۔

”النا چور کو تو تال کو ڈانٹے۔ تمہاری ہی وجہ سے یہ سب کچھ ہو رہا ہے۔“ مسعود نے اس پر آنکھیں نکالیں۔

”جی نہیں۔ یہ سب کچھ تمہارا کیا دھرا ہے۔“  
”تم لوگ تو لڑنے لگے۔“ شاکر نے مداخلت کی۔ ”میری سمجھ میں نہیں آتا کہ اس میں تم دونوں کا کیا قصور ہے؟“

”اس مچھو نے لان کو پاگل کر دیا تھا، یہ اسی کا نتیجہ ہے۔“ لبنی نے کہا۔  
”ناممکن۔ میں نے تو مفت میں پورے گھر کو ایک تبدیلی فراہم کی تھی..... چینیج آف میزری۔ اسے تو سراہا جانا چاہئے۔“ مسعود بولا۔ شاکر کا منہ کھلا دیکھ کر اس نے لان کو پاگل کرنے کی وضاحت کی۔ شاکر ہنستے ہنستے بے حال ہو گیا۔ ”ساری خرابی اس لبنی کی پیدا کردہ ہے۔“ مسعود نے کہا۔ ”اس کی وجہ سے پایا کو مسالے والی بگھار لگی چائے پینی پڑی تھی۔“

”میں نے وہ چائے تیا جان کو نہیں، نصیر کو پلائی تھی۔“ لبنی نے اٹھتے ہوئے کہا۔  
”اچھا، میں صادقہ کے گھر جا رہی ہوں۔ جاتے ہوئے مجھے پک کر لیتا۔“  
اس کے جانے کے بعد شاکر نے سنجیدہ لہجے میں مسعود سے کہا۔ ”ویسے اب تم لوگوں کو یہ لاابالی پن چھوڑ دینا چاہئے، سنجیدگی اختیار کرو۔“

”یعنی خشک، بے رنگ اور بور زندگی گزار دوں، یہ ہوتی ہے شادی؟“  
”شادی کے نتیجے میں تمہیں محبت جو مل گئی۔ اب تمہیں لبنی کا خیال رکھنا چاہئے۔“  
”سب یہی کہتے ہیں۔“ مسعود نے آہ بھر کے کہا۔ ”حالانکہ لبنی کو اس کی ضرورت

نہیں۔ وہ خود اپنا خیال رکھ سکتی ہے اور یہ جو تم محبت کی بات کرتے ہو تو جی یہ ہے کہ میں بچپن سے ہی لپٹی کے ساتھ رہا ہوں، فطری طور پر انسیت ہے اس سے اور بس۔ میں نہیں سمجھتا کہ اسے مجھ سے محبت ہے۔ ”وہ کہتے کہتے رکا۔“ ”بلکہ یہ تو شاید ہم دونوں ہی کو معلوم نہیں کہ محبت ہوتی کیا ہے۔“

”بس تو یہی مسئلہ ہے تم دونوں کا۔“ شاکر نے کہا۔ ”تم شادی کے بعد بھی میاں بیوی نہیں، ایک دوسرے کے لئے وہی ہو جو پہلے تھے لیکن شادی کے نتیجے میں تم سمجھتے ہو کہ بلاوجہ تمہاری آزادی سلب ہو گئی ہے اور اس کے بدلے تمہیں کچھ بھی نہیں ملا۔“

”یہی بات ہے۔“ مسعود نے بہت جوش سے کہا۔ ”اور یہی واقعہ بھی ہے۔“

”تم دونوں کو ایک دوسرے کی محبت دریافت کرنا ہوگی۔“

”وہ کیسے ہوگی بھائی؟“ مسعود نے آہ بھر کے کہا۔ ”ہم دونوں کو یقین ہے کہ ہمیں ایک دوسرے سے بالکل محبت و محبت نہیں ہے۔“

”محبت ہوگی تو کسی بحران میں، کسی مشکل گھڑی میں، کسی آزمائش میں ابھر آئے گی..... اس طرح کہ تم انکار نہیں کر سکو گے۔ پھر تمہاری زندگی بدل جائے گی۔ تم اس کی خاطر سب کچھ قربان کرنے کو تیار ہو جاؤ گے۔“ شاکر نے فلسفیانہ انداز میں کہا۔

”تم پتا نہیں کہاں کی بات کہہ رہے ہو۔“

شاکر نے اس کی سنی آن سنی کر دی۔ ”انکل نے بالکل درست فیصلہ کیا ہے۔“ اس نے کہا۔ ”جانے پہچانے ماحول سے دور رہ کر شاید تم دونوں خود کو اور ایک دوسرے کو دریافت کر لو اور محبت بھی تم پر منکشف ہو جائے۔ یہاں تو یہ کام آسان نہیں۔“

”خدا جانے، کیا کہہ رہے ہو تم؟“

”اسے چھوڑو۔ میرا مشورہ مانو اور ڈٹ کر بتی مون مناؤ۔“ شاکر نے کہا۔ ”مری میں ہمارا بہت خوبصورت بنگلہ ہے، جو عام طور پر خالی رہتا ہے۔ میں تمہیں پتا بتا دوں گا“ اچھی طرح سمجھا دوں گا اور بنگلے کے منتظم شاہد کو ٹیلی گرام کر دوں گا۔ وہاں تمہیں بہت لطف آئے گا۔ تمام سولتیں ملیں گی، کسی قسم کی پریشانی نہیں ہوگی۔“

”اور سردی؟“

”اتقانہ باتیں مت کرو۔ سردی کہاں نہیں ہوتی۔ بس ذرا تیاری کے ساتھ جانا۔“

یقین کرو برف باری میں مزہ آجائے گا۔ لوگ اس موسم میں پہاڑ پر جانے کو ترستے ہیں۔ دراصل سردیوں میں بیشتر ہوٹل بند ہو جاتے ہیں۔ عام طور پر صرف وہی لوگ جاتے ہیں جن کی وہاں کوئی اپنی قیام گاہ ہو۔ میں تو کئی بار جا چکا ہوں، وہاں سے واپس آنے کو دل ہی نہیں چاہتا۔“

مسعود کا دل للچانے لگا۔ ”اچھا، تب تو ٹھیک ہے۔ تو ٹیلی گرام کب کرو گے بنگلے کے منتظم کو؟“

”کل ٹیلی گرام کروں گا، تم لوگ پرسوں روانہ ہو جاؤ۔“

دوسری طرف لپٹی سے اس کی سہیلی صادقہ نے بھی کچھ اسی قسم کی گفتگو کی تھی۔

اس نے بھی اسے مسعود کے ساتھ مری جانے کا مشورہ دیا تھا تاکہ وہ دونوں ایک دوسرے کی قربت میں وقت گزار سکیں۔

واپسی پر مسعود نے صادقہ کے گھر سے لپٹی کو پک کر لیا، جو شاکر کے گھر سے تین چار گھر چھوڑ کر رہتی تھی۔ اس نے لپٹی کو بتایا کہ انہیں مری جانا ہی پڑے گا۔ گھر پہنچنے تک دونوں محبت کے بارے میں سوچتے رہے لیکن اس کے بعد یہ خیال ان کے دل سے محو ہو گیا۔

☆-----☆-----☆

وہ ٹرین کے ذریعے راولپنڈی پہنچے۔ سفر کے دوران سردی میں مسلسل اضافہ ہوتا رہا تھا اور اسی حساب سے ان کا اپنا وزن بھی بڑھ رہا تھا..... کپڑوں کی وجہ سے۔ راولپنڈی پہنچتے پہنچتے سردی اور تھکن نے انہیں نڈھال کر دیا تھا۔

”لو..... اب فوراً مری پہنچنے کی فکر کرنی ہے۔“ مسعود نے کراہتے ہوئے کہا۔

”ہم ایک دن یہاں کسی ہوٹل میں قیام نہیں کر سکتے۔“ لپٹی کے لہجے میں اضمحلال تھا۔

”نہیں۔ اس صورت میں ہم مری کبھی نہیں پہنچ سکیں گے۔“ مسعود نے جواب دیا۔ ”اپنا تو یہ حال ہے کہ حضرت داغ جہاں بیٹھ گئے، بیٹھ گئے۔ ایک بار بستر پر ٹک گیا تو میں تین دن تک تو اٹھنے والا نہیں ہوں۔“

”تو ضرورت کیا ہے مری جانے کی؟“ لپٹی جھنجھلا گئی۔ ”ہنی مون تو یہاں بھی ہو سکتا

ہے۔

”ضرورت یوں ہے محترمہ کہ پاپا جان نے بہت محدود زاد راہ عطا فرمایا ہے۔ کہہ رہے تھے اب تم لوگوں کو بجٹ بنا کر اس کے مطابق زندگی گزارنا سیکھ لیتا چاہئے۔ یہ تربیت ہو رہی ہے ہماری۔ اب صورت حال یہ ہے کہ مری میں قیام و طعام مفت رہے گا۔ راولپنڈی میں لکے تو چار دن میں کنکال ہو جائیں گے اور پیپا نے واضح کر دیا ہے کہ ایک ماہ سے پہلے ہم گھر میں قابل قبول نہیں ہوں گے، سمجھیں کچھ؟“

”سمجھ گئی، مجھے یہ سب کچھ معلوم ہوتا تو ہرگز نہ کرتی شادی۔“

”دونوں طرف ہے آگ برابر لگی ہوئی۔“ مسعود نے گنگنا کر کہا اور پھر اچانک پڑیشان نظر آنے لگا۔ ”لیکن ایک دو گھنٹے کے لئے تو کچھ کرنا ہی ہو گا۔ خیر، دیکھا جائے گا۔“

ویننگ روم سے کام چلائیں گے۔

”کیا مطلب؟ کہاں کی ہانک رہے ہو؟“ لبتی بڑا گئی۔

”کسی خوش فہمی میں مبتلا ہونے کی ضرورت نہیں۔ دراصل تمہاری پیکنگ بہت پرانی ہو گئی ہے اور نظروں کو بری لگنے لگی ہے۔“ مسعود نے منہ بنا کر کہا۔

”یہی دستور ہے مردوں کا۔“ لبتی نے تلخ لہجے میں کہا۔ ”شادی کے بعد سب کچھ برا لگنے لگتا ہے۔“

”لا حول ولا قوت۔ میں نے تو شادی سے پہلے بھی کبھی تمہیں اچھا نہیں کہا اور اس وقت برا بھی نہیں کہہ رہا ہوں۔ پیکنگ سے میری مراد وہ دو سوئز ایک جیکٹ اور ایک کوٹ ہے جو تم نے اپنے جسم پر چڑھا رکھے ہیں۔ یقین کرو، بلٹ پروف لگ رہی ہو۔“

”خود کو بھی دیکھ لو ایک نظر۔“

مسعود نے سنی ان سنی کر دی۔ ”اس وقت اپنا وزن کرا لو تو سیدھا سلمنگ کلینک کا رخ کرو گی۔ خیر، اب جلدی سے پیکنگ تبدیل کرو اپنی۔“

”یہ پیکنگ پیکنگ کی کیا رٹ لگا رکھی ہے۔“ لبتی چڑ گئی۔

”اچھی پیکنگ ہر پروڈکٹ کے لئے اہم ہوتی ہے۔ پیکنگ ذرا ناقص ہوئی اور پروڈکٹ کی مارکیٹ ویلیو صفر.....“

”میں پروڈکٹ ہوں؟“ لبتی نے آنکھیں نکالیں۔

”اور کیا..... چچا جان اینڈ ہز وائف لیٹنڈ کا پروڈکٹ ہو تم۔“

”اچھا، فضول باتیں مت کرو۔“ لبتی نے کہا اور اپنا بیگ اٹھا کر لیڈیز روم کی طرف چل دی۔

اسٹیشن پر اترنے کے ایک گھنٹے بعد وہ شاکر کی ہدایت کے مطابق لاری اڑے پہنچے۔ موسم کی وجہ سے مری جانے والی وگینیں کم ہی تھیں۔ وہیں ایک فربہ اندام شخص نیلی ڈائسن کار سے ٹیک لگائے کھڑا تھا۔ انہیں دیکھتے ہی وہ ان کی طرف لپکا۔ ”کہاں جانا ہے صاحب جی!“ اس نے مسعود سے پوچھا۔

”مری جانا ہے۔“ مسعود نے سوٹ کیس نیچے رکھتے ہوئے کہا۔ دو بیگ اب بھی اس کے کندھوں سے لٹک رہے تھے۔ ایک بیگ لبتی کے پاس تھا۔

”آئیے..... میں لے چلوں گا۔“

”کتنے پیسے لو گے؟“ مسعود نے اسے مشکوک نظروں سے دیکھا۔

”تین سو روپے دے دیجئے گا۔“

”تین سو؟“ مسعود نے آنکھیں پھیلا کر حیرت ظاہر کی۔ ”مذاق کر رہے ہو؟“

”نہیں صاحب جی۔ وگین والے اسی روپے لیں گے مگر دیر لگائیں گے، کار میں آرام رہے گا۔“

”لیکن.....“

لبتی نے مسعود کو گھور کر دیکھا۔ ”میرے بس کا نہیں ہے وگین کا سفر۔“

”لیکن میرا بجٹ!“

”جنم میں جائے بجٹ۔“

”ٹھیک ہے، خوب عیاشی کرلو۔“ مسعود کراہا۔

”لایئے..... آپ کا سامان ڈگی میں رکھ دوں۔“ فربہ اندام ڈرائیور نے کہا۔

سامان ڈگی میں رکھنے کے بعد اس نے بڑے احترام سے ان کے لئے دروازہ کھولا۔ ان کے بیٹھنے کے بعد وہ گھوم کر ڈرائیونگ سیٹ پر آ بیٹھا۔ اگلے ہی لمحے گاڑی آگے بڑھ گئی۔

ڈیڑھ گھنٹے کا وہ سفر بے حد خوف ناک ثابت ہوا۔ انہیں پہلی بار معلوم ہوا کہ

پھاڑی سڑکیں ایسی ہوتی ہیں۔ سڑک کے ایک جانب بلند و بالا پہاڑ کی عمودی دیوار تھی۔ دوسری طرف گہری کھائیاں اور مہیب کھڈ۔ لہنی نے صرف ایک بار باہر جھانکا تھا۔ اس کے بعد وہ سہم سٹ کر بیٹھ گئی تھی۔ اسے بلندی سے ویسے ہی خوف آتا تھا۔ البتہ مسعود اس سفر سے پوری طرح محفوظ ہو رہا تھا۔

ڈرائیور بہت باتونی تھا۔ پہاڑی سفر شروع ہوتے ہی اس نے باتیں شروع کر دی تھیں۔ ”آپ لوگ یہاں پہلی بار آئے ہیں؟“ اس نے پوچھا۔ مسعود نے اثبات میں سر ہلاتے ہوئے کہا۔ ”ہاں.....“ ”تمہارا سوال نامکمل ہے۔“ لہنی نے جلدی سے کہا۔ ”ہم لوگ یہاں پہلی اور آخری بار آئے ہیں۔“

”یہ تو ممکن نہیں بیگم صاحبہ، جو ایک بار یہاں آجائے، اس کا واپس جانے کو دل نہیں چاہتا۔ پھر وہ بار بار یہاں آتا ہے۔“

”مجھے تو اب تک ایسی کوئی چیز نظر نہیں آئی۔“ لہنی نے منہ بنا کر کہا۔

”نیچے وادی میں جھانک کر دیکھئے۔ یہ جگہ سیاحوں کی جنت کہلاتی ہے۔“

”کھڈ میں گرنے کے بعد کہلاتی ہوگی۔“ لہنی نے بے زاری سے کہا۔

”اوہ..... شاید آپ ڈر رہی ہیں۔“ ڈرائیور نے برا مانے بغیر کہا۔ ”خیر مری چل کر دیکھ لیجئے گا۔“ پھر وہ مسعود سے مخاطب ہوا۔ ”آپ لوگ ٹھہریں گے کہاں؟“ ”میرے ایک دوست کا بنگلا ہے مری میں۔“ مسعود نے جواب دیا۔ ”فلک سیرنام ہے بنگلے کا، ہم وہیں ٹھہریں گے۔“

”فلک سیر!“ ڈرائیور بری طرح چونکا۔

مسعود نے عقب نما آئینے میں اس کے عکس کو بغور دیکھا۔ ”کیوں..... کیا بات

ہے؟ تم فلک سیر کا نام سن کر چونکے کیوں؟“ اس نے پوچھا۔

”کوئی خاص بات نہیں صاحبہ جی۔“

”کچھ تو ہے۔“ مسعود نے اصرار کیا۔

”میرا خیال ہے، آپ اس بات کی کوئی پروا نہیں کریں گے۔“ ڈرائیور نے کہا

”حالانکہ بیگم صاحبہ کی وجہ سے آپ کو خیال کرنا چاہئے۔“

اب تو لہنی کے بھی کان کھڑے ہو گئے۔ ”کیا بات ہے؟ کھل کر بتاؤ۔“

”وہ جی بیگم صاحبہ، اس بنگلے میں آسیب ہے۔“

”آسیب!“ لہنی نے بے حد خوش ہو کر کہا۔ ”واہ۔ میں نے کبھی آسیب نہیں دیکھا۔

اب لطف آئے گا یہاں۔“

ڈرائیور نے برا منہ بنایا اور ہونٹ بھیجنے لگے۔ مسعود کے چہرے پر پریشانی کا تاثر تھا۔

”کیسا آسیب ہے بھائی! خطرناک ہے کیا؟“ اس نے پوچھا۔

”آپ لوگ تو ایسے بات کر رہے ہیں صاحبہ جیسے آسیب بھی کوئی مذاق ہو۔“

ڈرائیور نے چڑچڑے پن سے کہا۔ ”آسیب تو ہوتا ہی خطرناک ہے۔“

”پھر بھی، ہمیں بتاؤ تو کہ کتنا خطرناک ہے..... کیا خطرناک ہے؟“

”وہ جی میں تفصیل تو نہیں بتا سکتا۔ کوئی بھی نہیں بتا سکتا۔ کوئی اس طرف جاتا ہی

نہیں۔ شکر ہے، بنگلا آبادی سے ہٹ کر ہے۔“

”یہ آسیب وغیرہ ایسی جگہیں پسند کرتے ہیں، تنہائی پسند جو ہوئے۔“ مسعود نے

نہایت اطمینان سے کہا۔

”اور کیا!“ لہنی نے جلدی سے تاکید کی۔ ”تاکہ کوئی انہیں ڈسٹرب نہ کرے اور

ڈسٹرب کرے تو یہ نقل مکانی کر جاتے ہیں۔“

”آپ لوگ عجیب باتیں کر رہے ہیں۔ میری سمجھ میں نہیں آتیں آپ کی باتیں۔“

”ہم لوگ خود آسیب ہیں..... ڈیڑھ آسیب!“ مسعود نے ڈرائیور کو سمجھانے کی

کوشش کی۔ ”یہ میری بیوی مکمل آسیب ہے..... مکمل اور پیدائشی۔ اس کا آسیب

اس کے ساتھ ہی پیدا ہوا تھا۔ مجھے آسیب اس سے لگا ہے..... چودہ سال کی عمر میں۔

یہ آسیب بھی چھوٹ کی بیماری ہوتا ہے۔ ہم لوگ علاج کے سلسلے میں یہاں بھیجے گئے

ہیں۔“

ڈرائیور ہنسنے لگا۔

”مذاق سمجھ رہے ہو۔ ذرا میری بیوی کی آنکھیں دیکھو۔“

ڈرائیور نے اضطراری طور پر عقب نما آئینے میں لہنی کو دیکھا، جو مسعود کی بات سنتے

ہی ہینگنی ہو گئی تھی۔ اس نے آنکھوں میں وحشت لانے کی کوشش بھی کی تھی۔ ”خیر مجھے

رہے۔ بنگلا بے حد خوبصورت تھا۔ سامنے کے رخ پر بلند محرابی کھڑکیاں تھیں۔ صدر دروازہ بھی محرابی تھا۔ سامنے کے رخ پر عمارت کے آگے لان تھا۔ باہر لوہے کا جالیوں والا دروازہ تھا۔

”صاحب جی، امار دیا ہے آپ کا سامان۔“ ڈرائیور نے انہیں چونکا دیا۔

مسعود نے سامان پر نظر ڈالی پھر اس نے اسے تین سو روپے دیئے۔ ڈرائیور نے شکریہ ادا کیا اور نوٹ جیب میں رکھ لئے۔ اسی وقت لوہے کا دروازہ کھلا اور ایک لمبا تڑنگا آدمی نمودار ہوا۔ وہ شلوار قمیض اور ادنی واسٹ پہنے ہوئے تھا۔ پیروں میں پشاوری چمیل اور سر پر گرم ٹوپی تھی۔ ”آپ ماسود میب ہے؟“ اس نے مسعود سے پوچھا۔

مسعود کو یہ سمجھنے میں کچھ دیر لگی کہ وہ اس کا نام لے رہا ہے۔ اس نے اثبات میں سر ہلایا اور حیرت سے اسے دیکھا۔ بنگلے کے منتظم اور نگران شاہد کے بارے میں اس کا تصور بالکل مختلف تھا۔ ”تم شاہد ہو؟“ اس نے پوچھا۔

”نہیں، شاہد صلیب باہر گیا ہوا ہے۔ وہ ام کو چابی دے گیا تھا۔ ام کو معلوم تھا کہ آپ لوگ آنے والا ہے، امار نام نصیب خان ہے۔“

ڈرائیور کار لے کر رخصت ہو گیا۔ نصیب خان نے اس کا سامان اٹھایا اور بنگلے میں داخل ہو گیا۔ وہ دونوں اس کے پیچھے پیچھے تھے۔ بنگلا ایک منزلہ لیکن بے حد کشادہ اور وسیع تھا۔

”ام نے صفائی پہلے ہی کر دیا تھا۔“ نصیب خان نے فخریہ لہجے میں کہا پھر وہ انہیں بیڈ روم میں لے آیا۔ ”یہ آپ کا کمرہ ہے۔“ اس نے سامان رکھتے ہوئے کہا۔ ”آئیے میرے ساتھ۔ ابی میں آپ کو بنگلا دکھا دوں۔“

سب سے پہلے وہ انہیں کچن میں لے گیا۔ وہاں ضرورت کی ہر چیز موجود تھی۔ فریج بھی بھرا ہوا تھا۔ حالانکہ مسعود کے خیال میں وہاں فریج کی ضرورت ہی نہیں تھی۔ نصیب خان نے انہیں دوسرے کمرے دکھائے۔ پہلی بار انہیں پتا چلا کہ بنگلے کے عقبی حصے میں بھی کمرے ہیں جن کی کھڑکیاں دوسرے رخ پر کھلتی ہیں۔ عقبی حصے میں چار کمرے تھے۔ ہر کمرہ پوری طرح آراستہ اور استعمال کے قابل تھا۔

کونے والے کمرے میں پہنچ کر لٹنی ٹھک گئی۔ ”ارے..... یہ کیا؟“ اس کے

کیا، آپ لوگ جانیں۔“ ڈرائیور نے منہ بٹا کر کہا۔

کچھ دیر خاموشی رہی۔ گاڑی اب مری کی حدود میں داخل ہو گئی تھی۔ سڑک کے اطراف میں بڑی، جدید طرز کی دکانیں تھیں لیکن اس وقت سب بند تھیں۔ شاید اس لئے کہ یہ موسم گرما نہیں تھا، جو مری میں سیزن کہلاتا ہے۔ پھر انہیں کچھ ہوٹل نظر آئے۔ ان میں سے بھی بیشتر بند تھے۔ سڑک پر بھی رونق نہیں تھی۔ البتہ مقامی لوگ نظر آ رہے تھے۔

”اب ایسا ہے صاحب کہ میں آپ کو ہوٹل لے چلتا ہوں۔“ ڈرائیور نے کہا۔

”ہرگز نہیں!“ مسعود بری طرح بدکا۔

”صاحب جی، یقین کریں وہ بنگلا خطرناک ہے۔“

”تم سمجھ نہیں رہے ہو۔ میرے بجٹ میں ہوٹل کی کوئی گنجائش نہیں۔ پانا نے ہمیں اتنے پیسے ہی نہیں دیئے۔“

”اس موسم میں کمرے کا کرایہ زیادہ نہیں ہوگا۔ میرے ایک دوست کا اپنا ہوٹل بھی ہے۔ وہ آپ کے ساتھ خاص رعایت کرے گا۔“

”اے ڈرائیور صاب..... ہم لوگ خیراتی نہیں ہیں۔“ مسعود نے سخت برامانے ہوئے کہا۔ ”تم بس ہمیں فلک سیر لے چلو۔“

”بہت بہتر صاب!“ ڈرائیور نے گاڑی روکتے ہوئے کہا۔ ”ایک منٹ کی اجازت چاہتا ہوں۔“ وہ کار سے اترا اور ایک طرف چلا گیا۔ مسعود اور لٹنی نے ایک دوسرے کو دیکھا۔ ڈرائیور پانچ منٹ بعد واپس آیا۔ ”زمانہ ہی ایسا ہے صاب!“ وہ گاڑی اشارت کرتے ہوئے بڑبڑایا۔ ”کسی کو اس کی ضرورت پر قرض دو اور پھر یوں مانگو جیسے خیرات مانگ رہے ہو اور اس کے بعد بھی اپنا پیسہ قسطوں میں واپس ملتا ہے۔“

بازار سے نکلنے کے بعد ایک دورا ہوا آیا۔ ایک سڑک آبادی کی طرف جارہی تھی اور دوسری پہاڑی سڑک تھی۔ ڈرائیور نے کار کو پہاڑی سڑک پر موڑ لیا۔ کوئی تین کلومیٹر کا ڈرائیو کے بعد سڑک کی داہنی جانب ایک بنگلے کا ایک رخ نظر آیا۔ ”یہی ہے جناب فلک سیر!“ ڈرائیور نے بتایا۔

ڈرائیور نے اتر کر ڈیگ کھولی اور ان کا سامان نکالا۔ اس دوران وہ بنگلے کا جائزہ لے



منہ سے بے ساختہ نکلا۔

”کیا ہوا؟“ مسعود نے پوچھا۔

”عجیب بات ہے، یہاں ٹیرس بھی ہے۔“ لبتی نے کہا۔

مسعود نے کمرے کا جائزہ لیا اور خود بھی چونک پڑا۔ کمرے کی کھڑکیاں سامنے والے حصے کی طرف بلند اور محرابی طرز کی تھیں۔ کمرے کے بائیں بازو میں دو کھڑکیاں تھیں اور انتہائی بائیں جانب ایک محرابی دروازہ تھا۔ دروازہ بند تھا لیکن شیشوں سے صاف دیکھا جاسکتا تھا کہ دروازہ ٹیرس کی طرف کھلتا تھا۔ ٹیرس کی ریلنگ بھی صاف ستھری نظر آ رہی تھی۔

لبتی نے آگے بڑھ کر دروازہ کھولا اور ٹیرس پر قدم رکھا۔ مسعود اس کے ساتھ تھا۔ دونوں ریلنگ کی طرف بڑھے۔ لبتی نے ریلنگ کے پاس پہنچ کر نیچے دیکھا..... اور اسے چکر آگئے۔ اگر مسعود حاضر دماغی سے کام لے کر اسے اپنی طرف نہ کھینچ لیتا تو وہ یقیناً گر گئی ہوتی اور اتنی بلندی سے گرنے کا مطلب..... وہ دونوں ہی لرز کر رہ گئے۔

مسعود کچھ دیر اسے بانہوں کے حلقے میں لئے کھڑا رہا۔ اس کا جسم بری طرح لرز رہا تھا۔ مسعود نے اسے اتنا خوف زدہ کبھی نہیں دیکھا تھا۔ اسے اس پر پیار آنے لگا۔ اس نے ذرا دور ہٹا کر اسے بہت غور سے دیکھا۔ ”ڈر گئیں؟“

”مسعود..... یہ..... یہ..... کیا ہے؟“ وہ ہکلائی۔

”تم دیکھ ہی رہی ہو۔ یہ ٹیرس ہے۔“ مسعود نے دلاسا دینے والے انداز میں کہا۔

”لل..... لل..... لیکن.....“

”ارے بگی، یہ بنگلا پہاڑ پر تعمیر کیا گیا ہے۔“ مسعود نے اسے سمجھایا۔ ”اس کا عقبی حصہ پہاڑ کے اختتام کی طرف ہے۔ سامنے والے حصے کی طرف سے یہ ایک عام سا ایک منزلہ بنگلا ہے لیکن عقبی حصے کی طرف سے.....“ اس نے کندھے جھٹکے۔ ”تم نے دیکھ ہی لیا ہے، یہاں ٹیرس بنانا بے سبب نہیں تھا۔ ٹیرس نے اس بنگلے کو کچھ کا کچھ بنا دیا ہے۔“

لبتی کے جسم کی لرزش کچھ کم ہو گئی تھی۔ مسعود نے اسے ایک طرف ہٹایا اور ریلنگ کی طرف بڑھا۔ ”نہیں..... نہیں مسعود وہاں نہ جاؤ۔“ لبتی چیخی۔

”پاگل نہ بنو۔ مجھے بھی دیکھنے دو۔ کوئی کمال ماہر تعمیر ہو گا جس نے یہ بنگلا تعمیر کیا ہے۔“ مسعود نے کہا پھر اس نے جھک کر نیچے دیکھا۔ ایک لمحے کو اسے بھی چکر آ گیا۔ وہ تو ذہنی طور پر وہ تیار تھا ورنہ اچانک نیچے دیکھنے والے پر تو جو بھی گزر جائے وہ کم ہے۔ اس رخ سے وہ کسی عمارت کی ۱۰۰ ویں منزل معلوم ہوتی تھی۔ ”کمال ہے، واقعی کمال ہے۔“ وہ بڑبڑایا۔

اسی وقت نصیب خان ٹیرس پر نمودار ہوا۔ ”ابی ام چلتا ہے صیب!“ اس نے اعلان کیا۔

”تم شاہد کے کون ہو خان؟“ مسعود نے پوچھا۔

”وہ امارا دوست اے صیب۔ اچھا..... اگر امارا ضرورت پڑے تو ایدر کسی سے بھی امارا پوچھ لیتا۔ خدا آفظ!“ وہ انہیں مزید کچھ پوچھنے کا موقع دینے بغیر رخصت ہو گیا۔

مسعود ریلنگ کے پاس کھڑا رہا۔ سامنے پہاڑ تھا جس پر بلند و بالا درخت بے حد ترتیب سے ایستادہ تھے۔ بے حد حسین اور روح پرور منظر تھا۔ ہوا بے حد سرو لیکن خوشبو سے بوجھل تھی اور تازگی کا احساس دلا رہی تھی۔ وہ سوچتا رہا..... ڈرائیور نے ٹھیک ہی کہا تھا، یہاں سے واپس جانے کو کس بدذوق کا جی چاہے گا۔

”چلو مسعود، اندر چلو۔“ لبتی نے اسے چونکا دیا۔

”کیوں؟ اتنی جلدی کیا ہے؟“

”مجھے ڈر لگ رہا ہے یہاں۔“

مسعود نے اپنے سامنے اور خاصا نزدیک چھوٹی چھوٹی بدلیوں کو تیرتے دیکھا اور بولا۔ ”بدذوق نہ بنو لبتی۔ دیکھو تو کتنا حسین منظر ہے۔ یہاں تو بادل نیچے دکھائی دے رہے ہیں۔ یعنی ہم لوگ بادلوں سے اوپر ہیں۔“ پھر اس نے لبتی کو دیکھا جو آب بھی خوف زدہ نظر آرہی تھی۔ ”اچھا، ایسا کرتے ہیں، کمرے سے کرسیاں لا کر یہاں بچھاتے ہیں۔ پھر یہیں بیٹھ کر یہ منظر دیکھیں گے، تم ریلنگ کے قریب نہ جانا۔“ اسی وقت بادل کا ایک چھوٹا سا ٹکڑا تیرتا ہوا آیا اور اس کے چہرے سے نکرایا۔ وہ بے حد لطیف لیکن غم آلود دھوئیں کی طرح کا تھا۔ ”ایں..... یہ کیا؟“ اس نے گڑبڑا کر کہا۔

”بادل کا ٹکڑا تھا۔“ لبتی نے کہا اور کھکھکلا کر ہنس دی۔ اس ایک لمحے میں وہ پکسر

ہر قسم کے ناول، ماہانہ ڈائجسٹ، بچوں کی کہانیاں، عمران سیریز  
**آئیڈیل پبلک لائبریری**  
 0301-7283296  
 0334-9630911 عظیم احمد طارق

کمرے اور ٹیرس کا درمیانی دروازہ بدستور بند تھا۔ ان دونوں میں سے کسی نے بھی دروازہ کھلنے اور بند ہونے کی آواز نہیں سنی تھی۔ شاید اسی لئے ان کا تاثر یہ تھا کہ وہ شخص اچانک ہی ان کی نگاہوں کے سامنے عدم سے وجود کی سرحد میں داخل ہوا ہے۔ مسعود نے اس کو بغور دیکھا۔ وہ طویل القامت اور قوی الجثہ تھا۔ کندھے چوڑے تھے۔ وہ پرانے فیشن کے اور کوٹ اور پینٹ میں تھا۔ سر پر ہیٹ تھا۔ اس کے جسم پر موجود ہر چیز بوسیدہ تھی۔ سب سے خوفناک چیز اس کا چہرہ تھا بلکہ سچ یہ ہے کہ اسے چہرہ بھی نہیں کہا جاسکتا تھا۔ چہرہ تو خدوخال سے عبارت ہوتا ہے۔ بہر حال اگر وہ چہرہ تھا تو عجیب چہرہ تھا۔ ناک ندارد۔ البتہ اس کی جگہ ایک ابھار موجود تھا۔ بھوئیں بے حد گھنی تھیں۔ ان کے نیچے آنکھوں کا پتا ہی نہیں چلتا تھا۔ شاید اس کی وجہ یہ ہو کہ آنکھیں بہت کمرائی میں تھیں لیکن اس صورت میں بھی آنکھوں سے جھلکنے والی زندگی کی چمک تو نظر آتی ہی ہے۔ یہاں وہ بھی مفقود تھی۔ ہونٹوں کا بھی پتا نہیں چلتا تھا۔ دہانے کی موجودگی کی گواہی محض ایک پتلی سی لکیر دے رہی تھی۔ مختصر یہ کہ وہ ایک ایسا چہرہ تھا جسے چہرہ نہیں کہا جاسکتا تھا لیکن مجبوری یہ تھی کہ مسعود کے ذخیرہ الفاظ میں کوئی متبادل لفظ بھی موجود نہیں تھا۔

مسعود کا پہلا تاثر حیرت اور سنسنی کا تھا۔ نہ جانے کیوں، وہ خوف زدہ بالکل نہیں تھا۔ ویسے بھی وہ آسانی سے خوف زدہ ہونے والوں میں سے نہیں تھا۔ اس نے جلدی سے لپٹی کو دیکھا۔ لپٹی کی آنکھوں میں خوف کی جھلکیاں تھیں۔ یہ دیکھ کر مسعود کو اس بھوت پر غصہ آگیا۔ ”کون ہو تم؟“ اس نے درشت لہجے میں پوچھا۔ اس شخص کے دہانے کی لکیر قدرے کشادہ ہوئی اور چمک سی دکھائی دی۔ ”تم بتاؤ..... تم کون ہو؟“ اس کی آواز میں عجیب سی کھرکراہٹ تھی۔

بدل کر رہ گئی تھی۔ اس کے چہرے سے خوف کا ہر تاثر مٹ چکا تھا۔ اس کا کھلنڈراپن لوٹ آیا تھا۔ ”یہاں کے بادل تو بہت شریر ہیں، واقعی بہت خوبصورت مقام ہے۔“  
 ”ہاں۔ فلم مٹھی بھر بادل کی شونگ بیس ہوئی تھی۔“  
 لپٹی پھر کھکھلا کر ہنس پڑی۔ اب وہ پہلے والی لپٹی بن چکی تھی۔ ”تم کرسیاں نکال رہے تھے؟“ اس نے مسعود کو یاد دلایا۔

”پرانی بات ہے۔“ مسعود نے بے نیازی سے کہا۔ ”اس وقت تم یہاں بیٹھنے میں انٹرسٹڈ نہیں تھیں۔ اب ہو، اس لئے کرسیاں بھی تم ہی نکالو گی۔“  
 ”اچھا..... یہ بات ہے۔“ لپٹی نے دانت پیس کر کہا۔ ”میں کھانا نہیں پکاؤں گی۔ پھر دیکھوں گی کہ تمہارے بجٹ کا کیا حشر ہوتا ہے۔“  
 ”ارے ارے..... میں تو مذاق کر رہا تھا۔ ابھی لاتا ہوں کرسیاں۔“ مسعود نے گڑبڑا کر کہا۔ وہ کمرے میں جانے کے لئے مڑا ہی تھا کہ اپنی جگہ جم گیا۔ لپٹی نے اس کی نظروں کے تعاقب میں دیکھا اور خود بھی اپنی جگہ جم کر رہ گئی۔ اس کے ذہن میں جو پہلا لفظ گونجا، وہ تھا..... بھوت!

☆-----☆-----☆

”پہلے میں نے پوچھا تھا۔“ مسعود نے سنجیدگی سے کہا۔ ”ویسے بھی اس وقت اس گھر کا مالک میں ہوں اور تم بغیر اجازت یہاں گھس آئے ہو۔ عافیت اسی میں ہے کہ جلد سے اپنے بارے میں بتا دو کہ تم کون ہو۔“

”کیسی باتیں کر رہے ہو! اس گھر کا مالک تو شروع ہی سے میں ہوں۔“ بھوت نے احتجاج کیا۔

”ادہ..... تو آپ میرے دوست شاکر کے والد ناصر احمد ہیں۔“

”اے..... کیا تم میرا مذاق اڑانے کی کوشش کر رہے ہو؟“ بھوت نے پاؤں پٹختے ہوئے کہا۔

”جی ہاں، کوشش تو کر رہا ہوں لیکن ابھی تک کامیابی نہیں ہوئی ہے۔ اب آپ اپنے متعلق بتانا چاہیں تو بتائیں، ورنہ کھسک ہی لیں یہاں سے۔“

بھوت کے دہن والی لکیر اور کشادہ ہو گئی۔ ہیٹ کے نیچے اس کی پیشانی پر سلوٹیں سی پڑ گئیں اور دونوں بھویں مل گئیں۔ شاید وہ سوچ رہا تھا۔ کم از کم مسعود کا یہی خیال تھا۔ بالآخر چند لمحوں بعد بھوت کھر کھراتی آواز میں بولا۔ ”ٹھیک ہے۔ میں اپنا تعارف کراؤں۔ میں یہیں رہتا ہوں..... اسی بنگلے میں اور میں انسان نہیں ہوں، بھوت ہوں۔“

”میرا بھی یہی خیال تھا۔ تم واقعی بھوت ہی لگتے ہو۔“ مسعود نے کہا اور تشویش آمیز نظروں سے لبتی کو دیکھا لیکن حیران رہ گیا۔ لبتی کی تو باچھیں کھلی جا رہی تھیں۔ اسے صرف لبتی کی طرف سے تشویش تھی۔ وہ خود تو اس خرافات پر یقین نہیں رکھتا تھا۔ اس کے نزدیک یہ ایک نیا تجربہ تھا..... مفت کی تفریح.....

لبتی تیزی سے بھوت کی طرف بڑھی۔ اس کا انداز دالمانہ تھا۔ بھوت گڑبڑا کر ایک قدم پیچھے ہٹ گیا۔ ”اے لڑکی، کیا بات ہے۔ وہیں رک جاؤ۔“ اس نے خوف ناک لہجے میں کہا۔

لبتی رک گئی۔ ”کیا بات ہے جناب؟ کیا آپ ہم سے خائف ہیں؟“

”جمع کا صیغہ مت استعمال کرو۔“ مسعود نے جلدی سے تصحیح کی۔ ”تم سے تو میں بھی خائف ہوں۔ حالانکہ زندہ بھی ہوں اور دلیر بھی۔ یہ بے چارے تو پھر بھی بھوت ہیں۔“

”یہ تم لوگ کس قسم کی باتیں کر رہے ہو۔“ بھوت نے بارعب لہجے میں کہا۔ ”میں کسی سے نہیں ڈرتا۔ میں بھوت ہوں..... بھوت!“

”اجازت ہو تو آپ کو چھو کر دیکھ لوں!“ لبتی نے مودبانہ فرمائش کی۔

”کیا مطلب؟“ بھوت کی آواز کی کھر کھراہٹ میں خفیف سی لرزش بھی شامل ہو گئی۔

”بات یہ ہے کہ میں نے پہلے کبھی کوئی بھوت نہیں دیکھا۔ مجھے بہت اشتیاق ہے جج

”خبردار..... تم نے مجھے چھوا تو اپنے نقصان کی خود ذمے دار ہو گئی۔“ بھوت نے گرج کر کہا۔

”کیوں..... آپ پاور ہاؤس ہیں؟ کرنٹ دوڑتا ہے آپ میں؟“ لبتی نے پوچھا۔

”بس مجھے ہاتھ لگانے کی کوشش نہ کرنا ورنہ پچھتاؤ گی۔“

”صرف تمہیں منع کر رہے ہیں بھوت صاحب۔ مجھ پر ایسی کوئی پابندی نہیں ہے۔“ مسعود نے آگے بڑھتے ہوئے کہا۔

بھوت ایک قدم اور پیچھے ہٹ گیا۔ ”یہ تنبیہ تمہارے لئے بھی ہے اے شریر انسان!“ وہ غرایا۔

مسعود رک گیا۔ اس نے سمنے کی اداکاری کی۔ ”بہت بہتر بھوت صاحب!“ اس نے آہستہ سے کہا۔ ”اچھا میں کرسیاں نکال لوں۔ پھر بیٹھ کر سکون سے باتیں کریں گے۔“

یہ کہہ کر وہ دروازے کی طرف بڑھا۔

”مجھے بیٹھنے کی ضرورت نہیں۔“ بھوت نے کڑے لہجے میں کہا۔ ”اور میں تم سے باتیں بھی نہیں کرنا چاہتا۔“

”پلیز ہماری خاطر بیٹھ جائیے گا۔“ لبتی نے بے حد لجاجت سے کہا۔ ”آپ کھڑے رہیں اور ہم بیٹھیں، یہ تو بہت بری بات ہوگی۔ اور ہاں، باتیں بھی ضرور ہوں گی۔ میں آپ سے انٹرویو لینا چاہتی ہوں۔“

”انٹرویو؟“ بھوت کے لہجے میں الجھن تھی۔

”جی ہاں۔ یوں سمجھ لیں کہ میں بھوتوں کے مسائل کے بارے میں جاننا چاہتی

”آپ ہی نے تو یاد دلایا ہے کہ میری بھی شادی ہو چکی ہے۔ اگر ابھی تک بھوت نہیں بنا ہوں تو اب بن جاؤں گا۔“

”یقیناً بن جائیں گے۔“ بھوت نے بڑی سنجیدگی سے سر ہلا کر کہا۔ ”شادی کا یہی نتیجہ نکلتا ہے۔“

مسعود اب بھی اپنے جسم کو ٹٹولے جا رہا تھا۔ لبتی نے بے حد تلخ لہجے میں کہا۔ ”بس کر چکے مسخرا پن یا ابھی باقی ہے۔ مجھے انٹرویو بھی کرنا ہے بھوت صاحب سے۔“

”اوہ..... تو تمہارے خیال میں یہ مسخرا پن ہے۔“ مسعود نے احتجاج کیا اور بھوت کی طرف تائید طلب نظروں سے دیکھتے ہوئے بولا۔ ”بھوت بننا مذاق تو نہیں ہے۔ دو کوڑی کی عزت ہو جاتی ہے۔ کیوں عالی جناب؟“

”آپ لوگوں سے ملنے کے بعد پتا چلی ہے یہ بات۔“ بھوت نے تلخ لہجے میں کہا۔ ”ورنہ میرا تجربہ تو یہی تھا کہ اس دنیا میں انسانوں سے زیادہ بھوت کی عزت کی جاتی ہے۔ پہلے جو بھی مجھے دیکھتا تھا، خوف اور احترام کے مارے شل ہو جاتا تھا۔ صرف آپ لوگ ایسے ہیں جنہوں نے میری عزت نہیں کی.....“

”انٹرویو صرف عزت دار لوگوں کے لیے جاتے ہیں۔ انٹرویو لینا عزت کی دلیل ہے۔“ لبتی نے بھوت پر آنکھیں نکالیں۔ ”پہلے کبھی کسی نے کیا آپ کا انٹرویو دیکھتے ہی بھاگ کھڑے ہوتے ہوں گے لوگ۔ بات کرنا بھی پسند نہیں کرتا ہو گا کوئی؟“

”ہاں، یہ بات تو ہے۔“ بھوت نے پُر خیال انداز میں کہا۔

”صورت ہی ایسی ہے آپ کی۔“ لبتی بولی۔ ”جو دیکھے گا ڈرے گا ہی۔“

”ٹھیک ہے۔ لڑنے کی ضرورت نہیں۔ تم کرو انٹرویو۔“ مسعود نے مداخلت کی۔

”ہاں تو بھوت صاحب، آپ کی شادی کب ہوئی؟“ لبتی بھوت سے مخاطب ہو گئی۔

”اب تو ایسا لگتا ہے صدیاں ہو گئیں۔“ بھوت نے آو سرد بھر کے کہا۔

”یعنی آپ کو یاد نہیں کہ آپ کی شادی کب ہوئی تھی؟“

”شادی کے بعد آدمی وقت کی قید سے آزاد ہو جاتا ہے یا یوں کہئے کہ وقت کے چنگل میں بری طرح پھنس جاتا ہے۔ برے وقت کو کون یاد رکھتا ہے بی بی۔ بس برا وقت خود کو مسلسل یاد کراتا رہتا ہے۔“

ہوں۔“

مسعود نے دو کرسیاں لا کر رکھیں اور بولا۔ ”بڑے بیک درڈ قسم کے بھوت معلوم ہوتے ہیں آپ۔ انٹرویو بھی نہیں سمجھتے۔ ٹھہریں میں ایک کرسی اور لاتا ہوں۔“ یہ کہہ کر وہ پھر کمرے میں چلا گیا۔

”تشریف رکھئے عزت مآب عالی جناب بھوت صاحب!“

بھوت چند لمحوں کھڑا رہا۔ اس کے انداز سے الجھن ہو رہی تھی۔ ”ٹھیک ہے۔ بیٹھ جاتا ہوں۔“ بالآخر اس نے کہا۔ ”حالا نکہ یہ غیر ضروری ہے۔“

اس دوران مسعود تیسری کرسی بھی نکال لایا تھا۔ اب صورت حال یہ تھی کہ مسعود اور لبتی کی کرسیاں دروازے کے عین سامنے تھیں۔ بھوت ان کے مقابل بیٹھا تھا۔ ٹیڑس کی رینگ کی طرف اس کی پشت تھی۔

”آپ کا نام کیا ہے جناب؟“ لبتی نے بڑے ادب سے پوچھا۔

”یہ سب انسانی چکر ہیں۔ بھوت بننے کے بعد میں نام و نسب کی فکر سے آزاد ہو گیا ہوں۔“

”واہ..... آپ تو تعلیم یافتہ بھوت معلوم ہوتے ہیں۔ کیا فلسفیانہ جواب عطا فرمایا ہے جناب نے۔“ مسعود نے لہک کر داد دی۔

”ہاں۔ فلسفے میں ایم اے کیا تھا میں نے۔“

”شادی شدہ ہیں آپ؟“ لبتی نے پوچھا۔

”شادی کے بعد ہی تو بھوت بنا ہوں۔“ بھوت نے دردناک لہجے میں کہا۔

مسعود نے بوکھلا کر اپنے جسم کو ٹٹولنا شروع کر دیا۔

”کیا ہوا؟ آپ کو کیا ہوا؟“ بھوت بھی بوکھلا گیا۔

”سب کچھ آپ ہی کا کیا دھرا ہے۔“ مسعود غرایا۔

”لیکن میں نے..... میں نے تو کچھ بھی نہیں کیا۔“ بھوت نے کہا۔ ”کچھ بتائیے بھی۔“

”ارے بھائی، میں ٹٹول رہا ہوں کہ کہیں میں بھی بھوت تو نہیں بن گیا۔“

”یہ خیال کیوں آیا؟“

“      ”

”اوہ..... تو آپ بھی؟“

”اچھا، آپ یہ بتائیں کہ آپ کی قومیت کیا ہے؟“ لینی نے انٹرویو کارخ بدلا۔

”آپ اپنی اصلی آواز میں بولیں نا۔“ مسعود نے جلدی سے کہا۔ ”مجھے یقین ہے کہ شادی سے پہلے..... میرا مطلب ہے، بھوت بننے سے پہلے آپ کی آواز خاصی خوبصورت رہی ہوگی۔“

”لگتا ہے، آپ کے سائیکسٹر میں کوئی خرابی ہے۔“ لبتی نے سنجیدگی سے تبصرہ کیا۔  
 ”میرا خیال ہے، ان کا سائیکسٹر ہے ہی نہیں۔ بھوتوں کے ہوتا ہی نہیں ہوگا اسی لئے ان کی آوازیں خراب ہوتی ہیں۔“

بھوت نے پہلے اثبات میں سر ہلایا پھر بڑی شدت سے نفی میں سر ہلانے لگا۔ کچھ دیر بعد کھانسی رک گئی تو وہ بولا۔ ”سائیکسٹر تھا مگر خراب ہو گیا۔“

”آپ ہر روز اپنے دانتوں کو جیکلین کیا کیجئے۔ اتنے سفید اور چمکدار نہیں رہیں گے۔“ لبتی نے مشورہ دیا۔

”لیکن کیوں؟“

”ہرگز نہیں۔ پیلے رہیں گے اور دن بہ دن اور پیلے ہوتے جائیں گے۔“  
 ”میں ٹی وی دیکھتا ہوں۔“ بھوت نے فخریہ لہجے میں کہا۔ ”جیکبسنز کے کمرشل میں تو اتنے خوبصورت اور چمکدار دانت دکھائے جاتے ہیں.....“

”آپ بھی بس بھوت ہی ہیں۔“ لبتی نے حقارت سے کہا۔ ”اتنی سی بات نہیں سمجھتے۔ ریکارڈنگ سے ذرا پہلے لاڈلز نے اصفہائی منجن سے دانت صاف کئے تھے۔“

”معاف کیجئے مجھے یہ بات معلوم نہیں تھی۔“ بھوت نے معذرت خواہانہ لہجے میں کہا۔ ”ویسے مجھے اب بھی یقین نہیں آتا کہ جیکلیز سے دانت صاف نہیں ہوتے ہوں

”تو بدلو لیتے۔“

”بیکار ہے۔ اسے بھی خراب ہو جانا تھا۔“

”کیا مطلب؟“

”شادی کے بعد ہر حال میں یہی حشر ہوتا ہے۔“ بھوت نے عالمانہ شان سے کہا  
”بعض لوگوں کا حلق چیخنے سے خراب ہو جاتا ہے اور بعض کا عدم استعمال سے بیکار ہو جاتا  
ہے۔“

”اللہ مجھ پر رحم کرے۔“ مسعود نے سہم کر کہا۔

”بھوت صاحب! اپنے چہرے کے خدوخال اور لباس سے آپ بہت پرانے اور  
بوسیدہ لگتے ہیں۔“ لبتی نے کہا۔

”اور ناک تو امتدادِ زمانہ ہے کس گھسا کر تقریباً برابر ہی ہو گئی ہے۔“ مسعود نے

کلزا لگایا۔

بھوت کے چہرہ نما پر زلزلے کے سے آثار نظر آئے پھر وہ غصیلی آواز میں بولا۔ ”یہ  
بے حد ذاتی معاملات ہیں۔ میں ان پر گفتگو نہیں کروں گا۔“

”چلیں چھوڑیں اس بات کو۔ میں بھوتوں کے عام مسائل کے بارے میں جاننا چاہتی  
ہوں لیکن پہلے آپ اپنی اہلیہ کے متعلق کچھ بتائیے۔“

”یعنی بھتنی صاحبہ کے متعلق۔“ مسعود نے وضاحت کی۔

بھوت نے دانت نکال دیئے۔ ”بس ٹھیک ٹھاک ہے۔“ اس نے شرمیلے لہجے میں

کہا۔ ”جیسے بھتیاں ہوتی ہیں۔“

”وہ انسان نہیں ہیں؟“ لبتی نے پوچھا۔

”جب میں نہیں ہوں تو وہ کیسے ہو سکتی ہے۔“ بھوت نے برہم ہو کر کہا۔ ”ہماری

سوسائٹی میں عورت مرد کے حوالے سے پہچانی جاتی ہے۔ وہ مسز بھوت ہے تو بھتنی ہی  
ہوئی نا۔“

”ہاں یہ تو ٹھیک ہے۔“ مسعود نے سر ہلاتے ہوئے کہا۔

”تو آپ کی سوسائٹی میں تحریکِ آزادی نسواں نہیں چلتی؟“ لبتی کے لہجے میں مایوسی

تھی۔

”چلتی ہے، تحریکِ آزادی بھتیاں۔ آئے دن اجلاس ہوتے رہتے ہیں۔“ بھوت  
نے نثریہ لہجے میں بتایا۔

”آپ اپنی بیوی..... میرا مطلب ہے بھتنی کو ہم سے نہیں ملوائیں گے۔“ لبتی  
نے اشتیاق سے کہا۔

”یہ تو ممکن نہیں بی بی۔ دراصل میری بھتنی آدمیوں کے درمیان خود کو عجیب سا  
محسوس کرتی ہے اس لئے اس نے آپ لوگوں کے سامنے آنا مناسب نہیں سمجھا۔“

”تو آپ یہ نہیں بتا سکتے کہ آپ کی شادی کو کتنا عرصہ ہو گیا؟“ مسعود نے پوچھا۔

”میں اس سوال کا جواب پہلے ہی دے چکا ہوں۔“ بھوت نے بد مزگی سے کہا۔

”یہ عرصہ معلوم کرنے کا ایک طریقہ اور بھی ہے۔“ مسعود مسکرایا۔ ”یہ فرمائیے کہ  
’بھوتی‘ کا بھی آیا کہ نہیں۔“

”کیا مطلب؟“ بھوت کے لہجے میں حیرت تھی۔

لبتی کا چہرہ گلابی ہو گیا۔ اس نے منہ پھیر لیا۔

”میرا مطلب ہے، ’ولی عہد‘.....“ مسعود نے وضاحت کی۔

”اوہ..... نہیں۔“ بھوت بھی شرما گیا۔ ”جیسی تو میں اتنی آزادی سے گھوم رہا  
ہوں۔“

”مجھو، بس اب تم چپ ہو جاؤ۔“ لبتی نے مسعود کو ڈانٹا پھر وہ بھوت سے مخاطب  
ہو گئی۔ ”میں بھوتوں کے عام مسائل کے بارے میں جاننا چاہتی ہوں۔ آپ کی سوشل

لائف کیسی ہے۔ خصوصاً اس دشوار اور دور دراز علاقے میں؟“

”ہمارے ہاں جوائنٹ فیملی سسٹم تو ہے نہیں۔“ بھوت نے گہری سانس لے کر کہا۔

”ایک گھر میں دو بھوت..... میرا مطلب ہے دو فیملیز نہیں رہ سکتیں۔ اس کے باوجود

بھوت ایک دوسرے سے ملتے ہیں۔ لہذا خاصی مصروف سوشل لائف ہے اور بی بی، اس

کے نتیجے میں ایک اہم مسئلہ ابھرتا ہے..... مادہ پرستی۔“

”مادہ پرستی؟“ لبتی نے حیرت سے کہا۔ ”آپ لوگ خود تو غیر مادی ہوتے ہیں۔“

”ہم غیر مادی سہی لیکن طلب تو مادے ہی کی کر سکتے ہیں۔ غیر مادی چیز کی طلب تو ہو

ہی نہیں سکتی۔“

”پھر بھی..... یہاں اتنے زیادہ بھوت تو نہیں رہتے ہوں گے۔“ لبتی نے اعتراض کیا۔

”آپ نہیں جانتیں۔ یہاں ایسے جتنے بنگلے بھی خالی ہیں، ان میں بھوت گھرانے آباد ہیں۔ آئے دن پارٹیاں ہوتی رہتی ہیں۔ میری بھتیجی جب بھی کسی پارٹی سے واپس آتی ہے، کوئی نہ کوئی فرمائش لے کر میرے سر پر مسلط ہو جاتی ہے۔“

”مگر آپ کو انسانوں جتنی پریشانی تو نہیں ہوتی ہوگی۔“ مسعود نے تبصرہ کیا۔ ”ظاہر ہے، آپ خریداری تو کرنے سے رہے۔ آپ تو دکان سے کوئی بھی چیز اٹھا کر چل دیں۔ کون پوچھنے والا ہے۔“

”کنا آسان ہے اور کرنا مشکل۔ ایک بار میں ایک دکان سے کلرٹی دی اٹھا کر بھاگا تو جان مشکل میں پڑ گئی۔ ٹی وی چھوڑ کر بھاگنا پڑا۔“

”تو آپ کو بھی شاپنگ کرنی پڑتی ہے؟“ لبتی کے لہجے میں دلچسپی تھی۔

”اسی وجہ سے تو بھوت بننا پڑا ہے۔“ بھوت نے کہا اور کرسی سے اٹھ کر کھڑا ہوا۔

”اب مجھے چلنا ہے۔ شام ہو گئی ہے۔ میری بھتیجی میرا انتظار کر رہی ہوگی۔“

لبتی اور مسعود بھی اٹھ کھڑے ہوئے۔

☆-----☆-----☆

رات ہوتے ہوتے ٹھنڈ بڑھ گئی تھی۔ اسٹور روم میں لکڑیوں کا ڈھیر موجود تھا۔ مسعود آتش دان روشن کرنے میں مصروف ہو گیا۔ لبتی کچن میں تھی۔

اچانک لبتی کی چیخ سنائی دی۔ مسعود تیزی سے کچن کی طرف دوڑا۔ وہ کچن میں داخل ہوا تو لبتی اپنے سیدھے ہاتھ سے بالیاں ہاتھ پکڑے کھڑی تھی۔ ”کیا ہوا؟“ مسعود نے پوچھا۔ ”اب کیا ہوا؟“

”ہاتھ جل گیا۔“ لبتی نے فریاد کرنے والے لہجے میں کہا۔

”اے..... تمہارے کتنے ہاتھ ہیں آخر۔“ مسعود نے شک آمیز لہجے میں پوچھا۔

”اب تو مجھے شک ہے کہ تمہارے ہاتھ بچے ہی نہیں ہوں گے۔“

”کھڑے باتیں بناتے رہو گے۔ ٹیوب لاؤ جلدی سے۔“ لبتی جھنجھلا گئی۔

مسعود بھاگا ہوا گیا اور ٹیوب لایا لیکن ٹیوب میں اب کچھ بچا ہی نہیں تھا۔ ”دوسری

ٹیوب لاؤ۔“ لبتی نے کہا۔

”دوسری ٹیوب کہاں سے لاؤں۔ یہ تو ایمر جنسی کے لئے ایک ٹیوب رکھ لی تھی۔ گھر میں ایک ٹیوب ہے جو دو سال سے چل رہی ہے۔ ختم ہی نہیں ہوتی۔ تم نے کچن میں ایک گھنٹا گزارا اور پوری ٹیوب ختم کر ڈالی۔“

”تو کیا کھا گئی میں؟“ لبتی روہانسی ہو گئی۔ ”کتنی بار دونوں ہاتھ جملے ہیں میرے۔“

”ہتا ہے، ۲۴ روپے کی ٹیوب آتی ہے۔ تم نے ایک وقت کا کھانا پکانے میں ختم کر ڈالی۔ میرا بجٹ.....“

”جنم میں جائے تمہارا بجٹ۔ ٹھیک ہے، اب میں کھانا پکاؤں گی ہی نہیں۔“

”میں بھی یہی سوچ رہا ہوں۔ ناشتے میں بھی اگر تم نے آدمی ٹیوب استعمال کر ڈالی تو دن بھر میں ساٹھ روپے کا خرچ تو ٹیوب کا ہی ہو جائے گا۔“

”قسم سے، بڑے ناشکرے ہو۔ یہ فکر نہیں کہ میرے ہاتھوں کا کیا ہو گا۔“ لبتی رونے لگی۔

مسعود جھنجھلاہٹ کے باوجود اسے چکارنے، منانے میں لگ گیا۔ ویسے اسے غصہ بھی بہت آ رہا تھا۔ کھانا پکانے کے دوران لبتی کے ہاتھ کم از کم پندرہ بار جملے تھے۔ ”اسی لئے پیلا کتے تھے کہ لا بالی پن چھوڑ دو اور زندگی گزارنا شروع کرو۔ اب ہتا چل رہا ہے۔“

وہ لبتی کو کمرے میں لے گیا۔ آتش دان کی وجہ سے کرا گرم ہو رہا تھا۔ پھر کھانا وہ خود نکال کر لایا۔ کھانے کے بعد لبتی کا موڈ بہت اچھا ہو گیا۔ مسعود کافی بتالایا۔ دونوں بیٹھ کر باتیں کرنے لگے۔ پھر گفتگو کا رخ بھوت کی طرف مڑ گیا۔ ”تمہیں کیسے اندازہ ہوا کہ وہ فراڈ ہے؟“ لبتی نے پوچھا۔

”پہلی ہی نظر میں ہتا چل گیا تھا۔ کم از کم مجھے تو ماسک صاف نظر آ رہا تھا۔“

”اور تمہارے خیال میں چکر کیا ہے؟“

”کچھ بھی ہو سکتا ہے۔ ہاتھوں سے تو وہ اپنے ہی قبیل کا لگ رہا تھا۔ بہر حال یہ میں یقین سے کہہ سکتا ہوں کہ یہاں تمہ خانہ بھی ہے۔“

”کیسے؟“

”دیکھو نا۔ صدر دروازہ ڈبل لاک ہے۔ اسے صرف اندر ہی سے کھولا جاسکتا ہے۔“

تمام کھڑکیاں بھی اندر سے بند ہیں اور وہ کسی کمرے میں بھی موجود نہیں تھا۔ پھر اچانک وہ نمودار ہو گیا اور میں یقین سے کہتا ہوں کہ وہ باہر بھی نہیں گیا ہے۔

”کیا پتا۔ سچ مجھ بھوت ہی ہو۔“ لبتی نے کہا۔

”فضول باتیں نہ کرو۔“ مسعود نے منہ بنا کر کہا۔ ”اب اگر یہاں تہ خانہ ہے تو کوئی گڑبڑ بھی ہو سکتی ہے۔ ممکن ہے اسٹنگ کا کوئی چکر ہو۔“

”میرے خیال میں یہ ممکن نہیں ہے۔ وہ بہت جاندار آدمی تھا۔ مجھے اور تمہیں بہ آسانی میسر سے لڑھکا سکتا تھا۔“ لبتی نے دلیل دی۔

”بات ٹھیک ہے لیکن ذہن میں رکھو ایسے لوگ بلا ضرورت کسی کو قتل نہیں کرتے۔“

”خیر یہ بتاؤ اب کرنا کیا ہے؟“

”صدر دروازے کے سامنے والے کمرے میں قیام کرنا ہوگا اور رات بھر جاگنا ہوگا۔ میں صدر دروازے پر نظر رکھنا چاہتا ہوں۔“

”تو آتش دان تو جلا دو اس کمرے میں۔“ لبتی نے کہا پھر اسے کچھ خیال آیا تو اس نے اضافہ کیا۔ ”اور میرا خیال ہے اس معاملے کو خود ہینڈل کرنے کے بجائے پولیس کے سپرد کر دو۔ فرض کرو تم ان پر ہاتھ ڈالتے ہو اور وہ مسلح ہوئے تو کیا ہوگا۔“

”کیا میں تمہیں اتنا ہی بے وقوف نظر آتا ہوں۔“ مسعود نے اس پر آنکھیں نکالیں۔ ”میں صورت حال دیکھ کر ہی قدم اٹھاؤں گا اور آتش دان میں روشن کرچکا ہوں۔“

رات بارہ بجے کے قریب مسعود نے تمام دروازے اور کھڑکیاں چیک کیں پھر اس نے صدر دروازے کی راہداری میں چلنے والے بلب کو چھوڑ کر تمام روشنیاں گل کرویں۔ اپنے کمرے میں واپس آکر اس نے اوپری موزے اور جوتے پہنے اور کوٹ وہ پہلے ہی پہنے ہوئے تھا۔ لبتی بھی پوری طرح تیار تھی۔ وہ دونوں دبے پاؤں مجوزہ کمرے میں چلے آئے اور دروازے کی اوٹ میں کرسیاں لگا کر بیٹھ گئے۔ یہاں سے وہ صدر دروازے پر نظر رکھ سکتے تھے۔ اب انہیں صرف انتظار کرنا تھا۔ سردی شدید تھی۔ ایسے میں اتنی بے آرامی کی وجہ سے نیند آنے کا کوئی سوال ہی نہیں تھا۔ وہ نہ چاہتے ہوئے بھی جاگنے پر مجبور تھے۔ وہ

بات بھی نہیں کر سکتے تھے کیونکہ بولنا محدود تھا۔

ایسی کیفیت میں انسان سوچنے کے سوا کیا کر سکتا ہے۔ چنانچہ وہ دونوں اپنی اپنی جگہ سوچتے رہے۔ لبتی کو اس ایڈونچر میں لطف آ رہا تھا۔ اس کے جسم میں سنسنی سی دوڑ رہی تھی۔ وہ اس وقت خود کو کسی فلم یا کہانی کا کردار محسوس کر رہی تھی۔ دوسری طرف مسعود اس بات پر پچھتا رہا تھا کہ وہ لبتی کو اس کمرے میں کیوں لایا۔ بہتر تھا کہ وہ اسے اسی کمرے میں سونے دیتا اور اس کے سونے کے بعد تنہا یہاں آتا۔ اب خدا نخواستہ کوئی گڑبڑ ہوگئی تو..... لبتی کو کچھ ہو گیا تو..... لبتی تو اب اس کی ذمے داری تھی۔ پہلی بار اس کی سمجھ میں ذمے داری کا مفہوم آ رہا تھا۔ وہ سوچ رہا تھا کہ کوئی گڑبڑ ہوگئی تو پیلا اسے کچا ہی کھا جائیں گے۔ اسے ہر حال میں لبتی کے تحفظ کو اولیت دینی تھی۔

اس عالم میں خدا جانے کتنی دیر گزر گئی۔ اسے تو وہ صدیاں ہی محسوس ہو رہی تھیں۔ پھر اس نے فیصلہ کیا کہ ابھی کچھ نہیں بگڑا ہے۔ وہ اب بھی لبتی کو واپس لے جاسکتا ہے۔ اس کے سونے کے بعد وہ واپس آجائے گا۔ یہ فیصلہ کرنے کے بعد وہ لبتی کی طرف ہاتھ بڑھا کر سرگوشی میں اسے سمجھانے ہی والا تھا کہ باہر آہٹ سی سنائی دی۔ وہ اپنی جگہ ساکت رہ گیا۔ اس نے لبتی کے جسم میں تباہی محسوس کی۔ اس کا مطلب تھا کہ وہ آواز محض اس کی سماعت کا دھوکا نہیں تھا۔

پھر قدموں کی چاپ ابھری۔ اس کے بعد ایک نسوانی سرگوشی ابھری ”آجاؤ..... میدان صاف ہے۔“

فورا ہی بھاری قدموں کی چاپ سنائی دی۔ مسعود نے باہر جھانکا۔ وہ دو افراد تھے۔ مرد کو تو اس نے جتنے کی وجہ سے فوراً ہی پہچان لیا۔ وہ وہی تھا جو بھوت بنا تھا۔ اس کے دونوں ہاتھوں میں دو سوٹ کیس تھے اور کندھے سے ایک بیگ لٹک رہا تھا۔ اس کے ساتھ ایک لڑکی تھی۔ اس کے ہاتھ میں بھی ایک بیگ تھا۔ راہداری کی مدہم روشنی میں ان کے چروں کے نقوش دیکھنا ممکن نہیں تھا۔

وہ دبے پاؤں صدر دروازے کی طرف بڑھ رہے تھے۔ ”وہ دونوں شاید سو گئے۔“

مرد نے سرگوشی کی۔ ”یہ اچھا موقع ہے نکلنے کا۔“

”وہ دونوں ہرگز نہیں سوئے ہیں اور یہ نکلنے کا موقع ہی نہیں ہے۔“ مسعود نے بلند



آواز میں کہا پھر اس نے تیزی سے سوچ دبا کر روشنیاں کر دیں۔ راہداری جگمگائی۔ لڑکی کے حلق سے ایک سریلی چیخ نکلی۔ مرد کے ہاتھوں سے دونوں سوٹ کیس چھوٹ گئے۔ اچھا خاصا دھماکا ہوا۔ ان دونوں نے چونک کر کمرے کی طرف دیکھا۔ اسی وقت لبتی اور مسعود کمرے سے نکل آئے۔

چند لمحے خاموشی رہی۔ مسعود مرد کا اور لبتی عورت کا جائزہ لے رہی تھی۔ بھوت لڑکا ہی ثابت ہوا۔ اس کی عمر ۲۴ سال سے زیادہ ہرگز نہیں تھی۔ وہ خاصا خوبصورت تھا۔ لڑکی بھی خاصی دلکش تھی۔ اس نے نرم چرمی جیکٹ پہنی تھی۔ سیاہ سفید جیکٹ۔ کانوں سے سیاہ لڑیوں والے آویزے جھول رہے تھے۔ وہ متوحش نظر آرہی تھی۔ جب کہ لڑکا پرسکون تھا۔

”آپ..... آپ کون ہیں؟“

”فضول سوال ہے۔“ مسعود نے ہاتھ اٹھا کر کہا۔ ”بھوت صاحب سے تو ہم پہلے ہی مل چکے ہیں۔ یہ یقیناً بھتیجی صاحبہ ہیں۔ نام پوچھنے سے کچھ حاصل نہیں ہوگا کیونکہ یہ لوگ نام و نسب سے بے نیاز ہوتے ہیں۔“

لڑکا کھسپائے ہوئے انداز میں ہنسنے لگا۔ ”اب تو تعارف کرانا ہی پڑے گا۔“ اس نے کہا۔ ”میں کلیدل ہو اور یہ میری بیوی..... میرا مطلب ہے، بھتیجی فرزانہ ہے۔“

لڑکی نے منہ بنا کر اسے دیکھا اور بولی۔ ”فضول باتیں مت کرو۔“

”نہیں کروں گا تو جواب دی تمہیں کرنی پڑے گی۔“

”میں تو پہلے ہی سمجھا رہی تھی کہ نکل چلو یہاں سے۔“

”میں تو اس جگہ میں رہنے کے ہی خلاف تھا۔ بس تمہاری ضد کی وجہ سے مجبور ہو گیا تھا۔“ کلیدل نے غصیلے لہجے میں کہا۔

”دیکھئے..... یہ ٹھیک ہے کہ لڑنا آپ کا بنیادی حق ہے اور یہ بھی درست ہے کہ آپ کو جواب دی کرنی ہے لیکن یہاں خاصی سردی ہے۔ کیوں نہ ہمارے کمرے میں چلیں۔ وہاں سکون سے بیٹھ کر بات کریں گے۔“

”واقعی..... سردی بہت ہے۔“ فرزانہ نے لرزیدہ آواز میں کہا۔

”وہ چاروں اس کمرے میں چلے آئے۔ مسعود نے آتش دان میں اور لکڑیاں ڈالیں

”پہلے آپ لوگ سکون سے بیٹھ جائیں۔“ اس نے دونوں سے کہا۔

وہ کرسیوں پر بیٹھ گئے۔ دونوں بے حد شرمندہ نظر آرہے تھے اور وہ الزام دینے والی نظروں سے ایک دوسرے کو گھور رہے تھے۔ لبتی بیڈ پر بیٹھی انہیں دیکھ رہی تھی۔

”ہاں تو کلیدل صاحب، اب فرمائیے۔“ مسعود نے کچھ دیر بعد کہا۔

”فرماتا کیا ہے جی..... وہی پرانی کہانی ہے۔“ کلیدل نے کہا۔ ”بہر حال، سن لیجئے.....“ وہ کھتا رہا۔

پندرہ منٹ بعد بات پوری طرح مسعود کی سمجھ میں آگئی تھی۔ تقریباً وہی کہانی تھی..... تھوڑے سے فرق کے سوا۔ کلیدل ایک متوسط گھرانے سے تعلق رکھتا تھا۔ وہ

اپنی بیوی فرزانہ کے ساتھ ہنی مون منانے آیا ہوا تھا۔ ہوٹل میں کمرہ ایئر سمیت ڈیڑھ سو روپے روز پر مل رہا تھا۔ یہ ان کی استطاعت سے زیادہ تو نہیں تھا لیکن اس کے بعد وہ

ٹائٹ ہو کر بس ایک ہفتہ گزار سکتے تھے۔ جبکہ..... برف باری کی گارنٹی نہیں تھی اور برف باری دیکھے بغیر واپس چلے جاتے تو انہیں ہمیشہ افسوس رہتا۔ ایسے میں انہیں جناح

روڈ پر شاہد مل گیا..... جگہ کا منتظم۔ اس نے انہیں پچاس روپے روز پر جگہ میں رہائش کی پیشکش کی۔ اسے وہ ٹھکرا نہیں سکے۔ کلیدل تو ڈر رہا تھا مگر فرزانہ نے اسے مجبور

کر دیا۔ اس میں دو بڑے فائدے تھے، جنہیں نظر انداز کرنا آسان نہیں تھا۔ ایک تو یہ کہ وہ برف باری کا انتظار کر سکتے تھے..... اور ان کا بجٹ بھی جواب نہ دیتا دوسرے ہوٹل

میں کھانا مزگا پڑتا۔ جب کہ وہ یہاں خود بھی پکا سکتے تھے۔ یہ مزید بچت کی صورت تھی۔ پھر کلیدل کے بیان کے مطابق دو دن پہلے ٹیلی گرام آیا اور شاہد نے اس سے کہا کہ

اب وہ یہاں نہیں رہ سکتے۔ اس موقع پر بھی فرزانہ نے کلیدل کو اکسایا۔ انہوں نے شاہد کو دھمکی دی کہ وہ اس کی پول کھول دیں گے۔ شاہد نے گھبرا کر انہیں تمہ خانے کا راستہ

دکھایا اور محتاط رہنے کو کہا۔ بھوت والا آئیڈیا کلیدل کا اپنا تھا۔ ”اور یہ شاہد کہاں ہے؟“ مسعود نے پوچھا۔

”اس نے کہا کہ وہ گاؤں جا رہا ہے۔ ہمیں تاکید کی تھی کہ آپ لوگوں کے سامنے نہ آئیں۔ وہ تین چار دن میں واپس آجائے گا۔ اس دوران نصیب خان جگہ کی دیکھ لھال کرے گا۔“

وہ جس گھر میں تھی، اس میں ہر طرف بھوت ہی بھوت تھے..... رنگا رنگ بھوت..... بھانت بھانت کے بھوت..... ہر ساز کے بھوت۔ کچن کینٹ میں بھی بھوت تھے۔ کمرے کی دیواری الماری میں بھی بھوت تھے اور کچھ چیونٹیوں جیسے بھوت اس کے جسم پر ناچ رہے تھے۔

وہ جہاں تھی، باہر سے اسے ایسی آوازیں آنے لگیں، جیسے آسمان سے بھوت برس رہے ہوں۔ ٹپاٹپ..... ٹپاٹپ..... لیکن وہ قطروں کے گرنے کی آواز نہیں تھی۔ قطرہ تو گر کر پھیل جاتا ہے۔ یہ کوئی ایسی ٹھوس چیز تھی، جو گر کر جم جاتی تھی اور پھر اس پر کچھ اور آکر گر جاتا تھا۔

بھوت پر بھوت..... چھوٹے چھوٹے بھوت! اس کے سوتے ہوئے ذہن نے آہستہ سے کہا۔ اس کے ساتھ ہی وہ اٹھ کر بیٹھ گئی۔

کمرے میں زیرد کے بلب کی روشنی تھی۔ مسعود اس کے برابر لیٹا بے خبر سو رہا تھا۔ اور وہ ٹپاٹپ سے ملتی جلتی آواز جاگتے میں بھی آرہی تھی، جسے وہ صحیح صوتی تاثر نہیں دے پا رہی تھی۔ کیا میں اب بھی خواب دیکھ رہی ہوں؟ اس نے سوچا۔ مگر نہیں۔ وہ واضح آواز تھی اور باہر سے آرہی تھی۔

وہ بستر سے اٹھی اور کھڑکی کی طرف بڑھی۔ سردی بھی بہت کم ہو گئی تھی بلکہ کمرے میں گرمی کا احساس ہو رہا تھا۔ اس نے کھڑکی کے پردے اٹھائے مگر صرف پردے اٹھانے سے باہر نہیں دیکھا جاسکتا تھا۔ کھڑکی کے شیشے دھندلے ہو رہے تھے۔ اس نے بلا ارادہ ہاتھ سے شیشے کو صاف کرنے کی کوشش کی۔ اس کے نتیجے میں وہ اور بھی دھندلا ہو گیا۔ البتہ اس کا ہاتھ ایسا سرد ہوا کہ جسم میں کچھ دوڑ گئی۔ شیشہ برف کی طرح سرد ہو رہا تھا۔ اس نے کھڑکی کھول دی!

پہلے تو اس کی سمجھ میں کچھ بھی نہیں آیا۔ ٹپاٹپ جیسی آوازیں اور بلند ہو گئی تھیں۔ فضا میں ہر طرف روئی کے جیسے گالے اڑ رہے تھے..... نیچے گر رہے تھے۔ وہ اب بھی کچھ نہیں سمجھی مگر پھر اسے سامنے والے درخت نظر آئے، جو اوپر سے سفید ہو رہے تھے۔

اچانک اس کے ذہن میں کسی نے کہا..... برف باری۔ اس کے ساتھ ہی اس

”تو نصیب خان کو آپ لوگوں کے متعلق معلوم ہے؟“ لبنی نے پوچھا۔  
”نہیں۔ اسے کچھ پتا نہیں۔“

”ایسا کمزور اور خود اعتمادی سے محروم بھوت میں نے آج تک نہیں دیکھا۔“ مسعود نے مضحکہ اڑانے والے انداز میں کہا۔

”یہ بات نہیں جناب۔ ہمارا واسطہ بھی بھوتوں سے پڑا تھا۔ کوئی اور ہوتا تو چیخیں مارتا ہوا بنگلے سے بھاگ کھڑا ہوتا۔“  
”اب کیا پروگرام ہے۔“

”اب میں اور بھتیجی صاحبہ کوچ کریں گے۔ اس چمن میں اب اپنا گزارہ نہیں۔“  
”مگر اتنی رات کو؟“

”وقت زیادہ نہیں ہوا ہے۔ یہاں سورج جلدی غروب ہوتا ہے اور بہت تیزی سے رات ہو جاتی ہے۔“ ٹکیل نے بتایا۔  
”آپ کو یہاں کتنے دن ہو گئے؟“

”پورا ایک ہفتہ ہوا ہے اور ہم نے شاید کو دس دن کا ایڈوانس دیا تھا۔“ اس بار فرزانہ بولی۔

”تو آپ لوگ رک جائیں نا۔“ لبنی نے کہا۔

”نہیں۔ یہ میرے اصول کے خلاف ہے۔“ ٹکیل اکر گیا۔

”لیکن ابھی تو آپ نے برف باری بھی نہیں دیکھی۔“

”ہاں..... یہ تو ہے لیکن پھر سسی۔ اب ہم چلتے ہیں۔“

”یہ ناممکن ہے۔ کم از کم رات کو رک جائیں صبح چلے جائیے گا۔“ مسعود کے لہجے میں قطعیت تھی۔

خاصی رد و ترح کے بعد ٹکیل رات وہاں رکنے کے لئے تیار ہو گیا۔ کافی کا ایک دور چلا پھر وہ سونے کے لئے لیٹ گئے۔ برابر والے کمرے میں ٹکیل اور فرزانہ نے اپنا بندوبست کر لیا تھا۔ سردی بڑھتی جا رہی تھی۔

☆=====☆=====☆

لبنی کے لئے وہ بھوتوں بھری نیند تھی۔ وہ ٹھیک طرح سو ہی نہیں سکی۔ خواب میں

نے نعرہ لگایا..... برف باری.....!

وہ اتنے زور سے چلائی تھی کہ مسعود گھبرا کر اٹھ بیٹھا۔ اس نے ادھر ادھر دیکھا۔ وہ کھر کی میں کھڑی نظر آئی تو وہ اٹھ کر اس کی طرف لپکا۔ اس کے انداز میں گھبراہٹ تھی۔ ”کیا بات ہے؟ کیا ہوا؟“ اس نے پوچھا۔

اس وقت تک لپٹی برف باری کے منظر سے پوری طرح مسحور ہو چکی تھی۔ ”برف باری ہو رہی ہے مچھو!“ اس نے سرگوشی میں کہا۔ ”دیکھو تو کیسا خوب صورت منظر ہے۔“ برف باری کا سنتے ہی مسعود پوری طرح بیدار ہو گیا۔ چند لمحوں کے بعد وہ کھڑے اس منظر سے لطف اندوز ہوتے رہے پھر مسعود کو کھیل اور فرزانہ کا خیال آ گیا۔ ”آؤ..... انہیں جگادیں۔ کہیں وہ محروم نہ ہو جائیں اس منظر سے۔“ اس نے لپٹی سے کہا۔ ”پھر باہر نکل کر دیکھیں گے۔“

وہ دونوں کمرے سے نکلے اور انہوں نے کھیل کے کمرے کا دروازہ پیٹ ڈالا۔ پندرہ منٹ بعد وہ چاروں باہر نکل آئے۔ باہر وسیع و عریض لان پر وہ ٹہکتے پھرے۔ پھر انہوں نے ایک دوسرے کو دیکھا۔ ان کے کپڑوں پر برف کے ذرات جم رہے تھے۔ ”دیکھو..... دیکھو“ تم پر برف جم رہی ہے۔“ مسعود نے لپٹی سے کہا۔ لپٹی کھکھلا کر ہنس دی۔ وہ بہت خالص ہنسی، بہت سچی خوشی تھی ”نہیں.....“ آئینہ دیکھ رہے ہو۔“ اس نے شوخ لہجے میں کہا۔

کھیل اور فرزانہ ایسے مسحور ہوئے تھے کہ گنگ ہو کر رہ گئے تھے۔ ان کے انداز سے لگتا تھا کہ وہ اس خوبصورتی کو اپنے اندر اتار رہے ہیں۔

”مجھے پہلی بار پتا چلا ہے کہ زندگی کتنی خوبصورت ہے۔“ مسعود کے لہجے میں خوشی تھی۔

”اور مسعود..... یقین نہیں آتا کہ یہ اپنی سرزمین ہے..... اپنا وطن!“ لپٹی

بولی۔

”خیر..... وطن کی خوبصورتی کا تو میں آتے آتے ویسے ہی قائل ہو گیا تھا۔“

”واقعی..... یہاں سے واپس جانے کو کس کا دل چاہے گا۔“

”پاپا نے ہم پر احسان کیا ہے۔“

وہ یونہی باتیں کرتے رہے۔ آہستہ آہستہ ان کی تمام حسیں بیدار ہو رہی تھیں۔ بہت کچھ سمجھ میں آنا شروع ہو گیا تھا۔ ان پر فطرت کے راز منکشف ہو رہے تھے۔ کچھ دیر بعد جب وہ پہلی بار برف گرتے دیکھنے کے تجربے کی سرشاری سے نکلے تو انہیں سکوت کا احساس ہوا۔ وہ بڑا مکمل سکوت تھا۔ ہوا بھی ساکت تھی۔ کہیں کوئی تحرک نہیں تھا۔ کمال یہ تھا کہ گرتی ہوئی برف اور اس کی آواز تک اس سکوت کا حصہ معلوم ہو رہی تھی۔ اس سے وہ سکوت ٹوٹ ہرگز نہیں رہا تھا۔

”کمال ہے۔ یہ کس طرح کا سکوت ہے۔“ مسعود نے حیرت سے کہا۔ ”برف گرنے کی آواز بھی اس سکوت کو ختم نہیں کر رہی ہے۔“

”اور مجھے حیرت ہے کہ برف گرنے کے باوجود سردی نہیں ہے بلکہ موسم خاصا خوش گوار ہو گیا ہے۔“ لپٹی نے کہا۔

”برف باری کے دوران سردی نہیں ہوتی۔“ کھیل نے پہلی بار لب کشائی کی۔

”اس لئے کہ اس وقت ہوا رکی ہوتی ہے لیکن بہت محتاط رہئے گا۔ برف باری رکنے کے بعد جب ہوا چلے گی تو آپ کو اس برف کی برجھیاں محسوس ہوں گی۔ وہ جسم چھید ڈالنے والی ہوا ہوتی ہے۔“

”یار..... تمہیں یہ سب کچھ کیسے معلوم ہے۔“ مسعود نے بے تکلفی سے کہا۔

”جب کہ تم خود پہلی بار برف باری دیکھ رہے ہو۔“

”ایک تجربہ کار دوست سے پوچھ گچھ کر کے چلا تھا۔“

برف باری صبح کے بعد تک جاری رہی۔ ان لوگوں نے خوب تصویریں کھینچیں۔ شام ہوتے ہی ٹھنڈی ہوائیں چلنے لگیں۔ کھیل کی بات درست ثابت ہوئی۔ وہ رات بہت سرو تھی۔

☆=====☆

کھیل اور فرزانہ مسعود کے اصرار پر ایک رات اور رک گئے تھے۔ اگلے روز وہ راولپنڈی کے لئے روانہ ہو گئے۔ وہاں سے انہیں کراچی جانا تھا۔ کھیل نے اپنا ایڈریس اور فون نمبر مسعود کو دے دیا تھا۔ مسعود نے بھی اسے بتا دیا تھا کہ وہ اس سے رابطہ کیسے کر سکتا ہے۔

رہی تھیں۔

مسعود اٹھ کر بیٹھا اور اس نے جلدی سے کمر کی طرف ہاتھ بڑھایا۔ ایک ڈاکو نے بہت تیزی سے بندوق سیدھی کی۔ ”سیدھے بیٹھے رہو۔“ دوسرا ڈاکو غرایا۔ ”کوئی حرکت نہ کرو۔“

لیکن مسعود نے کمر اٹھا کر لپٹی کے جسم پر ڈال دیا۔ وہ اب بھی پھٹی پھٹی آنکھوں سے ڈاکوؤں کو دیکھ رہی تھی۔ ”کیا چاہتے ہو تم؟“ مسعود نے سخت لہجے میں کہا۔ ”تمہیں اندازہ نہیں ہے؟“ ایک ڈاکو نے طنزیہ لہجے میں کہا۔ ”ہمیں پہچانتے بھی نہیں ہو گے۔“

”میں تمہیں نہیں جانتا۔“ مسعود نے لہجہ سخت رکھنے کی کوشش کرتے ہوئے کہا۔ ”اوہو..... تو ہم تمہیں ڈاکو نہیں لگتے۔“ دوسرا ڈاکو ہنسا۔ ”اور یہ بھی نہیں جانتے ہو کہ ہم کس لئے آئے ہیں۔“

مسعود خاموش رہا۔ پہلے ڈاکو نے کہا۔ ”وقت ضائع مت کرو۔ جلدی سے تلاشی لو۔“

پہلا ڈاکو ان دونوں کو کور کئے کھڑا رہا۔ باقی تینوں ڈاکوؤں نے الماریاں کھولیں اور ان کی تلاشی لینے لگے۔ الماری میں ان کا سوٹ کیس اور بیگ رکھے تھے مگر خالی تھے لپٹی تمام سامان سلیقے سے رکھ چکی تھی۔

ایک ڈاکو ڈرائنگ ٹیبل کی طرف چلا آیا اور اس کی درازیں کھول کر دیکھنے لگا۔ چند ہی منٹ میں تینوں ڈاکو واپس آ گئے۔ ان کے انداز میں مایوسی تھی ”سردار..... یہاں تو کچھ بھی نہیں ہے۔“ ایک ڈاکو نے کور کرنے والے کو مطلع کیا۔ ”آپ لوگوں کو کس چیز کی تلاش ہے؟“ مسعود نے پوچھا۔

”تم بے وقوف نظر نہیں آتے لیکن سوالات سے بے وقوف ہی ثابت ہوتے ہو۔“ سردار نے تیکھے لہجے میں کہا۔ ”ایک نئے نوپلے شادی شدہ جوڑے سے ہم ڈاکوؤں کو کیا امید ہو سکتی ہے؟ یہ تمہاری سمجھ میں نہیں آتا؟“

”میں اب بھی نہیں سمجھا۔“ مسعود نے بے بسی سے کہا۔

”زیورات جگہ بھی کم گھیرتے ہیں اور قیمتی بھی ہوتے ہیں۔“ سردار بولا۔

اب وہ اکیلے تھے اور خوب انجوائے کر رہے تھے۔ بنگلے کے منتظم شاہد کو انہوں نے ابھی تک نہیں دیکھا تھا۔ نصیب خان دن میں دو بار ضرور آتا تھا۔ وہ ہمیشہ یہ پوچھتا کہ انہیں کسی چیز کی ضرورت تو نہیں ہے۔ وہ ہر بار نفی میں جواب دیتے۔ ضرورت کی ہر چیز موجود تھی۔

گو کیا اچھی گزر رہی تھی۔ بس مسعود کو ایک پریشانی تھی۔ اسے کچن میں لپٹی کا ہاتھ بنانا پڑتا تھا۔ انکار کرتا تو کھانے کا بندوبست ہوٹل میں کرنا پڑتا اور اس کے نتیجے میں اس کا بجٹ ڈسٹرب ہوتا۔ وہ پہلا موقع تھا کہ وہ بجٹ کے اندر رہ کر ہاتھ روک کر خرچ کر رہا تھا لیکن اس سے پہلے اس کی کبھی ضرورت بھی نہیں پڑی تھی۔ اسے گھر سے کوئی واسطہ ہی نہیں تھا۔

وہ ٹھیکل اور فرزانہ کے جانے کے بعد تیسری رات تھی ان پر ایک نئی افاد آپڑی..... اور وہ بھی بے حد خطرناک!

وہ بے خبر سوئے ہوئے تھے۔ دونوں کی آنکھ کھلی اور بیک وقت کھلی۔ وجہ یقینی طور پر بیرونی مداخلت تھی۔ دونوں گہری نیند سے اٹھے تھے ایک ٹائپے کو تو ان کی سمجھ میں کچھ نہ آیا مگر صورت حال ایسی تھی کہ دوسرے ہی لمحے ان کی آنکھیں حیرت اور خوف سے پھیل گئیں۔

وہ چار آدمی تھے مگر انہیں دیکھ کر کم از کم مسعود کے ذہن میں لفظ آدمی نہیں آیا بلکہ اس کا ذہن ڈاکو..... ڈاکو..... کی تکرار کرنے لگا۔ وہ چاروں سر سے پاؤں تک سیاہ لباس پہنے ہوئے تھے چہروں پر بھی سیاہ ڈھالے تھے۔ ڈھالوں اور ٹوپوں کے درمیان بس ان کی آنکھیں نظر آ رہی تھیں..... اور وہ ڈراؤنی آنکھیں تھیں۔

لپٹی تو خوف اور دہشت سے گنگ ہو کر رہ گئی تھی مگر مسعود کا دماغ تیزی سے کام کر رہا تھا۔ سردی کا احساس ہوا تو اس کو خیال آیا کہ وہ جو کمر اٹھا کر سو رہے تھے وہ پائنٹی کی طرف سٹے پڑے ہیں۔ اس نے لپٹی کو دیکھا۔ وہ شب خوابی کے لباس میں تھی اور تھر تھر کانپ رہی تھی۔ اس لرزے کا سبب یقینی طور پر دہشت بھی تھی اور سردی بھی۔ یہ دیکھ کر اسے غصہ آنے لگا لیکن وہ جانتا تھا کہ غصہ ظاہر نہ کرنے میں ہی عافیت ہے۔ چاروں ڈاکوؤں کے پاس پرانے طرز کی بڑی بندوقیں تھیں جو بہت خوف ناک لگ

”لیکن میں زیورات ساتھ نہیں لائی۔“ لبتی اچانک چمک کر بولی۔

دوسرے نمبر پر ہمیں نقدی اچھی لگتی ہے۔“

”یہاں وہ بھی نہ ہونے کے برابر ہے۔“ اس بار مسعود نے جواب دیا پھر جلدی سے

وضاحت کی۔ ”دراصل ہمیں بجٹ بنانے کی پریکٹس کے لئے یہاں بھیجا گیا ہے۔“

سردار اور تینوں ڈاکوؤں نے ایک دوسرے کو دیکھا۔ نگاہوں کا تبادلہ ہوا پھر ایک

ڈاکو نے کہا۔ ”سردار..... یہ تو گنگری اسامی معلوم ہوتے ہیں۔“

”سیاست داں فیملی سے لگتے ہیں سردار۔“ دوسرا بولا۔ ”شاید اسے وزیر خزانہ بنایا

جانے والا ہوگا۔“ اس نے مسعود کی طرف اشارہ کیا۔

”یہ ٹھیک کتنا ہے استاد۔“ تیسرے نے بھی گل افشانی ضروری سمجھی۔ ”اگر یہ

سیاست داں ہے تو یقیناً جاگیردار بھی ہوگا۔“

سردار نے سب کی باتیں سنیں اور مسعود کو دیر تک پُر خیال نظروں سے دیکھتا رہا۔

بالآخر اس نے لبتی کو دیکھتے ہوئے کہا۔ ”زیورات اور نقدی کے بغیر تم نے اپنی بیوی کو

ساتھ لاکر بڑی غلطی کی۔ اے مستقبل کے وزیر خزانہ! یہ تو مجھے کوہ نور ہیرے سے زیادہ

قیمتی معلوم ہوتی ہے۔“

”نہ میں جاگیردار ہوں نہ سیاست داں ہو اور نہ ہی مستقبل میں کسی بھی قسم کا

وزیر۔“ مسعود نے احتجاج کیا اور اسی لمحے اس کی سمجھ میں پوری طرح سردار کی بات آئی

جو اب بھی لبتی کو بہت غور سے دیکھ رہا تھا۔ ”تمذیب کا دامن ہاتھ سے نہ چھوڑیں سردار

صاحب۔“ اس نے غصے سے کہا۔

”اے مشر زبان سنبھال کے۔ مجھے سردار صاحب کہنے کی ضرورت نہیں۔“ سردار

بگڑ گیا۔ ”میں کوئی بلوچ سردار نہیں ڈاکوؤں کا سردار ہوں۔“

”تم جو بھی ہو، میری بیوی کا احترام کرو۔“ مسعود نے لبتی کی طرف دیکھتے ہوئے کہا

جو سردار کی نگاہوں سے خوف زدہ ہو گئی تھی۔

”ارے واہ! اتنا غصہ!“ سردار نے طنزیہ لہجے میں کہا۔ ”تمہارے پاس زیور ہے نہ

نقدی۔ بیوی کے سوا کچھ ہے نہیں اور اکڑ ایسے رہے ہو۔ میری بات غور سے سنو، ہم یہ

کوہ نور ہیرا لے جا رہے ہیں۔“ اس نے لبتی کی طرف اشارہ کیا۔ ”ایک ہفتے کے اندر

دس لاکھ روپے کا بندوبست کرو اور اسے واپس لے جاؤ ورنہ میں اسے ہی قبول کر لوں گا۔

پھر یہ سردار بن کر عیش کرے گی.....“

مسعود طیش کے عالم میں سردار پر جھپٹا۔ اسی لمحے لبتی نے چیخنا شروع کر دیا۔ مسعود

سردار تک نہیں پہنچ سکا۔ دو ڈاکوؤں نے اسے دائیں بائیں سے جکڑا۔ تیسرے نے ایک

رومال اس کی ناک سے لگایا۔ چند ہی لمحوں میں وہ بے سدھ ہو گیا۔ ڈاکوؤں نے اسے بڑی

بے رحمی سے فرش پر گرادیا۔ اس دوران سردار بھی یہی سلوک لبتی کے ساتھ کر چکا تھا۔

سردار نے لبتی کو کندھے پر ڈالا اور نکلنے سے پہلے مسعود کو دیکھا جو فرش پر بے

ہوش پڑا تھا۔ ”اسے بستر پر ڈالو اور کبل اڑھا دو۔“ اس نے اپنے ساتھیوں سے کہا۔

”یہاں پڑا رہا تو یہ سردی میں مری جائے گا۔“

ڈاکوؤں نے منہ بنایا لیکن مسعود پر جھک گئے۔

☆=====☆=====☆

آنکھ کھلتے ہی مسعود کو سب سے پہلے تو یہ احساس ہوا کہ منہ کا ذائقہ کیلا ہو رہا

ہے۔ ہلکی سے کڑواہٹ حلق تک جا رہی تھی۔ پھر اچانک ہی اسے رات کے واقعات یاد

آئے۔ وہ یہی سوچ سکتا تھا کہ اس نے کوئی خواب دیکھا تھا۔

چند لمحے وہ اس خواب کو یاد کرتا رہا پھر اسے گھبراہٹ ہونے لگی۔ خواب اسے

حقیقت کی طرح لگ رہا تھا۔ اس نے آنکھیں کھولیں اور ادھر ادھر دیکھا۔ وہ اسی کمرے

میں اسی بستر پر تھا جہاں سویا تھا۔ وہ کبل بھی اوڑھے ہوئے تھے۔ کمرے میں اب بھی

اندھیرا تھا۔ اس کا مطلب تھا کہ ابھی رات ہی تھی۔ اس نے اطمینان کی سانس لی کہ

خواب خواب ہی تھا۔

اس کا ہاتھ بلا ارادہ لبتی کو تھپ تھپانے کے لئے بڑھا۔ اگلے ہی لمحے وہ ایک دم اٹھ

کر بیٹھ گیا اور اس نے کبل الٹ دیا اس کے ہاتھ کی اطلاع درست تھی۔ لبتی وہاں موجود

نہیں تھی۔ ایک لمحے کو اس نے سوچا کہ ممکن ہے وہ ہاتھ روم میں ہو لیکن تسلی نہیں

ہوئی۔ اس کا دل کہہ رہا تھا کہ وہ خواب نہیں تھا۔ ڈاکو بھی حقیقی تھے اور انہوں نے اسے

بچ بچ کلور دھام سکھایا تھا۔ منہ کی کڑواہٹ کا کوئی اور سبب ہو ہی نہیں سکتا تھا۔

وہ تیزی سے اٹھا اور لبتی کی تلاش میں پورا بنگلہ چھان مارا۔ وہ ہوتی تو ملتی۔ اب

کر رہے ہو۔“

”آپ میری بات سمجھ نہیں رہے ہیں۔“

”یہ بتاؤ کہ تم مجھ سے چاہتے کیا ہو؟“ مقصود صاحب کا لہجہ سخت تھا۔

”مجھے آپ کی مدد کی ضرورت ہے پاپا۔ لہٰذا کو بازیاب کرانا ہے۔“

”تم مرد ہو۔ تمہاری شادی ہو چکی ہے۔ میں تمہیں شروع ہی سے بتا رہا ہوں کہ لہٰذا کو بازیاب کرنا ضروری ہے۔ میں کب تک تمہاری ذمہ داریاں اٹھاتا رہوں۔ تم کب زندگی گزارنا شروع کرو گے؟ کیا ساری عمر میری انگلی تھام کر چلو گے؟ میرے بعد کیا کرو گے؟“ مقصود صاحب بہت غصے میں تھے۔

مقصود روہانسا ہو گیا۔ ”میں مانتا ہوں“ میں بہت برا اور غیر ذمہ دار ہوں پاپا لیکن کیا آپ زندگی کے مشکل ترین وقت میں میری مدد نہیں کریں گے۔ کیا آپ کو لہٰذا کو پروا بھی نہیں جو اس وقت خونخوار ڈاکوؤں کی قید میں ہے.....“

”دیکھو مقصود، شیر آیا شیر آیا کہانی اچھی نہیں۔“ مقصود صاحب کے لہجے میں اب ٹھہراؤ تھا۔ ”کبھی سچ بھی شیر آجاتا ہے اور ایسے میں مدد کو کوئی نہیں آتا۔“

”یہ مذاق نہیں ہے پاپا۔ شیر سچ آچکا ہے.....“

”میں اس وقت بھی کھڑی کھول کر دیکھوں تو مجھے گھر کا پاگل لان ہی نظر آئے گا۔“ مقصود صاحب نے خشک لہجے میں کہا۔ ”کیلے کی جگہ امروہ، امروہ کی جگہ کیلے، گلاب کی جگہ سورج کبھی، گیندے کی جگہ گلاب.....“ ”وہ کتے کتے رکے۔“ میں جانتا ہوں کہ تم پریکٹیکل جوکس کے عادی ہو۔“

”یہ پریکٹیکل جوک نہیں ہے پاپا۔“ مقصود نے احتجاج کیا۔

”گویا یہ تھیوریٹیکل جوک ہے۔“

مقصود بھی انہی کا بیٹا تھا۔ اتنا خود داری اور غصہ اسے بھی ورثے میں ملا تھا۔ اسے پہلے توہین کا احساس ہوا پھر طرارہ آگیا لیکن وہ باپ سے بدتمیزی بھی نہیں کر سکتا تھا۔

”ٹھیک ہے پاپا۔ میں خود ہی اس معاملے کو دیکھوں گا۔“ اس نے کہا۔ ”مجھے افسوس ہے کہ میں نے آپ کی نیند خراب کی۔ اللہ حافظ پاپا!“ یہ کہہ کر اس نے ریسیور رکھ دیا۔

اب وہ بدلا ہوا آدمی تھا۔ ذرا دیر پہلے اس کا جسم کانپ رہا تھا۔ مگر اب اس کے

اس کے ہاتھ پاؤں کانپنے لگے۔ وہ گھبرایا ہوا بستر پر آ بیٹھا۔ اب اسے خواب کی جزئیات یاد آرہی تھیں۔ ڈاکوؤں نے دس لاکھ روپے کا مطالبہ کیا تھا اور وہ یہاں پردیس میں تھا نصیب خان کے سوا وہ یہاں کسی کو نہیں جانتا تھا۔ بنگلے کے منتظم شاہد کی اس نے اب تک شکل بھی نہیں دیکھی تھی۔ اب اسے کیا کرنا چاہئے؟

وہ دونوں ہاتھوں سے سر تھامے بیٹھا رہا۔ دماغ ایسا خالی خالی ہو رہا تھا کہ کچھ سوچنا بھی ممکن نہیں تھا۔ پھر اسے چکر آنے لگے۔ اچانک اسے پاپا کا خیال آیا تو جسم میں جیسے جان پڑ گئی۔ ہاں..... وہ پاپا سے مدد طلب کر سکتا ہے۔ وہ اس کی مدد کریں گے۔

یہ خیال آتے ہی وہ فون کی طرف لپکا۔ ریسیور اٹھا کر اس نے کراچی کا کوڈ اور پھر گھر کا نمبر ملا یا۔ دوسری طرف گھنٹی بجتی رہی۔ اسی لمحے اس کی نظر دیواری گھڑی پر پڑی۔ رُ کے ساڑے پانچ بجے تھے۔ اتنی صبح گھر میں کون اٹھتا ہے۔ وہ ریسیور کان سے لگائے کھڑا رہا۔ یہ اندازہ لگاتا مشکل تھا کہ ڈاکو کس وقت آئے تھے اور وہ کتنی دیر بے ہوش رہا تھا۔

اچانک دوسری طرف سے ریسیور اٹھایا گیا۔ ”ہیلو..... کون ہے؟“ مقصود صاحب کی بھرائی ہوئی آواز سنائی دی۔ لہجے میں جھنجھلاہٹ تھی۔

”پاپا..... یہ میں ہوں..... مقصود.....“ مقصود نے کہا۔

”اتنی صبح کیا پریشانی ہے تمہیں؟“ مقصود صاحب گرجے۔ ”کیا مجھے یہ بتانے کے لئے فون کیا ہے کہ وہاں پہاڑ کی چوٹی پر سر کے بل کھڑے ہیں اور تمہاری کھوپڑی پر برف اُگ آئی ہے۔“ ”تیا چیز کے درختوں پر سیب اور انگوروں کی تیل پر تر بوز لگے ہوئے ہیں.....“

”پاپا، آپ میری بات تو سنیں.....“ مقصود نے فریاد کی۔

”کیا سنوں؟ میری نیند خراب کر دی تم نے۔“

”پاپا، لہٰذا کو ڈاکو اٹھا کر لے گئے ہیں۔“

”بہت خوب۔ تمہیں شرم سے ڈوب مرنا چاہئے۔ یعنی ڈاکوؤں نے تمہیں کسی کام کا نہیں سمجھا۔“

”پاپا، انہوں نے دس لاکھ زرِ تادان کا مطالبہ کیا ہے.....“

”اس کا مطلب ہے کہ تمہارا بجٹ بری طرح فیل ہو گیا ہے اور یہ فون بھی تم ادھار

لیکن کچے راستوں کے معاملے میں نصیب خان اسے پہلے ہی خبردار کر چکا تھا۔ خود مسعود بھی ڈرتا تھا۔ برف کے نیچے کیس کوئی گمراہ کھڈ بھی ہو سکتا تھا۔ ایسا ویسا پیر پڑنے کے بعد زندگی کی کوئی ضمانت نہیں تھی۔

وہ صرف چند لمحوں کے لئے ٹھنکا۔ اسے فیصلہ کرنے میں زیادہ دشواری نہیں ہوئی۔ پیروں کے نشانات کے پیچھے چلنے میں اس کے لئے کوئی خطرہ نہیں تھا۔ ہاں، اگر آگے جا کر یہ نشانات غائب ہو جاتے یا مٹ جاتے تو اس کے پاس واپسی کے سوا کوئی چارہ نہ رہتا۔

پھر بھی وہ سڑک سے اترتے ہوئے ہچکچایا مگر لوہا گرم تھا اور چوٹ ابھی تازہ تھی۔ وہ ان نشانوں کے پیچھے چل دیا۔ درختوں کے جھنڈ تک چڑھائی خاصی سیدھی تھی۔ اس پر برف کی مصیبت۔ اسے دہرا ہونا پڑ رہا تھا جیسے ہی درخت آئے، چڑھائی بتدریج کم ہوتی چلی گئی۔

نیچے سے وہ درختوں کا ایک عام سا جھنڈ لگ رہا تھا لیکن اوپر جا کر پتا چلا کہ درختوں کا لامتناہی سلسلہ تھا۔ برف باری سے پہلے وہاں یقیناً پگھل گئی تھی۔ اب وہ بل کھاتا پتلا برفانی راستہ تھا، جس پر حد نظر تک ڈاکوؤں کے قدموں کے نشان نظر آرہے تھے۔

آگے جا کر برف سخت ہو گئی۔ اس نے سر اٹھا کر دیکھا۔ وہاں زیادہ تر چیز کے درخت تھے اور چیز کے درخت کبھی ٹنڈ منڈ نہیں ہوتے۔ خزاں ان سے پتوں کا لباس نہیں پہنچتی۔ یہی حال یوکلپٹس کا اور ان تمام درختوں کا ہے، جن کے پتے ٹیکیلے ہوتے ہیں۔ وہ خزاں میں بھی ہرے بھرے رہتے ہیں۔ اس وقت ان درختوں کی شاخوں پر برف لدی تھی۔ شاخیں جھکی جا رہی تھیں۔ یہی وجہ تھی کہ پگھل گئی پر تازہ برف نہیں گری تھی۔

سخت برف پر بھی جوتوں کے نشان موجود تھے مگر وہ ذرا غور کر کے دیکھنے پر نظر آتے تھے۔ مسعود ٹھنک گیا۔ کیا یہ وہ مقام ہے، جہاں سے واپس ہو جانے میں بہتری ہے؟ اس نے سوچا اور پلٹ کر دیکھا۔ اسے حیرت ہوئی کہ وہ اتنا فاصلہ طے کر چکا ہے۔ اس کے علاوہ اسے یہ اندازہ بھی نہیں تھا کہ وہ اتنی بلندی پر آچکا ہے۔ پگھل گئی بہت غیر محسوس طور پر بلندی کی طرف لے آئی تھی..... اور شاید آگے بھی بلندی ہی تھی۔

لیکن واپس ہونے کا کوئی فائدہ نہیں تھا۔ وہ تو کچھ گزر کر زمرے کی نیت سے بنگلے سے

پیروں میں جان تھی۔ پلایا کی بات اس کے دل کو لگ گئی تھی کہ لہنی اس کی ذمہ داری ہے اور اب اسے باپ کی انگلی تمام کر چلنے کی بجائے اپنے طور پر زندگی گزارنی چاہئے۔ وہ ہاتھ روم میں چلا گیا۔ پندرہ منٹ بعد وہ لباس تبدیل کر کے پوری تیاری کے ساتھ بنگلے سے نکلا۔ اس وقت چھ بج کر پانچ منٹ ہوئے تھے۔

☆-----☆-----☆

اس نے سوچا تھا کہ پہلے نصیب خان سے ملے گا۔ ممکن ہے، اس سے کچھ مدد مل سکے لیکن بنگلے کے گیٹ سے نکلنے ہی معاملات اس کے اختیار میں نہیں رہے۔ پہلی بات تو یہ کہ باہر کیس اسے کوئی ذی روح نظر نہیں آ رہا تھا۔ ظاہر ہے، سب لوگ بستروں میں دیکھے ہوئے ہوں گے۔ اس پر بھی یہ افتادہ نہ پڑتی تو وہ بستر پر بڑا خواب خرگوش کے مزے لوٹ رہا ہوتا۔ گویا اب نصیب خان سے فوری طور پر ملنے کا کوئی امکان نہیں تھا۔ نصیب خان نے اسے اپنے ٹھکانے کا پتا تو بتایا نہیں تھا۔ اتنا کہا تھا کہ وہ یہاں کسی سے بھی اس کے متعلق پوچھ لے لیکن اب برف سے اور درختوں سے تو نصیب خان کا پتا معلوم نہیں کیا جاسکتا تھا۔

سڑک پر جو برف نظر آرہی تھی، اس سے پتا چلتا تھا کہ رات پھر برف باری ہوئی ہے۔ جی ہوئی برف پر کچی برف بھی تھی اور اس پر ڈاکوؤں کے بھاری جوتوں کے نشانات بھی واضح اور نمایاں نظر آرہے تھے۔

وہ بغیر سوچے سمجھے ان نشانات کے تعاقب میں چل پڑا۔ بنگلے کے سامنے والی سڑک بل کھاتی ہوئی بلندی کی طرف چلی گئی تھی۔ اسی سڑک پر نیچے کی طرف تو ان کا آنا جانا تھا لیکن اس اوپر والے حصے پر وہ پہلی بار چل رہا تھا۔ آگے بھی سڑک کے اسی طرف بنگلے بنے ہوئے تھے۔

وہ نشانات کے پیچھے چلا گیا۔ کچی برف میں پاؤں دھنسنے جارہے تھے اور چلنا آسان نہیں تھا۔ کوئی آدھا کلو میٹر چلنے کے بعد اسے ٹھنکنا پڑا۔ چاروں ڈاکوؤں نے وہاں سے سڑک چھوڑ کر اوپر درختوں کے گھنے جھنڈ کا راستہ پکڑا تھا۔ ان کے قدموں کے نشانات اب بھی واضح تھے۔

مسعود وہاں رک گیا اور سوچنے لگا۔ پختہ سڑک پر چلنا ایک بالکل مختلف معاملہ تھا

نکلا تھا۔ پاپا نے مدو سے انکار کر دیا تھا۔ اب اسے خود ہی کچھ کرنا تھا۔ اسے دوسروں پر..... بلکہ لبتی پر اور خود پر بھی یہ ثابت کرنا تھا کہ وہ غیر ذمے دار اور لاابالی نہیں ہے۔ لہذا اب واپسی کا سوال ہی نہیں تھا۔

چنانچہ وہ سخت برف پر قدم جما کر چلنے لگا۔ برف پر پھسلن بھی تھی۔ لہذا رفتار اور کم ہو گئی تھی۔ اب اس کی چھڑی کام آرہی تھی۔ پگڈنڈی بہت پتلی تھی اور اطراف میں ایسا وہ درخت قریب قریب تھے۔ اتنے قریب کہ انہوں نے اوپر آپس میں مل کر چھتری سی بنائی تھی لیکن کیس کیس درختوں کے درمیان سے چھن کر آنے والی رنگا رنگ شعاعیں بتا رہی تھیں کہ سورج طلوع ہو چکا ہے ورنہ ان درختوں کے درمیان ایسا اندھیرا تھا کہ دن میں بھی رات کا سا ساں ہوتا مگر برف کی وجہ سے وہاں خاصی روشنی تھی۔ پھر بھی کیس درختوں کے درمیان سے راستہ بنا کر کوئی شعاع نیچے اترتی اور برف پر منعکس ہو کر قدموں میں قوس قزح سی بچھا دیتی اور اس سے آگے بڑھ کر اجالا بھی اجالا نہ لگتا۔ وہ ایسا حسین منظر تھا کہ اگر اس کے دل و دماغ پر اتنا خوفناک بوجھ نہ ہوتا تو وہ اسے بہت زیادہ انجوائے کرتا۔

مگر وہ بہت پریشان تھا۔ وہ سوچ سوچ کر ہول رہا تھا کہ لبتی پر جانے کیا گزر رہی ہوگی۔ اس بے چاری کا گھر میں بھی کبھی اس طرح کی صورت حال سے واسطہ نہیں پڑا جب کہ یہ تو پردیس ہے اور وہ گھر سے اور تمام گھروالوں سے دور ہے۔ اس کے ساتھ ہی اسے شاکر سے اپنی آخری گفتگو اس کے اٹھائے ہوئے سوال اور اپنے جواب یاد آئے۔ اس نے خود کو ٹٹولا۔ کہیں یہ لبتی کی محبت تو نہیں جو اسے خالی ہاتھ کشاں کشاں ڈاکوؤں کی تلاش میں لے جا رہی ہے۔ کہیں وہ یہ سوچ کر تو نہیں نکلا ہے کہ لبتی کو بے شک ڈاکوؤں سے نہ چھڑا سکے، اس کے ساتھ قید ہی شیر کر لے لیکن خوب ٹٹولنے کے بعد بھی وہ یہی کہہ سکتا تھا کہ وہ صرف خود کو ذمے دار..... ثابت کرنے کی کوشش کر رہا ہے۔ لبتی کے لئے پریشان ہے مگر اس کی وجہ صرف یہ ہے کہ وہ بچپن کے ساتھی ہیں اور کبھی ایک دوسرے سے دور نہیں ہوئے۔

وہ چلتے چلتے رکا۔ منظر تبدیل ہو رہا تھا..... بلکہ ہو گیا تھا اور اسے احساس بھی نہیں ہوا تھا۔ اب وہ محض ایک پگڈنڈی نہیں تھی۔ ادھر ادھر ایسے کئی راستے تھے جو

برف سے ڈھکے ہوئے تھے۔ درحقیقت وہ ایک جنگل کے بیچ میں کھڑا تھا۔ اس نے پلٹ کر دیکھا۔ عقب میں وہ پگڈنڈی تھی، جو اسے یہاں تک لائی تھی مگر آخر میں پگڈنڈی ہموار ہو گئی تھی۔ لہذا پورا راستہ اسے نظر نہیں آرہا تھا۔ وہ یقیناً اب نشیب میں تھا اور جہاں وہ کھڑا تھا، وہاں سے نہیں دیکھا جاسکتا تھا۔

اچانک سورج بادلوں کی اوٹ سے نکل آیا۔ اس کی آنکھیں چندھیا کر رہ گئیں۔ پورا منظر جگمگا اٹھا تھا۔ جہاں وہ کھڑا تھا، وہاں سے چند قدم آگے سطح زمین تھی، جہاں کوئی درخت نہیں تھا۔ اس سے آگے جنگل تھا، جس میں بہت ساری پگڈنڈیاں تھیں۔ وہ چند قدم آگے بڑھا۔ سطح زمین پر رات کی تازہ اور نرم برف تھی۔ وہاں پہنچتے ہی اس کا دل اچھل کر حلق میں آگیا۔ چاروں ڈاکوؤں کے قدموں کے نشان وہاں موجود تھے مگر آگے جا کر ان میں سے تین ایک طرف چلے گئے تھے اور چوتھا مختلف سمت میں گیا تھا۔ وہ ہچکچائے بغیر اس پگڈنڈی کی طرف بڑھ گیا، جہاں تین ڈاکوؤں کے قدموں کے نشان

شارہ کر رہے تھے۔ مگر اس پگڈنڈی پر تھوڑی دور چلنے کے بعد اس کا دل بیٹھنے لگا۔ یہاں قدموں کے ثابت موجود نہیں تھے۔ وہ رک کر سوچ اور الجھ ہی رہا تھا کہ عقب سے بندوق کی ایک لہ اس کی گدی سے آگئی۔ وہ پلٹ کر دیکھنا چاہ رہا تھا کہ کسی نے سخت لہجے میں کہا۔

لبتی کی ضرورت نہیں۔ آگے کی طرف چل پڑو..... شاباش۔“ اس نے فوراً ہی حکم کی تعمیل کی۔ وہ مطمئن تھا کہ اس کا کام آسان ہو گیا ہے۔ اب اسے ڈاکوؤں کو ڈھونڈنے کی زحمت بھی نہیں کرنی پڑے گی اور وہ یقینی طور پر لبتی کے پاس پہنچ جائے گا۔

گدی سے بندوق لگانے والے کی آواز جانی پہچانی تھی!

☆-----☆-----☆

وہ چلتے چلتے رکا۔ منظر تبدیل ہو رہا تھا..... بلکہ ہو گیا تھا اور اسے احساس بھی نہیں ہوا تھا۔ اب وہ محض ایک پگڈنڈی نہیں تھی۔ ادھر ادھر ایسے کئی راستے تھے جو



انہیں خیال ہی نہیں رہا تھا۔

”نہریے..... میں لے کر آتی ہوں کچھ۔“ بیگم نے کہا اور اندر چلی گئیں۔

زرا دیر بعد وہ باہر آئیں تو ان کے ہاتھ میں شال تھی۔ وہ انہوں نے لا کر مقصود صاحب کے کندھوں پر ڈال دی۔ پھر وہ بھی ان کے ساتھ ٹہلنے لگیں۔ ان کی نظر بھی مرجھائے ہوئے پھولوں پر پڑی۔ ”اے ہے..... پھول بھی مرجھا گئے۔“ انہوں نے تاسف سے کہا۔

”ہوں!“ مقصود صاحب نے بے دھیانی سے کہا۔ ”یہ کارروائی کرنے والا بھی تو نہیں ہے کتنے دن سے۔“

بیگم نے چونک کر انہیں دیکھا۔ ”اوہو..... تو وہ دونوں یاد آرہے ہیں آپ کو۔ جہی سردی میں صبح سویرے لان میں چل قدمی ہو رہی ہے۔“

”یہ بات نہیں۔“ مقصود صاحب نے جلدی سے کہا۔ ”اور ویسے میں انہیں بھولا ہی کب تھا۔“

”مجھے تو بھی بہت یاد آرہے ہیں دونوں۔“ بیگم نے آہ بھر کے کہا۔ ”بس اب بلوا لیجئے انہیں۔“

”رہنے دیجئے۔“ مقصود صاحب نے بے دلی سے کہا۔ ”پھر وہی بچوں جیسی شرارتیں ہوں گی.....“

”ارے..... وقت آئے گا تو خود ہی سنجیدہ ہو جائیں گے۔ کوئی پھول تو کھلنے دیں.....“

”آپ کا اشارہ شاید پھل کی طرف ہے..... خاص طور پر امرود کی طرف۔“ مقصود صاحب بلا ارادہ ہنس دیئے۔

”کیا مطلب؟“ بیگم صاحبہ کی تیوریاں چڑھ گئیں۔

”آپ کو نہیں معلوم۔ آپ کے صاحبزادے اپنے ہونے والے دو بیٹوں کے نام پہلے ہی سوچ چکے ہیں۔“

”مجھے بھی بتائیے۔“ بیگم صاحبہ کے لہجے میں اشتیاق تھا۔

”ضرور۔ سنئے اور سر دھنیے۔ برخوردار امرود الزماں اور مردود الزماں۔“

مقصود الزماں سے ریسیور رکھنے کے بعد سویا ہی نہیں گیا!

آخری لمحے میں وہ بیٹے سے پوچھنا چاہتے تھے کہ وہ کہاں ٹھہرا ہوا ہے اور کہاں فون کر رہا ہے لیکن مسعود نے بہت تیزی سے خدا حافظ کہہ کر ریسیور رکھ دیا تھا۔ انہوں نے بھی ریسیور رکھ دیا اور بستر پر آ بیٹھے لیکن اب وہ پریشان تھے۔ کیسا ہی شریر سہی وہ کا بیٹا تھا..... اکلوتا بیٹا اور انہیں جان سے زیادہ عزیز تھا۔ وہ اپنی شرارتوں سے انہیں عاجز کئے رکھتا تھا اور یہ غیر ممکن نہیں تھا کہ اس وقت کی فون کال اور لبتی کے انہیں اطلاع بھی شرارت ہی ہو لیکن مسعود کے لہجے میں کوئی ایسی بات تھی جو انہیں سنگین احساس دلارہی تھی۔ اس پر مسعود کا اچانک ریسیور رکھ دینا اس کی مایوسی کا غماز تھا۔ مقصود صاحب کی پریشانی لمحہ بہ لمحہ بڑھتی گئی۔ یہی غنیمت تھا کہ فون کی گھنٹی بیگم کی آنکھ نہیں کھلی تھی ورنہ وہ ان کی پریشانی اور بڑھادیتیں۔ وہ اٹھ کر ہاتھ روم چلے گئے۔ ہاتھ روم سے نکل کر انہوں نے لان کا رخ کیا۔ پاگل لان کو دیکھ کر پہلے تو انہیں آئی پھر تشویش اور گہری ہو گئی۔ وہ یونہی بے مقصد ٹہلتے پھرے۔ پھولوں کے ساتھ مسعود نے میوچوکل ٹرانسفر کی کارروائی کی تھی، وہ تمام پھول مرجھا گئے تھے۔ مرجھائے ہوئے بے جگہ پھولوں کو دیکھ کر ان کے دل میں اداسی در آئی۔

تھوڑی دیر بعد دروازہ کھلا اور بیگم صاحبہ نے باہر جھانکا۔ ”کیا بات ہے“ آنا سویرے اٹھ گئے آپ؟“ انہوں نے پکارا۔

”جی بیگم، آج آنکھ کھل ہی گئی تو میں نے سوچا، طلوع آفتاب کا منظر؟“

لوں۔“ انہوں نے مصنوعی شگفتگی سے کہا۔

”مگر سردی کافی ہے، کوئی کبل یا شال تولے لیتے۔“

یہ سن کر مقصود صاحب کو احساس ہوا کہ واقعی سردی ہو رہی ہے۔ پر

”کیسی بے ہودگی ہے۔“ بیگم صاحب کو پہلے غصہ آیا اور پھر بے بسی سے ہنسنے لگیں۔ ”واقعی بھی عجیب لڑکا ہے۔“

اسی وقت ملازمہ نے اطلاع دی کہ ناشتا لگ چکا ہے۔ وہ دونوں اندر چلے گئے۔ مسعود کی باتیں کر کے مقصود صاحب اوپر سے تو سنبھل گئے تھے مگر دل اب بھی بوجھل تھا۔ تاہم انہوں نے معمول کے مطابق ناشتا کیا۔ وہ بیگم کو دہلانا نہیں چاہتے تھے۔

مقصود صاحب فکر مند تھے۔ انہیں اب بھی یقین تھا کہ مسعود نے شرارت میں فون کیا تھا۔ فکر اس بات کی تھی کہ اگر انہیں علم ہو تا کہ مری میں ان دونوں کا قیام کہاں ہے تو انہیں فون کر لیتے۔ کون جانے لبتی ہی فون ریسیو کرتی اور وہ بے فکر ہو جاتے لیکن انہیں کچھ معلوم ہی نہیں تھا۔

تو اب یہ معلوم کیسے کیا جائے؟ اچانک ہی انہیں شاکر کا نام یاد آیا۔ وہ مسعود کا سب سے قریبی دوست تھا۔ ایک وہی تھا جس سے اس کا پتہ معلوم ہو سکتا تھا اور اگر اسے معلوم نہ ہو تا تو پھر.....

انہوں نے اس خیال کو ذہن سے جھٹک دیا۔ اب وہ پہلی فرصت میں شاکر کو فون کرنا چاہتے تھے لیکن گھر سے فون کرنا خطرناک تھا۔ بیگم صاحبہ کو اگر اس صورت حال کی بھٹک بھی پڑ جاتی تو وہ گھر سر پر اٹھا دیتیں۔ اب تو وہ خود بھی سوچ رہے تھے کہ ان سے بہت بڑی غیر ذمہ داری سرزد ہوئی ہے۔ ان کا طرز عمل بچگانہ اور نامناسب تھا مگر یہ بھی مسعود ہی کی وجہ سے تھا۔ انہیں پھر اس پر غصہ آنے لگا۔

ناشتے کے بعد وہ جلدی جلدی دفتر کے لئے تیار ہونے لگے۔ ”کیا بات ہے۔ آج جلدی جا رہے ہیں؟“

”ہاں، کچھ ضروری کام ہیں۔“ انہوں نے کہا۔ ”اور ممکن ہے کہ شہر سے باہر بھی جانا پڑ جائے۔“ انہوں نے پیش بندی کی۔

ان میں کوئی بات بھی غیر معمولی نہیں تھی اس لئے بیگم نے کوئی دلچسپی نہیں لی۔ مقصود صاحب نے بھی سکون کی سانس لی۔

دفتر پہنچتے ہی انہوں نے شاکر کا فون نمبر ملایا۔ ”میں مقصود الزماں بات کر رہا ہوں۔“ انہوں نے رابطہ طے کر کہا۔ ”مسعود میرا بیٹا ہے۔“

”جی انکل۔ میں جانتا ہوں۔“ شاکر نے کہا۔ ”فرمائیے انکل۔ میرے لائق کوئی خدمت۔“

”تمہیں معلوم ہے کہ وہ ٹالائق ان دنوں مری گیا ہوا ہے؟“

”جی انکل..... بنی مون منانے۔“

”تمہیں معلوم ہے کہ اس کا قیام کہاں ہے؟“

لائق پر چند لمبے خاموشی رہی، جو مقصود صاحب کے لئے ناقابل فہم تھی۔ وہ بڑی بے چینی سے جواب کے منتظر تھے۔ بالآخر ریسیور پر شاکر کی آواز ابھری۔ ”جی ہاں انکل۔ مری میں ہمارا بنگلا ہے۔ میں نے مسعود سے کہا تھا کہ وہاں قیام کر لے۔ وہاں ضرورت کی ہر چیز مومود ہے۔ میں نے بنگلے کے منتظم کو بھی مطلع کر دیا تھا کہ وہ ان کا ہر طرح سے خیال رکھے۔ آپ ان کی طرف سے بے فکر رہیں انکل۔“

”لیکن میں فکر مند ہوں۔“ مقصود صاحب نے کہا۔ ”خیر تم مجھے اپنے بنگلے کا پتا لکھوا دو۔“

”بات کیا ہے انکل۔ کچھ بتائیں تو۔“ شاکر کے لہجے میں پریشانی تھی۔ ”کوئی خاص بات ہے؟“

”صبح ساڑھے پانچ بجے اس نے فون کیا تھا۔ انٹرنٹ بک رہا تھا۔ میں بھی فینڈ میں تھا اور تم جانتے ہو کہ شرارت اور مذاق کی عادت ہے اس کی۔ میں نے اس کی بات کو سنجیدگی سے نہیں لیا۔ اب میں پریشان ہو رہا ہوں کہ کہیں وہ سچ تو نہیں کہہ رہا تھا۔“

”آپ بات تو بتائیے اس نے کہا کیا تھا؟“

”اس نے کہا تھا کہ لبتی کو ڈاکو اٹھا کر لے گئے ہیں اور دس لاکھ روپے زر تادان طلب کر رہے ہیں۔“

شاکر کی ہنسی کی آواز سنائی دی۔ ”یہ تو سراسر مذاق ہے انکل۔ پہلی بات تو یہ کہ مری میں ڈاکوؤں کا وجود ہی نہیں ہے۔ دوسرے یہ کہ وہاں اغوا برائے تادان کی وادارتیں نہیں ہوتیں۔ یہ تو شر والوں کے چونچلے ہیں۔ آپ بے فکر ہو جائیے۔ انکل، اس نے مذاق کیا ہو گا۔ وہ ایسا ہی ہے۔“

مقصود صاحب کے دل پر سے بوجھ ہٹ گیا۔ ”پھر بھی میاں، تم مجھے وہاں کا فون نمبر

تو دے دو۔“

”وہ میں لکھوا دیتا ہوں لیکن آپ بے فکر ہو جائیں۔ پریشانی کی کوئی بات نہیں اور فون کے معاملے میں یہ ذہن میں رکھئے گا کہ اس موسم میں مری میں لائنیں اکثر خراب ہو جاتی ہیں۔ رابطہ ملنا آسان نہیں ہوتا۔“

مقصود صاحب نے فون نمبر اور پتا نوٹ کر لیا۔

☆-----☆-----☆

لبنی کو ہوش آیا تو وہ ایک غار میں تھی۔ جس بستر پر وہ لیٹی تھی، وہ بے حد نرم اور گرم تھا۔ جسم پر کبل بھی پڑا تھا۔ اس کے پاس یہ گمان کرنے کا کوئی جواز نہیں تھا کہ رات کو ڈاکوؤں کی آمد ایک ڈراؤنا خواب تھی۔

وہ گھبرا کر اٹھ بیٹھی۔ اس نے ادھر ادھر دیکھا۔ غار میں اس کے سوا کوئی بھی نہیں تھا۔ اس نے اٹھ کر غار کا پوری طرح جائزہ لیا۔ وہ بے حد کشادہ اور وسیع و عریض غار تھا۔ وہ جس دیوار کے ساتھ والے بستر پر لیٹی تھی، اس کے مقابل والی دیوار کے ساتھ کئی اور بستر بچھے تھے۔ غار کی اندر والی سائیڈ پر کچھ برتن اور ڈبے رکھے تھے۔ ڈبوں کو کھول کر دیکھنے پر پتا چلا کہ ان میں وال چاول، چینی، چائے کی پتی اور ایسی ہی دوسری چیزیں تھیں۔ وہ غار کیا، اچھا خاصا گھر تھا۔ وہیں تیل سے جلنے والا ایک اسٹوو بھی رکھا تھا۔ مٹی کے تیل کا ہی ایک لیپ بھی تھا، جو روشن تھا۔ ایک جانب کئی ہوئی لکڑیوں کا بہت بڑا ڈھیر تھا۔

لبنی پریشان ہو کر چیخنے ہی والی تھی کہ اس نے خود کو روک لیا۔ چیخنا چلانا بے سود ہی تھا۔ ان لوگوں نے بے فکری سے اسے یہاں چھوڑ دیا تھا تو اس کا کوئی سبب بھی ہو گا ورنہ وہ کم از کم اس کے منہ میں کپڑا تو ٹھونس سکتے تھے۔ ہاتھ پاؤں بھی باندھے جاسکتے تھے۔ اس کے لئے اصل پریشانی کی بات یہ تھی کہ یہاں اسے مسعود نظر نہیں آیا تھا۔ کیس ایسا تو نہیں کہ وہ اسے بنگلے ہی میں چھوڑ آئے ہوں۔ اسے ڈاکوؤں کی گفتگو یاد آئی تو تھر تھری چڑھ گئی۔ ان دونوں نے دس لاکھ روپے کا مطالبہ کیا تھا اور مطالبہ پورا نہ ہونے کی صورت میں سردار نے جو دھمکی دی تھی، اسے یاد کر کے لبنی اور لرز گئی۔

چند منٹ اپنے بستر پر بیٹھ کر اس نے خود پر قابو پانے کی کوشش کی۔ ذرا دل سنبھلا تو وہ انھی اور دبے پاؤں غار کے دہانے کی طرف بڑھی۔ وہاں پہنچ کر اس نے باہر جھانکا۔

باہر بھی اسے کوئی نظر نہیں آیا۔ وہ آہستگی سے باہر نکل آئی۔

باہر نکل کر اس نے گرد و پیش کا جائزہ لیا۔ وہ ایک پہاڑی ڈھلوان پر واقع قدرتی جنگل میں کھڑی تھی۔ نیچے دور تک اونچے اونچے درختوں کے سوا کچھ نظر نہیں آ رہا تھا۔ سامنے ہی ایک پگڈنڈی نظر آ رہی تھی، جس کے اطراف میں درخت تھے۔ پگڈنڈی برف سے ڈھکی ہوئی تھی۔

وہ بھاگ نکلنے کے لئے اچھا موقع تھا لیکن سوال یہ تھا کہ وہ بھاگ کر جائے گی کہاں۔ اسے تو راستوں کا بھی پتا نہیں تھا۔ نہ ہی وہ پہاڑوں پر چلنے کی عادی تھی۔ اس پر مصیبت برف سے ڈھکے ہوئے راستے۔ کیا پتا، کس جگہ برف کے نیچے خلا ہو..... کوئی گھرا کھڑ۔ ہاں پگڈنڈی کے سرے پر اگر اسے سڑک نظر آ جاتی تو وہ ہمت کر لیتی لیکن وہاں تو نیچے..... بہت نیچے جاتے ہوئے درختوں کے سوا کچھ بھی نہیں تھا۔

اس نے اطراف کا جائزہ لیا۔ دونوں جانب درخت ہی درخت تھے۔ وہ سوچ ہی رہی تھی کہ کس طرف جائے۔ اتنے میں سر کے اوپر سے کسی نے کہا۔ ”سیدھے ہاتھ کی طرف رپچہ زیادہ ملیں گے اور اٹلے ہاتھ کی طرف گیدڑ۔“

اس نے گھبرا کے سر اٹھایا۔ غار کے دہانے کے اوپر ایک بہت بڑی چٹان چھجے کی طرح پھیلی ہوئی تھی۔ اس چھجے پر ایک شخص پاؤں نیچے لٹکائے بیٹھا تھا۔ اسے لباس سے اندازہ ہو گیا کہ وہ ڈاکوؤں میں سے ایک ہے۔ اس بار چہرے پر ڈھانا نہیں تھا۔ اس کی چھوٹی چھوٹی آنکھیں بہت چمکیلی تھیں۔ خشنی داڑھی تھی اور مونچھیں بھی ہلکی تھیں۔

لبنی نے کچھ نہیں کہا۔ بس شاک کی ہی کیفیت میں اسے دیکھتی رہی۔

چھجے پر بیٹھے ڈاکو نے ہاتھ منہ سے لگا کر بھونپو سا بنایا اور زور سے چلایا۔

”سردار..... باور چن اٹھ گئی ہے۔“

اس اعلان پر لبنی کا منہ بنا ہی تھا کہ سامنے والے درختوں کی طرف سے جواب آیا۔ ”میں آتا ہوں۔“ لبنی نے آواز کی طرف دیکھا۔ ایک شخص چیز کے اونچے درخت سے بڑے مزے سے پھسلتا ہوا اترتا نظر آیا۔ پھر وہ اس کی طرف بڑھنے لگا۔ وہ یقیناً سردار تھا۔ بہت گھنی مونچھوں میں وہ بہت خطرناک لگ رہا تھا۔ عمر بھی اس کی زیادہ تھی۔

”کتنا سوتے ہو تم شری لوگ؟“ اس نے لبنی کے قریب آ کر بے حد بے تکلفی سے

کہا۔ ”ناشتا بھی کرتے ہو یا نہیں؟“

”یہ کیا بکواس ہے؟“ لبتی نے غصے سے کہا۔ ”تم مجھ سے اس طرح بات نہیں کر سکتے۔“

”ٹھیک ہے بی بی۔ تو دس لاکھ کا نوٹ ہے۔ اب تجھ سے ایسے بات نہیں کروں گا؟“ ڈاکو نے بڑے دلار سے کہا۔ ”بس تو اب جلدی سے ناشتا بنا دے۔“

”مجھ سے ایسی کوئی امید نہ رکھنا۔“ لبتی نے کڑے لہجے میں کہا۔

سردار کے تیور بدل گئے۔ ”تجھے تو ہماری ہر بات ماننی ہے شہری لڑکی!“ وہ غرایا۔

”چھوٹی باتیں نہیں مانے گی تو بہت بڑی باتیں ماننی ہوں گی۔“

”جنگلی گھوڑی اور شہری عورت کو سدھانا بہت مشکل ہے سردار!“ اوپر بیٹھے ڈاکو نے مسخرے پن سے کہا۔

”تو چپ کر اور نیچے اتر آ شیرے!“ سردار نے اسے ڈپٹا۔ ”اسے تو میں ابھی ٹھیک کر دیتا ہوں۔“ یہ کہہ کر وہ لبتی کی طرف بڑھا۔ اس نے لبتی کی کمر تھام کر اسے یوں اٹھایا

جیسے وہ کوئی پلاسٹک کی گڑیا ہو۔ پھر وہ اسے اٹھائے ہوئے داہنی جانب کے درختوں کی طرف چلا۔ درختوں کے درمیان ذرا سا آگے جا کر ایک گھرے کھڈ کی مگر تھی۔ سردار نے

لبتی کو خلا میں جھلایا۔ ”بول کیا کہتی ہے؟“ اس نے خونخوار لہجے میں پوچھا۔ ”میری بات مانے گی یا نہیں؟“

لبتی بول ہی نہیں سکتی تھی۔ اس کا گلا خشک تھا۔ لٹکی ہوئی حالت میں اس خوفناک کھائی کو دیکھنا بہت لرزہ خیز تجربہ تھا۔ اس نے تو اپنی سانس بھی روک لی تھی۔ اسے ڈر تھا

کہ وہ ذرا بھی ہلی تو سردار کے ہاتھ سے چھوٹ جائے گی۔

”بول..... ورنہ گرا دوں گا کھڈ میں۔“ ڈاکو پھر غرایا۔

اس بار لبتی نے شدت سے انہت میں سر ہلایا۔ ڈاکو اسے واپس لے آیا اور غار کے دہانے پر کھڑا کر دیا لیکن لبتی کی ٹانگوں میں جان نہیں تھی۔ وہ زمین پر ڈھیر ہو گئی۔ اس کے

لئے اٹھنا بھی ناممکن تھا۔

”بس اٹھ جا“ زیادہ نخرے نہ کر۔“ سردار نے سخت لہجے میں کہا۔ ”بہت بھوک لگی ہے اور یاد رکھ، بھوکا مرد بڑا خون خوار ہوتا ہے۔ کچا چبا جاتا ہے..... کچا!“

لبتی فوراً ہی اٹھ گئی۔ اگرچہ اس کی ٹانگیں کانپ رہی تھیں لیکن وہ کھائی میں لٹکنے کے تجربے کا اعادہ کرنا نہیں چاہتی تھی۔ ”کیا پکاؤں؟“ اس نے لرزتی آواز میں پوچھا۔

”اد شیرے“ اسے بتا۔ میں ادھر ہی کھڑا ہوں۔“ سردار نے اپنے ساتھی سے کہا۔

”وہ جیلا بھی ابھی تک نہیں آیا ہے۔“

”آبی بی میرے ساتھ۔“ شیرے نے کہا اور لبتی کو غار میں لے گیا۔ ”یہاں ہر چیز موجود ہے ضرورت کی۔ تو ایسا کر کہ آنا گوندھ لے۔ پھر چائے کا پانی چولے پر چڑھا اور

اس کے بعد پردھے ڈال دے۔“

”پردھے؟“ لبتی نے حیرت سے دہرایا۔

”ہاں..... دی گھی دالی ردلی۔“

”لیکن مجھے تو آنا گوندھنا نہیں آتا۔“ لبتی نے بے بسی سے کہا۔

”تو بی بی، اپنے گھر میں تو کیا کرتی ہے؟“

”گھر میں نوکر ہیں۔“

”اور یہاں آنے کے بعد؟“

”ڈبل ردلی سے کام چلاتے تھے ہم۔“

”تیرا قصور نہیں ہے بی بی۔“ شیرے نے آہ بھر کر کہا۔ ”یہ تیرے مرد کا قصور ہے۔ وہ کسی کام کا ہوتا تو تیرا یہ حال نہ ہوتا۔ خیر، اگر پیسے نہیں آئے اور سردار نے تجھے

قبول کر لیا تو تین دن کے اندر تجھے سب کچھ آجائے گا۔ سردار بہت ہتھ چھٹ ہے۔ عورتوں کو بھی نہیں بخشا۔“

”یہ کیا بکواس ہے۔“ لبتی نے پاؤں پیٹتے ہوئے کہا۔

”دیے تو سردار کے ساتھ اچھی ہی رہے گی۔“ شیرا اپنی کسے جا رہا تھا۔ ”تیرا مرد تو کسی کام کا نہیں۔ نہ وہ تیری حفاظت کر سکتا ہے۔ نہ تجھے کام کا بنا سکتا ہے۔“

”تم لوگوں کے پاس بند دقیں تھیں اور وہ نہتا تھا۔“ لبتی نے صفائی پیش کی۔

”تو تجھے چھوڑ کر بیٹھ گیا۔“ شیرے نے طنز کیا۔

لبتی کچھ کہنے ہی دالی تھی کہ باہر سے سردار کی دھاڑ سنائی دی۔ ”اد شیرے، جلدی سے ناشتا بنوا۔ میرا برا حال ہے بھوک سے۔“

”اب کیا ہو گا۔“ شیرا بڑبڑایا۔ ”چل بی بی، میں تجھے آنا گوندھنا سکھاتا ہوں۔“  
آنا گوندھ گیا۔ اب دوسرا مرحلہ تھا چولے کا۔ مٹی کا تیل موجود نہیں تھا۔ ”تو فکر نہ  
کر بی بی۔ ہم ضرورت کی ہر چیز رکھتے ہیں۔“ شیرے نے فخریہ لہجے میں کہا۔ ”باہر لکڑیاں  
موجود ہیں۔ وہیں چولہا جلے گا۔“

لبنی نے کبھی لکڑیاں نہیں جلائی تھیں۔ شیرا اسے سمجھاتا رہا۔ نیچے بتلی چھوٹی لکڑیاں  
رکھ کر جلائی گئیں۔ انہوں نے آج کپڑی تو اوپر سلیقے سے بڑی لکڑیاں رکھ دی گئیں مگر لبنی  
دھوئیں سے پریشان تھی۔ اس کی آنکھوں سے پانی بہہ رہا تھا۔

اب توے کا مرحلہ درپیش تھا۔ توے کے نام پر وہاں ایک بہت بڑا گول ٹین تھا۔ لبنی  
نے تو عام توے پر بھی کبھی روٹی نہیں ڈالی تھی۔ اسے دیکھ کر تو وہ گھبرا گئی۔

”اس کا فائدہ یہ ہے بی بی کہ تجھے ایک ہی پراٹھا پکانا پڑے گا اور سب کا کام ہو جائے  
گا۔“

”میرے پاس کوئی کام کی چیز ہوتی تو تم سب کا کام تمام کر دیتی۔“ لبنی نے جل کر  
کہا۔

شیرا اسے سکھاتا سمجھاتا رہا۔ جیسے تیسے ایک پراٹھا پک ہی گیا۔ چائے بھی بن گئی  
لیکن لبنی کے ہاتھوں پر اتنے چمکے لگے کہ وہ پریشان ہو گئی۔ یہاں تو ٹیوب بھی نہیں تھی۔  
شیرے کو پتا چلا تو اس نے جلی ہوئی جگہ کھی لگانے کا مشورہ دیا۔ حیرت انگیز طور پر اس  
سے فائدہ بھی ہوا۔

سردار اور شیرا مزے سے بیٹھ کر کھاتے رہے۔ لبنی کا اپنا بھوک سے برا حال تھا  
لیکن وہ وحشت زدہ بھی تھی۔ اس کی سمجھ میں نہیں آ رہا تھا کہ اس قصے کا انجام کیا ہو گا۔  
اسے مسعود کی طرف سے بھی پریشانی تھی۔ اس کی طبیعت ایسی تھی کہ غصہ آتا تھا تو  
خوف دب جاتا تھا اور وہ غصے کا اظہار بھی خوب کرتی تھی۔ اسی وجہ سے ڈاکوؤں کا اندازہ  
نہیں تھا کہ وہ کتنی خوف زدہ ہے اور وہ اپنے خوف کو ظاہر کرنا بھی نہیں چاہتی تھی مگر  
کھائی میں لٹکنے کے تجربے نے اسے لرزا دیا تھا۔ حالانکہ اس وقت بھی وہ جانتی تھی کہ  
سردار اسے پھینکے گا نہیں۔ وہ دس لاکھ کا نوٹ تھی۔

سردار کی آواز نے اسے چونکا دیا۔ ”لے بی بی، اب تو ناشتا کر لے۔“ وہ کہہ رہا

اٹھا۔ اس نے توے پر پڑا پراٹھا اس کی طرف بڑھایا۔ ”چائے بھی نکال لے اپنے لئے۔“  
لبنی نے منہ بنا کر پراٹھے کو دیکھا اور نفی میں سر ہلا دیا۔ ”مجھے بھوک نہیں ہے۔“  
”برا مان گئی۔“ سردار نے مسکراتے ہوئے کہا۔ ”ہمارے ہاں یہی ہوتا ہے۔  
عورتیں پہلے مردوں کو کھلاتی ہیں پھر خود کھاتی ہیں۔“

”مجھے کیا تمہارے ہاں کے طریقوں سے۔“ لبنی نے بھنا کر کہا۔  
”ہو بھی سکتا ہے۔ دس لاکھ نہیں ملے تو میں مجبوراً تمہیں قبول کر لوں گا۔“  
لبنی کا غصے سے برا حال ہو گیا۔ ”سنو، تم مجھے کمزور نہ سمجھو۔ میں تمہیں نہ مار سکی تو  
خود ضرور مرنے لگی۔“

”مر جانا۔ پہلے ناشتا کر لو ورنہ اٹھا کر کھائی میں پھینک دوں گا۔“ سردار کا لہجہ بے حد  
خوفناک تھا۔

یہ بات جہاں کی تھاں رہ گئی۔ شیرے نے نعرہ لگایا۔ ”جیلا آگیا استاد۔“  
لبنی نے آواز کی سمت دیکھا۔ پگڈنڈی کی طرف سے ایک اور ڈاکو آتا نظر آیا۔ اس  
کے کندھے سے بندوق جھول رہی تھی اور اس کے دونوں ہاتھوں میں پانچ چھ مردہ  
خرگوش لٹکے ہوئے تھے۔ ”یہ شیدا پتا نہیں کہاں رہ گیا؟“ سردار بڑبڑایا۔  
جیلے نے وہ پانچ خرگوش لاکر برف پر ڈال دیے۔ انہیں ذبح وہ پہلے ہی کر چکا تھا۔  
خون اب بھی رس رہا تھا۔ برف سرخ ہونے لگی تھی۔ ”یہ لو سردار، کھانے کا بندوبست  
بھی ہو گیا۔“ جیلے نے فخریہ لہجے میں کہا۔

”لے بی بی، اب ان کی کھال اتار اور انہیں صاف کر لے جلدی سے۔“ سردار نے  
لبنی سے کہا۔ ”پھر کھانا پکانے کا بندوبست کر۔“

”کون میں؟“ لبنی کو یقین نہیں آ رہا تھا۔ ”مجھ سے تو یہ خرگوش دیکھے بھی نہیں  
جارہے ہیں۔ میں انہیں ہاتھ بھی نہیں لگاؤں گی۔“  
”تجھے ٹھیک کرنا ہی پڑے گا بی بی۔“ سردار نے نرم لہجے میں کہا۔ ”تجھے تو عورت  
بن کر رہنا ہی نہیں آتا۔“

اس بار پھر شیرے کی مداخلت نے بات نہیں بڑھنے دی۔ ”شیدا بھی آگیا سردار!“  
اس نے نعرہ لگایا۔

لبنی نے پگڈنڈی کی سمت دیکھا۔ اس کا دل اچھل کر حلق میں آگیا۔ شیدا اکیلا نہیں

تھا!

☆=====☆=====☆

مسعود آگے آگے چل رہا تھا اور بندوق بردار اس کے پیچھے تھا۔ اس کا اندازہ تھا کہ انہیں چلتے ہوئے کم از کم بیس منٹ ہو گئے ہیں۔ بالکل اچانک ہی سامنے وہ لوگ اسے نظر آگئے۔ لبنی بھی تھی اور تین اور افراد تھے۔ وہ یقیناً ڈاکو ہوں گے۔

لبنی نے اسے دیکھا تو دوڑتی ہوئی اس کی طرف آئی۔ ”مچھو..... سوری مسعود“ تم کیسے آچھنے؟“ وہ اس سے لپٹ گئی اور پھر جانے کیا ہوا کہ وہ پھوٹ پھوٹ کر رودی۔ ”یہ لوگ بہت ظالم ہیں مسعود۔ وہ..... وہاں بہت گہری کھائی ہے۔ یہ سردار مجھے وہاں پھینک رہا تھا۔“ وہ بچوں کی طرح سکیوں کے درمیان کے جارہی تھی۔

مسعود کی سمجھ میں نہیں آیا کہ کیا کرے..... اسے کیسے دلا سادے۔ ہاتھ میں تو امید کی ڈوری کا کوئی سرا بھی نہیں تھا بلکہ امید کی ڈور بھی نہیں تھی۔ وہ بس اسے تھپ تھپاتا رہا۔ ”فکر نہ کرو۔ اب میں آگیا ہوں۔ سب ٹھیک ہو جائے گا۔“ اس نے دھیرے سے کہا۔

مسعود نے لبنی کو ہٹایا۔ اسی لمحے شیدے نے اسے آگے دھکیلا۔ ”چل بھی بابو..... آگے بڑھ۔“

مسعود نے آگے بڑھتے ہوئے گرد و پیش کا اچھی طرح جائزہ لیا۔ وہ غار کو سرا ہے بغیر نہ رہ سکا۔ چھجے نے اسے اور محفوظ کر دیا تھا۔ برف باری میں بھی غار کا دہانہ بند نہیں ہو سکتا تھا۔ ایک طرف لبنی کے بیان کے مطابق کھائی تھی۔ امکان یہی تھا کہ دوسری طرف بھی یہی صورت حال ہوگی۔

وہ شیدا اور لبنی اب سردار کے سامنے پہنچ چکے تھے۔ ”اسے کہاں سے پکڑ لایا ہے شیدے؟“ سردار نے اپنے ساتھی سے پوچھا۔

”تمہارا اندازہ درست تھا سردار!“ شیدے نے کہا۔ ”یہ ہمارے قدموں کے نشان

دیکھتا ہوا ادھر ہی چلا آ رہا تھا۔ بہت چالاک ہے۔“

”اتنی جلدی تم نے دس لاکھ کا بندوبست کر لیا؟“ سردار مسعود کی طرف مڑا۔

”میں نے تمہیں پہلے ہی بتا دیا تھا کہ ہم سے تمہیں کچھ نہیں مل سکتا۔“ مسعود نے کہا۔

”اور میں نے بھی تمہیں بتا دیا تھا کہ دس لاکھ نہیں ملے گا تو کیا ہو گا۔“ سردار کے لمبے میں دھمکی تھی۔ ”تم نے برا کیا جو دس لاکھ لئے بغیر یہاں چلے آئے۔ خیر ہمارا تو فائدہ ہی فائدہ ہے اس میں۔ ہمارے بہت کام آؤ گے اور ایک اہم کام تو ہو ہی نہیں سکتا تھا تمہارے بغیر۔ اب وہ بھی ہو جائے گا۔“ سردار جیلے اور شیدے کی طرف مڑا۔ ”تم لوگ بھی جلدی سے ناشتا کرو۔ اے بی بی، چائے لا کر دے ان دونوں کو۔“

لبنی غار میں چلی گئی۔ مسعود نے سردار کی باتوں کا کوئی جواب نہیں دیا تھا۔ وہ سمجھنے کی کوشش کر رہا تھا کہ اب ڈاکوؤں کا کیا رد عمل ہو گا۔

”اوئے چھو کرے، تم لوگوں کو عورت تو رکھنی نہیں آتی اور شادی کر لیتے ہو۔“ سردار نے اس سے کہا۔ لمبے میں حقارت تھی۔

”کیا بکواس کرتے ہو؟“ مسعود کا دماغ الٹ گیا۔

”تو اور کیا۔ تمہاری عورت کو گھر کا کوئی کام بھی نہیں آتا۔ سب ہمیں سکھانا پڑ رہا ہے۔“

اتنے میں لبنی غار میں سے پیالے لے آئی تھی۔ اس نے پیالوں میں چائے انڈیل کر پہلے مسعود کو دی اور پھر جیلے اور شیدے کے سامنے رکھ دی۔ وہ دونوں اس سے پہلے ہی جہازی ساز کے پراٹھے پر ٹوٹ پڑے تھے۔ ”یہ تمہارے ہاں کی عورت نہیں ہے۔“ مسعود نے چائے کا گھونٹ لے کر کہا۔

”عورت کہیں کی بھی ہو، اسے عورت ہونا چاہئے اور مرد کو مرد ہونا چاہئے۔ اس کو تو میں کسی نہ کسی طرح عورت بنادوں گا لیکن تمہارا مرد بننا بہت مشکل ہے۔“

”تمہارے خیال میں مرد کیسا ہوتا ہے۔ بے وقوف! تمہارے خیال میں یہ مردانگی ہے کہ میں تم لوگوں پر ٹوٹ پڑوں۔ نتیجے میں مارا جاؤں اور بیوی کو بیوہ کر دوں۔“ مسعود نے بڑے تحمل سے کہا۔ درحقیقت اس کا دل تو یہی چاہ رہا تھا کہ ان لوگوں پر ٹوٹ پڑے۔

”نہیں۔ یہ تو واقعی بے وقوفی ہو گی۔“ سردار نے زہریلے لمبے میں کہا۔ ”لیکن مردوں کو محنتی اور جفاکش ہونا چاہئے۔ نکما آدمی تو خود بھی ٹھیک سے زندگی نہیں گزار سکتا۔ اپنا خیال بھی نہیں رکھ سکتا۔ بیوی کا کیا خیال رکھے گا۔“

”میں پڑھا لکھا ہوں۔ میرا محنتی پن اور میری جفاکشی اور طرح کی ہے۔“ ”جفاکشی ہم اسے کہتے ہیں، جو ہر طرح کے حالات میں زندگی گزارنے کا جتن کر سکے۔“

مسعود نے حیرت سے سردار کو دیکھا۔ اسے وہ گفتگو دانش ورانہ لگی۔ ”جفاکشی میں تمہیں سکھاؤں گا۔“ سردار نے مزید کہا۔ ”زندہ بچ گئے تو تم بھی محنتی اور جفاکش ہو گے۔ چلو، پہلا کام یہ کرو کہ ان خرگوشوں کی کھال اتار کر انہیں پکانے کے لئے تیار کرو۔“ اس نے برف پر پڑے خرگوشوں کی طرف اشارہ کیا۔ مسعود نے حیرت سے خرگوشوں کو اور پھر سردار کو دیکھا۔ ”یہ محنت ہے..... جفاکشی ہے۔“

”نہیں..... یہ زندگی ہے۔“ سردار نے جواب دیا۔ ”محنت اور جفاکشی شکار کرنے سے شروع ہوتی ہے۔“

”مجھ سے یہ کام نہیں ہو گا۔“ مسعود نے صاف انکار کر دیا۔ ”تو زندگی کیسے گزارو گے؟ یہی تو مسئلہ ہے تم لوگوں کا۔ پیسے کے زور پر زندگی گزارتے ہو۔ ہمیں دیکھو۔ ہماری جیب خالی ہے لیکن تم سے اچھا کھاتے ہیں۔ تم سے اچھی زندگی گزارتے ہیں۔ صرف اس لئے کہ ہاتھ پاؤں ہلانے سے نہیں گھبراتے۔“ ”ہاتھ پاؤں ہلانا لوگوں کو لوٹا، انہیں پر غمال بنا کر دولت طلب کرنا ہے۔“ مسعود نے طنزیہ لمبے میں کہا۔ ”اور خالی جیب اچھی زندگی گزار سکتے ہو تو مجھ سے دس لاکھ کیوں مانگتے ہو؟ ڈاکو کیوں بنے ہو؟“

”پیسہ ان کے پاس ہونا چاہئے جنہیں زندگی گزارنی آتی ہے۔“ سردار نے فلسفیانہ انداز میں کہا۔ ”خیر، اب تمہیں تجربہ ہو جائے گا۔ یہاں ہاتھ پاؤں ہلاؤ گے تو کھانا ملے گا۔ یہاں تم مفت کی روٹیاں نہیں توڑ سکتے۔“ اس نے پھر خرگوشوں کی طرف اشارہ کیا۔ ”چلو شروع ہو جاؤ۔“

”مجھے یہ کام نہیں آتا۔“ مسعود نے بے بسی سے کہا۔  
 ”تو سیکھ لو۔“ سردار نے کہا پھر اس نے شیرے کو پکارا۔ ”اوشیرے، بابو کو ذرا ایک خرگوش بنا کر دکھا۔ باقی کام یہ خود کر لے گا۔“  
 ”ابھی لو سردار۔“

شیرے نے ابھی مسعود کی کلاس لینی شروع ہی کی تھی کہ سردار نے لبتی کو پکار لیا۔  
 ”او بی بی، دیکھ آج برف گرے گی۔ تو ایسا کر کہ بڑی لکڑیاں چیر کر چھوٹی چھوٹی کر لے۔  
 جلانے میں آسانی ہوگی۔ یہاں آگ کے پاس ہی ڈال دے انہیں۔ تھوڑی سوکھ جائیں تو اچھا ہے۔“

مسعود نے سرگھا کر سردار کو دیکھا۔ ”میری بیوی یہ کام نہیں کرے گی۔“  
 ”یہ بی بی یہ کام ضرور کرے گی۔ تیری عورت بن کر نہیں تو میری عورت بن کر کرے گی۔“

مسعود اٹھ رہا تھا کہ شیرے نے اس کے دونوں ہاتھ جکڑ لئے۔ مسعود نے اس کو آنکھوں میں جھانکا۔ وہ مسکرا رہا تھا۔ ”نہیں بابو، غلطی نہ کرنا۔ تو سردار کو نہیں جانتا۔ وہ جو کہہ رہا ہے، کر بھی گزرے گا۔“

مسعود خاموشی سے بیٹھ گیا۔ شیرا اسے سمجھا رہا تھا کہ کھال آسانی سے کیسے اتار دیا جاسکتی ہے۔

☆-----☆-----☆

پورا دن گزر گیا۔ مقصود صاحب نے بلاشبہ سینکڑوں بار شاکر کا دیا ہوا مری کا نثر لکھا تھا۔ ہر بار انہیں ایچ ٹون سننے کو ملی تھی۔ شاکر کی بات درست ہی لگ رہی تھی کہ مری میں برف باری کے بعد ٹیلی فون کا نظام خراب ہو جاتا ہے۔ پھر بھی انہوں نے رات کو شاکر کو دوبارہ فون کیا۔

”میں آپ سے کہہ رہا ہوں کہ بے فکر ہو جائیں۔ پریشانی کی کوئی بات نہیں ہے انکل!“ شاکر نے کہا۔

”وہ تو ٹھیک ہے میاں! لیکن دل مضطرب ہے۔ بات ہو جاتی تو مجھے سکون ہو جاتا۔“  
 ”آپ خواہ مخواہ پریشان ہو رہے ہیں۔“

”دل نہیں مانتا بر خوردار۔ میں یہ کیسے بھول جاؤں کہ مسعود نے مجھے فون کر کے اطلاع دی تھی کہ لبتی کو ڈاکو اٹھالے گئے ہیں اور انہوں نے اس کی رہائی کے لئے دس لاکھ روپے مانگے ہیں۔“

”اچھا!..... آپ اور لوگوں سے پوچھ کر دیکھیں۔ مجھے یقین ہے کہ وہ بھی یہی جواب دیں گے کہ مری میں ایسا کوئی سلسلہ نہیں چلتا۔“

”وہ میں پوچھ چکا ہوں۔ سب یہی کہتے ہیں کہ یہ ناممکن ہے لیکن میں کیا کروں۔ دل کو کیسے سمجھاؤں۔“ مقصود صاحب نے سرد آہ بھر کے کہا۔  
 ”تو پھر آپ کیا چاہتے ہیں؟“ شاکر نے پوچھا۔

”حتی فیصلہ تو میں مشہود سے بات کرنے کے بعد کروں گا۔ مشہود میرا بھائی اور لبتی کا باپ ہے۔“ انہوں نے وضاحت کی۔ ”لیکن میرے دل میں بار بار خیال آتا ہے کہ مجھے خود مری جا کر دیکھنا چاہئے۔“

لائسن پر چند لمحے خاموشی رہی پھر شاکر کی آواز ابھری۔ ”آپ حکم کریں تو میں مری چلا جاؤں۔“

”میں بہت شکر گزار ہوں گا۔“

”ایسا کریں، کل اور ٹرائی کریں۔ شاید فون مل جائے۔ نہیں تو پرسوں میں چلا جاؤں گا۔ کل مجھے ایک ضروری کام ہے۔ وہ نمنا لوں گا۔“

مقصود صاحب ہچکچائے۔ ”اچھا ٹھیک ہے لیکن.....“

”میں آپ سے رابطہ رکھوں گا۔“ شاکر نے ان کی بات کاٹ دی۔ ”ممکن ہے میں کل ہی چلا جاؤں۔“

”تمہارا بہت شکریہ بیٹے۔“

”بس آپ پریشان نہ ہوں انکل۔ اچھا خدا حافظ۔“

مقصود صاحب نے ریسیور رکھا اور کچھ دیر سوچتے رہے۔ پھر انہوں نے یہی فیصلہ کیا کہ مشہود الزمان سے فون پر بات کرنا ہی زیادہ مناسب رہے گا۔ گھر میں بات کی گئی تو پریشانی بھی ہو سکتی ہے۔ انہوں نے ریسیور اٹھایا اور نمبر ملانے لگے.....

☆-----☆-----☆



رات ہوتے ہوتے مسعود تھک کر چور ہو چکا تھا۔ اس ایک دن میں اس نے جتنے کام کئے تھے، پوری زندگی میں نہیں کئے تھے اور جس نوعیت کے کام کئے تھے، وہ اس کے امکان تصور سے بھی باہر تھے۔ اس نے خرگوشوں کی کھال اتار کر انہیں صاف کیا تھا۔ پھر جنگل گیا تھا اور لکڑیاں کاٹ کر لایا تھا۔ اس کے بعد وہ لکڑیاں چیرتا رہا تھا۔ یہاں تک کہ اس کے ہاتھوں میں کلماڑی تھانے کی طاقت بھی نہیں رہی تھی۔ ہاتھوں میں ایک ایک جگہ پر کئی کئی چھالے پڑ کر پھوٹ چکے تھے۔

شیرے نے اسے چیز کی لکڑی کے متعلق بتایا تھا، جو مشعل کے کام آتی تھی۔ وہ دیکھ رہا تھا کہ لبتی بھی بڑی مصیبت میں ہے۔ وہ بھی ایسے کام کر رہی تھی جو کبھی نہیں کئے تھے۔ پانی گرم رکھنا، چائے بنانا، آٹا گوندھنا، سالن..... اور پھر بڑی بڑی روٹیاں پکانا۔ اب تو وہ بے چاری ٹھیک طرح سے چل بھی نہیں پاری تھی۔ اور وہ ڈاکو بڑے بیٹو تھے۔ مسعود نے انہیں کھاتے دیکھا تو اسے یقین ہی نہ آیا کہ کوئی انسان اتنا کھا سکتا ہے۔ اس کا اپنا یہ حال تھا کہ تھکن بے بھوک بھی اڑا دی تھی۔ اس نے بمشکل چار لقمے لئے۔ لبتی کا بھی یہی حال تھا۔

بہر حال رات کا کھانا مسعود کو تو نعمتِ عظمیٰ ہی لگا۔ صرف اس لئے کہ اس کے تھوڑی ہی دیر بعد ڈاکوؤں نے نہ صرف سونے کا ارادہ کر لیا بلکہ اس کے لئے بھی یہی حکم صادر فرمایا۔ اس وقت تک مسعود کا جسم آرام کا مطالبہ کرنے کے سوا کسی قابل نہیں رہا تھا۔

لیکن کون کہاں سوئے گا، اس مسئلے پر الجھن پیدا ہو گئی۔ ڈاکو مسعود کو اپنے درمیان اور لبتی کو الگ سلاتا چاہتے تھے۔ مسعود نے کوئی اعتراض نہیں کیا۔ وہ تو بس پہلی فرصت میں لیٹ جانا چاہتا تھا لیکن لبتی نے ہنگامہ کھڑا کر دیا۔ ”میں اکیلی نہیں سوؤں گی۔“

”تو اب میں تیرے ساتھ سونے کے لئے عورت کہاں سے لاؤں بی بی!“ سردار۔

بھنا کر کہا۔

”اس کی ضرورت نہیں۔ میرا شوہر جو یہاں موجود ہے۔“

مسعود کی سمجھ میں نہیں آ رہا تھا کہ لبتی یہ ہنگامہ کیوں کر رہی ہے۔ وہ حیرت۔ کبھی لبتی کو دیکھتا اور کبھی سردار کو۔

”یہ نہیں ہو سکتا اور اس کی ضرورت بھی کیا ہے؟“

”ضرورت ہے۔ مجھے تم پر اعتبار نہیں۔“

سردار یہ سن کر غصے سے پاگل ہو گیا۔ مسعود کی سمجھ میں اب بھی بات نہیں آ رہی تھی۔ پھر اچانک..... اور پہلی بار اسے احساس ہوا کہ لبتی کو ان ڈاکوؤں کی قید میں ایک اور بڑا خطرہ بھی لاحق ہو سکتا ہے۔ اس کے خون میں بتدریج گرمی آنی شروع ہوئی۔

”پاگل ہو گئی ہے بی بی!“ سردار برا فرد ختگی سے کہہ رہا تھا۔ ”مجھے کچھ کرنا ہو گا تو مجھے روکے گا کون۔“

لبتی کا چہرہ تہمتا اٹھا۔ ”تم غلط سمجھ رہے ہو۔ مجھے ڈر ہے کہ تم میرے شوہر کو نقصان پہنچاؤ گے۔“

”تو ادھر تیرے پاس سو کر یہ محفوظ ہو جائے گا.....“

”یہ ٹھیک کہہ رہی ہے سردار!“ مسعود نے ٹھنڈے لہجے میں بات کاٹ دی۔

”جب میں یہاں موجود ہوں تو یہ اکیلی نہیں سوئے گی۔“

”ہمارے ہاں ایسا نہیں ہوتا۔“ سردار اس پر الٹ پڑا۔ ”اور تم اس جگہ کو کیا سمجھ

رہے ہو۔ یہ ڈاکوؤں کا غار ہے، کوئی عیاشی والا ہو ٹل نہیں۔“

مگر اب مسعود کا دماغ آڈٹ ہو چکا تھا۔ وہ اٹھ کر لبتی کی طرف چلا آیا۔ سردار بھی اٹھنے لگا مگر شیرے نے اسے روک لیا۔ ”رہنے دو سردار۔ یہ شہری لوگ ہیں۔ ان کے اپنے رسم درواج ہیں۔“

سردار بیٹھ تو گیا لیکن اس نے بھنا کر کہا۔ ”رہنے دے شیرے۔ مجھے تو ان میں اب تک میاں بیوی کی محبت بھی نظر نہیں آئی۔“

اس کی یہ بات سن کر مسعود اور لبتی نے ایک لمحے کو ایک دوسرے کی آنکھوں میں جھانکا مگر اگلے ہی لمحے دونوں کی نگاہیں جھک گئیں۔

غار میں خاصی دیر خاموشی رہی پھر ڈاکوؤں کے خراٹوں کی آوازیں گونجنے لگیں۔ لبتی اور مسعود کچھ دیر چپ چاپ لیٹے رہے پھر مسعود نے کہا۔ ”یہ بات تو میری سمجھ میں نہیں

آئی کہ تم نے اس بات پر اتنا ہنگامہ کیوں کیا۔ کل بھی تو تم یہاں اکیلی رہی تھیں؟“

”وہ اور بات تھی۔ میں بے ہوش تھی۔“ لبتی نے کہا پھر کچھ دیر سو جتی رہی۔ ”بات

یہ ہے کہ تم سے مجھے تحفظ کا احساس ملتا ہے۔“  
”کراچی میں اپنے گھر میں بھی زیادہ تر تم اکیلے سونے پر اصرار کرتی تھیں۔“ مسعود نے اعتراض کیا۔ دونوں سرگوشیوں میں بات کر رہے تھے۔  
”وہ بھی اور بات تھی۔ میں تمہیں سمجھا نہیں سکتی۔“  
”کوشش تو کرو۔“

”دن بھر تمہارا رویہ ایسا ہوتا تھا جیسے تمہیں میری کوئی پروا ہی نہیں۔ جیسے تمہیں مجھ سے کوئی واسطہ ہی نہ ہو۔ بس پھر اس کے بعد رات کے وقت تمہارا قریب آنا مجھے برا لگتا تھا مگر اب تم قریب ہو تو تحفظ کا احساس ہو رہا ہے۔“  
”سردار ٹھیک ہی کہہ رہا تھا۔ ہمارے درمیان میاں بیوی والی محبت ہے ہی نہیں لیکن پھر بھی میرے جیتے جی تمہیں کوئی نقصان نہیں پہنچا سکتا۔“  
”یہ محبت کو بیچ میں کیوں لاتے ہو؟“ لبنی نے تنک کر کہا۔  
”میں نہیں لاتا۔ دوسرے لاتے ہیں۔“ مسعود نے اور زیادہ تنک کر کہا۔ ”مجھے ایسا کوئی شوق نہیں ہے۔“

اس کے بعد کچھ دیر خاموشی رہی پھر لبنی نے ڈرتے ڈرتے ہاتھ بڑھا کر مسعود کو چھوا۔ ”محبت نہ سہی مجھو لیکن میں تمہارا خیال تو رکھتی ہوں۔“  
”خاک خیال رکھتی ہو۔ خیال رکھتیں تو ہم یہاں..... اس حال میں کیوں ہوتے۔“ مسعود نے بھنا کر کہا۔ ”گھر میں تمام وقت شرارتیں کرتی تھیں اور مجھے بھگتنا پڑتا تھا۔“

”خود تو جیسے تم کچھ کرتے نہیں۔“ لبنی نے چیخ کر کہا پھر اسے خیال آگیا۔ ”ہم پھر لڑنے لگے؟“

مسعود نے کچھ نہیں کہا۔ اس کا موڈ بری طرح خراب ہو چکا تھا۔ ایک بار پھر کچھ دیر خاموشی رہی۔ ”مجھو..... نیند نہیں آرہی ہے کیا؟“

”نیند کیسے آئے گی۔ پورا جسم دکھ رہا ہے میرا۔“ مسعود کے لہجے میں تلخی تھی۔

”مجھو..... اب ہو گا کیا؟“

”ہاں نہیں۔ تم تو خیر محفوظ رہو گی۔“

”مجھ سے ناراض ہو مجھو؟“ لبنی نے مسعود کا ہاتھ تھام لیا۔ مسعود کی چیخ نے اسے دہلادیا۔

چیخ سن کر ڈاکوؤں میں سے کسی نے نیند میں ڈوبی آواز میں بڑبڑا کر کہا۔ ”ان کے ہاں چینیں بھی مردوں کی ٹفٹی ہیں۔“

یہ سن کر تو مسعود کا دماغ ہی الٹ گیا کچھ کہنا لاقابل تھا۔ وہ خون کے سے گھونٹ پی کر رہ گیا۔ ”کیا ہوا مجھو؟ چیخنے کیوں تھے؟“ لبنی نے بے حد معصومیت سے پوچھا۔  
”مجھو کا صرف جسم نہیں دکھ رہا ہے ہاتھوں پر بڑے بڑے چھالے بھی ہیں۔“  
مسعود نے تپ کر کہا۔

”میں کیا کروں مجھو؟ یہاں تو کوئی دوا بھی نہیں۔“

”بس دعا کرو مجھے نیند آجائے۔“

چانے لبنی کو کیا ہوا کہ وہ اٹھ کر بیٹھ گئی اور مسعود کی ٹانگیں دبائے گئی۔ ”کیا کرتی ہو؟“ مسعود نے احتجاج کیا۔

”تمہاری ٹانگیں دکھ رہی ہیں نا۔“

”میرا تو پورا جسم دکھ رہا ہے۔“

”تو پورا جسم دبا دوں گی۔“

یہ آن ہوئی تھی۔ مسعود حیرت سے سوچتا رہا کہ یہ لبنی کو کیا ہو گیا ہے۔ بہر حال دیکھتے ہوئے جسم پر اس کے ہاتھوں کا دباؤ بہت اچھا اور سکون بخش لگ رہا تھا۔ لبنی کے بارے میں نرمی سے سوچتے سوچتے اسے نیند آگئی۔

لبنی دیر تک اسے دباتی رہی۔ اسے احساس بھی نہیں تھا کہ وہ سو گیا ہے۔ اسے اس وقت مسعود پر ٹوٹ کر پیار آرہا تھا۔ دن بھر کیسی مشقت کی تھی اس نے۔ کیا حشر ہو گیا تھا بے چارے کا۔ پھر اس کی سوچ کی رو اپنی طرف مڑ گئی۔ کیسی عجیب بات ہے۔ وہ پہلی بار اس کی اس طرح خدمت کر رہی تھی۔ اس وقت اس کی کیفیت عجیب تھی۔ مسعود کے بارے میں اس نے کبھی اس طرح محسوس نہیں کیا تھا۔ کیا یہ محبت ہے؟ اس کے ذہن میں اس معصوم سے سوال نے سر اٹھایا لیکن اس کا جواب وہ یقین سے نہیں دے سکتی تھی۔  
”مجھو..... ایک بات سنو۔“ اس نے پکارا۔

جواب نہیں ملا تو اس نے جھک کر دیکھا۔ وہ بے خبر سو رہا تھا۔ اس نے بڑی نرمی سے اس کی پیشانی پر آئے ہوئے بالوں کو پیچھے ہٹایا اور جھک کر اس کی پیشانی چوم لی۔ پھر اس نے اس کے ہاتھوں کی پشت کو بوسہ دیا۔ ہتھیلی کو چھونے کی تو اس میں ہمت ہی نہیں تھی۔

اسی لمحے اسے احساس ہوا کہ وہ مسعود سے محبت کرتی ہے۔ اس کے جسم میں سنسناہٹ سی دوڑنے لگی۔ تو یہ ہوتی ہے محبت؟ پریشانی میں کسی کے لئے پریشان ہونا..... ازیتیں ہٹانا..... کسی کے دکھ پر رونا..... قربت میں خواہ کچھ ہو دوری میں اس کی کمی محسوس کرنا اور وہ محبت سے بے خبر رہی۔ صرف اس لئے کہ کبھی پریشانی اور ازیت کا سامنا ہی نہیں ہوا تھا۔

اپنی وہ کیفیت اسے خود بھی نارمل نہیں لگی۔ وہ اس ڈاکوؤں والی ابتلا پر خوش تھی..... خدا کا شکر ادا کر رہی تھی۔ اس کی وجہ سے تو محبت اس پر منکشف ہوئی تھی۔ ویر تک..... بہت دیر تک وہ سو نہیں سکی۔ وہ مسعود کے چہرے کو دیکھتی رہی..... اور دیکھتے دیکھتے نہ جانے کب سو گئی۔

☆-----☆-----☆

پہلو میں ٹھوکا لگنے کی وجہ سے مسعود کی آنکھ کھلی۔ جسم میں درد کی لہریں دوڑ گئی تھی۔ ”اٹھو..... کب تک پڑے سوتے رہو گے۔ ایک تو تم شہری لوگوں میں یہ سب سے بڑی برائی ہے۔ صبح سویرے نہیں اٹھو گے تو دن خراب ہی گزرے گا۔“

مسعود کراہتا ہوا اٹھ بیٹھا۔ ”کیا بات ہے بھائی؟“

”یہ تمہارے باپ کا محل نہیں ہے۔ اٹھو..... کام کرو۔ کیا مفت کی روٹیاں توڑتے رہو گے۔ اپنی بیوی کو بھی اٹھا دو۔“

لیکن لبتی خود ہی اٹھ بیٹھی تھی۔ ”مجھے کیا کرنا ہے؟“ مسعود نے جیلے سے پوچھا۔

”بیچلے اٹھاؤ اور برف صاف کرو۔ رات بھر برف پڑی ہے۔“

یہ سنتے ہی مسعود کے ہوش اڑ گئے۔ ”ہاتھوں کا کام مجھ سے نہیں ہو گا۔ چھالے پڑے ہوئے ہیں میرے ہاتھوں میں۔“

جیلا بڑی بے رحمی سے ہنسا۔ ”آج چھالے پھوٹ جائیں گے اور تکلیف بڑھ جائے

گی۔ مگر کل سے ہاتھ پکے ہونے لگیں گے..... مردوں والے سخت ہاتھ۔ پھر تمہیں کام کرنے میں مزہ بھی آنے لگے گا۔“

مسعود میں ہمت تو نہیں تھی لیکن وہ اٹھ کھڑا ہوا۔ اسی لمحے لبتی اٹھی اور اس کے اور جیلے کے درمیان آگئی۔ ”تمہیں ہاتھوں کے چھالے بھی نہیں متاثر کرتے۔ میرے شوہر اب کام نہیں کریں گے۔“

”تو پھر تم سنبھالو بیچلے۔“ جیلے نے طنزیہ لہجے میں کہا۔

”ٹھیک ہے۔ میں کروں گی یہ کام۔“

”اور تمہارا مرد تماشا دیکھے گا۔“ جیلے نے حقارت سے کہا۔

اس پر مسعود کو طرارہ آگیا۔ اس نے لبتی کو سختی سے ایک طرف ہٹایا ”لبتی..... تمہیں میرے معاملات میں پڑنے کی ضرورت نہیں۔“

غار کے دہانے سے آگے چٹانی چھجے کے نیچے برف کی دیوار سی بن گئی تھی۔ مسعود کو وہ کام بہت آسان لگا لیکن ایک منٹ بعد اسے اندازہ ہو گیا کہ یہ اس کا اب تک کا سب سے سخت کام ہے۔ چھالے تو پہلے ہی پھوٹ گئے تھے۔ وہ تو سردی بھی اس وقت نعمت بن گئی تھی جس کی وجہ سے ہاتھ سن ہو گئے تھے اور تکلیف کا پتا ہی نہیں چل رہا تھا۔ البتہ یہ ضرور ہوا تھا کہ اسے اپنے ہاتھوں کی طرف دیکھنے کی ہمت نہیں ہو رہی تھی۔

لبتی نے ناشتا تیار کر لیا تھا۔ پہلے ڈاکوؤں نے ناشتا کیا۔ پھر ان دونوں کی باری آئی۔ وہ پہلا موقع تھا کہ انہیں بھوک لگی تھی۔ دونوں نے بڑی رغبت سے ناشتا کیا اور وہ ناشتا انہیں اچھا بھی لگا۔

ناشتے کے دوران مسعود کو احساس ہوا کہ سردار اسے گھور رہا ہے لیکن اس نے سردار کی طرف نہیں دیکھا۔ ناشتے کے بعد سردار نے برلا راست اسے مخاطب کیا۔ ”او بابو! اب زبردستی کی مہمانی ختم کرو اور واپس جاؤ۔ تم یہاں پڑے رہو گے تو ہمیں رقم کیسے ملے گی۔“

”رقم تو تمہیں کسی بھی طرح نہیں ملے گی۔“ مسعود نے کہا۔ ”تم نے غلط لوگوں کو پکڑ لیا ہے۔ ہم لوگوں نے تو دس لاکھ خواب میں بھی نہیں دیکھے۔“

”تمہارے سامنے تین ہی راستے ہیں۔“ سردار نے کہا۔ ”ایک یہ کہ جاکر دس لاکھ

کا بندوبست کرو۔ ہمیں لا کر دو اور اپنی بیوی کو لے جاؤ۔“

”میں دس لاکھ تو نہیں لاسکتا۔ پولیس ضرور لاسکتا ہوں۔“

”لے آنا۔“ سردار نے بے پروائی سے کہا۔ ”تمہارے جاتے ہی ہم ٹھکانا بدل لیں گے۔“

”میں اپنی بیوی کو چھوڑ کر جاؤں گا ہی نہیں۔“ مسعود نے مستحکم لہجے میں کہا۔

”تو پھر دوسری صورت یہ ہے کہ اسے طلاق دے دو اور اس کی طرف سے بے فکر ہو جاؤ۔“

”کس خوشی میں؟“

”میں کہہ چکا ہوں کہ دس لاکھ نہیں ملے تو میں مجبوراً اسے قبول کر لوں گا۔“ سردار نے سنجیدگی سے کہا۔ ”اور میں ڈاکو سسی‘ خلافِ شرع کام کبھی نہیں کروں گا۔“

”کیا بکواس ہے؟“

”طلاق کے بغیر میں تمہاری بیوی سے شادی کیسے کر سکتا ہوں۔“ سردار نے معصومیت سے کہا۔

”مگر میں تو طلاق نہیں دوں گا۔“

”کیوں؟ جب کہ میں دیکھ رہا ہوں کہ تم دونوں کو ایک دوسرے سے دلچسپی نہیں ہے۔“

”یہ ہمارا ذاتی معاملہ ہے۔“ مسعود نے سرو لہجے میں کہا۔

”تو پھر تیسری صورت میرے اختیار میں ہے۔“ سردار کا لہجہ اور سرد ہو گیا۔ ”میں تمہیں قتل کر دوں گا۔“

”کسی کو قتل کرنا تمہارے خیال میں خلافِ شرع نہیں ہے؟“

”مجبوری ہے۔“ سردار نے کندھے جھٹک دیئے۔ ”تم طلاق نہیں دو گے تو میں صرف بیوی کی صورت میں اس سے شادی کر سکتا ہوں۔“ سردار نے لہجے کی طرف اشارہ کیا۔

”تمہاری مرضی۔“ مسعود نے بھی کندھے جھٹک دیئے۔ عجیب بات تھی۔ وہ اس

صورتِ حال سے خوف زدہ تھا۔ بہت زیادہ خوف زدہ لیکن خوف شاید اتنا بڑھ گیا تھا کہ

اسے انجام کی پرواہ نہیں رہی تھی۔

لہجے بھی سہمی ہوئی تھی لیکن سردار کے تیور دیکھ کر وہ لپک کر درمیان میں آئی۔

”تمہیں مجھ کو طلاق دینا ہوگی۔“ اس نے سخت لہجے میں مسعود سے کہا۔

”کیا بکواس کر رہی ہو؟“

”ٹھیک کہہ رہی ہوں۔ میں سردار سے شادی کروں گی۔“

”میں تمہیں صرف تین دن کی مہلت دے رہا ہوں۔“ سردار نے کہا۔ ”دس لاکھ

روپے کا بندوبست کرو یا بیوی کو طلاق دے دو۔“ سردار نے کہا پھر وہ غار کے ایک کونے

میں رکھے ٹرنک کی طرف گیا اور اس میں سے کچھ نکال کر لایا۔ وہ مقامی نسوانی لباس تھا۔

اس میں رنگین چٹلے بھی تھے۔ اس نے وہ لباس لہجے کے سامنے ڈال دیا۔ ”اپنے مرد کو

سمجھا۔ تین دن بعد میں کچھ نہیں سنوں گا اور ہاں‘ یہ لباس تیرے لئے ہے بی بی! یہ کہہ کر وہ غار سے چلا گیا۔

☆-----☆-----☆

اس رات مسعود بہت خفا تھا۔ لہجے نے ہاتھ بڑھایا تو اس نے بری طرح جھٹک دیا۔

”بہت خفا ہو چھو؟“

”نہیں تو۔ بہت خوش ہوں۔“

”لیکن کیوں؟“

”خوشی کی تو بات ہے۔ تم مجھ سے طلاق لے رہی ہو۔ سردار سے شادی کر رہی

ہو۔“

”ہش..... فضول باتیں مت کرو۔“ لہجے نے اس کے منہ پر ہاتھ رکھ دیا ”جلنے

کڑھنے کے بجائے یہاں سے نکلنے کی کوئی صورت نکالو۔“

”کیا مطلب؟“

کچھ دیر خاموشی رہی پھر لہجے نے جھجکتے ہوئے کہا۔ ”مجھے پتا چل گیا ہے چھو۔ میں تم

سے..... محبت کرتی ہوں..... اور بہت کرتی ہوں۔“

مسعود ایک دم سے اٹھ بیٹھا۔ اس نے لہجے کو بہت غور سے دیکھا۔ ”کسی بڑے

مذاق کے چکر میں ہو؟“

”نہیں چھو، سچ سچ اور مجھے یقین ہے کہ تم بھی.....“

”میں تو کل سے یہی سوچ رہا ہوں مگر آج تم نے میرا دل برا کر دیا۔“

”میں نہیں چاہتی کہ تمہیں کچھ ہو۔“

”اب تم فکر نہ کرو۔“ مسعود کے لہجے میں خوشی تھی۔ ”اب تو میں بہت کچھ کر سکتا ہوں۔“

”لبنی اٹھ بیٹھی۔“ تم لیٹ جاؤ۔ تھک گئے ہو گے۔“ مسعود لیٹا تو وہ اس کا جسم دبانے لگی۔

”رہنے دو۔ تم خود بھی تو تھک گئی ہو گی۔“ مسعود نے کہا۔

”سچ پوچھو تو آج تھکن نہیں ہوئی بلکہ لطف آیا۔ میری تو سمجھ میں اپنی شرارتوں کی وجہ بھی آگئی۔ وہاں گھر پر کوئی مصروفیت ہی نہیں تھی..... کوئی کام ہی نہیں تھا۔ تو مجبوراً شرارتیں ہی سوچتی تھیں۔ اب سوچتی ہوں، گھر کے کام کرنا تو بہت اچھا لگتا ہو گا۔“

مسعود نے کوئی جواب نہیں دیا۔ وہ سوچ کا تھا۔ تھک کر چور ہو جانے کے بعد تو ایسی ہی نیند آتی ہے۔

اگلا دن بے حد مختلف تھا۔ مسعود کو پھر لکڑیاں کاٹ کر لانے پر مامور کیا گیا۔ اس نے کوئی احتجاج نہیں کیا بلکہ کلباڑی لے کر ہنسی خوشی چلا گیا۔ لبنی بھی معمول کے مطابق کاموں میں لگ گئی۔ ناشتے کے بعد سردار نے شیدے اور جیلے کو کہیں بھیج دیا تھا۔ وہ چاروں الگ کھڑے سرگوشیوں میں باتیں کرتے رہے تھے۔

دوپہر کے کھانے کے بعد مسعود کو لبنی سے بات کرنے کا موقع ملا۔ ”شیدا اور جیلا نظر نہیں آرہے ہیں؟“ اس نے سرگوشی میں پوچھا۔

”انہیں سردار نے کہیں بھیج دیا ہے۔“ لبنی نے بتایا۔

”گڈ..... آج ہم یہاں سے نکلنے کی کوشش کریں گے۔“ مسعود نے کہا۔ ”بلکہ

انشاء اللہ نکل ہی جائیں گے۔ بس وہ دونوں آج نہ آئیں تو اچھا ہے۔“

”لیکن یہ لوگ اس راستے سے آشنا ہیں۔“

”میں متبادل راستہ دیکھ آیا ہوں۔“ مسعود نے فخریہ لہجے میں کہا۔ ”بائیں جانب بھی

کھڈ تو ہیں لیکن درختوں اور جھاڑیوں کے درمیان چھپی ہوئی ایک پگڈنڈی بھی ہے۔ مجھے یقین تھا کہ ایسا کچھ ضرور ہو گا۔ ڈاکو ایک ہی راستے والی جگہ تو پسند نہیں کر سکتے۔ ہم بھی اسی راستے سے فرار ہوں گے۔“

”دن میں؟“

”پاکل ہوئی ہو۔ ہم صبح چار بجے نکلیں گے۔ امید تو یہی ہے کہ اس وقت ڈاکو گری

نیزد سو رہے ہوں گے۔ تم وہ سردار کے لائے ہوئے کپڑے پہن لیتا.....“

”میں تو نہیں پہنوں گی وہ کپڑے۔“

”میری بات غور سے سنو اور بحث مت کرو۔“ مسعود نے سخت لہجے میں کہا ”جانے

کیسے راستہ ہو۔ تمہارا یہ لباس نہیں چلے گا۔ یہ نہ بھولو کہ تم اپنے قدموں پر چل کر یہاں نہیں آئی ہو۔ تمہیں اٹھا کر لایا گیا تھا۔“

لبنی نے منہ سے کچھ نہیں کہا۔ مسعود کا یہ اعتماد اور یہ تبدیلی اسے اچھی لگی تھی۔

”میں بھی ان میں سے کسی کے کپڑے پہن لوں گا۔“ مسعود نے مزید کہا۔ ”تم

احتیاطاً کھانے پینے کی کچھ چیزیں رکھ لیتا۔ باقی میں دیکھ لوں گا۔“

”لیکن اندھیرا ہو گا اور انجانا پہاڑی راستہ.....“

”میں نے کہا کہ باقی میں دیکھ لوں گا۔ تم فکر نہ کرو۔“ مسعود نے چڑ کر کہا۔

اسی وقت سردار ان کی طرف چلا آیا۔ ”ہاں بی بی، کچھ سمجھایا اپنے مرد کو؟“ اس نے

لبنی سے پوچھا۔

”سمجھا رہی ہوں۔“

سردار مسعود کی طرف مڑا۔ ”تیرا کیا خیال ہے بابو؟“

”تم نے مجھے تین دن کی مہلت دی ہے۔ تین دن بعد بات کرنا۔“ مسعود نے بے

پردائی سے کہا۔ ”ویسے یہ ضرور ہے کہ میں مرنا نہیں چاہتا۔“

”عقل مند آدمی ہو۔“ سردار مسکرایا۔ ”امید ہے کہ بے وقوفی نہیں کرو گے۔“

☆-----☆-----☆

ٹھیک اسی وقت مقصود الزماں اور شاکر راو پگڈنڈی جانے والی فلائٹ پر سوار ہو رہے

تھے۔ پچھلا دن تو ضائع ہو گیا تھا۔ مقصود صاحب کبھی مری کا نمبر ملاتے اور کبھی شاکر کا۔

میں نصیب خان کو سمجھا کر گھر چلا گیا تھا۔ جس دن میں گھر سے واپس آیا، وہ لوگ جا چکے تھے۔

”تم یہ کیسے کہہ سکتے ہو کہ وہ گھومنے پھرنے گئے ہیں؟“

”ان کا سوٹ کیس کمرے میں موجود ہے۔“

”تو وہ خالی ہاتھ گھومنے پھرنے تو نہیں جاسکتے۔“ شاکر نے اعتراض کیا۔

شاکر نے مقصود صاحب کی طرف دیکھا، جو پریشان نظر آرہے تھے۔ ”یہ مسعود صاحب کے ابو ہیں شاید!“ اس نے شاید کو بتایا۔ ”جس صبح وہ یہاں سے گئے ہیں، مسعود نے انہیں فون کر کے بتایا تھا کہ اس کی بیوی کو ڈاکو اٹھا کر لے گئے ہیں اور اسے چھوڑنے کے بدلے دس لاکھ روپے مانگ رہے ہیں۔“

شاید ہنسنے لگا۔ ”آپ جانتے ہو صاحب جی کہ یہاں ڈاکو نہیں ہوتے۔ مسعود صاحب نے مذاق کیا ہو گا۔“

”اچھا تم جاؤ اور اچھی سی کافی بنا کر لاؤ۔“ شاکر نے کہا اور اس کے جاتے ہی مقصود صاحب کی طرف متوجہ ہو گیا۔ ”میں بھی آپ سے یہی کہہ رہا تھا کہ یہاں ڈاکو نہیں ہوتے۔“

”مگر میاں، مجھے اطمینان نہیں ہوا۔“ مقصود صاحب بولے۔ ”نہ جانے کیوں، مجھے معاملے میں گڑبڑ محسوس ہوتی ہے۔“

”تو پھر؟“

”بس، پولیس اسٹیشن چلیں گے۔“

کافی پیتے ہی وہ دونوں پولیس اسٹیشن چلے گئے۔ ایس ایچ او بے حد خوش اخلاق آدی تھا۔ اس نے بڑی توجہ سے مقصود صاحب کی بات سنی پھر نفی میں سر ہلاتے ہوئے کہا۔ ”اس علاقے میں ڈاکو ہوتے تو لوگ تفرق کے لئے یہاں کا رخ کرنا چھوڑ دیتے۔ میرا بھی یہی خیال ہے کہ وہ لوگ ایک ایک بیگ لے کر گھومنے پھرنے چلے گئے ہیں اور انہوں نے آپ سے شرارت کی ہوگی۔“

”گھومنے پھرنے وہ کہاں جاسکتے ہیں۔ مری اتنا سنا تو ہے۔“

”ہو سکتا ہے، وہ انتہائی گلی چلے گئے ہوں۔ دیکھئے، میں ابھی پرچہ نہیں کالوں گا۔ پہلے

ایک طرف سے انجین ٹون سنائی دیتی رہی۔ دوسری طرف سے ہزار یہ پتا چلا کہ شاکر ابھی آیا نہیں ہے۔ اس دوران مقصود صاحب نے ایک اہم کام..... بہر حال کر لیا۔ بینک سے رابطہ کر کے انہوں نے ایسا بندوبست کر لیا کہ مری میں انہیں طلب کرتے ہی دس لاکھ روپے مل سکتے تھے۔

شام کے وقت شاکر سے رابطہ ہو ہی گیا۔ ”سوری انکل، مجھے اپنا کام نمٹانے میں دیر ہو گئی۔ میں کل مری جا رہا ہوں۔“

”کل کیوں؟ آج نہیں۔“

”آج جانے کا کچھ فائدہ نہیں۔ رات میں مری کا سفر اس موسم میں ممکن نہیں۔“

”میں بھی چل رہا ہوں۔“

شاکر سوچ میں پڑ گیا پھر اس نے کہا۔ ”ٹھیک ہے انکل۔“

”میں سیٹ ریز رو کر الوں پھر تمہیں مطلع کر دوں گا۔“

رابطہ منقطع ہوتے ہی شاکر نے ایک نمبر ملایا۔ رابطہ ملنے پر اس نے ماؤتھ پیس میں کہا۔ ”شاید، الارٹ ہو جاؤ۔ پروگرام خطرناک حدود میں داخل ہو گیا ہے۔“

”کیوں صاحب؟ آپ کو تو آتا ہی تھا۔“ دوسری طرف سے شاید نے کہا۔

”میرے ساتھ میرے دوست کے والد بھی آرہے ہیں۔“

”اوہ..... تو پھر؟“

”سب کچھ ہٹاؤ..... بہت تیزی سے۔ ہم کل شام تک پہنچیں گے۔“

”ٹھیک ہے صاحب۔ آپ فکر نہ کریں۔“

شاکر نے ریسپور رکھ دیا۔ اس کی پیشانی پر تفکر کی لکیریں تھیں۔

وہ سہ پہر کے وقت راولپنڈی پہنچے اور بغیر رکے مری کے لئے روانہ ہو گئے۔ شام ہوتے ہوتے وہ مری پہنچ گئے۔ شاکر مقصود صاحب کو سیدھا فلک سیر لے گیا۔ وہاں بنگلے کا منتظم شاید موجود تھا۔ شاکر نے اس سے مہمانوں کے متعلق پوچھا۔ ”وہ تو صاحب میرا خیال ہے کہیں گھومنے پھرنے چلے گئے ہیں۔“ شاید نے کہا۔

”تمہارا خیال ہے؟ اس کا کیا مطلب ہوا؟“ شاکر نے اسے گھورتے ہوئے پوچھا۔

”جس روز آپ کا تار آیا تھا صاحب جی، اسی روز گھر میں طبعیت خراب ہو گئی تھی۔“

کل انہیں ادھر ادھر تلاش کر لیں۔ میرے خیال میں یہ سنگین معاملہ نہیں۔“  
مقدود صاحب نے اصرار نہیں کیا لیکن وہ مطمئن نہیں تھے۔ شاکر نے انہیں تسلی دی  
کہ اگلے روز وہ تنہا گلی چلے چلیں گے۔ زیادہ فکر کی ضرورت نہیں۔

☆-----☆-----☆

مسعود اور لبنی نے سوچا تھا کہ وہ اس رات سوئیں گے ہی نہیں لیکن ثابت ہوا کہ  
دن بھر کی مشقت اور تھکن کے بعد نیند کانٹوں پر بھی آجاتی ہے۔ پھر بھی ان کی آنکھ  
وقت پر کھل گئی۔ مسعود نے لبنی کو جگایا۔ غار میں اس وقت سردار اور اس کے دو ساتھی  
موجود تھے۔ جیلا شام کو واپس آیا تھا اور سرگوشیوں میں سردار سے باتیں کرتا رہا تھا۔ شیدا  
البتہ واپس ہی نہیں آیا تھا۔

اس وقت غار میں ان تینوں کے خرائے گونج رہے تھے مشعل کی روشنی میں مسعود  
نے ان کے چروں کا جائزہ لیا۔ بظاہر وہ بے خبر سو رہے تھے۔ مسعود اٹھا اور دبے قدموں  
دیوار پر گئی اس مشعل کی طرف بڑھا، جسے ڈاکوؤں نے سونے سے پہلے بجا دیا تھا۔ اسی  
وقت اس کی نظر ایک کونے میں رکھے اپنے بیگ پر پڑی۔ وہ حیران رہ گیا مگر پھر اس نے  
بڑھ کر وہ بیگ اٹھا لیا۔ پھر اس نے دیوار سے مشعل اتاری اور دبے قدموں غار کے  
دہانے کی طرف بڑھنے لگا۔ اس نے لبنی کو اپنے پیچھے آنے کا اشارہ کیا۔ لبنی ہاتھ میں کھانے  
کی پوٹلی لئے اس کے پیچھے چل دی۔

غار کے دہانے پر پہنچ کر مسعود رکا اور اس نے پلٹ کر ڈاکوؤں کی طرف دیکھا۔ ان  
کے خرائوں میں کوئی فرق نہیں پڑا تھا اور وہ بدستور اسی پوزیشن میں لیٹے تھے۔ مسعود نے  
ایک قدم باہر نکالا اور باہر کا جائزہ لیا لیکن باہر گہرا اندھیرا تھا۔ کچھ دیکھنا ناممکن ہی تھا۔  
وہ دونوں باہر نکل آئے۔ باہر جسم کاٹ دینے والی سرد ہوا چل رہی تھی۔ وہ دونوں  
رات ہی لباس تبدیل کر چکے تھے۔ مقامی لباس ان کے لباس کے مقابلے میں یقیناً بہت  
گرم تھا۔ اس کے باوجود سردی ان کا نام پوچھ رہی تھی۔ چھجے کی اوٹ سے نکل کر بائیں  
جانب مڑتے ہی سرد ہوا بڑھ راست ان کے جسموں سے ٹکرانے لگی۔

وہ پھونک پھونک کر قدم رکھ رہے تھے۔ اندھیرے میں ہر قدم پر کسی کھائی میں  
لڑھکنے کا ڈر تھا۔ مسعود ابھی احتیاطاً مشعل نہیں جلاتا چاہتا تھا لیکن پہلے تو سردی نے ان

کے اوسان خطا کر دیئے پھر مسعود کو یہ شبہ ہونے لگا کہ وہ درست راستے پر نہیں جا رہے  
ہیں۔

وہ رک۔ لبنی بھی رک گئی۔ اس کے دانت بچ رہے تھے۔ مسعود نے جیب سے ماچس  
نکالی اور مشعل جلائی۔ مشعل روشن ہوئی تو پہلے تو وہ کچھ دیکھنے کے قابل نہیں رہے پھر  
مسعود نے سکون کی سانس لی۔ اس نے بروقت مشعل روشن کی تھی۔ اندھیرے میں  
ستوں کا احساس نہیں رہا تھا۔ وہ اپنی دانست میں بائیں جانب چلے تھے لیکن درحقیقت وہ  
مانے..... پگڈنڈی کی طرف چلے تھے اور اگر چند قدم آگے بڑھ گئے ہوتے تو ان کے  
ذہنوں کے نیچے پگڈنڈی نہیں، اندھا خلا ہوتا۔

وہ لبنی کو لے کر بائیں جانب چلا۔ اسے درختوں کا جھنڈ تلاش کرنے میں کچھ دیر  
لگی، جس کے درمیان وہ دوسری پگڈنڈی تھی۔

لیکن مشعل پاس ہونے کے باوجود وہ وقت اس پگڈنڈی پر سفر کرنے کے لئے  
موزوں نہیں تھا۔ پگڈنڈی پر پہنچ تھی اور کیس کیس جھاڑیوں کے درمیان اتنی تنگ تھی  
کہ ایک آدمی کا گزرنہ بھی آسان نہیں تھا۔ کانٹوں سے ان کے کپڑوں پر بھی خراشیں پڑتی  
ہیں۔ خوف الگ تھا کیونکہ جھاڑیوں کے اس طرف کھائی کا ڈر بھی تھا۔ دوسری تشویش  
ابا ت یہ تھی کہ وہ نیچے نہیں، مسلسل اوپر جا رہے تھے۔ انہیں یہ ڈر بھی تھا کہ کسی  
گلی جانور سے واسطہ نہ پڑ جائے۔ کئی بار ان کے جی میں آئی کہ واپس چلے جائیں لیکن  
ماصورت میں اتنا سبز، اتنی تکلیف رائیگاں جاتی۔

دوبار انہیں سانس درست کرنے کے لئے رک کر آرام کرنا پڑا۔ سوا دو گھنٹے چلنے  
بعد اونچے اونچے راستے سے ان کا پیچھا چھوٹا۔ وہ شاید پہاڑ کے اوپر پہنچ گئے تھے۔  
انہوں نے زمین تھی۔ پگڈنڈی وہاں بھی بالکل واضح تھی اس لئے انہیں کوئی دشواری  
نہ ہوئی لیکن اس پگڈنڈی نے بالآخر انہیں ایک گھنے جنگل میں پہنچا دیا۔

درختوں پر سے آنے والی خیاؤں خیاؤں کی آواز نے انہیں چونکا دیا۔ وہ ڈرے مگر  
انہیں پتا چلا کہ جنگل بندروں سے بھرا ہوا ہے۔ دیکھتے ہی دیکھتے بے شمار بندر درختوں  
سے اتر آئے اور اچھلتے کودتے ان کے پیچھے چلنے لگے۔ کوئی اور وقت ہوتا تو لبنی ان سے  
نکل ہوتی لیکن اس وقت تو جان کے لالے پڑے تھے۔

اس کے قدموں کی چاپ سن کر ان دونوں نے پٹ کر دیکھا۔ مرد نے فوراً ہی پوچھا۔ ”یہ کون سا علاقہ ہے سنتری جی؟“

”یہ کاغان کا علاقہ ہے جاتک۔“ اللہ داد نے طنزیہ لہجے میں کہا۔

”کاغان؟“ مرد نے حیرت سے دہرایا۔ ”لیکن ہم تو مری میں تھے۔“

اتنی دیر میں اللہ داد ان کے پاس پہنچ چکا تھا۔ ”مجھے بے وقوف بنانا ہے.....“ اللہ داد نے سینہ پٹتے ہوئے کہا۔ ”مجھے نہیں معلوم کہ یہ انتہی گلی کا علاقہ ہے۔ ثابت کرتا ہے کہ شہر سے آیا ہے جب کہ میں تجھے اچھی طرح جانتا ہوں۔“

”کیسے؟“ مرد نے حیرت سے کہا۔ ”تم مجھے کیسے جانتے ہو؟“

”میں اس علاقے میں کس کو نہیں جانتا۔“ اللہ داد نے فخریہ لہجے میں کہا۔ ”تو ملو کا گاؤں کا بشیر ہے اور یہ ہے جیناں۔“ اللہ داد نے عورت کی طرف اشارہ کیا۔ ”اور تو اسے بھگا کر لایا ہے۔“ اللہ داد نے دھماکا کیا۔

”آپ کو غلط فہمی ہو رہی ہے سنتری صاحب۔“

”اے تو آپ جناب کر کے مجھے بے وقوف نہیں بنا سکتا۔“

”میں سچ کہہ رہا ہوں جناب!“ مرد نے عاجزی سے کہا۔ ”ہم نے ملو کا گاؤں کا نام بھی نہیں سنا اور نہ میرا نام بشیرا ہے نہ اس کا جیناں اور یقین کریں، بھگانا تو بہت دور کی بات ہے۔ میں تو اسے چلا کر بھی نہیں لاسکتا۔ یہ خود ہی چل کر آئی ہے۔“

”بات ایک ہی ہے۔ بھگانے کا مطلب سچ بچ دوڑانا تو نہیں ہوتا۔“ اللہ داد نے مبالغہ انداز میں کہا۔ ”اور تو شہر والوں کی طرح بول کر مجھے بے وقوف نہیں بنا سکتا۔ مجھے معلوم ہے کہ تو شہر میں رہ کر آیا ہے۔“

”میں تو پیدا ہی شہر میں ہوا ہوں۔“ مرد نے کہا۔ ”آپ سنتری صاحب، مہربانی کر کے ہمیں تھانے کا راستہ بتادیں۔“

اللہ داد کے دانت نکل پڑے۔ ”اس کی فکر نہ کرو۔ میں خود تمہیں تھانے لے کر چلوں گا۔ میں نکلا ہی تمہارے لئے ہوں اتنا سویرے۔“ پھر اس نے بیگ کو دیکھا۔ ”اس میں زیور ہے نا؟“

”نہیں۔ اس میں ہمارے کپڑے ہیں اور آپ کو غلط فہمی ہو رہی ہے۔ میں مسعود

درحقیقت وہ دونوں ہی خوف زدہ تھے۔ انہیں غار سے نکلے ہوئے چار گھنٹے ہو چکے تھے اور ابھی تک وہ بھٹک ہی رہے تھے۔ سیدھے راستے سے نکلے ہوتے تو اب سے خاصا پہلے وہ جنگل پر پہنچ گئے ہوتے۔ انہیں یہ بھی معلوم نہیں تھا کہ اب وہ نکلیں گے کہاں۔ اب ڈھلوانی سفر شروع ہو چکا تھا۔ جنگل کے چوڑے راستے کی جگہ تنگی پہاڑ پگھڑی نے لے لی تھی۔ اتنا زیادہ دشوار ثابت ہو رہا تھا۔ لپٹی کئی بار لڑکھڑائی۔ مسو نے اسے سہارا دیا۔

نیچے سڑک نظر آئی تو پہلے تو انہیں یقین ہی نہیں آیا پھر ان کی خوشی کی کوئی حد نہیں رہی۔ ان کے قدم تیز ہو گئے۔ اب انہیں اس کی بھی پرواہ نہیں تھی کہ وہ کہاں نکلیں گے۔ اتنا کافی تھا کہ وہ عام انسانوں کے درمیان پہنچ رہے تھے۔

☆-----☆-----☆

کانیشیل اللہ داد چھڑی سڑک پر بجاتا ہوا چل رہا تھا۔ وہ اس وقت بڑی موج مڑ تھا۔ وہ ملو کا گاؤں سے واپس آرہا تھا۔ وہاں اسے تفتیش کے سلسلے میں بھیجا گیا تھا۔ باتاں نے پرچہ کنایا تھا کہ نذیرے کا بیٹا بشیرا اس کی بیٹی جیناں کو بھگا کر لے گیا ہے۔ انہں کو دونوں کی طرف سے ٹھگڑے ناشتے ملے تھے۔ اس کے علاوہ فریقین نے ایک دوسرے پر بھرپور الزام لگائے تھے اور بے شمار راز اگلے تھے جس سے اللہ داد کی علاقہ معلومات میں گراں قدر اضافہ ہوا تھا۔ چنانچہ اللہ داد گمن تھا۔ دن کا آغاز بہت اچھا تھا۔

اللہ داد چلتے چلتے چونکا۔ اس کے سامنے پہاڑی پگھڑی سے ایک مرد اور عورت کر سڑک پر آئے۔ عورت بھرکیلے دلبوں جیسے لباس میں تھی۔ دونوں مقامی ہی تھے؟ تباہ حالی ان کے چہرے اور لباس پر صاف لکھی تھی۔ دونوں کے لباس کئی جگہ سے ہوئے تھے۔ اللہ داد سمجھ سکتا تھا کہ یہ کانٹوں کی وجہ سے ہے۔ دونوں لڑکھڑا کر چلے تھے۔ وہ بہت تھکے ہوئے لگ رہے تھے۔

اللہ داد کی دھڑکن اور قدم بیک وقت تیز ہوئے۔ وہ اسے بہت مہربان دن ایک کیس خود ہی حل ہونے کے لئے آگیا تھا اور مفردین کو پکڑنے کا سہرا اس کے بندھنے والا تھا۔



بھی نہیں۔ ہمیں آپ کی شناخت اور بیان کی تصدیق کے لئے مری جانا ہو گا۔ فلک سیر سے چپک کرنا ہو گا۔.....

لیکن یہ بات دہیں رہ گئی۔ اگلے ہی لمحے انچارج کے کمرے میں دو افراد داخل ہوئے، انہیں دیکھتے ہی لبتی اور مسعود اچھل کر کھڑے ہو گئے۔..... وہ شاکر اور مقصود الزماں تھے۔

”پاپا..... آپ؟“ مسعود نے کہا۔

انچارج حیرت سے کبھی مسعود کو اور کبھی مقصود صاحب کو دیکھ رہا تھا۔ مقصود صاحب نے انچارج کو بتایا کہ وہ اپنے بیٹے اور بہو کی گمشدگی کی رپورٹ درج کرانے آئے تھے۔ تمام لوگوں کے درمیان معلومات کا تبادلہ ہوا پھر انچارج نے کہا۔ ”یہ میں آپ کو یقین دلاتا ہوں کہ اس علاقے میں کبھی ڈاکوؤں کا وجود نہیں رہا۔“

”لیکن ہم درحقیقت ڈاکوؤں کی قید میں تھے۔ وہ چار تھے۔ سردار کا نام مجھے معلوم نہیں لیکن دوسرے تین شیرا، شیدا اور جیلا تھا۔“

”حیرت ہے۔ آپ مجھے وہ جگہ دکھا سکتے ہیں؟“

”یہاں سے تو ممکن نہیں البتہ فلک سیر سے دکھا سکتا ہوں۔“ مسعود نے کہا۔ ”اور

یہ میں ایک ڈاکو کا لباس پہنے ہوئے ہوں۔“

”اور مجھے یہ کپڑے ڈاکوؤں نے لا کر دیئے تھے۔“ لبتی بولی۔

انچارج الجھا ہوا نظر آنے لگا۔ ”اور یہ میرے ہاتھوں کے چھالے دیکھئے۔ انہوں نے مجھ سے مشقت کرائی تھی۔“ مسعود نے دونوں ہاتھ پھیلائے لیکن خود ہی حیران رہ گیا۔ چھالوں کا تو نشان بھی نہیں تھا۔ البتہ گئے پڑے ہوئے تھے۔ اپنے مزدوروں جیسے سخت ہاتھ خود اس سے بھی نہیں پہچانے گئے۔

انچارج اٹھ کھڑا ہوا۔ ”ٹھیک ہے۔ میں خود چل کر دیکھتا ہوں۔ یہ معاملہ تو خاصا سنگین معلوم ہو رہا ہے۔“

مسعود انہیں درست طور پر اس غار میں لے گیا مگر وہاں کوئی ایسی نشانی تک نہیں تھی، جس سے پتا چلتا کہ وہاں کبھی کوئی رہا ہے۔ اس جگہ کو دیکھ کر لگتا تھا کہ برسوں سے وہاں سے کوئی گزرا بھی نہیں ہے۔ مسعود کو ایسا لگا کہ اس کی یادداشت چلی گئی ہے۔

دل اور یہ میری بیوی لبتی ہے۔“

اللہ داد ہنسنے لگا۔ دیر تک ہنستا رہا۔ ”نام بھی بدل لئے۔“ بالآخر اس نے کہا۔

”میں آپ کو نکاح نامہ دکھا سکتا ہوں۔“

”غلط ناموں سے نکاح نہیں ہوتا۔“ اللہ داد نے فتویٰ لگایا۔

”یہ میرے شوہر ٹھیک کہہ رہے ہیں۔“ لبتی نے پہلی بار زبان کھولی۔ ”آپ کو غلط

فہمی ہوئی ہے۔“

”اچھا..... شرم میں ایسے کپڑے پہنتے ہیں؟“ اللہ داد نے گرفت کی۔

”یہ..... یہ تو ڈاکوؤں کے کپڑے ہیں۔“ مسعود نے وضاحت کی۔ ”ہمارے

کپڑے تو بیگ میں ہیں۔“

”ڈاکو یہاں کہاں؟“ اللہ داد پھر ہنسنے لگا۔ اس نے بیگ کھول کر دیکھا تو اس کے تیر

بدل گئے۔ ”تم پر تو ایک کیس اور لگ گیا۔ یہ بیگ بھی چوری کا ہے۔“

”اب آپ کہیں گے کہ ہم بھی چوری کے ہیں۔“ مسعود کی برداشت جواب دینے

لگی۔

”اوئے زبان لڑاتے ہو۔“

”بس بہت ہو گئی۔“ لبتی نے غصے سے کہا۔ ”تم بس ہمیں پولیس اسٹیشن لے چلو۔“

”ضرور لے چلوں گا۔ آؤ میرے ساتھ۔“

☆-----☆-----☆

تھانے پہنچتے ہی اللہ داد کا دن خراب ہو گیا۔ انچارج نے دونوں کو دیکھتے ہی ات

خوب پہنکارا۔ ”ادئے عقل کے دشمن، یہ تجھے جیناں اور بشیر لگتے ہیں۔“

اللہ داد کھسیا کر وہاں سے ہٹ آیا۔

انچارج نے بڑے قفل سے مسعود کی گفتگو سنی پھر بولا۔ ”ڈاکو تو یہاں کہاں ہیں؟

بھی نہیں ہوتے۔ تم جج جج کے ڈاکوؤں کی کہانی بنا رہے ہو۔“

”لیکن ان کا کہا ہوا ایک ایک لفظ درست ہے۔“ لبتی نے کہا۔

”پہلی بات تو یہ کہ یہ کیس ہمارے ہاں کا نہیں۔ مری تھانے کا ہے۔“ انچارج۔

”لیکن آپ لوگوں کو مشکوک حالت میں پکڑا گیا ہے اور آپ کے پاس شناختی کاغذ

☆-----☆-----☆

اس کے اگلے روز شام کے وقت لپٹی کچن میں کھانا پکانے میں مصروف تھی۔ مقصود صاحب اپنے کمرے میں آرام کر رہے تھے۔ مسعود نے شاکر سے کہا۔ ”آؤ باہر چلتے ہیں۔ کسی ہوٹل میں کافی بھی پیئیں گے۔“

وہ باہر آگئے۔ سڑک پر چلتے ہوئے دونوں کے درمیان کوئی بات نہیں ہوئی۔ مسعود کسی سوچ میں ڈوبا ہوا تھا۔ ”تم بہت بدل گئے ہو۔“ شاکر نے کہا۔  
”ہاں۔ یہ بتاؤ کہ یہ تبدیلی مثبت ہے یا منفی ہے؟“  
”سو فیصد مثبت ہے۔“

”ہونی بھی چاہئے۔ میں نے زندگی گزارنی شروع کر دی ہے۔“  
وہ ایک ہوٹل میں جا بیٹھے اور کافی کا آرڈر دیا۔ اچانک مسعود نے شاکر سے پوچھا۔  
”ڈاکوؤں کو ان کی خدمات کے عوض کیا دیا ہے تم نے؟“  
شاکر کا منہ کھلے کا کھلا رہ گیا۔ ”کیا کہہ رہے ہو؟“

”بیگ غار میں نظر نہ آتا تو شاید میں سمجھ نہ پاتا۔“ مسعود نے وضاحت کی۔ ”لیکن میں نے پہلے ہی دن غار کا تفصیلی جائزہ لیا تھا اور بیگ موجود نہیں تھا۔ وہ بیگ اسی دن لایا گیا تھا۔ ڈاکوؤں کا شاہد سے رابطہ تھا اور شاہد کو تم نے خبردار کر دیا تھا۔“  
”ٹھیک سمجھ ہو تم۔“ شاکر نے گہری سانس لے کر کہا۔ ”لیکن پیسوں کا لین دین نہیں ہوا۔ یاری دوستی کا معاملہ تھا۔ وہ چاروں شاہد کے دوست ہیں۔“  
”یار..... میرا شکریہ ادا کر دینا۔“

شاکر نے بہت غور سے مسعود کو دیکھا۔ ”تم ناراض تو نہیں ہو؟“  
مسعود کھلکھلا کر ہنس دیا۔ ”پہلی بار ہمارے ساتھ کسی نے پریکٹیکل جوک کیا ہے اور اس میں زندگی سنور گئی ہماری۔ اس میں ناراض ہونے کی کیا بات ہے۔ ہمیں تو بہت سارے فائدے ہوئے ہیں۔ لپٹی کو اور مجھے پتا چل گیا ہے کہ ایک دوسرے سے کتنی محبت کرتے ہیں۔ ہمیں یہ بھی معلوم ہو گیا کہ زندگی کی خوب صورتی اس کی مصروفیات میں ہے۔ اب دیکھ لو، لپٹی کیسے گھر چلاتی ہے اور میں ہر طرح کی محنت کر سکتا ہوں۔ اب کراچی جا کر میں صحیح معنوں میں زندگی کا آغاز کروں گا اور سب سے بڑی بات یہ کہ پاپا کتنے

خوش ہیں۔“

”خدا کا شکر ہے۔“ شاکر نے بے حد خلوص سے کہا۔  
اسی وقت بیرا کافی لے آیا۔

☆-----☆-----☆

مقصود صاحب نے چائے کی پیالی خالی کر کے رکھی اور کرسی میں نیم دراز ہو گئے۔  
”دفتر میں جائیں گے؟“ بیگم نے ان سے پوچھا۔  
”چلے جائیں گے۔ ایسی کوئی جلدی بھی نہیں۔“  
”مسعود دفتر میں کیسا کام کر رہا ہے؟“

”اس نے سب کچھ سنبھال لیا ہے اسی لئے تو بے فکری ہو گئی ہے۔“ مقصود صاحب نے سرد آہ بھر کے کہا۔  
”کیا بات ہے۔ آپ خوش نہیں ہیں۔“

”خوش تو ہوں کہ بچے ذمے دار ہو گئے ہیں لیکن کمی محسوس ہوتی ہے۔ وہ شرارتیں ختم ہو گئیں ان لوگوں کی۔ ایک مہینہ ہو گیا انہیں واپس آئے۔ کوئی گزیر نہیں کی۔“

بیگم مسکرائیں۔ ”فکر نہ کریں۔ کچھ دن صبر کر لیں پھر بچوں کی شرارتوں سے گھر بھرنا شروع ہو جائے گا۔“  
”کیا مطلب؟“

”خیر سے لپٹی ماں بننے والی ہے۔“  
مقصود صاحب خوش ہو گئے۔ ”واقعی!“ مگر پھر وہ بچھ گئے۔ ”یہ تو بہت لمبا انتظار ہے۔“

”آپ بھی عجیب آدمی ہیں۔ پہلے وہ شرارتیں کرتے تھے تو جھنجھلاتے تھے۔“ بیگم نے کہا۔ ”اب نہیں کرتے تو پریشان ہیں۔ کسی حال میں بھی خوش نہیں ہیں آپ۔“  
”مجھے ان کی شرارتیں تھوڑی ہی بری لگتی ہیں۔“ مقصود صاحب بولے۔ ”ان سے تو گھر میں زندگی کا احساس ہوتا تھا۔ مجھے تو صرف غیر ذمے داری اور لالچا پی کی شکایت تھی ان سے۔ وہ دور ہو گئی مگر مجھے شرارتوں کی تو کمی محسوس ہوتی ہے۔“

”کوئی بات نہیں۔ سات آٹھ ماہ کی تو بات ہے۔ یونی پلک جھپکتے گزر جائیں گے۔“  
 بیگم نے انہیں تسلی دی۔  
 بیگم صاحبہ اٹھ کر کھڑکی کی طرف چلی گئیں۔ وہاں سے انہوں نے لان کو دیکھا۔ وہ  
 پلٹیں تو مسکرا رہی تھیں۔ ”ذرا یہاں تو آئیے۔“  
 ”کیا ہے؟“

”آئیے تو سہی۔“

مقصود صاحبہ بادل ناخواستہ اٹھے اور کھڑکی کی طرف بڑھ گئے۔ انہوں نے کھڑکی  
 سے جھانکا۔ اگلے ہی لمحے وہ اور بیگم قہقہے لگا رہے تھے۔

لان پاگل ہو گیا تھا لیکن لان سے زیادہ برا حال مالی کا تھا۔ وہ وحشت زدہ کبھی ایک  
 پودے کے پاس جاتا اور کبھی دوسرے کے پاس۔ گلاب کے پودے میں سورج مکھی کے  
 پھول تھے۔ چنبیلی پر چمپا تھا۔ سورج مکھی پر گیندا اور موتیے پر چنبیلی۔  
 مالی امرود کے درخت کے نیچے جاکھڑا ہوا، جس پر کیلے جھول رہے تھے۔ اس نے  
 فریاد کرنے والے انداز میں آسمان کی طرف دیکھا۔

مقصود صاحبہ کی آنکھوں سے پانی بہہ رہا تھا۔ بیگم صاحبہ بھی ہنسنے جارہی تھیں۔  
 مقصود صاحبہ نے بڑی مشکل سے ہنسی پر قابو پایا۔ ”ہاں..... یہ ہے زندگی..... زندگی  
 زندہ دلی۔“ انہوں نے بڑی طمانیت سے کہا۔ ”اللہ..... تیرا شکر ہے۔“

☆-----☆-----☆

## چور سپاہی

یہ کہانی ایک واردات کا احوال ہے مگر عام کہانیوں سے مختلف اور منفرد۔ اس  
 کہانی کے کرداروں نے ایک سالم بینک چرانے کا منصوبہ بنایا اور پھر چرا بھی لیا۔ وہ  
 بینک کو ساتھ ساتھ لئے پھرتے رہے اور پولیس ان کا تعاقب کرتی رہی۔ یہ کہانی  
 شروع سے آکر تک مسکراہٹوں سے بھرپور ہے بلکہ بعض مقامات پر آپ ایک قہقہہ  
 لگانے پر مجبور ہو جائیں گے۔

”میں مان ہی نہیں سکتا۔ یہ حسن‘.....“

خاتون شرما کر بولیں۔ ”آپ یہیں رکئے‘ میں پرس لے کر آتی ہوں۔“ یہ کہہ کر وہ دوسرے کمرے میں چلی گئیں۔

چارلس بکھرے ہوئے بک لیٹ دیکھ کر زنبو لب مسکراتا اور سوچتا رہا۔ انسان کو کوئی بڑا ہاتھ مارنے سے پہلے زندگی میں کیا کچھ کرنا پڑتا ہے۔ چوری کا موقع نہیں ملتا تو ہیرا پھیری کی جاتی ہے‘ اس کی سب سے بڑی مثال وہ خود تھا۔ انسائیکلو پیڈیا فروخت کرنے کا فراڈ اس کی مجبوری تھی۔ ٹھیک ٹھاک گزارا ہو رہا تھا۔ اس کام میں اچھے چرے دیکھنے کا موقع بھی ملتا تھا‘ چلت پھرت کی صورت میں ورزش بھی ہو جاتی تھی۔ کبھی کبھی کوئی خاتون کافی بھی پلا دیتی تھی..... اور دس ڈالر الگ۔

اسے ہر گھر میں اوسطاً دس‘ پندرہ منٹ کا وقت دینا پڑتا تھا۔ اگر چار کو ششوں میں سے ایک میں بھی کامیابی ہو جاتی تو اس کی آمدنی دس ڈالر فی گھنٹہ ہوتی۔ ہفتے کے پانچ دن چھ گھنٹے یومیہ کام کرنے کا معاوضہ تین سو ڈالر تھا‘ جو ظاہر ہے‘ کلرکی اور اس قسم کے کسی کام میں نہیں مل سکتا تھا۔ دس ڈالر اس نے بہت سوچ سمجھ کر مقرر کئے تھے۔ دس ڈالر کوئی بڑی رقم نہیں ہوتی۔ شکار بہ آسانی پھنس جاتے تھے اور اس کا بھلا بھی ہو جاتا تھا۔ دس ڈالر سے اوپر جانے کی صورت میں خواتین اپنے شوہروں سے مشورہ کرنا پسند کرتی ہیں..... اور شوہر عموماً خطرناک ثابت ہوتے ہیں۔ کبھی کبھی کوئی خاتون چیک بھی پکڑا دیتی‘ چارلس اس چیک کو انسائیکلو پیڈیا کمپنی کے اکاؤنٹ میں جمع نہیں کرا سکتا تھا کیونکہ ایسی کسی کمپنی کا وجود ہی نہیں تھا۔ ایسے میں وہ چیک کو اپنی بد قسمتی تصور کر کے پھاڑنے کے سوا کچھ بھی نہیں کر سکتا تھا لیکن ایسا کم ہی ہوتا تھا۔ دس ڈالر..... صرف دس ڈالر طلب کرنے کا سب سے بڑا فائدہ یہی تھا۔

چارلس نے گھڑی دیکھی‘ چار بج چکے تھے۔ اس نے سوچا کہ بک لیٹ اور برد شر میٹ لے..... لیکن پھر خود کو اس ارادے سے باز رکھا۔ وہ چھوٹی چھوٹی رنگین کتابیں ہی تو مچھلیوں کے لئے چارے کا کام کرتی تھیں۔ جواب میں ان بے چاریوں کو کیا ملتا تھا۔ محض ایک بے کار رسید! وہ صوفے پر پھیل کر بیٹھ گیا۔

قریب ہی میز پر جدید طرز کا ایک فون رکھا تھا۔ چارلس نے اپنا اٹیچی کیس کھول کر

کافی کی ٹیبل پر خوبصورت بک لیٹ ڈھیر کی صورت میں پڑے تھے اور خوبصورت خاتون خانہ انہیں لپٹائی ہوئی نظروں سے دیکھ رہی تھیں۔

”جی ہاں خاتون۔ صرف دس ڈالر جمع کرا کے آپ خود کو ان تمام سہولتوں کا حق دار سمجھ سکتی ہیں۔“ چارلس نے بہترین سیلز مین شپ کا مظاہرہ کیا۔ ”آپ کو انسائیکلو پیڈیا اور بک کیس ہی نہیں ملے گا بلکہ آپ لوئی سانا اور مونٹانا میں ہمارے جدید سائنسی ریسرچ سینٹر کی خدمات سے پورے پانچ سال تک استفادہ حاصل کر سکیں.....“

”اور ہمیں اس کے لئے مونٹانا اور لوئی سانا جانا بھی نہیں پڑے گا!“ خاتون کے لہجے میں تحیر تھا۔

”ہرگز نہیں۔“ چارلس نے مسکراتے ہوئے کہا۔ اتنی معصومیت سے مسکرنے کی اب اسے بہت زیادہ مشق ہو چکی تھی۔ ”آپ کو صرف خط لکھنا ہو گا اور آپ کو تازہ ترین معلومات گھر بیٹھے حاصل ہو جائیں گی۔ سالانہ فیسیں الگ۔“

”واہ..... کمال ہے.....!“

”اور جناب‘ یہ سب کچھ.....“ اچانک چارلس کو احساس ہوا کہ وہ زورِ خطابت میں خاتون کو جناب کہہ بیٹھا ہے۔ اس نے فوراً ہی تصحیح کر ڈالی۔ ”میرا مطلب ہے مس‘ یہ سب کچھ صرف دس ڈالر میں.....“

”میں مس نہیں‘ مسز ہوں۔“ خاتون نے کہا۔

”کمال ہے! آپ کو دیکھ کر کون کہہ سکتا ہے کہ آپ شادی شدہ ہیں۔“ چارلس نے دانت نکالے اور نگاہوں کے خوان پر ستائش سجائی۔ ”حال ہی میں ہوئی ہوگی آپ کی شادی؟“

”حال ہی میں! ارے میرے چھ بچے ہیں۔“

رسید بک نکالی۔ اسی وقت انسٹرومنٹ سے آواز ابھری..... ڈٹ ڈٹ ڈٹ ڈٹ  
ڈٹ..... چارلس نے انسٹرومنٹ کو دیکھا۔ وہ ساکت ہو گیا۔ اس مطلب تھا کہ مکان  
میں کوئی ایکٹیشن ہے، جس پر اس وقت رنگ کیا جا رہا ہے۔ ڈٹ، انسٹرومنٹ سے پھر آواز  
آئی۔ گویا ڈائل کیا گیا نمبر ایک تھا پھر دوبارہ ایک ڈائل ہوا۔ چارلس چونکا ہو گیا۔ صرف  
تین اعداد پر مشتمل نمبر ڈائل کیا گیا تھا۔ یہ بھلا کیا نمبر ہوا..... پولیس اسٹیشن کا نمبر تو  
نہیں؟

اس نے اپنی کیس بند کیا۔ بروشر سمیٹنے کا وقت نہیں تھا۔ وہ اپنا اپنی کیس لے کر  
چپکے سے کھسک لیا۔ گھر سے نکل کر وہ دائیں سمت مڑا اور چلتا رہا۔ اس وقت اسے کوئی  
ٹیکسی، کوئی سینیا یا کوئی اسٹور مل جاتا تو بہتر تھا، لیکن دور دور تک اس قسم کی کوئی چیز نہیں  
تھی اور سڑک پر چلتے رہنے کا مطلب یہ تھا کہ وہ بہ آسانی دھریا جائے گا۔ اور کوئی چارہ  
نہیں تھا..... چنانچہ وہ چلتا رہا۔

اودے رنگ کی ایک کار اس کے قریب سے گزری لیکن اس نے دھیان نہ دیا۔ کار  
اس طرف جا رہی تھی جس طرف سے وہ آ رہا تھا۔ پھر کار کے بریک چیخے۔ اس نے پلٹ کر  
دیکھا۔ وہ کیلر تھا۔ کار اب نہایت بے ہودہ طریقے سے یوٹرن لے رہی تھی۔ بالآخر وہ اس  
کے قریب آ کر رکی۔ ”پکڑے گئے نا۔“ کیلر نے بے حد خوش ہو کر کہا۔

چارلس نے دردناک آہ بھری اور اگلی نشست کا دروازہ کھول کر کار میں بیٹھ گیا۔  
”ہاں، میں پکڑا گیا۔ اب جلدی سے نکل چلو یہاں سے۔“ اس نے کہا۔

کیلر نے بڑے دکھ سے اسے دیکھا اور بولا۔ ”میں نے تمہیں کہاں کہاں نہیں  
تلاش کیا۔“

”فہرست بنا کر دے دینا ایسے مقامات کی۔“ چارلس نے جھنجھلا کر کہا۔ ”فی الحال نکلو  
یہاں سے، تمہارے علاوہ اور بھی بہت لوگ ہیں، جنہیں میری تلاش ہے۔“

لیکن کیلر اس سے مس نہ ہوا۔ ”تم نے مجھ سے ملنے کا وعدہ کیا تھا۔“ اس نے  
دکھی لہجے میں کہا۔

”وعدہ تم نے زبردستی لیا تھا مجھ سے اور لوگوں نے بھی یہی کیا تھا۔ اب میں اس  
علاقے میں کسی کو منہ دکھانے کے قابل بھی نہیں رہا ہوں۔ چلاؤ گاڑی..... ورنہ میر

پیدل ہی سرحد پار کر جاؤں گا۔“

”میں کب سے شرکی سڑکیں ٹاپ رہا ہوں۔ مجھے یقین نہیں تھا کہ تم مل جاؤ  
گے۔“ کیلر نے سنی آن سنی کر کے کہا۔

دور سے سائرن کی آواز سنائی دی، جو بتدریج قریب آرہی تھی۔ ”اب تو میں تمہیں  
مل گیا ہوں چلو نا کیس۔“ چارلس گڑبڑایا۔

لیکن کیلر گفتگو مکمل کئے بغیر گاڑی چلانے کے موڈ میں نہیں تھا۔ ”تمہیں پتا بھی  
نہیں ہے کہ کسی کو دن بھر بے سود تلاش کرنا کتنا اذیت ناک کام ہے۔“

سائرن کی آواز اور قریب آگئی۔ ”ابے، میں مل تو گیا نا تجھے، اب گاڑی چلا، نا۔“  
چارلس کا ضبط جواب دینے لگا۔

”تمہیں اندازہ نہیں۔ جس وقت میں نے یہ گاڑی پارکی، اس کی ٹنکی فل تھی۔  
تمہاری تلاش میں خالی ہو گئی اور مجھے پرانی گاڑی میں اپنی جیب سے رقم خرچ کر کے پٹرول  
ڈلوانا کبھی پسند نہیں رہا۔“ کیلر نے کہا۔

”پٹرول میں ڈلوادوں گا۔“ چارلس نے جلدی سے پیشکش کی۔ اب سائرن کے علاوہ  
پولیس کار کی سرخ بتی بھی نظر آنے لگی تھی۔

”مجھے ضرورت نہیں تمہارے پٹرول کی۔“ کیلر نے توہین محسوس کر کے کہا۔ ”میں  
اتنا کہہ رہا ہوں کہ وعدہ کرو تو پورا کرو۔“

روشنی اور قریب آرہی تھی۔ ”میں قسم کھاتا ہوں کہ آئندہ ہر وعدہ پورا کروں  
گا۔“ چارلس نے پُر خلوص لہجے میں کہا اور دل میں فیصلہ کیا کہ آئندہ کبھی وعدہ ہی نہیں  
کرے گا۔

کیلر حیران رہ گیا تھا۔ ”یہ تم کہہ رہے ہو؟ تم ایسے تو نہیں ہو۔ یہ تمہارا انداز ہی  
نہیں، ضرور کوئی گڑبڑ ہے؟“

پولیس کار اب صرف دو بلاک کے فاصلے پر تھی۔ چارلس نے دونوں ہاتھوں سے  
سر تھام لیا۔

”یار ہوا کیا ہے؟“

چارلس نے پلٹ کر دیکھا۔ اب فاصلہ ایک بلاک کا رہ گیا تھا۔ پھر اس مکان کے

رہا۔ اس نے بوکھلا کر واپس رز کا بٹن ڈھونڈنے کی کوشش کی لیکن ناکام رہا۔ ”لغنت ہو اس کار پر۔“ وہ غرایا اور اس نے بریک لگایا کہ اس کے سوا کوئی چارہ نہیں تھا۔ پیچھے سے کوئی چیز ان کی کار سے ٹکرائی۔ زبردست جھٹکا لگا۔

”تمہارے ساتھ کار میں بیٹھنے سے تو عمر قید بہتر ہے۔“ چارلس نے جھنجھلا کر کہا اور دروازہ کھولنے لگا۔

”اپنی کار ہوتی تو یہ بات نہ ہوتی۔“ کیلر نے معصومیت سے کہا اور تلاش جاری رکھی۔ بالآخر واپس رز کا بٹن مل گیا اور واپس رز کام بھی کرنے لگے۔ اتنی دیر میں ایک موٹا شخص کیلر کی طرف والی کھڑکی کے پاس آکر دھاڑنے لگا۔ اس کا ایک لفظ بھی سنائی نہیں دیا۔ کھڑکی کا شیشہ چڑھا ہوا تھا۔ کیلر نے بڑی مشکل سے اس کا بٹن دریافت کیا اور شیشہ اتارا۔ ”نیچے اتر کر دیکھو، تم نے میری کار کا کیا حشر کیا ہے۔“ موٹے نے گرج کر کہا۔

کیلر نے آگے دیکھا، کچھ بھی نہیں تھا۔ پیچھے دیکھا۔ ایک اور کار اس کی کار سے چکی ہوئی تھی۔ موٹا بہ دستور چیخے جا رہا تھا۔ کیلر دروازہ کھول کر نیچے اترا۔ اس نے عقب کا جائزہ لیا۔ پچھلی کار کا اگلا ڈگارڈ اس کی کار کے عقبی ڈگارڈ سے الجھا ہوا تھا۔ موٹا اب بھی چیخے جا رہا تھا کیلر نے نقصانات کا جائزہ لیا۔ شیشہ ٹوٹ چکا تھا۔ ریڈی ایٹر کی جالی سے بربانی نکل رہا تھا۔ ڈگارڈ ٹیڑھا ہو چکا تھا۔

”دیکھو..... دیکھو، تم نے میری کار کا کیا حشر کر دیا۔“ موٹے نے دھاڑ کر کہا۔ کیلر نے بڑے سکون سے نفی میں سر ہلایا۔ ”تم نے میری کار کو پیچھے سے ٹکرماری ہے۔ میں نے تو کچھ بھی نہیں کیا۔“

”تم نے بغیر انڈی کیٹر کے اچانک بریک لگائے۔ میں کیا کر سکتا تھا.....؟“

”کیوں، تمہاری گاڑی میں بریک نہیں ہیں کیا؟ یہ گاڑیاں یونہی رہنے دو۔ دنیا کا کوئی قانون میری غلطی ثابت نہیں کر سکتا۔“

”ٹھیک ہے۔ بلا لو پولیس کو۔“ موٹا غرایا۔

کیلر اندر ہی اندر دہل گیا، لیکن اس کی مسکراہٹ بے حد جاندار تھی۔ وہ گھوم کر ”دوسری طرف گیا،“ جیسے نقصان کا جائزہ لے رہا ہو۔ سڑک کے پار ایک بک امشالی تھا اور اس کے برابر تنگ گلی..... راہ فرار! موٹا اس کے پیچھے پیچھے تھا۔ وہ ہاتھ ہلا ہلا کر اب

سامنے پولیس کار کی رفتار کم ہونے لگی، جہاں سے وہ نکلا تھا۔ کیلر عقب نما آئینے میں پولیس کار کو دیکھ کر منہ بنا رہا تھا۔ ”پتا نہیں، کم بختوں کو کس کی تلاش ہے۔“ وہ بڑبڑایا۔ ”میری تلاش ہے۔“ چارلس نے مری مری آواز میں کہا۔ ”اب اگر تم گاڑی نہیں چلا رہے ہو تو میں پیدل چلا جاتا ہوں۔“

کیلر نے گاڑی پوری رفتار سے چھوڑ دی۔ ”تم مجھے پہلے بتا دیتے۔“ اس نے شکایتی لہجے میں کہا۔

”میں نے کوشش کی، لیکن تم نے سمجھ کر ہی نہیں دیا۔“

”تم تو اپنے ساتھ مجھے بھی لے ڈوبتے۔ تمہارے کارناموں کی فہرست اتنی طویل ہے کہ تم تیز ڈرائیونگ کے سلسلے میں پکڑے جاؤ، تب بھی عمر قید سے کم سزا نہیں ہوگی تمہیں۔“ کیلر نے تعریفی لہجے میں کہا۔

”دوست نوازی کا شکریہ۔“ چارلس نے تلخ لہجے میں کہا۔

کیلر نے گلوڑ کپار ٹمنٹ سے سگریٹ کا عجیب سا پیکٹ نکالا اور پوچھا۔ ”پیو گے؟ یہ نیا برانڈ ہے۔ اس میں کوئین بہت کم ہے۔ اس کا نام سچا ہے۔“

”شکریہ! میں سگریٹ صرف کوئین کے لئے پیتا ہوں۔ مجھے کیمیل ہی سے گزارا کرنے دو۔ بھلا یہ بھی کوئی نام ہوا..... سچا۔“

”کیوں نہیں۔ کیمیل کا کیا مطلب ہوتا ہے؟“ کیلر نے برا مانتے ہوئے کہا اور سچا سگریٹ سلگا لیا۔

”کیمیل کا مطلب ہے سگریٹ..... آج سے نہیں، برسوں سے یہی مطلب ہے اس کا۔ اور جب میں کسی چیز کے متعلق سچا جیسا لفظ سنوں تو مجھے اندازہ ہو جاتا ہے کہ وہ فراڈ ہے۔“

”جیسے خود ہو، دوسروں کو بھی ویسا ہی سمجھتے ہو۔“

”ہاں..... یہی بات ہے۔“

اب ان کی کار کے آگے بھی کاریں تھیں اور پیچھے بھی..... اور ان میں پولیس کار کوئی نہیں تھی۔ چارلس نے سکون کا سانس لیا۔ کیلر نے بلا ارادہ ایک بٹن دبایا اور ونڈ شیلڈ پر شیشہ صاف کرنے والا محلول بکھر گیا۔ نتیجہ یہ نکلا کہ کیلر سامنے دیکھنے کے قابل نہ

”تمہارے ساتھ نہیں۔ تم تو لمبا ہاتھ میرے مارو گے اور میں لمبا لیٹ جاؤں گا۔“

”میری بات تو سنو، اس بار کام پکا ہو گا۔ میں گارنٹی دیتا ہوں، اس کام کے بعد تم کم از کم تین چار سال گھر بیٹھ کر کھا سکتے ہو۔“

”بچپن بار میں نے تمہارے ساتھ کام کیا، کامیاب رہا، لیکن ہاتھ کیا آیا، کچھ بھی نہیں۔“ چارلس بہ دستور چل رہا تھا۔

”تم صرف میری بات سن لو۔ میں تم پر بھروسہ کرتا ہوں۔ اگر تم منصوبے کو مسترد کرو گے تو میں بھی اسے ڈراپ کر دوں گا۔“ کیلر نے التجا کی۔

چارلس ٹھہر گیا۔ اس نے کیلر کی آنکھوں میں آنکھیں ڈال کر کہا۔ ”برسوں سے میری تم سے دوستی ہے۔ میں جانتا ہوں، تمہارے آئیڈیلے میں کوئی نہ کوئی خرابی ضرور ہوگی۔“

”آئیڈیا میرا نہیں ہے۔“ کیلر نے جلدی سے صفائی پیش کی۔ ”تم میرے بھتیجے وکٹر کو جانتے ہو؟“ چارلس نے نفی میں سر ہلایا۔ کیلر نے مزید کہا۔ ”وہ ایف بی آئی میں تھا۔ وہ بہت عقلمند اور تعلیم یافتہ ہے۔ ٹریننگ میں بھی کامیاب رہا لیکن ایف بی آئی والوں سے اس کی بنی نہیں۔ اس میں کچھ کمزوریاں ہیں۔ کچھ بے وقوف بھی ہے وہ لیکن اس کا آئیڈیا زور دار ہے۔ کامیابی یقینی ہے۔ تم وکٹر کو بھی پسند کرو گے۔“

چارلس کمزور پڑ گیا۔ ”میں جانتا ہوں کہ میں غلطی کر رہا ہوں۔“ اس نے کہا، لیکن وہ کیلر کے ساتھ کار کی طرف واپس چل دیا۔ وہ کار کے پاس پہنچے تو کار کے دروازے پر چالان کا ٹکٹ لگا نظر آیا۔

☆-----☆-----☆

”خبردار..... کوئی اپنی جگہ سے حرکت نہ کرے۔“ وکٹر نے پھنکار کر کہا۔ ”یہ ڈاکوئی کی واردات ہے۔“

”اے..... تم ایسا نہیں کر سکتے۔“ ایک لرزیدہ آواز ابھری پھر ایک نسوانی قہقہہ سنائی دیا..... ہشیریا سے بھرپور قہقہہ۔

”ذرا دیکھ کر۔“ ایک اور خوفزدہ آواز ابھری۔ ”ان لوگوں کے پاس پستول ہیں۔“

وکٹر نے کیسٹ پلیئر آف کر دیا۔ پھر اس نے کیسٹ کو ریوایزڈ کر کے چلایا۔ واردات

بھی حلق کے بل چیخ رہا تھا۔ پیچھے ٹریفک بلاک ہو گیا تھا۔ ہارن بج رہے تھے..... لوگ ان دونوں کو برا بھلا کہہ رہے تھے۔

”میری کار کی ریپرنگ تم کراؤ گے۔“ موٹے نے مطالبہ کیا۔

”پہلے پولیس والوں کو بلاؤ۔ میں تم پر اقدام قتل کا مقدمہ دائر کروں گا۔“ کیلر نے سرد لہجے میں کہا۔

موٹے نے جلدی سے گھڑی دیکھی۔ ”مجھے کسی سے ملنا تھا۔ دیر ہو رہی ہے مجھے۔“

”مجھے بھی کسی سے ملنا تھا۔“ کیلر نے کہا۔

”تو بڑھاؤ اپنی گاڑی۔“

”وس ڈالر دو، ورنہ پولیس والے کو بلاؤ۔“

موٹے نے دانت پیس کر خونخوار نظروں سے اسے دیکھا اور بٹوے سے دس ڈالر نکال کر اسے دے دیئے۔ کیلر ڈرائیونگ سیٹ پر واپس آیا تو چارلس غائب تھا۔ ”میرے دوست کو میری صلاحیت پر ذرا اعتماد نہیں۔“ وہ بڑبڑایا۔ پھر اس نے انجن اشارت کیا اور کار آگے بڑھادی۔ اسے پتا بھی نہ چلا کہ موٹے کی کار کا ڈیگازڈ اس کی کار کے ساتھ تو آگیا۔ وہ اس کی کار تھی ہی کب.....

☆-----☆-----☆

چارلس سوٹ کیس جھلاتا ہوا بڑھتا رہا۔ وہ تین بلاک دور گیا ہو گا کہ اودی کار پھر اس کے سر پر آگئی۔ ”آؤ چارلی..... بیٹھ جاؤ۔“ کیلر نے دروازہ کھولتے ہوئے کہا۔

”نہیں بھائی! میں عافیت سے ہوں اور عافیت ہی چاہتا ہوں۔ میں پیدل ہی بھلا۔“

کیلر کار سے اتر آیا۔ ”اس حادثے میں میرا کیا قصور تھا اس نے پیچھے سے کماری، میں نے تو اس سے دس ڈالر بھی وصول کر لئے۔“

”میں باز آیا۔ تمہارا ساتھ بہت مخدوش ہے۔“

”اور تم نے یہ تو پوچھا ہی نہیں کہ میں تمہیں کیوں تلاش کر رہا تھا۔“

”میں جانتا بھی نہیں چاہتا۔“ چارلس نے کہا اور آگے بڑھ گیا۔

کیلر اس کے ساتھ ساتھ چلنے لگا۔ ”دیکھو نا..... تم لمبا ہاتھ مارنے کے شہر ہو“

ہے نا؟“

کا بھرپور تاثر موجود تھا۔ اسے سن کر کوئی نہیں کہہ سکتا تھا کہ وہ تمام آوازیں وکٹری کی ہیں۔

دکٹر جس کمرے میں تھا، اس کمرے نے اپنی زندگی کا آغاز گیراج کی حیثیت سے کیا تھا۔ اب وہ زمانہ جدید کا کوئی غار معلوم ہوتا تھا۔ ایک طرف میز تھی جس پر دکٹر کا ریکارڈنگ کا سامان رکھا ہوا تھا۔ وہ میز عقبی دیوار کے ساتھ لگی ہوئی تھی۔ دیوار، میگزین ہے کاٹی ہوئی تصاویر سے مزین تھی۔ بلکہ ان کے پیچھے پوشیدہ تھی۔ اوپری حصے پر رول کیا گیا فلم اسکرین تھا جسے بہ وقت ضرورت کھولا جاسکتا تھا۔ بائیں جانب والی دیوار کے ساتھ ایک شیفٹ تھا۔ اس میں مختلف قسم کی کتابیں اور میگزین لگے ہوئے تھے۔ ساتھ ہی کیسٹوں کا انبار تھا۔ ہر کیسٹ پر سرخ حروف میں کوئی نہ کوئی عجیب عبارت تحریر تھی۔ تیسری دیوار کے ساتھ دو فلم پروجیکٹر رکھے تھے۔ ایک آٹھ ملی میٹر والا اور دوسرا سولہ ملی میٹر والا۔ ان کے ساتھ جو شیفٹ تھے، ان میں فلمیں رکھی تھیں۔ کچھ کھانے پینے کی اشیاء بھی تھیں۔

کمرے میں بہ ظاہر کوئی کھڑکی کوئی دروازہ نہیں تھا۔ کمرے کے درمیانی حصے میں کسی سینما ہال کی نشستیں سینما ہال ہی کے انداز میں لگی ہوئی تھیں۔ پانچ پانچ نشستوں کی تین قطاریں تھیں اور ان کا رخ عقبی دیوار کی طرف تھا۔

دکٹر کی عمر تیس سال تھی اور کمرے میں موجود سامان کی عمر اس سے زیادہ تھی۔ یہ تمام اشیاء اس نے زمانہ طالب علمی ہی سے خریدنی شروع کر دی تھیں۔ اس کے نزدیک یہ سب کچھ صرف ہابی ہی نہیں، تاریخ کا مطالعہ بھی تھا۔ شاید اس ہابی ہی کی وجہ سے وہ اپنی عمر سے کم لگتا تھا۔ پہلی نظر میں وہ ۲۰ سال کا لگتا تھا۔ بلکہ بعض لوگ تو اسے اٹھارہ سال کا سمجھتے تھے۔ وہ بار میں جاتا تو اپنی بلوغت ثابت کرنے کے لئے اسے شناختی کاغذات پیش کرنے پڑتے۔ اس وجہ سے ایف بی آئی کی سروس کے دوران اسے الجھنوں کا سامنا کرنا پڑا۔ اسے کسی تحقیق کے سلسلے میں کسی کالج میں جانا پڑتا تو وہ مشکوک ٹھہرتا کیونکہ وہ اسکول کا طالب علم معلوم ہوتا تھا۔ اس نے واڑھی موٹھیوں رکھ کر دیکھا..... لیکن بات نہیں بنی۔ شاید اسی وجہ سے ایف بی آئی والوں نے پہلی فرصت میں اس سے بچھڑا چھڑا لیا۔ دکٹر خود بھی ایف بی آئی سے مایوس تھا۔ اس نے تیس ماہ تک بیورو میں کام کیا۔

اور اس دوران اسے کسی مشین گن کو ہاتھ لگانے کا موقع بھی نہیں ملا۔ بلکہ اس نے مشین گن دیکھی بھی نہیں۔ اس نے کبھی کوئی دروازہ نہیں توڑا تھا..... کسی مجرم کو گرفتار نہیں کیا تھا۔ وہ صرف کلر کی کرتا رہا تھا..... فائننگ درک..... اور اس سے اس کا جی اُوب گیا تھا۔

ایف بی آئی اس کے مطلب کا ادارہ نہیں تھا، لیکن اس کے مطلب کا ادارہ تو کوئی بھی نہیں تھا۔ اس نے قانون کی ڈگری لی تھی لیکن وہ وکالت نہیں کرنا چاہتا تھا۔ وہ ایڈووکیٹ پسند تھا لیکن اسے اب تک اپنے وجود کی اہمیت ثابت کرنے کا موقع نہیں ملا تھا۔ اس لئے وہ انکل کیلر کو کچھ کرنے پر اکساتا رہا تھا۔

اس نے کیسٹ ریکارڈر کا ریکارڈنگ والا مٹن دیا اور غراتے ہوئے کہا۔ ”تم بیچ نہیں سکو گے دوست۔“ یہ کہہ کر اس نے ریکارڈر آف کیا اور ایک دراز کھولی اور ایشاریہ دوپانچ کا آئوٹنگ نکالا۔ اس نے کلپ کو چیک کیا۔ اس میں پانچ بلیٹنگ شٹ تھے۔ تاہم وہ جانتا تھا کہ کیسٹ پر ان کا صوتی تاثر غضب کا آئے گا۔ اس نے ریکارڈر کا مٹن دیا اور تیزی سے دو فائر کئے۔ تیسرا فائر کرتے ہوئے وہ حلق کے بل چیخا۔ ”بچو.....“

”اوہ!“ پیچھے سے کسی نے کہا۔

وہ بری طرح چونکا۔ اس نے پلٹ کر دیکھا۔ ایک شیفٹ اندر کی طرف گھوما تھا اور ہل وہ دروازہ نمودار ہوا تھا۔ دروازے میں کیلر کھڑا تھا۔ اس کے پیچھے عقبی صحن اور سامنے والے گیراج کی دیوار صاف دکھائی دے رہی تھی۔ ”آئیے انکل، اندر آجائیے نا۔“ دکٹر نے مسکراتے ہوئے کہا۔

”لل..... لیکن..... یہ یہ۔“ کیلر نے ہکلاتے ہوئے، پستول کی طرف اشارہ کیا۔

”ارے انکل۔ یہ تو استعمال شدہ کلپ ہے۔“ دکٹر نے کہا اور کیسٹ ریکارڈر آف کر دیا۔

کیلر اندر آیا اور اس نے شیفٹ کو پیچھے دھکیل دیا۔ کرا پھر بے در ہو گیا۔ ”تم ہانتے ہو، میں بہت آسانی سے خوفزدہ ہو جاتا ہوں۔“ کیلر نے کہا۔ ”میرے لئے تو چاقو ہی



بہت کافی ہے۔“

”آئی ایم سوری انکل! آئندہ ایسا نہیں ہوگا۔“ وکٹر نے بے حد خلوص سے کہا۔

”بہر حال..... میں نے اس منصوبہ ساز کو ڈھونڈ لیا ہے۔“ کیلر بولا۔

وکٹر کی آنکھیں چمکنے لگیں۔ ”آپ کا مطلب ہے مسٹر چارلس۔“ اس نے بیجاں

لہجے میں پوچھا۔

”ہاں وہی، لیکن میں اسے یہاں نہیں لایا مجھے معلوم ہے کہ تم اس جگہ کو خفیہ رکھ

چاہتے ہو۔“

”بہت خوب! وہ ہے کہاں؟“

”یہاں سے کچھ دور میں نے گاڑی پارک کر دی تھی۔ وہ گاڑی میں ہے۔“

وہ دونوں باہر نکل آئے۔ شیفت کے دروازے کے باہری حصے پر کار کا ایک بہت بڑا

پوسٹر چسپاں تھا۔ وہ دروازہ ہرگز نہیں لگتا تھا۔ وہ دونوں نکلے اور کار پارکنگ کی طرف بڑھ گئے۔

وکٹر نے پلٹ کر اپنے کمرے کو دیکھا اور اپنی ہنرمندی اور ہوشیاری کو سراہے بغیر:

رہ سکا۔ اس کا کمرہ دیکھنے میں ایک انتہائی غیر اہم گیراج لگتا تھا۔ کھڑکیوں پر بھی اس۔

مختلف کاروں کے ماڈلوں کے پوسٹر چپکا رکھے تھے۔ وہ پھر پلٹا اور چارلس کی طرف بڑھا

چارلس پہلی ہی نظر میں اسے پسند آیا۔ اس کے جسم میں سنسنی سی دوڑنے لگی۔ وہ ایک

جیتے جاگتے پروفیشنل مجرم کو دیکھ رہا تھا۔

کیلر نے ان دونوں کو متعارف کرایا۔ چارلس نے آہستہ سے کہا۔ ”ہیلو۔“

”ہیلو مسٹر چارلس۔“ وکٹر کے لہجے میں احترام تھا پھر اس نے ستائشی لہجے میں کہا۔

”میں آپ کے بارے میں بہت کچھ سن چکا ہوں۔“

چارلس نے کیلر کو گھور کر دیکھا۔ ”کیا یہ درست ہے؟“ اس نے کڑے لہجے میں

پوچھا۔

”یونہی..... عام سی باتیں تم سمجھ رہے ہو نا۔“ کیلر گڑبڑا گیا۔

وکٹر کو چارلس کی راز داری کا یہ انداز بھی پسند آیا۔ لہجے اور نگاہوں میں سختی

چہرے پر ناپسندیدگی کا تاثر۔ چارلس اسے ہیرو لگا۔ ایف بی آئی اسے سنسنی فراہم نہیں

کر سکتی تھی لیکن اسے چارلس سے امید ہو چلی تھی کہ وہ اس کے خوابوں میں حقیقت کا رنگ بھر دے گا۔ ”آئیے چلیں، ایک نظر دیکھیں۔“ اس نے کہا۔ اس کی آواز فرط مسرت سے لر رہی تھی۔

☆-----☆-----☆

وہ تینوں فرنٹ سیٹ پر بیٹھے تھے۔ چارلس نے جب بھی کن آنکھیں سے وکٹر کو

دیکھا، اسے اپنی جانب گمراہ پایا..... لیوں پر مسکراہٹ سجائے..... اور اس

مسکراہٹ میں بڑی محبت تھی۔ وکٹر کا انداز اس ٹھہرے کا سا تھا۔ جس نے زندگی میں

سب سے بڑی مچھلی پکڑ لی ہو۔ چارلس کو خواہ مخواہ مچھلی ہونے کا احساس ہونے لگا۔ وہ

نروس ہو گیا۔ اسے یہ احساس بھی تھا کہ وکٹر ایف بی آئی میں رہ چکا ہے۔ چنانچہ وہ کار کی

کھڑکی سے باہر دیکھتا رہا۔ وہ وکٹر سے نظریں چرا رہا تھا۔

”مسٹر چارلس..... آپ اخبار پڑھتے ہیں..... بہت زیادہ؟“ وکٹر نے اسے

چونکا دیا۔

”یہ کس قسم کا سوال ہے؟“ چارلس نے حیرت سے کہا۔ ”بہر حال، کبھی کبھی پڑھتا

ہوں۔“

”کوئی خاص اخبار؟“ وکٹر کا انداز ایسا تھا جیسے وہ گفتگو برائے گفتگو کر رہا ہو۔

”ہاں، ٹائمز پڑھ لیتا ہوں کبھی کبھی۔“ چارلس نے جواب دیا۔

”اس کا مطلب ہے کہ آپ کا طرز فکر لیبرل ہے؟“

اس بار چارلس، وکٹر کو دیکھنے پر مجبور ہو گیا لیکن وہ عقیدت بھری مسکراہٹ! اس

نے گھبرا کر پھر نظریں چرائیں۔

”وکٹر۔“ کیلر نے وکٹر کو ڈانٹا۔ ”تم بھول رہے ہو کہ تم ایف بی آئی کی ملازمت

چھوڑ چکے ہو۔“

”آئی ایم ویری سوری۔ دراصل عادت سی ہو گئی ہے۔ بلا ارادہ ہی زبان چلنے لگتی

ہے۔“ وکٹر نے معذرت کی۔ پھر اس نے کیلر سے کہا۔ ”یہاں سے موڑ لیں۔“

کیلر نے کار موڑ لی۔ وہ ایک چھوٹا سا شاؤپنگ ایریا تھا۔ وہاں کئی اسٹورز تھے۔ ایک

چینی ریستورانٹ بھی تھا۔ کیلر نے ایک بینک کے سامنے کار روک دی۔ ”یہ رہا۔“ اس نے

آہستہ سے کہا۔

بینک کی بوسیدہ عمارت بہت پرانی طرز کی تھی۔ چارلس بینک کے صدر دروازے کو بغور دیکھتا رہا۔ چند لمحے بعد دروازہ کھلا اور دو مزدور برآمد ہوئے۔ انہوں نے ڈانگریاں پنی ہوئی تھیں۔

”بہت دیر کردی تم نے۔“ چارلس نے تبصرہ کیا۔ ”اب اس بینک میں کچھ نہیں رکھا۔“

”یہ بینک نہیں..... اصل بینک تو وہ ہے۔“ کیلر نے ایک سمت اشارہ کیا۔

چارلس نے سر گھمایا اور وکٹر کی مسکراہٹ اور نظروں سے بچتے ہوئے دوسری طرف دیکھا۔ شروع میں تو اسے کچھ بھی نظر نہ آیا پھر نیلے اور سفید رنگ کی ایک چیز نظر آئی جس کی ہیئت وہ نہ سمجھ سکا۔ تاہم اس چیز پر ایک بنیر آویزاں تھا اور بنیر کے حروف بے حد واضح تھے۔ ”کینٹل بینک۔ عارضی ہیڈ کوارٹر۔ ہمیں دیکھتے رہئے، ہم عنقریب کچھ سے کچھ ہو جائیں گے۔“

”یہ کیا بلا ہے؟“ چارلس جھنجھلا گیا۔

”یہ ٹرالر ہے۔“ کیلر نے جواب دیا۔ ”تم نے چلتے پھرتے مکان تو دیکھے ہوں گے۔ یہ بینک ہے۔“

وکٹر نے مسکراتے ہوئے کہا۔ ”مسٹر چارلس، بینک کی اصل عمارت گرا کر دوبارہ تعمیر کی جارہی ہے۔ اس دوران بینک ٹرالر میں قائم رہے گا۔“

چارلس ٹرالر کو دیکھتا اور سمجھنے کی کوشش کرتا رہا لیکن اس کا ذہن تو گویا شل ہو کر رہ گیا تھا۔ اس پر وکٹر کی والمانہ مسکراہٹ! ”تم لوگ یہیں بیٹھو۔ میں دیکھ کر آتا ہوں۔“

یہ کہہ کر وہ کار سے اترا اور ذیلی سڑک پر ٹرالر بینک کی طرف چل دیا۔ ٹرالر بہت بڑا تھا۔ اتنا بڑا ٹرالر اس نے پہلے کبھی نہیں دیکھا تھا۔ اس کی لمبائی ۵۰ فٹ اور چوڑائی بارہ فٹ

کے قریب ہوگی۔ اس کے سامنے والے حصے میں دو داخلی دروازے تھے۔ دروازوں کے نیچے عارضی چوٹی تھیں کیونکہ ٹرالر کے نچلے حصے کی زمین سے بلندی کم نہیں تھی۔

ٹرالر کو دو اطراف سے کنکریٹ کے بلاکس چن کر ان پر کھڑا کیا گیا تھا..... کھڑکیوں پر ڈوریوں سے کھینچ کر کھولے جانے والے پردے پڑے ہوئے تھے۔ بینک اس وقت بند تھا

بین پردوں کی درمیانی جھریوں سے اندر روشنی کی موجودگی کا سراغ ملتا تھا۔

چارلس نے واپس آتے ہوئے مزید جائزہ لیا۔ سڑک کے پار ٹیلیفون اور بجلی کے مہموں سے بینک والوں کو عارضی طور پر سولتیں فراہم کی گئیں تھیں۔ اس کے علاوہ کوئی بات قابل ذکر نہیں تھی۔ وہ سر کو بار بار جھٹکتا دوبارہ کار تک پہنچا۔ ”باہر سے دیکھ کر کوئی حتمی فیصلہ نہیں کیا جاسکتا.....“ اس نے کار میں بیٹھتے ہوئے کہا۔ ”داروات ون میں کرو گے یا رات کو؟“

”رات کو۔“ کیلر نے جواب دیا۔

”رات کے وقت یہاں کیش ہوتا ہے؟“

”صرف جمعرات کی رات کو ہوتا ہے۔“

چارلس کو ہچکچاہٹ کے باوجود وکٹر کی طرف دیکھنا پڑا۔ ”کیوں؟ جمعرات کو کیوں؟“ اس نے وکٹر سے پوچھا۔

”جمعرات کی رات اسٹورز کھلے رہتے ہیں۔ بینک معمول کے مطابق تین بجے تک کھلتا ہے۔ پھر شام چھ بجے سے ساڑھے چھ بجے تک دوبارہ کھلتا ہے۔ اس وقت رقم کسی

اور بینک میں نہیں پہنچائی جاسکتی چنانچہ اس رات رقم بینک ہی میں رہتی ہے۔ البتہ گارڈز کی نفری بڑھا دی جاتی ہے۔ اس رات سات گارڈز ہوتے ہیں۔“ وکٹر نے وضاحت کی۔

”سیف کس قسم کا ہے؟“

”موسلر کمپنی کا سیف ہے۔ میرا خیال ہے، ٹرالر کے ساتھ ہی وہ بھی کرائے پر دیا گیا ہے۔ کوئی مضبوط سیف نہیں ہے وہ۔“

”گویا ہم سیف کو جلد ہی کھول سکتے ہیں۔“

وکٹر نے اسے پھر مسکراہٹ سے نوازا۔ ”وقت کی کمی کا تو کوئی مسئلہ ہی نہیں ہے۔“

چارلس نے جلدی سے نظریں ہٹائیں اور ٹرالر کی وائرنگ پر نظر ڈالی۔ ”میرا خیال ہے، ان میں الارم کا تار بھی ہے۔ الارم قریبی پولیس اسٹیشن میں نصب ہو گا۔“

وکٹر نے مسکرا کر اثبات میں سر ہلایا۔ اس کے نزدیک چارلس غیر معمولی حد تک ذہین اور اہل ثابت ہو رہا تھا۔

”گویا وقت کی کوئی کمی نہیں۔ ہمیں صرف سات گارڈز سے نمٹنا ہے اور قریب ترین پولیس اسٹیشن سات بلاک دور ہے۔“ چارلس نے طنزاً کہا۔  
 کیلر کی باپھیں کھل گئیں۔ ”ہے نا خوبصورت منصوبہ، وکٹر جینس آدمی ہے۔“  
 ”ثابت کرو۔“ چارلس نے کہا۔  
 ”ہم بینک میں ڈاکا نہیں ڈالیں گے..... بلکہ بینک چرائیں گے۔“ وکٹر نے کہا۔  
 چارلس کا منہ حیرت سے کھل گیا۔ وہ ایک نک وکٹر کو دیکھتا رہا۔  
 ”یہی تو خوبصورتی ہے۔ ہم بینک میں گھسنے کے بجائے پورا بینک لے بھاگیں گے۔  
 ہمیں صرف ایک ٹرک کا بندوبست کر کے بینک کو اس کے ساتھ منتقل کرنا ہوگا۔“

☆-----☆-----☆

چارلس، کیلر کو اپنے پارٹنرٹ لے آیا۔ میگی گھر آچکی تھی اور بچن میں مصروف تھی۔ ”میں وکٹر کی طرف سے مطمئن نہیں ہوں۔“ چارلس نے کہا۔  
 ”وکٹر ٹھیک ٹھاک لڑکا ہے۔“ کیلر نے اسے اطمینان دلایا۔  
 اتنے میں میگی نشست گاہ میں چلی آئی۔ ”کمو..... دن کیسا گزرا؟“ اس نے کیلر کی مزاج پر سی کے بعد چارلس سے پوچھا۔

”ٹھیک ٹھاک ہی سمجھو۔ اپنے تمام بک لیٹ کھو بیٹھا ہوں۔“  
 ”ایک خاتون نے پولیس کو طلب کر لیا تھا۔“ کیلر نے خوش ہو کر کہا۔  
 ”تم اس کی باتوں میں نہ آنا۔“ چارلس نے برا سامنہ بنا کر کہا۔  
 ”میں تمہیں خوب جانتی ہوں۔“ میگی نے کہا۔ ایک سال پہلے اسے چارلس دھندے کا علم ہوا تھا..... اور اس نے تھوڑی سی رد و قدح کے بعد اس حقیقت قبول کر لیا تھا۔

”لیکن اب ان چھوٹی موٹی وارداتوں کی ضرورت نہیں رہے گی۔“ کیلر نے دلاسا

دیا۔

”کیا مطلب ہے؟“ میگی سنبھل کر بیٹھ گئی۔ ”پھر کوئی چکر چل رہا ہے؟“

”ایک بینک پر نظر ہے ہماری۔“ کیلر بولا۔

”تم یقین کر سکتی ہو تو کرلو۔ یہ شخص بینک لے بھاگنے کا پروگرام بنا رہا ہے۔“

چارلس نے مضحکہ انداز میں کہا۔  
 کیلر نے جلدی سے پوری تفصیل سنا ڈالی۔ ”اب تم ہی بتاؤ۔“ اس نے آخر میں کہا۔  
 ”بینک لے کر بھاگا جاسکتا ہے نا؟“  
 ”ہاں..... لیکن تم بینک لے کر جاؤ گے کہاں؟“ میگی نے پوچھا۔  
 ”بس اسے تو بینک لے بھاگنا ہے۔“ چارلس نے زہر خند کہا۔ ”کہاں سے اسے کیا فرض۔“

”اس سلسلے میں سوچنا پڑے گا۔“ کیلر نے کہا۔

”گویا ابھی منصوبہ نہیں بنا۔“

”اور سنو، ایک چیز وکٹر نام کی بھی ہے۔“ چارلس بولا۔

”میرا بھتیجا ہے۔“ کیلر نے فخریہ لہجے میں وضاحت کی۔

”میں نے آج تک کوئی بھتیجا نہیں دیکھا۔“ میگی نے حسرت سے کہا۔

”ہر شخص کسی نہ کسی کا بھتیجا ہے۔“ کیلر نے فلسفہ بگھارا۔

”غلط..... بالکل غلط، میں کسی کی بھتیجا نہیں ہوں۔“ میگی نے اعتراض کیا۔

”میں مردوں کی بات کر رہا ہوں۔“ کیلر نے جھینپ کر کہا۔

”اور وکٹر تجربے کا آدمی ہے۔“ چارلس نے کہا۔ ”اس کے پاس ایف بی آئی کا

تجربہ ہے۔“

میگی چونکنا ہو گئی۔ ”کیا مطلب؟ ایف بی آئی والے اس کے پیچھے لگے ہوئے ہیں؟“

”نہیں، وہ ایف بی آئی میں کام کر چکا ہے۔“ کیلر نے ہاتھ ہلاتے ہوئے کہا۔ وہ اس

موضوع پر مزید گفتگو نہیں کرنا چاہتا تھا۔ ”بڑی طویل کہانی ہے۔“

”بہر حال..... میری سمجھ میں نہیں آتا۔“ چارلس نے بے بسی سے کہا۔ ”میں

بہرحال سادہ آدمی ہوں۔ منہ پر رد مال باندھا اور کسی بھی جگہ پہنچ گئے۔ ریوالور دکھایا، جیب

بھری اور واپس.....“

”ان دنوں حالات خراب ہو رہے ہیں۔“ کیلر بولا۔ ”اب تو چیک سے کاروبار ہوتے

ہیں۔ رقم کہاں ملتی ہے سوائے بینک کے۔“

”مجھ سے زیادہ کون جانے گا یہ دکھ۔ اگر یہ سب کچھ نہ ہوا ہوتا تو میں خواتین کے

ساتھ فراڈ کرنے پر کیوں مجبور ہوتا؟“ چارلس نے آہ بھر کے کہا۔

”جیسی تو کہہ رہا ہوں، یہ کام کرلو۔ ڈرائیونگ کے لئے مین مناسب رہے گا۔“

”ٹھیک ہے۔ کرلو مین سے بات۔“ چارلس نے اس بار طویل تر آہ بھری۔

☆=====☆=====☆

مین، ہلٹن کے دروازے پر کھڑا پارکنگ ایریا میں ایک کے بعد ایک داخل ہوئے والی ٹیکسیوں کو دیکھتا اور جھنجھلاتا رہا۔ ایسا لگتا تھا کہ لوگوں نے اپنی کاروں پر سفر کرنا چھوڑ دیا ہے۔ بالآخر ایک کار داخل ہوئی اور دروازے پر رکی۔ اس میں سے ایک عورت اور کچھ بچے نیچے اتر آئے۔

مین نے لپک کر دروازہ کھولتے ہوئے کہا۔ ”کار کی چابیاں کار ہی میں چھوڑ دیجئے جناب۔“

کار کا مالک اتر آیا۔ مین ڈرائیونگ سیٹ پر بیٹھے ہی والا تھا کہ اس نے جیب سے ایک ڈالر کا نوٹ نکال کر مین کی طرف بڑھا دیا۔ وہ سمجھ رہا تھا کہ وہ ہوٹل کا سرور ڈرائیور ہے۔ مین نے ڈالر وصول کر کے زور وار سیلوٹ جھاڑا اور کار اشارت کروئی۔ کار کا مالک ہوٹل میں چلا گیا۔ ایسا کم ہی ہوتا ہے کہ کوئی شخص اپنی کار چرانے کا معاوضہ بھی ادا کرے..... ایک ڈالر ہی سہی!

سڑکوں پر بے پناہ رش تھا۔ وہ آہستہ آہستہ ڈرائیو کرتا، بروک لین کے علاقے میں آگیا۔ جے اینڈ ایل گیراج کے بند دروازے پر کار روک کر اس نے تین بار ہارن بجایا اور گرد و پیش کا جائزہ لیا۔ علاقہ سنسان تھا۔ گیراج کا دروازہ کھلا اور ایک دبلے پتلے سیاہ فام نے باہر جھانکا، سر ہلایا اور اندر چلا گیا۔ ایک لمحے بعد گیراج کا دروازہ اوپر کی طرف اٹھ گیا۔

مین کار کو گیراج میں لے گیا۔ وہاں دس بارہ کاریں پہلے ہی سے موجود تھیں اور پینٹنگ کے مراحل سے گزر رہی تھیں۔ فضا میں پینٹ کی بو رچی ہوئی تھی۔ گیراج کافی بڑا تھا۔ وہاں دس بارہ آدمی موجود تھے۔ ان میں اکثریت سیاہ فاموں کی تھی۔

دبلے پتلے سیاہ فام کے اشارے پر مین نے کار ایک گوشے میں کھڑی کی اور گلوڈ کمپارٹمنٹ کی تلاشی لی۔ اس میں کام کی کوئی چیز نہ نکلی۔ پھر وہ کار سے اتر آیا۔ دبلے پتلے

سیاہ فام نے کار کا دروازہ بند کر دیا۔ اس نے مسکراتے ہوئے مین کو دیکھا اور بولا۔ ”تم خوب ہاتھ مارتے ہو۔“ اس کے لہجے میں ستائش تھی۔

”سڑکیں کاروں سے پٹی پڑی ہیں۔“ مین نے جواب دیا۔ ”مار کوئی سے کہنا کہ مجھے رقم جلدی درکار ہے۔“

”تم اتنی رقم کا کرتے کیا ہو؟“

”میں اپنی تنہا ماں کا واحد کفیل ہوں۔“ مین نے دردناک لہجے میں کہا۔

”تمہاری ماں نے دوبارہ ٹیکسی چلانا شروع نہیں کی؟“

”نہیں، ان کی گردن پر اب بھی پٹی بندھی ہوئی ہے۔ وہ ٹیکسی چلا سکتی ہیں لیکن لوگ ایسی ٹیکسی میں بیٹھنا پسند نہیں کرتے جس کے ڈرائیور کی گردن پر پٹی لپٹی ہوئی ہو۔“

”وہ پٹی کب تک چڑھی رہے گی؟“

”جب تک مقدمے کا فیصلہ نہیں ہو جاتا۔ مار کوئی سے کہہ دینا کہ مجھے رقم جلد چاہئے۔ اب میں جا رہا ہوں۔“ یہ کہہ کر وہ گیٹ کھول کر باہر نکل آیا۔

وہ گھر پہنچا تو اس نے ماں کو شلتے پایا۔ پلاسٹریکی پٹی ندرارو تھی۔ ”ماں..... اگر میں انشورنس کا نمائندہ ہوتا تو کیا ہوتا!“ اس نے احتجاج کیا۔

”اس صورت میں تم اطلاعی گھنٹی بجاتے۔“ ماں نے بے حد سکون سے کہا۔

”میں کھڑکی سے بھی جھانک سکتا تھا۔“

”مین..... مجھے پریشان نہ کرو۔ میں گھر میں بند رہ رہ کے تنگ آچکی ہوں۔“

”تو آپ چہل قدمی کے لئے کیوں نہیں نکلتیں؟“

”نکلتی ہوں تو اس ملعون پٹی کی وجہ سے بچے مجھے تماشا بنا لیتے ہیں۔ وہ سمجھتے ہیں کہ مجھ سے فلم پلانٹ آف دی ایپس کی پبلسٹی کے سلسلے میں کام لیا جا رہا ہے۔“

”ٹھیک ہے مہ۔ کل میں گاڑی لاؤں گا اور آپ کو تفریح کے لئے لے جاؤں گا۔“

ماں کھل اٹھی۔ دونوں ماں بیٹے نقشے پر جھک گئے اور اگلے روز کی تفریح کے لئے روٹ ترتیب دینے لگے۔ چند ہی لمحوں بعد اطلاعی گھنٹی بجی۔

”میں دروازہ کھولتا ہوں۔ آپ گردن کی پٹی چڑھائیں۔“ مین نے کہا۔ ماں پیر پٹختے

ہوئے کچن کی طرف چلی گئی۔ مین نے جاکر دروازہ کھولا۔ کیلر کی صورت نظر آئی۔  
”مما..... بھول جاؤ پٹی کو۔“ مین نے چیخ کر کہا۔

کیلر یہ سن کر بدکا۔ ”گردن کی پٹی کی بات ہو رہی ہے۔ وہی ایکسیڈنٹ والا کیس ہے۔“ مین نے وضاحت کی۔ کیلر اندر چلا آیا۔

اسی وقت مین کی ماں نمودار ہوئی۔ ”تم نے مجھے آواز دی تھی۔“ اس نے کہا۔  
اس نے گردن پر پلاسٹر کی پٹی چڑھائی تھی پھر کیلر کو دیکھ کر اس کا منہ کھل گیا۔  
”کیلر..... تم! میں نے خواہ مخواہ یہ منحوس پٹی چڑھائی۔“

کیلر کچھ نہ بولا۔ مین نے کہا۔ ”میں نے تو آپ کو آواز دے کر منع بھی کیا تھا۔“  
پھر وہ کیلر سے مخاطب ہوا۔ ”ہم کل کے سفر کے لئے روڈ میپ دیکھ رہے تھے، کہیں تم کوئی چکر تو نہیں چلا رہے ہو؟“

”ہاں..... میں کام کے سلسلے میں آیا ہوں۔ میں چاہتا ہوں کہ کل تم لانگ آئی لینڈ چل کر وہ جگہ دیکھ لو.....“

”شکریہ۔ ہم نے بھی لانگ آئی لینڈ ہی کا پروگرام بنایا تھا۔“ مین نے کہا۔

☆-----☆-----☆

چارلس ساڑھے آٹھ بجے او بے بار میں داخل ہوا۔ وہ سیدھا بارٹینڈر رولو کے پاس پہنچا۔ علیک سلیک کے بعد اس نے پوچھا۔ ”میرا کوئی دوست آیا ہے؟“ اس نے عقبی دروازے کی طرف اشارہ بھی کیا تھا۔

”ہاں، دو آدمی آچکے ہیں۔“ رولو نے جواب دیا۔

چارلس نے اس کا شکریہ ادا کیا اور عقبی کمرے کی طرف بڑھ گیا۔ اندر کیلر اور وکٹر موجود تھے۔ ”فکر نہ کرو چارلس، مین بس آنے ہی والا ہوگا۔“ کیلر نے چمک کر کہا۔

چارلس کو آتے ہی وکٹر کی والدہ مسکراہٹ کا سامنا کرنا پڑا تھا۔ ”مجھے خوشی ہے مسٹر چارلس کہ مجھے آپ کے ساتھ کام کرنے کا موقع مل رہا ہے۔“ وکٹر نے بے حد خوش ہو کر کہا۔

چارلس خاموش رہا۔ اسے وکٹر کی مسکراہٹ سے اختلاف ہونے لگا تھا۔ کیلر نے اس کی طرف جام بڑھا دیا۔ ”کیوں نہ اس دوران کچھ تفصیلات ہی طے کر لی جائیں۔“ اس نے

تجویز پیش کی۔

”تمہارا مذاق تو ایسا ہے جیسے یہ واردات سچ مچ ہونے والی ہے؟“ چارلس نے کہا۔

”تو اور کیا۔ واردات تو ہو کر رہے گی۔“ کیلر بولا۔

وکٹر نے قدرے پریشان نظر آنے کی کوشش کی لیکن وہ والدہ مسکراہٹ بدستور اس کے ہونٹوں پر چمکی رہی۔ ”کیا آپ کے خیال میں یہ واردات ناممکن ہے مسٹر چارلس؟“ اس نے پوچھا۔

”ابھی تو منصوبہ بھی طے نہیں پایا ہے۔“ چارلس نے جواب دیا۔

”کیسا منصوبہ؟ ہم ٹرالر کو ٹرک سے باندھیں گے اور لے بھاگیں گے۔ کہیں لے جا کر سیف توڑیں گے اور رقم حاصل کر لیں گے۔ گاڑز کو دواؤں کے ذریعے بے ہوش کیا جاسکتا ہے۔“ کیلر نے سادگی سے کہا۔

”اور تم کچھ بھول بھی رہے ہو۔“ چارلس کا لہجہ سرد تھا۔

”ہاں..... منصوبے کی تفصیلات طے ہونا باقی ہیں۔“ کیلر نے کہا۔ ”منصوبے کا

خاکہ تو ہمارے پاس ہے ہی۔“

چارلس نے معنی خیز نظروں سے اسے دیکھا اور آنکھ سے وکٹر کی طرف اشارہ کیا۔ کیلر نے وکٹر کی نظر بچا کر اس اشارے کا جواب دیا۔ مطلب یہ تھا کہ اس مسئلے پر بعد میں غور ہوگا۔

”رہ گیا مسئلہ قفل شکن کا تو تمام جانے پہچانے آدمی غائب ہیں۔ کام کا ایک آدمی ہے تو مگر.....“ کیلر کتے کتے خاموش ہو گیا۔

”نام تو بتاؤ اس کا۔“ چارلس نے کہا۔

”تم اسے نہیں جانتے ہو گے۔“

”یار، میں کہہ رہا ہوں، نام تو بتاؤ۔“ چارلس نے بڑی مشکل سے خود پر قابو رکھا۔ کیلر کے ساتھ کام کرنے میں یہی دشواری تھی۔ ضبط و تحمل کی بے حد کڑی آزمائش سے گزرنا پڑتا تھا۔

”ہرمن ایکس۔“ بالآخر کیلر نے نام اگلا۔

”ہرمن ایکس!“

کے کہا۔ ”یہ بتاؤ کہ بینک دیکھایا نہیں؟“

”دیکھا اور غور سے دیکھا۔ کچھ اچھی خبریں ہیں اور کچھ بری۔“ مین نے بتایا۔  
”پہلے تاریک پہلو پر روشنی ڈالو۔ روشن پہلو تو ویسے ہی روشن ہے۔“ چارلس نے فرمائش کی۔

”نہیں..... پہلے روشن پہلو۔ تاکہ نظر تاریک پہلو کو دیکھنے کے قابل رہے۔  
ورنہ روشن پہلو تو نظر ہی نہیں آئیں گے۔“ کیلر نے زور دے کر کہا۔  
”ٹھیک ہے..... تو پہلے روشن پہلو۔ ٹرار کے آخری حصے میں ہب پھنسانے کے لئے آکٹرا موجود ہے۔“

”اور تاریک پہلو؟“ چارلس نے پوچھا۔

”ٹرار کے پیسے نہیں ہیں۔“

”یہ سن کر بہت خوشی ہوئی۔“ چارلس نے اظہارِ مسرت کیا۔

”ایک منٹ..... ایک منٹ..... ایک منٹ۔“ کیلر نے گڑبڑا کر کہا۔ ”اس بات کا کیا مطلب ہوا کہ ٹرالے کے پیسے نہیں ہیں؟“  
”میں ٹرار کے نچلے پیسوں کی بات کر رہا ہوں۔“ مین نے کہا۔  
”لیکن وہ ٹرار ہے..... چلتا پھرتا گھر۔ اس میں پیسے تو لازماً ہوں گے۔“ کیلر نے احتجاج کیا۔

”ہوں گے کبھی، لیکن اب نہیں ہیں۔ انہوں نے کنکریٹ کے بلاکس چن کر ٹرار کو ان پر کھڑا کیا اور پیسے نکال دیئے صرف پیسے ہی نہیں، ایکسلنر بھی۔“

”بہر حال، پیسے ہوں گے تو سہی اس کے؟“

”ظاہر ہے، ٹرار ہے تو پیسے بھی ہوں گے۔“

”تو انہوں نے پیسوں کا کیا کیا ہوگا؟“

”یہ تو مجھے نہیں معلوم۔ ممکن ہے، کمپنی والوں کو واپس دے دیئے ہوں۔“ مین نے جواب دیا۔ ”بہر حال، پیسے کہاں گئے کیا ہوئے، اس کی کوئی اہمیت نہیں۔ اہمیت اس بات کی ہے کہ ٹرار پیسوں سے محروم ہے۔“

کمرے میں خاموشی چھا گئی۔ چارلس تو شروع ہی سے اس آئیڈیے کے خلاف تھا

”سیاہ فام مسلمان معلوم ہوتا ہے۔“ وکٹر نے تبصرہ کیا۔

”نہیں، اس کا تعلق سیاہ فاموں کی ایک تنظیم سے ہے جو میکلم ایکس کے مخالفین کے حامیوں کے مخالفین کے حامیوں کے مخالفین کے حامیوں کے مخالفین کے لئے کام کرتی ہے۔“ کیلر نے مختصراً بتایا۔

چارلس دونوں ہاتھوں سے سر تھام کر بیٹھ گیا۔ وکٹریوں سوچ میں پڑ گیا جیسے اس تنظیم کا میکلم ایکس کی تنظیم سے رشتہ سمجھنے کی کوشش کر رہا تھا۔ کیلر نے چارلس کی طرف دیکھا جو اب اسے گھور رہا تھا۔ پھر اس نے آہ بھری اور چارلس کی نظروں کا مضمون سمجھنے کی کوشش کرنے لگا۔ پھر اچانک اس کی سمجھ میں بات آگئی۔ ”ہاں..... ہم قتل شکن کی بات کر رہے تھے۔“ اس نے نعرہ لگایا۔

”خدا کا شکر ہے۔ تمہیں یاد تو ہے۔“

”تمہیں اس کے سیاہ فام ہونے پر کوئی اعتراض تو نہیں؟“

”میں اس سے شادی تو کر نہیں رہا ہوں کہ اس کی رنگت پر اعتراض کروں گا۔ مجھے اس سے تجوری کھلوانی ہے۔“ چارلس نے بھنا کر کہا۔

”تو اسے بلا لوں؟“

”بلاؤ۔“

کیلر اٹھ ہی رہا تھا کہ مین آگیا۔ اس نے آتے ہی تاخیر کی وجوہات بیان کرنا شروع کرویں۔ بڑی مشکل سے اسے خاموش کرا کر کیلر نے اسے وکٹر اور چارلس سے متعارف کرایا۔ اچانک مین کی مٹی بھی نمودار ہوئی۔ تعارف کا ایک اور مرحلہ گزرا۔ پھر سب بیٹھ گئے۔

”مسز مرچ..... آپ کی گردن میں کیا ہوا؟“ وکٹر نے پوچھا۔

”ایک وکیل ہو گیا ہے۔“ مسز مرچ نے کہا۔ وہ بے حد خراب موڈ میں معلوم

ہو رہی تھیں۔ ”اب میں یہ منحوس پٹی اتار سکتی ہوں؟“

”مٹی،“ پنے رہا کرو اسے پنتے پنتے عادت ہو جائے گی۔ ناپسندیدگی کی ایک وجہ یہ بھی ہے کہ آپ اسے بیشتر وقت اتارے رہتی ہیں۔“

”اہم ترین بات یہ ہے کہ تم یہاں پہنچ گئے ہو۔“ چارلس نے طویل ترین آہ بھر

لیکن میگی کا کہنا تھا کہ کچھ نہ کرنے کے مقابلے میں ایسی واردات کی منصوبہ بندی کرنا کہیں بہتر ہے۔ جس پر عمل کرنا ناممکن ہو۔ چنانچہ اس نے فرض کر لیا کہ میگی ٹھیک کہتی ہے لیکن اب بھی اسے کوئی ڈھنگ کی جاب مل جاتی تو بہتر تھا۔ اب مسئلہ یہ تھا کہ منصوبہ بنانا اس کا کام تھا۔ چنانچہ اس نے آہ بھری بغیر پیسوں کے ٹرار کا تصور کیا اور مین سے پوچھا۔ ”ٹرار کنکریٹ کے بلاکس پر رکھا ہوا ہے نا؟“ مین نے اثبات میں سر ہلا دیا۔ ”ٹرار کو چن تو نہیں دیا گیا؟“ چارلس نے دوسرا سوال پوچھا۔

”نہیں۔ ٹرار صرف ان بلاکس پر لٹکایا گیا ہے۔“ مین نے جواب دیا۔ ”اور وہ بھی صرف دو طرف ہے۔“

”گویا دو طرف سے وہ معلق ہے۔“ چارلس کے انداز میں پہلی بار دلچسپی کی جھلک نظر آئی۔

”ہاں..... ایک طرف تو دروازے کے ساتھ چوبی قندچے رکھے ہوئے ہیں۔ دوسری طرف سے ٹرار کے نیچے گھسا جاسکتا ہے۔“

چارلس نے سر گھما کر وکٹر کو دیکھا۔ اسے حیرت ہوئی کیونکہ وکٹر مسکرا نہیں رہا تھا۔ وہ مفلوج سا اسے ہی تنکے جا رہا تھا۔ ”کوئی ایسا وقت جب بینک بالکل خالی ہوتا ہو۔“ اس نے پوچھا۔

”جمعرات کے سوا ہر رات بینک خالی ہوتا ہے۔ گارڈز بھی نہیں ہوتے۔“ وکٹر نے جواب دیا۔ ”وہاں چرانے کے لئے کچھ ہوتا ہی نہیں۔ پھر گشتی پولیس تو چکر لگاتی رہتی ہے نا۔“

”ٹھیک ہے۔“ چارلس نے کہا اور مین کی طرف متوجہ ہو گیا۔ ”ٹرار کے پینے مل سکتے ہیں کہیں سے؟“

”یہ کوئی مسئلہ نہیں۔ جیک ٹرالے کے نچلے حصے سے منسلک ہوں گے۔ میں اس ماڈل کا ٹرار پہلے ہی دیکھ آیا ہوں۔“

وکٹر نے ستائشی نظروں سے اسے دیکھا۔

”پینے لگ جائیں تو تم ٹرار کو بھگا سکتے ہو؟“ چارلس نے پوچھا۔

”ہمارے مدد سے تو ناممکن ہے۔ ٹرک ضروری ہے۔ ٹرار کی چوڑائی بارہ فٹ ہے۔“

چنانچہ ہمیں مرکزی سڑکوں پر چلنا ہو گا۔ روٹ بہت احتیاط سے ترتیب دینا ہو گا۔“

”میرا بھی یہی خیال ہے۔“ چارلس نے کہا۔ پھر اس نے کیلر کی طرف دیکھا۔ ”اور ٹرار کو لے جانا کہاں ہے؟“

کیلر نے مدافعتی انداز میں کہا۔ ”میں اور وکٹر اس سلسلے میں کام کریں گے۔ تم فکر نہ کرو۔ جگہ کا تعین ہو جائے گا۔“

چارلس کسی گہری سوچ میں ڈوب گیا۔ وکٹر اب بھی اسے تنکے جا رہا تھا۔ پھر اس نے پرتشویں لہجے میں پوچھا۔ ”مسٹر چارلس! کام تو ہو سکتا ہے نا؟“

”ابھی میں کچھ کہہ نہیں سکتا۔ لگتا ہے کہ ہم کامیاب ہو سکتے ہیں لیکن ابھی بہت سی باتیں طے ہونا باقی ہیں۔“

”کام تو ہو گا۔“ کیلر نے پریقین لہجے میں کہا۔

”سب سے پہلے تو تم اور وکٹر کوئی ایسی جگہ تلاش کرو جہاں بینک کو چھپایا جاسکے۔ مین کو پیسوں کا ٹرک کا اور اس طرح کی تمام چیزوں کا بندوبست کرنا ہو گا۔“

”اس کا مطلب ہے اس جاب پر بھاری سرمایہ کاری ہوگی۔ مالی مسئلہ.....“

”اس کی فکر نہ کرو۔ یہ میرا شعبہ ہے۔“ کیلر نے کہا۔ ”پھر اس نے چارلس سے پوچھا۔ ”ہر من ایکس کو بلاؤں؟“

چارلس نے اثبات میں سر ہلا دیا۔

چند لمحوں بعد وہ کامیابی کے نام پر ایک ایک جام پی رہے تھے۔

☆-----☆-----☆





☆-----☆-----☆

ڈاکٹر بہتر خوش تھا۔ اب تک جو کچھ ہوا، بے حد تسلی بخش تھا۔ وہ ایک حقیقی داروات کا خاکہ بنتے دیکھ رہا تھا۔ اس کے لئے یہ سب کچھ بے حد سنسنی خیز تھا۔ اس وقت وہ کیلر کے ساتھ سرمائے کی تلاش میں نکلا تھا اور گزشتہ رات کی میٹنگ کے متعلق یاد کر کے آپ ہی آپ مسکرا رہا تھا۔

”کیا بات ہے وائٹ بند کرو اپنے۔ ہم ایک ڈاکٹر سے ملنے جا رہے ہیں۔“ کیلر نے اسے ڈپٹا۔ وہ دونوں اس وقت ایک لفٹ میں تھے۔ ”اور سنو..... گفتگو صرف میں کروں گا۔“

”اوکے انکل۔“

لفٹ رکی اور وہ دونوں اتر آئے۔ ”میں تمہیں خواہ مخواہ ساتھ لایا۔“ کیلر نے کہا۔ ”ممکن ہے ڈاکٹر تمہارے سامنے گفتگو کرنے سے انکار ہی کر دے۔“

”اس صورت میں میں باہر بیٹھ جاؤں گا۔“ ڈاکٹر نے سعادت مندی کا مظاہرہ کیا۔ کیلر نے ڈاکٹر کی سیکرٹری سے بات کی۔ پانچ منٹ بعد ڈاکٹر نے بلوایا۔ ڈاکٹر اپنے خیالات میں گم تھا۔ یہ تو اسے علم ہی نہیں تھا کہ داروات میں سرمایہ کاری کی..... ضرورت بھی پڑتی ہے۔ اس سلسلے میں اس نے کیلر سے سوالات کئے۔ پتا یہ چلا کہ بعض اوقات سرمائے کا بندوبست باہر سے کرنا پڑتا ہے۔ داروات کامیاب ثابت ہو تو سرمایہ فراہم کرنے والے کو وگنی رقم ادا کرنا پڑتی ہے..... ناکام ہو تو سرمایہ فراہم کرنے والے کی قسمت!

اس سلسلے میں ڈاکٹر بہت کام آتے ہیں، کیلر نے بتایا تھا۔ وہ انکم ٹیکس سے بچنے کے لئے اپنے پاس کیش رکھتے ہیں۔ وہ بے چارے ریٹائرمنٹ کے بعد کے لئے پانی پانی جوڑتے ہیں اور سینٹ سینٹ کے رکھتے ہیں۔ بد قسمتی یہ ہے کہ انکم ٹیکس کے ڈر سے باضابطہ سرمایہ کاری کر نہیں سکتے۔ رقم رکھے بیٹھے رہیں تو قدر زرم ہونے کی وجہ سے نقصان اٹھاتے ہیں۔ چنانچہ اسی طرح کی بے ضابطہ سرمایہ کاری میں دلچسپی لینے پر مجبور ہو جاتے ہیں۔“

”ڈاکٹر رابرٹ! یہ میرا بھتیجا ہے.....“ کیلر نے تعارف کرایا۔

اطمینان سے باہر نکلے، سڑک کراس کی اور اپنی گاڑی میں جا بیٹھے۔ واپسی کے سفر میں ہرمن اپنی مالی پریشانی کے بارے میں سوچتا رہا۔ اتنی گھڑی رقم میں اس کا..... بلکہ کسی کا بھی کوئی حصہ نہیں تھا۔ وہ رقم تو تحریک کے کاز کے لئے تھی۔ اب وقت آگیا تھا کہ وہ اپنے لئے بھی کچھ کرے۔ کوئی غیر سیاسی داروات کئے ایک سال ہو چکا تھا اور اب تک اسی پر گزارہ ہو رہا تھا۔ وہ رقم سے بھرے ہوئے تھیلوں کو لپٹائی ہوئی نظروں سے دیکھ رہا تھا لیکن وہ تحریک سے غدار ہی نہیں کر سکتا تھا۔

فل نے اسے عقبی گلی میں اتار دیا۔ اس نے عقبی دروازہ کھول کر اپنے گھر میں گھستے ہوئے گھڑی پر نظر ڈالی۔ وہ صرف بیس منٹ میں واپس آگیا تھا۔

”خیریت ہے؟“ اس نے مسز اولسن سے پوچھا۔

”پیتے وقت کسی کو کسی کی موجودگی یا عدم موجودگی سے غرض نہیں ہوتی۔“ مسز اولسن نے فلسفیانہ انداز میں کہا۔

نشست گاہ میں پہنچ کر اس نے مہمانوں کو فون کال کے بارے میں..... اور اپنے نئے اسائنمنٹ کے بارے میں بتایا۔ ابھی وہ باتیں کر رہا تھا کہ مسز اولسن پھر نمودار ہوئی۔ ”آپ کا فون ہے جناب۔“ ہرمن چکرا گیا۔ ”کون ہے..... کس کا فون ہے؟“ اس نے پوچھا۔

”آپ کا کوئی دوست ہے۔“ مسز اولسن نے کہا۔ ”نام نہیں بتایا اس نے۔“ ”میں ابھی آیا۔“ ہرمن نے مہمانوں سے معذرت خواہانہ لہجے میں کہا اور کمرے سے نکل آیا۔ اسٹڈی میں آکر اس نے ریسیور اٹھایا۔ ”کون بول رہا ہے؟“ اس نے ماؤنٹ پیس میں کہا۔

”ہیلو ہرمن..... میں کیلر بول رہا ہوں۔“

”ہیلو کیلر..... کہاں غائب تھے تم؟“ ہرمن نے چمک کر کہا اسے مالی مشکلات دا

ہوتی محسوس ہوئیں۔

”یہ بتاؤ، ان دنوں فرصت ہے تمہیں؟“

”ہاں..... فرصت ہی فرصت ہے۔“

”بس تو پھر کل رات ساڑھے آٹھ بجے اوجے بار میں پہنچ جاؤ۔“

”ٹھیک ہے۔“ ڈاکٹر نے بے مری سے کہا۔ ”میرا خیال ہے، میں اب کسی ایسے چکر میں نہیں پڑنا چاہتا۔“

”تمہاری مرضی۔“ کیلر نے کندھے جھٹکتے ہوئے کہا۔ ”دیے یہ منصوبہ بے داغ ہے۔ کامیابی کا امکان نوے فیصد ہے۔“

”اور اگر تم پکڑے گئے تو؟“

”ہم پوری پوری کوشش کریں گے کہ پکڑے نہ جائیں۔“

”لیکن پکڑے جانے کی صورت میں مجھے باہر ہی رکھنا۔ کتنی رقم چاہئے؟“

”چار ہزار ڈالر۔“

”لمبی رقم ہے۔“ ڈاکٹر نے ہونٹ سکڑ کر کہا۔

”آٹھ ہزار ڈالر واپس ملیں گے۔“

”بہ شرط کامیابی۔“

”کامیابی کے امکانات روشن ہیں۔ ہمارا منصوبہ.....“

”بس۔“ ڈاکٹر نے ہاتھ اٹھا کر کہا۔ ”میں منصوبے کے متعلق کچھ سننا نہیں چاہتا۔

میں خواہ مخواہ شریک جرم کیوں بنوں۔“ یہ کہہ کر وہ اٹھا۔ اس نے سیف کھولا اور چار ہزار ڈالر گن کر کیلر کی طرف بڑھا دیئے۔

☆=====☆=====☆

چارلس کو حیرت تھی کہ میگی واردات میں بہت زیادہ دلچسپی لے رہی ہے۔ وہ اس سے منصوبے کے بازوے میں پوچھتی رہی۔ وہ جانتی تھی کہ چارلس نے کبھی جائز ذرائع سے کچھ نہیں کمایا لیکن اس سے پہلے اس نے کبھی اس کی سرگرمیوں میں دلچسپی نہیں لی تھی۔ چارلس اس غیر معمولی تبدیلی سے خوش بھی تھا۔ بیوی کا ہم مزاج ہونا بہت بڑی نعمت ہوتا ہے ایسا لگتا تھا کہ اب ان دونوں کے درمیان صحیح معنوں میں ہم آہنگی پیدا ہو رہی ہے۔

وہ اوجے بار کی طرف بڑھتا ہوا میگی کے بارے میں سوچتا رہا۔ اچانک ایک موٹا شخص اس کے سامنے آگیا۔ ”فرمائیے۔“ چارلس نے اسے بغور دیکھتے ہوئے کہا۔

”میں ایک سروے کر رہا ہوں۔“ موٹے شخص نے کہا۔ وہ مسکرانے کی ناکام کوشش

کر رہا تھا۔ چارلس چہرے کے اس تاثر کو فلوں میں بارہا دیکھ چکا تھا۔ ”دیکھیں، آپ ایک شہری ہیں اور آدمی رات کو ایک سڑک سے گزر رہے ہیں۔ ایسے میں اگر کوئی شخص آپ کو لوٹنے کی کوشش کرے تو آپ کا کیا رد عمل ہوگا۔“

چارلس نے اس کی آنکھوں میں جھانکتے ہوئے کہا۔ ”میں سرو توڑ دوں گا۔“

موٹے نے پلکیں جھپکائیں۔ اس کے ہونٹوں کی ناکام مسکراہٹ بھی ہوا ہو گئی۔ اس کی آنکھوں سے الجھن جھانکنے لگی۔ ”اور اگر وہ..... اگر وہ..... خیر چھوڑیں۔ بھول جائیں کہ میں نے کچھ پوچھا تھا۔“

”ٹھیک ہے۔“ چارلس نے کہا اور آگے بڑھ گیا۔ اسے معلوم تھا کہ موٹا کیا پوچھنا چاہتا تھا۔ اگر پوچھتا تو وہ اسے کیا جواب دیتا۔ وہ کہتا کہ مسلح ہونے کی صورت میں وہ اسے اس کے اپنے ہتھیار سے ٹھکانے لگا دیتا۔ اسے موٹے پر ترس آنے لگا۔ واردات کرنا بھی چاہتا تھا اور ہمت بھی نہیں تھی۔ بے چارہ..... ایسے میں وہ صرف سروے ہی کر سکتا تھا۔

وہ اوجے بار میں داخل ہوا اور رولو کی طرف بڑھا۔ ”ایک مہمان آچکا ہے۔“ رولو نے اسے بتایا۔ اس نے بورین کی بوتل اور جام لیا اور عقبی کمرے کی طرف چل دیا۔

”کیا حال ہے؟“ مین نے پوچھا۔

”ٹھیک ہوں۔“

”آج میں وقت سے پہلے آگیا۔ میں نے دو سرا روٹ استعمال کیا تھا۔“ مین نے کہا اور دوسرے روٹ کی تفصیل بتانے بیٹھ گیا۔ چارلس سنتا رہا اور بور ہوتا رہا۔

پھر کیلر اور وکٹر آگئے۔ چھوٹا سا کمرہ بے حد بھرا بھرا لگنے لگا۔ چارلس نے وکٹر کو دیکھ کر منہ بنایا۔ اسے احساس ہو رہا تھا کہ وکٹر لمحہ بہ لمحہ اس چاب کا حصہ ہوتا جا رہا تھا۔ اسے یہ بات ناپسند تھی لیکن وکٹر کی موجودگی پر اعتراض کرنے کا کوئی موقع ہی نہیں مل رہا تھا۔ وہ سوچ رہا تھا کہ کوئی مسخرا کسی گینگسٹر کو اتنے دالمانہ انداز میں مسلسل مسکرا کر دیکھتا رہے تو گینگسٹر بینک کیا خاک چرائے گا۔

”ہر من ابھی نہیں آیا۔“ کیلر نے کہا۔

”تم نے بات کی تھی اس سے؟“ چارلس نے پوچھا۔

ہرمین کی مسکراہٹ اور کشادہ ہو گئی۔ ”ہمارا پیشہ ایسا ہے کہ ہم اتنے گواہوں کی موجودگی میں اپنے تجربات کے کوائف بیان نہیں کر سکتے۔“ اس نے حاضرین کی طرف اشارہ کیا۔

”ایسی بات نہیں ہرمین۔ یہاں سب اپنے ہی لوگ ہیں۔“ کیلر نے جلدی سے کہا۔ پھر چارلس سے بولا۔ ”تم بے فکر ہو۔ ہرمین اپنے فن میں طاق ہے۔“

چارلس بد مزگی سے اسے دیکھتا رہا۔ ہرمین نے ان سمجھوں کو دیکھا اور بولا۔ ”رات میں براڈوے تھیٹر کے ڈاکے میں شریک تھا۔“

”ادہ‘ تو وہ تم تھے۔ میں نے صبح اخبار میں پڑھا تھا۔ اس کے بارے میں۔“ کیلر نے کہا۔

وہ خبر چارلس نے بھی پڑھی تھی۔ ”تو تم نے وہاں کس قسم کے قتل کھولے؟“ اس نے ہرمین سے پوچھا۔

”نہیں..... اس جاب میں مجھے موقع ہی نہیں ملا۔ ایف بی آئی والے تحقیقات کر رہے ہیں۔“ ہرمین نے برسبیل تذکرہ کیا۔

”آہ..... ایف بی آئی۔ کون کہہ سکتا ہے کہ میں نے وہاں اکیس ماہ کام کیا ہے۔“ وکٹر نے درونک لہجے میں کہا۔

ہرمین اچھل کھڑا ہوا۔ اس کی کرسی الٹ گئی۔ ”ٹک..... کیا..... یہاں کیا ہو رہا ہے؟ میرے لئے جال بچھایا گیا ہے کیا؟“

”ایسی کوئی بات نہیں۔ سب اپنے ہی لوگ ہیں۔“ کیلر نے اسے دلاسا دیا۔ لیکن ہرمین بدستور شک آمیز نظروں سے چاروں طرف دیکھتا رہا۔

”یہ میرا بھتیجا وکٹر ہے۔“ کیلر نے وضاحت کی۔ ”ایف بی آئی میں رہ چکا ہے لیکن بالآخر انہوں نے اسے نکال دیا۔“

”خیر..... نکالا تو نہیں۔“ وکٹر نے جلدی سے صفائی پیش کی۔ ”اسے ایک طرح کا سمجھوتا کہا جاسکتا ہے۔“

”سمجھوتے کا مطلب؟“ ہرمین پھر بھڑک گیا۔

”ہاں‘ وہ آجائے گا۔“

چارلس پھر اپنے خیالوں میں کھو گیا۔ اس کے ذہن پر سوگوری سی مسلط تھی۔ کیلر ٹھیک ٹھاک آدمی تھا..... لیکن وہ اپنے گرد عجیب نمونے قسم کے آدمی جمع رکھتا تھا۔ وکٹر کی مثال سامنے تھی اور اب کیلر‘ ہرمین ایکس نامی قفل شکن کو لانے والا تھا۔ کیا پتا..... اسے تالے توڑنے کا سرے سے تجربہ ہی نہ ہو اور اگر وہ بھی وکٹر کی طرح مسکرانے والا نکلا تو..... اس نے بری طرح سر جھٹکا۔ ایک کام کے لئے ایک ہی آدمی کافی ہے۔

”سرمایہ مل گیا ہے۔“ کیلر نے اعلان کیا۔ وہ چارلس کے برابر بیٹھا تھا۔ وکٹر نے دانستہ چارلس کے عین سامنے والی کرسی پکڑی تھی۔ وہ مسکرا بھی رہا تھا۔

”پورے چار ہزار ڈالر!“ چارلس نے استفسار کیا۔

”ہاں..... پورے چار ہزار۔“

”آج میں بھی پیوں گا۔“ وکٹر نے بے حد خوش ہو کر کہا۔

چارلس نے دونوں ہاتھ منہ پر رکھے اور انگلیوں کی جھریوں میں سے وکٹر کو دیکھا۔ اس کا خدشہ درست ثابت ہوا۔ وکٹر مسکرا رہا تھا۔ اس نے جلدی سے انگلیاں بھینچ کر جھریاں بند کر دیں۔ گویا کھڑکیوں پر پروے گرا دیئے۔ اچانک رولونے کمرے میں جھانکا۔

”ایک سیاہ فام آیا ہے۔ کیلر کو پوچھ رہا ہے۔“ اس نے بتایا۔

”اسے بھیج دو۔“ کیلر نے رولونے سے کہا۔ پھر چارلس سے بولا۔ ”ہرمین ایکس؟“

”ہے۔“

چند لمحے بعد ہرمین ایکس کمرے میں داخل ہوا۔ کیلر نے اسے سب سے متعارف کرایا۔ کچھ دیر رسمی گفتگو ہوتی رہی۔ پھر چارلس نے ہرمین سے کہا۔ ”مجھے حیرت ہے کہ میں تم سے نادانف ہوں۔“

”میرا خیال ہے‘ ہمارے تعلقات کا دائرہ مختلف ہے۔“ ہرمین نے مسکراتے ہوئے کہا۔

”میں تمہارے تجربے کے متعلق سوچ رہا تھا۔ تمہیں تجربہ یقیناً ہو گا۔“ چارلس کے لہجے میں تشویش تھی۔

کیلر نے بڑی مشکل سے معاملہ رفع دفع کیا۔ اس دوران وہ وکٹر کو کھا جانے والی نظروں سے دیکھتا رہا۔ وکٹر خاموشی سے اپنے جام کو گھورتا رہا۔ چارلس نے زندگی میں قتل سے کام لینا بڑی مشکل سے سیکھا تھا اور اس کی بھاری قیمت ادا کی تھی۔ چنانچہ اس نے ان کی گفتگو میں دخل نہیں دیا۔ وہ خاموشی سے سب کچھ دیکھتا رہا۔ وہ جانتا تھا کہ ذرا ہی دیر میں وہ سب ایک دوسرے کو تھکا ماریں گے۔ وہ قتل کی دُور مضبوطی سے تھامے بیٹھا رہا۔

کچھ دیر بعد کشیدگی کے بادل چھٹ گئے۔ سب مسکرانے لگے۔ تب چارلس نے زبان کھولی۔ ”ہمیں ایک قتل شکن کی ضرورت تھی۔“

”اور میں قتل شکن ہوں۔“ ہرمن نے مسکراتے ہوئے کہا۔ ”گزشتہ رات کی واردات میں میں محض ایک ساتھی کی حیثیت سے شریک تھا۔ تاہم میں قتل توڑتا رہا ہوں۔ اب میرا تجربہ سن لو۔ مسٹر ایونو کی سپرمارکیٹ میں واردات صرف تین ہفتے پرانی ہے۔ اس سے دو ہفتے پہلے لینوکس ایونو پرنٹڈر لون کمپنی کی تجوری پر اس ناچیز ہی نے ہاتھ صاف کیا تھا۔ اس سے دو دن پہلے ۵ نومبر بار کی تجوری میری زد میں آئی تھی۔ اس سے ایک ہفتہ پہلے اٹلانٹک سٹی میں بالی بریز ہوٹل کا سیف اور اس سے تین دن پہلے جیروم ایونو پر واقع کیش ایجنسی.....“

”تب تو تمہیں کام کی ضرورت نہیں ہے۔“ کیلر نے بے حد مرعوب ہو کر کہا۔ وہ تو تم پہلے ہی بہت مصروف ہو۔“

”اور امیر بھی ہو۔“ مین نے ٹکرا لگایا۔

ہرمن سر جھٹکتے ہوئے مسکرایا۔ ”حقیقت اس کے برعکس ہے۔ مجھے کام اور رقم دونوں کی شدید ضرورت ہے۔ میں تلاش ہو گیا ہوں۔“

”کمال ہے۔ تم نے اتنی ساری دولت اتنی جلدی ختم کر دی!“ کیلر بولا۔ لیکن وکٹریات کی ترہ تک پہنچ گیا۔ ”اوہ..... تو تم اپنی تحریک کی مالی مدد کر رہے ہو۔“ اس نے مسکراتے ہوئے کہا۔

”ہاں یہی بات ہے۔“ ہرمن نے کہا اور پھر تفصیلی وضاحت کی۔

”تم نے آزادانہ طور پر آخری واردات کب کی تھی؟“ چارلس نے ہرمن سے

پوچھا۔“

”ایک سال پہلے سینٹ لوئیس میں ایک بینک لوٹا تھا۔“

”تمہارے ساتھی کون تھے؟“

”اسٹین اور مورٹ۔ کوئلر ڈرائیور تھا۔“

”میں کوئلر کو جانتا ہوں۔“ کیلر نے اعلان کیا۔

چارلس بھی کوئلر کو جانتا تھا۔ چنانچہ اس نے رضامندی کا اظہار کیا۔ ”آل رائٹ۔“

”میں تم لوگوں کے تجربات کے بارے میں کچھ نہیں پوچھوں گا۔ میرے لئے صرف

کیلر کی بات ہی کافی ہے۔ البتہ مجھے کام کے بارے میں ضرور بتاؤ۔“

چارلس نے ایک طویل سانس لی۔ یہ وہ لمحہ تھا جس سے وہ خوف زدہ تھا۔ ”ہمیں

ایک بینک چرانا ہے۔“ اس نے کہا۔

”تمہارا مطلب ہے بینک میں چوری کرنی ہے۔“ ہرمن کے لمبے میں الجھن تھی۔

”نہیں، بینک چرانا ہے۔“ چارلس نے کہا اور پھر کیلر سے مخاطب ہوا۔ ”تفصیل

تمہی بتاؤ۔“

کیلر تفصیل بتانے لگا۔ ابتدا میں تو ہرمن مسکراتا رہا۔ وہ منتظر تھا کہ اب منصوبے کا

کوئی جان دار پہلو سامنے آئے گا لیکن پھر اس کی مسکراہٹ معدوم ہو گئی۔ اس نے یوں

گھبرا کر چارڈن طرف دیکھا جیسے پاگلوں میں آپھنسا ہو۔ آخر میں اس نے کہا۔ ”گویا وقت کا

کوئی مسئلہ نہیں میرے پاس سیف کھولنے کے لئے لامتناہی وقت ہے اور میں دن میں بھی

کام کر سکتا ہوں۔“ کیلر نے اثبات میں سر ہلادیا۔

”مسئلہ یہ ہے کہ ہمارے پاس بینک کو چھپانے کے لئے جگہ نہیں ہے۔“ چارلس

نے کہا۔ ”اور ابھی ٹرار کے لئے پئے بھی حاصل کرنے ہیں۔“

”میں پیسوں کے سلسلے میں کام کر رہا ہوں لیکن مجھے مدد کی ضرورت ہے۔“ مین نے

کہا۔

ہرمن جیسے جیسے سوچتا گیا اس کی باچھیں کھلتی گئیں۔ ”گڈ..... گویا ہم ایک بینک

کو آزادی دلانے والے ہیں۔“ اس نے تحریک کی زبان میں کہا۔

”نہیں، ہم ایک بینک پر قابض ہونے والے ہیں۔“ کیلر نے اپنے جرم ہونے کا

ثبوت دیا۔

”ایک ہی بات ہے۔“ ہرمن نے سرہلاتے ہوئے کہا۔ ”یقین کرو، ایک ہی بات ہے۔“

☆-----☆-----☆

مسز مریج پوز دے رہی تھی اور میگی تصویریں کھینچنے میں مصروف تھی۔ راگبر بھی انہیں ڈسٹرب کرنے سے بچ رہے تھے۔ بعض تو راستہ تک بدل لیتے تھے۔ وہ دونوں آہستہ آہستہ کھٹکے کھٹکے عارضی بینک تک پہنچ گئیں۔ اب انہیں اصل تصویر کھینچنا تھی۔

☆-----☆-----☆

چارلس اور کیلر نارنجی ڈائن میں لانگ آئی لینڈ کی سڑکیں ناپ رہے تھے۔ انداز ایسا تھا جیسے ان کا کوئی پالتو پرندہ کھو گیا ہو۔ ”اوہ..... یہ تو اناج گودام معلوم ہوتا ہے۔ خالی ہے کیا؟“ کیلر نے پوچھا۔

”مجھے کیا پتا۔“ چارلس نے چڑ کر کہا۔

”چلو، دیکھتے ہیں۔“

اب تک وہ سات اناج گودام دیکھ چکے تھے۔ انہوں نے ایک متروک ایئر فیلڈ بھی دیکھا تھا۔ جو کسی زمانے میں فلائنگ اسکول رہا ہو گا لیکن اب ایئر فیلڈ پر مہیوں کا قبضہ تھا۔ وہ وہاں کار روک کر اترے ہی تھے کہ مہیوں نے جو انہیں شیرف اور ڈپٹی شیرف سمجھے تھے، بے دخلی کے خلاف مظاہر شروع کر دیا تھا۔ اس سے پہلے کہ مظاہرے میں تشدد کا عنصر شامل ہوتا، وہ دونوں کار میں بیٹھ کر بھاگ نکلے کہ عافیت اسی میں تھی۔

یہ ان کی تلاش کا تیسرا دن تھا اور ہر دن نتائج کے اعتبار سے ایک سا تھا۔ صرف کار مختلف تھی کیونکہ چوری کی کار دوسرے دن استعمال کرنا بھی مخدوش ہوتا ہے۔

☆-----☆-----☆

وکر سیاہ پیکارڈ ڈرائیو کر رہا تھا۔ ہرمن اس کے برابر بیٹھا تھا۔ اس کی نگاہیں مضافاتی علاقے کو کھنگال رہی تھیں۔ ”کمال ہے، ٹرالر چھپانے کی کوئی جگہ نہیں ملے گی کیا؟“ ہرمن بڑبڑایا۔

وکر اس بے سود تلاش سے بیزار ہو چکا تھا۔ اس سے بہتر تو ایف بی آئی تھی۔ ایف

بی آئی کا خیال آتے ہی اسے اپنی تربیت یاد آگئی۔ ”مسٹر ایکس..... آپ اخبار تو پڑھتے ہوں گے؟“ اس نے عادتاً پوچھا۔

☆-----☆-----☆

چارلس تھکے تھکے انداز میں صوفے پر ڈھیر ہو گیا اور ٹی وی کے خالی اسکرین کو گھورنے لگا۔

”کیا رہا؟“ میگی نے ہمدردانہ لہجے میں پوچھا۔

”ان تین دنوں میں انسانیگو پیڈیا کے ذریعے میں کم از کم سو ڈالر کما سکتا تھا۔“ چارلس نے آہ بھر کر کہا۔

میں تمہارے لئے بیڑ لاتی ہوں۔“ میگی نے کہا۔

☆-----☆-----☆

مسز مریج نے تصویریں کو بد مزگی سے دیکھا اور بولی۔ ”زندگی میں میں کبھی اتنی بے وقوف نظر نہیں آئی۔“

”ان تصویریں میں اہمیت آپ کی نہیں می۔“ مین نے اسے سمجھایا۔

مسز مریج نے اس تصویر پر انگلی رکھ دی جس میں اس کا سر ندارد تھا۔ ”یہ سب سے اچھی تصویر ہے۔“ اس نے کہا۔ ”کم از کم کوئی یہ نہیں کہہ سکتا کہ یہ میں ہوں۔“

مین اس وقت پیمائش کے مرحلے میں تھا۔ تینوں تصویریں اس کے سامنے تھیں۔ می کے لباس کی پٹیوں کی چوڑائی اور قسموں کے سوراخوں کا درمیانی فاصلہ پیمانے کا کام دے رہا تھا۔ اس نے تینوں تصویریں سے حاصل کردہ نتائج ایک کانڈ پر لکھے اور بولا۔

”ٹرالر کی ادنیٰ اونچائی اڑتیس انچ ہے۔“

”تو اب میں یہ تصویریں جلا دوں؟“ اس کی می نے سکون کا سانس لیتے ہوئے کہا۔

”جی ہاں، ضرور جلا دیں۔“

مسز مریج نے جلدی جلدی تصویریں سمیٹ لیں۔ وہ بے حد خوش نظر آرہی تھی۔

☆-----☆-----☆

متروک عمارات کی تلاش میں نظریں دوڑاتے ہوئے ہرمن نے اچانک کہا۔ ”ہم غلامی کی تین صدیوں سے نبرد آزما ہیں۔“

دکٹر نے اپنی توجہ ڈرائیونگ پر مرکوز رکھتے ہوئے کہا۔ ”مجھے سیاست سے کبھی دلچسپی نہیں رہی۔“

”لیکن تم ایف بی آئی میں تھے۔“

”ہاں..... لیکن صرف ایڈووکیٹ کی خاطر۔“

ہرمین نے اسے غور سے دیکھا۔ ایک لمحے کو اس کی نگاہوں سے الجھن جھٹکی پھر دھمکیاں۔ ”میں سمجھ گیا۔“

”اور میرے نزدیک ایڈووکیٹ کے معنی تھے ایف بی آئی۔ سمجھ رہے ہوتا؟“

”خوب سمجھ رہا ہوں۔ جیسے میرے نزدیک ایڈووکیٹ کے معنی ہیں تحریک۔“

☆-----☆-----☆

مین نے ڈرائیونگ کرتے ہوئے کہا۔ ”منصوبہ اتنا اچھا تو معلوم نہیں ہوتا کہ کامیابی یقینی ہو۔“

”تمہیں متروک عمارات تلاش کرنا ہیں۔“ اس کی ماں نے اسے یاد دلایا اور خود متلاشی نظروں سے ادھر ادھر دیکھنے لگی۔ ”یہ ننگ ننگ کی آواز کیسی ہے؟“ اس نے پوچھا۔

”شاید قریب ہی کوئی چرچ ہے۔“

”تو تلاش کرو چرچ ہے کہاں؟“

مین نے چرچ کے سامنے گاڑی روک دی۔ چرچ کی عمارت بے حد خستہ حال تھی۔ وہ دونوں کار سے اترے اور چرچ کی نیم تاریک عمارت میں داخل ہو گئے۔ شروع میں تو انہیں کچھ بھی نظر نہ آیا۔ پھر انہوں نے ایک پادری کو اپنی طرف بڑھتے ہوئے دیکھا۔ ”کو میرے بچو..... میں تمہاری کیا مدد کر سکتا ہوں؟“ اس نے شفقت آمیز لہجے میں پوچھا۔

”کچھ نہیں۔“ مین نے کہا اور پلٹ گیا۔

”ہم یہ دیکھنے آئے تھے کہ یہ جگہ متروک تو نہیں۔“ مسز عرج نے وضاحت کی۔

”متروک ہی ہے۔“ پادری نے دکھ بھرے لہجے میں کہا۔ ”متروک ہی تو ہے۔“

”متروک تو آپ ہیں فادر۔ چرچ متروک ہوتا تو ہمارا بھلا ہو جاتا۔“ مسز عرج نے

بے حد احترام سے کہا اور واپسی کے لئے پلٹ گئی۔

☆-----☆-----☆

”مس! میں یہاں اکاؤنٹ کھولنا چاہتا ہوں۔“ کیلر نے عارضی بینک کی کلرک سے

کہا۔

”تشریف رکھئے۔“ لڑکی نے کہا۔ ”ابھی متعلقہ افسر آکر آپ سے بات کرے گا۔“

”شکریہ۔“ کیلر نے بیٹھتے ہوئے کہا اور بینک کے اندرونی حصے کا جائزہ لینے میں

مصروف ہو گیا۔ تجوری آخری سرے پر تھی اور اتنی غیر موثر نہیں لگ رہی تھی جتنا کہ

دکٹر نے بیان کیا تھا۔ چوڑائی میں وہ تقریباً ٹالر کے برابر تھی۔ اس وقت اس کا دروازہ کھلا

ہوا تھا۔ دروازہ بہت موٹی چادر کے برابر تھا۔ بینک کو سینے تک بلند کاؤنٹر کے ذریعے کسٹمرز

سے جدا کر دیا گیا تھا۔ اس کاؤنٹر میں کہیں کہیں دروازے تھے۔ پارٹیشن حرف ”سی“ کی

شکل کا تھا۔ نیم دائروں کی جگہ خط مستقیم تھا۔ کسٹمرز سیکشن میں کلرک لڑکی کے علاوہ ایک

بوڑھا گارڈ بیٹھا تھا۔

کیلر نے پورا نقشہ ذہن نشین کیا اور اٹھ کھڑا ہوا۔ ”میں پھر کسی وقت آؤں گا۔“

اس نے کلرک لڑکی سے کہا۔ لڑکی نے اثبات میں سر ہلادیا۔

☆-----☆-----☆

”کمال ہے۔ باہر سے تو یہ کوئی عام سا گیراج معلوم ہوتا ہے۔“ ہرمین نے دکٹر کا کمرہ

دیکھ کر تبصرہ کیا۔

”مجھے اس تبصرے پر خوشی ہوئی۔“ دکٹر نے مسکراتے ہوئے کہا۔ ”یہ میری کامیابی

کا ثبوت ہے۔“

☆-----☆-----☆

چارلس بیڈ روم سے نکلا تو سر سے پیر تک سیاہ لباس میں تھا۔ سر پر سیاہ ٹوپی بھی

تھی۔ میکی نشست گاہ میں بیٹھی پردوں کی ترپانی کر رہی تھی۔ ”کیس جارہے ہو؟“ اس نے

پوچھا۔

”جلد ہی آجاؤں گا۔“ چارلس نے کہا۔

☆-----☆-----☆

وہ جتنے کی شام تھی۔ ریلوے اسٹیشن کے پارکنگ لٹ میں بے شمار کاریں موجود تھیں۔ وکٹر اور ہرمن وکٹر کی پیکارڈ میں آئے۔ کار پارک کر کے وہ ویننگ روم میں چلے آئے۔ وہ ادھر ادھر ٹہلتے رہے۔ پھر ہیڈ لائنس نظر آتے ہی وہ باہر نکل آئے۔ اس بار آنے والے مین اور چارلس تھے۔ مین نے گاڑی پارک کی..... اور پھر وہ دونوں ان سے آئے۔

”کیلر نہیں آیا ابھی؟“ چارلس نے پوچھا۔

”کس کسی مشکل میں تو نہیں پھنس گئے انکل!“ وکٹر نے پُر تشویش لہجے میں کہا۔

”لو..... وہ آگیا۔“ ہرمن نے کہا۔

”کاش، کوئی ڈھنگ کی چیز لایا ہو میرے لئے۔“ مین نے آہ بھر کر کہا۔

دیکھتے ہی دیکھتے کیلر نے ٹرک پارک کر دیا۔ ڈانج ٹرک خاصا بڑا تھا۔ باکس پندرہ فٹ لمبا تھا۔ اس کے اطراف میں پینٹ سے کمپنی کا نام لکھا گیا تھا..... لارٹن پیپر ملز۔ اس کے عقبی دروازوں پر دو شہروں کے نام لکھے گئے تھے۔ ٹورنٹو، انٹاریو، نمبر پلیٹ نیویارک کی تھی۔

کیلر انجن اشارٹ چھوڑ کر نیچے اترا۔ اتنے میں وہ چاروں تک پہنچ چکے تھے۔ ”اس ٹرک پر تمہارے اتفاقات کی کوئی خاص وجہ؟“ مین نے چھوٹے ہی پوچھا۔

”سب سے بڑی وجہ یہ ہے کہ یہ خالی تھا۔ ہم بوجھ اتارنے سے بچ گئے۔“ کیلر نے جواب دیا۔

مین نے سر کو تھپہمی جنبش دی۔ ”بہر حال..... کام چل جائے گا۔“

”کہو تو کوئی دوسرا لے آؤں۔“ کیلر نے پیشکش کی۔

”نہیں بھئی۔ میں نے کہا نا، کام چل جائے گا۔“

”اب چل دو۔“ چارلس نے کہا۔ کیلر، وکٹر، ہرمن اور چارلس باکس کھول کر اس میں جا بیٹھے۔ مین نے ڈرائیونگ سیٹ سنبھالی۔ باکس کے اندر سیاہ پینٹ کیا گیا تھا۔ وہ سب ہاتھوں سے ٹٹول ٹٹول کر آگے بڑھے، کیونکہ نظر کچھ نہیں آ رہا تھا۔ اتنی دیر میں مین نے ٹرک آگے بڑھا دیا۔

چند لمبے خاموشی رہی۔ پھر چارلس نے اپنی ناک مروڑی اور لمبے لمبے سانس لئے۔

”کوئی پتہ رہا ہے؟“ اس نے پوچھا۔ کوئی جواب نہ ملا۔ ”بو آرہی ہے۔ اس کا مطلب ہے“ کسی نے پی ہے۔“ اس نے پھر کہا۔

”بو تو مجھے بھی آرہی ہے۔“ کیلر بولا۔ اس کی آواز سے اندازہ ہوا کہ وہ چارلس کے مقابل بیٹھا ہے۔

”اوہ..... تو یہ میٹھی میٹھی بو شراب کی ہے؟“ وکٹر نے بے حد معصومیت سے

پوچھا۔

”دہسکی معلوم ہوتی ہے۔“ ہرمن نے تبصرہ کیا۔ ”لیکن اسکاچ نہیں ہے۔“

”ہورن بھی نہیں ہے۔“ کیلر نے فیصلہ سنایا۔

”سوال یہ ہے کہ کس نے پی ہے۔“ چارلس نے سخت لہجے میں کہا۔ ”جب کے

دوران پینے کے سخت خلاف ہوں میں۔“

اب تردید کا سلسلہ شروع ہوا۔ ہر شخص منکر تھا کہ اس نے نہیں پی ہے۔ ”میں تو

خیر پتا ہی نہیں ہوں۔“ وکٹر نے کہا۔

”لیکن ہم میں سے کوئی ایک پتہ رہا ہے۔ یہ بات طے ہے۔“ چارلس نے اصرار

کیا۔

”تو اب تم منہ چیک کرو گے؟“ ہرمن نے کہا۔

”اس کی کوئی ضرورت نہیں ہے۔ بو ویسے ہی آرہی ہے۔“ چارلس بولا۔

”واقعی پورے باکس میں رچی ہوئی ہے بو۔“ کیلر نے تائید کی۔

”ایک منٹ..... ایک منٹ..... میں سمجھ گیا۔“ ہرمن نے کہا۔ آوازوں

سے اندازہ ہوا کہ وہ کھڑا ہوا ہے اور ٹٹول ٹٹول کر آگے بڑھ رہا ہے۔ نظر کسی کو کچھ نہیں

آ رہا تھا۔ پھر ٹکرانے کی آواز کے ساتھ ہرمن کی کراہ سنائی دی۔ اس کے فوراً بعد وکٹر کی

ہلکی سی چیخ اور ہرمن کا سوری، پھر دھاتی آواز..... اور ہرمن نے نعرہ لگایا۔ ”ہاں، اب

سمجھ گیا چکر ہے؟“

”نہیں۔“ چارلس نے جواب دیا۔ اسے غصہ آ رہا تھا کہ جس نے پی ہے، اعتراف

بھی نہیں کر رہا ہے۔ اسے یقین ہو گیا کہ ہرمن ہی نے پی ہے اور اب انہیں بے وقوف

بن رہا ہے۔

”کینیڈا کی ہے۔“ ہرمن نے چمک کر کہا۔  
کیلر نے گہرا سانس لیا اور بولا۔ ”خدا کی قسم ٹھیک کہہ رہے ہو۔ یہ کینیڈا کی دہسکی ہے۔“

”یہاں ایک چور دیوار ہے۔“ ہرمن نے اعلان کیا۔ ”دیوار کے پیچھے بوتلیں ہی بوتلیں ہیں اور میرا خیال ہے، ایک بوتل ٹوٹ گئی ہے۔ یہ یقیناً اسمگلروں کا ٹرک ہے۔“  
”کیا؟ اسمگلروں کا ٹرک۔ لعنت ہو!“ چارلس نے چیخ کر کہا۔

”واہ ہرمن تم نے بہت بڑا کارنامہ سرانجام دیا ہے۔“ وکٹر نے ستائشی لہجے میں کہا۔  
اس کا انداز ایف بی آئی کے کسی ایجنٹ سا تھا۔ ”انکل..... یہ ٹرک تمہیں کہاں سے ملا؟“ اس نے کیلر سے پوچھا۔

”وکٹر! کیلر نے سخت لہجے میں کہا۔ ”اب تم ایف بی آئی میں نہیں ہو۔“  
”واہ“ میں نے تو چور دیوار کا کھٹکا ڈھونڈ لیا۔“ ہرمن کی آواز سنائی دی..... پھر کھٹکا اور کچھ گرنے کی آواز پھر ہرمن نے ماحس کی تیلی جلائی۔ تب ان بھوں کو ہرمن نظر آیا۔ وہ ایک پارٹیشن پر جھکا ہوا تھا۔ ”سگریٹ کے بے شمار کارٹن بھی ہیں۔“ اس نے اعلان کیا۔ ”در جینیا سلمز۔“

”یہ تو میرا برانڈ ہے۔ مزے آگئے۔“ چارلس نے خوش ہو کر کہا۔  
”آف“ انگلی جل گئی میری۔“ ہرمن چیخا۔ تیلی بجھ گئی۔  
”بس اب چین سے بیٹھ جاؤ۔ تمہارے یہ ہاتھ بہت اہم ہیں ہمارے لئے۔“  
چارلس نے کہا۔

ہرمن بیٹھ گیا۔ کچھ دیر خاموشی رہی پھر ہرمن نے فریاد کی۔ ”بدو، سخت بدبو ہے یہاں۔“

”میری قسمت ہی خراب ہے۔“ کیلر نے دردناک لہجے میں کہا۔ ”میں نے یہ سوچ کر پیپر کمپنی کا ٹرک چرایا تھا کہ یہ صاف ستھرا ہوگا۔ میرا دماغ پھٹا جا رہا ہے۔“

”مجھے قے ہونے والی ہے۔“ وکٹر نے اعلان کیا۔ اس اعلان نے سب کی گرہیں کھول دیں۔ سب کا جی متلائے لگا۔ ”گاڑی رکوائیں۔“ چارلس نے سانس روک کر کہا۔  
”اب تو کسی سے بلا بھی نہیں جائے گا۔“ ہرمن نے کہا۔ چارلس دل ہی دل میں

اس کی تائید کر کے رہ گیا۔ میں کو کچھ پتا ہی نہیں تھا کہ ان پر کیا گزر رہی ہے۔ وہ سکون سے ڈرائیونگ کر رہا تھا۔ اب اسے سامنے ہی بورڈ نظر آرہا تھا۔ لیفرنٹی موبائل ہو..... نئے پرانے اور ری کنڈیشنڈ، مرمت کا انتظام بھی ہے۔ اس نے دروازے کے سامنے ٹرک روک دیا۔ پھر وہ اترا، پیچھے آیا اور عقبی دروازہ کھول دیا۔ دروازہ کھلتے ہی بھونچال آگیا۔ اس کے تمام ساتھی کمان سے نکلے ہوئے تیروں کی طرح نکلے اور مختلف سمتوں میں لپکے۔ وہ کچھ سمجھ ہی نہیں سکا۔ اس نے باکس کے اندر جھانکا، لیکن اتنی تاریکی میں نظر کیا آتا۔ اس نے پلٹ کر دیکھا تو کوئی ساتھی بھی نظر نہیں آرہا تھا جس سے وہ کچھ پوچھتا۔ اس نے جاکر گلو زکپار ٹمنٹ سے ٹارچ نکالی اور پھر عقبی حصے کی طرف آیا۔ اس دوران چارلس لڑکھڑاتا ہوا آتا نظر آیا۔

”آخر ہوا کیا ہے؟“ مین نے پوچھا۔ ”میں کچھ نہیں سمجھ سکتا، ہتھیار ڈال رہا ہوں۔“

”میں بھی ہتھیار ڈال رہا ہوں۔“ چارلس نے بھنا کر کہا۔ ”آئندہ کیلر کے ساتھ کسی کام میں پھنسنے تو جو چور کی سزا وہ میری سزا۔“

اس دوران دوسرے ساتھی بھی حلق اور معدے کی ورزش سے فارغ ہو کر واپس آچکے تھے۔ ہر شخص کی ناک میں سوزش ہو رہی تھی۔

”خدا کی پناہ! تم ٹرک چرانے گئے اور کیسا ٹرک چرا کر لائے۔“ ہرمن نے کہا۔  
”میں کیا کرتا۔ اس میں میرا کیا قصور ہے۔“ کیلر نے احتجاج کیا۔ ”خود پڑھ لو، ٹرک پر کیا لکھا ہے۔“

”میں نہیں پڑھوں گا۔“ ہرمن نے دانت پیس کر کہا۔ ”میں اس ٹرک پر لعنت بھیجتا ہوں۔ میں آئندہ کبھی اس کی صورت بھی نہیں دیکھنا چاہتا۔“

”پڑھ کر دیکھو۔“ کیلر مصر تھا۔ وہ باکس کے پہلو کی طرف بڑھا اور حروف پتھپتھاتے ہوئے چیخا۔ ”یہ لکھا ہے..... پیپر سمجھے..... پیپر۔“

”تم تو ارد گرد کی تمام بستیوں کو جگا دو گے۔“ ہرمن نے کہا۔  
”یہ پیپر لکھا ہے..... سمجھے۔“ کیلر نے سرگوشی میں کہا۔

مین نے چارلس کو مخاطب کیا۔ ”میرا خیال ہے، مجھے آخر تک پتا نہیں چلے گا کہ



چکر کیا ہے۔“

”کل پوچھنا۔“ چارلس نے جواب دیا۔

وکنز سب سے آخر میں آیا اور ناک سکتے ہوئے بولا۔ ”توبہ توبہ“ آنسو گیس سے بدتر چیز ہے۔“ چارلس کو یہ دیکھ کر خوشی اور سکون ہوا کہ وہ مسکرا نہیں رہا تھا۔

مین نے نارچ کی روشنی میں باکس کا جائزہ لیا۔ پھر سر جھٹک کر بولا۔ ”مجھے کوئی پرواہ نہیں۔ میں جانتا بھی نہیں چاہتا۔“ پھر اس نے جاکر ڈرائیونگ سیٹ سے اپنا سیاہ تھپا نکالا۔ کیلر اپنے شاہنگ بیگ نکال لایا۔ وہ جھٹکے کی طرف پہنچ گئے کیلر نے اپنے بیگ سے گوشت کے پارچے نکالے اور ایک ایک کر کے جھٹکے کے پار اچھال دیئے۔ چند ہی لمحے بعد رکھوالی کے کتے نمودار ہوئے اور گوشت پر جھپٹے۔ وہ چار کتے تھے۔ ہر ایک کے حصے میں دو دو پارچے آئے۔

ہرمن اپنا بیگ اٹھا کر گیٹ کی طرف چل دیا۔ گیٹ میں کئی مختلف قسم کے تالے لگے ہوئے تھے۔ ہرمن نے اپنا بیگ کھول کر اوزار نکالے اور مصروف ہو گیا۔ فضا میں اوزاروں کی کھٹک کے سوا کوئی آواز نہیں تھی۔ اس آپریشن کا سب سے اہم پہلو یہ تھا کہ لیفرنی والوں کو چوری کا پتا ہی نہ چل سکے۔ اس کے لئے ضروری تھا کہ تالے توڑے نہ جائیں بلکہ اس طرح کھولا جائے کہ دوبارہ بند بھی ہو سکیں۔

ہرمن کام کرتا رہا۔ وکنز، کیلر اور چارلس زمین پر بیٹھ کر گہری گہری سانسیں لیتے رہے۔ چند لمحوں بعد ان کی رنگت بحال ہو گئی، جو الٹیوں کی وجہ سے اڑ گئی تھی۔ وہ علاقہ سنسان تھا۔ ایک میل دور تین اطراف میں رہائشی مکانات کی تعمیر کا سلسلہ شروع ہوا تو لیکن ابھی تک آبادی نہیں ہوئی تھی۔

”آل رائٹ۔“ ہرمن نے اعلان کیا۔

چارلس نے اس کی طرف دیکھا۔ گیٹ کھل گیا تھا۔ ہرمن اپنے اوزار دوبارہ بیگ میں رکھ رہا تھا۔

چند لمحے بعد وہ سب گیٹ سے داخل ہو گئے۔ مین نے کتوں کی گنتی میں غلطی نہیں کی تھی۔ چاروں کتے گہری نیند سو رہے تھے۔ پانچواں ہوتا تو یقیناً بھونکتا، لیکن وہ تھا ہی نہیں۔ اندر پہنچ کر انہیں ایسا لگا جیسے وہ کسی اجڑے ہوئے شہر میں آگئے ہیں۔ جگہ جگہ

بڑے بڑے ٹرالر کھڑے تھے۔ موبائل ہومز۔ ایک طرف پرزوں کا انبار لگا تھا۔ وہاں بڑے بڑے آہنی ڈھانچے بھی تھے۔ کھمبوں پر آویزاں فلیش لائٹس کی روشنی ناکافی تھی مگر اتنی ضرور تھی کہ انہیں راستہ تلاش کرنے میں دشواری نہیں ہوئی۔ ویسے بھی چارلس، مین کے ساتھ گزشتہ شام یہاں آچکا تھا۔ سیکنڈ ہینڈ موبائل ہوم کے خریدار کی حیثیت سے انہوں نے دیکھ لیا تھا کہ ان کے مطلب کی چیز کہاں رکھی ہے۔

چارلس نے انڈر کیئر کی پینٹش کی اور مطمئن ہو گیا۔ تاہم وہ بھاری تھا۔ وہ اسے پکڑا کر باہر لے آئے۔ باہر آتے ہوئے وہ بری طرح ہانپ گئے۔ انڈر کیئر کو ٹرک میں رکھوانے کے بعد چارلس نے مین سے کہا۔ ”میں آگے بیٹھوں گا۔“

”میں بھی۔“ ہرمن نے مستعدی سے کہا۔

”ہم سب آگے بیٹھیں گے۔“ کیلر نے نہایت حلیمی سے کہا۔ وکنز نے بڑی شدت سے سر کو تائیدی جنبش دی۔

مین نے حیرت سے انہیں دیکھا۔ ”پانچ آدمیوں کی گنجائش تو نہیں ہوگی۔“

”ہو جائے گی۔ تم فکر نہ کرو۔ ہم سٹ کر بیٹھ جائیں گے۔“

”تھوڑی سی تکلیف ہی سہی۔“ وہ سب اپنی اپنی ہانکنے لگے۔

”لیکن یہ خلاف قانون ہے۔“ مین نے انہیں یاد دلایا۔ ”دو آدمیوں سے زیادہ

نہیں بیٹھ سکتے۔ چالان بھی ہو سکتا ہے۔“

”دیکھا جائے گا۔“ چارلس نے کہا اور اگلے حصے میں گھس گیا۔ دیکھتے ہی دیکھتے وکنز،

ہرمن اور کیلر بھی گھس آئے۔ وہ اس وقت کالج کے سریر طالب علم معلوم ہو رہے تھے،

مین نے تعجب سے سر ہلایا لیکن کوئی تبصرہ کئے بغیر ڈرائیونگ سیٹ پر آ بیٹھا۔ گئیر لگانے

میں دشواری ہو رہی تھی۔ گئیر کے لیور کی جگہ چھ سات گھنٹے موجود تھے۔ ”اب میں چوتھا

گئیر کیسے لگاؤں گا؟“ اس نے فریاد کی۔

”مجھے بتا دو، میں لگا دوں گا۔“ ان چاروں نے بیک آواز کہا۔

جیسے تیسے ٹرک چل پڑا۔ خوش قسمتی سے ٹریفک زیادہ نہیں تھا اور ٹریفک پولیس

سے بھی واسطہ نہیں پڑا لیکن جب بھی ٹرک اچھلتا، چار چیخیں سنائی دیتیں۔ ”میری سمجھ

میں نہیں آتا تم لوگوں نے عقبی حصے میں کھل کر بیٹھنے پر یہاں پھنس کر بیٹھنے کو کیوں ترجیح

دی ہے۔" راستے میں مین نے کہا مگر کسی نے کوئی جواب نہیں دیا۔

ٹرک کو پروگرام کے مطابق متروک کمپیوٹر پلانٹ کے سامنے روک دیا گیا۔ چاروں ساتھیوں نے انڈر کیرج کو ٹرک سے اتار کر اندر پہنچایا۔ وہ واپس آئے تو مین ٹارچ کی روشنی میں ٹرک کے باکس کو ٹٹولتا پھر رہا تھا۔

"ہم فارغ ہو گئے۔" چارلس نے اعلان کیا۔ مین نے اس پر کوئی توجہ نہیں دی۔ وہ زور زور سے سانس لے رہا تھا۔ "یہ..... یہ بو کیسی ہے؟" اس نے نتھنے سکوڑ کر پوچھا۔

"وہسکی کی۔" کیلر نے جواب دیا۔

"کینیڈین وہسکی۔" ہرمن نے وضاحت کی۔

مین نے شکایتی نظروں سے انہیں دیکھا اور زخمی لہجے سے بولا۔ "اور تم لوگ اکیلے ہی اکیلے پی گئے۔ مجھے پوچھا تکب نہیں تم نے؟ خیر کوئی بات نہیں؟" ان چاروں کے منہ کھلے کھلے رہ گئے۔

☆-----☆-----☆

اتوار کی صبح چار بج کر بیس منٹ پر پولیس کی پٹرول کار ٹرالر بینک کے پاس سے گزری۔ کار میں موجود دونوں پولیس والوں نے بینک کو نظر اٹھا کر بھی نہیں دیکھا۔ وہ جانتے تھے کہ اس وقت بینک میں پھوٹی کوڑی بھی نہیں ہے۔ وہ یہ بھی جانتے تھے کہ اگر کسی من چلے نے خالی بینک کو لوٹنے کی حماقت بھی کی تو پولیس اسٹیشن میں الارم بج اٹھے گا اور وہاں سے انہیں مطلع کر دیا جائے گا۔ وہ محفوظ ترین بینک تھا۔ دروازہ پوری طرح الارم وارنگ کی لپیٹ میں تھا۔ کھڑکیوں کا بھی یہی حال تھا۔ چڑیا سے بڑا کوئی بھی جانور اندر داخل ہوتا تو الارم چیخ اٹھتا۔

مین پٹرول کار کے گزرنے کے بعد ٹرک سے اترتا۔ ٹرک کو ذیلی سڑک کے کنارے پارک کیا گیا تھا۔ اس بار ٹرک ایک گارمنٹ کمپنی کا تھا۔ اس بار کیلر نے بہت زیادہ دیکھ بھال کے بعد ٹرک چڑایا تھا۔ چنانچہ ہر شخص اچھے موڈ میں تھا۔ ٹرک کے اندر چارلس، کیلر، ہرمن اور وکٹر کے علاوہ انڈر کیرج بھی تھا۔ جس کا اب حلیہ ہی بدل چکا تھا۔ ان لوگوں نے ہفتے کی شام کمپیوٹر کے متروک پلانٹ میں اس پر بڑی محنت کی تھی۔ اب وہ بالکل نیا معلوم ہو رہا تھا۔

مین نے ٹرک کا عقبی دروازہ کھول کر اعلان کیا۔ "پولیس والے جا چکے ہیں۔ اب وہ آدھے گھنٹے بعد واپس آئیں گے۔ تمہیں اٹھائیس منٹ کی مہلت مل گئی ہے۔" ان پانچوں نے مل کر ٹرک سے انڈر کیرج اتارا اور اسے گھسیٹتے ہوئے ٹرالر کے نیچے لے گئے۔ اس کے بعد مین دوبارہ ٹرک کی ڈرائیونگ سیٹ پر آ بیٹھا۔ اسے گرد و پیش پر نظر رکھنا تھی۔ ٹرالر کے نیچے باقی چاروں ساتھیوں نے پنسل ٹارچیں نکالیں۔ نچلے حصے سے دو جیک منسلک تھے۔ وہ کام میں مصروف ہو گئے بالآخر ٹرالر اٹھنے لگا۔ چند لمحوں بعد اتنا خلا ہو گیا کہ سڑک کی روشنی ٹرالے کے نیچے پہنچنے لگی۔ پہلے لگانے کا کام خاصا دشوار ثابت ہوا

لیکن بالآخر ہو گیا۔ پھر جیک گھمائے گئے اور ٹرالر نیچے آگیا۔ انہوں نے ٹرالر کو کنکریٹ کے بلاکس پر نہیں ٹھہرایا۔ بلکہ ٹرالر اور بلاکس کے درمیان معمولی سا فاصلہ رکھا۔ وہ امید ہی کر سکتے تھے کہ کوئی اس فرق کو محسوس نہیں کرے گا۔ آگے قسمت جانے۔

چارلس نے آخری بار جائزہ لیا اور ٹرالر کے نیچے سے نکل آیا۔ چاروں ساتھیوں نے اس کی تقلید کی۔ پھر وہ ٹرک میں جا بیٹھے۔ وہ واردات کے اہم ترین مرحلے سے کامیابی کے ساتھ گزر چکے تھے۔ وکٹری آکھیں چمک رہی تھیں۔ وہ سب سے زیادہ خوش تھا۔ وہ ایک سچ سچ کی واردات میں جو شریک تھا۔

☆-----☆-----☆

جوزف کو بینک میں داخل ہوتے ہوئے ٹھوکر لگی۔ اس نے زبردستی گلی کی چوٹی پائیدان کے آخری قدم پر بے حد بد مزگی سے دیکھا۔ وہ مسلسل ستائیس جمعرات تھی کہ وہ بینک میں رات کی ڈیوٹی دے رہا تھا۔ اب تک اسے اس پائیدان کا عادی ہو جانا چاہئے تھا۔

”کیا ہوا جو؟“ بڈھے فینٹن نے پوچھا۔ وہ خود کو چیف کھلوانا پسند کرتا تھا۔ لیکن کوئی بھی اسے چیف نہیں کہتا تھا۔ وہ بے حد مستعد آدمی تھا۔ اس کی ڈیوٹی سوا آٹھ بجے شروع ہوتی تھی لیکن وہ ہمیشہ آٹھ بجے پہنچ جاتا تھا۔ وہ نرم دل بھی تھا۔ کبھی کوئی گارڈ لیٹ بھی ہو جاتا تو وہ اسے پابندی وقت کی اہمیت پر لیکچر دیتا تھا لیکن آفس میں کبھی شکایت نہ کرتا تھا۔

”بڑھاپے کی وجہ سے لڑکھڑانے لگا ہوں۔“ جوزف نے جواب دیا۔ وہ خوش تھا جمعرات کی رات کی یہ ڈیوٹی اسے ہمیشہ سے پسند تھی۔ ہر جمعرات کو نو بجے تک بینک کے تمام ملازمین رخصت ہو جاتے تھے۔ اس کے بعد کا وقت سکون کا وقت ہوتا تھا۔ خوب تفریح ہوتی تھی۔

تمام گارڈز آچکے تھے۔ بینک کو ساڑھے آٹھ بجے تک کھلا رہنا تھا۔ اس وقت سوا آٹھ بجے تھے۔ گویا آئندہ پندرہ منٹ میں بہت زیادہ ہجوم ہونا تھا۔ سات گارڈز کی وجہ سے ہجوم اور زیادہ محسوس ہونے لگا تھا۔ ان ساتوں کا تعلق کاؤنٹی ڈیٹیکٹیو ایجنسی سے تھا۔ ان کی وردیاں پولیس یونیفارم سے خاصی مماثلت رکھتی تھیں۔ ان کے کندھوں پر سی ڈی

سے کے دھاتی حروف تھے۔ ہولسٹر میں اعشاریہ اڑتیس کے ریوالورز تھے۔ ان میں سے بیشتر سابق پولیس افسر تھے اور یونیفارم میں رہنا پسند کرتے تھے۔

ساڑھے آٹھ بجے بینک کے گارڈ نے دروازے اندر سے بند کر دیے۔ اب وہ وقتاً فوقتاً باہر جانے والے کسٹمرز کے لئے دروازہ کھول رہا تھا۔ بینک کے ملازمین اپنی کانڈی کارروائیوں میں مصروف ہو گئے تھے۔ نو بجے تک تمام کام مکمل ہو گیا۔ رقومات سیف میں رکھ دی گئیں اور سیف مقفل کر دیا گیا۔ پھر ملازمین ایک ایک کر کے رخصت ہونے لگے۔ آخری شخص بینک کا منیجر تھا۔ اس نے جاتے ہوئے بینک کا دروازہ مقفل کر دیا۔ اس کے جانے کے بعد فینٹن نے وہ جملہ دہرایا۔ جو وہ ہر جمعرات کی رات کہتا تھا۔ ”لڑکو“ اب ہم ڈیوٹی پر ہیں۔“

”ہاں۔“ جوزف نے پاؤں پھیلاتے ہوئے کہا۔ بلاک وہ فولڈنگ ٹیبل اٹھانے چل دیا جو تجوری کے قریب رکھی رہتی تھی۔ دوسرے گارڈز اپنی اپنی پسند کی کرسی کی طرف بڑھ رہے تھے ایک منٹ کے اندر اندر کسٹمر ایریا میں فولڈنگ ٹیبل بچھا دی گئی۔ اس کے گرد سات کرسیاں تھیں، جن پر سات گارڈز بیٹھے تھے۔ مورین نے اپنی جیب سے تاش کی دو گڈیاں نکالیں۔ سب نے اپنی اپنی جیب سے ریڑگاری نکال کر میز پر اپنے سامنے رکھ لی۔ ڈیریر نے پانچ پانچ پتے بانٹے اور کھیل شروع ہو گیا۔

ڈیرہ بجے تک صورت حال یہ تھی کہ جوزف چار ڈالر اور ستر سینٹ ہارچکا تھا۔ پتے بانٹنے لگے اس بار جوزف کے پاس تین چھکے آگئے۔ اس وقت تک پاٹ میں پہلے ہی ایک ڈالر پانچ سینٹ جمع ہو چکے تھے۔ فینٹن نے پچیس سینٹ سے داؤ کا آغاز کیا جو پہلے داؤ کی آخری حد تھی۔ جوزف نے داؤ بڑھانے کا سوچا لیکن زیادہ سے زیادہ کھلاڈیوں کا مقابلے میں رہنا بہتر تھا۔ چنانچہ اس نے بھی پچیس سینٹ بڑھادیے۔ گارڈ فیلڈ اور بلاک نے بھی اس کی تائید کی۔ پاٹ میں دو ڈالر پانچ سینٹ جمع ہو چکے تھے۔ اب پتے لینے کا مرحلہ تھا۔ فینٹن نے ایک پتا اٹھایا۔ جوزف دو پتے اٹھاتے ہوئے جھجکا کہ اس طرح اس کے ساتھی سمجھ لیں گے کہ اس کے پاس ٹریل ہے لیکن وہ خطرات مول لینے کے لئے مشہور تھا۔ چنانچہ یہ بھی ممکن تھا کہ وہ یہ اندازہ نہ لگائیں۔ اس کے پاس تین چھکوں کے علاوہ ایک بیگم اور ایک چوکا تھا۔ اس نے چوکا پھینک کر کہا۔ ”ایک پتا۔“

گار فیلڈ مسکرایا۔ ”پھر لمبے چکر میں ہو۔“

”ہاں، ہوں تو سہی۔“ جوزف نے کہا۔ نیا پتا بیگم تھا۔ اب اس کے پاس دو بیگمیں ہو گئیں۔

گار فیلڈ نے تین پتے بدلے۔ گویا اس کے پاس محض ایک جوڑی تھی۔

بلاک نے ایک پتہ بدلا یعنی اس کے پاس دو جوڑیاں تھیں۔ یا فلش تھایا اسٹریٹ۔

ڈرا کے بعد آخری داؤ پچاس سینٹ کا تھا۔ فینشن نے پچاس سینٹ لگائے۔ اس کا

مطلب تھا کہ پتا بدلنے کے بعد اس کا ہینڈ بہتر ہو گیا تھا۔

جوزف نے پھر اپنے پتے دیکھے۔ حالانکہ وہ اسے زبانی یاد تھے۔ تین چھکے اور دو

بیگمیں۔ شاندار فل ہاؤس۔ اس نے داؤ بڑھا کر ایک ڈالر کر دیا۔

اس پاٹ میں تین ڈالر پچیس سینٹ تھے جس میں اس کے ایک ڈالر چالیس سینٹ

تھے۔

گار فیلڈ نے داؤ بڑھنے پر منہ بنایا لیکن ایک ڈالر پاٹ میں ڈال دیا۔ بلاک نے داؤ

بڑھا کر ڈیڑھ ڈالر کر دیا۔ مورین اور فینشن دستبردار ہو گئے۔

جوزف نے دل ہی دل میں حساب لگایا۔ پاٹ میں اس کی ڈالی ہوئی رقم کے علاوہ چار

ڈالر پینٹھ سینٹ تھے، وہ اپنے پتوں کو دیکھتا اور سوچتا رہا۔ داؤ لگانے اور جیتنے کی صورت

میں نہ صرف ہاری ہوئی رقم برابر ہو جاتی بلکہ وہ جیت میں بھی رہتا لیکن ہارنے کی صورت

میں.....! وہ دوسرے ساتھیوں کے پتوں کے بارے میں سوچتا رہا۔ گار فیلڈ نے ایک

جوڑی سے اشارت لیا تھا اور بہتر ہوا تھا یعنی اس کے پاس ٹریل تھی یا دو جوڑیاں۔ اگر

بات فلش یا اسٹریٹ کی تھی تو فل ہاؤس ہونے کی وجہ سے جوزف کے لئے کوئی مسئلہ ہی

نہیں تھا۔ دوسری طرف بلاک نے صرف ایک پتا لیا تھا۔ اسٹریٹ یا فلش ہونے کی صورت

میں کوئی دھڑکا نہیں تھا لیکن اگر اس کے پاس بھی فل ہاؤس ہو تو جوزف کے ہاتھ میں

صرف چھکے کا فل ہاؤس اسے تباہ کر سکتا تھا۔

گار فیلڈ اس کی سوچ بچار سے پریشان ہو گیا۔ وہ زروس انداز میں بولا۔ ”تم فیصلہ کرو

گے یا نہیں جوزف۔“

”ٹھیک ہے، میں داؤ بڑھا رہا ہوں۔“ جوزف نے کہا اور دو ڈالر پاٹ میں ڈال

ہے۔

گار فیلڈ نے مایوسی سے کہا۔ ”میں دستبردار ہوا۔“

بلاک نے پھر داؤ بڑھا دیا۔ اس کے ہونٹوں پر عیار مسکراہٹ تھی۔

جوزف دہل گیا۔ اس کا مطلب ہے بڑے پتے کا فل ہاؤس۔ اس نے مایوس ہو کر

بوچا، لیکن اب واپسی کا سوال ہی نہیں تھا۔ اس نے ڈھائی ڈالر پاٹ میں ڈال دیے۔ ”شو

کرو۔“ اس نے کہا۔

”بادشاہ کا کلر۔ اینٹ کے پتے ہیں سارے۔“ بلاک نے فاتحانہ لمبے میں کہا۔

”واہ۔“ جوزف نے اپنا فل ہاؤس میز پر بیچ کر اعلان فتح کے لئے ہاتھ بلند کیا۔ اسی

وقت ایک زبردست جھٹکا لگا اور وہ کرسی سمیت الٹ گیا۔ میز بھی الٹ گئی تھی۔ سیٹوں کی

جھنکار سنائی دی۔ اس کے تمام ساتھی بھی اچھل کر کہیں کے کہیں گئے۔ سب کی سمتیں

مختلف تھیں۔ اس کے ساتھ ہی ٹرالر میں اندھیرا ہو گیا۔

☆=====☆

وہ جمعرات کی رات تھی۔ پولیس اسٹیشن میں تین ڈسپچر موجود تھے۔ ان کی میزیں

برابر برابر بچھی تھیں۔ ہر میز پر تین ٹیلی فون اور ایک ٹوے ریڈیو رکھا تھا۔ وہ سامنے والی

دیوار پر نصب پینل پر نظریں جمائے بیٹھے تھے۔ پینل سیاہ تھا اور اس پر سولہ مقامات پر

سرخ بلب لگے ہوئے تھے۔ ہر بلب کے نیچے سفید پینٹ سے ایک نمبر لکھا تھا۔ اس وقت

کوئی بلب روشن نہیں تھا۔ ایک بج کر سینتیس منٹ پر باؤن نمبر کا بلب جل اٹھا۔ ساتھ ہی

ایک الارم بجنے لگا۔ بائیں جانب بیٹھے ہوئے ڈسپچر نے ایک ٹن دبیایا۔ الارم کی آواز بند

ہو گئی۔ باؤن نمبر اسی سے متعلق تھا۔ اس نے بائیں ہاتھ سے فون اٹھایا اور داہنے ہاتھ سے

ریڈیو کا سوئچ آف کر دیا۔ اس کی نظریں میز پر شیشے کے نیچے رکھی ہوئی فہرست کو ٹٹول رہی

تھیں۔ باؤن نمبر کیپٹل بینک کا تھا۔

”کار نمبر نو۔“ اس نے ریڈیو میں پکارا۔ دوسرے ہاتھ سے اس نے سات نمبر ڈائل

کیا۔ یہ کیپٹن کے آفس کا نمبر تھا۔ اس وقت لیفٹیننٹ ڈائٹ ڈیوٹی پر تھا۔

کار نمبر وہ پیڈول کار تھی جو عارضی بینک کے پاس سے گزرتی تھی۔ آج رات

اس پر آفیسر بولٹ اور ایچری ڈیوٹی تھی۔ بولٹ ڈرائیو کر رہا تھا۔ اس نے کار کی رفتار کم

رکھی تھی۔ پانچ منٹ پہلے وہ ٹرالر بینک کے پاس سے گزرے تھے۔ یہ وہ وقت تھا جب ٹرالر میں پتے تقسیم ہوئے تھے اور جوزف کو تین چھکے عطا ہوئے تھے۔  
ایچر نے جو بولٹ کے اوپر بیٹھا تھا، مائیک اٹھایا اور کال کا جواب دیا۔ ”کار نمبر نو پلینز۔“

”کیپٹل بینک کا الارم بجا ہے۔“  
”کون سا بینک..... کہاں؟“ ایچر گڑبڑا گیا۔  
”کیپٹل بینک..... جو ٹرالر پر ہے۔“  
”اوہ، وہ..... عارضی بینک۔“  
”ہاں، وی۔“

اس دوران بولٹ نے کار موڑ لی تھی۔ اس نے پوری رفتار سے کار دوڑائی۔ جو فاصلہ انہوں نے پانچ منٹ میں طے کیا تھا، وہ اس بار دو منٹ میں پورا ہوا۔ اس دوران لیفٹیننٹ وائٹ نے اسٹیشن میں موجود نفری کو تیار رہنے کی ہدایت کی۔ اس کے علاوہ اس نے دو دوسری پٹرول کاروں کو بھی اسی علاقے میں پہنچنے کو کہا۔

دو منٹ بعد کار نمبرو سے ریڈیو پر اطلاع ملی۔ ”بینک تو یہاں موجود نہیں ہے۔“  
ڈسپچر بوکھلا گیا۔ گویا سبب پریشانی ہی موجود نہیں تھا۔ اس کی پریشانی اور بڑھ گئی تھی۔ اس نے پھر فرسٹ پر نظر ڈالی۔ بلون نمبر کے آگے واضح طور پر کیپٹل بینک تحریر تھا۔ ”یہ کیسے ہو سکتا ہے۔“ اس نے کہا۔ ”اچھا، کچھ دیر پہلے تو موجود تھا؟“

”ہاں، پانچ منٹ پہلے ہم یہاں سے گزرے تو بینک اپنی جگہ موجود تھا۔“  
ڈسپچر کو سانپ سونگھ گیا۔ دوسری طرف آفیسر بولٹ اور ایچر پھٹی پھٹی آنکھوں سے اس خالی جگہ کو دیکھ رہے تھے جہاں کچھ دیر پہلے بینک موجود تھا۔ کنکریٹ کی دونوں چھوٹی دیواریں اب بھی موجود تھیں لیکن ان پر رکھا ہوا بینک غائب ہو چکا تھا۔ ادھر ادھر بجلی اور ٹیلی فون کے وہ تار بکھرے ہوئے تھے جو کچھ دیر پہلے بینک سے منسلک رہے ہوں گے۔ چوبی پائیدان ایک طرف رکھا تھا۔

”بب..... بینک..... بینک غائب ہے۔“ بالآخر ڈسپچر کو ہوش آیا۔  
”جی ہاں۔“ بولٹ غرایا۔ اسے اپنی طرف بڑھتے ہوئے سائرن کی آواز سنائی دے

رہی تھی۔ ”کسی مردود نے بینک چر لیا ہے۔“

☆-----☆-----☆

بینک کے اندر افراتفری مچی ہوئی تھی۔ چارلس اور اس کے ساتھیوں نے اسپرٹلز اور شاک ابزر برز جیسے تعیشات کے بارے میں سوچا بھی نہیں تھا۔ انہیں تو صرف پیسوں کی فکر تھی پھر ٹرک کی رفتار بہت تیز تھی۔ چنانچہ بینک کسی کٹی پٹنگ کی طرح اڑا جا رہا تھا۔ جھکوں نے اس کے اندر موجود گارڈز کو کہیں کا نہیں چھوڑا تھا۔

”میرے پاس فل ہاؤس تھا۔“ جوزف نے تاریکی میں چیخ کر کہا۔  
”خدا کے لئے جو!“ کہیں سے ہلاک کی آواز سنائی دی۔ ”کھیل تو کینسل ہو گیا۔“  
”جھکوں کا فل ہاؤس تھا میرے پاس۔“ جوزف نے چیخ کر کہا۔

اچانک فینشن چیخا۔ ”کھیل کی باتیں بند۔ تم لوگوں کو احساس بھی ہے کہ کیا ہو رہا ہے۔ کسی نے بینک چر لیا ہے۔“

جوزف سنانے میں آگیا۔ واقعی..... یہ تو اس نے سوچا بھی نہیں تھا۔ اس کے ایک ہاتھ میں پتے تھے اور دوسرے سے اس نے خود کو سنبھال رکھا تھا۔ اڑتی ہوئی کرسیوں سے خود کو بچانا ایک اضافی مسئلہ تھا۔ ایسے میں وہ کچھ سوچنے کے قابل ہی کہاں رہا تھا۔

”روشنی۔“ ڈریسر چلایا۔ ”فلش لائٹ کس کے پاس ہے؟“  
”پردے کھینچو۔“ مورین نے چیخ کر کہا۔

”فلش لائٹ میرے پاس ہے۔“ گارفیلڈ نے کہا۔ اسی لمحے ایک سفید متحرک شعاع نظر آئی لیکن افراتفری کی وجہ سے روشنی بھی انہیں پوری طرح سب کچھ نہیں دکھا سکی۔ پھر روشنی لڑھک گئی اور ڈولنے لگی۔ ”لعنت ہے۔ وہ بھی گر گئی۔“ گارفیلڈ غرایا۔  
اب روشنی اچھلتی پھر رہی تھی۔ وہ سب اس کو پکڑنے کی کوشش کر رہے تھے، لیکن وہ تو چھلاوے کی طرح تھی۔ پھر اچانک روشنی غائب ہو گئی۔ شاید فلش لائٹ بجھ گئی تھی۔

چند لمحے بعد کسی نے پردے کھینچ دیے۔ اب وہ کسی حد تک دیکھ سکتے تھے کچھ دیر روشنی رہتی، پھر تاریکی کا وقفہ آجاتا۔ اچھی خاصی آنکھ مچولی ہو رہی تھی۔ جوزف چاروں

غروب ہو گیا تھا۔

”مجھ پر سے اترو، اتر جاؤ میرے اوپر سے۔“ اچانک فینٹن کی دھاڑ سنائی دی۔ ”یہ میرا حکم ہے، اتر جاؤ میرے اوپر سے۔“

لیکن اس صورت حال میں اس کے حکم کی تعمیل نہیں ہو سکتی تھی۔ جوزف نے وہ منظر دیکھا۔ اچلتی ہوئی..... چلتی ہوئی ٹانگوں میں سے کون سی کس کی تھیں، یہ کتنا مشکل تھا۔ انسانی کچھڑی سی پک رہی تھی۔

”یہ..... یہ کیا.....“ فینٹن کی گھٹی گھٹی آواز ابھری۔ شاید اس کے منہ میں کسی کی کہنی پھنس گئی تھی۔

کھڑکی سے آنے والی روشنی غائب ہو گئی۔ اب پھر متحرک اندھیرا تھا اور وہ تھے۔ ”اس کا مطلب ہے، اب ہم شرم میں نہیں ہیں۔“ مورین نے چیخ کر کہا۔

”میں کتنا ہوں اترو.....“ فینٹن پھر چیخا، لیکن شاید کہنی کے سائیکلسر نے پھر کام دکھا دیا تھا۔

خدا جانے کس عمل کے تحت چپکے ہوئے تینوں گارڈ اور چیف علیحدہ ہو گئے۔ ”آل رائٹ“ فینٹن نے ہانپتے ہوئے کہا۔ ”سب موجود ہیں نا؟“ یہ کہہ کر اس نے باقاعدہ حاضری لے ڈالی۔ سب موجود تھے۔ ”دیکھو، اب کہیں نہ کہیں چوروں کو رکنا ہو گا۔ وہ اندر گھسنے کی کوشش کریں گے۔“ اس نے پروفیسرانہ انداز میں کہا جیسے کلاس لے رہا ہو۔ ”اب ہمیں کیا کرنا ہے۔ خود کو کاؤنٹر یا کسی اور فرنچیز کی اوٹ میں رکھنا ہے۔ رقم کی حفاظت ہمارا فرض ہے۔ ارے..... یہ مجھے نیند کیوں آرہی ہے۔“

نیند سبھی کو آرہی تھی۔ وہ آنکھیں پھاڑ پھاڑ کر جاگنے کی کوشش کر رہے تھے..... لیکن بالآخر ان کی آنکھیں مندتی گئیں۔

☆-----☆-----☆

ڈیپچر ریڈیو میں چیخ رہا تھا۔ ”تمام پڑول کاریں ہوشیار ہو جائیں۔ آپ کو ایک بینک تلاش کرنا ہے، جسے چرایا گیا ہے۔ بینک گیارہ فٹ اونچا ہے اور اس کا رنگ نیلا اور سفید.....“

☆-----☆-----☆

ہاتھ پیروں پر بیٹھا تھا۔ ذرا سی روشنی ہوتے ہی وہ رینگ کر آگے بڑھا۔ جا بجا فرنچیز اور کہیں کہیں اس کے ساتھی بکھرے پڑے تھے۔ کبھی کوئی اٹھنے کی کوشش کرتا تقریباً کامیاب بھی ہو جاتا لیکن بالآخر کوئی جھٹکا اسے اکھاڑ پھینکتا۔ جوزف رینگ رینگ کر آگے بڑھا اور کاؤنٹر کا سہارا لے کر کھڑا ہو گیا۔ فینٹن پہلے ہی کاؤنٹر کو دیوچے کھڑا تھا۔ ڈریسر کھڑکی کی چوٹ پڑے کھڑا باہر دیکھنے اور صورت حال کو سمجھنے کی کوشش کر رہا تھا۔ بلاک اور گارفیلڈ ایک دوسرے سے لپٹے ہوئے لڑھکتے پھر رہے تھے۔ انہیں ایک دوسرے سے چھٹکارا پانے کا موقع ہی نہیں مل رہا تھا۔ مورین بھی نظر آگیا لیکن فوکس کا کہیں پتا نہیں تھا۔

”فوکس! تم کہاں ہو؟“ جوزف نے اسے پکارا۔

”میں یہاں ہوں۔“ فوکس کی آواز سنائی دی۔

آواز تو فوکس ہی کی تھی لیکن وہ تھا کہاں۔ پھر اچانک انہوں نے اسے کاؤنٹر کی دوسری سمت سے سرا بھارتے ہوئے دیکھا۔ ”میں یہاں ہوں۔“ اس نے دہرایا۔

”تم وہاں کیسے پہنچے؟“ فینٹن دھاڑا۔

”مجھے کیا معلوم؟ مجھے تو کچھ بھی معلوم نہیں کہ میں یہاں کیسے پہنچا۔“ فوکس بری طرح بوکھلایا ہوا تھا۔

بلاک اور گارفیلڈ اب لڑھکتے ہوئے درمیان میں آگئے تھے لیکن انہیں اٹھنے کا موقع نہیں ملا تھا۔ گارفیلڈ نے سراٹھا کر فینٹن کو دیکھا اور پوچھا۔ ”دروازہ توڑنے کی کوشش کی جائے؟“

فینٹن کسی محصور کمانڈر کی طرح برہم ہو گیا جسے قلعے کا دروازہ کھولنے کا مشورہ دیا گیا ہو۔ ”کیوں؟ انہوں نے بینک بینک چرایا ہے لیکن رقم انہیں نہیں ملے گی۔“ اس نے ڈرامائی انداز میں تجویز کی طرف اشارہ کیا۔ بد قسمتی سے اسی وقت بینک نے نوے درجے کا موڑ کاٹا اور وہ کھڑکی سے لٹکے ہوئے ڈریسر سے ٹکرایا۔ اگلے ہی لمحے گارفیلڈ اور بلاک بھی ان دونوں میں مدغم ہو گئے۔

جوزف نے کسی نہ کسی طرح اپنی گرفت برقرار رکھی تھی۔ مورین بہ دستور فرش پر بیٹھا پلکیں جھپکا رہا تھا۔ البتہ کاؤنٹر کے اس طرف موجود فوکس کا چہرہ نہ جانے کہاں

اتارا اور درختوں کے ایک جھنڈ کا رخ کیا۔ رفتار میں میل فی گھنٹہ رہ گئی تو اس نے بریک لگانے شروع کئے۔ ساتھ ہی ساتھ وہ پلٹ کر ٹرالر کو بھی دیکھتا رہا تھا۔ بالآخر دونوں گاڑیاں رک گئیں۔

”اب میں اتر کر دیکھتا ہوں۔“ چارلس نے ریوالور نکاتے ہوئے کہا۔ کیلر بھی وہ چالی لے کر نکل آیا جو ہرمن نے اسے اس دعوے کے ساتھ دی تھی کہ اس سے بینک کا دروازہ کھل جائے گا۔

دروازہ کھلتے ہی کیلر نے فلیش لائٹ کی روشنی اندر پھینکی۔ ٹرک ایگزہاسٹ کی کاربن مونو آکسائیڈ نے اپنا کام دکھا دیا تھا۔ تمام گارڈز بے ہوش تھے۔ پھر بھی چارلس نے احتیاطاً پکارا۔ ”اپنے ہاتھ سے اوپر اٹھاؤ اور باہر نکل آؤ۔“ لیکن کوئی جواب نہ ملا۔ بینک کا فرنیچر بری طرح بکھرا ہوا تھا۔

وہ تینوں بینک میں داخل ہوئے اور انہوں نے کھینچ کھانچ کر ساتوں گارڈز کو باہر نکالا۔ کیلر نے انہیں بغور دیکھا اور بولا۔ ”کتنے پرسکون ہیں۔ انہیں دیکھ کر تو مجھے بھی نیند آنے لگی ہے۔“

چارلس خود بھی بھاری پن محسوس کر رہا تھا۔ اچانک وہ چلایا۔ ”میں!“

میں اندر کاؤنٹر پر جھکا کھڑا تھا۔ وہ چونک کر سیدھا ہوا۔ ”کیا..... کیا بات ہے؟“

”کیا انجن اب بھی چل رہا ہے؟“

”اوہ میرے خدا! ابھی بند کرتا ہوں جاکر۔“

چارلس سوچتا رہ گیا۔ سمجھنے میں ذرا تاخیر ہوتی تو وہ لوگ خود بھی سو جاتے۔ گیس کے اثرات موجود تھے۔

ان تینوں نے تازہ ہوا میں خوب گہری گہری سانسیں لیں۔ پھر انہوں نے ٹرالر کی کھڑکیاں کھولیں۔ وہ واپس کیب میں پہنچے تو مین سوچکا تھا۔ انہوں نے جھنجھوڑ جھنجھوڑ کر اسے گویا۔ ٹرالر میں سب سے زیادہ دیر تک دی رہا تھا۔ جاگنے کے باوجود وہ اوگھتا رہا۔ بہر حال ڈرائیو کرنے میں کوئی دشواری نہیں ہوئی۔ گارڈز کو درختوں کے جھنڈ میں لٹا کر انہوں نے ٹرالر سمیت اپنا سفر پھر شروع کر دیا۔

☆-----☆-----☆

بینک کی چوری کے موقع پر صرف چارلس، کیلر اور مین موجود تھے۔ کیلر نے شام ہی کو ایک ٹریکٹر کیب چر لیا تھا۔ اس کے بعد سے مین ہی اسے چلا رہا تھا۔ کیلر، چارلس اور مین کے درمیان بیٹھا تھا۔ اس کے پاس سیاہ ربڑ کے پائپ کا پچیس فٹ لمبا لچھا تھا جو بے حد مضبوط تھا۔

وہ سوا ایک بجے بینک پہنچے۔ ٹریکٹر کیب کو ایک طرف پارک کر دیا گیا۔ ڈیڑھ بجے پیٹرول کار گزری اس کے گزرتے ہی وہ ٹریکٹر کیب کو ٹرالر کے پاس لے گئے۔ انہوں نے ربڑ پائپ کے ذریعے ٹرالر کو ٹریکٹر کیب سے منسلک کر دیا۔ پانچ منٹ بعد مین نے ٹریکٹر کیب کو اشارت کیا اور جھٹکے سے آگے بڑھایا۔ اس نے ایسا دانستہ طور پر کیا تھا۔ پائپ سیوریج لائن کا تھا۔ اس میں سے پانی بہہ نکلا۔ پہلے ہی موڑ پر ایک بیکری کی کھڑکیاں بال بال بچیں۔ انہوں نے پلٹ کر دیکھا۔ بینک بدست ہاتھی کی طرح لہراتا ہوا پیچھے پیچھے آ رہا تھا۔

میں نے راستہ منتخب کرتے وقت ہر بات کا خیال رکھا تھا۔ ٹریفک سے بچنے کے لئے سڑکوں کا انتخاب بے حد اہم تھا۔ اس کا نتیجہ یہ نکلا کہ کئی موڑ کاٹنے پڑے کئی بار ایسا ہوا کہ ٹرالر نے دو پہیوں پر موڑ کاٹا۔ وہ بہت تیز ڈرائیونگ کر رہا تھا۔ کیلر اور چارلس ایک دوسرے پر گرے پڑ رہے تھے۔

”کیا کوئی ہمارا پیچھا کر رہا ہے؟“ کیلر نے پرتشلیں لہجے میں پوچھا۔

مین نے عقب نما آئینے میں دیکھتے ہوئے کہا۔ ”پریشانی کی کوئی بات نہیں۔ تیز ڈرائیو کرنا ضروری ہے۔ یہ تکنیکی بات تمہیں میں اس وقت نہیں سمجھا سکتا۔ مجھے ڈرائیو کرنے دو۔“

چارلس کو اندازہ تھا کہ اس وقت مین کے ارتکاز میں خلل اندازی ممکن ثابت ہو سکتی ہے۔ اس نے کیلر کو گھور کر دیکھا۔

میں منٹ بعد وہ ایک نسبتاً کم آبادی علاقے میں داخل ہوئے۔ مزید میں منٹ بعد وہ ایک ویران علاقے میں تھے جہاں کھیتوں کے سوا کچھ بھی نہیں تھا۔ مین نے رفتار کم کرنا شروع کر دی۔ ”فوری طور پر بریک لگانے کی صورت میں ٹرالر ہمیں تھس تھس کر دے گا۔“ اس نے کہا۔ ”یہ بڑا نازک مرحلہ ہے۔“ اس نے ٹریکٹر کیب کو کچے میں

حد ناخوش نظر آ رہا تھا۔

☆-----☆-----☆

”کوئی بینک دیکھتے ہی دیکھتے غائب نہیں ہو جاتا۔“ کیپٹن ڈیمر نے کہا۔

”لیس سر۔“ لیفٹیننٹ وائٹ نے کہا۔

کیپٹن ڈیمر نے مضطرب ہو کر اپنی انگلیاں چٹکائیں۔ ”اور بینک اڑتا بھی نہیں۔“

”نو سر۔“ لیفٹیننٹ نے کہا۔

”چنانچہ بینک ہمیں مل جانا چاہئے۔“

”لیس سر۔“

وہ دونوں اس وقت کیپٹن کے دفتر میں تھاتھے۔ دفتر کے باہر بھگدڑ مچی ہوئی تھی۔ ہنگامی صورت حال تھی۔ دروازے کھل رہے تھے۔..... بند ہو رہے تھے۔ پیغامات کا تبادلہ ہو رہا تھا۔ یہ امر بھی تاریخی تھا کہ بینک کی تلاش شد و مد سے جاری تھی۔ شاہراہوں کی چیکنگ کی جارہی تھی۔ شہر کے بارہ میل لمبے بارڈر کی نگرانی کی جارہی تھی۔ لانگ آئی لینڈ سے نکلنے کی کوئی صورت نہیں تھی۔ ہر حال میں نیویارک سے گزرنا پڑتا تھا۔ تمام بحری، بری اور فضائی محکموں کو چونکا کر دیا گیا تھا۔

”ہم نے انہیں بند کر دیا ہے۔ وہ نکل نہیں سکتے۔“ کیپٹن نے ہاتھوں سے بوتل میں

ڈاٹ لگانے کا اشارہ کرتے ہوئے کہا۔

”لیس سر۔“ لیفٹیننٹ وائٹ نے کہا۔

”اب ہمیں جال کھینچنا ہے۔ دائرے کو محدود سے محدود کرنا ہے۔“ کیپٹن نے آہستہ

آہستہ مٹھی بھینچ کر دائرے کو محدود سے محدود تر کرنے کا مظاہر کیا۔

”لیس سر۔“ لیفٹیننٹ وائٹ نے کہا اور ہونٹوں کو متحرک کر کے مسکراہٹ کی

صورت دینے کی کوشش کی۔ وہ پریشان تھا کیونکہ کیپٹن کو سوتے سے اس نے اٹھایا تھا۔ وہ

اور کچھ کر بھی نہیں سکتا تھا۔ وہ جانتا تھا کہ کیپٹن ذاتی طور پر اسے اس کا جرم تصور نہیں

کرے گا۔ اس کے باوجود لیفٹیننٹ نروس تھا۔ پھر اب تک بینک کی بازیابی کے سلسلے میں

کچھ بھی نہیں ہو سکا تھا۔

کیپٹن اور لیفٹیننٹ ہر اعتبار سے ایک دوسرے کی ضد تھے۔ لیفٹیننٹ جوان تھا

دو بج کر چالیس منٹ پر مین کی مٹی نے اعلان کیا۔ ”وہ آرہے ہیں۔“ اور اپنی گردن کی پٹی اٹھانے کے لئے کار کی طرف دوڑی۔ اس نے پلاسٹک کی پٹی بمشکل گردن میں پہنی تھی کہ ٹریکٹر کی ہیڈ لائٹس نظر آنے لگیں۔ کچھ دیر بعد ٹریکٹر ٹرالر سمیت فٹ بال کے میدان میں داخل ہوا۔ میدان کے تین اطراف تماشاویوں کے لئے اسٹینڈز بنے ہوئے تھے۔

مین نے ٹریکٹر کو روکا ہی تھا کہ وکٹر نے ٹرالر کے ساتھ سیڑھی لگا دی اور ہرمن پینٹ کا ڈبا اور برش لے کر سیڑھی پر چڑھ گیا۔ اس دوران میگی اور مسز مرچ ٹرالر کے اس حصے پر ٹیپ کی مدد سے کانڈ چکانے میں مصروف ہو گئیں، جسے پینٹ نہیں ہونا تھا۔ وہاں کئی اور سیڑھیاں، پینٹ کے ڈبے اور برش موجود تھے۔ وکٹر اور مین دونوں خواتین کی مدد میں مصروف ہو گئے، جبکہ چارلس اور کیلر نے سیڑھیاں اور پینٹ کے ڈبے سنبھال لئے۔ وہ سبز رنگ کا وائر پینٹ استعمال کر رہے تھے، جو عموماً گھر کی دیواروں پر روغن کرنے کے کام آتا ہے۔ اس رنگ کو بعد میں صرف پانی کی مدد سے بہ آسانی صاف کیا جاسکتا تھا۔ وہ پینٹ استعمال کرنے کی سب سے بڑی وجہ یہ تھی کہ وہ تیزی سے کیا جاسکتا تھا اور دوسرے کوٹ کی ضرورت نہیں پڑتی تھی۔ اس کے علاوہ وہ بہت جلدی سوکھ بھی جاتا تھا بالخصوص کھلی ہوا میں۔

پانچ منٹ کے اندر اندر بینک، بینک کا نام بھی مٹ گیا اور نیلے اور سفید رنگ کی جگہ سبز رنگ نے لے لی۔ نمبر پلیٹ بھی بدل دی گئی۔ اب اس پر مشی گمن کی نمبر پلیٹ تھی اور وہ ایک عام ساموئل ہوم تھا۔ اس کام سے فارغ ہو کر سیڑھیاں، برش اور پینٹ کے خالی ڈبے جھاڑیوں میں چھپا دیئے گئے۔ وکٹر اور کیلر، وکٹر کی گاڑی میں چلے گئے۔ وکٹر اپنی گاڑی میں خواتین کو یہاں لایا تھا۔ مین ٹریکٹر کیب لے کر میدان میں نکل آیا۔ اس بار رفتار کم تھی۔ ایک تو اب موقع نازک نہیں رہا تھا۔ دوسرے اب ٹرالر میں معزز اور محترم افراد موجود تھے..... بالخصوص دو خواتین۔

ٹرالر میں کچھ اور ہی کام ہو رہا تھا۔ مین کی مٹی اور میگی ٹرالر کی کھڑکیوں پر وہ نئے پردے لٹکا رہی تھیں جو کئی دن پہلے سے بیٹے جارہے تھے۔ چارلس ٹرالے کے فرش کی صفائی میں مصروف تھا جبکہ ہرمن تجوری پر جھکا ہوا تھا لیکن تجوری کو دیکھنے کے بعد وہ بے



دبلا پٹلا تھا، کوئی بھی قدم اٹھاتے ہوئے ہچکچاتا تھا، خاموش طبع تھا اور مطالعے کا شوقین تھا۔ کیپٹن پچاس کے لگ بھگ، فربہ اندام، غصہ ور، شور مچانے والا تھا اور کتابوں سے اس کا دور کا واسطہ بھی نہیں تھا البتہ دونوں کے درمیان ایک قدر مشترک تھی، پریشانی دونوں کو ناپسند تھی۔ یہ ایک مقام تھا جہاں دونوں ایک ہی زبان استعمال کرتے تھے۔ کیپٹن ہر صبح اپنے ماتحتوں سے کہتا۔ ”مجھے امن و سکون پسند ہے۔“ لیفٹیننٹ شام کو چارج منبھالے ہوئے ماتحتوں سے کہتا۔ ”امن و سکون قائم رکھنا ہے۔“

لیکن یہ امن و سکون کی رات نہیں تھی۔ ”یہ بھی اچھا ہی ہوا کہ میں گھر پر تھا۔ کیپٹن نے کہا لیکن کوئی وضاحت نہیں کی۔ لیفٹیننٹ نے یس سر کہہ کر متفق ہونے کا اعلان کیا۔ اسی وقت فون کی گھنٹی بجی۔ کیپٹن نے کہا۔ ”دیکھو لیفٹیننٹ! کون ہے؟“

”یس سر۔“

لیفٹیننٹ نے فون پر بات کی۔ وہ ڈیسک کے پاس ہی کھڑا تھا۔ کیپٹن کی موجودگی میں اس سے بات کرنا دو بھر ہو رہا تھا۔ بالآخر اس نے فون کرنے والے کو ہولڈ کرنے کے لئے کہا اور ماؤتھ پیس پر ہاتھ رکھ کر بولا۔ ”کیپٹن! بینک والے آئے ہیں۔“

”بلاو انہیں۔“ کیپٹن نے کہا اور بہ دستور نقشے پر جھکا رہا۔ اس کے ہونٹ حرکت کر رہے تھے..... بے آواز، شاید وہ کہہ رہا تھا۔ ”دائرے کو محدود سے محدود تر کرنا ہے۔“

تین افراد کمرے میں داخل ہوئے۔ سب ایک دوسرے سے مختلف تھے۔ ان میں ایک سفید بالوں والا باوقار آدمی تھا۔ دوسرا موٹا پست قامت اور معنک تھا۔ اس کے ہاتھ میں براؤن بریف کیس تھا۔ عمر ۴۰ سال۔ وہ کسی قسم کا اسپیشلسٹ معلوم ہوتا تھا۔ تیسرا بہت دبلا اور بہت لمبا تھا۔ گھنی مونچھیں۔ عمر ۲۵ سال سے زیادہ نہیں تھی۔ اس کے ہاتھ میں کپڑے کا ایسا ہی تھیلا تھا جیسا پلمبر استعمال کرتے ہیں۔ اس نے تھیلا میز پر رکھا اور اوزاروں کے کھٹکنے کی آواز سنائی دی۔ اس کے ہونٹوں پر مسکراہٹ تھی۔

”کیپٹن ڈیر؟“ باوقار آدمی نے پوچھا۔

کیپٹن نے نقشے پر جھکے جھکے جواب دیا۔ ”میں ہی ہوں۔“

”میں جارج ویلڈنگ ہوں۔ فرام کیپٹل بینک۔ وہ بینک جو تم نے کھو دیا۔“

کیپٹن کے حلق سے ہلکی سی کراہ نکلی جیسے کسی نے اس کے سینے پر گھونسا مارا ہو۔ اس نے کسی لڑکا نیل کی طرح سر جھکا لیا۔ جارج نے اپنے موٹے ساتھی کی طرف اشارہ کیا۔ ”یہ البرٹ ہے اس کا تعلق اس کمپنی سے ہے جس نے ہماری شاخ کو تجوری میا کی ہے، اور یہ گیری ہے۔“ اس نے نوجوان کی طرف اشارہ کیا۔ ”اس کی کمپنی کے ٹرالر پر ہمارا وہ عارضی بینک قائم تھا۔“

سب ایک دوسرے کو دیکھ کر مسکرائے۔ کیپٹن کی مسکراہٹ میں تلخی تھی۔

”ہم سب آپ کی ہر ممکن مدد کے لئے حاضر ہیں۔“ گیری نے کہا۔

”شکریہ۔“ کیپٹن نے کہا۔

”اب میں جانا چاہوں گا کہ کیس کے سلسلے میں آپ نے کس حد تک پیش رفت کی ہے۔“ جارج ویلڈنگ نے پوچھا۔

”ہم نے ناکامی کر کے انہیں جکڑ لیا ہے۔“ کیپٹن نے مٹھیاں بھینچتے ہوئے کہا۔

”واقعی؟“ جارج مسکرایا۔ ”کہاں..... کس جگہ؟“ وہ ایک قدم آگے بڑھ آیا۔

”میں۔“ کیپٹن نے نقشے میں لانگ آئی لینڈ کے علاقے پر انگلی رکھتے ہوئے کہا۔

”وہ بچ کر نکل نہیں سکتے۔ البتہ ان کی گرفتاری میں دیر بھی لگ سکتی ہے۔“

”تمہارا مطلب ہے، تمہیں یہ نہیں معلوم کہ اس وقت وہ کہاں ہیں؟“ جارج مایوس ہو گیا۔ ”لانگ آئی لینڈ تو بہت بڑا ہے۔ بعض مقامات پر اس کی چوڑائی بیس میل تک ہے۔“

پریشانی کے عالم میں کیپٹن کی بائیں آنکھ بند ہو جانے کی عادی تھی پھر وہ ایک لمبے کے لئے کھلتی تھی اور دوبارہ نسبتاً آہستگی سے بند ہو جاتی تھی۔ ایسے میں اسے دیکھ کر یوں لگتا تھا کہ وہ آنکھ مار رہا ہے۔ ایام جوانی میں وہ اس کی بدولت بارہا مشکل میں پھنس چکا تھا۔ اس کی شادی بھی اسی جگر میں ہوئی تھی کیونکہ اس کی بیوی شروع ہی سے فلرٹ کو سخت ناپسند کرتی تھی۔ اس بار معاملہ مختلف تھا۔ جارج سمجھا کہ وہ کوئی بات رازدارانہ طور پر بتانا چاہ رہا ہے، چنانچہ وہ اس کے قریب ہو گیا۔ ”لانگ آئی لینڈ بڑا ضرور ہے لیکن جلد یا بہ دیر ہم اسے کور کر لیں گے۔ وہ نکل نہیں سکتے۔“ کیپٹن نے کہا۔

”نی الوقت تم کیا کر رہے ہو؟“

گیری خند لمحے خاموش رہا۔ اس نے کمرے کا جائزہ لیا پھر اس کے ہونٹوں پر مسکراہٹ ابھر آئی۔ ”ٹھیک ہے۔ میں تعاون کی غرض سے آیا ہوں اور تعاون ہی کروں گا۔“ اس نے کہا۔

کیپٹن نے اپنا منہ سختی سے بھیجنے لیا جو کئی ناخوشگوار باتیں کہنے پر بند تھا۔ اس نے خود کو یاد دلایا کہ اپنی ٹیم کے ممبروں سے لڑنا حماقت ہے۔

”جو ماڈل میری کمپنی نے کیپٹل بینک کو دیا ہے وہ ۵۰ فٹ لمبا اور ۱۲ فٹ چوڑا ہے۔ اس میں عموماً تین بیڈ روم بنائے جاتے ہیں لیکن بینک کے لئے پارٹیشن کا خصوصی اہتمام کیا گیا۔ اس میں کچن کی ضرورت نہیں تھی۔ البتہ ہاتھ روم اس میں موجود ہے۔ اس کی دیواروں، فرش اور چھت میں مکمل برگر لارم سسٹم موجود ہے۔“

کیپٹن نے لیفٹیننٹ کو دیکھا کہ وہ نوٹس لے رہا ہے یا نہیں۔ وائٹ نوٹس لے رہا تھا۔ ”اس سے پہلے کہ تمہاری کمر مستقل طور پر جھک جائے، بیٹھ جاؤ۔“ کیپٹن نے اسے ڈپٹا۔

”لیس سر۔“ وائٹ نے کہا اور بیٹھ گیا۔

”اور کچھ؟“ کیپٹن نے گیری کی طرف دیکھا۔

”اور یہ کہ اس کے پے نکال لئے گئے تھے۔“

”کیا؟ کیا مطلب؟ تمہارا مطلب ہے، ٹرارل میں پے نہیں تھے۔“ کیپٹن بری طرح

اچھلا۔ اس کی بائیں آنکھ نے بھی اچھل کود مچا دی۔

”اسے موبائل ہوم کہئے اور ظاہر ہے کہ.....“

”میں تو ٹرارل ہی کموں گا۔“ انکپٹر نے دہاڑ کر کہا۔ ”ٹرارل..... ٹرارل.....“

ٹرارل..... اور اس لعنتی ٹرارل میں پے نہیں تھے تو وہ خبیث اسے لے کیسے گئے۔

کندھوں پر رکھ کر؟“

کسی نے جواب نہیں دیا کیپٹن ہانتا رہا۔ اس کا سر کسی تیل کی طرح کندھوں کے اندر دھنس گیا تھا۔ بائیں آنکھ مستقل طور پر بند ہو چکی تھی اور دائیں آنکھ پھڑپھڑا رہی تھی۔

وائٹ نے کھنکھار کر گلا صاف کیا تو کمرے میں موجود ہر شخص اچھل پڑا۔ اس نے

”اس وقت تو ہم صرف سڑکوں پر پیٹرولنگ کر سکتے ہیں۔ کوشش تو یہی ہے کہ ان کے بینک کو کیس چھپانے سے پہلے ہی انہیں دھریں۔“

”اب تین بج رہے ہیں۔ بینک چوری ہوئے ڈیڑھ گھنٹا ہو چکا ہے۔ اب تک تو انہوں نے اسے کیس چھپا بھی دیا ہو گا۔“

”ممکن ہے، لیکن صبح ہوتے ہی ہم ہر ایسی جگہ کی تلاشی لیں گے جہاں کوئی ٹرارل چھپانا ممکن ہو۔ ہم پورا جزیرہ چھان ماریں گے۔“

”تم جس آپریشن کی بات کر رہے ہو کیپٹن، اس کی تکمیل میں ایک مہینہ بھی لگ سکتا ہے۔“

”ایسی بات نہیں جناب۔ صبح ہوتے ہی ہمیں اور محکموں سے بھی مدد مل جائے گی۔ ہم اس سلسلے میں وہی تکنیک اختیار کریں گے جو گمشدہ بچے کی تلاش کے سلسلے میں اپنائی جاتی ہے۔“

”لیکن بینک کسی گمشدہ بچے سے کافی بڑا ہے۔“ جارج نے اعتراض کیا۔

”یہ تو اور بھی اچھا ہے۔ ہم ہیلی کاپٹر بھی استعمال کر سکیں گے۔“ کیپٹن نے خوش ہو کر کہا۔ ”وہ بری طرح پھنس چکے ہیں۔ اب ہمیں وارے کو محدود سے محدود تر کرنا ہے۔“ کیپٹن کی آواز بلند اور بائیں آنکھ پھر بند ہو گئی۔

”ٹھیک ہے، میں تسلیم کرتا ہوں کہ فی الوقت تم اس سے زیادہ کچھ نہیں کر سکتے۔“

جارج کا لہجہ ناخوشگوار ہو گیا۔

”جی ہاں۔“ کیپٹن نے کہا۔ پھر اس نے گیری کو دیکھا۔ اس جیسے کم تر آدمی کے تعاون کا تصور ہی اس کے لئے روح فرسا تھا۔ اس کا سر جھک گیا اور بائیں آنکھ بری طرح پھڑپھڑانے لگی۔ ”مجھے اس ٹرارل کے بارے میں بتاؤ۔“ کوشش کے باوجود اس کے لہجے میں استاد کی سی سختی تھی جو کسی تالائق شاگرد سے ہم کلام ہو۔

”وہ ٹرارل نہیں چلتا پھر تا گھر ہے۔“ گیری کو لفظ ٹرارل سے توہین کا احساس ہوا تھا لہجے کے متعلق اسے پتا ہی نہیں چلا۔

”میری بلا سے۔ تم چاہو تو اسے بونگ ۷۴ بھی کہہ سکتے ہو۔“ کیپٹن غرایا۔ ”تم مجھے اس کا حلیہ بتاؤ۔“

کیپٹن کی کھلی ہوئی اکھوتی آنکھ شعلے برسانے لگی۔ ”یعنی تم یہ بات یقین سے نہیں کہہ سکتے کہ بچے وہاں موجود ہوں گے۔“

”میں نے چیک تو نہیں کیا تھا۔ اور پھر وہ دنیا میں موبائل ہوم کے پیسوں کا اکھوتا سیٹ تو نہیں۔ بچے تو کہیں سے بھی مل سکتے ہیں۔“

اتنے میں وائٹ نے کیپٹن کو بتایا کہ آرمی والوں نے گیری کے دعوے کی تصدیق کر دی ہے۔ ”آپ بے فکر رہیں جناب۔“ کیپٹن نے بینک کے چیئرمین جارج ویلڈنگ سے کہا۔ ”مجھے اس سے کوئی غرض نہیں کہ انہوں نے واردات کیسے کی۔ ہم بہر حال انہیں پکڑ لیں گے۔ آپ یہ امید نہیں کر سکتے کہ کوئی احمق بینک کا بینک چرالے اور پھر بچ بھی نکلے۔“

”میں ایسی امید کرنا بھی نہیں چاہتا۔“ جارج نے منہ پھلا کر کہا۔  
اب کیپٹن، البرٹ کی طرف متوجہ ہوا۔ ”آپ میری کیا مرد کر سکتے ہیں؟“  
”تجوری توڑنے میں انہیں بہت وقت لگے گا۔ یہ کام آسان ثابت نہیں ہوگا۔“  
البرٹ نے کہا۔

”کیپٹن کی بائیں آنکھ یوں پھڑپھڑائی جیسے اب کھل ہی تو جائے گی۔“ اچھا.....  
اس نے بے حد خوش ہو کر کہا۔  
”جی ہاں جناب۔ وہ جدید ترین تجوری ہے۔“

فون کی تھنٹی بجی۔ وائٹ نے فون ریسیو کیا۔ اگلے ہی لمحے وہ اچھل پڑا۔ ”ایک شخص ہے جس نے بینک دیکھا ہے۔“ اس نے چیخ کر کہا۔ وہ بے حد خوش نظر آ رہا تھا۔  
”تفصیل سے بتاؤ۔“ کیپٹن نے خشک لہجے میں کہا۔ اس کی دائیں آنکھ بھی تقریباً بند ہو گئی تھی۔ محض چھوٹی سی ایک جھری رہ گئی تھی۔

”ایک بار ٹینڈر نے پونے دو بجے کے قریب اسے دیکھا تھا۔ اس کا کہنا ہے کہ ٹالر کم آگے ایک ٹریکٹر کیب تھا۔ رفتار بہت زیادہ تھی۔“  
”پونے دو بجے! تو اس نے اب تک پولیس کو مطلع کیوں نہیں کیا؟“ کیپٹن نے اعتراض کیا۔

”اسے اس بات کی اہمیت کا اندازہ اس وقت ہوا جب ہم نے روڈ بلاک کئے۔“

بیشکل اپنی ہمت مجتمع کر کے کہا۔ ”ہیلی کاپٹر.....“

”وہ سب ہونقوں کی طرح اسے دیکھتے رہے۔ کسی کی کچھ سمجھ میں نہیں آیا۔“ کیا مطلب وائٹ؟“ کیپٹن نے کہا۔

نتیجتاً وائٹ کو پورا جملہ بولنا پڑا۔ ”میرا مطلب ہے جناب کہ ممکن ہے کہ ٹالر کو رسی سے باندھ کر ہیلی کاپٹر کے ذریعے.....“

”جزیرے سے باہر لے جایا گیا ہو۔“ کیپٹن غرایا۔

”ہمارا موبائل ہوم بہت بھاری ہے۔“ گیری نے فخریہ کہا۔

”اتنا بھاری ہے کہ ہیلی کاپٹر اسے نہیں اٹھا سکتا؟“ کیپٹن نے پوچھا۔

”اس سے بھی زیادہ بھاری ہے وہ۔“

”وائٹ! آرمی والوں کو فون کر کے معلوم کرو کہ ہیلی کاپٹر کے لئے یہ ممکن ہے یا نہیں۔“ کیپٹن نے لیفٹیننٹ کو حکم دیا۔  
”یس سر۔“

”اور اپنے کچھ آدمی علاقہ واردات میں بھیجو۔ وہ پڑوسیوں سے پوچھیں کہ انہوں نے ہیلی کاپٹر کی آواز تو نہیں سنی؟“

”یہ ناممکن ہے۔ ایسی کوشش کی جائے تو ہیلی کاپٹر ٹالر بن جائے گا۔“ گیری نے اصرار کیا۔

”ابھی پتا چل جائے گا۔“ کیپٹن نے چڑچڑے پن سے کہا۔ وائٹ فون پر مصروف ہو گیا تھا۔ ”اچھا فرض کریں کہ ہیلی کاپٹر نہیں استعمال کیا گیا۔“ کیپٹن نے کہا۔ ”اس صورت میں یہ سوال پیدا ہوتا ہے کہ چور اس ٹالر کو..... ٹالر..... ٹالر..... ٹالر کو کیسے لے گئے؟“ اس نے ٹالر پر بالخصوص زور دیا۔ ”اس کے بچے جو تم نے نکال لئے تھے اس وقت کہاں ہوں گے؟“

گیری اس بار موبائل ہوم کی توہین کو پی گیا۔ ”بروک لین میں جو ہمارا پلانٹ ہے وہاں ہوں گے۔“

”تم یقین سے کہہ سکتے ہو یہ بات؟“

”نہیں۔“

”کس جگہ کی بات ہے؟“

اس نے یونین پائیک پر روڈ بلاک ہوتے دیکھا اور.....

”گلدھے..... میں پوچھ رہا ہوں اس نے بینک کو کس جگہ دیکھا تھا؟“

وائٹ بالکل سرخ ہو گیا۔ ”اوہ! کولڈ اسپرنگ کی بات ہے یہ۔“

”کولڈ اسپرنگ..... کولڈ اسپرنگ۔“ کیپٹن نقشے پر جھپٹا۔ ”مضافات کے قریب

ہے۔“ اس نے نقشے میں کولڈ اسپرنگ کو دیکھتے ہوئے کہا۔ ”اس کا مطلب ہے کہ انہوں نے جزیروں سے نکلنے کی کوشش ہی نہیں کی۔ گویا وہ ہیننگ کی طرف جارہے تھے۔ لیفٹیننٹ فوری طور پر تمام یونٹس کو مطلع کر دو۔“

”ییس سر۔“ وائٹ نے کہا اور ریسور اٹھا کر مصروف ہو گیا۔

جارج ویلڈنگ نے کہا۔ ”تم خوش نظر آرہے ہو کیپٹن اور یہ اچھا شگون ہے۔“

”اب تک تو ٹھیک ہے۔ بس ہم تجوری کھولنے سے پہلے انہیں پکڑ لیں تو بہتر

ہے۔“

”اس سلسلے میں بے فکر رہو کیپٹن وہ کوئی معمولی تجوری نہیں ہے۔“ البرٹ نے

کہا۔

کیپٹن مسکرا دیا۔ اسی وقت لیفٹیننٹ نے بیجانی کیفیت میں اسے پکارا۔ ”ساتوں گاؤ

بھی مل گئے جناب۔“

”اچھا..... کہاں؟“

”وہ وڈبری روڈ کے پاس درختوں کے ایک جھنڈ میں سوئے ہوئے تھے۔“

کیپٹن نقشے کی طرف مڑ رہا تھا کہ اسے کچھ خیال آگیا..... ”سوئے ہوئے؟“

”جی ہاں۔“

کیپٹن ڈیمر نے البرٹ کو دیکھتے ہوئے کہا۔ ”ہمیں صرف ۲۴ گھنٹے کی مہلت درکار

ہے۔“ البرٹ کی مسکراہٹ حوصلہ افزا تھی۔

☆-----☆-----☆

”میں اسے کھول سکتا ہوں۔“ ہرمن نے کہا۔ ”اس میں شک و شبہ کی کوئی گنجائش

نہیں۔“

”میں شک کرنا بھی نہیں چاہتا۔ میں یہ تجوری کھلی دیکھنا چاہتا ہوں۔“ چارلس بولا۔

اس وقت وہ سفر میں نہیں تھے۔ مین ٹرالر کو وائڈ ٹرالر پارک لے آیا تھا.....

اور انہیں ٹرالر کھڑا کرنے کے لئے خالی جگہ بھی مل گئی تھی۔ پارک کا مالک کہیں اور رہتا

تھا۔ کسی ٹھہرے ہوئے مکان میں۔ یہ طے تھا کہ اسے صبح سے پہلے پتا نہیں چلے گا کہ اس

کے پارک میں ایک اور ٹرالر کا اضافہ ہو گیا ہے۔

مین فور آئی ٹریکٹر کیب لے کر روانہ ہو گیا تھا کہ وہ اسے کم از کم ۱۵ میل دور چھوڑ

کر آئے گا۔ میگی اور مین کی مٹی مسز مرچ نے بینک کو گھر بنا کر رکھ دیا تھا کم از کم باہر سے

وہ چلتا پھرتا گھر ہی معلوم ہوتا تھا۔ ہرمن تجوری کے چکر میں پڑ گیا تھا۔ پروگرام کے مطابق

ہرمن کو مین کی واپسی تک تجوری کھول لینا تھی لیکن اب ہرمن کہہ رہا تھا کہ یہ ناممکن

ہے۔

”اہمیت ہے وقت کی۔“ ہرمن نے کہا۔ ”ایسی تجوری میں نے کبھی نہیں دیکھی۔ یہ

دھات بھی مختلف ہے، قفل بھی مختلف ہے، ہر چیز مختلف ہے۔“

”یعنی دیر لگے گی؟“ چارلس بولا۔

”ہاں۔“

”تو ہم انتظار کر لیں گے۔“ چارلس نے گھڑی دیکھتے ہوئے کہا۔ ”ابھی تو تین ہی

بجے ہیں۔ چھ ساڑھے چھ بجے تک بھی کام ہو گیا تو ٹھیک ہے۔“

ہرمن نے نفی میں سر ہلایا۔ ”صورت حال بہت..... بہت زیادہ خراب ہے۔“

میگی ان کے پاس آگئی۔ ”پھر بھی..... تجوری کھلنے میں کتنی دیر لگے گی؟“ اس

نے پوچھا۔

”پورا دن بھی لگ سکتا ہے۔“

”بہت خوب!“ چارلس نے طنزاً کہہ

”سنو“ اس تاخیر سے میں بھی تمہاری ہی طرح ناخوش ہوں۔“ ہرمن نے کہا۔ ”مجھے

اپنے کام سے عشق ہے۔ سمجھے؟“

”تم ٹھیک کہہ رہے ہو ہرمن۔“ میگی نے نرم لہجے میں کہا۔ ”لیکن اسے کھولنا تو

ضروری ہے۔“

”مجھے وقت درکار ہے۔ یہ طے پا گیا تھا کہ وقت کی کوئی کمی نہیں ہوگی۔ میں جتنا وقت چاہوں لے سکتا ہوں۔“ ہرمن نے احتجاج کیا۔

”لیکن ہم اس ٹرالر کو کیس چھپا تو نہیں سکتے۔ فی الوقت تو رنگ دینے پر دے لٹکانے اور پالوک میں کھڑا کرنے سے کام چل رہا ہے لیکن صبح کے بعد تو گریڈ ہو جائے گی۔“ چارلس نے کہا۔

”ہم چھ ساڑھے چھ بجے یہاں سے نکل سکتے ہیں۔“ ہرمن بولا۔ ”لیکن کیش لئے بغیر۔“

میگی، چارلس سے مخاطب ہو گئی۔ ”یہاں سے نکلنا ضروری کیوں ہے آخر؟“

”نہیں نکلیں گے تو پول کھل جائے گا۔“ چارلس نے جواب دیا۔

اسی وقت مین کی مٹی بھی وہاں آگئی۔ اس کے ہاتھ میں فلیش لائٹ تھی۔ ”کیوں پول کھلے گا۔“ اس نے کہا۔ ”یہ ٹرالر کیپ ہے۔ یہاں بے شمار ٹرالر ہیں۔ رنگ ہم نیا کر چکے ہیں، نمبر پلیٹ ہم بدل چکے ہیں، کھڑکیوں پر ہم نے پردے لٹکا دیئے ہیں، اس صورت میں پول کیسے کھل سکتا ہے؟“

”صبح کسی وقت اس پارک کا مالک یا فیجر آئے گا۔ اسے فوراً ہی پتا چل جائے گا کہ یہ غیر متعلقہ ٹرالر ہے۔ وہ دروازے پر دستک دے گا اور دروازہ کھلتے ہی اندر دیکھے گا۔ چارلس نے پارٹیشن کی طرف اشارہ کیا۔ وہ واقعی کسی گھر کا تو نہیں بینک ہی کا نقشہ تھا۔

”ہوں..... یہ تو ہے۔“

میگی بولی۔ ”اور اس کی نوبت آنے سے پہلے ہی ہم یہاں ٹھہرنے کا کرایہ ادا کر دیں تو؟“

ان تینوں نے چونک کر اسے دیکھا۔ ”میں سمجھا نہیں۔“ چارلس نے کہا۔

”دیکھو نا، یہ جگہ خالی تو تھی ہی۔“ میگی نے وضاحت کی۔ ”صبح ہم پارک کے مالک کے آتے ہی اسے کرایہ ادا کر دیں تو ہم باضابطہ طور پر یہاں ٹھہر سکتے ہیں۔ جب تک جی چاہے، جب تک ضرورت سمجھیں۔“

ہرمن نے کہا۔ ”آئیڈیا تو اچھا ہے۔“

”واقعی۔ یہاں ہمیں کوئی تلاش نہیں کر سکتا۔“ مسز مرچ نے کہا۔

”میں تو صرف اتنا جانتا ہوں کہ یہ ڈاکے کی واردات ہے۔“ چارلس کچھ چڑ کر بولا۔ ”ڈاکا ڈالنے کے بعد بینک میں کبھی قیام نہیں کیا جاتا بلکہ اس سے دور، بہت دور بھاگا جاتا ہے۔“

”لیکن یہاں معاملہ مختلف ہے۔ بینک تو خود ہمارے ساتھ بھاگا ہے۔“ ہرمن نے اعتراض کیا۔ ”یہاں ٹھہرنے کی صورت میں ہمیں بجلی بھی مل جائے گی۔ میں تجوری پر زیادہ بہتر طور پر کام کر سکوں گا۔“

چارلس نے منہ بنا کر ٹرالر کے اندر کے نقشے کو دیکھا اور بولا۔ ”یہ غیر معمولی صورت حال مجھے نزوس کئے دے رہی ہے۔ میں طبعاً روایت پرست اور قدامت پسند ہوں۔“

”لیکن تم نے ہار ماننا کبھی پسند نہیں کیا۔“ میگی نے اسے یاد دلایا۔

چارلس چند لمحے سر کھجاتا رہا۔ ”یہ درست ہے۔“ اس نے کہا۔ ”لیکن یہ کوئی روایتی واردات نہیں۔ جائے واردات پر گھر گرہستی کا تصور میرے حلق سے نہیں اترتا۔“

”ایک ہی دن کی تو بات ہے۔“ ہرمن بولا۔

”اور بجلی کی سپلائی اور ہیلمنگ کے لئے پارک کے کارندے اندر تو آئیں گے ہی۔“ چارلس نے نکتہ اٹھایا۔

”ہیلمنگ کی کیا ضرورت ہے؟“ مسز مرچ بولیں۔

”ٹھہرس گے تو ضرورت پڑے گی۔“

”تو یہ کام ہم خود کر لیں گے۔“ ہرمن نے کہا۔

چارلس نے اسے غصے سے دیکھا۔ دلیل پر دلیل، جواز پر جواز چلا آ رہا تھا۔ ”کیا مطلب ہے تمہارا؟“

”میں، تم اور مین یہ کام ابھی کر لیتے ہیں۔ صبح فیجر آئے گا تو میگی یا مسز مرچ اسے کرایہ تمہا دیں گی۔ اسے بتایا جائے گا کہ ہم دیر سے آئے تھے۔ ہم نے کسی کو ڈسٹرب کرنا مناسب نہیں سمجھا اور ہر کام خود ہی کر لیا۔“

”لیکن ٹرالر کے اندر کا نقشہ؟“

”وہ ہر ٹرار کی تلاشی تو لینے سے رہے۔“ ہرمن نے کہا۔ ”انہیں تو نیلے سفید ٹرار کی تلاش ہوگی، جس پر کیپٹل بینک لکھا ہو اور وہ وہاں خواتین کی موجودگی کا تصور بھی نہیں کر سکتے۔“

”اور اگر کسی نے ٹرار کو اندر سے دیکھنا چاہا تو؟“

”تو میں کہوں گی..... اس وقت تو ممکن نہیں آفیسر۔ میری بہن ابھی ابھی نماز باہر نکلی ہے۔“ میگی نے جواب دیا۔

”کون ہے مارش؟“ مسز مرچ نے ابھی ابھی نماز نکلنے والی بہن کے مکالمے ادا کئے۔

”کچھ پولیس والے ہیں۔ پوچھ رہے ہیں کہ گزشتہ رات کسی بینک کو تو گزرتے نہیں دیکھا۔“ میگی نے آخری مکالمہ بولا۔

”دونوں خواتین اعانت جرم کے الزام میں گرفتار ہو سکتی ہیں۔ آپ کو یقیناً جیل کی لانڈری میں کام پر لگایا جائے گا۔“

”کوئی بات نہیں۔ دیکھا جائے گا۔“ دونوں خواتین بہ یک آواز بولیں۔

”اور یہ تجوری میرے لئے چیئنگ بن گئی ہے۔ میں ہاں نہیں مانوں گا۔“ ہرمن نے اعلان کیا۔

چارلس نے اپنی زندگی کی طویل ترین آہ بھری۔ اسی وقت گاڑی کی آواز سنائی دی۔ مین آگیا تھا۔

☆-----☆-----☆

وکر اپنے کمرے میں بیٹھا ڈاکہ زنی کی حقیقی واردات کو ایک ناول کی حیثیت سے ریکارڈ کر رہا تھا اس نے کسی کردار کا نام تبدیل نہیں کیا تھا۔ واقعات بھی اصلی تھے۔ ہر کردار کی آواز کی وہ کامیاب نقل اتار رہا تھا۔

”وکر؟“

وکر اچھل پڑا۔ مائیکروفون اس کے ہاتھ سے چھوٹ گیا۔ اس نے پلٹ کر دیکھا۔ بک کیس والا دروازہ کھلا ہوا تھا اور مین وہاں کھڑا تھا۔ وکر کا چہرہ فٹ ہو گیا۔ مین آگے بڑھ آیا۔ ”کیا بات ہے وکر، خیریت تو ہے؟“ اس نے پُر تشویش لہجے میں پوچھا۔

”مم..... میں..... میں ٹھیک ہوں۔ بس، تم نے مجھے چونکا دیا۔“

”مجھے کیلر نے بھیجا ہے۔“

”ہاں..... ہاں، ٹھیک ہے۔“ وکر نے کہا۔ پھر اسے احساس ہوا کہ کیسٹ

ریکارڈر اب تک چل رہا ہے۔ ”ہمیں پھر اکٹھا ہونا ہے۔“

”کہاں؟“

”بینک میں۔“

”میرا مطلب ہے، بینک کہاں ہے؟“ وکر کی دانست میں تو بینک اب بھی فٹ بال

کے میدان میں تھا۔

”تم اپنی کار میں میرے پیچھے پیچھے آؤ۔ آرہے ہوتا؟“

”ہاں، آرہا ہوں، لیکن گزربڑ کیا ہوئی آخر؟“

”ہرمن کا کہنا ہے کہ تجوری جدید ترین ہے۔ اسے کھولنے میں کل کا پورا دن لگے

گا۔“

”چلو، میں چل رہا ہوں۔“ وکر اٹھ کھڑا ہوا۔ اس نے کیسٹ اور مائیکروفون نکال

کر جیکٹ کی جیب میں رکھا اور مین کے ساتھ کمرے سے نکل آیا۔

چند لمحوں بعد وہ اپنی کار میں مین کی اسٹیشن وٹکن کے پیچھے چل رہا تھا۔ کار کے ٹیپ

ریکارڈر میں کیسٹ لگا کر اس نے پچھلی ریکارڈنگ سنی۔ پھر اس نے مین کے تمام ڈائلاگ

منائے اور از سر نو ریکارڈنگ شروع کر دی۔ نئی دشواری نے ناول کے متن کو اور بڑھا دیا

تھا۔

☆-----☆-----☆

دشواری یہ تھی کہ وہ باکس کا تالا بھی توڑنا نہیں چاہتے تھے۔ ہرمن اس حقیر باکس کے قفل پر اب تک نصف درجن اوزار آزما چکا تھا۔ وہ باکس کے پیچھے پڑا ہوا تھا لیکن سوچ مسلسل تجوری کے بارے میں رہا تھا۔ ”میں اسے کھول کر چھوڑوں گا۔“ وہ دانت پیس کر بڑبڑایا۔ کوئی کچھ بھی سمجھے۔“ اس کا اشارہ تجوری کی طرف تھا۔ باکس نہ کھلنے کا ایک سبب یہ بھی تھا کہ کام کرتے کرتے وہ تجوری کے بارے میں سوچنے لگا۔ باکس پر کام کرنے والا ہاتھ بے مقصد حرکات میں مصروف رہتا۔ اس وقت بھی یہ احساس ہوتے ہی اس کے منہ سے نکلا۔ ”اررررر.....“

”کوئی گاڑی آرہی ہے۔“ کیلر نے کہا۔

”نہیں۔ یہ آواز میرے منہ سے نکلی ہے۔“ ہرمن نے بتایا۔

”گاڑی ہے بھئی اور ہیڈ لائٹس صاف نظر آرہی ہیں۔“ کیلر نے کہا اور ٹارچ بجھادی۔

ہرمن نے ہائی وے کی طرف دیکھا اور بولا۔ ”میں تو نہیں ہو سکتا۔ ابھی تو گیا ہے وہ۔“

”ہو بھی سکتا ہے۔ چار بجے ہیں۔“

”چار.....“ ہرمن حیرت اور بے یقینی سے اسے گھورنے لگا۔ ”کیا مطلب؟ میں نے اس حقیر تالے میں اتنی دیر..... لاؤ، ٹارچ مجھے دو۔“ اس کا لہجہ سخت تھا۔

”ابھی نہیں۔ کیا پتا۔ یہ مین نہ ہو۔“

”مجھے ٹارچ کی ضرورت بھی نہیں۔“ ہرمن نے بھنا کر کہا اور اندھیرے ہی میں باکس پر پل پڑا۔

آنے والا مین ہی تھا۔ اس کے اترتے ہی کیلر نے ٹارچ آن کی اور اس کا باکس کی طرف رخ کیا۔ ”ارے..... تم نے تو تالا کھول بھی لیا۔“

”ہاں۔“ ہرمن نے غرا کر کہا۔ ”تم اتنے زیادہ حیران کیوں ہو۔ مجھے کیا سمجھ رکھا ہے تم نے۔“

”میں تو..... بس یونہی۔“ کیلر گڑبڑا گیا۔ ”یہ لو، مین اور وکٹر بھی آگئے۔“ لیکن شیٹن ویگن سے اترنے والا صرف مین تھا۔ اس نے سیاہ باکس کی طرف

اگر ٹارچ کی روشنی باکس پر پڑے گی تو میں بہتر کام کر سکوں گا۔“ ہرمن نے چڑھے پن سے کہا۔

”سوری۔“ کیلر نے کہا اور ٹارچ سیدھی کروی۔ ”دراصل روشنی میرے جسم پر پڑ رہی تھی۔“ اس نے وضاحت کی۔

”اب اسے میرے جسم پر بھی مت ڈالو۔ خدا کے لئے باکس کی طرف رکھو اس کا رخ۔“

”اوکے۔“ کیلر نے ٹارچ کو مزید گھمایا۔

”اور میری گردن پر اس بری طرح مت پھنکارو۔“

”اوکے۔“ کیلر نے کہا اور ایک انچ دور ہٹ گیا۔

ہرمن کو اپنے چڑھے پن کا احساس ہو گیا۔ اس نے طویل سانس لے کر جسم کو ڈھیلا چھوڑا..... اور خود کو دماغ ٹھنڈا رکھنے کی تلقین کی۔ اس باکس کے ذریعے پاؤں اور سیور کی لائنیں ٹرالر سے منسلک ہونا تھیں اسے کھولنا کوئی مشکل کام نہیں تھا لیکن اس لعنتی تجوری نے اس سے اعتماد چھین لیا تھا۔ اب اس سے وہ باکس بھی نہیں کھل رہا تھا۔

”عام حالات میں.....“ ہرمن نے اس بار نرم لہجے میں کہا۔ ”یہ تالے میرے لئے کھلونوں کی سی حیثیت رکھتے ہیں۔“

”یقیناً..... یقیناً۔“ کیلر نے سر ہلا کر کہا۔

”اس تجوری نے میرے اعتماد کو ہلا کر رکھ دیا ہے۔“

”لیکن اب بھی تم عہد ساز قفل شکن ہو۔“ کیلر نے یوں کہا جیسے موسم پر تبصرہ کر

رہا ہو۔

اشارہ کرتے ہوئے کہا۔ ”کھل گیا یہ؟“

”دیکھو..... تجوری مجھے تنگ کر رہی ہے تو اس کا یہ مطلب نہیں کہ میری پیشہ درانہ عزت.....“

مین بوکھلا گیا۔ ”ارے..... میں تو یونہی پوچھ رہا تھا۔“

”دکٹر کہاں ہے؟“ کیلر نے پوچھا۔

”یہ آگیا۔“ مین نے اشارہ کیا۔ ”بہت آہستہ ڈرائیو کرتا ہے۔“

اس دوران بینک سے چارلس بھی نکل آیا۔ ”کام ہو گیا۔“ ہرمن نے باکس کی طرف اشارہ کرتے ہوئے اسے بتایا۔

چارلس نے پہلے گھڑی دیکھی، پھر ہرمن کو دیکھا..... اور بولا۔ ”گڈ.....“

ویری گڈ..... ویری ویری گڈ.....“

”دیکھو.....“ ہرمن نے جارحانہ انداز میں کہا لیکن غصے کی شدت سے اس کی آواز گھٹ گئی۔ وہ مزید کچھ نہ کہہ سکا۔ اتنی دیر میں دکٹر بھی آگیا۔

چارلس نے دکٹر سے کہا۔ ”اندر چلو، کچھ بات کرنی ہے۔ یہ لوگ یہاں کام سنبھال لیں گے۔“ اس نے کیلر اور مین کی طرف اشارہ کیا۔

کام سے مراد پانی، بجلی اور سیور لائن کی سلاکی تھی۔ کیلر نے اسے یقین دلایا۔ ”تم بے فکر رہو۔ کام ہو جائے گا۔“

”پائپ میں لیتا ہوا آیا ہوں۔“ مین نے کہا۔

”آہستہ بولو..... بلکہ مت بولو۔“ چارلس نے ہدایت کی۔

”بہتر جناب۔“

ہر طرف مستعدی اور کارکردگی کا دور دورہ تھا۔ ہرمن زروس ہو گیا۔ ”میں اندر جا رہا ہوں۔ مجھے کام کرنا ہے۔“

چارلس اور دکٹر بھی اس کے ساتھ زرار میں چلے آئے۔ ”تمہیں مین نے کچھ بتایا؟“ چارلس نے دکٹر سے پوچھا۔

”صرف اتنا کہ تجوری ہرمن کے قابو میں نہیں آرہی ہے۔“

اس پر ہرمن نے گہرا کراسے دیکھا..... غرایا..... لیکن خاموش رہا۔

”یہ مین بہت اچھا ڈرائیو ہے۔“ دکٹر نے ستائشی لہجے میں کہا۔

”اس کا کام ہی یہی ہے۔“ چارلس بولا۔

اس پر ہرمن ایک بار پھر غرایا۔ اب دوسروں کی تعریف میں بھی اسے اپنی توہین سوس ہو رہی تھی۔

”یہاں تاش کی گڈی موجود ہے۔“ مسز مرچ نے دکٹر کو بتایا۔ ”ابھی ابھی تجوری کے پاس سے مجھے پھول کی تنگی ملی ہے۔“

”بہت خوب!“ دکٹر نے کہا اور ہرمن کی طرف متوجہ ہو گیا۔ ”تمہیں مدد کی ضرورت ہے؟“

”نہیں۔“ ہرمن نے غرا کر کہا لیکن فوراً ہی تصحیح کر ڈالی۔ ”میرا مطلب ہے.....“

”ا۔“

”دکٹر..... تم ہرمن کا ساتھ دو گے۔“ چارلس نے کہا۔ دکٹر نے سر کو اقرار یہ بخش دی۔

”تم تھوڑا سا فرنیچر کھسکا دو۔“ مین نے چارلس سے کہا۔ ”اس صورت میں یہ جگہ کچھ تو بلیں لگ سکے گی۔“

چارلس علمہ صفائی میں شامل ہو گیا۔ ہرمن نے دکٹر سے کہا۔ ”میں نے ایک فیصلہ کر لیا ہے۔“

دکٹر چونکا ہو گیا۔

”میں اس تجوری پر بہ یک وقت وہ تمام حملے کرنے والا ہوں جو انسانوں نے آج تک تجوریوں پر کئے ہیں۔“

”بہت بہتر۔“ دکٹر نے کہا۔ ”میرے لئے کیا حکم ہے؟“

”تم ہینڈل گھاؤ گے۔“

☆-----☆-----☆

وہ لوگ تاش کھیل رہے تھے۔ میگی نے چارلس کے اٹھے پر ستا مارتے ہوئے کہا۔ ”اس سے بہتر کانی میں خود بنا سکتی تھی۔“

”اس وقت ایک ہی ریٹورنٹ کھلا ہوا تھا۔ جو کچھ بھی مل سکا، میں لے آیا۔“ مین



نے معذرت خواہانہ لہجے میں کہا..... اور ہنچا پھینک دیا۔

”میں تمہیں الزام نہیں دے رہی ہوں۔“ میگی بولی۔

مین کی می نے کافی کام نیچے رکھا۔ چند لمبے اپنے چوں کو دیکھ کر ناک بھوں چڑھاتی رہی۔ بالآخر ایک طویل آہ بھر کے اس نے غلام پھینکا اور چاروں پتے سمیٹ لئے۔

”ہوشیار..... خبردار.....! می می بے ایمانی بہت کرتی ہیں۔“ مین نے شور مچایا۔

”چپ رہو۔“ مسز مرچ نے اسے ڈانٹ دیا۔ ”یہ ہاتھ بنانا بہت ضروری تھا۔“

میگی ٹرار کے دروازے کے پاس بیٹھی تھی۔ دروازہ ذرا سا کھلا ہوا تھا۔ وہ سڑک پر اور پارک کے داخلی دروازے پر نظر رکھے ہوئے تھی۔ سات بج کر دس منٹ ہوئے تھے۔ اجالا ہو چکا تھا۔ پارک کے کچھ باسی کام پر روانہ ہو چکے تھے۔ اب تک کسی نے بینک کی دہاں موجودگی کو چیلنج نہیں کیا تھا۔ نہ تو پارک کا فیجر آیا تھا اور نہ ہی اب تک پولیس نے وہاں قدم رکھا تھا۔

انہوں نے پرانے پارٹیشن کو ہٹا کر ایک نیا پارٹیشن تخلیق کیا تھا۔ تجوری اس کی اوٹ میں تھی اور باہر سے نظر نہیں آسکتی تھی۔ اس طرف ہر من تجوری سے لڑ رہا تھا۔ کیلر اور وکٹر اس کی مدد کر رہے تھے۔ مین اور چارلس تاش کھیل رہے تھے۔ آٹھ بجے ڈیوٹی بدلنا تھی۔

ہر من اب تک دو چھوٹے چھوٹے دھماکے کر چکا تھا لیکن تجوری ٹس سے مس نہیں ہوئی تھی۔

بینک اب کاروباری رہائشی سیٹنگ کی درمیانی حالت میں تھا یعنی بینک نہیں کہا جاسکتا تھا تو گھر کہنا بھی ممکن نہیں تھا۔ کچن کی کمی شدت سے محسوس ہو رہی تھی۔

”کوئی آرہا ہے۔“ اچانک میگی بڑبڑائی۔ ”فیجر ہے شاید۔“

ایک نیلی اور سفید اسٹیشن ویگن آفس کے سامنے رکی تھی۔ اس میں سے ایک دبلا پتلا پست قامت آدمی اترتا۔ ”میں ابھی آئی۔“ میگی نے کہا اور باہر نکل گئی۔

”می گردن دالی پلاسٹک کی پٹی۔“ مین نے مسز مرچ کو یاد دلایا۔ اس پٹی پر اچھا خاصا ہنگامہ پہلے ہی ہو چکا تھا۔ مسز مرچ اسے پہننے پر تیار ہی نہیں ہو رہی تھی۔

”میں نہیں پہنوں گی۔“ مسز مرچ نے صاف انکار کر دیا۔

میگی دفتر میں داخل ہو گئی۔ دبلا پتلا آدمی میز کے عقب میں بیٹھا تھا۔ اس نے میگی کو چونک کر دیکھا۔ ”لیس مس؟ لیس؟“

”ہم ایک ہفتہ ٹھہریں گے۔ میں ادائیگی کرنے آئی ہوں۔“ میگی نے کہا۔

”ایک ہفتہ.....! ٹرار ہے آپ کے پاس؟“ اس کی سمجھ میں کچھ بھی نہیں آیا۔

”جی ہاں۔ آپ ایک ہفتے کا کرایہ بتائیں۔“

”۲۷.۵ ڈالر، لیکن آپ کا ٹرار کہاں ہے؟“

”ہم تو کل رات ہی آگئے تھے۔“

”کب؟ میں نے تو کوئی آواز نہیں سنی!“ فیجر اچھل پڑا۔ پھر وہ دروازے کی طرف لپکا میگی تعجب سے اسے دیکھتی رہی۔ پھر فیجر واپس آگیا۔ ”ہاں..... ٹرار تو ہے۔ مجھے پتا ہی نہیں چلا۔ خیر..... فارم بھر دیں۔“ اس نے کئی درازیں کھولیں اور بند کیں۔ بالآخر فارم میگی کی طرف بڑھا دیا۔ وہ نروس ٹائپ کا آدمی تھا۔ ”آپ فارم بھریں میں اتنی دیر میں پانی بجلی کی سپلائی کے سلسلے میں کچھ کرتا ہوں۔“

”یہ کام تو ہم پہلے ہی کر چکے ہیں۔“ میگی نے کہا اور تالا اس کی طرف بڑھا دیا۔

”کیا؟ تالا کھلا ہوا تھا!“ فیجر بوکھلا گیا۔ ”اگر باس کو پتا چل گیا تو.....“ اس نے ہلکی نگاہوں سے میگی کو دیکھا۔

”آپ بے فکر رہیں۔ میں نہیں بتاؤں گی۔“ میگی نے کہا۔ نروس فیجر اسے بھی نروس کئے دے رہا تھا۔ وہ جلد از جلد اس سے جان چھڑالینا چاہتی تھی۔

میگی نے فارم بھرا۔ فارم کے مطابق ٹرار میں چار افراد تھے۔ مسز پورٹ (وہ خود) مسز لومز (مین کی می) اور ان کے دو بیٹے اسٹین اور وکٹر (مین اور وکٹر چارلس کیلر اور ہرمن کا وجود ہی نہیں تھا۔ فیجر اب کسی حد تک پُر سکون بھی ہو گیا تھا..... اور میگی کی موجودگی کا عادی بھی۔ میگی نے فارم اور ۲۷.۵ ڈالر اس کی طرف بڑھا دیئے۔

”مجھے امید ہے کہ آپ کا یہاں قیام پُر لطف ثابت ہو گا۔“ فیجر نے رسم پوری کی۔

”شکریہ“ میگی نے کہا اور واپسی کے لئے پلٹنے لگی۔ اسی وقت اس نے فیجر کا چہرہ فق ہوتے دیکھا۔ میگی نے پلٹ کر دیکھا۔ آفس میں دو پولیس والے آگئے تھے۔ وہ خود بھی

”پتا ہے مجھے۔“

لیکن دونوں پولیس والے اندر آنے کے بجائے باہر کی طرف چل رہے تھے۔ وہ ادھر ادھر دیکھتے بھی جا رہے تھے۔ انہوں نے بینک کو نظر اٹھا کر بھی نہیں دیکھا۔  
وکنر دوسری کھڑکی سے جھانک رہا تھا۔ ”لو..... بارش شروع ہو گئی۔“ اس نے کہا۔ ”اب وہ اپنی کار کی طرف بھاگیں گے۔“

ہوا بھی یکی۔ بارش تیز ہوتے ہی پولیس والے اپنی کار کی طرف لپکے۔ میگی مغرب سے اٹھنے والی گھٹا کو دیکھتے ہوئے بولی۔ ”لگتا ہے زور دار بارش ہوگی۔“  
”ہمیں کیا پروا؟ ہم تو بینک میں آرام سے رہیں گے۔ گرم اور خشک۔“ وکنر نے لاابالی پن سے کہا۔

”وہ دونوں گئے یا نہیں؟“ مین کی مٹی نے پوچھا۔  
”کار میں بیٹھ رہے ہیں..... لو..... وہ گئے۔“ میگی نے کہا اور مسکراتی ہوئی کھڑکی سے ہٹ آئی۔ ”کمال ہے۔ مجھے اب پتا چلا، میں نروس ہو رہی تھی۔“  
”چلو..... تاش کھیلیں۔“ مسز خرچ نے کہا اور چارلس کو پکارا۔  
”چارلس..... اپنے پتے لے کر آؤ۔“

چارلس اس طرف آگیا اور وکنر دوبارہ کیلر اور ہرمن کے پاس چلا گیا۔ کھیل پھر شروع ہو گیا۔ ”ہشیار..... خبردار! مٹی پھر بے ایمانی کے موڈ میں ہیں۔“ مین نے اعلان کیا۔

”بکواس مت کرو۔“ مسز خرچ نے اسے ڈانٹ دیا۔

دس منٹ بعد دروازے پر دستک ہوئی۔ وہ سب اپنی اپنی جگہ ٹھہر کر رہ گئے۔ میگی نے اٹھ کر کھڑکی سے جھانکا۔ ”کوئی چھتری لئے کھڑا ہے۔“ اس نے بتایا۔ بارش بہت تیز ہو گئی تھی۔

”جلدی سے پیچھا چھڑاؤ۔“ چارلس نے کہا اور جلدی سے پارٹیشن کے اس طرف چلا گیا۔

میگی نے دروازہ کھولا۔ پارک نیچر کھڑا تھا اور پہلے سے زیادہ نروس دکھائی دے رہا تھا۔ میگی پریشان ہو گئی۔ اتنی بارش میں اسے اندر نہ بلانا..... یہ دشوار مرحلہ تھا۔

نروس ہو گئی لیکن پھر اس نے خود کو سنبھال لیا۔ اسے نروس ہونے کی کیا ضرورت تھی۔ وہ ان کو دیکھے بغیر آفس سے نکلی اور ٹرار بینک کی طرف چل دی۔ وہ بینک تک پہنچی تھی کہ اس نے بینک کو خفیف سا اٹھتے دیکھا۔ شاید ہرمن نے پھر کوئی دھماکا کیا تھا۔ چند سیکنڈ بعد ٹرار کے روشن دان سے سفید دھواں بلند ہوتا دکھائی دیا۔  
ٹرار کے دروازے پر قدمچوں کا اب بھی کوئی بندوبست نہیں تھا۔ چارلس نے ہاتھ بڑھا کر اسے اوپر چڑھنے میں مدد دی۔

”شکریہ۔“ میگی نے کہا۔ ”یہاں پولیس والے آگئے ہیں۔“  
”میں دیکھ چکا ہوں..... اور کیونکہ بے وجود ہوں، اس لئے پارٹیشن کے اس طرف جا رہا ہوں۔“ چارلس نے کہا۔  
”لیکن پتے نہ ملانا۔“ مین کی مٹی نے اپیل کی۔ ”بہت دیر بعد میرے پاس اچھے پتے آئے ہیں۔“

”مٹی، پلیز..... اب گردن کی پٹی پہن لو۔“ مین نے التجا کی۔  
”میں آخری بار تمہیں بتا رہی ہوں، میں یہ پٹی نہیں پہنوں گی۔“  
”آپ تو کیس کو بیس ہرودا دیں گی۔“ مین نے احتجاج کیا۔  
”میں اس وقت ایک مسروقہ بینک میں کھڑی ہوں۔“ مسز خرچ نے اسے گھورتے ہوئے کہا۔ ”یہاں پکڑی گئی تو کیس کی اہمیت ہی کیا ہے۔ پھر تو ڈاکا زنی کا کیس چلے گا۔“  
”لیکن انشورنس کیس جیتنے کی صورت میں ہم ایک دوسرے کیس کے لئے کسی اچھے وکیل کی خدمات حاصل کر سکیں گے۔“ مین نے دلیل دی۔

”یہ کس قسم کی حوصلہ افزا گفتگو ہو رہی ہے۔“ میگی نے احتجاج کیا۔  
چارلس پارٹیشن کے اس طرف چلا گیا تھا اور اب وہاں خاموشی تھی۔ شاید چارلس نے ہرمن کو مزید کارروائی سے روک دیا تھا۔ اگلے ہی لمحے وکنر اس طرف والے حصے میں چلا آیا۔ ”تو وہ یہاں تک پہنچ ہی گئے۔“ اس نے کہا۔ اس کی باجھیں کھلی جا رہی تھی۔  
میگی نے دروازہ بند کیا اور کھڑکی کا پردہ سرکار کا باہر جھانکنے لگی۔ ”اب وہ آفس سے باہر آ رہے ہیں۔“ اس نے کمٹری کی۔

”یاد رکھنا، وہ وارنٹ کے بغیر اندر نہیں آ سکتے۔“

”میں کسی مصیبت میں نہیں پھنسا چاہتا۔“ فیجر نے چیخ کر کہا۔ بارش کے شور میں اس سے آہستہ بات کرنا ممکن نہیں تھا۔

”میں آپ سے متفق ہوں۔ آپ ٹھیک کہتے ہیں۔“ میگی بھی جواباً چلائی۔

”ذرا دیکھو۔“ فیجر نیچے کی طرف اشارہ کرتے ہوئے چیخا۔ میگی نے جھک کر دیکھا۔ اس کے بال بھیگ گئے۔ ٹرالے کے نیچے بیز پانی دیکھ کر وہ دہل گئی۔ ”او..... مائی گاڈ!“ اس کے منہ سے نکلا۔

”میں کسی صورت میں نہیں پھنسا چاہتا۔“ فیجر پھر چلایا۔

”آؤ..... اندر آجاؤ۔“ میگی نے اسے اشارہ کیا۔

وہ نفی میں سر ہلاتے ہوئے ایک قدم پیچھے ہٹ گیا۔ ”نہیں، نہیں مجھے مصیبت میں نہیں پھنسا۔“

”تو اب تم کیا کرو گے؟“ میگی نے پوچھا۔

”میں تمہیں یہاں نہیں دیکھنا چاہتا۔“ فیجر نے چیخ کر کہا۔ ”باس مجھے نکال باہر کرے گا میرے لئے مصیبت نہ بنو۔“

”تم پولیس کو تو نہیں بلاؤ گے؟“

”بس..... تم لوگ یہاں سے چلے جاؤ۔ میں یہ سمجھوں گا کہ یہاں کچھ ہوا ہی نہیں۔“

میگی کچھ سوچنے کی کوشش کرتی رہی۔ ”ہمیں ایک گھنٹے کی مہلت چاہئے۔“ بالآخر اس نے کہا۔

”یہ بہت زیادہ ہے۔“

”ہمیں ایک ٹرک لانا ہوگا۔ یہاں ٹرک تو ہے نہیں ہمارے پاس۔“

”ٹھیک ہے لیکن ایک گھنٹے سے ایک منٹ بھی زیادہ نہیں۔“ فیجر نے چیخ کر کہا۔

”وعدہ رہا۔“

”اور مجھے کنکشن بھی کاٹنے ہوں گے۔“

”ٹھیک ہے، ٹھیک ہے۔“ میگی نے کہا۔ فیجر اب بھی کھڑا تھا۔ شاید وہ ٹرالر کا دروازہ بند ہونے کا انتظار کر رہا تھا۔ وہ سوچتی رہی کہ کیا اس کا شکریہ ادا کرے لیکن پھر اس نے

فیصلہ کیا کہ فیجر کو شکریے کی نہیں، یقین دہانی کی ضرورت ہے۔ ”آپ کسی مصیبت میں نہیں پھنسیں گے۔“ اس نے چیخ کر کہا اور دروازہ بند کر دیا۔

چارلس اس کے قریب ہی کھڑا تھا۔ اس نے پوری گفتگو سن لی تھی

”اب ہمیں ٹرالر لے کر کہیں اور جانا ہوگا۔“ میگی نے کہا۔

”دوسری صورت یہ ہے کہ بینک سے مع رقم دستبردار ہو جائیں۔“

ہرمن اور کیلر بھی اس طرف آگئے۔ ہرمن نے کہا۔ ”دست بردار ہو جائیں؟ ابھی

تو جنگ شروع ہوئی ہے۔“

کیلر نے کہا۔ ”مسئلہ کیا ہے آخر؟ اسے پتا کیسے چلا؟“

میگی نے وضاحت کی۔ ”ہم نے دائرہ کر لیا تھا۔ بارش نے اسے دھو ڈالا ہے۔“

ہرمن بولا۔ ”ہمیں کہیں اور جانا ہوگا میں اس تجوری سے شکست تسلیم نہیں

کر سکتا۔ یہ میری عزت کا سوال ہے۔“

”اس وقت تک لاگ آئی لینڈ کا ہر پولیس مین اس ٹرالر کی تلاش میں مصروف

ہوگا۔“ چارلس نے کہا۔ ”اب تو سبز رنگ بھی دھل گیا ہے ہم اسے لے کر کہاں جائیں

اور کیسے جائیں گے؟“

اور اب تو کوئی ٹرک بھی نہیں ہے۔ جو اسے گھسیٹے۔“ مین نے کہا۔

”یہ کوئی مسئلہ نہیں۔“ کیلر جھٹ بولا۔ ”ٹرک تو جب کبھی اٹھا لاؤں۔“

”اور اتنی تیز بارش میں بینک کی تلاش بھی شدت سے نہیں کی جا رہی ہوگی۔ تمام

پولیس والے بارش سے چھپتے پھر رہے ہوں گے۔“ وکٹر نے کہا۔ اسے اپنا ناول خطرے

میں نظر آ رہا تھا۔

”کیسی باتیں کرتے ہو۔“ چارلس نے بدمزگی سے کہا۔ ”یہ بھی تو دیکھو کہ تلاش

کس چیز کی ہے۔ یہ کوئی سوئی نہیں، پچاس فٹ لمبا بارہ فٹ چوڑا ٹرالر ہے۔ یہ تو خود بخود

مرکز نگاہ بن جائے گا۔“

میگی اس دوران سوچتی رہی تھی۔ اسے دولت کی ہوس نہیں تھی لیکن وہ جانتی تھی

کہ اس واردات میں ناکامی کے بعد چارلس کا کیا حال ہوگا۔ ”سنو.....“ اس نے کہا۔

”میں نے ایک گھنٹے کی مہلت لے لی ہے۔“

اسی وقت لائٹ آف ہو گئی۔ ”ہاں..... ایک گھنٹے میں ہم اپنے اپنے گھر پہنچ کر بستروں میں گھس سکتے ہیں۔ ہم بھول جائیں گے کہ ہم نے کوئی واردات کی تھی۔“ چارلس بولا۔

”ہمارے پاس دو کاریں ہیں۔ ہم ایک گھنٹے میں کوئی متبادل جگہ تلاش کر سکتے ہیں۔ کوئی جگہ نہ ملی تو سب کچھ ختم۔“ میگی نے تجویز پیش کی۔

”ہاں..... یہ ٹھیک ہے۔ اس دوران میں تجوری پر کام کرتا ہوں۔“ ہرمن نے کہا اور پارٹیشن کے دوسری طرف چلا گیا۔

”اب تو سردی لگ رہی ہے۔“ مسز مرچ نے کہا۔

”پلاسٹر کی پٹی پن لیں۔ گرم ہو جائیں گی۔“ مین نے تجویز پیش کی۔ مسز مرچ نے اس پر آنکھیں نکالیں۔

چارلس نے آہ بھر کے کہا۔ ”میں خوفزدہ ہوں کہ ہمیں کوئی نہ کوئی متبادل جگہ مل بھی جائے گی!“

☆=====☆=====☆

چارلس اور کیلر ایک گاڑی میں تھے۔ ”میں سمجھتا ہوں کہ اس جاب کے سلسلے میں تمہیں مورد الزام ٹھہرانا غلط ہوگا۔“ چارلس نے کہا۔

”خدا کا شکر ہے۔“ کیلر نے کہا۔ وہ ڈرائیو کر رہا تھا۔

”لیکن میں تمہیں مورد الزام ٹھہرا رہا ہوں۔“

”یہ تو زیادتی ہے۔“ کیلر نے احتجاج کیا۔

انہیں ساڑھے نو بجے تک بینک واپس پہنچنا تھا اور سوانو بج چکے تھے۔ کیلر نے ایک ٹرک ڈھونڈ نکالا تھا۔ ٹرک مین کو وے دیا گیا تھا اور کیلر خود اسٹیشن وین ڈرائیو کر رہا تھا۔ دکنٹر اور مسز مرچ دکنٹر کی پیکارڈ میں اسی کام کے لئے نکلے تھے..... یعنی ٹرالر کو چھپانے کے لئے متبادل جگہ کی تلاش میں۔

”واپس چلو۔ اب کوئی جگہ نہیں ملے گی۔“ چارلس نے کہا۔

”چلیں گے۔ اتنی جلدی کیا ہے..... اور اتنی مایوسی کیسی؟“

”کیونکہ یہ علاقہ ہم گزشتہ ہفتے چھان چکے ہیں۔“ چارلس نے کہا۔ ”اور بینک کو

چھپانے کے لئے پچھلے ہفتے جگہ نہیں تھی تو اب بھی نہیں ہوگی۔“

”بس پانچ منٹ اور۔ پھر واپس چلیں گے۔“

”اس بارش میں تو ویسے بھی کچھ نظر نہیں آرہا ہے۔“

”کیا پتا..... قسمت کسی وقت جلوہ دکھادے۔“ کیلر نے مسکراتے ہوئے کہا۔

چارلس نے کیلر کو گھور کر دیکھا لیکن وہ ڈرائیونگ میں منہمک تھا۔ چارلس بہت کچھ کہنا چاہتا تھا لیکن جانتا تھا کہ کیلر کی موٹی کھال کے لئے ناکافی ثابت ہوگا۔ چنانچہ اس نے سر جھکا لیا۔

”بارش دھواں دھار ہو رہی ہے۔“ کیلر نے کہا۔ چارلس خاموش رہا۔ کیلر بھی

خاموشی سے ڈرائیو کرتا رہا۔ پھر چارلس نے کہا۔ ”اب تو پانچ منٹ ہو گئے ہوں گے۔“

”ابھی ایک منٹ باقی ہے۔“

چارلس ونڈ شیلڈ کو گھورتا رہا۔ ایک بات امید افزا تھی۔ ابھی تک کوئی پولیس والا نظر نہیں آیا تھا۔ دو ایک پیٹرول کاریں ضرور نظر آئی تھیں لیکن وہ معمول کے مطابق گشت کر رہی تھیں۔ بارش نے جہاں انہیں دھچکا پہنچایا تھا، پولیس کی کارروائی کو بھی تقریباً ختم ہی کر دیا تھا۔ چارلس کو ایسا لگ رہا تھا جیسے یہی اس کی زندگی کی کہانی ہے۔ کیلر اسے ایک امید پر گھسیٹنے لئے پھر رہا تھا۔ اس کی قسمت کبھی اچھی نہیں رہی تھی..... لیکن بری بھی نہیں رہی تھی۔ یہ عجیب امتزاج تھا۔ مثبت نے منفی کو بھی کاٹ دیا تھا۔ بارش قسمت کی نمائندگی کر رہی تھی اور اس نے دونوں کام کئے تھے۔

اس نے آہ بھر کر گھڑی پر نظر ڈالی۔ ”وقت پورا ہو گیا ہے کیلر!“

کیلر نے ہچکچاتے ہوئے اثبات میں سر ہلایا اور بولا۔ ”ٹھیک ہے اگلے موڑ سے دوسری سڑک پر چلیں گے۔“

”اسی سڑک سے واپس چلو۔“

”میں ایک راستے سے دوبار گزرنا پسند نہیں کرتا۔“

چارلس نے بحث کرنا مناسب نہ سمجھا۔ وہ جاگتی آنکھوں خواب دیکھنے لگا۔ میگی ٹرالر

کے دروازے پر اس کی منتظر ہے۔ ہرمن نے تجوری کھول لی ہے، وہ اسے بتا رہی ہے۔

پھر ہرمن نمودار ہوا ہے۔ اس کے دونوں ہاتھوں میں گڈیاں ہیں۔ مین کی می نے گردن

والی پلاسٹر کی پٹی باہر بارش میں اچھال دی ہے اور چیخ رہی ہے! مجھے انشورنس کی رقم نہیں چاہئے، پس منظر میں وکٹر مسکرا رہا ہے۔

کیلر نے اچانک بریک لگائے۔ اسٹیشن وکٹمن دائیں جانب پھسلی۔ چارلس کا سر ڈیش بورڈ سے ٹکرایا۔ اس کا خواب بکھر گیا۔ ”کیا مصیبت ہے؟“ وہ غرایا۔  
”وہ دیکھو..... وہ دیکھو۔“ کیلر بھائی انداز میں چلایا لیکن جس طرف وہ اشارہ کر رہا تھا، وہاں کچھ بھی نہیں تھا۔

”تم عقب سے ایکسیڈنٹ کرانے کے ماہر ہو۔“ چارلس نے اسے داد دی۔  
”تم دیکھ لو.....“ کیلر نے کہا اور گاڑی کو ایک طرف موڑا اور پارکنگ لاث میں لے آیا۔ تب کہیں چارلس کو وہ چیز نظر آئی۔ جس کی طرف کیلر اشارہ کر رہا تھا۔ ”میں نے دیکھ لیا۔ تو پھر؟“ وہ غرایا۔  
”نہیں سمجھے؟“  
”نہیں۔“

کیلر نے پھر اشارہ کیا۔ ”ہم ٹرار کو یہاں کھڑا کر سکتے ہیں۔“  
چارلس گھورتا رہ گیا۔ ”لغت ہے۔ مجھے یہی ڈر تھا کہ کوئی جگہ مل جائے گی۔“  
”بہت مناسب جگہ ہے۔“ کیلر نے کہا۔  
چارلس کیا کرتا۔ وہ مصیبت سے جان چھڑانا چاہتا تھا لیکن وہ مسکراہٹ تو کہیں اس کے اندر سے ابھری تھی..... عجی مسکراہٹ! ”لغت ہو۔“ اس نے ہنستے ہوئے کہا۔

☆-----☆-----☆

”مجھے بارش سے نفرت ہے۔“ کیپٹن ڈیمر نے کہا۔

”لیس سر!“

”مجھے بارش سے شروع ہی سے نفرت ہے لیکن اتنی نفرت کبھی نہیں تھی جتنی آج محسوس ہو رہی ہے۔“

وہ دونوں اس وقت ایک پیٹرول کار کی عقبی نشست پر بیٹھے تھے جسے کیپٹن ہیڈ کوارٹر کی حیثیت سے استعمال کر رہا تھا۔ اگلی نشست پر دو پیٹرول مین تھے۔ بائیں جانب ڈرائیور اور دائیں جانب ریڈیو آپریٹر۔ ریڈیو پر ان کا رابطہ پولیس اسٹیشن ہی سے نہیں

ان تمام پیٹرول کاروں سے بھی تھا جو بینک کی تلاش میں مصروف تھیں لیکن اب بارش کی وجہ سے ریڈیو الفاظ کی زبان کے بجائے گڑگڑاہٹ کی زبان میں بات کر رہا تھا اور یہی بات کیپٹن کے نروس سسٹم پر بری طرح اثر انداز ہو رہی تھی۔

کیپٹن آگے کی طرف جھکتے ہوئے غرایا۔ ”تم اس ذلیل ریڈیو کا کچھ نہیں کر سکتے؟“  
خطاب ریڈیو آپریٹر سے تھا۔

”سر..... یہ موسم کی وجہ سے گڑبڑ کر رہا ہے۔“

”اور تمہارے خیال میں یہ بات مجھے معلوم نہیں۔ میں نے پوچھا ہے کہ تم اس کا کچھ نہیں کر سکتے؟“

”بلندی پر اس کی کارکردگی بہتر ہو سکتی ہے جناب۔ میرا مطلب ہے، اگر ہم کسی پہاڑی کا رخ کریں۔“

کیپٹن ڈرائیور پر الٹ پڑا۔ ”سن رہے ہو۔ کسی پہاڑی کا رخ کیوں نہیں کرتے۔“  
”لیس سر۔“

کیپٹن، لیفٹیننٹ وائٹ کی طرف متوجہ ہو گیا۔ ”پہاڑی!“ اس نے یوں دہرایا جیسے یہ لفظ اس کے لئے ذاتی توہین کے مترادف ہو۔

”لیس سر۔“ وائٹ اس وقت ہر چیز کی تائید کے لئے تیار تھا..... بہ اعتبار ضرورت..... ورنہ نوسرا!

”یہ میرا چلتا پھرتا ہیڈ کوارٹر ہے..... اور میں کسی سے اس وقت تک رابطہ نہیں کر سکتا، جب تک کہ کسی پہاڑی پر نہ چڑھ جاؤں۔ کیا چلتا پھرتا ہیڈ کوارٹر ایسا ہی ہوتا ہے؟“

لیفٹیننٹ پریشان ہو گیا۔ اس کی سمجھ میں اس بات کا جواب نہیں آیا۔ وہ لیس سر اور نوسر کے درمیان معلق رہا۔ پھر اس نے فیصلہ کیا کہ خاموشی ہی میں عافیت ہے۔

جواب کی ضرورت ہی نہیں پڑی۔ کیپٹن نے ڈرائیور سے پوچھا۔ ”تمہیں اب تک لوٹی پہاڑی نہیں ملی؟“

”میرا خیال ہے کہ کچھ آگے ایک پہاڑی ہے۔“ ڈرائیور نے کہا۔ ”لیکن اس بارش میں یقین سے کچھ نہیں کہا جاسکتا۔“

”مجھے بارش سے نفرت ہے۔“ کیپٹن نے کہا اور دانت نکال کر گویا بارش کا منہ چڑایا۔..... ریڈیو سے بدستور عجیب و غریب آوازیں نشر ہو رہی تھیں۔ بارش کار کی چھت پر شور مچا رہی تھی۔ کیپٹن کی بائیں آنکھ پھڑپھڑنے لگی۔

”اس ریسٹورنٹ کے سامنے کار روک دوں کیپٹن؟“ ڈرائیور نے پوچھا۔

”کیپٹن نے ادھر ادھر دیکھا اور پھر بولا۔“ روک دو۔“

”میرا خیال ہے، انشورنس کمپنی نے ادائیگی کردی ہوگی جناب؟“ ریڈیو آپریٹر بولا۔

”کہاں کی ہانک رہے ہو؟“ کیپٹن نے منہ بنا کر کہا۔

”اس ریسٹورنٹ میں گزشتہ سال آگ لگی تھی جناب! جل کر خاک ہو گیا تھا بالکل۔“

”بہر حال، پھر تعمیر ہو گیا ہے۔“ لیفٹیننٹ وائٹ نے کہا۔

”لگتا ہے، ابھی کھلا نہیں ہے دوبارہ۔“ ریڈیو آپریٹر نے تبصرہ کیا۔

کیپٹن کو یہ غیر متعلقہ گفتگو بری طرح کھل رہی تھی۔ ”ہم یہاں ریسٹورنٹ کے متعلق باتیں کرنے نہیں بلکہ پولیس اسٹیشن سے رابطہ قائم کرنے کی غرض سے آئے ہیں۔“

”لیس سر۔“ اس کے تینوں ماتحتوں نے بہ یک آواز کہا۔

ریسٹورنٹ سڑک سے ذرا ہٹ کر تھا۔ اس کے اور سڑک کے درمیان کنکر یا پارکنگ لاث تھا۔ سڑک کے کنارے سائن بورڈ پر لکھا تھا..... ”میکے ریسٹورنٹ“ ڈرائیور نے گاڑی اس کے نزدیک روکی۔

ریڈیو مین پولیس اسٹیشن سے رابطہ ملانے کی کوشش میں مصروف ہو گیا۔ ایک منٹ بعد گڑگڑاہٹ کے درمیان ہلکی سی آواز سنائی دی۔ ”رابطہ مل گیا۔“ ریڈیو آپریٹر نے خوش ہو کر کہا۔

”گڈ..... انہیں بتاؤ کہ ہم کہاں ہیں۔“ کیپٹن نے کہا۔ ”ارے..... یہ جگہ کون سی ہے؟“

”میکے ریسٹورنٹ جناب۔“

کیپٹن نے لڑا کا تیل کے سے انداز میں سر جھکایا جو کسی پر جھپٹنے کی تیاری کر رہا ہو۔ ”یہ بورڈ میں بھی پڑھ چکا ہوں سمجھے؟“ وہ غریبا۔ ”میں یہ جاننا چاہتا ہوں کہ یہ علاقہ کون

سا ہے؟“

”یہ ساگا پوناک کے قریب کوئی مقام ہے جناب۔“ ریڈیو آپریٹر نے کہا۔

”ٹھیک ہے۔ تو پولیس اسٹیشن کو یہی پوزیشن بتا دو۔“

”بہتر جناب۔“

”اور معلوم کرو کہ وہاں کیا ہو رہا ہے۔“

”لیس سر۔“

”اور انہیں بتاؤ کہ ہم غیر معینہ مدت کے لئے یہاں ٹھہر گئے ہیں۔“

”لیس سر۔“

”بتا دو کہ ہم اس وقت تک یہیں رکیں گے، جب تک بینک نہیں مل جاتا، یا بارش

نہیں رک جاتی یا میں پاگل نہیں ہو جاتا۔“

ریڈیو آپریٹر پلکیں جھپکا کر رہ گیا۔ ”لیس سر۔“

کیپٹن، لیفٹیننٹ وائٹ کی طرف متوجہ ہوا جس کا چہرہ زرد ہو رہا تھا۔ ”مجھے بچپن ہی سے بارش سے نفرت ہے۔“ کیپٹن نے کہا۔

”لیس سر۔“

کیپٹن کی بائیں آنکھ یوں پھڑپھڑائی جیسے اب بند ہی ہو جائے گی۔ ”میں لیس سر، لیس

سر سنتے سنتے بیزار ہو گیا ہوں۔“

”لیس سر۔“ لیفٹیننٹ بوکھلا گیا۔

”سر، میں نے پولیس اسٹیشن کو اپنی پوزیشن بتا دی ہے۔ وہ کہہ رہے ہیں کہ ایسی

کوئی بات نہیں جس کی رپورٹ دی جائے۔“

”ظاہر ہے۔“

”وہ کہتے ہیں کہ بینک کی تلاش کی مہم بارش کی وجہ سے ٹھپ ہو گئی ہے۔“

”اچھا تو انہوں نے وجہ بتانے کی زحمت بھی کی؟“

”لیس سر۔“

”آف.....“ لیفٹیننٹ نے کھنکھار کر ریڈیو آپریٹر کو لیس سر کے خوفناک اثرات

کا احساس دلایا۔ کیپٹن نے اسے گھور کر دیکھا۔ ”کچھ نہیں سر۔“ لیفٹیننٹ منمنایا۔

گر روز؟“

”انہیں کافی اور برگر کی ضرورت ہے۔ میں انہیں بتا رہی تھی کہ ریسٹورنٹ بند

”میں بھوکا ہوں۔ لیفٹیننٹ، تم جا کر کافی اور برگر کیوں نہیں لے آتے..... سب

”ہمارا تعلق پولیس سے ہے..... اور ہم یہاں ڈیوٹی پر ہیں۔ اگر آپ ہمارے

لئے کچھ کر سکیں تو نوازش ہوگی۔" لیفٹیننٹ نے دل جیتنے والی مسکراہٹ لبوں پر لانے کی

کوشش کی لیکن سوائے اس کے کچھ نتیجہ نہ نکلا کہ اس کے منہ میں بارش کا پانی بھر گیا۔

”ہمارے پاس کچھ نہیں ہے۔“ معمر عورت نے رکھائی سے کہا۔ اس کی گردن پر

پلاسٹر کی پٹی بندھی ہوئی تھی۔

لیکن گر ٹروڈ نے مہربان لہجے میں کہا۔ ”کاش..... ہم آپ کی مدد کر سکتے لیکن

یہاں تو بجلی تک نہیں ہے۔ ہم تو خود کافی کو ترس رہے ہیں۔“

”پھر بھی میں آپ کا شکر گزار ہوں۔“ لیفٹیننٹ نے کہا۔

”ریسٹورنٹ کھانے کے بعد آئیے گا۔ ہم آپ کو پہلی بار مہمان کی حیثیت دیں گے۔“

لیفٹیننٹ شکریہ ادا کر کے پلٹ آیا۔ اس نے کیپٹن کو صورتِ حال سے آگاہ کیا۔

کیپٹن نے بھنا کر کہا۔ ”ہمیں ڈھنگ کی کوئی پہاڑی بھی نہیں ملی۔“ پھر وہ ریڈیو آپریٹر

سے بولا۔ ”معلوم کرو کہ اس علاقے میں کوئی پیٹرول کار ہے۔“

”لیس سر۔“

”انہیں کہنا کہ ہمیں کافی اور برکر درکار ہیں۔“

”ایس سر۔“ ریڈیو مین نے کہا اور حکم کی تعلیم میں مصروف ہو گیا۔

دس منٹ بعد ایک پیٹرول کار آئی اور اہیں کالی اور برکر میسر آئے۔ لیپٹن بہت

خوش ہوا۔ اس نے بل بھی ادا کرویا۔ دو منٹ بعد دوسری پیڑول کار بھی کالی اور بر کر لے

آئی۔ ”مجھے پہلے ہی سمجھ لینا چاہئے تھا۔“ لیپین بل ادا کرتے ہوئے بڑبڑایا لیکن جب

تیسری اور چوتھی پیڑوں کار کے ذریعے کافی اور برگرز کی مزید لھپ پچی تو لیپن نے دہار

کر ریڈیو آپریٹر سے کہا۔ ”ان سے کہو اب بس کریں۔ ان سے کہو اب رک جائیں۔“

ان سے لہو بہت ہو چلی۔ ان سے لہو انہی کافی کافی ہے۔ ان سے لہو میں لنگل ہوئے

والا ہوں.....“

والا ہوں.....“

”یس سر۔“ آپریٹر نے کہا اور پھر حکم کی تعمیل میں مصروف ہو گیا۔

اس کے باوجود اگلے پانچ منٹ میں دو پیڈول کاریں مزید کافی اور برگر لے آئیں۔ کیپٹن ڈسپلن کا بہت احترام کرتا تھا۔ چنانچہ اس نے نہ صرف یہ کمک قبول کی بلکہ ادائیگی بھی کی اور لانے والوں کا شکریہ بھی ادا کیا۔ دیکھتے ہی دیکھتے عارضی ہیڈ کوارٹر پلاسٹک کی پیالیوں اور برگر کے تھیلوں سے پٹ گیا۔ بھاپ کی وجہ سے کار کے شیشے دھندلے ہونے لگے۔

”بس اب نہیں پی جاتی۔“ کیپٹن نے بے بسی سے کہا۔ ذخیرہ بہت زیادہ تھا۔

”کیپٹن..... میرے ذہن میں ایک آئیڈیا آیا ہے۔“ لیفٹیننٹ وائٹ نے کہا۔

”خدا مجھے اپنی امان میں رکھے۔ اب کچھ اور نہ منگوا لیتا۔“

”سر..... ریسٹورنٹ والے بھی ضرورت مند ہیں۔ کیوں نہ فاضل کافی اور برگر

انہیں دے دیئے جائیں۔“

کیپٹن چند لمبے سوچتا رہا۔ پھر بولا۔ ”ٹھیک ہے۔ اپنی اس حلال کی کمائی کو پھینکنے کے مقابلے میں یہ بہتر ہے۔“

”تھینک یو سر۔“ لیفٹیننٹ نے کہا اور تمام فاضل چیزیں سنبھال کر باہر نکل آیا۔

دروازہ اس بار بھی نوجوان عورت نے کھولا تھا۔ ”ہمیں ہماری ضرورت سے زیادہ مل گیا

تھا۔“ لیفٹیننٹ نے وضاحت کی۔ ”میں نے سوچا شاید آپ کو ضرورت ہو۔“

”بڑی مہربانی آفیسر، ہم واقعی ضرورت مند تھے۔“ عورت نے کہا۔

”یہ چار افراد کے لئے ہے لیکن ہمارے پاس اور بھی ہے۔ ضرورت ہو تو مانگ

لیں۔ آپ لوگ چار ہی ہیں نا؟“

عورت ہچکچاتی..... پھر بولی۔ ”آفیسر..... یہاں ہم سات افراد ہیں۔“

”سا! اوہ..... تب تو آپ لوگ تیزی سے کام کر رہے ہوں گے۔“ لیفٹیننٹ نے

کہا۔ اسے امید تھی کہ وہ لوگ ریسٹورنٹ کا افتتاح جلد از جلد کر دیں گے۔

”جی ہاں..... ہماری کوشش تو یہی ہے کہ تیزی سے کام کریں لیکن عجیب طرح

کی رکاوٹیں سامنے آئی ہیں۔“

”یعنی آپ کو یہ دروازہ کھولنے کی جلدی ہے؟“

”ہاں آفیسر، ہمیں وہ دروازہ کھولنے کی جلدی ہے۔“

”کیا مطلب؟“

”میرا مطلب ہے، وہ دروازہ۔“ عورت نے برابر میں کچھ فاصلے پر موجود دروازے

کی طرف اشارہ کیا۔ ایسا لگتا تھا کہ وہ محظوظ ہو رہی ہے۔ ”ریسٹورنٹ کا اصل دروازہ وہ ہے۔“

”اوہ خیر، میں آپ کے لئے اور کافی اور برگر لاتا ہوں۔“

”شکریہ آفیسر۔“

لیفٹیننٹ کار کی طرف واپس گیا اور کچھ اور پیکنگز سمیٹنے لگا۔ کیپٹن نے اسے غصیل

نظروں سے دیکھا۔ ”تم ایک ریسٹورنٹ کو کافی اور برگر سپلائی کر رہے ہو۔ تمہیں عجیب

نہیں لگتا لیفٹیننٹ؟“

”لگتا تو ہے سر لیکن میرے خیال میں وہ آپ کی حلال کی کمائی کے واقعتاً مستحق

ہیں۔“

عورت نے برگرز اور کافی لیتے ہوئے ہوئے کہا۔ ”آفیسر..... اگر سب پولیس

والے تم جیسے ہو جائیں تو یہ دنیا جنت کا نمونہ بن جائے۔ کوئی جھگڑا ہی نہ رہے۔“

”ارے نہیں مادام۔ میں تو بس.....“ لیفٹیننٹ نے خاکسارانہ انداز میں کہا۔

”خدا تمہیں خوش رکھے۔“ عورت نے بزرگانہ انداز میں دعا دی۔

لیفٹیننٹ واپس آیا تو کیپٹن کا موڈ بے حد خراب تھا۔ ”یہ دن..... لعنتی بارش

والا دن.....“ وہ غرایا۔ ”میں تمہیں بتا رہا ہوں کیپٹن کہ یہ دن ختم ہو جائے گا۔ یہ دن

سدا نہیں رہے گا۔ ایک نہ ایک دن ختم ہو جائے گا۔ یہ۔“

”یس سر۔“ لیفٹیننٹ گڑبڑا گیا۔ ”اور..... سر۔“

گفتگو یہیں موقوف ہو گئی۔ سب نے بساط سے زیادہ برگر کھائے تھے..... رات

بھر بیداری الگ۔ ڈرائیور گہری نیند سو گیا۔ کیپٹن اوٹکھنے لگا۔ لیفٹیننٹ بار بار جھٹکے لے رہا

تھا۔ آنکھیں کھولنے کی کوشش ناکام ثابت ہو رہی تھی۔ ریڈیو آپریٹر البتہ جاگ رہا تھا۔

صبح گزری پھر دوپہر گزری۔ بالآخر دو بج گئے۔ نہ بارش رکی..... اور نہ ہی بینک

کے سلسلے میں کوئی مثبت اطلاع ملی۔ بالآخر دو بج کر دس منٹ پر کیپٹن نے آنکھیں کھول کر



باہر دیکھا۔ بارش بہ دستور ہو رہی تھی۔ ”بس..... بہت ہو چکی۔“ اس نے دھاڑ کر کہا۔  
 تینوں ماتحت الارٹ نظر آنے کی کوشش کرنے لگے۔  
 ”یہاں بیٹھے رہنے سے کیا ہوگا۔“ کیپٹن مزید دھاڑا۔ ”یہ ہیڈ کوارٹر موبائل نہیں  
 ہے۔ سب کچھ بے سود ہے۔ ڈرائیور، واپس چلو..... پولیس اسٹیشن۔“  
 ”لیس سر۔“

☆=====☆=====☆

”وہ جارہے ہیں۔“ وکٹر نے چیخ کر کہا۔

”خدا کا شکر ہے۔“ مین کی ممی نے کہا اور گردن والی پلاسٹر کی پٹی کو کھولنے میں  
 مصروف ہو گئیں۔

چارلس ہاتھوں میں ہتھکڑی ڈلوانے کی پریکٹس کر رہا تھا اس نے بے یقینی سے وکٹر کو  
 دیکھا اور بولا۔ ”تمہیں یقین ہے کہ وہ جارہے ہیں؟“

”وہ تو چلے بھی گئے۔“ وکٹر فاتحانہ لہجے میں چلایا۔

وکٹر آہ بھر کر اٹھا تو اسے اپنی تمام ہڈیاں چختی محسوس ہوئیں جسم اکڑ کر رہ گیا تھا۔  
 میکی اٹھ کھڑی ہوئی۔

آخری چار گھنٹے قیامت کی طرح گزرے تھے۔ حالانکہ چارلس اور کیلر نے جب  
 پہلی بار ریٹورنٹ کو دیکھا تھا تو انہیں یہ جگہ بطور خاص اپنے لئے جنت سے اتری ہوئی  
 معلوم ہوئی تھی چنانچہ وہ وائڈر ٹرالر پارک واپس گئے تھے۔ وہاں مین پہلے ہی بینک کو  
 ٹرک سے منسلک کر چکا تھا۔ اسٹیشن وگین کو وکٹر کہیں چھوڑ آیا تھا۔ وہ سب فوری روانگی  
 کے لئے تیار تھے۔

وکٹر اور کیلر پہلے نکلے تھے۔ وہ ٹرک اور ٹرالر سے دو بلاک آگے تھے۔ مقصد یہ تھا  
 کہ پولیس والوں کی سرگرمیوں کے مطابق مین کو الارٹ رکھا جائے۔ چارلس اور ہرمن  
 خواتین کے ساتھ بینک میں تھے۔ یہ قافلہ بغیر دخول متروک ریٹورنٹ تک پہنچ گیا تھا۔  
 انہوں نے ٹرالر کو اندر کھڑا کیا۔ وکٹر کی پیکار ڈبھی کھڑی کر دی گئی۔ کام شروع ہو گیا۔ فرق  
 صرف اتنا تھا کہ اب ہرمن کو بیڑی سے چلنے والے اوزار استعمال کرنے پڑ رہے تھے۔  
 کیونکہ ریٹورنٹ بجلی سے محروم تھا۔ تاش اب فلیش لائٹ کی روشنی میں کھیلے جارہے  
 تھے۔ بارش کی وجہ سے بینک کے اندر سردی بہت بڑھ گئی تھی۔ اس کے باوجود وہ سب

اچھے موڈ میں تھے۔ کیونکہ مستقبل روشن نظر آرہا تھا۔ حتیٰ کہ ہرمن کا یہ اعتماد بھی بحال ہو گیا تھا کہ دنیا کی ہر مفصل چیز کھول سکتا ہے۔

پھر اچانک پولیس والے نازل ہو گئے۔ سب سے پہلے کیلر نے انہیں دیکھا۔ وہ اس وقت کھڑکی میں کھڑا تھا۔ ”دیکھو..... دیکھو“ قانون آیا۔ ”اس نے شور مچا دیا۔“ وہ سب اس کھڑکی کے گرد جمع ہو گئے اور پھٹی پھٹی آنکھوں سے انہیں گھورتے رہے۔ ”کیا یہ ہمارے پیچھے آئے ہیں؟ اب کیا ہو گا؟“ میگی نے پوچھا۔

”نہیں..... یہ بات نہیں۔“ وکٹر نے کہا۔ وہ گروہ کے قانونی مشیر کی حیثیت اختیار کر چکا تھا۔ اپنے ایف بی آئی کے تجربے کی وجہ سے وہ اس قسم کی صورت حال کو بہت جلدی سمجھ لیتا تھا۔ ”یہ صرف گشت کرنے نکلے ہیں معمول کے مطابق۔“ اس نے مزید کہا۔ ”اگر یہ ہمارے پیچھے آئے ہوتے تو ان کا انداز اور ہوتا۔“

”یعنی ریسٹورنٹ کا محاصرہ کرتے۔“ چارلس بولا۔

”بالکل۔“

اس کے باوجود ہرمن کو اپنی توجہ کام پر مرکوز رکھنا مشکل ہو رہا تھا۔ ظاہر ہے۔ چرایا ہوا بینک اندر ہو اور پولیس باہر دھڑا دیئے بیٹھی ہو، بے خبری سی..... تو ایسے میں کام کیا خاک ہو گا۔ پھر ایک پولیس افسر کار سے اترا اور ریسٹورنٹ کی طرف بڑھنے لگا۔ تاش کا کھیل رک گیا۔ ہرمن نے اوزار ایک طرف رکھ کر سر پکڑ لیا۔ ہر شخص سانس روک کر بیٹھ گیا۔ میگی اور مسز مرچ نے اسے بھگتایا۔ اس کے بعد یہ تو طے ہو گیا کہ پولیس والے ان کی اصلیت سے بے خبر ہیں لیکن اعصاب پر بوجھ بہ دستور موجود رہا۔ کیونکہ پولیس کار اپنی جگہ جی رہی۔ ہر شخص یہی پوچھ رہا تھا کہ آخر یہ یہاں کیا کر رہے ہیں، یہ یہاں سے کب جائیں گے..... اور وکٹر ہر سوال کے جواب میں کہتا..... مجھے معلوم نہیں۔ میں تو خود حیران ہوں۔ پھر پیٹرول کاروں کی آمد کا سلسلہ شروع ہوا تو متروک ریسٹورنٹ میں ہلچل مچ گئی۔ یہ تو بعد میں پتا چلا کہ تمام پیٹرول کاریں کافی اور برگر لے کر آئی تھیں۔ یہ بات چارلس کی تیز نظروں نے بھانپنی تھی۔ ”اس کا مطلب ہے کہ وہ بھی ہماری طرح تباہ حال اور بے گھر ہیں۔“ اس نے تبصرہ کیا تھا۔

وقت ریک ریک کر گزرتا رہا۔ خوش قسمتی سے ناشتا انہیں خود پولیس والوں نے

فراہم کیا۔ وہ سب یہ سوچ سوچ کر حیران تھے کہ پولیس والے ان کی تلاش میں ہیں..... اور وہ ان کے اس قدر قریب ہیں لیکن پولیس والوں کو کچھ خبر نہیں۔ اس کے باوجود پولیس کی موجودگی کی وجہ سے ہرمن کے کام کی رفتار سست پڑ گئی۔ کم از کم وہ کوئی دھماکا تو ہرگز نہیں کر سکتا تھا۔ چنانچہ ہرمن کا موڈ خراب سے خراب تر ہوتا گیا۔ وہ بے چینی سے بینک کے اندر ٹھلنے اور گفتگو کرنے والوں پر غرانے اور پھنکارنے کے سوا کچھ بھی نہیں کر سکتا تھا۔

اس کے علاوہ گردن کے پلاسٹر کا مسئلہ الگ تھا۔ مین نے اتنا داویلا کیا کہ مسز مرچ کو پٹی پہننے پر رضامند ہونا پڑا، لیکن اسے پہننے کے نتیجے میں اس کا موڈ بہت خراب ہو گیا۔ غرانے اور پھنکارنے کے معاملے میں وہ ہرمن سے بھی آگے بڑھ گئی..... اور اس طرح ایک اور ایک مل جائیں تو گیارہ کھلاتے ہیں۔

پھر اچانک پولیس والے روانہ ہو گئے۔ نہ ان کی آمد کا کوئی معقول سبب تھا اور نہ رواں گی کا۔ دیکھتے ہی دیکھتے تمام ہونٹوں پر تبسم کی لکیریں کھینچ گئیں۔ مین کی می می نے گردن کی پٹی اتار کر دور پھینک دی۔ اس کی ہاتھیں کھل گئی تھیں۔

”اب میں وہ کچھ کروں گا، جو کئی گھنٹوں سے کرنا چاہ رہا ہوں۔“ ہرمن نے خوش ہو کر کہا۔

چارلس ٹٹل ٹٹل کر 8 کا ہندسہ بنا رہا تھا۔ ساتھ ہی اپنے بازوؤں اور کندھوں کو حرکت دے رہا تھا تاکہ اکڑے ہوئے ہنٹے نرم ہو جائیں۔ اس نے قدم روکے اور ہرمن سے پوچھا۔ ”کیا کرو گے تم؟“

”یہ جو سوراخ ہوا ہے نا تجوری میں، اس کے ذریعے..... آتش گیر مادہ اندر رکھوں گا اور پھر دھائیں۔“

”ٹھیک ہے، جلدی کرو۔ ورنہ مجھے خدشہ ہے کہ اس بار محکمہ صحت والے ہمارے کچن کا معائنہ کرنے کی غرض سے آجائیں گے۔“

”میں تمہیں یہ بتانا چاہتا ہوں کہ اس بار دھماکا زبردست ہو گا۔“

چارلس پھر 8 کے درمیان رک گیا۔ ”مجھے صرف اتنا بتاؤ کہ ہم سب وہ دھماکا جھیل سکیں گے؟“

”ہاں ہاں۔ اب اتنا بڑا دھماکا بھی نہیں ہو گا وہ۔“ ہرمن نے سر ہلا کر کہا۔  
”بس تو پھر کر ڈالو دھماکا۔“

”مجھے سیننگ میں پانچ منٹ لگیں گے۔“

پانچ منٹ بعد ہرمن نے سب کو پارٹیشن کی دوسری طرف بھیج دیا۔ ”دھات کے ٹکڑے اڑ سکتے ہیں..... اور یہ خطرناک ہو گا۔“ اس نے وضاحت کی۔

وہ سب سینے کے بل لیٹ گئے۔ ہرمن غائب تھا۔ شاید وہ آخری کام میں مصروف تھا۔ پھر وہ بھی آیا اور سینے کے بل لیٹ گیا۔ اس کے دونوں ہاتھوں میں دو تار تھے۔ ”ریڈی؟“ اس نے پوچھا۔

”اب کر بھی دو دھماکا۔“ چارلس نے بھنا کر کہا۔

”اوکے۔“ ہرمن نے کہا اور دونوں تاروں کے سرے ملا دیئے۔

دھماکا کافی زور دار تھا۔ پورا بینک ہل کر رہ گیا۔ پارٹیشن کے اس طرف والے حصے سے سرمئی دھواں اٹھتے دیکھ کر ہرمن کی باجھیں کھل گئیں۔ ”ہو گیا کام۔“ اس نے نعرہ لگایا۔

”یہ اندر سے دھواں کیسا نکل رہا ہے؟“ چارلس نے پوچھا۔ وہ سب تجوری سے اٹھنے والے دھوئیں کی طرف متوجہ ہوئے۔

”ایک منٹ۔“ ہرمن نے کہا اور آگے بڑھ کر تجوری پر جھک گیا۔ پھر غصے سے اس کا بدن لرزنے لگا۔ ”لعنت ہو۔ دھات کے ٹکڑے اندر گرے ہیں۔“

کیلز نے آگے بڑھ کر تجوری میں جھانکا۔ ”ارے..... نوٹ جل رہے ہیں۔“

یہ سنتے ہی انفراتفری پھیل گئی۔ ”لیکن صورت حال زیادہ خراب نہیں ہے۔“

چارلس نے تجوری کا معائنہ کرنے کے بعد اعلان کیا۔ سوراخ کا قطر کم از کم ایک فٹ تھا۔

اندر اسی سائز کا دھاتی ٹکڑا تھا۔ وہ بے حد گرم تھا اور نوٹوں کی گڈیوں پر گرا ہوا تھا۔ اس کی وجہ سے آگ لگ رہی تھی بلکہ آگ نہیں لگی تھی۔ ابھی نوٹ صرف بھوری رنگت اختیار کر رہے تھے۔ البتہ چھوٹے چھوٹے شعلے نومولود بچوں کی طرح ہاتھ پاؤں چلا رہے تھے۔ صورت حال پر فوری طور پر قابو پانا تھا، ورنہ ساری رقم راکھ ہو جاتی۔ چارلس نے اپنا جوتا اتارا اور سوراخ میں سے اندر ہاتھ ڈال کر آگ کو جوتے سے پیٹ پیٹ کر بجھانے

کی کوشش کی۔

کاش..... یہاں پانی موجود ہوتا۔“ وکٹر نے بے حد حسرت سے کہا۔

”ٹوائلٹ کی ٹینکی فل ہوگی، استعمال ہی کہاں کی گئی ہے۔“ مین کی ممی نے یاد

دلایا۔

یہ سنتے ہی کافی کنسینٹر بریگیڈ تشکیل دی گئی۔ کافی کے ٹن میں پانی کی سپلائی شروع ہو گئی۔ تپتے ہوئے نوٹوں پر جوتے کے بجائے پانی کی مار پڑنے لگی۔ صرف چارٹن پانی میں آگ کا حوصلہ جواب دے گیا۔

”بھیلگی ہوئی رقم۔“ چارلس نے سر ہلا کر کہا۔ ”خیر..... پلاسٹک کے بیگ کہاں

ہیں؟“

وہ لوگ پلاسٹک کا پورا باکس اٹھالائے تھے۔ میگی باکس لائی اور اس نے اسے کھول کر ایک پلاسٹک بیگ چارلس کو دیا۔ چارلس اور کیلر بیگ میں نوٹ بھرنے میں مصروف ہو گئے۔ بعض نوٹ دھوئیں کی وجہ سے سیاہ ہو گئے تھے۔ اس کے علاوہ بھیلگے ہوئے نوٹ بھی تھے اور خشک نوٹ بھی تھے۔ میگی اور وکٹر بیگ کا منہ کھولے کھڑے تھے۔

اسی وقت مسز مرچ نے چیخ ماری۔ ”زلزلہ..... ہم ہل رہے ہیں!“

چارلس فوراً سیدھا ہو گیا۔ اس کے دونوں ہاتھوں میں نوٹ تھے۔ ”واٹ؟“ وہ

چلایا۔

اسی وقت مین دوڑا ہوا آیا۔ اس کے چہرے پر ہوائیاں اڑ رہی تھیں۔ چارلس نے اسے اتنا پریشان کبھی نہیں دیکھا تھا۔ ”ہم چل پڑے ہیں۔ ٹرالر چل پڑا ہے ڈھلان کی

طرف۔ یعنی ٹرالر پہاڑی سے نیچے جا رہا ہے۔ اب وہ ہمارے بس میں نہیں ہے!“

☆-----☆-----☆

کیلر نے دروازہ کھول کر دیکھا تو اسے متحرک مضافاتی مناظر نظر آئے۔ ”اس وقت تو ہم سڑک پر ہیں۔“ اس نے کہا۔

عقب سے مین نے چیخ کر کہا۔ ”کو دو..... چھلانگ لگا دو۔“

ٹرالر کی رفتار پانچ یا دس میل فی گھنٹہ سے زیادہ نہیں ہوگی۔ اس کے باوجود کیلر نے نیچے دیکھا..... اور اسے چکر آگئے۔ چھلانگ لگانی ضروری تھی۔ ٹرالر کے سامنے والے

”دھماکے کی وجہ سے۔“ وکٹر نے مربیانہ انداز میں کہا۔ ”دھماکے نے اسے تحرک دیا اور وہ تھا بلندی پر۔ چنانچہ ہستی کی طرف چل پڑا بد بخت۔“

”ٹھیک کہتے ہو۔“ کیلر نے سر جھٹکتے ہوئے کہا۔ ”لیکن تمہیں اندازہ نہیں کہ چارلس کو کتنا غصہ آ رہا ہو گا۔“

وکٹر نے عقب نما آئینے میں دیکھا۔ ”ابھی تک نظر نہیں آئی ہے دین۔“

”وہ یقیناً چل پڑے ہوں گے۔“ کیلر بولا۔ ”ہمیں تو صرف بینک کی فکر کرنا چاہئے۔“

وکٹر نے موڑ کاٹا۔ موڑ کاٹتے ہی انہیں بینک نظر آیا۔ درمیانی فاصلہ بڑھ گیا تھا۔ پہاڑی کے دامن میں چھبھروں کا گاؤں تھا۔ بینک سیدھا گاؤں کی طرف بڑھ رہا تھا۔ وکٹر نے رفتار بڑھادی۔

درمیانی فاصلہ سمٹنے لگا۔ سڑک بھی اب اتنی ڈھلوان نہیں رہی تھی۔ بینک کی رفتار کم ہونے لگی۔ گاؤں میں پہنچتے پہنچتے اس کی رفتار ۲۵ میل فی گھنٹا سے زیادہ نہیں رہی تھی۔ بینک کو سرخ لائٹ کا بھی احساس نہیں تھا۔ سڑک کراس کرنے والی ایک عورت اس کی زد میں آتے آتے بچی۔ اس نے ٹالر کو گالیاں دیں، لیکن ٹالر نہیں رکا۔

”اب بینک رک جائے گا۔ آگے ڈھلوان نہیں ہے۔“ کیلر نے کہا۔

”وہ آگے سمندر ہے۔“

”اوہ..... میرے خدا..... نہیں۔“ کیلر نے کراہتے ہوئے کہا۔

سڑک کے اختتام پر ایک پشتہ تھا جو تیس فٹ آگے پانی میں ڈوبا ہوا تھا۔ وکٹر کی پیکارڈ بینک تک پہنچی تو بینک پشتے پر پہنچ چکا تھا۔ اب اسے روکنے کی کوئی صورت نہیں تھی۔ ایک چھبیرا پشتے پر ایک کرسی بچھائے، سر پر زرو ہیٹ رکھے، زرد برساتی پننے بیٹھا سمندر کو گھور رہا تھا۔ اس نے جو بینک کو دیوانہ وار آتے دیکھا تو کرسی سے اٹھ کر بائیں جانب سمندر میں چھلانگ لگادی۔ پشتے پر اس کے علاوہ کوئی ذی روح موجود نہیں تھا۔ صرف بینک تھا جو اب اس پشتے پر قابض تھا۔

وکٹر نے بریک لگایا۔ کیلر نے چیخ کر کہا۔ ”روکو اسے..... ہمیں اسے ہر قیمت پر روکنا ہے۔“

حصے میں کوئی کھڑکی نہیں تھی کہ پتا چلتا، وہ کہاں جا رہے ہیں۔ وہ تو اندھا سفر تھا۔ ٹالر کسی بھی وقت کسی بھی چیز سے ٹکرا سکتا تھا اور انہیں پتا ہی نہ چلتا۔ اس وقت رفتار کم تھی کیونکہ ڈھلوان ہلکی تھی لیکن آگے ڈھلان کو یقیناً گھرا ہونا تھا۔ اس صورت میں رفتار بھی بڑھنا تھی اور اس وقت چھلانگ لگانا ناممکن ہو جاتا۔

کیلر نے سب سے پہلے چھلانگ لگائی۔ پھر وکٹر نے۔ کیلر دو قلابازیاں کھا کر اٹھا تو اس کی پتلون گھٹنوں پر سے پھٹ چکی تھی۔ گینگ کے باقی لوگ بھی کو رو رہے تھے۔ جلد ہی وہ سب سڑک پر بکھرے پڑے تھے..... اور بینک کئی ہوئی پتنگ کی طرح اڑا جا رہا تھا۔ اس کی رفتار بتدریج بڑھ رہی تھی۔

کیلر نے سر گھما کر دیکھا۔ وکٹر ریٹورنٹ کی طرف بھاگا جا رہا تھا۔ ایک لمحے کو تو کیلر کی سمجھ میں کچھ بھی نہ آیا۔ پھر اسے احساس ہوا کہ وکٹر اپنی کار لینے گیا ہے تاکہ بینک کا پیچھا کر سکے۔ وہ اٹھا اور لڑکھڑاتا ہوا ریٹورنٹ کی طرف دوڑا لیکن اس کے وہاں تک پہنچنے سے پہلے ہی وکٹر اپنی کار نکال لایا تھا۔ کیلر کو دیکھ کر اس نے بریک لگائے اور کیلر کے بیٹھتے ہی کار کو پوری رفتار سے چلا دیا۔ وہ چارلس کے پاس کار روکنے والا تھا جو ہاتھ میں نوٹوں کا بیگ لئے کھڑا تھا لیکن چارلس نے اسے اشارہ کیا کہ وہ کار نہ روکے۔ ”ان کی فکر نہ کرو۔ وہ دین میں آجائیں گے۔“ کیلر نے وضاحت کی۔ وکٹر نے کار کی رفتار اور بڑھادی۔

بینک طویل ڈھلوانی سڑک پر اڑتا جا رہا تھا۔ جو بارش کی وجہ سے پھسلوان بھی ہو رہی تھی۔ شام کا وقت تھا۔ بارش کی وجہ سے سڑک سنسان تھی۔ بینک سڑک کے عین درمیان بھاگ رہا تھا.....

”اب موڑ آئے گا..... اور بینک نیچے.....“ کیلر نے کہا۔ ”تاہم، ہم رقم نکال سکیں گے۔“

لیکن ٹالر موڑ پر بڑی نفاست سے گھوم گیا۔ اگلے ہی لمحے وہ ان کی نظروں سے اوجھل ہو گیا۔

”لعنت ہو اس پر۔ اسے پکڑو وکٹر!“ کیلر چلایا۔

”ضرور پکڑوں گا۔“ وکٹر نے کہا۔ ”پتا ہے..... ہوا کیا تھا؟“

”سیدھی سی بات ہے، ٹالر چل پڑا تھا۔“

”اب کچھ نہیں ہو سکتا۔“ وکٹر نے آہ بھر کر کہا۔  
وہ دونوں آپس بھرتے ہوئے بینک کو سمندر کی طرف بڑھتا دیکھتے رہے۔ بالآخر بینک  
پانی میں گر گیا۔ کیلر کسی زخم خوردہ آدمی کی طرح کراہا۔  
”ایک بات ماننا پڑے گی۔“ وکٹر نے کہا۔ ”یہ بے حد خوبصورت منظر تھا۔“  
”مجھ پر ایک احسان کرو وکٹر۔“ کیلر نے التجا کی۔ ”چارلس کے سامنے یہ بات نہ  
کہنا۔“

”کیوں؟“

”وہ تمہاری بات سمجھ نہیں سکے گا۔“

”اچھا..... نہیں کہوں گا۔ ویسے میں سوچ رہا ہوں کہ یہ بھی ممکن ہے، ہم تیر کر  
ٹرار تک پہنچیں اور رقم نکال لائیں۔ خبر نہیں، پانی کتنا گہرا ہے۔“  
کیلر خوش ہو کر مسکرایا۔ ”اچھا آئیڈیا ہے، آج نہ سہی، کسی روشن اور چمکدار دن  
سہی۔“

”یہ اور بات ہے کہ اس سے پہلے ہی کوئی اسے دیکھ لے اور پولیس کو مطلع  
کردے۔“

”اوہ..... یاد آیا۔“ کیلر نے منہ بنا کر کہا۔ ”یہاں پشٹے پر بھی تو کوئی موجود تھا۔“  
”جی ہاں..... ایک چھپرا تھا۔ آئیے اسے دیکھیں۔“ وکٹر بولا۔ وہ دونوں کار سے  
اترے اور پشٹے کے اوپری کنارے کی طرف بڑھے۔ اسی وقت انہوں نے زرد برساتی  
والے چھیرے کو پشٹے پر چڑھتے دیکھا۔ کیلر نے سہارا دے کر اسے اوپر چڑھنے میں مدد  
دی۔

”تمہیں یقین نہیں آئے گا کہ کیا ہوا ہے؟“ چھیرے نے استعجابیہ لہجے میں کہا۔  
”مجھے بھی یقین نہیں آ رہا ہے۔“

”ہم نے بھی دیکھا تھا وہ ٹرار۔“ کیلر نے کہا۔

”وہ اچانک ہی نازل ہوا مجھے پانی میں چھلانگ لگانا پڑی۔ میری کرسی گئی، میرا ہیٹ  
گیا..... اور میں خود بھی جاتے جاتے بچا ہوں۔“  
”برساتی بہر حال بچ گئی۔“ وکٹر نے اسے دلاسا دیا۔

”ٹرار میں نہ جانے کیا ہو گا؟“ چھیرے نے پُر خیال لہجے میں کہا۔  
”کچھ بھی نہیں تھا اس میں۔ خالی تھا۔“ کیلر نے اسے یقین دلایا۔  
”میری بیوی نے مجھے منع کیا تھا کہ اس موسم میں.....“ چھینک نے چھیرے کو  
بات پوری نہیں کرنے دی۔

”اب جلدی سے گھر چلے جاؤ۔ تمہیں نمونیا بھی ہو سکتا ہے۔“ وکٹر نے کہا۔  
چھیرا چھینکتا ہوا، اپنے گھر کی طرف چل دیا۔ وکٹر اور کیلر پشٹے کے نچلے حصے کی طرف  
چل دیئے۔ وہ دونوں سمندر کو آنکھیں پھاڑ پھاڑ کر دیکھ رہے تھے۔ بالآخر وکٹر نے خوشی  
سے چیخ کر کہا۔ ”وہ رہا۔“ کیلر نے اشارے کی سمت دیکھا۔ پہلے تو اسے کچھ نظر نہیں آیا۔  
پھر نیلے اور سفید رنگ کی وکیل مچھلی نما کوئی شے نظر آئی۔ ”ارے..... یہ تو حرکت  
کڑ رہا ہے۔“ وکٹر پھر چلایا۔

وہ آنکھیں پھاڑ پھاڑ کر دیکھتے رہے۔ پانی کے نیچے کا تیز بہاؤ ٹرار کو دور لئے جا رہا  
تھا۔ ”مجھے یقین نہیں آ رہا..... لیکن یہ درست ہے۔“

اسی وقت دین رکنے کی آواز سنائی دی۔ چند لمحے بعد انہیں اپنے پانچوں ساتھی نظر  
آئے۔ چارلس سب سے آگے تھا۔ کیلر نے اپنے ہونٹوں پر ایک سوگوار مسکراہٹ سجالی  
اور شامت کا انتظار کرنے لگا۔

چارلس نے آتے ہی پانی کو گھورا اور بولا۔ ”میں نہیں سمجھتا کہ تم دونوں غسل  
آفتابی کی غرض سے یہاں موجود ہو۔“  
”نہیں۔“ کیلر نے جواب دیا۔

”اور میرا خیال ہے، بینک سمندر میں گر گیا۔ ہے نا؟“  
”ہاں..... وہ دیکھو، تمہیں نظر آئے گا۔“ کیلر نے اشارہ کیا۔ پھر مایوس ہو کر  
بولا۔ ”اب تو نظر بھی نہیں آ رہا ہے۔“

”ظاہر ہے، وہ حرکت جو کر رہا تھا۔“ وکٹر نے بتایا۔

”حرکت کر رہا تھا!“

”جی ہاں۔ ہوانے اس کے دروازے بند کر دیئے تھے۔ میرے خیال میں ایئر ٹائٹ  
ہو گیا ہو گا۔ اندر ہوا تیز ہو گی کہ وہ ڈوب نہیں پایا اور پانی کے نیچے کے بہاؤ نے اسے کھینچا

شروع کر دیا۔ ”وکر نے سائنٹیفک وضاحت کی۔

کیلر نے محسوس کیا کہ چارلس اسے گھور رہا ہے لیکن اس نے اپنی عافیت اسی میں جانی کہ خود پانی کو گھورتا رہے۔

باقی لوگ بھی آئے تھے۔ ”تو بینک حرکت میں ہے۔ کہیں جارہا ہے؟“ میگی نے پوچھا۔ وکر نے اثبات میں سر ہلادیا۔

”کہاں جارہا ہے؟“ مین کی مٹی نے پوچھا۔

”فرانس۔“ چارلس نے جواب دیا۔

”تمہارا مطلب ہے“ اتنی محنت اور اتنی اچھی کارکردگی کے باوجود وہ ہمارے ہاتھ سے ہمیشہ کے لئے نکل گیا؟“ ہرمن نے احتجاج کیا۔

”خیر..... ہم بالکل خالی تو نہیں ہیں۔ اچھی خاصی رقم ہے ہمارے پاس۔“ کیلر نے لبوں پر بیکار مسکراہٹ سجاتے ہوئے ”چارلس کی طرف دیکھا لیکن وہ پہلے ہی واپسی کے لئے پلٹ چکا تھا۔

وہ سب چارلس کے پیچھے پیچھے چل دیئے۔ بارش کی تندی میں فرق نہیں آیا تھا۔

☆-----☆-----☆

”۲۳ ہزار ۸ سو ۲۰ ڈالر۔“ چارلس نے اعلان کیا۔ فوراً ہی اسے چھینک آگئی۔

وہ سب اس وقت چارلس کے اپارٹمنٹ میں موجود تھے۔ وہ لوگ کپڑے بدل چکے تھے۔ مسز مریج نے میگی کے اور تمام مردوں نے چارلس کے کپڑے پہنے تھے۔ سب کو چھینکیں آرہی تھیں۔ میگی نے چائے بنائی تھی۔

”تقریباً ۲۴ ہزار ڈالر۔“ کیلر نے بے حد خوش ہو کر کہا۔ ”کچھ نہ ہونے سے بہت بہتر ہے۔“

”ہاں۔ اس رقم کے لئے ہم نے ۱۴ سال قید با مشقت کا خطرہ مول لیا تھا۔“ چارلس نے چڑ کر کہا۔

”ہر ایک کے حصے میں کتنی رقم آئی؟“ مین نے پوچھا۔

چارلس نے کہا۔ ”پہلے تو سرمایہ کاری کے ۱۵ ہزار ڈالر نکال لو۔ بچے ۸ ہزار ۸ سو ۲۰ ڈالر۔ اسے ۷ پر تقسیم کر دو۔ جواب آیا ۲ ہزار ۲ سو ۲۰ ڈالر فی کس۔“

مین نے منہ بنایا جیسے بدبو آرہی ہو۔ ”صرف ۲ ہزار ڈالر!“

”نہیں..... اس کے ساتھ ۲ سو ۲۰ ڈالر بھی تو ہیں۔“ کیلر نے دلاسا دیا۔

ہرمن اور مسز مریج کو چھینکیں بولنے کا موقع ہی نہیں دے رہی تھیں۔

”اس سے زیادہ تو ڈاکٹر کاہل بن جائے گا ہر ایک کا۔“ چارلس بولا۔

وکر نے کہا۔ ”اس کے باوجود ہم نے ایک مہم سر کی ہے..... اور آپ اسے ناکام مہم نہیں کہہ سکتے۔“

”میں اگر چاہوں تو کہہ سکتا ہوں۔“ چارلس نے تند لہجے میں کہا۔

”چائے پو..... چائے۔“ میگی بولی۔ کیلر نے انتہائی خوفناک چھینک ماری۔

”دو ہزار ڈالر!“ ہرمن نے حقارت سے کہا۔ ”اتنی رقم تو محض میرے ناک شکنے

بیں خرچ ہو جائے گی۔“ اس کے ساتھ ہی اس پر چھینکوں کا دورہ سا پڑ گیا۔

مین کی مٹی نے آہ بھر کے کہا۔ ”اب مجھے وہ محسوس پئی دوبارہ پہننا پڑے گی۔“

”آپ نے وہ کھو دی ہے۔“ مین نے الزام دینے والے انداز میں کہا۔ ”آپ نے

سے بڑی بے پروائی سے بینک میں پھینک دیا تھا۔“

”یعنی اب نئی خریدنی پڑے گی۔“

”ایک اور خرچ۔“ مین نے آہ بھر کے کہا۔

”میرا خیال ہے، اب ہم اپنا اپنا حصہ لیں اور اپنے اپنے گھر کا رخ کریں۔“ کیلر نے تجویز پیش کی۔

”حصہ؟“ چارلس نے تلخ لہجے میں کہا۔ ”اس کے لئے تو آئی ڈراپر کی ضرورت

پڑے گی۔“

”خیر ایسا تو نہیں ہے۔ کچھ نہ ہونے سے بہت بہتر ہے۔“

چنانچہ رقم کے حصے بخرے ہوئے۔ ہر شخص نے وعدہ کیا کہ وہ کپڑے جلد از جلد

واپس بھجوا دے گا۔ پھر وہ رخصت ہو گئے۔

☆-----☆-----☆

”بینک اسی جزیرے میں کہیں ہے۔“ کیپٹن ڈیمرغرایا۔ ”وہ یہیں کہیں ہے۔“

”لیس سر۔“ لیفٹیننٹ وائٹ نے مردہ لہجے میں کہا۔

”اور میں اسے ڈھونڈ کر رہوں گا۔“

”لیس سر۔“

دو دنوں اس پیڑل کار میں تھا۔ کیپٹن ڈرائیو کر رہا تھا اور لیفٹیننٹ اس کے برابر میں بیٹھا تھا۔ کیپٹن کی نگاہیں دائیں بائیں علاقے کو ٹٹول رہی تھیں..... کھنگال رہی تھیں۔

لیفٹیننٹ کی نگاہوں میں عجیب سا خالی پن تھا۔ وہ کچھ بھی نہیں دیکھ رہا تھا لیکن وہ دل ہی دل میں اس تقریر کو دہرا رہا تھا جس کے بارے میں اسے علم تھا کہ وہ کیپٹن کے سامنے کبھی نہیں کر سکے گا۔

”کیپٹن..... اب تین ہفتے ہو گئے ہیں۔ تم نے پولیس اسٹیشن پر خاک ڈال دی ہے اور مسردہ بینک کے پیچھے پڑ گئے ہو۔ تم ہفتے میں سات دن طلوع آفتاب سے غروب آفتاب تک ڈرائیو کرتے ہو..... اور اس کو تلاش کرتے ہو۔ کیپٹن..... وہ بینک اب کبھی نہیں ملے گا۔ وہ چلا گیا۔ اب وہ کبھی نہیں مل سکتا۔

”لیکن کیپٹن اگر وہ بینک تمہاری کمزوری بن گیا ہے تو اس میں میرا کیا قصور۔ وہ میری کمزوری تو نہیں بنا۔ تم نے مجھے رات کی ڈیوٹی سے محروم کر دیا جو مجھے بہت پسند تھی۔ رات کے وقت میں پولیس اسٹیشن کا انچارج ہوتا تھا لیکن تم نے اس گھامٹھول کو میری جگہ دے دی۔ حالانکہ اسے کچھ بھی نہیں آتا۔ کچھ دن اور گزر گئے تو وہ میرے تمام کئے کرائے پر تمام انقلابی اقدامات پر پانی پھیر دے گا۔

”پھر کیپٹن دیکھو نا۔ تین ہفتے ہو چکے ہیں۔ چار دن بعد نیویارک پولیس اپنے تعداد سے دست بردار ہو گئی تھی۔ اس کا مطلب ہے کہ گزشتہ ڈھائی ہفتے میں بینک بہ آسانی لاگ آئی لینڈ سے لے جایا جا چکا ہو گا۔ اس کا مطلب ہے کہ اس وقت وہ کہیں بھی ہو سکتا ہے..... افریقہ میں..... ایشیا میں۔ ڈھائی ہفتے کم تو نہیں ہوتے اس جدید زمانے

میں۔ تمہاری تھیوری یہ ہے کہ ڈاکوؤں نے پہلی رات بینک کو کہیں چھپایا۔ تجوری کھولی، رقم نکالی اور بینک کو دیں چھوڑ کر کھسک لئے۔ اگر تمہاری تھیوری درست ہے، تو ابھی ہمیں کیا فائدہ؟ جس بینک کو ان گنت سرچ پارٹیز تلاش نہیں کر سکیں، اسے ہم دونوں کیسے تلاش کر سکتے ہیں۔“

”یہی وجہ ہے کیپٹن کہ میں نے فیصلہ کر لیا ہے۔ اگر تم ہر روز بینک کو ڈھونڈنے لگنا چاہتے ہو تو تمہاری مرضی لیکن مجھے میری ٹائٹ ڈیوٹی لوٹا دو۔ پلیز..... ورنہ مجھے کمشنر

سے بات کرنا پڑے گی۔ میں نے آخری حد تک تمہارا ساتھ دینے.....“

”مجھ سے کچھ کہا تم نے؟“ کیپٹن نے پوچھا۔

لیفٹیننٹ بری طرح چونکا۔ ”کیا..... کیا؟“

”میرا خیال ہے، تم مجھ سے کچھ کہہ رہے تھے۔“

”نوسر۔“

”اپنی آنکھیں کھلی رکھو۔“

”لیس سر۔“

لیفٹیننٹ کھڑکی سے باہر دیکھنے لگا۔ اسے کوئی امید نہیں تھی۔ کار اب چڑھائی کا سفر طے کر کے میکے ریسٹورنٹ کے بورڈ تک پہنچنے والی تھی۔ لیفٹیننٹ کو نوجوان عورت کا وعدہ یاد آیا جس نے اسے ریسٹورنٹ کھلتے ہی کھانے پر مدعو کیا تھا لیکن یہ دیکھ کر وہ حیران رہ گیا کہ ریسٹورنٹ کا نام دنشان مٹ چکا تھا۔ ایسا لگتا تھا کہ کسی نے اس پر بلند زر چلا دیا ہے۔ ”ارے.....!“ اس کے منہ سے نکلا۔

”کیا ہوا؟“ کیپٹن نے پوچھا۔

”سر..... وہ ریسٹورنٹ تو غائب ہو گیا۔“

”ہو جانے دو۔“ کیپٹن نے اسے ڈانٹا۔ ”ہمیں ریسٹورنٹ کی نہیں، بینک کی تلاش

ہے۔ سمجھے؟“

”لیس سر۔“ لیفٹیننٹ نے کہا اور دل ہی دل میں اس تقریر میں اضافہ کرنے لگا جس کے بارے میں اسے معلوم تھا کہ وہ کیپٹن کے سامنے کبھی نہیں کر سکے گا۔

☆=====ختم شد=====☆

# تنگ آمد

علیم الحق حقّی



# تنگ آمد

ایک شریر میاں بیوی کی ہنسا ہنسا کر لوٹ پوٹ کروینے والی شرارتوں بھری کہانی۔ وہ ہنسی خوشی رہنے کے باوجود محبت جیسے لطیف جذبے سے بے خبر تھے۔ انہیں اپنے اندر چھپی ہوئی محبت کی کھوج تھی۔ پھر ان کی زندگی میں ایک ایسا واقعہ رونما ہوا کہ محبت کا مفہوم کھل کر ان کے سامنے آگیا اور وہ اپنا سب کچھ ایک دوسرے پر قربان کرنے کو تیار ہو گئے۔

”بڑے سرکار، آپ چل کر ایک نظر باغیچے کو دیکھ تو لیں۔“ مالی نے گھگیا کر کہا۔

”میں پوچھتا ہوں، ہوا کیا ہے؟“ مقصود الزمان جھنجھلا گئے۔ مالی مسلسل یہی اصرار کئے جا رہا تھا اور وہ ہلنے کے موڈ میں ہرگز نہیں تھے۔

”سرکار۔ بس ایک نظر.....“

”خاموش!“ زمان صاحب نے گرج کر کہا۔ ”سیدھی طرح بتاؤ، بات کیا ہے؟“

مالی بری طرح سہم گیا۔ ”سرکار..... گلاب کے پودے میں سورج مکھی کے پھول، موتیے میں..... چنبیلی، چنبیلی پر چمپا.....“

”کیا بکواس کر رہا ہے؟“ زمان صاحب بیگم کی طرف مڑے۔ ”میری تو سمجھ میں کچھ نہیں آتا۔“

”جا کر دیکھ لیجئے نا ایک نظر۔“ بیگم نے مشورہ دیا۔

”اچھا بابا، دیکھتا ہوں۔“ زمان صاحب نے کہا اور پاؤں پٹختے ہوئے باہر چلے گئے۔ مالی ان کے پیچھے پیچھے تھا۔ کچھ دیر بعد وہ واپس آئے اور کرسی پر بیٹھ کر دونوں ہاتھوں سے سر تھام لیا۔

بیگم زمان چند لمحے انہیں پرتشویش نظروں سے دیکھتی رہیں پھر بولیں۔ ”کیا ہوا، خیریت تو ہے؟“

”خیریت، خیریت کا اس گھر میں کیا کام؟“ زماں صاحب نے بے بسی سے کہا۔

”دیکھ لو، صبح سے اب تک یہ چھٹی شکایت ہے۔“

”کچھ بتائیں گے بھی۔“ بیگم جھنجھلا گئیں۔

”ارے، وہی دونوں ہیں، میں تو عاجز آ گیا ہوں۔“

”آخر ہوا کیا ہے؟“

”وہی جو مالی کہہ رہا تھا۔“ زماں صاحب نے پھر اپنا سر پکڑ لیا۔ ”یقین کرو، مجھے چکر آگئے۔ ایسا لگا کہ دنیا الٹ گئی ہے۔ ذرا سنبھلا تو اندازہ ہوا کہ بے چارے مالی پر کیا گزری ہوگی۔“

بیگم زماں خاموش رہیں۔ بس سوالیہ نظروں سے انہیں دیکھتی رہیں۔

”تم دیکھ لیتیں تو بس پاگل ہی ہو جاتیں۔“ زماں صاحب نے مزید کہا۔

”وہ تو اب بھی ہو جاؤں گی۔ مجھے پتا ہی نہیں چل رہا ہے کہ بات کیا ہے؟“

”کچھ نہیں۔ مالی ٹھیک ہی کہہ رہا تھا۔ گلاب کے پودوں پر سورج مکھی کے پھول کھلے ہیں۔ سورج مکھی پر گیندا بھار دکھا رہا ہے۔ چمپا کی شاخوں پر موتیا ہے تمام پھولوں کی جگہیں بدل دی گئی ہیں۔ یہی حال درختوں کا ہے۔ کیلے کے پیڑ پر امرود، امرود کے درخت پر کیلے۔ ایسا لگتا ہے کہ باغیچہ پاگل ہو گیا ہے۔“

بیگم زماں ابھی ہوئی نظروں سے انہیں دیکھتی رہیں۔ ”کیسی عجیب باتیں کرتے ہیں آپ؟ باغیچہ پاگل ہو گیا ہے..... ہونہ۔“

”بغیر دیکھے کچھ نہیں سمجھو گی۔“ زماں صاحب جھنجھلا کر بولے۔ ”تصور کرو..... اگر میری آنکھیں ٹھوڑی پر ہوں، ناک کی جگہ دو کان لگے ہوں، کانوں کی جگہ ہونٹ ہوں اور ناک پیشانی پر کھڑی ہو تو کیسا لگے گا؟“

بیگم زماں حیرت سے انہیں دیکھتی رہیں پھر اٹھ کر باہر چلی گئیں۔ چند لمحوں بعد واپس آئیں تو ان کے لبوں پر مسکراہٹ تھی۔ ”واقعی..... ایک لمحے کے لئے تو میں بھی خود کو پاگل محسوس کرنے لگی لیکن یہ سب کیا کیسے ہو گا انہوں نے۔ نہیں جی..... مجھے یقین نہیں آتا۔“

”تو تمہارا مطلب ہے کہ یہ بھوتوں کا کیا دھرا ہے؟“

”جی ہاں۔ مجھے تو کوئی آئینی چکر معلوم ہوتا ہے۔“

”وہ دونوں بھوت اور آسیب سے کم نہیں۔ جہاں ہوں گے، وہاں سے بھوت بھی بھاگ جائیں گے۔“

”مجھے یقین نہیں آتا۔“ بیگم زماں نے دہرایا۔

”نہ آئے..... مجھے کیا۔ میں تو اتنا جانتا ہوں کہ ان دونوں نے میری ار تھینک درست کر دی ہے۔ ایک جمع ایک دو ہرگز نہیں ہوتے..... گیارہ ہوتے ہیں۔“ زماں صاحب نے پھر سر تھام لیا۔

چند ہی منٹ ہوئے ہوں گے کہ باورچی نازل ہو گیا۔ اس کے ہاتھوں میں ایک کانڈ تھا۔ ”کیا بات ہے نصیرے؟“ بیگم زماں نے پوچھا۔

”بڑے سرکار کے پاس حاضر ہوا ہوں۔“

زماں صاحب نے چونک کر سر اٹھایا۔ ”نصیرے..... تو بھی؟“ انہوں نے دردناک لہجے میں کہا۔ ”تو کیا چاہتا ہے؟“

”پڑھ لیجئے سرکار!“ نصیرے نے کانڈ ان کی طرف بڑھایا۔

”بڑے صاحب نے کانڈ کو دیکھا۔ وہ تہہ شدہ تھا۔ انہوں نے اسے کھولنے کے بجائے نصیرے کو گھور کر دیکھا۔“ بات کیا ہے؟“

”پڑھ لیجئے نابڑے سرکار؟“ نصیر گھگھکیا کر بولا۔

”ہرگز نہیں۔ یہ سرکاری ملازموں والی حرکتیں یہاں نہیں چلیں گی۔“ زماں صاحب نے ڈپٹ کر کہا۔ ”زبانی بتا..... کیا چاہتا ہے، تنخواہ بڑھوانی ہے؟“

”نہیں بڑے سرکار! آپ کی مہربانیاں پہلے ہی کم نہیں ہیں۔“

”تو پھر؟“

”تبادلہ چاہتا ہوں بڑے سرکار!“

”یعنی ٹرانسفر؟“

”جی بڑے سرکار!“ نصیر اور گھگھکیا نے لگا۔

”ابے..... یہ میرا گھر ہے یا سرکاری محکمہ!“ زماں صاحب دھاڑے۔ ”کس قسم کا ٹرانسفر چاہتا ہے۔ مالی سے ڈیوٹی بدلے گا کیا؟ یہ ممکن نہیں ہے۔ ہم گھاس پھوس کھا کر گزارہ نہیں کر سکتے۔“

”یہ بات نہیں بڑے سرکار! میں چاہتا ہوں کہ آپ میرا ٹرانسفر برابر والے گھر میں کر دیں۔“

”یعنی صدیق صاحب کے گھر؟“

”اس طرف والے نہیں سرکار، اس طرف والے گھر کی بات کر رہا ہوں۔“  
”مشہود کے گھر؟“

”جی ہاں بڑے سرکار!“

”یہ کیسے ممکن ہے، دونوں گھرا لگ الگ ہیں۔“

”دیکھیں نابڑے سرکار۔ ایک ٹرانسفر تو پہلے ہی ہو چکا ہے۔“  
”کیا بکواس کر رہا ہے۔“ زماں صاحب نے آنکھیں نکالیں۔

”وہ جی..... آخر لیتی بی بی کا ٹرانسفر بھی تو ہوا ہے..... وہاں سے یہاں۔“  
نصیر نے نظیر پیش کی۔

زماں صاحب کیلئے اپنی بے ساختہ مسکراہٹ چھپانا دوبھر ہو گیا۔ ”مردود..... اسے ٹرانسفر نہیں شادی کہتے ہیں۔“  
بیگم زماں کی سمجھ میں بات کچھ کچھ آنے لگی۔ ”اوہو..... یہ شاید شبو سے شادی کرنا چاہتا ہے۔“

”کیوں، یہی بات ہے کیا؟“ زماں نے نصیر سے پوچھا۔

”جی..... اب تو نہیں ہے یہ بات۔“

”گویا پہلے تھی؟“ بیگم صاحبہ نے آنکھیں نکالیں۔

”جی بیگم صاحبہ، تھی تو سہی لیکن شبو نے انکار کر دیا۔ کہنے لگی، اب تو میرے سکھ چین سے رہنے کے دن آئے ہیں۔ تو چاہتا ہے کہ میں اب دہرے عذاب میں پھنس جاؤں۔ مجھے نہیں کرنی شادی وادی۔“

”سکھ چین سے رہنے کے دن! شبو کے؟“ زماں صاحب نے حیرت سے دہرایا۔

”جی ہاں بڑے سرکار! وہ لیتی بی بی جو یہاں آگئی ہیں۔“

بیگم زماں کو ہنسی آگئی۔ ”تو تو گھر داماد بن جا۔“

”میں تو اس کے لئے بھی تیار تھا جی۔ سکھ چین سے رہنے کے لئے تو آدمی کچھ بھی کر سکتا ہے۔ پر شبو نے منع کر دیا، کہنے لگی ہمارے ہاں ایسا نہیں ہوتا۔“

”اچھا..... یہ بتا، تیرا ٹرانسفر ہو گیا تو یہاں کھانا کون پکائے گا؟“ بیگم زماں نے پوچھا۔

”میری جگہ شبو یہاں آجائے گی، وہ جی بڑے سرکار! کیا کہتے ہیں ایسے ٹرانسفر کو؟“  
نصیرا زماں صاحب کی طرف مڑا۔

”میو چوکل ٹرانسفر..... باہمی تبادلہ۔“ زماں صاحب نے بلا ارادہ کہا پھر وہ کھسپائے اور اس کے بعد انہیں غصہ آگیا۔ ”کیا بکواس ہے؟“  
”اچھا، تو تو شبو کو شادی سے انکار کی سزا دینا چاہتا ہے؟“ بیگم زماں نے ہنستے ہوئے کہا۔

”خدا کی قسم بیگم صاحبہ، یہ بات نہیں۔ وہ جی چھوٹے سرکار بھی کم نہیں تھے کہ اب لیتی بی بی بھی آگئیں۔ کل میں نے چائے بنائی اور کسی کام سے کچن سے باہر آیا۔ لیتی بی بی نے چائے میں سالے ملائے اور تو اور جی بگھار بھی لگا دیا۔ پھر مجھے زبردستی پلایا..... سوپ کہہ کر۔ لگ تو کچھ کچھ سوپ ہی رہا تھا۔ میں بھی مزے میں پی گیا۔ اب تک پیٹ میں درد ہے۔“

بیگم زماں ہنسنے لگیں۔ ”تو شبو بھی یہاں آکر روئے گی۔“

”چھ چھ ماہ بعد ٹرانسفر کرتی رہے، سب کا کام چل جائے گا۔ تمام نوکروں کی لسٹ بنا لیجئے.....“ نصیرا خوب سوچ سمجھ کر آیا تھا۔

”بس.....“ زماں صاحب ہاتھ اٹھا کر دھاڑے۔ ”مجھے لگتا ہے، تو نوکروں کی یونین بنا ڈالے گا۔ ڈس، دفع ہو جا۔“

”برابر والے گھر میں؟“

”ہرگز نہیں، کچن میں جا اور چائے بنا کر لا۔ سر میں درد کر دیا تو نہ۔“

نصیرے نے جلدی سے اپرن کی جیب میں ہاتھ ڈالا اور ایک اور کانغ نکال کر زماں صاحب کی طرف بڑھایا۔

”یہ کیا ہے؟“ زماں صاحب کے لیے میں حیرت تھی۔

”پڑھ لیجئے سرکار۔“

”بکواس مت کر، زبانی بتا۔“

”یہ استعفیٰ ہے بڑے سرکار!“

زماں صاحب کو ہنسی آگئی۔ ”اچھا جا۔ میں تیری ٹرانسفر کی درخواست پر غور کروں

گا۔ ”انہوں نے کہا۔

نصیرا شکریہ ادا کر کے کچن کی طرف چلا گیا۔ زماں صاحب نے پھر دونوں ہاتھوں سے سر تھام لیا۔ ”اکھوتی اولاد کو پیدا ہوتے ہی گولی مار دینی چاہئے۔“ چند لمحے بعد انہوں نے سر اٹھا کر کہا۔

”تو کیا اولاد کے ماتھے پر لکھا ہوتا ہے کہ وہ اکھوتی ہے۔“ بیگم چڑھ گئیں۔

”اچھا آپ تشریف لے جائیں اور مجھے اس سلسلے میں کچھ سوچنے دیں۔“ زماں صاحب نے کھسیا کر کہا۔

☆=====☆=====☆

مسئلہ تھا رد اکھوتی اولادوں کا۔ مقصود الزماں اور مشہود الزماں بھائی تھے اور دونوں میں بڑی محبت تھی۔ مسعود، مقصود صاحب کی اکھوتی اولاد تھا اور لبنی مشہود صاحب کی۔ مسعود اور لبنی کے درمیان بہت سی قدریں مشترک تھیں۔ دونوں والدین کی اکھوتی اولاد تھے۔ دونوں ذہین تھے اور طبعاً شریر بھی۔ بچپن کے ساتھی تھے اور ان کے درمیان وابستگی اتنی گہری تھی کہ ان کی شادی لازمی ہونی تھی لیکن شرارتوں کی وجہ سے شادی کچھ جلد ہی ہو گئی۔ دونوں بھائیوں کا خیال تھا کہ ان کا لالہ بالی پن شادی ہی کے ذریعے ختم ہو سکتا ہے۔ یہ اور بات کہ نتیجہ برعکس نکلا۔ وہ یکجا ہوئے تو..... دد آتش ہو گئے۔ ملازموں کی ردز مرہ شکایتوں میں بھی اضافہ ہو گیا۔

اب ایسا بھی نہیں تھا کہ دونوں بچے ہوں۔ جس وقت شادی ہوئی، لبنی اکیس سے اوپر تھی اور مسعود پچیس کے قریب تھا۔ لبنی نے گریجویشن کر لیا تھا اور مسعود ایم اے کر چکا تھا۔ اب ان کی شادی کو چھ ماہ ہو چکے تھے۔

ایک ہفتہ پہلے مقصود صاحب نے مسعود سے بات کی تھی۔ ”بیٹے، اب تمہیں اپنے کاروبار کو سمجھنے کی کوشش کرنی چاہئے۔“ انہوں نے کہا تھا۔ ”آخر مستقبل میں تمہی کو یہ سب کچھ سنبھالنا ہے۔“ مقصود صاحب کی کنسرکشن کمپنی کا شمار ملک کی ممتاز ترین تعمیراتی کمپنیوں میں ہوتا تھا۔

”جی بہت بہتر پایا!“ مسعود نے کہا تھا۔ ”جب آپ حکم کریں گے، میں دفتر جانا شروع کر دوں گا۔“

مقصود الزماں کو کبھی کبھی اس پر بہت حیرت ہوتی تھی کہ مسعود اتنا سعادت مند ہے۔ یہ حقیقت ہے کہ شرارتوں کے معاملے میں بے لگام ہونے کے باوجود اس نے کبھی بد تمیزی نہیں کی تھی۔ نہ ہی ان کا کوئی حکم ٹالا تھا۔ اس سے انہیں امید بندھتی تھی کہ لالہ بالی پن جھوڑنے کے بعد وہ بہت اچھا بیٹا ثابت ہو گا۔ پڑھائی میں بھی وہ بہت اچھا جا رہا تھا۔ اس نے معاشیات میں ایم اے پوزیشن کے ساتھ کیا تھا۔

اس گفتگو کے بعد مقصود صاحب نے مسعود کے لئے دفتر آراستہ کرایا۔ دفتر کے باہر..... مسعود الزماں، ڈائریکٹر ایڈمنسٹریشن کی تختی لگی تھی۔ اب سے چار دن پہلے انہوں نے مسعود کو بتا دیا کہ اگلی صبح سے اسے ہر روز دفتر آنا ہے۔ ”تمہیں ایڈمنسٹریشن سنبھالنا ہے۔ کوئی دشواری نہیں ہوگی۔ دفتر کے معاملات بنے ہوئے ہیں۔ سب کچھ ٹھیک ٹھاک ہے، پھر بھی مشکل ہوئی تو میں گائیڈ کروں گا۔“

اگلی صبح سے مسعود اختر آنے لگا۔ اس کے ایک دن بعد مقصود صاحب کو ضروری کام سے اسلام آباد جانا پڑ گیا۔ اس میں بھی کوئی خلاف معمول بات نہیں تھی۔ مہینے میں دو ایک مرتبہ ایسا ہوتا تھا۔ ان کے تحت ان کی غیر موجودگی میں بھی کام سنبھال لیتے تھے۔ مقصود صاحب اسلام آباد سے گزشتہ روز ہی واپس آئے۔ دوپہر کے قریب وہ دفتر گئے تو دفتر میں سناٹے نے انہیں پریشان کر دیا۔ ان کے قدم تیز ہو گئے۔ اچانک ایک نعرے نے گویا پوری بلڈنگ ہلا ڈالی۔ ”وہ مارا..... کلین بولڈ!“ مقصود صاحب اب تقریباً دوڑ رہے تھے۔

زیادہ تر کمرے خالی تھے۔ میز پر فائلیں اور کاغذات رکھے تھے لیکن کام کرنے والے نادر۔ وہ اس طرف چلتے رہے، جہاں سے نعرہ سنائی دیا تھا اور بالا آخر ان کے بدترین اندیشے کے مطابق وہ نئے ڈائریکٹر صاحب کا کمرہ ثابت ہوا۔

انہوں نے دروازے سے جو کچھ دیکھا، اس کے بعد انہیں زمین اپنے پیروں تلے سے نکلتی محسوس ہوئی۔ مسعود دونوں ٹانگیں میز پر پھیلائے اپنی کرسی پر بیٹھا تھا۔ اس کی نظریں سامنے رکھے..... ٹی دی پر جمی تھیں، جس کا پہلا حصہ مقصود صاحب کو نظر آ رہا تھا۔

مقصود صاحب اس وقت چہرے پہچاننے کے قابل ہی نہیں تھے۔ وہ بس یہ جانتے

تھے کہ کمپنی کے ملازمین میں سے دو مسعود کی میز پر دائیں اور بائیں بیٹھے تھے۔ کمرے کی تمام کرسیاں، صوفے اور کاؤچ گھری ہوئی تھیں۔ کچھ لوگ فرش پر بھی بیٹھے تھے۔ وہ سب کرکٹ کا ٹیسٹ میچ دیکھ رہے تھے جو اسی روز شروع ہوا تھا۔

پہلے تو مقصود صاحب کچھ دیر سناٹے کے عالم میں کھڑے رہے پھر انہوں نے گرج کر کہا۔ ”کیا ہو رہا ہے؟“

ان کی آواز سنتے ہی وہاں کھلبلی مچ گئی۔ صرف ایک منٹ کے اندر وہاں مسعود کے سوا کوئی نہیں رہا۔ وہ بھی اب بیٹھا ہوا نہیں تھا بلکہ کھڑا ہو گیا تھا اور اس کی نظریں بھی ٹی وی پر نہیں تھیں۔ ”آئیے..... آئیے پاپا!“ اس نے ہکلاتے ہوئے کہا۔

مقصود صاحب اندر چلے گئے۔ ”میں پوچھتا ہوں، یہ سب کیا ہو رہا ہے؟“ انہوں نے سخت لہجے میں کہا۔

”میچ دیکھ رہے تھے پاپا!“ مسعود نے سادگی سے کہا۔  
”دفتر میں؟“

”پاپا..... میں میچ دیکھے بغیر نہیں رہ سکتا تھا۔“  
”لیکن پورے دفتر کو میچ دکھانے کی کیا نیکی بنتی تھی؟“

”میں نے کسی کو نہیں بلایا تھا پاپا، وہ سب خود ہی جمع ہو گئے تھے۔“  
”تو تمہیں ان کو منع کر دینا چاہئے تھا۔“

”جو کام میں خود کر رہا تھا، اس سے انہیں کیسے منع کرتا؟“ مسعود نے معصومیت سے کہا۔

”تو پھر تم بھی دفتر میں یہ کام نہ کیا کرو۔“

”اب کبھی نہیں کروں گا پاپا! میچ کے دن میں دفتر سے چھٹی کیا کروں گا۔“

مقصود صاحب وہاں سے نکلے اور اپنے دفتر میں آئے۔ وہاں پہنچتے ہی انہوں نے انٹر کام پر کمپنی کے منیجر شیرازی صاحب کو طلب کر لیا۔ ذرا ہی دیر میں شیرازی صاحب بوکھلائے ہوئے ان کے کمرے میں آئے۔ ”تشریف رکھئے۔“ مقصود صاحب نے حیکے لہجے میں کہا۔

شیرازی صاحب بیٹھ گئے مگر وہ نروس نظر آرہے تھے۔

”میرا خیال تھا کہ ہمارا دفتر ڈسپلن کے اعتبار سے مثالی ہے شیرازی صاحب!“

”یہ سب چھوٹے صاحب کی وجہ سے ہو رہا ہے جناب!“ شیرازی صاحب نے بلبلا کر کہا۔ ”پرسوں چھوٹے صاحب نے معاشیات اور بجٹ کے موضوع پر ملازمین کا سیمینار منعقد کیا اور کل تو وہ تنخواہوں میں ڈیڑھ سو فیصد اضافے کا حکم نامہ جاری فرما رہے تھے۔ میں نے بڑی مشکل سے انہیں روکنا۔ آج ٹیسٹ میچ شروع ہو گیا اور شکر ہے کہ آپ بھی آگئے ورنہ آج شاید میں انہیں روک نہیں پاتا۔“

”تنخواہوں میں ڈیڑھ سو فیصد اضافہ!“ مقصود صاحب نے دہرایا اور پیشانی سے پسینہ پونچھا۔ ”ٹھیک ہے، آپ جائیے۔“

شیرازی صاحب کے جانے کے بعد مقصود الزماں نے انٹر کام اٹھا کر مسعود کو بلایا۔ اس کے آتے ہی وہ شروع ہو گئے۔ ”یہ تنخواہوں میں ڈیڑھ سو فیصد اضافے کا کیا چکر ہے؟“ انہوں نے سخت لہجے میں کہا۔ ”یہ کیا کر رہے ہو تم؟“

”وہ پاپا، پرسوں تین ملازمین میرے پاس آئے تھے۔ انہیں قرضے کی ضرورت تھی۔“ مسعود نے بتایا۔

”تو پھر؟“ مقصود صاحب نے آنکھیں نکالیں۔

”میں نے منع کروا“ مسعود نے فخریہ لہجے میں کہا۔ ”میں نے انہیں بجٹ کی اہمیت سمجھائی۔ بتایا کہ بجٹ کے مطابق وہ گزر بسر کریں تو قرضے کی ضرورت ہی نہیں رہے گی اور قرضہ لیں گے تو مزید قرضہ لینا پڑے گا کیونکہ قرضے کی قسط تنخواہ اور کم کردے گی اس پر وہ کہنے لگے کہ قرض تو سبھی لیتے ہیں۔ سو پاپا، میں نے اگلے دن سیمینار طلب کر لیا۔ اس میں، میں نے بجٹ بنانا سکھایا مگر ثابت یہ ہوا کہ جو تنخواہ ہم انہیں دے رہے ہیں، اس میں صرف بارہ دن کا گزارہ ہو سکتا ہے۔ اس لئے تنخواہوں میں ڈیڑھ سو فیصد اضافہ ناگزیر ہے۔“

”بے وقوف ہو تم۔ چند ماہ بعد وہ تنخواہ بھی بارہ دن کے گزارے کی رہ جائے گی۔“  
”یہ ناممکن ہے پاپا!“

”گدھے ہو تم، زندگی کا کچھ پتا ہی نہیں ہے تمہیں۔ میاں، یہ زندگی ہے، علم معاشیات نہیں۔ تنخواہیں بڑھیں گی تو ان کا معیار زندگی مقابلہ تنخواہوں سے زیادہ بلند ہو گا

اور چند ماہ میں وہ وہیں کے وہیں ہوں گے۔ اس سے تو اچھا تھا کہ تم قرضہ ہی منظور کر لیتے۔ خیر....." مقصود صاحب نے اچانک اس کے سامنے ہاتھ جوڑ لئے۔ "مجھ پر اور میری کمپنی پر رحم فرماؤ میرے بچے! اس سے تو اچھا ہے کہ تم کالج میں معاشیات پڑھ کر دوسروں کے بچوں کو خراب کرو۔ میرا پیچھا چھوڑ دو۔ یہ میری حقیر سی کمپنی تمہارے علم کی متحمل نہیں ہو سکتی جاؤ..... چلے جاؤ۔"

"بہت بہتر پایا!" مسعود نے بے حد سعادت مندی سے کہا تھا۔

اور آج گھر میں شکایتوں کا طومار بندھ گیا تھا۔

مقصود صاحب اس سلسلے میں سوچتے رہے۔ بالآخر انہیں ایک حل سوجھ ہی گیا۔ ان کا تجربہ تھا کہ سفر انسان کو زیت کرنا سکھاتا ہے۔ چنانچہ شادی کا مقصد سفر کے بغیر پورا نہیں ہو سکتا۔ "میاں مردود الزماں!" انہوں نے تصور میں بیٹے کو مخاطب کیا۔ "اب آئے گا اونٹ پہاڑ کے نیچے۔ تم پہاڑ پر جائے بغیر نہیں سدھرو گے۔"

اب انہیں مسعود کا انتظار تھا!

☆-----☆-----☆

جیسے ہی مسعود گھر میں داخل ہوا، انہوں نے اسے پکار لیا۔ وہ آیا..... اور سلا کر کے سامنے والی کرسی پر ڈھیر ہو گیا۔ "جی پاپا!" اس نے بے حد سعادت مندی سے کہا۔ "تم سے ایک ضروری بات کرنی ہے۔"

"جی پاپا؟"

"دیکھو بیٹے! اب تمہاری شادی....." مقصود صاحب نے پُر شفقت لہجے میں

اشارت لیا۔

"جی ہاں پاپا! اب میری شادی ہو چکی ہے، اب مجھ پر بڑی ذمے داریاں

ہیں....." مسعود نے اس طرح کہا جیسے کسی کتاب سے رٹا لگا کر آ رہا ہو۔

"کہاں کی ہانک رہے ہو؟" مقصود صاحب ناخوش گوار لہجے میں بولے۔

"..... اب مجھے لاابالی پن چھوڑ دینا چاہئے۔" مسعود نے سنی ان سنی کر کے

بات جاری رکھی۔ "اب لیتی بھی میری ذمے داری ہے، حالانکہ شادی صرف میری نہیں

اس کی بھی ہوئی ہے لیکن اسے کوئی ذمے داری کی تلقین نہیں کرتا۔ اس کا کیا دھرا؟

اب میرے کھاتے میں آتا ہے۔ یہ ہے شادی کا نقصان۔ واقعی..... اب میری ذمے داریاں بہت بڑھ گئی ہیں۔"

"کیا بکواس ہے یہ؟ مجھے تم سے کوئی ضروری بات کرنا تھی۔"

"ادہ..... تو کیا یہ بات نہیں کرنی تھی آپ کو؟" مسعود کے لہجے میں حیرت تھی۔

"نہیں۔ دراصل میں یہ بتانا چاہتا تھا کہ تمہاری شادی ابھی مکمل نہیں ہوئی ہے۔"

"ہو جائے گی پاپا، ہو جائے گی۔ میں سمجھ رہا ہوں آپ کا مطلب!" مسعود نے شرارتے ہوئے کہا۔

"کیا سمجھ رہے ہو تم؟" مقصود صاحب جھنجھلا گئے۔

"جی..... وہ..... وہ..... بر خور دار امرود الزماں....."

"امرد الزماں!" مسعود صاحب نے حیرت سے دہرایا پھر اچانک ان کی سمجھ میں

مسعود کی بات آئی اور ان کا چہرہ سرخ ہو گیا۔ "او مردود!" انہوں نے دانت پیس کر کہا۔

"چلئے..... دوسرے کا یہ نام رکھ لیں گے۔"

مقصود صاحب نے کوشش کر کے اپنے غصے اور جھنجھلاہٹ پر قابو پایا۔ بے قابو ہونے

کی صورت میں بات وہیں کی وہیں رہتی۔ مسعود سے کوئی کام کی بات کرنا آسان نہیں تھا۔

"میں صرف یہ کہنا چاہتا ہوں کہ ہنی مون کے بغیر شادی مکمل نہیں ہو سکتی۔"

"لیکن پاپا، ہماری شادی کو چھ ماہ ہو چکے ہیں۔" مسعود نے گھبرا کر کہا۔

"کوئی بات نہیں۔ کوئی فرق نہیں پڑتا۔ بعض اوقات آدمی کا عقیقہ تک ویسے کے

ساتھ ہوتا ہے۔"

"اور بعض اوقات آدمی کا ولیمہ سوم کے ساتھ ہوتا ہے۔"

"اب میں ہاتھ جھاڑ دوں گا۔" مقصود صاحب کے لئے غصے پر قابو رکھنا دو بھر ہو رہا

تھا۔

"پاپا! آپ سمجھنے کی کوشش کریں۔ ایک تو یہ امادس کی راتیں ہیں، پھر کھیاں اس

موسم میں اپنا جمع کیا ہوا شہد خود کھاتی ہیں۔"

"میں تمہیں چاند توڑ کر لانے کے لئے کہہ رہا ہوں نہ شہد کا چھتا توڑ کر لانے کے

لئے۔"

”لیکن پاپا، بد قسم کا مہینہ ہے۔“ مسعود نے احتجاج کیا۔

”کچھ بھی ہو، تمہیں ہنی مون پر جانا ہوگا۔“

”اس موسم میں تو ددی جگہیں ہیں ہنی مون کے قابل۔“ مسعود نے دردناک لہجے میں کہا۔ ”لمتان یا جیکب آباد۔“

”کیس بھی جاؤ لیکن جانا پڑے گا تمہیں۔“

”ٹھیک ہے پاپا، جون کے دوسرے یا تیسرے ہفتے میں.....“

”جون میں نہیں، اسی مہینے جانا ہوگا۔“

مسعود نے چپ سا دھ لی۔ اکلوتا بھی تھا اور لاڈلا بھی لیکن باپ کا ہر لہجہ پہچانتا تھا۔

”کچھ گیا کہ اب ہچر ہچر کی کوئی گنجائش نہیں، اس لہجے کے بعد تو وہی ہوگا جو وہ چاہیں گے۔“

”بس جلدی سے روانگی کی تیاری کرلو۔“

”بہت بہتر پاپا!“

☆-----☆-----☆

لبنی پر تشویش نگاہوں سے مسعود کو دیکھ رہی تھی، جو بے حد پریشان دکھائی دے رہا تھا اور پریشانی کا سبب بتانے کے لئے بھی تیار نہیں تھا۔ ”تو تم یوں نہیں مانو گے مجھو!“ اس نے مسعود پر آنکھیں نکالیں۔

”نہیں چلے گا۔ یہ مجھو دچھو نہیں چلے گا، اب میں تمہارا شوہر ہوں۔“ مسعود نے بگڑ کر کہا۔

”شوہر بننے سے کیا فرق پڑتا ہے۔ ذم نکل آئی ہے تمہاری۔ میں تو تمہیں پہلے ہی کی طرح پکاروں گی..... مجھو۔“

”اچھا یہ بات ہے۔ سوتے میں تمہارے سر کو بالوں سے محروم نہ کر دیا تو میرا نام.....“

”مجھو نہیں۔“ لبنی نے ہنستے ہوئے گویا جملہ پورا کیا۔ ”خیر چھوڑو۔ اب نہیں کہوں گی مجھو لیکن یہ تو بتاؤ کہ پریشان کیوں ہو؟“

”پاپا کا کہنا ہے کہ ابھی ہماری شادی مکمل نہیں ہوئی ہے۔“ مسعود نے دلگیر لہجے میں بتایا۔

”کیا..... کیا مطلب؟“ لبنی گڑبڑا گئی۔ ”کیا اب ایکشن ری پلے بھی ہوگا شادی کا؟“

”یہ سب تمہاری شرارتوں کا نتیجہ ہے۔“ مسعود نے غصے سے کہا۔ ”تمہیں اتنا خیال بھی نہیں کہ تمہاری شادی ہوگئی ہے۔ اب تم پر کچھ ذمے داریاں بھی ہیں۔ تمہیں لاابالی پن چھوڑ دینا چاہئے۔“

”تو کیا میری شرارتوں کی وجہ سے شادی نامکمل رہ گئی ہے؟“

”اور کیا؟“ مسعود نے پھاڑ کھانے والے انداز میں کہا۔

”میرا خیال ہے کہ تمہاری شرارتیں بڑھ گئی ہیں بلکہ ناقابل برداشت بھی ہوگئی ہیں۔“ لبنی بولی۔ ”بہر حال، یہ بتاؤ کہ اب کیا ہوگا؟ انکل کیا کہتے ہیں؟“

”ان کا حکم ہے کہ کیس ہنی مون کے لئے جانا ہوگا۔“

”واہ!“ لبنی کھل اٹھی۔ ”تب تو مزہ آگیا۔“

”مزہ آگیا.....“ مسعود نے منہ بنا کر اس کی نقل اتاری۔ ”یہاں ذرا سی ٹھنڈ

لگ جائے تو چھینک چھینک کر برا حال کر دیتی ہو، چلی ہو پہاڑ پر ہنی مون منانے۔ قلفی جم

جائے گی۔“

”ہاں، یہ تو ہے۔“ لبنی پریشان ہوگئی۔ ”اب کیا ہوگا؟“

”کچھ بھی نہیں۔ ہم پہاڑ پر جائیں گے۔ وہاں تمہیں نمونیا ہوگا پھر تم ٹیں ہو جاؤ گی

اور میں بیوہ..... نہیں بیوہ نہیں، خدا جانے کیا کہتے ہیں اسے..... خیر، میں جیسے تیسے

تمہارا سوگ مناؤں گا پھر میری دوسری شادی ہوگی اور مجھ پر دوبارہ ذمے داریاں آپڑیں

گی۔“

”اور اس کے نتیجے میں تم بھی مر جاؤ گے۔“ لبنی نے بے حد جل کر کہا پھر اچانک ہی

اس کا لہجہ بدل گیا۔ ”جان بچانے کی کوئی صورت نکالو نا پلیز!“ وہ گھٹائی نے لگی۔

دندوں کچھ دیر بڑی سنجیدگی سے صلاح مشورہ کرتے رہے پھر وہ کسی نتیجے پر پہنچ

گئے۔ ”تم تیاری کرلو جلدی سے۔ ہم آج ہی چلیں گے۔“ مسعود نے کہا۔

”ایک سوٹ کیس کافی ہوگا؟“ لبنی نے پوچھا۔

”بالکل۔ زیادہ سامان کا کیا کرنا ہے؟“



ایک گھنٹے بعد وہ تیار ہو کر کمرے سے نکلے۔ نیچے ملازمہ نصیبین ڈرائنگ روم کی صفائی میں مصروف تھی۔ ”ہم جارہے ہیں۔“ مسعود نے سوٹ کیس نیچے رکھتے ہوئے بہ آواز بلند اعلان کیا۔

”تک..... کیا..... کہاں جارہے ہیں چھوٹے سرکار!“ نصیبین ہکلائی۔ مسعود کی آواز کچن میں نصیرے تک بھی پہنچ گئی تھی۔ وہ بھاگتا ہوا آیا ”کہاں..... کہاں چلے چھوٹے سرکار!“ اس نے سوٹ کیس کو مثبتہ نظروں سے دیکھتے ہوئے کہا۔

”تم نہیں سمجھو گے۔ اردو میں اسے نہ جانے کیا کہتے ہیں، بہر حال ہم ہنی مون منانے جارہے ہیں۔“

”اللہ مبارک کرے۔“ نصیرے نے بے حد خوش ہو کر کہا۔ ”آپ دونوں کی صحت پر اچھا اثر پڑے گا لیکن جلدی نہ آئیے گا۔ یہاں کی فکر نہ کریں، میں موجود ہوں۔ سب سنبھال لوں گا۔ آب و ہوا کی تبدیلی کا اثر فوراً نہیں پڑتا چھوٹے سرکار، دو تین مہینے میں تو پانی راس آتا ہے کہیں۔“

”میں سب سمجھ رہی ہوں۔“ لبتی نے دانت پیس کر کہا۔ ”واپس آکر خبر لوں گی تمہاری۔“

”کیسی باتیں کر رہی ہیں چھوٹی بی بی۔ مجھے تو آپ کی چائے..... میرا مطلب ہے سوپ یاد آرہا ہے۔ میرا دل رو رہا ہے آپ لوگوں کے جانے سے لیکن بات آپ کی خوشی کی ہے.....“

”بات آپ کی خوشی کی ہے۔“ لبتی نے اس کی نقل اتاری۔

”وہ چھوٹے سرکار..... اتنا سا سامان؟“ نصیرے نے جلدی سے موضوع بدلا۔

”ہاں۔ یہ بہت کافی ہے ہمارے لئے۔“ مسعود نے خشک لہجے میں کہا۔

”آپ کہتے ہیں تو کافی ہی ہوگا۔“ نصیرے کے لہجے میں مایوسی تھی۔ ”ویسے زیادہ

سامان لے جاتے تو اچھا تھا، مجھے اطمینان رہتا۔“

”ابے تیرے اطمینان کی کیا اہمیت ہے۔“ مسعود نے بھنا کر کہا۔ ”تو تو اس وقت

مطمئن ہو گا کہ ہم پورا گھر ہی اٹھا کر لے جائیں۔ ابے ہم کوئی عمر بھر کے لئے جارہے

ہیں..... اور میں جانتا ہوں، تو نے ہی سب سے زیادہ شکایتیں کی ہیں ہماری۔“

”قسم لے لیجئے سرکار! میں نے کوئی شکایت نہیں کی۔“ نصیرا گھبرا کر بولا۔ ”میں نے تو بس بڑے سرکار کو ویسی چائے بنا کر دی تھی، جیسی چھوٹی بی بی جی نے مجھے پلائی تھی۔“

”غضب خدا کا؟“ لبتی نے سر پیٹ لیا۔ ”یہ کیا، کیا تم نے؟“

”مجھے تو وہ چائے اچھی لگی تھی چھوٹی بی بی!“ نصیرے نے بڑی معصومیت سے کہا۔ مسعود کی سمجھ میں کچھ آیا، کچھ نہیں آیا۔ اس نے لبتی کو گھور کر دیکھا۔ وہ گڑبڑا گئی۔ مسعود نصیبین سے مخاطب ہو گیا۔ ”بوا..... پایا کہاں ہیں؟“

”آفس گئے ہیں۔“

”اور می؟“

”وہ بازار گئی ہیں۔“

”بہت خوب۔ انہیں بتا دینا کہ ہم ہنی مون پر چلے گئے ہیں۔“ مسعود نے نصیبین سے کہا پھر سوٹ کیس اٹھاتے ہوئے لبتی سے بولا۔ ”بس فافٹ نکل چلو۔“

”لایئے سرکار، سوٹ کیس میں اٹھالوں۔“ نصیرا تیزی سے آگے بڑھا۔

”بس رہنے دے۔ اب ہم اپنا ہر کام خود کیا کریں گے۔“

وہ دونوں صدر دروازے سے نکل آئے۔ مسعود نے عقب میں قدموں کی چاپ سنی۔ پلٹ کر دیکھا تو نصیرا ان کے پیچھے پیچھے آرہا تھا۔ ”کیا بات ہے؟“ اس نے نصیرے پر آنکھیں نکالیں۔

”رشد سے گاڑی نکلاؤں آپ کے لئے؟“

”کوئی ضرورت نہیں، ہم پیدل جائیں گے۔“

”جی.....؟“ نصیرے نے حیرت سے کہا۔ ”اچھا۔ میں آپ کو اسٹیشن چھوڑ آتا

ہوں۔“

”کوئی ضرورت نہیں، بس تو واپس چلا جا۔“

”بہت بہتر چھوٹے سرکار! لیکن بڑے سرکار مجھے کھا جائیں گے۔“ نصیرے نے مری

مری آواز میں کہا۔

”جا کر کھانا پکائے گا تو نہیں کھائیں گے، کھانا نہیں پکا تو یقیناً تجھے کھا جائیں گے۔“

مسعود نے کہا اور لبتی کے ساتھ آگے بڑھ گیا۔ گیٹ پر پہنچ کر اس نے پلٹ کر دیکھا۔ نصیر اب بھی وہیں کھڑا تھا۔ وہ دونوں گیٹ سے نکل گئے۔

مالی نے انہیں اس طرح جاتے دیکھا تو جلدی سے نصیرے کی طرف لپکا۔ ”کیا ہوا؟ چھوٹے سرکار چھوٹی بی بی کہاں جا رہے ہیں؟“ اس نے پوچھا۔

”ہنی مون منانے۔“

”یہ کیا ہوتا ہے؟“

”ہتا نہیں لیکن مجھے یقین نہیں آتا۔“ نصیرے نے کھوئے کھوئے لہجے میں کہا۔ ”تجھے انہیں چھوڑ کر آنا چاہئے تھا۔“ مالی نے کہا پھر پوچھا۔ ”گاڑی میں کیوں نہیں گئے؟“

”کتنے تھے پیدل جائیں گے۔“

”تب تو کیسے قریب ہی گئے ہوں گے۔“ مالی نے بے حد مایوسی سے کہا۔

☆-----☆-----☆

شبو کے ہاتھ سے ایش ٹرے چھوٹ گئی۔ فضا میں چھانکے کی آواز گونجی۔ ”بب..... بب..... بی بی مص..... صاحب آپ!“ وہ بری طرح ہکلائی۔

”میں ڈیڈی سے کہہ کر تیرا آپریشن کرا دوں گی۔“ لبتی نے غصیلے لہجے میں کہا۔

”کک..... کیا آپریشن؟“

”گھکی کا!“ لبتی نے کہا۔ ”تیری گھکی نکلوانا بہت ضروری ہے۔ وقت بے وقت بند ہو جاتی ہے۔“

اسی وقت مشہود صاحب ڈرائنگ روم میں داخل ہوئے۔ ”کیا ہوا؟ یہ آواز کیسی تھی؟“ کمرے میں داخل ہوتے ہی انہیں پہلے لبتی پھر مسعود دکھائی دیا، جس کے ہاتھ میں سوٹ کیس تھا۔ ”یہ کیا؟“ وہ ان دونوں سے مخاطب ہوئے۔ ”کب آئے تم لوگ؟ پتا ہی نہیں چلا اور یہ سوٹ کیس.....؟“

لبتی نے باقی بٹا ہوں سے مسعود کو دیکھا۔ ”السلام علیکم چچا جان۔ دراصل ہم یہاں ہنی مون منانے آئے ہیں۔“ مسعود نے کہا۔ ”پاپا کا حکم ہے کہ ہم کم از کم ایک مہینہ ہنی مون منائیں۔“

”گدھے ہو تم!“ مشہود صاحب نے کہا لیکن ان کے لہجے میں شفقت تھی۔ انہیں اندازہ ہو گیا تھا کہ ہنی مون کے اس ہنگامی حکم کا کیا سبب ہو سکتا ہے۔ ”بھائی جان کا مطلب ہے کہ تم لوگ کم از کم ایک مہینہ شہر سے باہر رہ کر تفریح کرو۔ اچھا..... یہ سوٹ کیس رکھو اور سکون سے بیٹھو، میں تمہیں سمجھاتا ہوں۔“

مسعود نے جلدی سے سوٹ کیس رکھا اور قریبی کرسی پر بیٹھ گیا۔ ”بات یہ ہے چچا جان کہ ہمیں تفریح کے لئے اس شہر سے باہر جانے کی ہرگز ضرورت نہیں۔ یہاں ہمارا بہت اچھا گزارہ ہو رہا ہے۔“

”لیکن بھائی جان تمہیں اور طرح کی تفریح کرانا چاہتے ہیں۔“

”مگر ڈیڈی! ہم جائیں گے کہاں؟“ لبتی نے رو دینے والے انداز میں کہا۔ وہ بدستور کھڑی تھی۔

”کسی پر فضا پاڑی مقام کا رخ کرو۔ میرے خیال میں مری چلے جاؤ تو سب سے اچھا ہے۔“

”اتنی سردی میں؟“

”ارے کچھ نہیں ہوتا سردی سے۔ دنیا جاتی ہے برف باری دیکھنے۔“ مشہود صاحب نے کہا۔ ”بہت لطف آتا ہے۔“

”ادہ..... میں نے برف باری بھی نہیں دیکھی۔“ مسعود کو پہلی بار ہنی مون میں دلچسپی محسوس ہوئی۔

”لیکن میرا زکام..... چھینکیں..... نمونیا!“ لبتی نے احتجاج کیا۔

”کچھ نہیں ہوتا بیٹے!“ مشہود صاحب نے اسے چمکارتے ہوئے کہا۔ ”یقین کرو، تمہیں لطف آجائے گا۔ اب سکون سے بیٹھو، رات کا کھانا کھا کر واپس جانا۔“

”واپس چلے جانا!“ مسعود نے کراہتے ہوئے دہرایا پھر اس نے سوالیہ نظروں سے لبتی کو دیکھا۔ وہ کندھے اچکا کر رہ گئی۔ شہو اب نسبتاً مطمئن نظر آرہی تھی۔

☆-----☆-----☆

مقصود صاحب اپنی بیگم کے ساتھ بیٹھے تھے۔ نصیرا بڑے سنسنی آمیز لہجے میں انہیں مسعود اور لبتی کی ہنی مون کے لئے روانگی کا احوال سنا رہا تھا۔ ”بڑے سرکار! انہوں نے

مجھے سوٹ کیس بھی نہیں اٹھانے دیا۔ کہنے لگے، اب ہم اپنا کام خود کیا کریں گے۔“  
”بے حد تشویش ناک مکالمہ ہے۔“ مقصود صاحب نے کہا۔ بیگم صاحبہ پریشان ہونے لگیں۔

”پھر میں نے کہا کہ رشید سے گاڑی نکلاؤں تو بولے، نہیں..... ہم پیدل چلے جائیں گے اور بڑے سرکار..... مجھے اسٹیشن تک ساتھ بھی نہیں چلنے دیا۔“  
”پاگل ہو گیا ہے؟ کیسا اسٹیشن، کہاں کا اسٹیشن؟ صاف پتا چل رہا ہے کہ وہ کیس قریب ہی گئے ہیں۔ بھی میں تو عاجز آگیا ہوں ان سے۔“  
”میں کہتی ہوں، تلاش کریں انہیں۔“ بیگم صاحبہ تشویش آمیز لہجے میں بولیں۔ ”یہ سب آپ کے جبر کا نتیجہ ہے۔“

مقصود صاحب کچھ کہنے ہی والے تھے کہ مسعود اور لبنی کا نزول ہوا۔ مسعود کے ہاتھ میں سوٹ کیس تھا۔ ”یہ لیجئے..... آگئے یہ دونوں۔“ مقصود صاحب نے بیگم سے کہا پھر وہ مسعود کی طرف مڑے۔ ”کہاں چلے گئے تھے تم؟“ انہوں نے گرج کر پوچھا۔  
”جی ہنی مون منانے۔“ مسعود نے بے حد معصومیت سے کہا۔  
”ہنی مون نہ ہوا، فلم شو ہو گیا۔“ مقصود صاحب جھلا کر بولے۔ ”چھ بجے گئے اور رات نو بجے آگئے، کہاں گئے تھے ہنی مون منانے؟“

”وہ پایا..... چچا جان کا لان بہت سرد، خوبصورت اور سرسبز مقام ہے۔ ہم تو وہاں ایک مہینہ گزارتے لیکن انہوں نے کھانا کھلا کر رخصت کر دیا۔“  
”بہت اچھا کیا انہوں نے۔ دیکھو صاحبزادے! میرا فیصلہ اٹل ہے۔ تمہیں کم از کم ایک مہینہ شہر سے باہر گزارنا ہے۔ خود سے نہیں جاؤ گے تو بلٹی کرا دوں گا تمہاری۔“  
”جی بہت بہتر۔“ مسعود نے مرے مرے لہجے میں کہا اور نصیر کو کھا جانے والی نظروں سے دیکھنے لگا۔

☆=====☆

وہ دونوں مسعود کے سب سے گہرے اور بے تکلف دوست شاکر کے پاس بیٹھے تھے۔ شاکر ان کی الم ناک روداد سن کر بہت ہنسنا۔ مسعود سخت نگاہوں سے اسے دیکھتا رہا پھر جھلا کر بولا۔ ”ٹھیک ہے، مجھے پتا چل گیا ہے کہ دوست ایسے ہوتے ہیں۔ تم پر یہ سب

گزرتی تو پتا چلتا۔“  
”پتا تو اب بھی چل رہا ہے۔“ شاکر نے ہنستے ہوئے کہا۔ ”اب تو مجھے شادی کے نام سے ہی خوف آنے لگا ہے۔“

”سوال یہ ہے کہ اب میرا کیا ہو گا؟ اب قبول ہے، قبول ہے، قبول ہے تو واپس نہیں ہو سکتا۔“  
”میرے بس میں ہوتا تو پہلی فرصت میں تمہارے منہ پر مارتی تمہارا قبول ہے۔“  
لبنی نے بھنا کر کہا۔

”النا چور کو تو تال کو ڈانٹے۔ تمہاری ہی وجہ سے یہ سب کچھ ہو رہا ہے۔“ مسعود نے اس پر آنکھیں نکالیں۔  
”جی نہیں۔ یہ سب کچھ تمہارا کیا دھرا ہے۔“

”تم لوگ تو لڑنے لگے۔“ شاکر نے مداخلت کی۔ ”میری سمجھ میں نہیں آتا کہ اس میں تم دونوں کا کیا قصور ہے؟“

”اس مچھو نے لان کو پاگل کر دیا تھا، یہ اسی کا نتیجہ ہے۔“ لبنی نے کہا۔  
”ناممکن۔ میں نے تو مفت میں پورے گھر کو ایک تبدیلی فراہم کی تھی..... چینیج آف میزری۔ اسے تو سراہا جانا چاہئے۔“ مسعود بولا۔ شاکر کا منہ کھلا دیکھ کر اس نے لان کو پاگل کرنے کی وضاحت کی۔ شاکر ہنستے ہنستے بے حال ہو گیا۔ ”ساری خرابی اس لبنی کی پیدا کردہ ہے۔“ مسعود نے کہا۔ ”اس کی وجہ سے پایا کو مسالے والی بگھار لگی چائے پینی پڑی تھی۔“

”میں نے وہ چائے تیا جان کو نہیں، نصیر کو پلائی تھی۔“ لبنی نے اٹھتے ہوئے کہا۔  
”اچھا، میں صادقہ کے گھر جا رہی ہوں۔ جاتے ہوئے مجھے پک کر لیتا۔“  
اس کے جانے کے بعد شاکر نے سنجیدہ لہجے میں مسعود سے کہا۔ ”ویسے اب تم لوگوں کو یہ لالباہلی پن چھوڑ دینا چاہئے، سنجیدگی اختیار کرو۔“

”یعنی خشک، بے رنگ اور بور زندگی گزار دوں، یہ ہوتی ہے شادی؟“  
”شادی کے نتیجے میں تمہیں محبت جو مل گئی۔ اب تمہیں لبنی کا خیال رکھنا چاہئے۔“  
”سب یہی کہتے ہیں۔“ مسعود نے آہ بھر کے کہا۔ ”حالانکہ لبنی کو اس کی ضرورت

نہیں۔ وہ خود اپنا خیال رکھ سکتی ہے اور یہ جو تم محبت کی بات کرتے ہو تو جی یہ ہے کہ میں بچپن سے ہی لپٹی کے ساتھ رہا ہوں، فطری طور پر انسیت ہے اس سے اور بس۔ میں نہیں سمجھتا کہ اسے مجھ سے محبت ہے۔ ”وہ کہتے کہتے رکا۔“ بلکہ یہ تو شاید ہم دونوں ہی کو معلوم نہیں کہ محبت ہوتی کیا ہے۔“

”بس تو یہی مسئلہ ہے تم دونوں کا۔“ شاکر نے کہا۔ ”تم شادی کے بعد بھی میاں بیوی نہیں، ایک دوسرے کے لئے وہی ہو جو پہلے تھے لیکن شادی کے نتیجے میں تم سمجھتے ہو کہ بلاوجہ تمہاری آزادی سلب ہو گئی ہے اور اس کے بدلے تمہیں کچھ بھی نہیں ملا۔“

”یہی بات ہے۔“ مسعود نے بہت جوش سے کہا۔ ”اور یہی واقعہ بھی ہے۔“

”تم دونوں کو ایک دوسرے کی محبت دریافت کرنا ہوگی۔“

”وہ کیسے ہوگی بھائی؟“ مسعود نے آہ بھر کے کہا۔ ”ہم دونوں کو یقین ہے کہ ہمیں ایک دوسرے سے بالکل محبت و محبت نہیں ہے۔“

”محبت ہوگی تو کسی بحران میں، کسی مشکل گھڑی میں، کسی آزمائش میں ابھر آئے گی..... اس طرح کہ تم انکار نہیں کر سکو گے۔ پھر تمہاری زندگی بدل جائے گی۔ تم اس کی خاطر سب کچھ قربان کرنے کو تیار ہو جاؤ گے۔“ شاکر نے فلسفیانہ انداز میں کہا۔

”تم پتا نہیں کہاں کی بات کہہ رہے ہو۔“

شاکر نے اس کی سنی آن سنی کر دی۔ ”انکل نے بالکل درست فیصلہ کیا ہے۔“ اس نے کہا۔ ”جائے پہچانے ماحول سے دور رہ کر شاید تم دونوں خود کو اور ایک دوسرے کو دریافت کر لو اور محبت بھی تم پر منکشف ہو جائے۔ یہاں تو یہ کام آسان نہیں۔“

”خدا جانے، کیا کہہ رہے ہو تم؟“

”اسے چھوڑو۔ میرا مشورہ مانو اور ڈٹ کر بتی مون مناؤ۔“ شاکر نے کہا۔ ”مری میں ہمارا بہت خوبصورت بنگلہ ہے، جو عام طور پر خالی رہتا ہے۔ میں تمہیں پتا بتا دوں گا“ اچھی طرح سمجھا دوں گا اور بنگلے کے منتظم شاہد کو ٹیلی گرام کر دوں گا۔ وہاں تمہیں بہت لطف آئے گا۔ تمام سولتیں ملیں گی، کسی قسم کی پریشانی نہیں ہوگی۔“

”اور سردی؟“

”اتقانہ باتیں مت کرو۔ سردی کہاں نہیں ہوتی۔ بس ذرا تیاری کے ساتھ جانا۔“

یقین کرو برف باری میں مزہ آجائے گا۔ لوگ اس موسم میں پہاڑ پر جانے کو ترستے ہیں۔ دراصل سردیوں میں بیشتر ہوٹل بند ہو جاتے ہیں۔ عام طور پر صرف وہی لوگ جاتے ہیں جن کی وہاں کوئی اپنی قیام گاہ ہو۔ میں تو کئی بار جا چکا ہوں، وہاں سے واپس آنے کو دل ہی نہیں چاہتا۔“

مسعود کا دل للچانے لگا۔ ”اچھا، تب تو ٹھیک ہے۔ تو ٹیلی گرام کب کرو گے بنگلے کے منتظم کو؟“

”کل ٹیلی گرام کروں گا، تم لوگ پرسوں روانہ ہو جاؤ۔“

دوسری طرف لپٹی سے اس کی سہیلی صادقہ نے بھی کچھ اسی قسم کی گفتگو کی تھی۔ اس نے بھی اسے مسعود کے ساتھ مری جانے کا مشورہ دیا تھا تاکہ وہ دونوں ایک دوسرے کی قربت میں وقت گزار سکیں۔

واپس پر مسعود نے صادقہ کے گھر سے لپٹی کو پک کر لیا، جو شاکر کے گھر سے تین چار گھر چھوڑ کر رہتی تھی۔ اس نے لپٹی کو بتایا کہ انہیں مری جانا ہی پڑے گا۔ گھر پہنچنے تک دونوں محبت کے بارے میں سوچتے رہے لیکن اس کے بعد یہ خیال ان کے دل سے محو ہو گیا۔

☆-----☆-----☆

وہ ٹرین کے ذریعے راولپنڈی پہنچے۔ سفر کے دوران سردی میں مسلسل اضافہ ہوتا رہا تھا اور اسی حساب سے ان کا اپنا وزن بھی بڑھ رہا تھا..... کپڑوں کی وجہ سے۔ راولپنڈی پہنچتے پہنچتے سردی اور تھکن نے انہیں نڈھال کر دیا تھا۔

”لو..... اب فوراً مری پہنچنے کی فکر کرنی ہے۔“ مسعود نے کراہتے ہوئے کہا۔

”ہم ایک دن یہاں کسی ہوٹل میں قیام نہیں کر سکتے۔“ لپٹی کے لہجے میں اضمحلال تھا۔

”نہیں۔ اس صورت میں ہم مری کبھی نہیں پہنچ سکیں گے۔“ مسعود نے جواب دیا۔ ”اپنا تو یہ حال ہے کہ حضرت داغ جہاں بیٹھ گئے، بیٹھ گئے۔ ایک بار بستر پر ٹک گیا تو میں تین دن تک تو اٹھنے والا نہیں ہوں۔“

”تو ضرورت کیا ہے مری جانے کی؟“ لپٹی جھنجھلا گئی۔ ”ہنی مون تو یہاں بھی ہو سکتا

ہے۔

”ضرورت یوں ہے محترمہ کہ پاپا جان نے بہت محدود زاد راہ عطا فرمایا ہے۔ کہہ رہے تھے اب تم لوگوں کو بجٹ بنا کر اس کے مطابق زندگی گزارنا سیکھ لیتا چاہئے۔ یہ تربیت ہو رہی ہے ہماری۔ اب صورت حال یہ ہے کہ مری میں قیام و طعام مفت رہے گا۔ راولپنڈی میں لکے تو چار دن میں کنکال ہو جائیں گے اور پیپا نے واضح کر دیا ہے کہ ایک ماہ سے پہلے ہم گھر میں قابل قبول نہیں ہوں گے، سمجھیں کچھ؟“

”سمجھ گئی، مجھے یہ سب کچھ معلوم ہوتا تو ہرگز نہ کرتی شادی۔“

”دونوں طرف ہے آگ برابر لگی ہوئی۔“ مسعود نے گنگنا کر کہا اور پھر اچانک پڑیشان نظر آنے لگا۔ ”لیکن ایک دو گھنٹے کے لئے تو کچھ کرنا ہی ہو گا۔ خیر دیکھا جائے گا۔“

ویننگ روم سے کام چلائیں گے۔

”کیا مطلب؟ کہاں کی ہانک رہے ہو؟“ لبتی بڑا گئی۔

”کسی خوش فہمی میں مبتلا ہونے کی ضرورت نہیں۔ دراصل تمہاری پیکنگ بہت پرانی ہو گئی ہے اور نظروں کو بری لگنے لگی ہے۔“ مسعود نے منہ بنا کر کہا۔

”یہی دستور ہے مردوں کا۔“ لبتی نے تلخ لہجے میں کہا۔ ”شادی کے بعد سب کچھ برا لگنے لگتا ہے۔“

”لا حول ولا قوتہ میں نے تو شادی سے پہلے بھی کبھی تمہیں اچھا نہیں کہا اور اس وقت برا بھی نہیں کہہ رہا ہوں۔ پیکنگ سے میری مراد وہ دو سوئز ایک جیکٹ اور ایک کوٹ ہے جو تم نے اپنے جسم پر چڑھا رکھے ہیں۔ یقین کرو، بلٹ پروف لگ رہی ہو۔“

”خود کو بھی دیکھ لو ایک نظر۔“

مسعود نے سنی ان سنی کر دی۔ ”اس وقت اپنا وزن کرا لو تو سیدھا سلمنگ کلینک کا رخ کرو گی۔ خیر اب جلدی سے پیکنگ تبدیل کرو اپنی۔“

”یہ پیکنگ پیکنگ کی کیا رٹ لگا رکھی ہے۔“ لبتی چڑ گئی۔

”اچھی پیکنگ ہر پروڈکٹ کے لئے اہم ہوتی ہے۔ پیکنگ ذرا ناقص ہوئی اور پروڈکٹ کی مارکیٹ ویلیو صفر.....“

”میں پروڈکٹ ہوں؟“ لبتی نے آنکھیں نکالیں۔

”اور کیا..... چچا جان اینڈ ہز وائف لیٹنڈ کا پروڈکٹ ہو تم۔“

”اچھا، فضول باتیں مت کرو۔“ لبتی نے کہا اور اپنا بیگ اٹھا کر لیڈیز روم کی طرف چل دی۔

اسٹیشن پر اترنے کے ایک گھنٹے بعد وہ شاکر کی ہدایت کے مطابق لاری اڈے پہنچے۔ موسم کی وجہ سے مری جانے والی وگینیں کم ہی تھیں۔ وہیں ایک فربہ اندام شخص نیلی ڈائسن کار سے ٹیک لگائے کھڑا تھا۔ انہیں دیکھتے ہی وہ ان کی طرف لپکا۔ ”کہاں جانا ہے صاحب جی!“ اس نے مسعود سے پوچھا۔

”مری جانا ہے۔“ مسعود نے سوٹ کیس نیچے رکھتے ہوئے کہا۔ دو بیگ اب بھی اس کے کندھوں سے لٹک رہے تھے۔ ایک بیگ لبتی کے پاس تھا۔

”آئیے..... میں لے چلوں گا۔“

”کتنے پیسے لو گے؟“ مسعود نے اسے مشکوک نظروں سے دیکھا۔

”تین سو روپے دے دیجئے گا۔“

”تین سو؟“ مسعود نے آنکھیں پھیلا کر حیرت ظاہر کی۔ ”مذاق کر رہے ہو؟“

”نہیں صاحب جی۔ وگین والے اسی روپے لیں گے مگر دیر لگائیں گے، کار میں آرام رہے گا۔“

”لیکن.....“

لبتی نے مسعود کو گھور کر دیکھا۔ ”میرے بس کا نہیں ہے وگین کا سفر۔“

”لیکن میرا بجٹ!“

”جنم میں جائے بجٹ۔“

”ٹھیک ہے، خوب عیاشی کرلو۔“ مسعود کراہا۔

”لایئے..... آپ کا سامان ڈگی میں رکھ دوں۔“ فربہ اندام ڈرائیور نے کہا۔

سامان ڈگی میں رکھنے کے بعد اس نے بڑے احترام سے ان کے لئے دروازہ کھولا۔ ان کے بیٹھنے کے بعد وہ گھوم کر ڈرائیونگ سیٹ پر آ بیٹھا۔ اگلے ہی لمحے گاڑی آگے بڑھ گئی۔

ڈیڑھ گھنٹے کا وہ سفر بے حد خوف ناک ثابت ہوا۔ انہیں پہلی بار معلوم ہوا کہ

پھاڑی سڑکیں ایسی ہوتی ہیں۔ سڑک کے ایک جانب بلند و بالا پہاڑ کی عمودی دیوار تھی۔ دوسری طرف گہری کھائیاں اور مہیب کھڈ۔ لہنی نے صرف ایک بار باہر جھانکا تھا۔ اس کے بعد وہ سہم سٹ کر بیٹھ گئی تھی۔ اسے بلندی سے ویسے ہی خوف آتا تھا۔ البتہ مسعود اس سفر سے پوری طرح محفوظ ہو رہا تھا۔

ڈرائیور بہت باتونی تھا۔ پہاڑی سفر شروع ہوتے ہی اس نے باتیں شروع کر دی تھیں۔ ”آپ لوگ یہاں پہلی بار آئے ہیں؟“ اس نے پوچھا۔ مسعود نے اثبات میں سر ہلاتے ہوئے کہا۔ ”ہاں.....“ ”تمہارا سوال نامکمل ہے۔“ لہنی نے جلدی سے کہا۔ ”ہم لوگ یہاں پہلی اور آخری بار آئے ہیں۔“

”یہ تو ممکن نہیں بیگم صاحبہ، جو ایک بار یہاں آجائے، اس کا واپس جانے کو دل نہیں چاہتا۔ پھر وہ بار بار یہاں آتا ہے۔“

”مجھے تو اب تک ایسی کوئی چیز نظر نہیں آئی۔“ لہنی نے منہ بنا کر کہا۔

”نیچے وادی میں جھانک کر دیکھئے۔ یہ جگہ سیاحوں کی جنت کہلاتی ہے۔“

”کھڈ میں گرنے کے بعد کہلاتی ہوگی۔“ لہنی نے بے زاری سے کہا۔

”اوہ..... شاید آپ ڈر رہی ہیں۔“ ڈرائیور نے برا مانے بغیر کہا۔ ”خیر مری چل کر دیکھ لیجئے گا۔“ پھر وہ مسعود سے مخاطب ہوا۔ ”آپ لوگ ٹھہریں گے کہاں؟“ ”میرے ایک دوست کا بنگلا ہے مری میں۔“ مسعود نے جواب دیا۔ ”فلک سیرنام ہے بنگلے کا، ہم وہیں ٹھہریں گے۔“

”فلک سیر!“ ڈرائیور بری طرح چونکا۔

مسعود نے عقب نما آئینے میں اس کے عکس کو بغور دیکھا۔ ”کیوں..... کیا بات

ہے؟ تم فلک سیر کا نام سن کر چونکے کیوں؟“ اس نے پوچھا۔

”کوئی خاص بات نہیں صاحبہ جی۔“

”کچھ تو ہے۔“ مسعود نے اصرار کیا۔

”میرا خیال ہے، آپ اس بات کی کوئی پروا نہیں کریں گے۔“ ڈرائیور نے کہا۔

”حالانکہ بیگم صاحبہ کی وجہ سے آپ کو خیال کرنا چاہئے۔“

اب تو لہنی کے بھی کان کھڑے ہو گئے۔ ”کیا بات ہے؟ کھل کر بتاؤ۔“

”وہ جی بیگم صاحبہ، اس بنگلے میں آسیب ہے۔“

”آسیب!“ لہنی نے بے حد خوش ہو کر کہا۔ ”واہ۔ میں نے کبھی آسیب نہیں دیکھا۔

اب لطف آئے گا یہاں۔“

ڈرائیور نے برا منہ بنایا اور ہونٹ بھیج لئے۔ مسعود کے چہرے پر پریشانی کا تاثر تھا۔

”کیسا آسیب ہے بھائی! خطرناک ہے کیا؟“ اس نے پوچھا۔

”آپ لوگ تو ایسے بات کر رہے ہیں صاحبہ جیسے آسیب بھی کوئی مذاق ہو۔“

ڈرائیور نے چڑچڑے پن سے کہا۔ ”آسیب تو ہوتا ہی خطرناک ہے۔“

”پھر بھی، ہمیں بتاؤ تو کہ کتنا خطرناک ہے..... کیا خطرناک ہے؟“

”وہ جی میں تفصیل تو نہیں بتا سکتا۔ کوئی بھی نہیں بتا سکتا۔ کوئی اس طرف جاتا ہی

نہیں۔ شکر ہے، بنگلا آبادی سے ہٹ کر ہے۔“

”یہ آسیب وغیرہ ایسی جگہیں پسند کرتے ہیں، تنہائی پسند جو ہوئے۔“ مسعود نے

نہایت اطمینان سے کہا۔

”اور کیا!“ لہنی نے جلدی سے تاکید کی۔ ”تاکہ کوئی انہیں ڈسٹرب نہ کرے اور

ڈسٹرب کرے تو یہ نقل مکانی کر جاتے ہیں۔“

”آپ لوگ عجیب باتیں کر رہے ہیں۔ میری سمجھ میں نہیں آتیں آپ کی باتیں۔“

”ہم لوگ خود آسیب ہیں..... ڈیڑھ آسیب!“ مسعود نے ڈرائیور کو سمجھانے کی

کوشش کی۔ ”یہ میری بیوی مکمل آسیب ہے..... مکمل اور پیدائشی۔ اس کا آسیب

اس کے ساتھ ہی پیدا ہوا تھا۔ مجھے آسیب اس سے لگا ہے..... چودہ سال کی عمر میں۔

یہ آسیب بھی چھوٹ کی بیماری ہوتا ہے۔ ہم لوگ علاج کے سلسلے میں یہاں بھیجے گئے

ہیں۔“

ڈرائیور ہنسنے لگا۔

”مذاق سمجھ رہے ہو۔ ذرا میری بیوی کی آنکھیں دیکھو۔“

ڈرائیور نے اضطراری طور پر عقب نما آئینے میں لہنی کو دیکھا، جو مسعود کی بات سنتے

ہی ہینگنی ہو گئی تھی۔ اس نے آنکھوں میں وحشت لانے کی کوشش بھی کی تھی۔ ”خیر مجھے

رہے۔ بنگلا بے حد خوبصورت تھا۔ سامنے کے رخ پر بلند محرابی کھڑکیاں تھیں۔ صدر دروازہ بھی محرابی تھا۔ سامنے کے رخ پر عمارت کے آگے لان تھا۔ باہر لوہے کا جالیوں والا دروازہ تھا۔

”صاحب جی، امار دیا ہے آپ کا سامان۔“ ڈرائیور نے انہیں چونکا دیا۔

مسعود نے سامان پر نظر ڈالی پھر اس نے اسے تین سو روپے دیئے۔ ڈرائیور نے شکریہ ادا کیا اور نوٹ جیب میں رکھ لئے۔ اسی وقت لوہے کا دروازہ کھلا اور ایک لمبا تڑنگا آدمی نمودار ہوا۔ وہ شلوار قمیض اور ادنی واسٹ پہنے ہوئے تھا۔ پیروں میں پشاوری چمیل اور سر پر گرم ٹوپی تھی۔ ”آپ ماسود میب ہے؟“ اس نے مسعود سے پوچھا۔

مسعود کو یہ سمجھنے میں کچھ دیر لگی کہ وہ اس کا نام لے رہا ہے۔ اس نے اثبات میں سر ہلایا اور حیرت سے اسے دیکھا۔ بنگلے کے منتظم اور نگران شاہد کے بارے میں اس کا تصور بالکل مختلف تھا۔ ”تم شاہد ہو؟“ اس نے پوچھا۔

”نہیں، شاہد صلیب باہر گیا ہوا ہے۔ وہ ام کو چابی دے گیا تھا۔ ام کو معلوم تھا کہ آپ لوگ آنے والا ہے، امار نام نصیب خان ہے۔“

ڈرائیور کار لے کر رخصت ہو گیا۔ نصیب خان نے اس کا سامان اٹھایا اور بنگلے میں داخل ہو گیا۔ وہ دونوں اس کے پیچھے پیچھے تھے۔ بنگلا ایک منزلہ لیکن بے حد کشادہ اور وسیع تھا۔

”ام نے صفائی پہلے ہی کر دیا تھا۔“ نصیب خان نے فخریہ لہجے میں کہا پھر وہ انہیں بیڈ روم میں لے آیا۔ ”یہ آپ کا کمرہ ہے۔“ اس نے سامان رکھتے ہوئے کہا۔ ”آئیے میرے ساتھ۔ ابی میں آپ کو بنگلا دکھا دوں۔“

سب سے پہلے وہ انہیں کچن میں لے گیا۔ وہاں ضرورت کی ہر چیز موجود تھی۔ فریج بھی بھرا ہوا تھا۔ حالانکہ مسعود کے خیال میں وہاں فریج کی ضرورت ہی نہیں تھی۔ نصیب خان نے انہیں دوسرے کمرے دکھائے۔ پہلی بار انہیں پتا چلا کہ بنگلے کے عقبی حصے میں بھی کمرے ہیں جن کی کھڑکیاں دوسرے رخ پر کھلتی ہیں۔ عقبی حصے میں چار کمرے تھے۔ ہر کمرہ پوری طرح آراستہ اور استعمال کے قابل تھا۔

کونے والے کمرے میں پہنچ کر لٹنی ٹھک گئی۔ ”ارے..... یہ کیا؟“ اس کے

کیا، آپ لوگ جانیں۔“ ڈرائیور نے منہ بنا کر کہا۔

کچھ دیر خاموشی رہی۔ گاڑی اب مری کی حدود میں داخل ہو گئی تھی۔ سڑک کے اطراف میں بڑی، جدید طرز کی دکانیں تھیں لیکن اس وقت سب بند تھیں۔ شاید اس لئے کہ یہ موسم گرما نہیں تھا، جو مری میں سیزن کہلاتا ہے۔ پھر انہیں کچھ ہوٹل نظر آئے۔ ان میں سے بھی بیشتر بند تھے۔ سڑک پر بھی رونق نہیں تھی۔ البتہ مقامی لوگ نظر آ رہے تھے۔

”اب ایسا ہے صاحب کہ میں آپ کو ہوٹل لے چلتا ہوں۔“ ڈرائیور نے کہا۔

”ہرگز نہیں!“ مسعود بری طرح بدکا۔

”صاحب جی، یقین کریں وہ بنگلا خطرناک ہے۔“

”تم سمجھ نہیں رہے ہو۔ میرے بجٹ میں ہوٹل کی کوئی گنجائش نہیں۔ پانا نے ہمیں اتنے پیسے ہی نہیں دیئے۔“

”اس موسم میں کمرے کا کرایہ زیادہ نہیں ہوگا۔ میرے ایک دوست کا اپنا ہوٹل بھی ہے۔ وہ آپ کے ساتھ خاص رعایت کرے گا۔“

”اے ڈرائیور صاب..... ہم لوگ خیراتی نہیں ہیں۔“ مسعود نے سخت برامانے ہوئے کہا۔ ”تم بس ہمیں فلک سیر لے چلو۔“

”بہت بہتر صاب!“ ڈرائیور نے گاڑی روکتے ہوئے کہا۔ ”ایک منٹ کی اجازت چاہتا ہوں۔“ وہ کار سے اترا اور ایک طرف چلا گیا۔ مسعود اور لٹنی نے ایک دوسرے کو دیکھا۔ ڈرائیور پانچ منٹ بعد واپس آیا۔ ”زمانہ ہی ایسا ہے صاب!“ وہ گاڑی اشارت کرتے ہوئے بڑبڑایا۔ ”کسی کو اس کی ضرورت پر قرض دو اور پھر یوں مانگو جیسے خیرات مانگ رہے ہو اور اس کے بعد بھی اپنا پیسہ قسطوں میں واپس ملتا ہے۔“

بازار سے نکلنے کے بعد ایک دورا ہوا آیا۔ ایک سڑک آبادی کی طرف جارہی تھی اور دوسری پہاڑی سڑک تھی۔ ڈرائیور نے کار کو پہاڑی سڑک پر موڑ لیا۔ کوئی تین کلومیٹر کا ڈرائیو کے بعد سڑک کی داہنی جانب ایک بنگلے کا ایک رخ نظر آیا۔ ”یہی ہے جناب فلک سیر!“ ڈرائیور نے بتایا۔

ڈرائیور نے اتر کر ڈیگ کھولی اور ان کا سامان نکالا۔ اس دوران وہ بنگلے کا جائزہ لے

منہ سے بے ساختہ نکلا۔

”کیا ہوا؟“ مسعود نے پوچھا۔

”عجیب بات ہے، یہاں ٹیرس بھی ہے۔“ لبتی نے کہا۔

مسعود نے کمرے کا جائزہ لیا اور خود بھی چونک پڑا۔ کمرے کی کھڑکیاں سامنے والے حصے کی طرف بلند اور محرابی طرز کی تھیں۔ کمرے کے بائیں بازو میں دو کھڑکیاں تھیں اور انتہائی بائیں جانب ایک محرابی دروازہ تھا۔ دروازہ بند تھا لیکن شیشوں سے صاف دیکھا جاسکتا تھا کہ دروازہ ٹیرس کی طرف کھلتا تھا۔ ٹیرس کی ریلنگ بھی صاف ستھری نظر آ رہی تھی۔

لبتی نے آگے بڑھ کر دروازہ کھولا اور ٹیرس پر قدم رکھا۔ مسعود اس کے ساتھ تھا۔ دونوں ریلنگ کی طرف بڑھے۔ لبتی نے ریلنگ کے پاس پہنچ کر نیچے دیکھا..... اور اسے چکر آگئے۔ اگر مسعود حاضر دماغی سے کام لے کر اسے اپنی طرف نہ کھینچ لیتا تو وہ یقیناً گر گئی ہوتی اور اتنی بلندی سے گرنے کا مطلب..... وہ دونوں ہی لرز کر رہ گئے۔

مسعود کچھ دیر اسے بانہوں کے حلقے میں لئے کھڑا رہا۔ اس کا جسم بری طرح لرز رہا تھا۔ مسعود نے اسے اتنا خوف زدہ کبھی نہیں دیکھا تھا۔ اسے اس پر پیار آنے لگا۔ اس نے ذرا دور ہٹا کر اسے بہت غور سے دیکھا۔ ”ڈر گئیں؟“

”مسعود..... یہ..... یہ..... کیا ہے؟“ وہ ہکلائی۔

”تم دیکھ ہی رہی ہو۔ یہ ٹیرس ہے۔“ مسعود نے دلاسا دینے والے انداز میں کہا۔

”لل..... لل..... لیکن.....“

”ارے بگئی، یہ بنگلا پہاڑ پر تعمیر کیا گیا ہے۔“ مسعود نے اسے سمجھایا۔ ”اس کا عقبی حصہ پہاڑ کے اختتام کی طرف ہے۔ سامنے والے حصے کی طرف سے یہ ایک عام سا ایک منزلہ بنگلا ہے لیکن عقبی حصے کی طرف سے.....“ اس نے کندھے جھٹکے۔ ”تم نے دیکھ ہی لیا ہے، یہاں ٹیرس بنانا بے سبب نہیں تھا۔ ٹیرس نے اس بنگلے کو کچھ کا کچھ بنادیا ہے۔“

لبتی کے جسم کی لرزش کچھ کم ہو گئی تھی۔ مسعود نے اسے ایک طرف ہٹایا اور ریلنگ کی طرف بڑھا۔ ”نہیں..... نہیں مسعود وہاں نہ جاؤ۔“ لبتی چیخی۔

”پاگل نہ بنو۔ مجھے بھی دیکھنے دو۔ کوئی کمال ماہر تعمیر ہو گا جس نے یہ بنگلا تعمیر کیا ہے۔“ مسعود نے کہا پھر اس نے جھک کر نیچے دیکھا۔ ایک لمحے کو اسے بھی چکر آ گیا۔ وہ تو ذہنی طور پر وہ تیار تھا ورنہ اچانک نیچے دیکھنے والے پر تو جو بھی گزر جائے وہ کم ہے۔ اس رخ سے وہ کسی عمارت کی ۱۰۰ ویں منزل معلوم ہوتی تھی۔ ”کمال ہے، واقعی کمال ہے۔“ وہ بڑبڑایا۔

اسی وقت نصیب خان ٹیرس پر نمودار ہوا۔ ”ابی ام چلتا ہے صیب!“ اس نے اعلان کیا۔

”تم شاہد کے کون ہو خان؟“ مسعود نے پوچھا۔

”وہ امارا دوست اے صیب۔ اچھا..... اگر امارا ضرورت پڑے تو ایدر کسی سے بھی امارا پوچھ لیتا۔ خدا آفظ!“ وہ انہیں مزید کچھ پوچھنے کا موقع دینے بغیر رخصت ہو گیا۔

مسعود ریلنگ کے پاس کھڑا رہا۔ سامنے پہاڑ تھا جس پر بلند و بالا درخت بے حد ترتیب سے ایستادہ تھے۔ بے حد حسین اور روح پرور منظر تھا۔ ہوا بے حد سرو لیکن خوشبو سے بوجھل تھی اور تازگی کا احساس دلا رہی تھی۔ وہ سوچتا رہا..... ڈرائیور نے ٹھیک ہی کہا تھا، یہاں سے واپس جانے کو کس بدذوق کا جی چاہے گا۔

”چلو مسعود، اندر چلو۔“ لبتی نے اسے چونکا دیا۔

”کیوں؟ اتنی جلدی کیا ہے؟“

”مجھے ڈر لگ رہا ہے یہاں۔“

مسعود نے اپنے سامنے اور خاصا نزدیک چھوٹی چھوٹی بدلیوں کو تیرتے دیکھا اور بولا۔ ”بدذوق نہ بنو لبتی۔ دیکھو تو کتنا حسین منظر ہے۔ یہاں تو بادل نیچے دکھائی دے رہے ہیں۔ یعنی ہم لوگ بادلوں سے اوپر ہیں۔“ پھر اس نے لبتی کو دیکھا جو آب بھی خوف زدہ نظر آرہی تھی۔ ”اچھا، ایسا کرتے ہیں، کمرے سے کرسیاں لا کر یہاں بچھاتے ہیں۔ پھر یہیں بیٹھ کر یہ منظر دیکھیں گے، تم ریلنگ کے قریب نہ جانا۔“ اسی وقت بادل کا ایک چھوٹا سا ٹکڑا تیرتا ہوا آیا اور اس کے چہرے سے نکرایا۔ وہ بے حد لطیف لیکن غم آلود دھوئیں کی طرح کا تھا۔ ”ایں..... یہ کیا؟“ اس نے گڑبڑا کر کہا۔

”بادل کا ٹکڑا تھا۔“ لبتی نے کہا اور کھکھکلا کر ہنس دی۔ اس ایک لمحے میں وہ پکسر



ہر قسم کے ناول، ماہانہ ڈائجسٹ، بچوں کی کہانیاں، عمران سیریز  
**آئیڈیل پبلک لائبریری**  
 0301-7283296  
 0334-9630911 عظیم احمد طارق

کمرے اور ٹیرس کا درمیانی دروازہ بدستور بند تھا۔ ان دونوں میں سے کسی نے بھی دروازہ کھلنے اور بند ہونے کی آواز نہیں سنی تھی۔ شاید اسی لئے ان کا تاثر یہ تھا کہ وہ شخص اچانک ہی ان کی نگاہوں کے سامنے عدم سے وجود کی سرحد میں داخل ہوا ہے۔ مسعود نے اس کو بغور دیکھا۔ وہ طویل القامت اور قوی الجثہ تھا۔ کندھے چوڑے تھے۔ وہ پرانے فیشن کے اور کوٹ اور پینٹ میں تھا۔ سر پر ہیٹ تھا۔ اس کے جسم پر موجود ہر چیز بوسیدہ تھی۔ سب سے خوفناک چیز اس کا چہرہ تھا بلکہ سچ یہ ہے کہ اسے چہرہ بھی نہیں کہا جاسکتا تھا۔ چہرہ تو خدوخال سے عبارت ہوتا ہے۔ بہر حال اگر وہ چہرہ تھا تو عجیب چہرہ تھا۔ ناک ندارد۔ البتہ اس کی جگہ ایک ابھار موجود تھا۔ بھوئیں بے حد گھنی تھیں۔ ان کے نیچے آنکھوں کا پتا ہی نہیں چلتا تھا۔ شاید اس کی وجہ یہ ہو کہ آنکھیں بہت کمرائی میں تھیں لیکن اس صورت میں بھی آنکھوں سے جھلکنے والی زندگی کی چمک تو نظر آتی ہی ہے۔ یہاں وہ بھی مفقود تھی۔ ہونٹوں کا بھی پتا نہیں چلتا تھا۔ دہانے کی موجودگی کی گواہی محض ایک پتلی سی لکیر دے رہی تھی۔ مختصر یہ کہ وہ ایک ایسا چہرہ تھا جسے چہرہ نہیں کہا جاسکتا تھا لیکن مجبوری یہ تھی کہ مسعود کے ذخیرہ الفاظ میں کوئی متبادل لفظ بھی موجود نہیں تھا۔

مسعود کا پہلا تاثر حیرت اور سنسنی کا تھا۔ نہ جانے کیوں، وہ خوف زدہ بالکل نہیں تھا۔ ویسے بھی وہ آسانی سے خوف زدہ ہونے والوں میں سے نہیں تھا۔ اس نے جلدی سے لپٹی کو دیکھا۔ لپٹی کی آنکھوں میں خوف کی جھلکیاں تھیں۔ یہ دیکھ کر مسعود کو اس بھوت پر غصہ آگیا۔ ”کون ہو تم؟“ اس نے درشت لہجے میں پوچھا۔ اس شخص کے دہانے کی لکیر قدرے کشادہ ہوئی اور چمک سی دکھائی دی۔ ”تم بتاؤ..... تم کون ہو؟“ اس کی آواز میں عجیب سی کھرکراہٹ تھی۔

بدل کر رہ گئی تھی۔ اس کے چہرے سے خوف کا ہر تاثر مٹ چکا تھا۔ اس کا کھلنڈراپن لوٹ آیا تھا۔ ”یہاں کے بادل تو بہت شریر ہیں، واقعی بہت خوبصورت مقام ہے۔“  
 ”ہاں۔ فلم مٹھی بھر بادل کی شوٹنگ یہیں ہوئی تھی۔“  
 لپٹی پھر کھکھلا کر ہنس پڑی۔ اب وہ پہلے والی لپٹی بن چکی تھی۔ ”تم کرسیاں نکال رہے تھے؟“ اس نے مسعود کو یاد دلایا۔

”پرانی بات ہے۔“ مسعود نے بے نیازی سے کہا۔ ”اس وقت تم یہاں بیٹھنے میں انٹرسٹڈ نہیں تھیں۔ اب ہو، اس لئے کرسیاں بھی تم ہی نکالو گی۔“  
 ”اچھا..... یہ بات ہے۔“ لپٹی نے دانت پیس کر کہا۔ ”میں کھانا نہیں پکاؤں گی۔ پھر دیکھوں گی کہ تمہارے بجٹ کا کیا حشر ہوتا ہے۔“  
 ”ارے ارے..... میں تو مذاق کر رہا تھا۔ ابھی لاتا ہوں کرسیاں۔“ مسعود نے گڑبڑا کر کہا۔ وہ کمرے میں جانے کے لئے مڑا ہی تھا کہ اپنی جگہ جم گیا۔ لپٹی نے اس کی نظروں کے تعاقب میں دیکھا اور خود بھی اپنی جگہ جم کر رہ گئی۔ اس کے ذہن میں جو پہلا لفظ گونجا، وہ تھا..... بھوت!

☆-----☆-----☆

”پہلے میں نے پوچھا تھا۔“ مسعود نے سنجیدگی سے کہا۔ ”ویسے بھی اس وقت اس گھر کا مالک میں ہوں اور تم بغیر اجازت یہاں گھس آئے ہو۔ عافیت اسی میں ہے کہ جلد سے اپنے بارے میں بتا دو کہ تم کون ہو۔“

”کیسی باتیں کر رہے ہو! اس گھر کا مالک تو شروع ہی سے میں ہوں۔“ بھوت نے احتجاج کیا۔

”ادہ..... تو آپ میرے دوست شاکر کے والد ناصر احمد ہیں۔“

”اے..... کیا تم میرا مذاق اڑانے کی کوشش کر رہے ہو؟“ بھوت نے پاؤں پٹختے ہوئے کہا۔

”جی ہاں، کوشش تو کر رہا ہوں لیکن ابھی تک کامیابی نہیں ہوئی ہے۔ اب آپ اپنے متعلق بتانا چاہیں تو بتائیں، ورنہ کھسک ہی لیں یہاں سے۔“

بھوت کے دہن والی لکیر اور کشادہ ہو گئی۔ ہیٹ کے نیچے اس کی پیشانی پر سلوٹیں سی پڑ گئیں اور دونوں بھویں مل گئیں۔ شاید وہ سوچ رہا تھا۔ کم از کم مسعود کا یہی خیال تھا۔ بالآخر چند لمحوں بعد بھوت کھر کھراتی آواز میں بولا۔ ”ٹھیک ہے۔ میں اپنا تعارف کراؤں۔ میں یہیں رہتا ہوں..... اسی بنگلے میں اور میں انسان نہیں ہوں، بھوت ہوں۔“

”میرا بھی یہی خیال تھا۔ تم واقعی بھوت ہی لگتے ہو۔“ مسعود نے کہا اور تشویش آمیز نظروں سے لبتی کو دیکھا لیکن حیران رہ گیا۔ لبتی کی تو باچھیں کھلی جا رہی تھیں۔ اسے صرف لبتی کی طرف سے تشویش تھی۔ وہ خود تو اس خرافات پر یقین نہیں رکھتا تھا۔ اس کے نزدیک یہ ایک نیا تجربہ تھا..... مفت کی تفریح.....

لبتی تیزی سے بھوت کی طرف بڑھی۔ اس کا انداز دالمانہ تھا۔ بھوت گڑبڑا کر ایک قدم پیچھے ہٹ گیا۔ ”اے لڑکی، کیا بات ہے۔ وہیں رک جاؤ۔“ اس نے خوف ناک لہجے میں کہا۔

لبتی رک گئی۔ ”کیا بات ہے جناب؟ کیا آپ ہم سے خائف ہیں؟“

”جمع کا صیغہ مت استعمال کرو۔“ مسعود نے جلدی سے تصحیح کی۔ ”تم سے تو میں بھی خائف ہوں۔ حالانکہ زندہ بھی ہوں اور دلیر بھی۔ یہ بے چارے تو پھر بھی بھوت ہیں۔“

”یہ تم لوگ کس قسم کی باتیں کر رہے ہو۔“ بھوت نے بارعب لہجے میں کہا۔ ”میں کسی سے نہیں ڈرتا۔ میں بھوت ہوں..... بھوت!“

”اجازت ہو تو آپ کو چھو کر دیکھ لوں!“ لبتی نے مودبانہ فرمائش کی۔

”کیا مطلب؟“ بھوت کی آواز کی کھر کھراہٹ میں خفیف سی لرزش بھی شامل ہو گئی۔

”بات یہ ہے کہ میں نے پہلے کبھی کوئی بھوت نہیں دیکھا۔ مجھے بہت اشتیاق ہے جج

”خبردار..... تم نے مجھے چھوا تو اپنے نقصان کی خود ذمے دار ہو گئی۔“ بھوت نے گرج کر کہا۔

”کیوں..... آپ پاور ہاؤس ہیں؟ کرنٹ دوڑتا ہے آپ میں؟“ لبتی نے پوچھا۔

”بس مجھے ہاتھ لگانے کی کوشش نہ کرنا ورنہ پچھتاؤ گی۔“

”صرف تمہیں منع کر رہے ہیں بھوت صاحب۔ مجھ پر ایسی کوئی پابندی نہیں ہے۔“ مسعود نے آگے بڑھتے ہوئے کہا۔

بھوت ایک قدم اور پیچھے ہٹ گیا۔ ”یہ تنبیہ تمہارے لئے بھی ہے اے شریر انسان!“ وہ غرایا۔

مسعود رک گیا۔ اس نے سمنے کی اداکاری کی۔ ”بہت بہتر بھوت صاحب!“ اس نے آہستہ سے کہا۔ ”اچھا میں کرسیاں نکال لوں۔ پھر بیٹھ کر سکون سے باتیں کریں گے۔“

یہ کہہ کر وہ دروازے کی طرف بڑھا۔

”مجھے بیٹھنے کی ضرورت نہیں۔“ بھوت نے کڑے لہجے میں کہا۔ ”اور میں تم سے باتیں بھی نہیں کرنا چاہتا۔“

”پلیز ہماری خاطر بیٹھ جائیے گا۔“ لبتی نے بے حد لجاجت سے کہا۔ ”آپ کھڑے رہیں اور ہم بیٹھیں، یہ تو بہت بری بات ہوگی۔ اور ہاں، باتیں بھی ضرور ہوں گی۔ میں آپ سے انٹرویو لینا چاہتی ہوں۔“

”انٹرویو؟“ بھوت کے لہجے میں الجھن تھی۔

”جی ہاں۔ یوں سمجھ لیں کہ میں بھوتوں کے مسائل کے بارے میں جاننا چاہتی

”آپ ہی نے تو یاد دلایا ہے کہ میری بھی شادی ہو چکی ہے۔ اگر ابھی تک بھوت نہیں بنا ہوں تو اب بن جاؤں گا۔“

”یقیناً بن جائیں گے۔“ بھوت نے بڑی سنجیدگی سے سر ہلا کر کہا۔ ”شادی کا یہی نتیجہ نکلتا ہے۔“

مسعود اب بھی اپنے جسم کو ٹٹولے جا رہا تھا۔ لبتی نے بے حد تلخ لہجے میں کہا۔ ”بس کر چکے مسخرا پن یا ابھی باقی ہے۔ مجھے انٹرویو بھی کرنا ہے بھوت صاحب سے۔“

”اوہ..... تو تمہارے خیال میں یہ مسخرا پن ہے۔“ مسعود نے احتجاج کیا اور بھوت کی طرف تائید طلب نظروں سے دیکھتے ہوئے بولا۔ ”بھوت بننا مذاق تو نہیں ہے۔ دو کوڑی کی عزت ہو جاتی ہے۔ کیوں عالی جناب؟“

”آپ لوگوں سے ملنے کے بعد پتا چلی ہے یہ بات۔“ بھوت نے تلخ لہجے میں کہا۔ ”ورنہ میرا تجربہ تو یہی تھا کہ اس دنیا میں انسانوں سے زیادہ بھوت کی عزت کی جاتی ہے۔ پہلے جو بھی مجھے دیکھتا تھا، خوف اور احترام کے مارے شل ہو جاتا تھا۔ صرف آپ لوگ ایسے ہیں جنہوں نے میری عزت نہیں کی.....“

”انٹرویو صرف عزت دار لوگوں کے لیے جاتے ہیں۔ انٹرویو لینا عزت کی دلیل ہے۔“ لبتی نے بھوت پر آنکھیں نکالیں۔ ”پہلے کبھی کسی نے کیا آپ کا انٹرویو دیکھتے ہی بھاگ کھڑے ہوتے ہوں گے لوگ۔ بات کرنا بھی پسند نہیں کرتا ہو گا کوئی؟“

”ہاں، یہ بات تو ہے۔“ بھوت نے پُر خیال انداز میں کہا۔

”صورت ہی ایسی ہے آپ کی۔“ لبتی بولی۔ ”جو دیکھے گا ڈرے گا ہی۔“

”ٹھیک ہے۔ لڑنے کی ضرورت نہیں۔ تم کرو انٹرویو۔“ مسعود نے مداخلت کی۔

”ہاں تو بھوت صاحب، آپ کی شادی کب ہوئی؟“ لبتی بھوت سے مخاطب ہو گئی۔

”اب تو ایسا لگتا ہے صدیاں ہو گئیں۔“ بھوت نے آو سرد بھر کے کہا۔

”یعنی آپ کو یاد نہیں کہ آپ کی شادی کب ہوئی تھی؟“

”شادی کے بعد آدمی وقت کی قید سے آزاد ہو جاتا ہے یا یوں کہئے کہ وقت کے چنگل میں بری طرح پھنس جاتا ہے۔ برے وقت کو کون یاد رکھتا ہے بی بی۔ بس برا وقت خود کو مسلسل یاد کراتا رہتا ہے۔“

ہوں۔“

مسعود نے دو کرسیاں لا کر رکھیں اور بولا۔ ”بڑے بیک درڈ قسم کے بھوت معلوم ہوتے ہیں آپ۔ انٹرویو بھی نہیں سمجھتے۔ ٹھہریں میں ایک کرسی اور لاتا ہوں۔“ یہ کہہ کر وہ پھر کمرے میں چلا گیا۔

”تشریف رکھئے عزت مآب عالی جناب بھوت صاحب!“

بھوت چند لمحے کھڑا رہا۔ اس کے انداز سے الجھن ہو رہی تھی۔ ”ٹھیک ہے۔ بیٹھ جاتا ہوں۔“ بالآخر اس نے کہا۔ ”حالا نکہ یہ غیر ضروری ہے۔“

اس دوران مسعود تیسری کرسی بھی نکال لایا تھا۔ اب صورت حال یہ تھی کہ مسعود اور لبتی کی کرسیاں دروازے کے عین سامنے تھیں۔ بھوت ان کے مقابل بیٹھا تھا۔ ٹیرس کی ریٹنگ کی طرف اس کی پشت تھی۔

”آپ کا نام کیا ہے جناب؟“ لبتی نے بڑے ادب سے پوچھا۔

”یہ سب انسانی چکر ہیں۔ بھوت بننے کے بعد میں نام و نسب کی فکر سے آزاد ہو گیا ہوں۔“

”واہ..... آپ تو تعلیم یافتہ بھوت معلوم ہوتے ہیں۔ کیا فلسفیانہ جواب عطا فرمایا ہے جناب نے۔“ مسعود نے لہک کر داد دی۔

”ہاں۔ فلسفے میں ایم اے کیا تھا میں نے۔“

”شادی شدہ ہیں آپ؟“ لبتی نے پوچھا۔

”شادی کے بعد ہی تو بھوت بنا ہوں۔“ بھوت نے دردناک لہجے میں کہا۔

مسعود نے بوکھلا کر اپنے جسم کو ٹٹولنا شروع کر دیا۔

”کیا ہوا؟ آپ کو کیا ہوا؟“ بھوت بھی بوکھلا گیا۔

”سب کچھ آپ ہی کا کیا دھرا ہے۔“ مسعود غرایا۔

”لیکن میں نے..... میں نے تو کچھ بھی نہیں کیا۔“ بھوت نے کہا۔ ”کچھ بتائیے

بھی۔“

”ارے بھائی، میں ٹٹول رہا ہوں کہ کہیں میں بھی بھوت تو نہیں بن گیا۔“

”یہ خیال کیوں آیا؟“

“      ”

”اوہ..... تو آپ بھی؟“

”اچھا، آپ یہ بتائیں کہ آپ کی قومیت کیا ہے؟“ لینی نے انٹرویو کارخ بدلا۔

”آپ اپنی اصلی آواز میں بولیں نا۔“ مسعود نے جلدی سے کہا۔ ”مجھے یقین ہے کہ شادی سے پہلے..... میرا مطلب ہے، بھوت بننے سے پہلے آپ کی آواز خاصی خوبصورت رہی ہوگی۔“

”لگتا ہے، آپ کے سائنس میں کوئی خرابی ہے۔“ لبتی نے سنجیدگی سے تبصرہ کیا۔  
 ”میرا خیال ہے، ان کا سائنس ہے ہی نہیں۔ بھوتوں کے ہوتا ہی نہیں ہوگا اسی لئے ان کی آوازیں خراب ہوتی ہیں۔“

بھوت نے پہلے اثبات میں سر ہلایا پھر بڑی شدت سے نفی میں سر ہلانے لگا۔ کچھ دیر بعد کھانسی رک گئی تو وہ بولا۔ ”سائیکسٹر تھا مگر خراب ہو گیا۔“

”آپ ہر روز اپنے دانتوں کو جیکلین کیا کیجئے۔ اتنے سفید اور چمکدار نہیں رہیں گے۔“ لبتی نے مشورہ دیا۔

”لیکن کیوں؟“

”ہرگز نہیں۔ پیلے رہیں گے اور دن بہ دن اور پیلے ہوتے جائیں گے۔“  
 ”میں ٹی وی دیکھتا ہوں۔“ بھوت نے فخریہ لہجے میں کہا۔ ”جیکبسنز کے کمرشل میں تو اتنے خوبصورت اور چمکدار دانت دکھائے جاتے ہیں.....“

”آپ بھی بس بھوت ہی ہیں۔“ لبتی نے حقارت سے کہا۔ ”اتنی سی بات نہیں سمجھتے۔ ریکارڈنگ سے ذرا پہلے لاڈلز نے اصفہائی منجن سے دانت صاف کئے تھے۔“

”معاف کیجئے مجھے یہ بات معلوم نہیں تھی۔“ بھوت نے معذرت خواہانہ لہجے میں کہا۔ ”ویسے مجھے اب بھی یقین نہیں آتا کہ جیکلیز سے دانت صاف نہیں ہوتے ہوں

”تو بدلو لیتے۔“

”بیکار ہے۔ اسے بھی خراب ہو جانا تھا۔“

”کیا مطلب؟“

”شادی کے بعد ہر حال میں یہی حشر ہوتا ہے۔“ بھوت نے عالمانہ شان سے کہا  
”بعض لوگوں کا حلق چیخنے سے خراب ہو جاتا ہے اور بعض کا عدم استعمال سے بیکار ہو جاتا  
ہے۔“

”اللہ مجھ پر رحم کرے۔“ مسعود نے سہم کر کہا۔

”بھوت صاحب! اپنے چہرے کے خدوخال اور لباس سے آپ بہت پرانے اور  
بوسیدہ لگتے ہیں۔“ لبتی نے کہا۔

”اور ناک تو امتدادِ زمانہ ہے کس گھسا کر تقریباً برابر ہی ہو گئی ہے۔“ مسعود نے

کلزا لگایا۔

بھوت کے چہرہ نما پر زلزلے کے سے آثار نظر آئے پھر وہ غصیلی آواز میں بولا۔ ”یہ  
بے حد ذاتی معاملات ہیں۔ میں ان پر گفتگو نہیں کروں گا۔“

”چلیں چھوڑیں اس بات کو۔ میں بھوتوں کے عام مسائل کے بارے میں جاننا چاہتی  
ہوں لیکن پہلے آپ اپنی اہلیہ کے متعلق کچھ بتائیے۔“

”یعنی بھتنی صاحبہ کے متعلق۔“ مسعود نے وضاحت کی۔

بھوت نے دانت نکال دیئے۔ ”بس ٹھیک ٹھاک ہے۔“ اس نے شرمیلے لہجے میں

کہا۔ ”جیسے بھتیاں ہوتی ہیں۔“

”وہ انسان نہیں ہیں؟“ لبتی نے پوچھا۔

”جب میں نہیں ہوں تو وہ کیسے ہو سکتی ہے۔“ بھوت نے برہم ہو کر کہا۔ ”ہماری

سوسائٹی میں عورت مرد کے حوالے سے پہچانی جاتی ہے۔ وہ مسز بھوت ہے تو بھتنی ہی  
ہوئی نا۔“

”ہاں یہ تو ٹھیک ہے۔“ مسعود نے سر ہلاتے ہوئے کہا۔

”تو آپ کی سوسائٹی میں تحریکِ آزادی نسواں نہیں چلتی؟“ لبتی کے لہجے میں مایوسی

تھی۔

”چلتی ہے، تحریکِ آزادی بھتیاں۔ آئے دن اجلاس ہوتے رہتے ہیں۔“ بھوت  
نے نثریہ لہجے میں بتایا۔

”آپ اپنی بیوی..... میرا مطلب ہے بھتنی کو ہم سے نہیں ملوائیں گے۔“ لبتی  
نے اشتیاق سے کہا۔

”یہ تو ممکن نہیں بی بی۔ دراصل میری بھتنی آدمیوں کے درمیان خود کو عجیب سا  
محسوس کرتی ہے اس لئے اس نے آپ لوگوں کے سامنے آنا مناسب نہیں سمجھا۔“

”تو آپ یہ نہیں بتا سکتے کہ آپ کی شادی کو کتنا عرصہ ہو گیا؟“ مسعود نے پوچھا۔

”میں اس سوال کا جواب پہلے ہی دے چکا ہوں۔“ بھوت نے بد مزگی سے کہا۔

”یہ عرصہ معلوم کرنے کا ایک طریقہ اور بھی ہے۔“ مسعود مسکرایا۔ ”یہ فرمائیے کہ  
’بھوتی‘ کا بھی آیا کہ نہیں۔“

”کیا مطلب؟“ بھوت کے لہجے میں حیرت تھی۔

لبتی کا چہرہ گلابی ہو گیا۔ اس نے منہ پھیر لیا۔

”میرا مطلب ہے، ’ولی عہد‘.....“ مسعود نے وضاحت کی۔

”اوہ..... نہیں۔“ بھوت بھی شرما گیا۔ ”جیسی تو میں اتنی آزادی سے گھوم رہا  
ہوں۔“

”مجھو، بس اب تم چپ ہو جاؤ۔“ لبتی نے مسعود کو ڈانٹا پھر وہ بھوت سے مخاطب  
ہو گئی۔ ”میں بھوتوں کے عام مسائل کے بارے میں جاننا چاہتی ہوں۔ آپ کی سوشل

لائف کیسی ہے۔ خصوصاً اس دشوار اور دور دراز علاقے میں؟“

”ہمارے ہاں جوائنٹ فیملی سسٹم تو ہے نہیں۔“ بھوت نے گہری سانس لے کر کہا۔

”ایک گھر میں دو بھوت..... میرا مطلب ہے دو فیملیز نہیں رہ سکتیں۔ اس کے باوجود

بھوت ایک دوسرے سے ملتے ہیں۔ لہذا خاصی مصروف سوشل لائف ہے اور بی بی، اس

کے نتیجے میں ایک اہم مسئلہ ابھرتا ہے..... مادہ پرستی۔“

”مادہ پرستی؟“ لبتی نے حیرت سے کہا۔ ”آپ لوگ خود تو غیر مادی ہوتے ہیں۔“

”ہم غیر مادی سہی لیکن طلب تو مادے ہی کی کر سکتے ہیں۔ غیر مادی چیز کی طلب تو ہو

ہی نہیں سکتی۔“

”پھر بھی..... یہاں اتنے زیادہ بھوت تو نہیں رہتے ہوں گے۔“ لبتی نے اعتراض کیا۔

”آپ نہیں جانتیں۔ یہاں ایسے جتنے بنگلے بھی خالی ہیں، ان میں بھوت گھرانے آباد ہیں۔ آئے دن پارٹیاں ہوتی رہتی ہیں۔ میری بھتیجی جب بھی کسی پارٹی سے واپس آتی ہے، کوئی نہ کوئی فرمائش لے کر میرے سر پر مسلط ہو جاتی ہے۔“

”مگر آپ کو انسانوں جتنی پریشانی تو نہیں ہوتی ہوگی۔“ مسعود نے تبصرہ کیا۔ ”ظاہر ہے، آپ خریداری تو کرنے سے رہے۔ آپ تو دکان سے کوئی بھی چیز اٹھا کر چل دیں۔ کون پوچھنے والا ہے۔“

”کتنا آسان ہے اور کرنا مشکل۔ ایک بار میں ایک دکان سے کلرٹی دی اٹھا کر بھاگا تو جان مشکل میں پڑ گئی۔ ٹی وی چھوڑ کر بھاگنا پڑا۔“

”تو آپ کو بھی شاپنگ کرنی پڑتی ہے؟“ لبتی کے لہجے میں دلچسپی تھی۔

”اسی وجہ سے تو بھوت بننا پڑا ہے۔“ بھوت نے کہا اور کرسی سے اٹھ کر کھڑا ہوا۔

”اب مجھے چلنا ہے۔ شام ہو گئی ہے۔ میری بھتیجی میرا انتظار کر رہی ہوگی۔“

لبتی اور مسعود بھی اٹھ کھڑے ہوئے۔

☆-----☆-----☆

رات ہوتے ہوتے ٹھنڈ بڑھ گئی تھی۔ اسٹور روم میں لکڑیوں کا ڈھیر موجود تھا۔ مسعود آتش دان روشن کرنے میں مصروف ہو گیا۔ لبتی کچن میں تھی۔

اچانک لبتی کی چیخ سنائی دی۔ مسعود تیزی سے کچن کی طرف دوڑا۔ وہ کچن میں داخل ہوا تو لبتی اپنے سیدھے ہاتھ سے بالیاں ہاتھ پکڑے کھڑی تھی۔ ”کیا ہوا؟“ مسعود نے پوچھا۔ ”اب کیا ہوا؟“

”ہاتھ جل گیا۔“ لبتی نے فریاد کرنے والے لہجے میں کہا۔

”اے..... تمہارے کتنے ہاتھ ہیں آخر۔“ مسعود نے شک آمیز لہجے میں پوچھا۔

”اب تو مجھے شک ہے کہ تمہارے ہاتھ بچے ہی نہیں ہوں گے۔“

”کھڑے ہاتھ بناتے رہو گے۔ ٹیوب لاؤ جلدی سے۔“ لبتی جھنجھلا گئی۔

مسعود بھاگا ہوا گیا اور ٹیوب لایا لیکن ٹیوب میں اب کچھ بچا ہی نہیں تھا۔ ”دوسری

ٹیوب لاؤ۔“ لبتی نے کہا۔

”دوسری ٹیوب کہاں سے لاؤں۔ یہ تو ایمر جنسی کے لئے ایک ٹیوب رکھ لی تھی۔ گھر میں ایک ٹیوب ہے جو دو سال سے چل رہی ہے۔ ختم ہی نہیں ہوتی۔ تم نے کچن میں ایک گھنٹا گزارا اور پوری ٹیوب ختم کر ڈالی۔“

”تو کیا کھا گئی میں؟“ لبتی روہانسی ہو گئی۔ ”کتنی بار دونوں ہاتھ جلمے ہیں میرے۔“

”ہتا ہے، ۲۴ روپے کی ٹیوب آتی ہے۔ تم نے ایک وقت کا کھانا پکانے میں ختم کر ڈالی۔ میرا بجٹ.....“

”جنم میں جائے تمہارا بجٹ۔ ٹھیک ہے، اب میں کھانا پکاؤں گی ہی نہیں۔“

”میں بھی یہی سوچ رہا ہوں۔ ناشتے میں بھی اگر تم نے آدمی ٹیوب استعمال کر ڈالی تو دن بھر میں ساٹھ روپے کا خرچ تو ٹیوب کا ہی ہو جائے گا۔“

”قسم سے، بڑے ناشکرے ہو۔ یہ فکر نہیں کہ میرے ہاتھوں کا کیا ہو گا۔“ لبتی رونے لگی۔

مسعود جھنجھلاہٹ کے باوجود اسے چکارنے، منانے میں لگ گیا۔ ویسے اسے غصہ بھی بہت آ رہا تھا۔ کھانا پکانے کے دوران لبتی کے ہاتھ کم از کم پندرہ بار جلمے تھے۔ ”اسی لئے پیلا کتے تھے کہ لاابالی پن چھوڑ دو اور زندگی گزارنا شروع کرو۔ اب ہتا چل رہا ہے۔“

وہ لبتی کو کمرے میں لے گیا۔ آتش دان کی وجہ سے کرا گرم ہو رہا تھا۔ پھر کھانا وہ خود نکال کر لایا۔ کھانے کے بعد لبتی کا موڈ بہت اچھا ہو گیا۔ مسعود کافی بتالایا۔ دونوں بیٹھ کر باتیں کرنے لگے۔ پھر گفتگو کا رخ بھوت کی طرف مڑ گیا۔ ”تمہیں کیسے اندازہ ہوا کہ وہ فراڈ ہے؟“ لبتی نے پوچھا۔

”پہلی ہی نظر میں ہتا چل گیا تھا۔ کم از کم مجھے تو ماسک صاف نظر آ رہا تھا۔“

”اور تمہارے خیال میں چکر کیا ہے؟“

”کچھ بھی ہو سکتا ہے۔ ہاتھوں سے تو وہ اپنے ہی قبیل کا لگ رہا تھا۔ بہر حال یہ میں یقین سے کہہ سکتا ہوں کہ یہاں تمہ خانہ بھی ہے۔“

”کیسے؟“

”دیکھو نا۔ صدر دروازہ ڈبل لاک ہے۔ اسے صرف اندر ہی سے کھولا جاسکتا ہے۔“

تمام کھڑکیاں بھی اندر سے بند ہیں اور وہ کسی کمرے میں بھی موجود نہیں تھا۔ پھر اچانک وہ نمودار ہو گیا اور میں یقین سے کہتا ہوں کہ وہ باہر بھی نہیں گیا ہے۔

”کیا پتا۔ سچ مجھوت ہی ہو۔“ لبتی نے کہا۔

”فضول باتیں نہ کرو۔“ مسعود نے منہ بنا کر کہا۔ ”اب اگر یہاں تہ خانہ ہے تو کوئی گڑبڑ بھی ہو سکتی ہے۔ ممکن ہے اسٹنگ کا کوئی چکر ہو۔“

”میرے خیال میں یہ ممکن نہیں ہے۔ وہ بہت جاندار آدمی تھا۔ مجھے اور تمہیں بہ آسانی میسر سے لڑھکا سکتا تھا۔“ لبتی نے دلیل دی۔

”بات ٹھیک ہے لیکن ذہن میں رکھو ایسے لوگ بلا ضرورت کسی کو قتل نہیں کرتے۔“

”خیر یہ بتاؤ اب کرنا کیا ہے؟“

”صدر دروازے کے سامنے والے کمرے میں قیام کرنا ہوگا اور رات بھر جاگنا ہوگا۔ میں صدر دروازے پر نظر رکھنا چاہتا ہوں۔“

”تو آتش دان تو جلا دو اس کمرے میں۔“ لبتی نے کہا پھر اسے کچھ خیال آیا تو اس نے اضافہ کیا۔ ”اور میرا خیال ہے اس معاملے کو خود ہینڈل کرنے کے بجائے پولیس کے سپرد کر دو۔ فرض کرو تم ان پر ہاتھ ڈالتے ہو اور وہ مسلح ہوئے تو کیا ہوگا۔“

”کیا میں تمہیں اتنا ہی بے وقوف نظر آتا ہوں۔“ مسعود نے اس پر آنکھیں نکالیں۔ ”میں صورت حال دیکھ کر ہی قدم اٹھاؤں گا اور آتش دان میں روشن کرچکا ہوں۔“

رات بارہ بجے کے قریب مسعود نے تمام دروازے اور کھڑکیاں چیک کیں پھر اس نے صدر دروازے کی راہداری میں چلنے والے بلب کو چھوڑ کر تمام روشنیاں گل کرویں۔

اپنے کمرے میں واپس آکر اس نے اوپری موزے اور جوتے پہنے اور کوٹ وہ پہلے ہی پہنے ہوئے تھا۔ لبتی بھی پوری طرح تیار تھی۔ وہ دونوں دبے پاؤں مجوزہ کمرے میں چلے آئے

اور دروازے کی اوٹ میں کرسیاں لگا کر بیٹھ گئے۔ یہاں سے وہ صدر دروازے پر نظر رکھ سکتے تھے۔ اب انہیں صرف انتظار کرنا تھا۔ سردی شدید تھی۔ ایسے میں اتنی بے آرامی کی وجہ سے نیند آنے کا کوئی سوال ہی نہیں تھا۔ وہ نہ چاہتے ہوئے بھی جاگنے پر مجبور تھے۔ وہ

بات بھی نہیں کر سکتے تھے کیونکہ بولنا محدود تھا۔

ایسی کیفیت میں انسان سوچنے کے سوا کیا کر سکتا ہے۔ چنانچہ وہ دونوں اپنی اپنی جگہ سوچتے رہے۔ لبتی کو اس ایڈونچر میں لطف آرہا تھا۔ اس کے جسم میں سنسنی سی دوڑ رہی تھی۔ وہ اس وقت خود کو کسی فلم یا کہانی کا کردار محسوس کر رہی تھی۔ دوسری طرف

مسعود اس بات پر پچھتا رہا تھا کہ وہ لبتی کو اس کمرے میں کیوں لایا۔ بہتر تھا کہ وہ اسے اسی کمرے میں سونے دیتا اور اس کے سونے کے بعد تنہا یہاں آتا۔ اب خدا نخواستہ کوئی گڑبڑ

ہو گئی تو..... لبتی کو کچھ ہو گیا تو..... لبتی تو اب اس کی ذمہ داری تھی۔ پہلی بار اس کی سمجھ میں ذمہ داری کا مفہوم آرہا تھا۔ وہ سوچ رہا تھا کہ کوئی گڑبڑ ہو گئی تو پیلا اسے کچا

ہی کھا جائیں گے۔ اسے ہر حال میں لبتی کے تحفظ کو اولیت دینی تھی۔

اس عالم میں خدا جانے کتنی دیر گزر گئی۔ اسے تو وہ صدیاں ہی محسوس ہو رہی تھیں۔ پھر اس نے فیصلہ کیا کہ ابھی کچھ نہیں بگڑا ہے۔ وہ اب بھی لبتی کو واپس لے جاسکتا

ہے۔ اس کے سونے کے بعد وہ واپس آجائے گا۔ یہ فیصلہ کرنے کے بعد وہ لبتی کی طرف ہاتھ بڑھا کر سرگوشی میں اسے سمجھانے ہی والا تھا کہ باہر آہٹ سی سنائی دی۔ وہ اپنی جگہ

ساکت رہ گیا۔ اس نے لبتی کے جسم میں تناؤ سا محسوس کیا۔ اس کا مطلب تھا کہ وہ آواز محض اس کی سماعت کا دھوکا نہیں تھا۔

پھر قدموں کی چاپ ابھری۔ اس کے بعد ایک نسوانی سرگوشی ابھری ”آجاؤ..... میدان صاف ہے۔“

فوراً ہی بھاری قدموں کی چاپ سنائی دی۔ مسعود نے باہر جھانکا۔ وہ دو افراد تھے۔ مرد کو تو اس نے جنسے کی وجہ سے فوراً ہی پہچان لیا۔ وہ وہی تھا جو بھوت بنا تھا۔ اس کے

دونوں ہاتھوں میں دو سوٹ کیس تھے اور کندھے سے ایک بیگ لٹک رہا تھا۔ اس کے ساتھ ایک لڑکی تھی۔ اس کے ہاتھ میں بھی ایک بیگ تھا۔ راہداری کی مدہم روشنی میں ان کے چروں کے نقوش دیکھنا ممکن نہیں تھا۔

وہ دبے پاؤں صدر دروازے کی طرف بڑھ رہے تھے۔ ”وہ دونوں شاید سو گئے۔“

مرد نے سرگوشی کی۔ ”یہ اچھا موقع ہے نکلنے کا۔“

”وہ دونوں ہرگز نہیں سوئے ہیں اور یہ نکلنے کا موقع ہی نہیں ہے۔“ مسعود نے بلند

آواز میں کہا پھر اس نے تیزی سے سوچ دبا کر روشنیاں کر دیں۔ راہداری جگمگائی۔ لڑکی کے حلق سے ایک سریلی چیخ نکلی۔ مرد کے ہاتھوں سے دونوں سوٹ کیس چھوٹ گئے۔ اچھا خاصا دھماکا ہوا۔ ان دونوں نے چونک کر کمرے کی طرف دیکھا۔ اسی وقت لبتی اور مسعود کمرے سے نکل آئے۔

چند لمحے خاموشی رہی۔ مسعود مرد کا اور لبتی عورت کا جائزہ لے رہی تھی۔ بھوت لڑکا ہی ثابت ہوا۔ اس کی عمر ۲۴ سال سے زیادہ ہرگز نہیں تھی۔ وہ خاصا خوبصورت تھا۔ لڑکی بھی خاصی دلکش تھی۔ اس نے نرم چرمی جیکٹ پہنی تھی۔ سیاہ سفید جیکٹ۔ کانوں سے سیاہ لڑیوں والے آویزے جھول رہے تھے۔ وہ متوحش نظر آرہی تھی۔ جب کہ لڑکا پرسکون تھا۔

”آپ..... آپ کون ہیں؟“

”فضول سوال ہے۔“ مسعود نے ہاتھ اٹھا کر کہا۔ ”بھوت صاحب سے تو ہم پہلے ہی مل چکے ہیں۔ یہ یقیناً بھتیجی صاحبہ ہیں۔ نام پوچھنے سے کچھ حاصل نہیں ہوگا کیونکہ یہ لوگ نام و نسب سے بے نیاز ہوتے ہیں۔“

لڑکا کھسپائے ہوئے انداز میں ہنسنے لگا۔ ”اب تو تعارف کرانا ہی پڑے گا۔“ اس نے کہا۔ ”میں کلیدل ہو اور یہ میری بیوی..... میرا مطلب ہے، بھتیجی فرزانہ ہے۔“

لڑکی نے منہ بنا کر اسے دیکھا اور بولی۔ ”فضول باتیں مت کرو۔“

”نہیں کروں گا تو جواب دی تمہیں کرنی پڑے گی۔“

”میں تو پہلے ہی سمجھا رہی تھی کہ نکل چلو یہاں سے۔“

”میں تو اس جگہ میں رہنے کے ہی خلاف تھا۔ بس تمہاری ضد کی وجہ سے مجبور ہو گیا تھا۔“ کلیدل نے غصیلے لہجے میں کہا۔

”دیکھئے..... یہ ٹھیک ہے کہ لڑنا آپ کا بنیادی حق ہے اور یہ بھی درست ہے کہ آپ کو جواب دی کرنی ہے لیکن یہاں خاصی سردی ہے۔ کیوں نہ ہمارے کمرے میں چلیں۔ وہاں سکون سے بیٹھ کر بات کریں گے۔“

”واقعی..... سردی بہت ہے۔“ فرزانہ نے لرزیدہ آواز میں کہا۔

”وہ چاروں اس کمرے میں چلے آئے۔ مسعود نے آتش دان میں اور لکڑیاں ڈالیں

”پہلے آپ لوگ سکون سے بیٹھ جائیں۔“ اس نے دونوں سے کہا۔

وہ کرسیوں پر بیٹھ گئے۔ دونوں بے حد شرمندہ نظر آرہے تھے اور وہ الزام دینے والی نظروں سے ایک دوسرے کو گھور رہے تھے۔ لبتی بیڈ پر بیٹھی انہیں دیکھ رہی تھی۔

”ہاں تو کلیدل صاحب، اب فرمائیے۔“ مسعود نے کچھ دیر بعد کہا۔

”فرماتا کیا ہے جی..... وہی پرانی کہانی ہے۔“ کلیدل نے کہا۔ ”بہر حال، سن لیجئے.....“ وہ کھتا رہا۔

پندرہ منٹ بعد بات پوری طرح مسعود کی سمجھ میں آگئی تھی۔ تقریباً وہی کہانی تھی..... تھوڑے سے فرق کے سوا۔ کلیدل ایک متوسط گھرانے سے تعلق رکھتا تھا۔ وہ اپنی بیوی فرزانہ کے ساتھ ہنی مون منانے آیا ہوا تھا۔ ہوٹل میں کمرہ ایئر سمیت ڈیڑھ سو روپے روز پر مل رہا تھا۔ یہ ان کی استطاعت سے زیادہ تو نہیں تھا لیکن اس کے بعد وہ ٹائٹ ہو کر بس ایک ہفتہ گزار سکتے تھے۔ جبکہ..... برف باری کی گارنٹی نہیں تھی اور برف باری دیکھے بغیر واپس چلے جاتے تو انہیں ہمیشہ افسوس رہتا۔ ایسے میں انہیں جناح روڈ پر شاہد مل گیا..... جگہ کا منتظم۔ اس نے انہیں پچاس روپے روز پر جگہ میں رہائش کی پیشکش کی۔ اسے وہ ٹھکرا نہیں سکے۔ کلیدل تو ڈر رہا تھا مگر فرزانہ نے اسے مجبور کر دیا۔ اس میں دو بڑے فائدے تھے، جنہیں نظر انداز کرنا آسان نہیں تھا۔ ایک تو یہ کہ وہ برف باری کا انتظار کر سکتے تھے..... اور ان کا بجٹ بھی جواب نہ دیتا دوسرے ہوٹل میں کھانا مزگا پڑتا۔ جب کہ وہ یہاں خود بھی پکا سکتے تھے۔ یہ مزید بچت کی صورت تھی۔ پھر کلیدل کے بیان کے مطابق دو دن پہلے ٹیلی گرام آیا اور شاہد نے اس سے کہا کہ اب وہ یہاں نہیں رہ سکتے۔ اس موقع پر بھی فرزانہ نے کلیدل کو اکسایا۔ انہوں نے شاہد کو دھمکی دی کہ وہ اس کی پول کھول دیں گے۔ شاہد نے گھبرا کر انہیں تہہ خانے کا راستہ دکھایا اور محتاط رہنے کو کہا۔ بھوت والا آئینڈیا کلیدل کا اپنا تھا۔

”اور یہ شاہد کہاں ہے؟“ مسعود نے پوچھا۔

”اس نے کہا کہ وہ گاؤں جا رہا ہے۔ ہمیں تاکید کی تھی کہ آپ لوگوں کے سامنے نہ

آئیں۔ وہ تین چار دن میں واپس آجائے گا۔ اس دوران نصیب خان جگہ کی دیکھ بھال کرے گا۔“



وہ جس گھر میں تھی، اس میں ہر طرف بھوت ہی بھوت تھے..... رنگا رنگ بھوت..... بھانت بھانت کے بھوت..... ہر ساز کے بھوت۔ کچن کینٹ میں بھی بھوت تھے۔ کمرے کی دیواری الماری میں بھی بھوت تھے اور کچھ چیونٹیوں جیسے بھوت اس کے جسم پر ناچ رہے تھے۔

وہ جہاں تھی، باہر سے اسے ایسی آوازیں آنے لگیں، جیسے آسمان سے بھوت برس رہے ہوں۔ ٹپاٹپ..... ٹپاٹپ..... لیکن وہ قطروں کے گرنے کی آواز نہیں تھی۔ قطرہ تو گر کر پھیل جاتا ہے۔ یہ کوئی ایسی ٹھوس چیز تھی، جو گر کر جم جاتی تھی اور پھر اس پر کچھ اور آکر گر جاتا تھا۔

بھوت پر بھوت..... چھوٹے چھوٹے بھوت! اس کے سوتے ہوئے ذہن نے آہستہ سے کہا۔ اس کے ساتھ ہی وہ اٹھ کر بیٹھ گئی۔

کمرے میں زیرو کے بلب کی روشنی تھی۔ مسعود اس کے برابر لیٹا بے خبر سو رہا تھا۔ اور وہ ٹپاٹپ سے ملتی جلتی آواز جاگتے میں بھی آرہی تھی، جسے وہ صحیح صوتی تاثر نہیں دے پا رہی تھی۔ کیا میں اب بھی خواب دیکھ رہی ہوں؟ اس نے سوچا۔ مگر نہیں۔ وہ واضح آواز تھی اور باہر سے آرہی تھی۔

وہ بستر سے اٹھی اور کھڑکی کی طرف بڑھی۔ سردی بھی بہت کم ہو گئی تھی بلکہ کمرے میں گرمی کا احساس ہو رہا تھا۔ اس نے کھڑکی کے پردے اٹھائے مگر صرف پردے اٹھانے سے باہر نہیں دیکھا جاسکتا تھا۔ کھڑکی کے شیشے دھندلے ہو رہے تھے۔ اس نے بلا ارادہ ہاتھ سے شیشے کو صاف کرنے کی کوشش کی۔ اس کے نتیجے میں وہ اور بھی دھندلا ہو گیا۔ البتہ اس کا ہاتھ ایسا سرد ہوا کہ جسم میں کچھ دوڑ گئی۔ شیشہ برف کی طرح سرد ہو رہا تھا۔ اس نے کھڑکی کھول دی!

پہلے تو اس کی سمجھ میں کچھ بھی نہیں آیا۔ ٹپاٹپ جیسی آوازیں اور بلند ہو گئی تھیں۔ فضا میں ہر طرف روئی کے جیسے گالے اڑ رہے تھے..... نیچے گر رہے تھے۔ وہ اب بھی کچھ نہیں سمجھی مگر پھر اسے سامنے والے درخت نظر آئے، جو اوپر سے سفید ہو رہے تھے۔

اچانک اس کے ذہن میں کسی نے کہا..... برف باری۔ اس کے ساتھ ہی اس

”تو نصیب خان کو آپ لوگوں کے متعلق معلوم ہے؟“ لبنی نے پوچھا۔  
”نہیں۔ اسے کچھ پتا نہیں۔“

”ایسا کمزور اور خود اعتمادی سے محروم بھوت میں نے آج تک نہیں دیکھا۔“ مسعود نے مضحکہ اڑانے والے انداز میں کہا۔

”یہ بات نہیں جناب۔ ہمارا واسطہ بھی بھوتوں سے پڑا تھا۔ کوئی اور ہوتا تو چیخیں مارتا ہوا بنگلے سے بھاگ کھڑا ہوتا۔“  
”اب کیا پروگرام ہے۔“

”اب میں اور بھتیجی صاحبہ کوچ کریں گے۔ اس چمن میں اب اپنا گزارہ نہیں۔“  
”مگر اتنی رات کو؟“

”وقت زیادہ نہیں ہوا ہے۔ یہاں سورج جلدی غروب ہوتا ہے اور بہت تیزی سے رات ہو جاتی ہے۔“ ٹکیل نے بتایا۔  
”آپ کو یہاں کتنے دن ہو گئے؟“

”پورا ایک ہفتہ ہوا ہے اور ہم نے شاید کو دس دن کا ایڈوانس دیا تھا۔“ اس بار فرزانہ بولی۔

”تو آپ لوگ رک جائیں نا۔“ لبنی نے کہا۔

”نہیں۔ یہ میرے اصول کے خلاف ہے۔“ ٹکیل اکر گیا۔

”لیکن ابھی تو آپ نے برف باری بھی نہیں دیکھی۔“

”ہاں..... یہ تو ہے لیکن پھر سسی۔ اب ہم چلتے ہیں۔“

”یہ ناممکن ہے۔ کم از کم رات کو رک جائیں صبح چلے جائیے گا۔“ مسعود کے لہجے میں قطعیت تھی۔

خاصی رد و ترح کے بعد ٹکیل رات وہاں رکنے کے لئے تیار ہو گیا۔ کافی کا ایک دور چلا پھر وہ سونے کے لئے لیٹ گئے۔ برابر والے کمرے میں ٹکیل اور فرزانہ نے اپنا بندوبست کر لیا تھا۔ سردی بڑھتی جا رہی تھی۔

☆=====☆=====☆

لبنی کے لئے وہ بھوتوں بھری نیند تھی۔ وہ ٹھیک طرح سو ہی نہیں سکی۔ خواب میں

نے نعرہ لگایا..... برف باری.....!

وہ اتنے زور سے چلائی تھی کہ مسعود گھبرا کر اٹھ بیٹھا۔ اس نے ادھر ادھر دیکھا۔ وہ کھڑکی میں کھڑی نظر آئی تو وہ اٹھ کر اس کی طرف لپکا۔ اس کے انداز میں گھبراہٹ تھی۔ ”کیا بات ہے؟ کیا ہوا؟“ اس نے پوچھا۔

اس وقت تک لپٹی برف باری کے منظر سے پوری طرح مسحور ہو چکی تھی۔ ”برف باری ہو رہی ہے مچھو!“ اس نے سرگوشی میں کہا۔ ”دیکھو تو کیسا خوب صورت منظر ہے۔“ برف باری کا سنتے ہی مسعود پوری طرح بیدار ہو گیا۔ چند لمحوں کے بعد وہ کھڑے اس منظر سے لطف اندوز ہوتے رہے پھر مسعود کو کھیل اور فرزانہ کا خیال آ گیا۔ ”آؤ..... انہیں جگادیں۔ کہیں وہ محروم نہ ہو جائیں اس منظر سے۔“ اس نے لپٹی سے کہا۔ ”پھر باہر نکل کر دیکھیں گے۔“

وہ دونوں کمرے سے نکلے اور انہوں نے کھیل کے کمرے کا دروازہ پیٹ ڈالا۔ پندرہ منٹ بعد وہ چاروں باہر نکل آئے۔ باہر وسیع و عریض لان پر وہ ٹہکتے پھرے۔ پھر انہوں نے ایک دوسرے کو دیکھا۔ ان کے کپڑوں پر برف کے ذرات جم رہے تھے۔ ”دیکھو..... دیکھو“ تم پر برف جم رہی ہے۔“ مسعود نے لپٹی سے کہا۔ لپٹی کھکھلا کر ہنس دی۔ وہ بہت خالص ہنسی، بہت سچی خوشی تھی ”نہیں.....“ آئینہ دیکھ رہے ہو۔“ اس نے شوخ لہجے میں کہا۔

کھیل اور فرزانہ ایسے مسحور ہوئے تھے کہ گنگ ہو کر رہ گئے تھے۔ ان کے انداز سے لگتا تھا کہ وہ اس خوبصورتی کو اپنے اندر اتار رہے ہیں۔

”مجھے پہلی بار پتا چلا ہے کہ زندگی کتنی خوبصورت ہے۔“ مسعود کے لہجے میں خوشی تھی۔

”اور مسعود..... یقین نہیں آتا کہ یہ اپنی سرزمین ہے..... اپنا وطن!“ لپٹی

بولی۔

”خیر..... وطن کی خوبصورتی کا تو میں آتے آتے ویسے ہی قائل ہو گیا تھا۔“

”واقعی..... یہاں سے واپس جانے کو کس کا دل چاہے گا۔“

”پاپا نے ہم پر احسان کیا ہے۔“

وہ یونہی باتیں کرتے رہے۔ آہستہ آہستہ ان کی تمام حسیں بیدار ہو رہی تھیں۔ بہت کچھ سمجھ میں آنا شروع ہو گیا تھا۔ ان پر فطرت کے راز منکشف ہو رہے تھے۔ کچھ دیر بعد جب وہ پہلی بار برف گرتے دیکھنے کے تجربے کی سرشاری سے نکلے تو انہیں سکوت کا احساس ہوا۔ وہ بڑا مکمل سکوت تھا۔ ہوا بھی ساکت تھی۔ کہیں کوئی تحرک نہیں تھا۔ کمال یہ تھا کہ گرتی ہوئی برف اور اس کی آواز تک اس سکوت کا حصہ معلوم ہو رہی تھی۔ اس سے وہ سکوت ٹوٹ ہرگز نہیں رہا تھا۔

”کمال ہے۔ یہ کس طرح کا سکوت ہے۔“ مسعود نے حیرت سے کہا۔ ”برف گرنے کی آواز بھی اس سکوت کو ختم نہیں کر رہی ہے۔“

”اور مجھے حیرت ہے کہ برف گرنے کے باوجود سردی نہیں ہے بلکہ موسم خاصا خوش گوار ہو گیا ہے۔“ لپٹی نے کہا۔

”برف باری کے دوران سردی نہیں ہوتی۔“ کھیل نے پہلی بار لب کشائی کی۔ ”اس لئے کہ اس وقت ہوا رکی ہوتی ہے لیکن بہت محتاط رہئے گا۔ برف باری رکنے کے بعد جب ہوا چلے گی تو آپ کو اس برف کی برجھیاں محسوس ہوں گی۔ وہ جسم چھید ڈالنے والی ہوا ہوتی ہے۔“

”یار..... تمہیں یہ سب کچھ کیسے معلوم ہے۔“ مسعود نے بے تکلفی سے کہا۔ ”جب کہ تم خود پہلی بار برف باری دیکھ رہے ہو۔“

”ایک تجربہ کار دوست سے پوچھ گچھ کر کے چلا تھا۔“

برف باری صبح کے بعد تک جاری رہی۔ ان لوگوں نے خوب تصویریں کھینچیں۔ شام ہوتے ہی ٹھنڈی ہوائیں چلنے لگیں۔ کھیل کی بات درست ثابت ہوئی۔ وہ رات بہت سرو تھی۔

☆=====☆

کھیل اور فرزانہ مسعود کے اصرار پر ایک رات اور رک گئے تھے۔ اگلے روز وہ راولپنڈی کے لئے روانہ ہو گئے۔ وہاں سے انہیں کراچی جانا تھا۔ کھیل نے اپنا ایڈریس اور فون نمبر مسعود کو دے دیا تھا۔ مسعود نے بھی اسے بتا دیا تھا کہ وہ اس سے رابطہ کیسے کر سکتا ہے۔

اب وہ اکیلے تھے اور خوب انجوائے کر رہے تھے۔ بنگلے کے منتظم شاہد کو انہوں نے ابھی تک نہیں دیکھا تھا۔ نصیب خان دن میں دو بار ضرور آتا تھا۔ وہ ہمیشہ یہ پوچھتا کہ انہیں کسی چیز کی ضرورت تو نہیں ہے۔ وہ ہر بار نفی میں جواب دیتے۔ ضرورت کی ہر چیز موجود تھی۔

گو کیا اچھی گزر رہی تھی۔ بس مسعود کو ایک پریشانی تھی۔ اسے کچن میں لہنی کا ہاتھ بنانا پڑتا تھا۔ انکار کرتا تو کھانے کا بندوبست ہوٹل میں کرنا پڑتا اور اس کے نتیجے میں اس کا بجٹ ڈسٹرب ہوتا۔ وہ پہلا موقع تھا کہ وہ بجٹ کے اندر رہ کر ہاتھ روک کر خرچ کر رہا تھا لیکن اس سے پہلے اس کی کبھی ضرورت بھی نہیں پڑی تھی۔ اسے گھر سے کوئی واسطہ ہی نہیں تھا۔

وہ ٹکیل اور فرزانہ کے جانے کے بعد تیسری رات تھی ان پر ایک نئی افتاد آ پڑی..... اور وہ بھی بے حد خطرناک!

وہ بے خبر سوئے ہوئے تھے۔ دونوں کی آنکھ کھلی اور بیک وقت کھلی۔ وجہ یقینی طور پر بیرونی مداخلت تھی۔ دونوں گہری نیند سے اٹھے تھے ایک ٹائپے کو تو ان کی سمجھ میں کچھ نہ آیا مگر صورت حال ایسی تھی کہ دوسرے ہی لمحے ان کی آنکھیں حیرت اور خوف سے پھیل گئیں۔

وہ چار آدمی تھے مگر انہیں دیکھ کر کم از کم مسعود کے ذہن میں لفظ آدمی نہیں آیا بلکہ اس کا ذہن ڈاکو..... ڈاکو..... کی تکرار کرنے لگا۔ وہ چاروں سر سے پاؤں تک سیاہ لباس پہنے ہوئے تھے چہروں پر بھی سیاہ ڈھالے تھے۔ ڈھالوں اور ٹوپوں کے درمیان بس ان کی آنکھیں نظر آ رہی تھیں..... اور وہ ڈراؤنی آنکھیں تھیں۔

لہنی تو خوف اور دہشت سے گنگ ہو کر رہ گئی تھی مگر مسعود کا دماغ تیزی سے کام کر رہا تھا۔ سردی کا احساس ہوا تو اس کو خیال آیا کہ وہ جو کمبل اوڑھ کر سو رہے تھے وہ پائنٹی کی طرف سٹے پڑے ہیں۔ اس نے لہنی کو دیکھا۔ وہ شب خوابی کے لباس میں تھی اور تھر تھر کانپ رہی تھی۔ اس لرزے کا سبب یقینی طور پر دہشت بھی تھی اور سردی بھی۔ یہ دیکھ کر اسے غصہ آنے لگا لیکن وہ جانتا تھا کہ غصہ ظاہر نہ کرنے میں ہی عافیت ہے۔ چاروں ڈاکوؤں کے پاس پرانے طرز کی بڑی بندو قیں تھیں جو بہت خوف ناک لگ

رہی تھیں۔

مسعود اٹھ کر بیٹھا اور اس نے جلدی سے کمبل کی طرف ہاتھ بڑھایا۔ ایک ڈاکو نے بہت تیزی سے بندوق سیدھی کی۔ ”سیدھے بیٹھے رہو۔“ دوسرا ڈاکو غرایا۔ ”کوئی حرکت نہ کرو۔“

لیکن مسعود نے کمبل اٹھا کر لہنی کے جسم پر ڈال دیا۔ وہ اب بھی پھٹی پھٹی آنکھوں سے ڈاکوؤں کو دیکھ رہی تھی۔ ”کیا چاہتے ہو تم؟“ مسعود نے سخت لہجے میں کہا۔ ”تمہیں اندازہ نہیں ہے؟“ ایک ڈاکو نے طنزیہ لہجے میں کہا۔ ”ہمیں پہچانتے بھی نہیں ہو گے۔“

”میں تمہیں نہیں جانتا۔“ مسعود نے لہجہ سخت رکھنے کی کوشش کرتے ہوئے کہا۔ ”اوہو..... تو ہم تمہیں ڈاکو نہیں لگتے۔“ دوسرا ڈاکو ہنسا۔ ”اور یہ بھی نہیں جانتے ہو کہ ہم کس لئے آئے ہیں۔“

مسعود خاموش رہا۔ پہلے ڈاکو نے کہا۔ ”وقت ضائع مت کرو۔ جلدی سے تلاشی لو۔“

پہلا ڈاکو ان دونوں کو کور کئے کھڑا رہا۔ باقی تینوں ڈاکوؤں نے الماریاں کھولیں اور ان کی تلاشی لینے لگے۔ الماری میں ان کا سوٹ کیس اور بیک رکھے تھے مگر خالی تھے لہنی تمام سامان سلیقے سے رکھ چکی تھی۔

ایک ڈاکو ڈرائنگ ٹیبل کی طرف چلا آیا اور اس کی درازیں کھول کر دیکھنے لگا۔ چند ہی منٹ میں تینوں ڈاکو واپس آ گئے۔ ان کے انداز میں مایوسی تھی ”سردار..... یہاں تو کچھ بھی نہیں ہے۔“ ایک ڈاکو نے کور کرنے والے کو مطلع کیا۔

”آپ لوگوں کو کس چیز کی تلاش ہے؟“ مسعود نے پوچھا۔ ”تم بے وقوف نظر نہیں آتے لیکن سوالات سے بے وقوف ہی ثابت ہوتے ہو۔“ سردار نے تیکھے لہجے میں کہا۔ ”ایک نئے نوپلے شادی شدہ جوڑے سے ہم ڈاکوؤں کو کیا امید ہو سکتی ہے؟ یہ تمہاری سمجھ میں نہیں آتا؟“

”میں اب بھی نہیں سمجھا۔“ مسعود نے بے بسی سے کہا۔ ”زیورات جگہ بھی کم گھیرتے ہیں اور قیمتی بھی ہوتے ہیں۔“ سردار بولا۔

”لیکن میں زیورات ساتھ نہیں لائی۔“ لبتی اچانک چمک کر بولی۔

دوسرے نمبر پر ہمیں نقدی اچھی لگتی ہے۔“

”یہاں وہ بھی نہ ہونے کے برابر ہے۔“ اس بار مسعود نے جواب دیا پھر جلدی سے

وضاحت کی۔ ”دراصل ہمیں بجٹ بنانے کی پریکٹس کے لئے یہاں بھیجا گیا ہے۔“

سردار اور تینوں ڈاکوؤں نے ایک دوسرے کو دیکھا۔ نگاہوں کا تبادلہ ہوا پھر ایک

ڈاکو نے کہا۔ ”سردار..... یہ تو گنگری اسامی معلوم ہوتے ہیں۔“

”سیاست داں فیملی سے لگتے ہیں سردار۔“ دوسرا بولا۔ ”شاید اسے وزیر خزانہ بنایا

جانے والا ہوگا۔“ اس نے مسعود کی طرف اشارہ کیا۔

”یہ ٹھیک کتنا ہے استاد۔“ تیسرے نے بھی گل افشانی ضروری سمجھی۔ ”اگر یہ

سیاست داں ہے تو یقیناً جاگیردار بھی ہوگا۔“

سردار نے سب کی باتیں سنیں اور مسعود کو دیر تک پُر خیال نظروں سے دیکھتا رہا۔

بالآخر اس نے لبتی کو دیکھتے ہوئے کہا۔ ”زیورات اور نقدی کے بغیر تم نے اپنی بیوی کو

ساتھ لاکر بڑی غلطی کی۔ اے مستقبل کے وزیر خزانہ! یہ تو مجھے کوہ نور ہیرے سے زیادہ

قیمتی معلوم ہوتی ہے۔“

”نہ میں جاگیردار ہوں نہ سیاست داں ہو اور نہ ہی مستقبل میں کسی بھی قسم کا

وزیر۔“ مسعود نے احتجاج کیا اور اسی لمحے اس کی سمجھ میں پوری طرح سردار کی بات آئی

جو اب بھی لبتی کو بہت غور سے دیکھ رہا تھا۔ ”تمذیب کا دامن ہاتھ سے نہ چھوڑیں سردار

صاحب۔“ اس نے غصے سے کہا۔

”اے مشر زبان سنبھال کے۔ مجھے سردار صاحب کہنے کی ضرورت نہیں۔“ سردار

بگڑ گیا۔ ”میں کوئی بلوچ سردار نہیں ڈاکوؤں کا سردار ہوں۔“

”تم جو بھی ہو، میری بیوی کا احترام کرو۔“ مسعود نے لبتی کی طرف دیکھتے ہوئے کہا

جو سردار کی نگاہوں سے خوف زدہ ہو گئی تھی۔

”ارے واہ! اتنا غصہ!“ سردار نے طنزیہ لہجے میں کہا۔ ”تمہارے پاس زیور ہے نہ

نقدی۔ بیوی کے سوا کچھ ہے نہیں اور اکڑ ایسے رہے ہو۔ میری بات غور سے سنو، ہم یہ

کوہ نور ہیرا لے جا رہے ہیں۔“ اس نے لبتی کی طرف اشارہ کیا۔ ”ایک ہفتے کے اندر

دس لاکھ روپے کا بندوبست کرو اور اسے واپس لے جاؤ ورنہ میں اسے ہی قبول کر لوں گا۔

پھر یہ سردار بن کر عیش کرے گی.....“

مسعود طیش کے عالم میں سردار پر جھپٹا۔ اسی لمحے لبتی نے چیخنا شروع کر دیا۔ مسعود

سردار تک نہیں پہنچ سکا۔ دو ڈاکوؤں نے اسے دائیں بائیں سے جکڑا۔ تیسرے نے ایک

رومال اس کی ناک سے لگایا۔ چند ہی لمحوں میں وہ بے سدھ ہو گیا۔ ڈاکوؤں نے اسے بڑی

بے رحمی سے فرش پر گرادیا۔ اس دوران سردار بھی یہی سلوک لبتی کے ساتھ کر چکا تھا۔

سردار نے لبتی کو کندھے پر ڈالا اور نکلنے سے پہلے مسعود کو دیکھا جو فرش پر بے

ہوش پڑا تھا۔ ”اسے بستر پر ڈالو اور کبل اڑھا دو۔“ اس نے اپنے ساتھیوں سے کہا۔

”یہاں پڑا رہا تو یہ سردی میں مری جائے گا۔“

ڈاکوؤں نے منہ بنایا لیکن مسعود پر جھک گئے۔

☆=====☆=====☆

آنکھ کھلتے ہی مسعود کو سب سے پہلے تو یہ احساس ہوا کہ منہ کا ذائقہ کیلا ہو رہا

ہے۔ ہلکی سے کڑواہٹ حلق تک جا رہی تھی۔ پھر اچانک ہی اسے رات کے واقعات یاد

آئے۔ وہ یہی سوچ سکتا تھا کہ اس نے کوئی خواب دیکھا تھا۔

چند لمحے وہ اس خواب کو یاد کرتا رہا پھر اسے گھبراہٹ ہونے لگی۔ خواب اسے

حقیقت کی طرح لگ رہا تھا۔ اس نے آنکھیں کھولیں اور ادھر ادھر دیکھا۔ وہ اسی کمرے

میں اسی بستر پر تھا جہاں سویا تھا۔ وہ کبل بھی اوڑھے ہوئے تھے۔ کمرے میں اب بھی

اندھیرا تھا۔ اس کا مطلب تھا کہ ابھی رات ہی تھی۔ اس نے اطمینان کی سانس لی کہ

خواب خواب ہی تھا۔

اس کا ہاتھ بلا ارادہ لبتی کو تھپ تھپانے کے لئے بڑھا۔ اگلے ہی لمحے وہ ایک دم اٹھ

کر بیٹھ گیا اور اس نے کبل الٹ دیا اس کے ہاتھ کی اطلاع درست تھی۔ لبتی وہاں موجود

نہیں تھی۔ ایک لمحے کو اس نے سوچا کہ ممکن ہے وہ ہاتھ روم میں ہو لیکن تسلی نہیں

ہوئی۔ اس کا دل کہہ رہا تھا کہ وہ خواب نہیں تھا۔ ڈاکو بھی حقیقی تھے اور انہوں نے اسے

کچ کچ کلور دھام سکھایا تھا۔ منہ کی کڑواہٹ کا کوئی اور سبب ہو ہی نہیں سکتا تھا۔

وہ تیزی سے اٹھا اور لبتی کی تلاش میں پورا بنگلہ چھان مارا۔ وہ ہوتی تو ملتی۔ اب

”اس کا مطلب ہے کہ تمہارا بجٹ بری طرح فیمل ہو گیا ہے اور یہ فون بھی تم ادھار

لیکن کچے راستوں کے معاملے میں نصیب خان اسے پہلے ہی خبردار کر چکا تھا۔ خود مسعود بھی ڈرتا تھا۔ برف کے نیچے کیس کوئی گمراہ کھڈ بھی ہو سکتا تھا۔ ایسا ویسا پیر پڑنے کے بعد زندگی کی کوئی ضمانت نہیں تھی۔

وہ صرف چند لمحوں کے لئے ٹھنکا۔ اسے فیصلہ کرنے میں زیادہ دشواری نہیں ہوئی۔ پیروں کے نشانات کے پیچھے چلنے میں اس کے لئے کوئی خطرہ نہیں تھا۔ ہاں، اگر آگے جا کر یہ نشانات غائب ہو جاتے یا مٹ جاتے تو اس کے پاس واپسی کے سوا کوئی چارہ نہ رہتا۔

پھر بھی وہ سڑک سے اترتے ہوئے ہچکچایا مگر لوہا گرم تھا اور چوٹ ابھی تازہ تھی۔ وہ ان نشانوں کے پیچھے چل دیا۔ درختوں کے جھنڈ تک چڑھائی خاصی سیدھی تھی۔ اس پر برف کی مصیبت۔ اسے دہرا ہونا پڑ رہا تھا جیسے ہی درخت آئے، چڑھائی بتدریج کم ہوتی چلی گئی۔

نیچے سے وہ درختوں کا ایک عام سا جھنڈ لگ رہا تھا لیکن اوپر جا کر پتا چلا کہ درختوں کا لامتناہی سلسلہ تھا۔ برف باری سے پہلے وہاں یقیناً پگھل گئی تھی۔ اب وہ بل کھاتا پتلا برفانی راستہ تھا، جس پر حد نظر تک ڈاکوؤں کے قدموں کے نشان نظر آرہے تھے۔

آگے جا کر برف سخت ہو گئی۔ اس نے سر اٹھا کر دیکھا۔ وہاں زیادہ تر چیز کے درخت تھے اور چیز کے درخت کبھی ٹنڈ منڈ نہیں ہوتے۔ خزاں ان سے پتوں کا لباس نہیں پہنچتی۔ یہی حال یوکلپس کا اور ان تمام درختوں کا ہے، جن کے پتے ٹیکیلے ہوتے ہیں۔ وہ خزاں میں بھی ہرے بھرے رہتے ہیں۔ اس وقت ان درختوں کی شاخوں پر برف لدی تھی۔ شاخیں جھکی جا رہی تھیں۔ یہی وجہ تھی کہ پگھل گئی پر تازہ برف نہیں گری تھی۔

سخت برف پر بھی جوتوں کے نشان موجود تھے مگر وہ ذرا غور کر کے دیکھنے پر نظر آتے تھے۔ مسعود ٹھنک گیا۔ کیا یہ وہ مقام ہے، جہاں سے واپس ہو جانے میں بہتری ہے؟ اس نے سوچا اور پلٹ کر دیکھا۔ اسے حیرت ہوئی کہ وہ اتنا فاصلہ طے کر چکا ہے۔ اس کے علاوہ اسے یہ اندازہ بھی نہیں تھا کہ وہ اتنی بلندی پر آچکا ہے۔ پگھل گئی بہت غیر محسوس طور پر بلندی کی طرف لے آئی تھی..... اور شاید آگے بھی بلندی ہی تھی۔

لیکن واپس ہونے کا کوئی فائدہ نہیں تھا۔ وہ تو کچھ گزر کر زمرے کی نیت سے بنگلے سے

پیروں میں جان تھی۔ پلایا کی بات اس کے دل کو لگ گئی تھی کہ لہنی اس کی ذمہ داری ہے اور اب اسے باپ کی انگلی تمام کر چلنے کی بجائے اپنے طور پر زندگی گزارنی چاہئے۔ وہ ہاتھ روم میں چلا گیا۔ پندرہ منٹ بعد وہ لباس تبدیل کر کے پوری تیاری کے ساتھ بنگلے سے نکلا۔ اس وقت چھ بج کر پانچ منٹ ہوئے تھے۔

☆-----☆-----☆

اس نے سوچا تھا کہ پہلے نصیب خان سے ملے گا۔ ممکن ہے، اس سے کچھ مدد مل سکے لیکن بنگلے کے گیٹ سے نکلنے ہی معاملات اس کے اختیار میں نہیں رہے۔ پہلی بات تو یہ کہ باہر کیس اسے کوئی ذی روح نظر نہیں آ رہا تھا۔ ظاہر ہے، سب لوگ بستروں میں دیکھے ہوئے ہوں گے۔ اس پر بھی یہ افتادہ نہ پڑتی تو وہ بستر پر بڑا خواب خرگوش کے مزے لوٹ رہا ہوتا۔ گویا اب نصیب خان سے فوری طور پر ملنے کا کوئی امکان نہیں تھا۔ نصیب خان نے اسے اپنے ٹھکانے کا پتا تو بتایا نہیں تھا۔ اتنا کہا تھا کہ وہ یہاں کسی سے بھی اس کے متعلق پوچھ لے لیکن اب برف سے اور درختوں سے تو نصیب خان کا پتا معلوم نہیں کیا جاسکتا تھا۔

سڑک پر جو برف نظر آرہی تھی، اس سے پتا چلتا تھا کہ رات پھر برف باری ہوئی ہے۔ جی ہوئی برف پر کچی برف بھی تھی اور اس پر ڈاکوؤں کے بھاری جوتوں کے نشانات بھی واضح اور نمایاں نظر آرہے تھے۔

وہ بغیر سوچے سمجھے ان نشانات کے تعاقب میں چل پڑا۔ بنگلے کے سامنے والی سڑک بل کھاتی ہوئی بلندی کی طرف چلی گئی تھی۔ اسی سڑک پر نیچے کی طرف تو ان کا آنا جانا تھا لیکن اس اوپر والے حصے پر وہ پہلی بار چل رہا تھا۔ آگے بھی سڑک کے اسی طرف بنگلے بنے ہوئے تھے۔

وہ نشانات کے پیچھے چلا گیا۔ کچی برف میں پاؤں دھنسنے جارہے تھے اور چلنا آسان نہیں تھا۔ کوئی آدھا کلو میٹر چلنے کے بعد اسے ٹھنکنا پڑا۔ چاروں ڈاکوؤں نے وہاں سے سڑک چھوڑ کر اوپر درختوں کے گھنے جھنڈ کا راستہ پکڑا تھا۔ ان کے قدموں کے نشانات اب بھی واضح تھے۔

مسعود وہاں رک گیا اور سوچنے لگا۔ پختہ سڑک پر چلنا ایک بالکل مختلف معاملہ تھا

نکلا تھا۔ پاپا نے مدو سے انکار کر دیا تھا۔ اب اسے خود ہی کچھ کرنا تھا۔ اسے دوسروں پر..... بلکہ لبتی پر اور خود پر بھی یہ ثابت کرنا تھا کہ وہ غیر ذمے دار اور لاابالی نہیں ہے۔ لہذا اب واپسی کا سوال ہی نہیں تھا۔

چنانچہ وہ سخت برف پر قدم جما کر چلنے لگا۔ برف پر پھسلن بھی تھی۔ لہذا رفتار اور کم ہو گئی تھی۔ اب اس کی چھڑی کام آرہی تھی۔ پگڈنڈی بہت پتلی تھی اور اطراف میں ایسا وہ درخت قریب قریب تھے۔ اتنے قریب کہ انہوں نے اوپر آپس میں مل کر چھتری سی بنائی تھی لیکن کیس کیس درختوں کے درمیان سے چھن کر آنے والی رنگا رنگ شعاعیں بتا رہی تھیں کہ سورج طلوع ہو چکا ہے ورنہ ان درختوں کے درمیان ایسا اندھیرا تھا کہ دن میں بھی رات کا سا ساں ہوتا مگر برف کی وجہ سے وہاں خاصی روشنی تھی۔ پھر بھی کیس درختوں کے درمیان سے راستہ بنا کر کوئی شعاع نیچے اترتی اور برف پر منعکس ہو کر قدموں میں قوس قزح سی بچھا دیتی اور اس سے آگے بڑھ کر اجالا بھی اجالا نہ لگتا۔ وہ ایسا حسین منظر تھا کہ اگر اس کے دل و دماغ پر اتنا خوفناک بوجھ نہ ہوتا تو وہ اسے بہت زیادہ انجوائے کرتا۔

مگر وہ بہت پریشان تھا۔ وہ سوچ سوچ کر ہول رہا تھا کہ لبتی پر جانے کیا گزر رہی ہوگی۔ اس بے چاری کا گھر میں بھی کبھی اس طرح کی صورت حال سے واسطہ نہیں پڑا جب کہ یہ تو پردیس ہے اور وہ گھر سے اور تمام گھروالوں سے دور ہے۔ اس کے ساتھ ہی اسے شاکر سے اپنی آخری گفتگو اس کے اٹھائے ہوئے سوال اور اپنے جواب یاد آئے۔ اس نے خود کو ٹٹولا۔ کہیں یہ لبتی کی محبت تو نہیں جو اسے خالی ہاتھ کشاں کشاں ڈاکوؤں کی تلاش میں لے جا رہی ہے۔ کہیں وہ یہ سوچ کر تو نہیں نکلا ہے کہ لبتی کو بے شک ڈاکوؤں سے نہ چھڑا سکے، اس کے ساتھ قید ہی شیر کر لے لیکن خوب ٹٹولنے کے بعد بھی وہ یہی کہہ سکتا تھا کہ وہ صرف خود کو ذمے دار..... ثابت کرنے کی کوشش کر رہا ہے۔ لبتی کے لئے پریشان ہے مگر اس کی وجہ صرف یہ ہے کہ وہ بچپن کے ساتھی ہیں اور کبھی ایک دوسرے سے دور نہیں ہوئے۔

وہ چلتے چلتے رکا۔ منظر تبدیل ہو رہا تھا..... بلکہ ہو گیا تھا اور اسے احساس بھی نہیں ہوا تھا۔ اب وہ محض ایک پگڈنڈی نہیں تھی۔ ادھر ادھر ایسے کئی راستے تھے جو

برف سے ڈھکے ہوئے تھے۔ درحقیقت وہ ایک جنگل کے بیچ میں کھڑا تھا۔ اس نے پلٹ کر دیکھا۔ عقب میں وہ پگڈنڈی تھی، جو اسے یہاں تک لائی تھی مگر آخر میں پگڈنڈی ہموار ہو گئی تھی۔ لہذا پورا راستہ اسے نظر نہیں آرہا تھا۔ وہ یقیناً اب نشیب میں تھا اور جہاں وہ کھڑا تھا، وہاں سے نہیں دیکھا جاسکتا تھا۔

اچانک سورج بادلوں کی اوٹ سے نکل آیا۔ اس کی آنکھیں چندھیا کر رہ گئیں۔ پورا منظر جگمگا اٹھا تھا۔ جہاں وہ کھڑا تھا، وہاں سے چند قدم آگے سطح زمین تھی، جہاں کوئی درخت نہیں تھا۔ اس سے آگے جنگل تھا، جس میں بہت ساری پگڈنڈیاں تھیں۔ وہ چند قدم آگے بڑھا۔ سطح زمین پر رات کی تازہ اور نرم برف تھی۔ وہاں پہنچتے ہی اس کا دل اچھل کر حلق میں آگیا۔ چاروں ڈاکوؤں کے قدموں کے نشان وہاں موجود تھے مگر آگے جا کر ان میں سے تین ایک طرف چلے گئے تھے اور چوتھا مختلف سمت میں گیا تھا۔ وہ ہچکچائے بغیر اس پگڈنڈی کی طرف بڑھ گیا، جہاں تین ڈاکوؤں کے قدموں کے نشان شاہد کر رہے تھے۔

مگر اس پگڈنڈی پر تھوڑی دور چلنے کے بعد اس کا دل بیٹھنے لگا۔ یہاں قدموں کے ثابت موجود نہیں تھے۔ وہ رک کر سوچ اور الجھ ہی رہا تھا کہ عقب سے بندوق کی ایک لہ اس کی گدی سے آگئی۔ وہ پلٹ کر دیکھنا چاہ رہا تھا کہ کسی نے سخت لہجے میں کہا۔

لبتے کی ضرورت نہیں۔ آگے کی طرف چل پڑو..... شاباش۔“

اس نے فوراً ہی حکم کی تعمیل کی۔ وہ مطمئن تھا کہ اس کا کام آسان ہو گیا ہے۔ اب اسے ڈاکوؤں کو ڈھونڈنے کی زحمت بھی نہیں کرنی پڑے گی اور وہ یقینی طور پر لبتی کے پاس پہنچ جائے گا۔

گدی سے بندوق لگانے والے کی آواز جانی پہچانی تھی!

☆-----☆-----☆

وہ چلتے چلتے رکا۔ منظر تبدیل ہو رہا تھا..... بلکہ ہو گیا تھا اور اسے احساس بھی نہیں ہوا تھا۔ اب وہ محض ایک پگڈنڈی نہیں تھی۔ ادھر ادھر ایسے کئی راستے تھے جو

انہیں خیال ہی نہیں رہا تھا۔

”نہریے..... میں لے کر آتی ہوں کچھ۔“ بیگم نے کہا اور اندر چلی گئیں۔

زرا دیر بعد وہ باہر آئیں تو ان کے ہاتھ میں شال تھی۔ وہ انہوں نے لا کر مقصود صاحب کے کندھوں پر ڈال دی۔ پھر وہ بھی ان کے ساتھ ٹہلنے لگیں۔ ان کی نظر بھی مرجھائے ہوئے پھولوں پر پڑی۔ ”اے ہے..... پھول بھی مرجھا گئے۔“ انہوں نے تاسف سے کہا۔

”ہوں!“ مقصود صاحب نے بے دھیانی سے کہا۔ ”یہ کارروائی کرنے والا بھی تو نہیں ہے کتنے دن سے۔“

بیگم نے چونک کر انہیں دیکھا۔ ”اوہو..... تو وہ دونوں یاد آرہے ہیں آپ کو۔ جہی سردی میں صبح سویرے لان میں چل قدمی ہو رہی ہے۔“

”یہ بات نہیں۔“ مقصود صاحب نے جلدی سے کہا۔ ”اور ویسے میں انہیں بھولا ہی کب تھا۔“

”مجھے تو بھی بہت یاد آرہے ہیں دونوں۔“ بیگم نے آہ بھر کے کہا۔ ”بس اب بلوا لیجئے انہیں۔“

”رہنے دیجئے۔“ مقصود صاحب نے بے دلی سے کہا۔ ”پھر وہی بچوں جیسی شرارتیں ہوں گی.....“

”ارے..... وقت آئے گا تو خود ہی سنجیدہ ہو جائیں گے۔ کوئی پھول تو کھلنے دیں.....“

”آپ کا اشارہ شاید پھل کی طرف ہے..... خاص طور پر امرود کی طرف۔“ مقصود صاحب بلا ارادہ ہنس دیئے۔

”کیا مطلب؟“ بیگم صاحبہ کی تیوریاں چڑھ گئیں۔

”آپ کو نہیں معلوم۔ آپ کے صاحبزادے اپنے ہونے والے دو بیٹوں کے نام پہلے ہی سوچ چکے ہیں۔“

”مجھے بھی بتائیے۔“ بیگم صاحبہ کے لہجے میں اشتیاق تھا۔

”ضرور۔ سنئے اور سر دھنیے۔ برخوردار امرود الزماں اور مردود الزماں۔“

مقصود الزماں سے ریسیور رکھنے کے بعد سویا ہی نہیں گیا!

آخری لمحے میں وہ بیٹے سے پوچھنا چاہتے تھے کہ وہ کہاں ٹھہرا ہوا ہے اور کہاں فون کر رہا ہے لیکن مسعود نے بہت تیزی سے خدا حافظ کہہ کر ریسیور رکھ دیا تھا۔ انہوں نے بھی ریسیور رکھ دیا اور بستر پر آ بیٹھے لیکن اب وہ پریشان تھے۔ کیسا ہی شریر سہی وہ کا بیٹا تھا..... اکلوتا بیٹا اور انہیں جان سے زیادہ عزیز تھا۔ وہ اپنی شرارتوں سے انہیں عاجز کئے رکھتا تھا اور یہ غیر ممکن نہیں تھا کہ اس وقت کی فون کال اور لبتی کے انہیں اطلاع بھی شرارت ہی ہو لیکن مسعود کے لہجے میں کوئی ایسی بات تھی جو انہیں سنگین احساس دلارہی تھی۔ اس پر مسعود کا اچانک ریسیور رکھ دینا اس کی مایوسی کا غماز تھا۔ مقصود صاحب کی پریشانی لمحہ بہ لمحہ بڑھتی گئی۔ یہی غنیمت تھا کہ فون کی گھنٹی بیگم کی آنکھ نہیں کھلی تھی ورنہ وہ ان کی پریشانی اور بڑھادیتیں۔ وہ اٹھ کر ہاتھ روم چلے گئے۔ ہاتھ روم سے نکل کر انہوں نے لان کا رخ کیا۔ پاگل لان کو دیکھ کر پہلے تو انہیں آئی پھر تشویش اور گہری ہو گئی۔ وہ یونہی بے مقصد ٹہلتے پھرے۔ پھولوں کے ساتھ مسعود نے میوچوکل ٹرانسفر کی کارروائی کی تھی، وہ تمام پھول مرجھا گئے تھے۔ مرجھائے ہوئے بے جگہ پھولوں کو دیکھ کر ان کے دل میں اداسی در آئی۔

تھوڑی دیر بعد دروازہ کھلا اور بیگم صاحبہ نے باہر جھانکا۔ ”کیا بات ہے“ آنا سویرے اٹھ گئے آپ؟“ انہوں نے پکارا۔

”جی بیگم، آج آنکھ کھل ہی گئی تو میں نے سوچا، طلوع آفتاب کا منظر؟“

لوں۔“ انہوں نے مصنوعی شگفتگی سے کہا۔

”مگر سردی کافی ہے، کوئی کبل یا شال تولے لیتے۔“

یہ سن کر مقصود صاحب کو احساس ہوا کہ واقعی سردی ہو رہی ہے۔ پر



”کیسی بے ہودگی ہے۔“ بیگم صاحب کو پہلے غصہ آیا اور پھر بے بسی سے ہنسنے لگیں۔ ”واقعی بھی عجیب لڑکا ہے۔“

اسی وقت ملازمہ نے اطلاع دی کہ ناشتا لگ چکا ہے۔ وہ دونوں اندر چلے گئے۔ مسعود کی باتیں کر کے مقصود صاحب اوپر سے تو سنبھل گئے تھے مگر دل اب بھی بوجھل تھا۔ تاہم انہوں نے معمول کے مطابق ناشتا کیا۔ وہ بیگم کو دہلانا نہیں چاہتے تھے۔

مقصود صاحب فکر مند تھے۔ انہیں اب بھی یقین تھا کہ مسعود نے شرارت میں فون کیا تھا۔ فکر اس بات کی تھی کہ اگر انہیں علم ہوتا کہ مری میں ان دونوں کا قیام کہاں ہے تو انہیں فون کر لیتے۔ کون جانے لبتی ہی فون ریسیو کرتی اور وہ بے فکر ہو جاتے لیکن انہیں کچھ معلوم ہی نہیں تھا۔

تو اب یہ معلوم کیسے کیا جائے؟ اچانک ہی انہیں شاکر کا نام یاد آیا۔ وہ مسعود کا سب سے قریبی دوست تھا۔ ایک وہی تھا جس سے اس کا پتہ معلوم ہو سکتا تھا اور اگر اسے معلوم نہ ہوتا تو پھر.....

انہوں نے اس خیال کو ذہن سے جھٹک دیا۔ اب وہ پہلی فرصت میں شاکر کو فون کرنا چاہتے تھے لیکن گھر سے فون کرنا خطرناک تھا۔ بیگم صاحبہ کو اگر اس صورت حال کی بھٹک بھی پڑ جاتی تو وہ گھر سر پر اٹھا دیتیں۔ اب تو وہ خود بھی سوچ رہے تھے کہ ان سے بہت بڑی غیر ذمہ داری سرزد ہوئی ہے۔ ان کا طرز عمل بچکانہ اور نامناسب تھا مگر یہ بھی مسعود ہی کی وجہ سے تھا۔ انہیں پھر اس پر غصہ آنے لگا۔

ناشتے کے بعد وہ جلدی جلدی دفتر کے لئے تیار ہونے لگے۔ ”کیا بات ہے۔ آج جلدی جا رہے ہیں؟“

”ہاں، کچھ ضروری کام ہیں۔“ انہوں نے کہا۔ ”اور ممکن ہے کہ شہر سے باہر بھی جانا پڑ جائے۔“ انہوں نے پیش بندی کی۔

ان میں کوئی بات بھی غیر معمولی نہیں تھی اس لئے بیگم نے کوئی دلچسپی نہیں لی۔ مقصود صاحب نے بھی سکون کی سانس لی۔

دفتر پہنچتے ہی انہوں نے شاکر کا فون نمبر ملایا۔ ”میں مقصود الزماں بات کر رہا ہوں۔“ انہوں نے رابطہ طے کر کہا۔ ”مسعود میرا بیٹا ہے۔“

”جی انکل۔ میں جانتا ہوں۔“ شاکر نے کہا۔ ”فرمائیے انکل۔ میرے لائق کوئی خدمت۔“

”تمہیں معلوم ہے کہ وہ ٹالائق ان دنوں مری گیا ہوا ہے؟“

”جی انکل..... بنی مون منانے۔“

”تمہیں معلوم ہے کہ اس کا قیام کہاں ہے؟“

لائق پر چند لمبے خاموشی رہی، جو مقصود صاحب کے لئے ناقابل فہم تھی۔ وہ بڑی بے چینی سے جواب کے منتظر تھے۔ بالآخر ریسیور پر شاکر کی آواز ابھری۔ ”جی ہاں انکل۔ مری میں ہمارا بنگلا ہے۔ میں نے مسعود سے کہا تھا کہ وہاں قیام کر لے۔ وہاں ضرورت کی ہر چیز مومود ہے۔ میں نے بنگلے کے منتظم کو بھی مطلع کر دیا تھا کہ وہ ان کا ہر طرح سے خیال رکھے۔ آپ ان کی طرف سے بے فکر رہیں انکل۔“

”لیکن میں فکر مند ہوں۔“ مقصود صاحب نے کہا۔ ”خیر تم مجھے اپنے بنگلے کا پتا لکھوا دو۔“

”بات کیا ہے انکل۔ کچھ بتائیں تو۔“ شاکر کے لہجے میں پریشانی تھی۔ ”کوئی خاص بات ہے؟“

”صبح ساڑھے پانچ بجے اس نے فون کیا تھا۔ انٹرنٹ بک رہا تھا۔ میں بھی فینڈ میں تھا اور تم جانتے ہو کہ شرارت اور مذاق کی عادت ہے اس کی۔ میں نے اس کی بات کو سنجیدگی سے نہیں لیا۔ اب میں پریشان ہو رہا ہوں کہ کہیں وہ سچ تو نہیں کہہ رہا تھا۔“

”آپ بات تو بتائیے اس نے کہا کیا تھا؟“

”اس نے کہا تھا کہ لبتی کو ڈاکو اٹھا کر لے گئے ہیں اور دس لاکھ روپے زر تادان طلب کر رہے ہیں۔“

شاکر کی ہنسی کی آواز سنائی دی۔ ”یہ تو سراسر مذاق ہے انکل۔ پہلی بات تو یہ کہ مری میں ڈاکوؤں کا وجود ہی نہیں ہے۔ دوسرے یہ کہ وہاں اغوا برائے تادان کی وادارتیں نہیں ہوتیں۔ یہ تو شر والوں کے چونچلے ہیں۔ آپ بے فکر ہو جائیے۔ انکل، اس نے مذاق کیا ہو گا۔ وہ ایسا ہی ہے۔“

مقصود صاحب کے دل پر سے بوجھ ہٹ گیا۔ ”پھر بھی میاں، تم مجھے وہاں کا فون نمبر

تو دے دو۔“

”وہ میں لکھوا دیتا ہوں لیکن آپ بے فکر ہو جائیں۔ پریشانی کی کوئی بات نہیں اور فون کے معاملے میں یہ ذہن میں رکھئے گا کہ اس موسم میں مری میں لائنیں اکثر خراب ہو جاتی ہیں۔ رابطہ ملنا آسان نہیں ہوتا۔“

مقصود صاحب نے فون نمبر اور پتا نوٹ کر لیا۔

☆-----☆-----☆

لبنی کو ہوش آیا تو وہ ایک غار میں تھی۔ جس بستر پر وہ لیٹی تھی، وہ بے حد نرم اور گرم تھا۔ جسم پر کبل بھی پڑا تھا۔ اس کے پاس یہ گمان کرنے کا کوئی جواز نہیں تھا کہ رات کو ڈاکوؤں کی آمد ایک ڈراؤنا خواب تھی۔

وہ گھبرا کر اٹھ بیٹھی۔ اس نے ادھر ادھر دیکھا۔ غار میں اس کے سوا کوئی بھی نہیں تھا۔ اس نے اٹھ کر غار کا پوری طرح جائزہ لیا۔ وہ بے حد کشادہ اور وسیع و عریض غار تھا۔ وہ جس دیوار کے ساتھ والے بستر پر لیٹی تھی، اس کے مقابل والی دیوار کے ساتھ کئی اور بستر بچھے تھے۔ غار کی اندر والی سائیڈ پر کچھ برتن اور ڈبے رکھے تھے۔ ڈبوں کو کھول کر دیکھنے پر پتا چلا کہ ان میں وال چاول، چینی، چائے کی پتی اور ایسی ہی دوسری چیزیں تھیں۔ وہ غار کیا، اچھا خاصا گھر تھا۔ وہیں تیل سے جلنے والا ایک اسٹوو بھی رکھا تھا۔ مٹی کے تیل کا ہی ایک لیپ بھی تھا، جو روشن تھا۔ ایک جانب کئی ہوئی لکڑیوں کا بہت بڑا ڈھیر تھا۔

لبنی پریشان ہو کر چیخنے ہی والی تھی کہ اس نے خود کو روک لیا۔ چیخنا چلانا بے سود ہی تھا۔ ان لوگوں نے بے فکری سے اسے یہاں چھوڑ دیا تھا تو اس کا کوئی سبب بھی ہو گا ورنہ وہ کم از کم اس کے منہ میں کپڑا تو ٹھونس سکتے تھے۔ ہاتھ پاؤں بھی باندھے جاسکتے تھے۔ اس کے لئے اصل پریشانی کی بات یہ تھی کہ یہاں اسے مسعود نظر نہیں آیا تھا۔ کیس ایسا تو نہیں کہ وہ اسے بنگلے ہی میں چھوڑ آئے ہوں۔ اسے ڈاکوؤں کی گفتگو یاد آئی تو تھر تھری چڑھ گئی۔ ان دونوں نے دس لاکھ روپے کا مطالبہ کیا تھا اور مطالبہ پورا نہ ہونے کی صورت میں سردار نے جو دھمکی دی تھی، اسے یاد کر کے لبنی اور لرز گئی۔

چند منٹ اپنے بستر پر بیٹھ کر اس نے خود پر قابو پانے کی کوشش کی۔ ذرا دل سنبھلا تو وہ انھی اور دبے پاؤں غار کے دہانے کی طرف بڑھی۔ وہاں پہنچ کر اس نے باہر جھانکا۔

باہر بھی اسے کوئی نظر نہیں آیا۔ وہ آہستگی سے باہر نکل آئی۔

باہر نکل کر اس نے گرد و پیش کا جائزہ لیا۔ وہ ایک پہاڑی ڈھلوان پر واقع قدرتی جنگل میں کھڑی تھی۔ نیچے دور تک اونچے اونچے درختوں کے سوا کچھ نظر نہیں آ رہا تھا۔ سامنے ہی ایک پگڈنڈی نظر آ رہی تھی، جس کے اطراف میں درخت تھے۔ پگڈنڈی برف سے ڈھکی ہوئی تھی۔

وہ بھاگ نکلنے کے لئے اچھا موقع تھا لیکن سوال یہ تھا کہ وہ بھاگ کر جائے گی کہاں۔ اسے تو راستوں کا بھی پتا نہیں تھا۔ نہ ہی وہ پہاڑوں پر چلنے کی عادی تھی۔ اس پر مصیبت برف سے ڈھکے ہوئے راستے۔ کیا پتا، کس جگہ برف کے نیچے خلا ہو..... کوئی گھرا کھڑ۔ ہاں پگڈنڈی کے سرے پر اگر اسے سڑک نظر آ جاتی تو وہ ہمت کر لیتی لیکن وہاں تو نیچے..... بہت نیچے جاتے ہوئے درختوں کے سوا کچھ بھی نہیں تھا۔

اس نے اطراف کا جائزہ لیا۔ دونوں جانب درخت ہی درخت تھے۔ وہ سوچ ہی رہی تھی کہ کس طرف جائے۔ اتنے میں سر کے اوپر سے کسی نے کہا۔ ”سیدھے ہاتھ کی طرف رپچہ زیادہ ملیں گے اور اٹلے ہاتھ کی طرف گیدڑ۔“

اس نے گھبرا کر سر اٹھایا۔ غار کے دہانے کے اوپر ایک بہت بڑی چٹان چھجے کی طرح پھیلی ہوئی تھی۔ اس چھجے پر ایک شخص پاؤں نیچے لٹکائے بیٹھا تھا۔ اسے لباس سے اندازہ ہو گیا کہ وہ ڈاکوؤں میں سے ایک ہے۔ اس بار چہرے پر ڈھانا نہیں تھا۔ اس کی چھوٹی چھوٹی آنکھیں بہت چمکیلی تھیں۔ خشنی داڑھی تھی اور مونچھیں بھی ہلکی تھیں۔

لبنی نے کچھ نہیں کہا۔ بس شاک کی ہی کیفیت میں اسے دیکھتی رہی۔

چھجے پر بیٹھے ڈاکو نے ہاتھ منہ سے لگا کر بھونپو سا بنایا اور زور سے چلایا۔

”سردار..... باور چن اٹھ گئی ہے۔“

اس اعلان پر لبنی کا منہ بنا ہی تھا کہ سامنے والے درختوں کی طرف سے جواب آیا۔ ”میں آتا ہوں۔“ لبنی نے آواز کی طرف دیکھا۔ ایک شخص چیز کے اونچے درخت سے بڑے مزے سے پھسلتا ہوا اترتا نظر آیا۔ پھر وہ اس کی طرف بڑھنے لگا۔ وہ یقیناً سردار تھا۔ بہت گھنی مونچھوں میں وہ بہت خطرناک لگ رہا تھا۔ عمر بھی اس کی زیادہ تھی۔

”کتنا سوتے ہو تم شری لوگ؟“ اس نے لبنی کے قریب آ کر بے حد بے تکلفی سے

کہا۔ ”ناشتا بھی کرتے ہو یا نہیں؟“

”یہ کیا بکواس ہے؟“ لبتی نے غصے سے کہا۔ ”تم مجھ سے اس طرح بات نہیں کر سکتے۔“

”ٹھیک ہے بی بی۔ تو دس لاکھ کا نوٹ ہے۔ اب تجھ سے ایسے بات نہیں کروں گا؟“ ڈاکو نے بڑے دلار سے کہا۔ ”بس تو اب جلدی سے ناشتا بنا دے۔“

”مجھ سے ایسی کوئی امید نہ رکھنا۔“ لبتی نے کڑے لہجے میں کہا۔

سردار کے تیور بدل گئے۔ ”تجھے تو ہماری ہر بات ماننی ہے شہری لڑکی!“ وہ غرایا۔

”چھوٹی باتیں نہیں مانے گی تو بہت بڑی باتیں ماننی ہوں گی۔“

”جنگلی گھوڑی اور شہری عورت کو سدھانا بہت مشکل ہے سردار!“ اوپر بیٹھے ڈاکو نے مسخرے پن سے کہا۔

”تو چپ کر اور نیچے اتر آ شیرے!“ سردار نے اسے ڈپٹا۔ ”اسے تو میں ابھی ٹھیک کر دیتا ہوں۔“ یہ کہہ کر وہ لبتی کی طرف بڑھا۔ اس نے لبتی کی کمر تھام کر اسے یوں اٹھایا جیسے وہ کوئی پلاسٹک کی گڑیا ہو۔ پھر وہ اسے اٹھائے ہوئے داہنی جانب کے درختوں کی طرف چلا۔ درختوں کے درمیان ذرا سا آگے جا کر ایک گھرے کھڈ کی مگر تھی۔ سردار نے لبتی کو خلا میں جھلایا۔ ”بول کیا کہتی ہے؟“ اس نے خونخوار لہجے میں پوچھا۔ ”میری بات مانے گی یا نہیں؟“

لبتی بول ہی نہیں سکتی تھی۔ اس کا گلا خشک تھا۔ لٹکی ہوئی حالت میں اس خوفناک کھائی کو دیکھنا بہت لرزہ خیز تجربہ تھا۔ اس نے تو اپنی سانس بھی روک لی تھی۔ اسے ڈر تھا کہ وہ ذرا بھی ہلی تو سردار کے ہاتھ سے چھوٹ جائے گی۔

”بول..... ورنہ گرا دوں گا کھڈ میں۔“ ڈاکو پھر غرایا۔

اس بار لبتی نے شدت سے انہت میں سر ہلایا۔ ڈاکو اسے واپس لے آیا اور غار کے دہانے پر کھڑا کر دیا لیکن لبتی کی ٹانگوں میں جان نہیں تھی۔ وہ زمین پر ڈھیر ہو گئی۔ اس کے لئے اٹھنا بھی ناممکن تھا۔

”بس اٹھ جا“ زیادہ نخرے نہ کر۔“ سردار نے سخت لہجے میں کہا۔ ”بہت بھوک لگی ہے اور یاد رکھ، بھوکا مرد بڑا خون خوار ہوتا ہے۔ کچا چبا جاتا ہے..... کچا!“

لبتی فوراً ہی اٹھ گئی۔ اگرچہ اس کی ٹانگیں کانپ رہی تھیں لیکن وہ کھائی میں لٹکنے کے تجربے کا اعادہ کرنا نہیں چاہتی تھی۔ ”کیا پکاؤں؟“ اس نے لرزتی آواز میں پوچھا۔

”اد شیرے“ اسے بتا۔ میں ادھر ہی کھڑا ہوں۔“ سردار نے اپنے ساتھی سے کہا۔

”وہ جیلا بھی ابھی تک نہیں آیا ہے۔“

”آبی بی میرے ساتھ۔“ شیرے نے کہا اور لبتی کو غار میں لے گیا۔ ”یہاں ہر چیز موجود ہے ضرورت کی۔ تو ایسا کر کہ آنا گوندھ لے۔ پھر چائے کا پانی چولے پر چڑھا اور اس کے بعد پردھے ڈال دے۔“

”پردھے؟“ لبتی نے حیرت سے دہرایا۔

”ہاں..... دی گھی دالی ردلی۔“

”لیکن مجھے تو آنا گوندھنا نہیں آتا۔“ لبتی نے بے بسی سے کہا۔

”تو بی بی، اپنے گھر میں تو کیا کرتی ہے؟“

”گھر میں نوکر ہیں۔“

”اور یہاں آنے کے بعد؟“

”ڈبل ردلی سے کام چلاتے تھے ہم۔“

”تیرا قصور نہیں ہے بی بی۔“ شیرے نے آہ بھر کر کہا۔ ”یہ تیرے مرد کا قصور ہے۔ وہ کسی کام کا ہوتا تو تیرا یہ حال نہ ہوتا۔ خیر، اگر پیسے نہیں آئے اور سردار نے تجھے قبول کر لیا تو تین دن کے اندر تجھے سب کچھ آجائے گا۔ سردار بہت ہتھ چھٹ ہے۔ عورتوں کو بھی نہیں بخشتا۔“

”یہ کیا بکواس ہے۔“ لبتی نے پاؤں پیٹتے ہوئے کہا۔

”دیے تو سردار کے ساتھ اچھی ہی رہے گی۔“ شیرا اپنی کسے جا رہا تھا۔ ”تیرا مرد تو

کسی کام کا نہیں۔ نہ وہ تیری حفاظت کر سکتا ہے۔ نہ تجھے کام کا بنا سکتا ہے۔“

”تم لوگوں کے پاس بند دقیں تھیں اور وہ نہتا تھا۔“ لبتی نے صفائی پیش کی۔

”تو تجھے چھوڑ کر بیٹھ گیا۔“ شیرے نے طنز کیا۔

لبتی کچھ کہنے ہی دالی تھی کہ باہر سے سردار کی دھاڑ سنائی دی۔ ”اد شیرے، جلدی

سے ناشتا بنوا۔ میرا برا حال ہے بھوک سے۔“

”اب کیا ہو گا۔“ شیرا بڑبڑایا۔ ”چل بی بی، میں تجھے آنا گوندھنا سکھاتا ہوں۔“  
آنا گوندھ گیا۔ اب دوسرا مرحلہ تھا چولے کا۔ مٹی کا تیل موجود نہیں تھا۔ ”تو فکر نہ  
کر بی بی۔ ہم ضرورت کی ہر چیز رکھتے ہیں۔“ شیرے نے فخریہ لہجے میں کہا۔ ”باہر لکڑیاں  
موجود ہیں۔ وہیں چولہا جلے گا۔“

لبنی نے کبھی لکڑیاں نہیں جلائی تھیں۔ شیرا اسے سمجھاتا رہا۔ نیچے بتلی چھوٹی لکڑیاں  
رکھ کر جلائی گئیں۔ انہوں نے آج کپڑی تو اوپر سلیقے سے بڑی لکڑیاں رکھ دی گئیں مگر لبنی  
دھوئیں سے پریشان تھی۔ اس کی آنکھوں سے پانی بہہ رہا تھا۔

اب توے کا مرحلہ درپیش تھا۔ توے کے نام پر وہاں ایک بہت بڑا گول ٹین تھا۔ لبنی  
نے تو عام توے پر بھی کبھی روٹی نہیں ڈالی تھی۔ اسے دیکھ کر تو وہ گھبرا گئی۔

”اس کا فائدہ یہ ہے بی بی کہ تجھے ایک ہی پراٹھا پکانا پڑے گا اور سب کا کام ہو جائے  
گا۔“

”میرے پاس کوئی کام کی چیز ہوتی تو تم سب کا کام تمام کر دیتی۔“ لبنی نے جل کر  
کہا۔

شیرا اسے سکھاتا سمجھاتا رہا۔ جیسے تیسے ایک پراٹھا پک ہی گیا۔ چائے بھی بن گئی  
لیکن لبنی کے ہاتھوں پر اتنے چمکے لگے کہ وہ پریشان ہو گئی۔ یہاں تو ٹیوب بھی نہیں تھی۔  
شیرے کو پتا چلا تو اس نے جلی ہوئی جگہ کھی لگانے کا مشورہ دیا۔ حیرت انگیز طور پر اس  
سے فائدہ بھی ہوا۔

سردار اور شیرا مزے سے بیٹھ کر کھاتے رہے۔ لبنی کا اپنا بھوک سے برا حال تھا  
لیکن وہ وحشت زدہ بھی تھی۔ اس کی سمجھ میں نہیں آ رہا تھا کہ اس قصے کا انجام کیا ہو گا۔  
اسے مسعود کی طرف سے بھی پریشانی تھی۔ اس کی طبیعت ایسی تھی کہ غصہ آتا تھا تو  
خوف دب جاتا تھا اور وہ غصے کا اظہار بھی خوب کرتی تھی۔ اسی وجہ سے ڈاکوؤں کا اندازہ  
نہیں تھا کہ وہ کتنی خوف زدہ ہے اور وہ اپنے خوف کو ظاہر کرنا بھی نہیں چاہتی تھی مگر  
کھائی میں لٹکنے کے تجربے نے اسے لرزا دیا تھا۔ حالانکہ اس وقت بھی وہ جانتی تھی کہ  
سردار اسے پھینکے گا نہیں۔ وہ دس لاکھ کا نوٹ تھی۔

سردار کی آواز نے اسے چونکا دیا۔ ”لے بی بی، اب تو ناشتا کر لے۔“ وہ کہہ رہا

اٹھا۔ اس نے توے پر پڑا پراٹھا اس کی طرف بڑھایا۔ ”چائے بھی نکال لے اپنے لئے۔“  
لبنی نے منہ بنا کر پراٹھے کو دیکھا اور نفی میں سر ہلا دیا۔ ”مجھے بھوک نہیں ہے۔“  
”برا مان گئی۔“ سردار نے مسکراتے ہوئے کہا۔ ”ہمارے ہاں یہی ہوتا ہے۔  
عورتیں پہلے مردوں کو کھلاتی ہیں پھر خود کھاتی ہیں۔“

”مجھے کیا تمہارے ہاں کے طریقوں سے۔“ لبنی نے بھنا کر کہا۔  
”ہو بھی سکتا ہے۔ دس لاکھ نہیں ملے تو میں مجبوراً تمہیں قبول کر لوں گا۔“  
لبنی کا غصے سے برا حال ہو گیا۔ ”سنو، تم مجھے کمزور نہ سمجھو۔ میں تمہیں نہ مار سکی تو  
خود ضرور مرنے لگی۔“

”مر جانا۔ پہلے ناشتا کر لو ورنہ اٹھا کر کھائی میں پھینک دوں گا۔“ سردار کا لہجہ بے حد  
خوفناک تھا۔

یہ بات جہاں کی تھاں رہ گئی۔ شیرے نے نعرہ لگایا۔ ”جیلا آگیا استاد۔“  
لبنی نے آواز کی سمت دیکھا۔ پگڈنڈی کی طرف سے ایک اور ڈاکو آتا نظر آیا۔ اس  
کے کندھے سے بندوق جھول رہی تھی اور اس کے دونوں ہاتھوں میں پانچ چھ مردہ  
خرگوش لٹکے ہوئے تھے۔ ”یہ شیدا پتا نہیں کہاں رہ گیا؟“ سردار بڑبڑایا۔  
جیلے نے وہ پانچ خرگوش لا کر برف پر ڈال دیے۔ انہیں ذبح وہ پہلے ہی کر چکا تھا۔  
خون اب بھی رس رہا تھا۔ برف سرخ ہونے لگی تھی۔ ”یہ لو سردار، کھانے کا بندوبست  
بھی ہو گیا۔“ جیلے نے فخریہ لہجے میں کہا۔

”لے بی بی، اب ان کی کھال اتار اور انہیں صاف کر لے جلدی سے۔“ سردار نے  
لبنی سے کہا۔ ”پھر کھانا پکانے کا بندوبست کر۔“

”کون میں؟“ لبنی کو یقین نہیں آ رہا تھا۔ ”مجھ سے تو یہ خرگوش دیکھے بھی نہیں  
جارہے ہیں۔ میں انہیں ہاتھ بھی نہیں لگاؤں گی۔“  
”تجھے ٹھیک کرنا ہی پڑے گا بی بی۔“ سردار نے نرم لہجے میں کہا۔ ”تجھے تو عورت  
بن کر رہنا ہی نہیں آتا۔“

اس بار پھر شیرے کی مداخلت نے بات نہیں بڑھنے دی۔ ”شیدا بھی آگیا سردار!“  
اس نے نعرہ لگایا۔

لبنی نے پگڈنڈی کی سمت دیکھا۔ اس کا دل اچھل کر حلق میں آگیا۔ شیدا اکیلا نہیں

تھا!

☆=====☆=====☆

مسعود آگے آگے چل رہا تھا اور بندوق بردار اس کے پیچھے تھا۔ اس کا اندازہ تھا کہ انہیں چلتے ہوئے کم از کم بیس منٹ ہو گئے ہیں۔ بالکل اچانک ہی سامنے وہ لوگ اسے نظر آگئے۔ لبنی بھی تھی اور تین اور افراد تھے۔ وہ یقیناً ڈاکو ہوں گے۔

لبنی نے اسے دیکھا تو دوڑتی ہوئی اس کی طرف آئی۔ ”مچھو..... سوری مسعود تم کیسے آچھنے؟“ وہ اس سے لپٹ گئی اور پھر جانے کیا ہوا کہ وہ پھوٹ پھوٹ کر رودی۔ ”یہ لوگ بہت ظالم ہیں مسعود۔ وہ..... وہاں بہت گہری کھائی ہے۔ یہ سردار مجھے وہاں پھینک رہا تھا۔“ وہ بچوں کی طرح سکیوں کے درمیان کے جارہی تھی۔

مسعود کی سمجھ میں نہیں آیا کہ کیا کرے..... اسے کیسے دلا سادے۔ ہاتھ میں تو امید کی ڈوری کا کوئی سرا بھی نہیں تھا بلکہ امید کی ڈور بھی نہیں تھی۔ وہ بس اسے تھپ تھپاتا رہا۔ ”فکر نہ کرو۔ اب میں آگیا ہوں۔ سب ٹھیک ہو جائے گا۔“ اس نے دھیرے سے کہا۔

مسعود نے لبنی کو ہٹایا۔ اسی لمحے شیدے نے اسے آگے دھکیلا۔ ”چل بھی بابو..... آگے بڑھ۔“

مسعود نے آگے بڑھتے ہوئے گرد و پیش کا اچھی طرح جائزہ لیا۔ وہ غار کو سرا ہے بغیر نہ رہ سکا۔ چھجے نے اسے اور محفوظ کر دیا تھا۔ برف باری میں بھی غار کا دہانہ بند نہیں ہو سکتا تھا۔ ایک طرف لبنی کے بیان کے مطابق کھائی تھی۔ امکان یہی تھا کہ دوسری طرف بھی یہی صورت حال ہوگی۔

وہ شیدا اور لبنی اب سردار کے سامنے پہنچ چکے تھے۔ ”اسے کہاں سے پکڑ لایا ہے شیدے؟“ سردار نے اپنے ساتھی سے پوچھا۔

”تمہارا اندازہ درست تھا سردار!“ شیدے نے کہا۔ ”یہ ہمارے قدموں کے نشان

دیکھتا ہوا ادھر ہی چلا آ رہا تھا۔ بہت چالاک ہے۔“

”اتنی جلدی تم نے دس لاکھ کا بندوبست کر لیا؟“ سردار مسعود کی طرف مڑا۔

”میں نے تمہیں پہلے ہی بتا دیا تھا کہ ہم سے تمہیں کچھ نہیں مل سکتا۔“ مسعود نے کہا۔

”اور میں نے بھی تمہیں بتا دیا تھا کہ دس لاکھ نہیں ملے گا تو کیا ہو گا۔“ سردار کے لمبے میں دھمکی تھی۔ ”تم نے برا کیا جو دس لاکھ لئے بغیر یہاں چلے آئے۔ خیر ہمارا تو فائدہ ہی فائدہ ہے اس میں۔ ہمارے بہت کام آؤ گے اور ایک اہم کام تو ہو ہی نہیں سکتا تھا تمہارے بغیر۔ اب وہ بھی ہو جائے گا۔“ سردار جیلے اور شیدے کی طرف مڑا۔ ”تم لوگ بھی جلدی سے ناشتا کرو۔ اے بی بی، چائے لا کر دے ان دونوں کو۔“

لبنی غار میں چلی گئی۔ مسعود نے سردار کی باتوں کا کوئی جواب نہیں دیا تھا۔ وہ سمجھنے کی کوشش کر رہا تھا کہ اب ڈاکوؤں کا کیا رد عمل ہو گا۔

”اوئے چھو کرے، تم لوگوں کو عورت تو رکھنی نہیں آتی اور شادی کر لیتے ہو۔“ سردار نے اس سے کہا۔ لمبے میں حقارت تھی۔

”کیا بکواس کرتے ہو؟“ مسعود کا دماغ الٹ گیا۔

”تو اور کیا۔ تمہاری عورت کو گھر کا کوئی کام بھی نہیں آتا۔ سب ہمیں سکھانا پڑ رہا ہے۔“

اتنے میں لبنی غار میں سے پیالے لے آئی تھی۔ اس نے پیالوں میں چائے انڈیل کر پہلے مسعود کو دی اور پھر جیلے اور شیدے کے سامنے رکھ دی۔ وہ دونوں اس سے پہلے ہی جہازی ساز کے پراٹھے پر ٹوٹ پڑے تھے۔ ”یہ تمہارے ہاں کی عورت نہیں ہے۔“ مسعود نے چائے کا گھونٹ لے کر کہا۔

”عورت کہیں کی بھی ہو، اسے عورت ہونا چاہئے اور مرد کو مرد ہونا چاہئے۔ اس کو تو میں کسی نہ کسی طرح عورت بنادوں گا لیکن تمہارا مرد بننا بہت مشکل ہے۔“

”تمہارے خیال میں مرد کیسا ہوتا ہے۔ بے وقوف! تمہارے خیال میں یہ مردانگی ہے کہ میں تم لوگوں پر ٹوٹ پڑوں۔ نتیجے میں مارا جاؤں اور بیوی کو بیوہ کر دوں۔“ مسعود نے بڑے تحمل سے کہا۔ درحقیقت اس کا دل تو یہی چاہ رہا تھا کہ ان لوگوں پر ٹوٹ پڑے۔

”نہیں۔ یہ تو واقعی بے وقوفی ہوگی۔“ سردار نے زہریلے لمبے میں کہا۔ ”لیکن مردوں کو محنتی اور جفاکش ہونا چاہئے۔ نکما آدمی تو خود بھی ٹھیک سے زندگی نہیں گزار سکتا۔ اپنا خیال بھی نہیں رکھ سکتا۔ بیوی کا کیا خیال رکھے گا۔“

”میں پڑھا لکھا ہوں۔ میرا محنتی پن اور میری جفاکشی اور طرح کی ہے۔“ ”جفاکشی ہم اسے کہتے ہیں، جو ہر طرح کے حالات میں زندگی گزارنے کا جتن کر سکے۔“

مسعود نے حیرت سے سردار کو دیکھا۔ اسے وہ گفتگو دانش ورانہ لگی۔ ”جفاکشی میں تمہیں سکھاؤں گا۔“ سردار نے مزید کہا۔ ”زندہ بچ گئے تو تم بھی محنتی اور جفاکش ہو گے۔ چلو، پہلا کام یہ کرو کہ ان خرگوشوں کی کھال اتار کر انہیں پکانے کے لئے تیار کرو۔“ اس نے برف پر پڑے خرگوشوں کی طرف اشارہ کیا۔ مسعود نے حیرت سے خرگوشوں کو اور پھر سردار کو دیکھا۔ ”یہ محنت ہے..... جفاکشی ہے۔“

”نہیں..... یہ زندگی ہے۔“ سردار نے جواب دیا۔ ”محنت اور جفاکشی شکار کرنے سے شروع ہوتی ہے۔“

”مجھ سے یہ کام نہیں ہو گا۔“ مسعود نے صاف انکار کر دیا۔ ”تو زندگی کیسے گزارو گے؟ یہی تو مسئلہ ہے تم لوگوں کا۔ پیسے کے زور پر زندگی گزارتے ہو۔ ہمیں دیکھو۔ ہماری جیب خالی ہے لیکن تم سے اچھا کھاتے ہیں۔ تم سے اچھی زندگی گزارتے ہیں۔ صرف اس لئے کہ ہاتھ پاؤں ہلانے سے نہیں گھبراتے۔“ ”ہاتھ پاؤں ہلانا لوگوں کو لوٹا، انہیں برغمال بنا کر دولت طلب کرنا ہے۔“ مسعود نے طنزیہ لمبے میں کہا۔ ”اور خالی جیب اچھی زندگی گزار سکتے ہو تو مجھ سے دس لاکھ کیوں مانگتے ہو؟ ڈاکو کیوں بنے ہو؟“

”پیسہ ان کے پاس ہونا چاہئے جنہیں زندگی گزارنی آتی ہے۔“ سردار نے فلسفیانہ انداز میں کہا۔ ”خیر، اب تمہیں تجربہ ہو جائے گا۔ یہاں ہاتھ پاؤں ہلاؤ گے تو کھانا ملے گا۔ یہاں تم مفت کی روٹیاں نہیں توڑ سکتے۔“ اس نے پھر خرگوشوں کی طرف اشارہ کیا۔ ”چلو شروع ہو جاؤ۔“

”مجھے یہ کام نہیں آتا۔“ مسعود نے بے بسی سے کہا۔  
 ”تو سیکھ لو۔“ سردار نے کہا پھر اس نے شیرے کو پکارا۔ ”اوشیرے، بابو کو ذرا ایک خرگوش بنا کر دکھا۔ باقی کام یہ خود کر لے گا۔“  
 ”ابھی لو سردار۔“

شیرے نے ابھی مسعود کی کلاس لینی شروع ہی کی تھی کہ سردار نے لبتی کو پکار لیا۔  
 ”او بی بی، دیکھ آج برف گرے گی۔ تو ایسا کر کہ بڑی لکڑیاں چیر کر چھوٹی چھوٹی کر لے۔  
 جلانے میں آسانی ہوگی۔ یہاں آگ کے پاس ہی ڈال دے انہیں۔ تھوڑی سوکھ جائیں تو اچھا ہے۔“

مسعود نے سرگھا کر سردار کو دیکھا۔ ”میری بیوی یہ کام نہیں کرے گی۔“  
 ”یہ بی بی یہ کام ضرور کرے گی۔ تیری عورت بن کر نہیں تو میری عورت بن کر کرے گی۔“

مسعود اٹھ رہا تھا کہ شیرے نے اس کے دونوں ہاتھ جکڑ لئے۔ مسعود نے اس کو آنکھوں میں جھانکا۔ وہ مسکرا رہا تھا۔ ”نہیں بابو، غلطی نہ کرنا۔ تو سردار کو نہیں جانتا۔ وہ جو کہہ رہا ہے، کر بھی گزرے گا۔“

مسعود خاموشی سے بیٹھ گیا۔ شیرا اسے سمجھا رہا تھا کہ کھال آسانی سے کیسے اتار دیا جاسکتی ہے۔

☆-----☆-----☆

پورا دن گزر گیا۔ مقصود صاحب نے بلاشبہ سینکڑوں بار شاکر کا دیا ہوا مری کا نثر لکھا تھا۔ ہر بار انہیں بھیج ٹون سننے کو ملی تھی۔ شاکر کی بات درست ہی لگ رہی تھی کہ مری میں برف باری کے بعد ٹیلی فون کا نظام خراب ہو جاتا ہے۔ پھر بھی انہوں نے رات کو شاکر کو دوبارہ فون کیا۔

”میں آپ سے کہہ رہا ہوں کہ بے فکر ہو جائیں۔ پریشانی کی کوئی بات نہیں ہے انکل!“ شاکر نے کہا۔

”وہ تو ٹھیک ہے میاں! لیکن دل مضطرب ہے۔ بات ہو جاتی تو مجھے سکون ہو جاتا۔“  
 ”آپ خواہ مخواہ پریشان ہو رہے ہیں۔“

”دل نہیں مانتا بر خوردار۔ میں یہ کیسے بھول جاؤں کہ مسعود نے مجھے فون کر کے اطلاع دی تھی کہ لبتی کو ڈاکو اٹھالے گئے ہیں اور انہوں نے اس کی رہائی کے لئے دس لاکھ روپے مانگے ہیں۔“

”اچھا!..... آپ اور لوگوں سے پوچھ کر دیکھیں۔ مجھے یقین ہے کہ وہ بھی یہی جواب دیں گے کہ مری میں ایسا کوئی سلسلہ نہیں چلتا۔“

”وہ میں پوچھ چکا ہوں۔ سب یہی کہتے ہیں کہ یہ ناممکن ہے لیکن میں کیا کروں۔ دل کو کیسے سمجھاؤں۔“ مقصود صاحب نے سرد آہ بھر کے کہا۔

”تو پھر آپ کیا چاہتے ہیں؟“ شاکر نے پوچھا۔

”حتی فیصلہ تو میں مشہود سے بات کرنے کے بعد کروں گا۔ مشہود میرا بھائی اور لبتی کا باپ ہے۔“ انہوں نے وضاحت کی۔ ”لیکن میرے دل میں بار بار خیال آتا ہے کہ مجھے خود مری جا کر دیکھنا چاہئے۔“

لائسن پر چند لمبے خاموشی رہی پھر شاکر کی آواز ابھری۔ ”آپ حکم کریں تو میں مری چلا جاؤں۔“

”میں بہت شکر گزار ہوں گا۔“

”ایسا کریں، کل اور ٹرائی کریں۔ شاید فون مل جائے۔ نہیں تو پرسوں میں چلا جاؤں گا۔ کل مجھے ایک ضروری کام ہے۔ وہ نمنا لوں گا۔“

مقصود صاحب ہچکچائے۔ ”اچھا ٹھیک ہے لیکن.....“

”میں آپ سے رابطہ رکھوں گا۔“ شاکر نے ان کی بات کاٹ دی۔ ”ممکن ہے میں کل ہی چلا جاؤں۔“

”تمہارا بہت شکریہ بیٹے۔“

”بس آپ پریشان نہ ہوں انکل۔ اچھا خدا حافظ۔“

مقصود صاحب نے ریسیور رکھا اور کچھ دیر سوچتے رہے۔ پھر انہوں نے یہی فیصلہ کیا کہ مشہود الزمان سے فون پر بات کرنا ہی زیادہ مناسب رہے گا۔ گھر میں بات کی گئی تو پریشانی بھی ہو سکتی ہے۔ انہوں نے ریسیور اٹھایا اور نمبر ملانے لگے.....

☆-----☆-----☆

رات ہوتے ہوتے مسعود تھک کر چور ہو چکا تھا۔ اس ایک دن میں اس نے جتنے کام کئے تھے، پوری زندگی میں نہیں کئے تھے اور جس نوعیت کے کام کئے تھے، وہ اس کے امکان تصور سے بھی باہر تھے۔ اس نے خرگوشوں کی کھال اتار کر انہیں صاف کیا تھا۔ پھر جنگل گیا تھا اور لکڑیاں کاٹ کر لایا تھا۔ اس کے بعد وہ لکڑیاں چیرتا رہا تھا۔ یہاں تک کہ اس کے ہاتھوں میں کلماڑی تھانے کی طاقت بھی نہیں رہی تھی۔ ہاتھوں میں ایک ایک جگہ پر کئی کئی چھالے پڑ کر پھوٹ چکے تھے۔

شیرے نے اسے چیز کی لکڑی کے متعلق بتایا تھا، جو مشعل کے کام آتی تھی۔ وہ دیکھ رہا تھا کہ لبتی بھی بڑی مصیبت میں ہے۔ وہ بھی ایسے کام کر رہی تھی جو کبھی نہیں کئے تھے۔ پانی گرم رکھنا، چائے بنانا، آٹا گوندھنا، سالن..... اور پھر بڑی بڑی روٹیاں پکانا۔ اب تو وہ بے چاری ٹھیک طرح سے چل بھی نہیں پاری تھی۔ اور وہ ڈاکو بڑے بیٹو تھے۔ مسعود نے انہیں کھاتے دیکھا تو اسے یقین ہی نہ آیا کہ کوئی انسان اتنا کھا سکتا ہے۔ اس کا اپنا یہ حال تھا کہ تھکن بے بھوک بھی اڑا دی تھی۔ اس نے بمشکل چار لقمے لئے۔ لبتی کا بھی یہی حال تھا۔

بہر حال رات کا کھانا مسعود کو تو نعمتِ عظمیٰ ہی لگا۔ صرف اس لئے کہ اس کے تھوڑی ہی دیر بعد ڈاکوؤں نے نہ صرف سونے کا ارادہ کر لیا بلکہ اس کے لئے بھی یہی حکم صادر فرمایا۔ اس وقت تک مسعود کا جسم آرام کا مطالبہ کرنے کے سوا کسی قابل نہیں تھا۔

لیکن کون کہاں سوئے گا، اس مسئلے پر الجھن پیدا ہو گئی۔ ڈاکو مسعود کو اپنے درمیان اور لبتی کو الگ سلاتا چاہتے تھے۔ مسعود نے کوئی اعتراض نہیں کیا۔ وہ تو بس پہلی فرصت میں لیٹ جانا چاہتا تھا لیکن لبتی نے ہنگامہ کھڑا کر دیا۔ ”میں اکیلی نہیں سوؤں گی۔“

”تو اب میں تیرے ساتھ سونے کے لئے عورت کہاں سے لاؤں بی بی!“ سردار۔

بھنا کر کہا۔

”اس کی ضرورت نہیں۔ میرا شوہر جو یہاں موجود ہے۔“

مسعود کی سمجھ میں نہیں آ رہا تھا کہ لبتی یہ ہنگامہ کیوں کر رہی ہے۔ وہ حیرت۔ کبھی لبتی کو دیکھتا اور کبھی سردار کو۔

”یہ نہیں ہو سکتا اور اس کی ضرورت بھی کیا ہے؟“

”ضرورت ہے۔ مجھے تم پر اعتبار نہیں۔“

سردار یہ سن کر غصے سے پاگل ہو گیا۔ مسعود کی سمجھ میں اب بھی بات نہیں آ رہی تھی۔ پھر اچانک..... اور پہلی بار اسے احساس ہوا کہ لبتی کو ان ڈاکوؤں کی قید میں ایک اور بڑا خطرہ بھی لاحق ہو سکتا ہے۔ اس کے خون میں بتدریج گرمی آنی شروع ہوئی۔

”پاگل ہو گئی ہے بی بی!“ سردار برا فرد ختگی سے کہہ رہا تھا۔ ”مجھے کچھ کرنا ہو گا تو مجھے روکے گا کون۔“

لبتی کا چہرہ تہمتا اٹھا۔ ”تم غلط سمجھ رہے ہو۔ مجھے ڈر ہے کہ تم میرے شوہر کو نقصان پہنچاؤ گے۔“

”تو ادھر تیرے پاس سو کر یہ محفوظ ہو جائے گا.....“

”یہ ٹھیک کہہ رہی ہے سردار!“ مسعود نے ٹھنڈے لہجے میں بات کاٹ دی۔

”جب میں یہاں موجود ہوں تو یہ اکیلی نہیں سوئے گی۔“

”ہمارے ہاں ایسا نہیں ہوتا۔“ سردار اس پر الٹ پڑا۔ ”اور تم اس جگہ کو کیا سمجھ

رہے ہو۔ یہ ڈاکوؤں کا غار ہے، کوئی عیاشی والا ہو ٹل نہیں۔“

مگر اب مسعود کا دماغ آڈٹ ہو چکا تھا۔ وہ اٹھ کر لبتی کی طرف چلا آیا۔ سردار بھی اٹھنے لگا مگر شیرے نے اسے روک لیا۔ ”رہنے دو سردار۔ یہ شہری لوگ ہیں۔ ان کے اپنے رسم درواج ہیں۔“

سردار بیٹھ تو گیا لیکن اس نے بھنا کر کہا۔ ”رہنے دے شیرے۔ مجھے تو ان میں اب تک میاں بیوی کی محبت بھی نظر نہیں آئی۔“

اس کی یہ بات سن کر مسعود اور لبتی نے ایک لمحے کو ایک دوسرے کی آنکھوں میں جھانکا مگر اگلے ہی لمحے دونوں کی نگاہیں جھک گئیں۔

غار میں خاصی دیر خاموشی رہی پھر ڈاکوؤں کے خراٹوں کی آوازیں گونجنے لگیں۔ لبتی اور مسعود کچھ دیر چپ چاپ لیٹے رہے پھر مسعود نے کہا۔ ”یہ بات تو میری سمجھ میں نہیں

آئی کہ تم نے اس بات پر اتنا ہنگامہ کیوں کیا۔ کل بھی تو تم یہاں اکیلی رہی تھیں؟“

”وہ اور بات تھی۔ میں بے ہوش تھی۔“ لبتی نے کہا پھر کچھ دیر سو جتی رہی۔ ”بات



یہ ہے کہ تم سے مجھے تحفظ کا احساس ملتا ہے۔“  
”کراچی میں اپنے گھر میں بھی زیادہ تر تم اکیلے سونے پر اصرار کرتی تھیں۔“ مسعود نے اعتراض کیا۔ دونوں سرگوشیوں میں بات کر رہے تھے۔  
”وہ بھی اور بات تھی۔ میں تمہیں سمجھا نہیں سکتی۔“  
”کوشش تو کرو۔“

”دن بھر تمہارا رویہ ایسا ہوتا تھا جیسے تمہیں میری کوئی پروا ہی نہیں۔ جیسے تمہیں مجھ سے کوئی واسطہ ہی نہ ہو۔ بس پھر اس کے بعد رات کے وقت تمہارا قریب آنا مجھے برا لگتا تھا مگر اب تم قریب ہو تو تحفظ کا احساس ہو رہا ہے۔“  
”سردار ٹھیک ہی کہہ رہا تھا۔ ہمارے درمیان میاں بیوی والی محبت ہے ہی نہیں لیکن پھر بھی میرے جیتے جی تمہیں کوئی نقصان نہیں پہنچا سکتا۔“  
”یہ محبت کو بیچ میں کیوں لاتے ہو؟“ لبنی نے تنک کر کہا۔  
”میں نہیں لاتا۔ دوسرے لاتے ہیں۔“ مسعود نے اور زیادہ تنک کر کہا۔ ”مجھے ایسا کوئی شوق نہیں ہے۔“

اس کے بعد کچھ دیر خاموشی رہی پھر لبنی نے ڈرتے ڈرتے ہاتھ بڑھا کر مسعود کو چھوا۔ ”محبت نہ سسی مجھو، لیکن میں تمہارا خیال تو رکھتی ہوں۔“  
”خاک خیال رکھتی ہو۔ خیال رکھتیں تو ہم یہاں..... اس حال میں کیوں ہوتے۔“ مسعود نے بھنا کر کہا۔ ”گھر میں تمام وقت شرارتیں کرتی تھیں اور مجھے بھگتنا پڑتا تھا۔“

”خود تو جیسے تم کچھ کرتے نہیں۔“ لبنی نے چیخ کر کہا پھر اسے خیال آگیا۔ ”ہم پھر لڑنے لگے؟“

مسعود نے کچھ نہیں کہا۔ اس کا موڈ بری طرح خراب ہو چکا تھا۔ ایک بار پھر کچھ دیر خاموشی رہی۔ ”مجھو..... نیند نہیں آرہی ہے کیا؟“

”نیند کیسے آئے گی۔ پورا جسم دکھ رہا ہے میرا۔“ مسعود کے لہجے میں تلخی تھی۔

”مجھو..... اب ہو گا کیا؟“

”ہاں نہیں۔ تم تو خیر محفوظ رہو گی۔“

”مجھ سے ناراض ہو مجھو؟“ لبنی نے مسعود کا ہاتھ تھام لیا۔ مسعود کی چیخ نے اسے دہلادیا۔

چیخ سن کر ڈاکوؤں میں سے کسی نے نیند میں ڈوبی آواز میں بڑبڑا کر کہا۔ ”ان کے ہاں چینیں بھی مردوں کی ٹفٹی ہیں۔“

یہ سن کر تو مسعود کا دماغ ہی الٹ گیا کچھ کہنا لاقابل تھا۔ وہ خون کے سے گھونٹ پی کر رہ گیا۔ ”کیا ہوا مجھو؟ چیخنے کیوں تھے؟“ لبنی نے بے حد معصومیت سے پوچھا۔  
”مجھو کا صرف جسم نہیں دکھ رہا ہے، ہاتھوں پر بڑے بڑے چھالے بھی ہیں۔“  
مسعود نے تپ کر کہا۔

”میں کیا کروں مجھو؟ یہاں تو کوئی دوا بھی نہیں۔“

”بس دعا کرو مجھے نیند آجائے۔“

چانے لبنی کو کیا ہوا کہ وہ اٹھ کر بیٹھ گئی اور مسعود کی ٹانگیں دبائے گئی۔ ”کیا کرتی ہو؟“ مسعود نے احتجاج کیا۔

”تمہاری ٹانگیں دکھ رہی ہیں نا۔“

”میرا تو پورا جسم دکھ رہا ہے۔“

”تو پورا جسم دبا دوں گی۔“

یہ آن ہوئی تھی۔ مسعود حیرت سے سوچتا رہا کہ یہ لبنی کو کیا ہو گیا ہے۔ بہر حال دیکھتے ہوئے جسم پر اس کے ہاتھوں کا دباؤ بہت اچھا اور سکون بخش لگ رہا تھا۔ لبنی کے بارے میں نرمی سے سوچتے سوچتے اسے نیند آگئی۔

لبنی دیر تک اسے دباتی رہی۔ اسے احساس بھی نہیں تھا کہ وہ سو گیا ہے۔ اسے اس وقت مسعود پر ٹوٹ کر پیار آرہا تھا۔ دن بھر کیسی مشقت کی تھی اس نے۔ کیا حشر ہو گیا تھا بے چارے کا۔ پھر اس کی سوچ کی رو اپنی طرف مڑ گئی۔ کیسی عجیب بات ہے۔ وہ پہلی بار اس کی اس طرح خدمت کر رہی تھی۔ اس وقت اس کی کیفیت عجیب تھی۔ مسعود کے بارے میں اس نے کبھی اس طرح محسوس نہیں کیا تھا۔ کیا یہ محبت ہے؟ اس کے ذہن میں اس معصوم سے سوال نے سر اٹھایا لیکن اس کا جواب وہ یقین سے نہیں دے سکتی تھی۔  
”مجھو..... ایک بات سنو۔“ اس نے پکارا۔

جواب نہیں ملا تو اس نے جھک کر دیکھا۔ وہ بے خبر سو رہا تھا۔ اس نے بڑی نرمی سے اس کی پیشانی پر آئے ہوئے بالوں کو پیچھے ہٹایا اور جھک کر اس کی پیشانی چوم لی۔ پھر اس نے اس کے ہاتھوں کی پشت کو بوسہ دیا۔ ہتھیلی کو چھونے کی تو اس میں ہمت ہی نہیں تھی۔

اسی لمحے اسے احساس ہوا کہ وہ مسعود سے محبت کرتی ہے۔ اس کے جسم میں سنسناہٹ سی دوڑنے لگی۔ تو یہ ہوتی ہے محبت؟ پریشانی میں کسی کے لئے پریشان ہونا..... ازیتیں ہٹانا..... کسی کے دکھ پر رونا..... قربت میں خواہ کچھ ہو دوری میں اس کی کمی محسوس کرنا اور وہ محبت سے بے خبر رہی۔ صرف اس لئے کہ کبھی پریشانی اور ازیت کا سامنا ہی نہیں ہوا تھا۔

اپنی وہ کیفیت اسے خود بھی نارمل نہیں لگی۔ وہ اس ڈاکوؤں والی ابتلا پر خوش تھی..... خدا کا شکر ادا کر رہی تھی۔ اس کی وجہ سے تو محبت اس پر منکشف ہوئی تھی۔ ویر تک..... بہت دیر تک وہ سو نہیں سکی۔ وہ مسعود کے چہرے کو دیکھتی رہی..... اور دیکھتے دیکھتے نہ جانے کب سو گئی۔

☆-----☆-----☆

پہلو میں ٹھوکا لگنے کی وجہ سے مسعود کی آنکھ کھلی۔ جسم میں درد کی لہری دوڑ گئی تھی۔ ”اٹھو..... کب تک پڑے سوتے رہو گے۔ ایک تو تم شہری لوگوں میں یہ سب سے بڑی برائی ہے۔ صبح سویرے نہیں اٹھو گے تو دن خراب ہی گزرے گا۔“

مسعود کراہتا ہوا اٹھ بیٹھا۔ ”کیا بات ہے بھائی؟“

”یہ تمہارے باپ کا محل نہیں ہے۔ اٹھو..... کام کرو۔ کیا مفت کی روٹیاں توڑتے رہو گے۔ اپنی بیوی کو بھی اٹھا دو۔“

لیکن لبتی خود ہی اٹھ بیٹھی تھی۔ ”مجھے کیا کرنا ہے؟“ مسعود نے جیلے سے پوچھا۔

”بیچلے اٹھاؤ اور برف صاف کرو۔ رات بھر برف پڑی ہے۔“

یہ سنتے ہی مسعود کے ہوش اڑ گئے۔ ”ہاتھوں کا کام مجھ سے نہیں ہو گا۔ چھالے پڑے ہوئے ہیں میرے ہاتھوں میں۔“

جیلا بڑی بے رحمی سے ہنسا۔ ”آج چھالے پھوٹ جائیں گے اور تکلیف بڑھ جائے

گی۔ مگر کل سے ہاتھ پکے ہونے لگیں گے..... مردوں والے سخت ہاتھ۔ پھر تمہیں کام کرنے میں مزہ بھی آنے لگے گا۔“

مسعود میں ہمت تو نہیں تھی لیکن وہ اٹھ کھڑا ہوا۔ اسی لمحے لبتی اٹھی اور اس کے اور جیلے کے درمیان آگئی۔ ”تمہیں ہاتھوں کے چھالے بھی نہیں متاثر کرتے۔ میرے شوہر اب کام نہیں کریں گے۔“

”تو پھر تم سنبھالو بیچلے۔“ جیلے نے طنزیہ لہجے میں کہا۔

”ٹھیک ہے۔ میں کروں گی یہ کام۔“

”اور تمہارا مرد تماشا دیکھے گا۔“ جیلے نے حقارت سے کہا۔

اس پر مسعود کو طرارہ آگیا۔ اس نے لبتی کو سختی سے ایک طرف ہٹایا ”لبتی..... تمہیں میرے معاملات میں پڑنے کی ضرورت نہیں۔“

غار کے دہانے سے آگے چٹانی چھجے کے نیچے برف کی دیوار سی بن گئی تھی۔ مسعود کو وہ کام بہت آسان لگا لیکن ایک منٹ بعد اسے اندازہ ہو گیا کہ یہ اس کا اب تک کا سب سے سخت کام ہے۔ چھالے تو پہلے ہی پھوٹ گئے تھے۔ وہ تو سردی بھی اس وقت نعمت بن گئی تھی جس کی وجہ سے ہاتھ سن ہو گئے تھے اور تکلیف کا پتا ہی نہیں چل رہا تھا۔ البتہ یہ ضرور ہوا تھا کہ اسے اپنے ہاتھوں کی طرف دیکھنے کی ہمت نہیں ہو رہی تھی۔

لبتی نے ناشتا تیار کر لیا تھا۔ پہلے ڈاکوؤں نے ناشتا کیا۔ پھر ان دونوں کی باری آئی۔ وہ پہلا موقع تھا کہ انہیں بھوک لگی تھی۔ دونوں نے بڑی رغبت سے ناشتا کیا اور وہ ناشتا انہیں اچھا بھی لگا۔

ناشتے کے دوران مسعود کو احساس ہوا کہ سردار اسے گھور رہا ہے لیکن اس نے سردار کی طرف نہیں دیکھا۔ ناشتے کے بعد سردار نے برلا راست اسے مخاطب کیا۔ ”او بابو! اب زبردستی کی مہمانی ختم کرو اور واپس جاؤ۔ تم یہاں پڑے رہو گے تو ہمیں رقم کیسے ملے گی۔“

”رقم تو تمہیں کسی بھی طرح نہیں ملے گی۔“ مسعود نے کہا۔ ”تم نے غلط لوگوں کو پکڑ لیا ہے۔ ہم لوگوں نے تو دس لاکھ خواب میں بھی نہیں دیکھے۔“

”تمہارے سامنے تین ہی راستے ہیں۔“ سردار نے کہا۔ ”ایک یہ کہ جاکر دس لاکھ

کا بندوبست کرو۔ ہمیں لا کر دو اور اپنی بیوی کو لے جاؤ۔“

”میں دس لاکھ تو نہیں لاسکتا۔ پولیس ضرور لاسکتا ہوں۔“

”لے آنا۔“ سردار نے بے پروائی سے کہا۔ ”تمہارے جاتے ہی ہم ٹھکانا بدل لیں گے۔“

”میں اپنی بیوی کو چھوڑ کر جاؤں گا ہی نہیں۔“ مسعود نے مستحکم لہجے میں کہا۔

”تو پھر دوسری صورت یہ ہے کہ اسے طلاق دے دو اور اس کی طرف سے بے فکر ہو جاؤ۔“

”کس خوشی میں؟“

”میں کہہ چکا ہوں کہ دس لاکھ نہیں ملے تو میں مجبوراً اسے قبول کر لوں گا۔“ سردار نے سنجیدگی سے کہا۔ ”اور میں ڈاکو سہی‘ خلافِ شرع کام کبھی نہیں کروں گا۔“

”کیا بکواس ہے؟“

”طلاق کے بغیر میں تمہاری بیوی سے شادی کیسے کر سکتا ہوں۔“ سردار نے معصومیت سے کہا۔

”مگر میں تو طلاق نہیں دوں گا۔“

”کیوں؟ جب کہ میں دیکھ رہا ہوں کہ تم دونوں کو ایک دوسرے سے دلچسپی نہیں ہے۔“

”یہ ہمارا ذاتی معاملہ ہے۔“ مسعود نے سرو لہجے میں کہا۔

”تو پھر تیسری صورت میرے اختیار میں ہے۔“ سردار کا لہجہ اور سرد ہو گیا۔ ”میں تمہیں قتل کر دوں گا۔“

”کسی کو قتل کرنا تمہارے خیال میں خلافِ شرع نہیں ہے؟“

”مجبوری ہے۔“ سردار نے کندھے جھٹک دیئے۔ ”تم طلاق نہیں دو گے تو میں صرف بیوی کی صورت میں اس سے شادی کر سکتا ہوں۔“ سردار نے لہجے کی طرف اشارہ کیا۔

”تمہاری مرضی۔“ مسعود نے بھی کندھے جھٹک دیئے۔ عجیب بات تھی۔ وہ اس

صورتِ حال سے خوف زدہ تھا۔ بہت زیادہ خوف زدہ لیکن خوف شاید اتنا بڑھ گیا تھا کہ

اسے انجام کی پرواہ نہیں رہی تھی۔

لہجے بھی سہمی ہوئی تھی لیکن سردار کے تیور دیکھ کر وہ لپک کر درمیان میں آئی۔

”تمہیں مجھ کو طلاق دینا ہوگی۔“ اس نے سخت لہجے میں مسعود سے کہا۔

”کیا بکواس کر رہی ہو؟“

”ٹھیک کہہ رہی ہوں۔ میں سردار سے شادی کروں گی۔“

”میں تمہیں صرف تین دن کی مہلت دے رہا ہوں۔“ سردار نے کہا۔ ”دس لاکھ

روپے کا بندوبست کرو یا بیوی کو طلاق دے دو۔“ سردار نے کہا پھر وہ غار کے ایک کونے

میں رکھے ٹرنک کی طرف گیا اور اس میں سے کچھ نکال کر لایا۔ وہ مقامی نسوانی لباس تھا۔

اس میں رنگین چٹلے بھی تھے۔ اس نے وہ لباس لہجے کے سامنے ڈال دیا۔ ”اپنے مرد کو

سمجھا۔ تین دن بعد میں کچھ نہیں سنوں گا اور ہاں‘ یہ لباس تیرے لئے ہے بی بی! یہ کہہ کر وہ غار سے چلا گیا۔

☆-----☆-----☆

اس رات مسعود بہت خفا تھا۔ لہجے نے ہاتھ بڑھایا تو اس نے بری طرح جھٹک دیا۔

”بہت خفا ہو چھو؟“

”نہیں تو۔ بہت خوش ہوں۔“

”لیکن کیوں؟“

”خوشی کی تو بات ہے۔ تم مجھ سے طلاق لے رہی ہو۔ سردار سے شادی کر رہی

ہو۔“

”ہش..... فضول باتیں مت کرو۔“ لہجے نے اس کے منہ پر ہاتھ رکھ دیا ”جلنے

کڑھنے کے بجائے یہاں سے نکلنے کی کوئی صورت نکالو۔“

”کیا مطلب؟“

کچھ دیر خاموشی رہی پھر لہجے نے جھجکتے ہوئے کہا۔ ”مجھے پتا چل گیا ہے چھو۔ میں تم

سے..... محبت کرتی ہوں..... اور بہت کرتی ہوں۔“

مسعود ایک دم سے اٹھ بیٹھا۔ اس نے لہجے کو بہت غور سے دیکھا۔ ”کسی بڑے

مذاق کے چکر میں ہو؟“

”نہیں چھو، سچ سچ اور مجھے یقین ہے کہ تم بھی.....“

”میں تو کل سے یہی سوچ رہا ہوں مگر آج تم نے میرا دل برا کر دیا۔“

”میں نہیں چاہتی کہ تمہیں کچھ ہو۔“

”اب تم فکر نہ کرو۔“ مسعود کے لہجے میں خوشی تھی۔ ”اب تو میں بہت کچھ کر سکتا ہوں۔“

”لبنی اٹھ بیٹھی۔“ تم لیٹ جاؤ۔ تھک گئے ہو گے۔“ مسعود لیٹا تو وہ اس کا جسم دبانے لگی۔

”رہنے دو۔ تم خود بھی تو تھک گئی ہو گی۔“ مسعود نے کہا۔

”سچ پوچھو تو آج تھکن نہیں ہوئی بلکہ لطف آیا۔ میری تو سمجھ میں اپنی شرارتوں کی وجہ بھی آگئی۔ وہاں گھر پر کوئی مصروفیت ہی نہیں تھی..... کوئی کام ہی نہیں تھا۔ تو مجبوراً شرارتیں ہی سوچتی تھیں۔ اب سوچتی ہوں، گھر کے کام کرنا تو بہت اچھا لگتا ہو گا۔“

مسعود نے کوئی جواب نہیں دیا۔ وہ سوچ کا تھا۔ تھک کر چور ہو جانے کے بعد تو ایسی ہی نیند آتی ہے۔

اگلا دن بے حد مختلف تھا۔ مسعود کو پھر لکڑیاں کاٹ کر لانے پر مامور کیا گیا۔ اس نے کوئی احتجاج نہیں کیا بلکہ کلباڑی لے کر ہنسی خوشی چلا گیا۔ لبنی بھی معمول کے مطابق کاموں میں لگ گئی۔ ناشتے کے بعد سردار نے شیدے اور جیلے کو کہیں بھیج دیا تھا۔ وہ چاروں الگ کھڑے سرگوشیوں میں باتیں کرتے رہے تھے۔

دوپہر کے کھانے کے بعد مسعود کو لبنی سے بات کرنے کا موقع ملا۔ ”شیدا اور جیلا نظر نہیں آرہے ہیں؟“ اس نے سرگوشی میں پوچھا۔

”انہیں سردار نے کہیں بھیج دیا ہے۔“ لبنی نے بتایا۔

”گڈ..... آج ہم یہاں سے نکلنے کی کوشش کریں گے۔“ مسعود نے کہا۔ ”بلکہ

انشاء اللہ نکل ہی جائیں گے۔ بس وہ دونوں آج نہ آئیں تو اچھا ہے۔“

”لیکن یہ لوگ اس راستے سے آشنا ہیں۔“

”میں متبادل راستہ دیکھ آیا ہوں۔“ مسعود نے فخریہ لہجے میں کہا۔ ”بائیں جانب بھی

کھڈ تو ہیں لیکن درختوں اور جھاڑیوں کے درمیان چھپی ہوئی ایک پگڈنڈی بھی ہے۔ مجھے یقین تھا کہ ایسا کچھ ضرور ہو گا۔ ڈاکو ایک ہی راستے والی جگہ تو پسند نہیں کر سکتے۔ ہم بھی اسی راستے سے فرار ہوں گے۔“

”دن میں؟“

”پاگل ہوئی ہو۔ ہم صبح چار بجے نکلیں گے۔ امید تو یہی ہے کہ اس وقت ڈاکو گری

نیند سو رہے ہوں گے۔ تم وہ سردار کے لائے ہوئے کپڑے پہن لیتا.....“

”میں تو نہیں پہنوں گی وہ کپڑے۔“

”میری بات غور سے سنو اور بحث مت کرو۔“ مسعود نے سخت لہجے میں کہا ”جانے

کیسے راستہ ہو۔ تمہارا یہ لباس نہیں چلے گا۔ یہ نہ بھولو کہ تم اپنے قدموں پر چل کر یہاں نہیں آئی ہو۔ تمہیں اٹھا کر لایا گیا تھا۔“

لبنی نے منہ سے کچھ نہیں کہا۔ مسعود کا یہ اعتماد اور یہ تبدیلی اسے اچھی لگی تھی۔

”میں بھی ان میں سے کسی کے کپڑے پہن لوں گا۔“ مسعود نے مزید کہا۔ ”تم

احتیاطاً کھانے پینے کی کچھ چیزیں رکھ لیتا۔ باقی میں دیکھ لوں گا۔“

”لیکن اندھیرا ہو گا اور انجانا پہاڑی راستہ.....“

”میں نے کہا کہ باقی میں دیکھ لوں گا۔ تم فکر نہ کرو۔“ مسعود نے چڑ کر کہا۔

اسی وقت سردار ان کی طرف چلا آیا۔ ”ہاں بی بی، کچھ سمجھایا اپنے مرد کو؟“ اس نے

لبنی سے پوچھا۔

”سمجھا رہی ہوں۔“

سردار مسعود کی طرف مڑا۔ ”تیرا کیا خیال ہے بابو؟“

”تم نے مجھے تین دن کی مہلت دی ہے۔ تین دن بعد بات کرنا۔“ مسعود نے بے

پردائی سے کہا۔ ”ویسے یہ ضرور ہے کہ میں مرنا نہیں چاہتا۔“

”عقل مند آدمی ہو۔“ سردار مسکرایا۔ ”امید ہے کہ بے وقوفی نہیں کرو گے۔“

☆-----☆-----☆

ٹھیک اسی وقت مقصود الزماں اور شاکر راو پگڈنڈی جانے والی فلائٹ پر سوار ہو رہے

تھے۔ پچھلا دن تو ضائع ہو گیا تھا۔ مقصود صاحب کبھی مری کا نمبر ملاتے اور کبھی شاکر کا۔

میں نصیب خان کو سمجھا کر گھر چلا گیا تھا۔ جس دن میں گھر سے واپس آیا وہ لوگ جا چکے تھے۔

”تم یہ کیسے کہہ سکتے ہو کہ وہ گھومنے پھرنے گئے ہیں؟“

”ان کا سوٹ کیس کمرے میں موجود ہے۔“

”تو وہ خالی ہاتھ گھومنے پھرنے تو نہیں جاسکتے۔“ شاکر نے اعتراض کیا۔

شاکر نے مقصود صاحب کی طرف دیکھا، جو پریشان نظر آرہے تھے۔ ”یہ مسعود صاحب کے ابو ہیں شاید!“ اس نے شاید کو بتایا۔ ”جس صبح وہ یہاں سے گئے ہیں“ مسعود نے انہیں فون کر کے بتایا تھا کہ اس کی بیوی کو ڈاکو اٹھا کر لے گئے ہیں اور اسے چھوڑنے کے بدلے دس لاکھ روپے مانگ رہے ہیں۔“

شاید ہنسنے لگا۔ ”آپ جانتے ہو صاحب جی کہ یہاں ڈاکو نہیں ہوتے۔ مسعود صاحب نے مذاق کیا ہو گا۔“

”اچھا تم جاؤ اور اچھی سی کافی بنا کر لاؤ۔“ شاکر نے کہا اور اس کے جاتے ہی مقصود صاحب کی طرف متوجہ ہو گیا۔ ”میں بھی آپ سے یہی کہہ رہا تھا کہ یہاں ڈاکو نہیں ہوتے۔“

”مگر میاں، مجھے اطمینان نہیں ہوا۔“ مقصود صاحب بولے۔ ”نہ جانے کیوں، مجھے معاملے میں گڑبڑ محسوس ہوتی ہے۔“

”تو پھر؟“

”بس، پولیس اسٹیشن چلیں گے۔“

کانی پیتے ہی وہ دونوں پولیس اسٹیشن چلے گئے۔ ایس ایچ او بے حد خوش اخلاق آدی تھا۔ اس نے بڑی توجہ سے مقصود صاحب کی بات سنی پھر نفی میں سر ہلاتے ہوئے کہا۔ ”اس علاقے میں ڈاکو ہوتے تو لوگ تفرق کے لئے یہاں کا رخ کرنا چھوڑ دیتے۔ میرا بھی یہی خیال ہے کہ وہ لوگ ایک ایک بیگ لے کر گھومنے پھرنے چلے گئے ہیں اور انہوں نے آپ سے شرارت کی ہوگی۔“

”گھومنے پھرنے وہ کہاں جاسکتے ہیں۔ مری اتنا سنا تو ہے۔“

”ہو سکتا ہے، وہ انتہائی گلی چلے گئے ہوں۔ دیکھئے، میں ابھی پرچہ نہیں کانٹوں گا۔ پہلے

ایک طرف سے انچھٹون سٹائی دیتی رہی۔ دوسری طرف سے ہزار یہ پتا چلا کہ شاکر ابھی آیا نہیں ہے۔ اس دوران مقصود صاحب نے ایک اہم کام..... بہر حال کر لیا۔ بینک سے رابطہ کر کے انہوں نے ایسا بندوبست کر لیا کہ مری میں انہیں طلب کرتے ہی دس لاکھ روپے مل سکتے تھے۔

شام کے وقت شاکر سے رابطہ ہو ہی گیا۔ ”سوری انکل، مجھے اپنا کام نمٹانے میں دیر ہو گئی۔ میں کل مری جا رہا ہوں۔“

”کل کیوں؟ آج نہیں۔“

”آج جانے کا کچھ فائدہ نہیں۔ رات میں مری کا سفر اس موسم میں ممکن نہیں۔“

”میں بھی چل رہا ہوں۔“

شاکر سوچ میں پڑ گیا پھر اس نے کہا۔ ”ٹھیک ہے انکل۔“

”میں سیٹ ریزرو کروالوں پھر تمہیں مطلع کروں گا۔“

رابطہ منقطع ہوتے ہی شاکر نے ایک نمبر ملایا۔ رابطہ ملنے پر اس نے ماؤتھ پیس میں

کہا۔ ”شاید، الارٹ ہو جاؤ۔ پروگرام خطرناک حدود میں داخل ہو گیا ہے۔“

”کیوں صاحب؟ آپ کو تو آتا ہی تھا۔“ دوسری طرف سے شاید نے کہا۔

”میرے ساتھ میرے دوست کے والد بھی آرہے ہیں۔“

”اوہ..... تو پھر؟“

”سب کچھ ہٹاؤ..... بہت تیزی سے۔ ہم کل شام تک پہنچیں گے۔“

”ٹھیک ہے صاحب۔ آپ فکر نہ کریں۔“

شاکر نے ریسپور رکھ دیا۔ اس کی پیشانی پر تفکر کی لکیریں تھیں۔

وہ سہ پہر کے وقت راولپنڈی پہنچے اور بغیر رکے مری کے لئے روانہ ہو گئے۔ شام

ہوتے ہوئے وہ مری پہنچ گئے۔ شاکر مقصود صاحب کو سیدھا فلک سیر لے گیا۔ وہاں بنگلے کا

منتظم شاید موجود تھا۔ شاکر نے اس سے مہمانوں کے متعلق پوچھا۔ ”وہ تو صاحب میرا

خیال ہے کہیں گھومنے پھرنے چلے گئے ہیں۔“ شاید نے کہا۔

”تمہارا خیال ہے؟ اس کا کیا مطلب ہوا؟“ شاکر نے اسے گھورتے ہوئے پوچھا۔

”جس روز آپ کا تار آیا تھا صاحب جی، اسی روز گھر میں طبعیت خراب ہو گئی تھی۔“

کل انہیں ادھر ادھر تلاش کر لیں۔ میرے خیال میں یہ سنگین معاملہ نہیں۔“  
مقود صاحب نے اصرار نہیں کیا لیکن وہ مطمئن نہیں تھے۔ شاکر نے انہیں تسلی دی  
کہ اگلے روز وہ تنہا گلی چلے چلیں گے۔ زیادہ فکر کی ضرورت نہیں۔

☆-----☆-----☆

مسعود اور لبتی نے سوچا تھا کہ وہ اس رات سوئیں گے ہی نہیں لیکن ثابت ہوا کہ  
دن بھر کی مشقت اور تھکن کے بعد نیند کانٹوں پر بھی آجاتی ہے۔ پھر بھی ان کی آنکھ  
وقت پر کھل گئی۔ مسعود نے لبتی کو جگایا۔ غار میں اس وقت سردار اور اس کے دو ساتھی  
موجود تھے۔ جیلا شام کو واپس آیا تھا اور سرگوشیوں میں سردار سے باتیں کرتا رہا تھا۔ شیدا  
البتہ واپس ہی نہیں آیا تھا۔

اس وقت غار میں ان تینوں کے خرائے گونج رہے تھے مشعل کی روشنی میں مسعود  
نے ان کے چروں کا جائزہ لیا۔ بظاہر وہ بے خبر سو رہے تھے۔ مسعود اٹھا اور دبے قدموں  
دیوار پر گئی اس مشعل کی طرف بڑھا، جسے ڈاکوؤں نے سونے سے پہلے بجا دیا تھا۔ اسی  
وقت اس کی نظر ایک کونے میں رکھے اپنے بیگ پر پڑی۔ وہ حیران رہ گیا مگر پھر اس نے  
بڑھ کر وہ بیگ اٹھا لیا۔ پھر اس نے دیوار سے مشعل اتاری اور دبے قدموں غار کے  
دہانے کی طرف بڑھنے لگا۔ اس نے لبتی کو اپنے پیچھے آنے کا اشارہ کیا۔ لبتی ہاتھ میں کھانے  
کی پوٹلی لئے اس کے پیچھے چل دی۔

غار کے دہانے پر پہنچ کر مسعود رکا اور اس نے پلٹ کر ڈاکوؤں کی طرف دیکھا۔ ان  
کے خرائوں میں کوئی فرق نہیں پڑا تھا اور وہ بدستور اسی پوزیشن میں لیٹے تھے۔ مسعود نے  
ایک قدم باہر نکالا اور باہر کا جائزہ لیا لیکن باہر گہرا اندھیرا تھا۔ کچھ دیکھنا ناممکن ہی تھا۔  
وہ دونوں باہر نکل آئے۔ باہر جسم کاٹ دینے والی سرد ہوا چل رہی تھی۔ وہ دونوں  
رات ہی لباس تبدیل کر چکے تھے۔ مقامی لباس ان کے لباس کے مقابلے میں یقیناً بہت  
گرم تھا۔ اس کے باوجود سردی ان کا نام پوچھ رہی تھی۔ چھجے کی اوٹ سے نکل کر بائیں  
جانب مڑتے ہی سرد ہوا بڑھ راست ان کے جسموں سے ٹکرانے لگی۔

وہ پھونک پھونک کر قدم رکھ رہے تھے۔ اندھیرے میں ہر قدم پر کسی کھائی میں  
لڑھکنے کا ڈر تھا۔ مسعود ابھی احتیاطاً مشعل نہیں جلاتا چاہتا تھا لیکن پہلے تو سردی نے ان

کے اوسان خطا کر دیئے پھر مسعود کو یہ شبہ ہونے لگا کہ وہ درست راستے پر نہیں جا رہے  
ہیں۔

وہ رک۔ لبتی بھی رک گئی۔ اس کے دانت بچ رہے تھے۔ مسعود نے جیب سے ماچس  
نکالی اور مشعل جلائی۔ مشعل روشن ہوئی تو پہلے تو وہ کچھ دیکھنے کے قابل نہیں رہے پھر  
مسعود نے سکون کی سانس لی۔ اس نے بروقت مشعل روشن کی تھی۔ اندھیرے میں  
ستوں کا احساس نہیں رہا تھا۔ وہ اپنی دانست میں بائیں جانب چلے تھے لیکن درحقیقت وہ  
مانے..... پگڈنڈی کی طرف چلے تھے اور اگر چند قدم آگے بڑھ گئے ہوتے تو ان کے  
ذہنوں کے نیچے پگڈنڈی نہیں، اندھا خلا ہوتا۔

وہ لبتی کو لے کر بائیں جانب چلا۔ اسے درختوں کا جھنڈ تلاش کرنے میں کچھ دیر  
لگی، جس کے درمیان وہ دوسری پگڈنڈی تھی۔

لیکن مشعل پاس ہونے کے باوجود وہ وقت اس پگڈنڈی پر سفر کرنے کے لئے  
موزوں نہیں تھا۔ پگڈنڈی پر پہنچ تھی اور کیس کیس جھاڑیوں کے درمیان اتنی تنگ تھی  
کہ ایک آدمی کا گزرنہ بھی آسان نہیں تھا۔ کانٹوں سے ان کے کپڑوں پر بھی خراشیں پڑتی  
ہیں۔ خوف الگ تھا کیونکہ جھاڑیوں کے اس طرف کھائی کا ڈر بھی تھا۔ دوسری تشویش  
ابا ت یہ تھی کہ وہ نیچے نہیں، مسلسل اوپر جا رہے تھے۔ انہیں یہ ڈر بھی تھا کہ کسی  
گلی جانور سے واسطہ نہ پڑ جائے۔ کئی بار ان کے جی میں آئی کہ واپس چلے جائیں لیکن  
ماصورت میں اتنا سبز، اتنی تکلیف رائیگاں جاتی۔

دوبار انہیں سانس درست کرنے کے لئے رک کر آرام کرنا پڑا۔ سوا دو گھنٹے چلنے  
بعد اونچے اونچے راستے سے ان کا پیچھا چھوٹا۔ وہ شاید پہاڑ کے اوپر پہنچ گئے تھے۔  
انہوں نے زمین تھی۔ پگڈنڈی وہاں بھی بالکل واضح تھی اس لئے انہیں کوئی دشواری  
نہ ہوئی لیکن اس پگڈنڈی نے بالآخر انہیں ایک گھنے جنگل میں پہنچا دیا۔

درختوں پر سے آنے والی خیاؤں خیاؤں کی آواز نے انہیں چونکا دیا۔ وہ ڈرے مگر  
انہیں پتا چلا کہ جنگل بندروں سے بھرا ہوا ہے۔ دیکھتے ہی دیکھتے بے شمار بندر درختوں  
سے اتر آئے اور اچھلتے کودتے ان کے پیچھے چلنے لگے۔ کوئی اور وقت ہوتا تو لبتی ان سے  
نکل ہوتی لیکن اس وقت تو جان کے لالے پڑے تھے۔

اس کے قدموں کی چاپ سن کر ان دونوں نے پٹ کر دیکھا۔ مرد نے فوراً ہی پوچھا۔ ”یہ کون سا علاقہ ہے سنتری جی؟“

”یہ کانان کا علاقہ ہے جاتک۔“ اللہ داد نے طنزیہ لہجے میں کہا۔

”کانان؟“ مرد نے حیرت سے دہرایا۔ ”لیکن ہم تو مری میں تھے۔“

اتنی دیر میں اللہ داد ان کے پاس پہنچ چکا تھا۔ ”مجھے بے وقوف بنانا ہے.....“ اللہ داد نے سینہ پٹتے ہوئے کہا۔ ”مجھے نہیں معلوم کہ یہ انتھیا گلی کا علاقہ ہے۔ ثابت کرتا ہے کہ شہر سے آیا ہے جب کہ میں تجھے اچھی طرح جانتا ہوں۔“

”کیسے؟“ مرد نے حیرت سے کہا۔ ”تم مجھے کیسے جانتے ہو؟“

”میں اس علاقے میں کس کو نہیں جانتا۔“ اللہ داد نے فخریہ لہجے میں کہا۔ ”تو ملو کا گاؤں کا بشیر ہے اور یہ ہے جیناں۔“ اللہ داد نے عورت کی طرف اشارہ کیا۔ ”اور تو اسے بھگا کر لایا ہے۔“ اللہ داد نے دھماکا کیا۔

”آپ کو غلط فہمی ہو رہی ہے سنتری صاحب۔“

”اوئے تو آپ جناب کر کے مجھے بے وقوف نہیں بنا سکتا۔“

”میں سچ کہہ رہا ہوں جناب!“ مرد نے عاجزی سے کہا۔ ”ہم نے ملو کا گاؤں کا نام بھی نہیں سنا اور نہ میرا نام بشیرا ہے نہ اس کا جیناں اور یقین کریں، بھگانا تو بہت دور کی بات ہے۔ میں تو اسے چلا کر بھی نہیں لاسکتا۔ یہ خود ہی چل کر آئی ہے۔“

”بات ایک ہی ہے۔ بھگانے کا مطلب سچ بچ دوڑانا تو نہیں ہوتا۔“ اللہ داد نے مالمانہ انداز میں کہا۔ ”اور تو شہر والوں کی طرح بول کر مجھے بے وقوف نہیں بنا سکتا۔ مجھے معلوم ہے کہ تو شہر میں رہ کر آیا ہے۔“

”میں تو پیدا ہی شہر میں ہوا ہوں۔“ مرد نے کہا۔ ”آپ سنتری صاحب، مہربانی کر کے ہمیں تھانے کا راستہ بتادیں۔“

اللہ داد کے دانت نکل پڑے۔ ”اس کی فکر نہ کرو۔ میں خود تمہیں تھانے لے کر چلوں گا۔ میں نکلا ہی تمہارے لئے ہوں اتنا سویرے۔“ پھر اس نے بیگ کو دیکھا۔ ”اس میں زیور ہے نا؟“

”نہیں۔ اس میں ہمارے کپڑے ہیں اور آپ کو غلط فہمی ہو رہی ہے۔ میں مسعود

درحقیقت وہ دونوں ہی خوف زدہ تھے۔ انہیں غار سے نکلے ہوئے چار گھنٹے ہو چکے تھے اور ابھی تک وہ بھٹک ہی رہے تھے۔ سیدھے راستے سے نکلے ہوتے تو اب سے خاصا پہلے وہ جنگل پر پہنچ گئے ہوتے۔ انہیں یہ بھی معلوم نہیں تھا کہ اب وہ نکلیں گے کہاں۔ اب ڈھلوانی سفر شروع ہو چکا تھا۔ جنگل کے چوڑے راستے کی جگہ تنگی پہاڑ پگھڑی نے لے لی تھی۔ اتنا زیادہ دشوار ثابت ہو رہا تھا۔ لپٹی کئی بار لڑکھڑائی۔ مسو نے اسے سہارا دیا۔

نیچے سڑک نظر آئی تو پہلے تو انہیں یقین ہی نہیں آیا پھر ان کی خوشی کی کوئی حد نہیں رہی۔ ان کے قدم تیز ہو گئے۔ اب انہیں اس کی بھی پرواہ نہیں تھی کہ وہ کہاں نکلیں گے۔ اتنا کافی تھا کہ وہ عام انسانوں کے درمیان پہنچ رہے تھے۔

☆-----☆-----☆

کانیشیل اللہ داد چھڑی سڑک پر بجاتا ہوا چل رہا تھا۔ وہ اس وقت بڑی موج مڑ تھا۔ وہ ملو کا گاؤں سے واپس آرہا تھا۔ وہاں اسے تفتیش کے سلسلے میں بھیجا گیا تھا۔ باتاں نے پرچہ کنایا تھا کہ نذیرے کا بیٹا بشیرا اس کی بیٹی جیناں کو بھگا کر لے گیا ہے۔ انہں کو دونوں کی طرف سے ٹھگڑے ناشتے ملے تھے۔ اس کے علاوہ فریقین نے ایک دوسرے پر بھرپور الزام لگائے تھے اور بے شمار راز اگلے تھے جس سے اللہ داد کی علاقہ معلومات میں گراں قدر اضافہ ہوا تھا۔ چنانچہ اللہ داد گمن تھا۔ دن کا آغاز بہت اچھا تھا۔

اللہ داد چلتے چلتے چونکا۔ اس کے سامنے پہاڑی پگھڑی سے ایک مرد اور عورت کر سڑک پر آئے۔ عورت بھرکیلے دلبوں جیسے لباس میں تھی۔ دونوں مقامی ہی تھے؟ تباہ حالی ان کے چہرے اور لباس پر صاف لکھی تھی۔ دونوں کے لباس کئی جگہ سے ہوئے تھے۔ اللہ داد سمجھ سکتا تھا کہ یہ کاننوں کی وجہ سے ہے۔ دونوں لڑکھڑا کر چلے تھے۔ وہ بہت تھکے ہوئے لگ رہے تھے۔

اللہ داد کی دھڑکن اور قدم بیک وقت تیز ہوئے۔ وہ اسے بہت مہربان دن ایک کیس خود ہی حل ہونے کے لئے آگیا تھا اور مفردین کو پکڑنے کا سہرا اس کے بندھنے والا تھا۔

بھی نہیں۔ ہمیں آپ کی شناخت اور بیان کی تصدیق کے لئے مری جانا ہو گا۔ فلک سیر سے چپک کرنا ہو گا۔.....

لیکن یہ بات وہیں رہ گئی۔ اگلے ہی لمحے انچارج کے کمرے میں دو افراد داخل ہوئے، انہیں دیکھتے ہی لبتی اور مسعود اچھل کر کھڑے ہو گئے۔..... وہ شاکر اور مقصود الزماں تھے۔

”پاپا..... آپ؟“ مسعود نے کہا۔

انچارج حیرت سے کبھی مسعود کو اور کبھی مقصود صاحب کو دیکھ رہا تھا۔ مقصود صاحب نے انچارج کو بتایا کہ وہ اپنے بیٹے اور بہو کی گمشدگی کی رپورٹ درج کرانے آئے تھے۔ تمام لوگوں کے درمیان معلومات کا تبادلہ ہوا پھر انچارج نے کہا۔ ”یہ میں آپ کو یقین دلاتا ہوں کہ اس علاقے میں کبھی ڈاکوؤں کا وجود نہیں رہا۔“

”لیکن ہم درحقیقت ڈاکوؤں کی قید میں تھے۔ وہ چار تھے۔ سردار کا نام مجھے معلوم نہیں لیکن دوسرے تین شیرا، شیدا اور جیلا تھا۔“

”حیرت ہے۔ آپ مجھے وہ جگہ دکھا سکتے ہیں؟“

”یہاں سے تو ممکن نہیں البتہ فلک سیر سے دکھا سکتا ہوں۔“ مسعود نے کہا۔ ”اور

یہ میں ایک ڈاکو کا لباس پہنے ہوئے ہوں۔“

”اور مجھے یہ کپڑے ڈاکوؤں نے لا کر دیئے تھے۔“ لبتی بولی۔

انچارج الجھا ہوا نظر آنے لگا۔ ”اور یہ میرے ہاتھوں کے چھالے دیکھئے۔ انہوں نے مجھ سے مشقت کرائی تھی۔“ مسعود نے دونوں ہاتھ پھیلائے لیکن خود ہی حیران رہ گیا۔ چھالوں کا تو نشان بھی نہیں تھا۔ البتہ گئے پڑے ہوئے تھے۔ اپنے مزدوروں جیسے سخت ہاتھ خود اس سے بھی نہیں پہچانے گئے۔

انچارج اٹھ کھڑا ہوا۔ ”ٹھیک ہے۔ میں خود چل کر دیکھتا ہوں۔ یہ معاملہ تو خاصا سنگین معلوم ہو رہا ہے۔“

مسعود انہیں درست طور پر اس غار میں لے گیا مگر وہاں کوئی ایسی نشانی تک نہیں تھی، جس سے پتا چلتا کہ وہاں کبھی کوئی رہا ہے۔ اس جگہ کو دیکھ کر لگتا تھا کہ برسوں سے وہاں سے کوئی گزرا بھی نہیں ہے۔ مسعود کو ایسا لگا کہ اس کی یادداشت چلی گئی ہے۔

دل اور یہ میری بیوی لبتی ہے۔“

اللہ داد ہنسنے لگا۔ دیر تک ہنستا رہا۔ ”نام بھی بدل لئے۔“ بالآخر اس نے کہا۔

”میں آپ کو نکاح نامہ دکھا سکتا ہوں۔“

”غلط ناموں سے نکاح نہیں ہوتا۔“ اللہ داد نے فتویٰ لگایا۔

”یہ میرے شوہر ٹھیک کہہ رہے ہیں۔“ لبتی نے پہلی بار زبان کھولی۔ ”آپ کو غلط

فہمی ہوئی ہے۔“

”اچھا..... شرم میں ایسے کپڑے پہنتے ہیں؟“ اللہ داد نے گرفت کی۔

”یہ..... یہ تو ڈاکوؤں کے کپڑے ہیں۔“ مسعود نے وضاحت کی۔ ”ہمارے

کپڑے تو بیگ میں ہیں۔“

”ڈاکو یہاں کہاں؟“ اللہ داد پھر ہنسنے لگا۔ اس نے بیگ کھول کر دیکھا تو اس کے تیر

بدل گئے۔ ”تم پر تو ایک کیس اور لگ گیا۔ یہ بیگ بھی چوری کا ہے۔“

”اب آپ کہیں گے کہ ہم بھی چوری کے ہیں۔“ مسعود کی برداشت جواب دینے

لگی۔

”اوئے زبان لڑاتے ہو۔“

”بس بہت ہو گئی۔“ لبتی نے غصے سے کہا۔ ”تم بس ہمیں پولیس اسٹیشن لے چلو۔“

”ضرور لے چلوں گا۔ آؤ میرے ساتھ۔“

☆-----☆-----☆

تھانے پہنچتے ہی اللہ داد کا دن خراب ہو گیا۔ انچارج نے دونوں کو دیکھتے ہی اسے

خوب پہنکارا۔ ”ادئے عقل کے دشمن، یہ تجھے جیناں اور بشیر لگتے ہیں۔“

اللہ داد کھسکا کر وہاں سے ہٹ آیا۔

انچارج نے بڑے قفل سے مسعود کی گفتگو سنی پھر بولا۔ ”ڈاکو تو یہاں کہاں ہیں؟

بھی نہیں ہوتے۔ تم جج جج کے ڈاکوؤں کی کہانی بنا رہے ہو۔“

”لیکن ان کا کہا ہوا ایک ایک لفظ درست ہے۔“ لبتی نے کہا۔

”پہلی بات تو یہ کہ یہ کیس ہمارے ہاں کا نہیں۔ مری تھانے کا ہے۔“ انچارج۔

”لیکن آپ لوگوں کو مشکوک حالت میں پکڑا گیا ہے اور آپ کے پاس شناختی کاغذ



☆-----☆-----☆

اس کے اگلے روز شام کے وقت لپٹی کچن میں کھانا پکانے میں مصروف تھی۔ مقصود صاحب اپنے کمرے میں آرام کر رہے تھے۔ مسعود نے شاکر سے کہا۔ ”آؤ باہر چلتے ہیں۔ کسی ہوٹل میں کافی بھی پیئیں گے۔“

وہ باہر آگئے۔ سڑک پر چلتے ہوئے دونوں کے درمیان کوئی بات نہیں ہوئی۔ مسعود کسی سوچ میں ڈوبا ہوا تھا۔ ”تم بہت بدل گئے ہو۔“ شاکر نے کہا۔  
”ہاں۔ یہ بتاؤ کہ یہ تبدیلی مثبت ہے یا منفی ہے؟“  
”سو فیصد مثبت ہے۔“

”ہونی بھی چاہئے۔ میں نے زندگی گزارنی شروع کر دی ہے۔“  
وہ ایک ہوٹل میں جا بیٹھے اور کافی کا آرڈر دیا۔ اچانک مسعود نے شاکر سے پوچھا۔  
”ڈاکوؤں کو ان کی خدمات کے عوض کیا دیا ہے تم نے؟“  
شاکر کا منہ کھلے کا کھلا رہ گیا۔ ”کیا کہہ رہے ہو؟“

”بیگ غار میں نظر نہ آتا تو شاید میں سمجھ نہ پاتا۔“ مسعود نے وضاحت کی۔ ”لیکن میں نے پہلے ہی دن غار کا تفصیلی جائزہ لیا تھا اور بیگ موجود نہیں تھا۔ وہ بیگ اسی دن لایا گیا تھا۔ ڈاکوؤں کا شاہد سے رابطہ تھا اور شاہد کو تم نے خبردار کر دیا تھا۔“  
”ٹھیک سمجھ ہو تم۔“ شاکر نے گہری سانس لے کر کہا۔ ”لیکن پیسوں کا لین دین نہیں ہوا۔ یاری دوستی کا معاملہ تھا۔ وہ چاروں شاہد کے دوست ہیں۔“  
”یار..... میرا شکریہ ادا کر دینا۔“

شاکر نے بہت غور سے مسعود کو دیکھا۔ ”تم ناراض تو نہیں ہو؟“  
مسعود کھلکھلا کر ہنس دیا۔ ”پہلی بار ہمارے ساتھ کسی نے پریکٹیکل جوک کیا ہے اور اس میں زندگی سنور گئی ہماری۔ اس میں ناراض ہونے کی کیا بات ہے۔ ہمیں تو بہت سارے فائدے ہوئے ہیں۔ لپٹی کو اور مجھے پتا چل گیا ہے کہ ایک دوسرے سے کتنی محبت کرتے ہیں۔ ہمیں یہ بھی معلوم ہو گیا کہ زندگی کی خوب صورتی اس کی مصروفیات میں ہے۔ اب دیکھ لو، لپٹی کیسے گھر چلاتی ہے اور میں ہر طرح کی محنت کر سکتا ہوں۔ اب کراچی جا کر میں صحیح معنوں میں زندگی کا آغاز کروں گا اور سب سے بڑی بات یہ کہ پاپا کتنے

خوش ہیں۔“

”خدا کا شکر ہے۔“ شاکر نے بے حد خلوص سے کہا۔  
اسی وقت بیرا کافی لے آیا۔

☆-----☆-----☆

مقصود صاحب نے چائے کی پیالی خالی کر کے رکھی اور کرسی میں نیم دراز ہو گئے۔  
”دفتر میں جائیں گے؟“ بیگم نے ان سے پوچھا۔  
”چلے جائیں گے۔ ایسی کوئی جلدی بھی نہیں۔“  
”مسعود دفتر میں کیسا کام کر رہا ہے؟“

”اس نے سب کچھ سنبھال لیا ہے اسی لئے تو بے فکری ہو گئی ہے۔“ مقصود صاحب نے سرد آہ بھر کے کہا۔  
”کیا بات ہے۔ آپ خوش نہیں ہیں۔“

”خوش تو ہوں کہ بچے ذمے دار ہو گئے ہیں لیکن کمی محسوس ہوتی ہے۔ وہ شرارتیں ختم ہو گئیں ان لوگوں کی۔ ایک مہینہ ہو گیا انہیں واپس آئے۔ کوئی گزیر نہیں کی۔“

بیگم مسکرائیں۔ ”فکر نہ کریں۔ کچھ دن صبر کر لیں پھر بچوں کی شرارتوں سے گھر بھرنا شروع ہو جائے گا۔“  
”کیا مطلب؟“

”خیر سے لپٹی ماں بننے والی ہے۔“  
مقصود صاحب خوش ہو گئے۔ ”واقعی!“ مگر پھر وہ بچھ گئے۔ ”یہ تو بہت لمبا انتظار ہے۔“

”آپ بھی عجیب آدمی ہیں۔ پہلے وہ شرارتیں کرتے تھے تو جھنجھلاتے تھے۔“ بیگم نے کہا۔ ”اب نہیں کرتے تو پریشان ہیں۔ کسی حال میں بھی خوش نہیں ہیں آپ۔“  
”مجھے ان کی شرارتیں تھوڑی ہی بری لگتی ہیں۔“ مقصود صاحب بولے۔ ”ان سے تو گھر میں زندگی کا احساس ہوتا تھا۔ مجھے تو صرف غیر ذمے داری اور لاابالی پن کی شکایت تھی ان سے۔ وہ دور ہو گئی مگر مجھے شرارتوں کی تو کمی محسوس ہوتی ہے۔“

”کوئی بات نہیں۔ سات آٹھ ماہ کی تو بات ہے۔ یونی پلک جھپکتے گزر جائیں گے۔“  
 بیگم نے انہیں تسلی دی۔  
 بیگم صاحبہ اٹھ کر کھڑکی کی طرف چلی گئیں۔ وہاں سے انہوں نے لان کو دیکھا۔ وہ  
 پلٹیں تو مسکرا رہی تھیں۔ ”ذرا یہاں تو آئیے۔“  
 ”کیا ہے؟“

”آئیے تو سہی۔“

مقصود صاحبہ بادلِ ناخواستہ اٹھے اور کھڑکی کی طرف بڑھ گئے۔ انہوں نے کھڑکی  
 سے جھانکا۔ اگلے ہی لمحے وہ اور بیگم قہقہے لگا رہے تھے۔

لان پاگل ہو گیا تھا لیکن لان سے زیادہ برا حال مالی کا تھا۔ وہ وحشت زدہ کبھی ایک  
 پودے کے پاس جاتا اور کبھی دوسرے کے پاس۔ گلاب کے پودے میں سورج مکھی کے  
 پھول تھے۔ چنبیلی پر چمپا تھا۔ سورج مکھی پر گیندا اور موتیے پر چنبیلی۔  
 مالی امرود کے درخت کے نیچے جاکھڑا ہوا، جس پر کیلے جھول رہے تھے۔ اس نے  
 فریاد کرنے والے انداز میں آسمان کی طرف دیکھا۔

مقصود صاحبہ کی آنکھوں سے پانی بہہ رہا تھا۔ بیگم صاحبہ بھی ہنسنے جارہی تھیں۔  
 مقصود صاحبہ نے بڑی مشکل سے ہنسی پر قابو پایا۔ ”ہاں..... یہ ہے زندگی..... زندگی  
 زندہ دلی۔“ انہوں نے بڑی طمانیت سے کہا۔ ”اللہ..... تیرا شکر ہے۔“

☆-----☆-----☆

## چور سپاہی

یہ کہانی ایک واردات کا احوال ہے مگر عام کہانیوں سے مختلف اور منفرد۔ اس  
 کہانی کے کرداروں نے ایک سالم بینک چرانے کا منصوبہ بنایا اور پھر چرا بھی لیا۔ وہ  
 بینک کو ساتھ ساتھ لئے پھرتے رہے اور پولیس ان کا تعاقب کرتی رہی۔ یہ کہانی  
 شروع سے آکر تک مسکراہٹوں سے بھرپور ہے بلکہ بعض مقامات پر آپ ایک قہقہہ  
 لگانے پر مجبور ہو جائیں گے۔

”میں مان ہی نہیں سکتا۔ یہ حسن‘.....“

خاتون شرما کر بولیں۔ ”آپ یہیں رکئے‘ میں پرس لے کر آتی ہوں۔“ یہ کہہ کر وہ دوسرے کمرے میں چلی گئیں۔

چارلس بکھرے ہوئے بک لیٹ دیکھ کر زنبو لب مسکراتا اور سوچتا رہا۔ انسان کو کوئی بڑا ہاتھ مارنے سے پہلے زندگی میں کیا کچھ کرنا پڑتا ہے۔ چوری کا موقع نہیں ملتا تو ہیرا پھیری کی جاتی ہے‘ اس کی سب سے بڑی مثال وہ خود تھا۔ انسائیکلو پیڈیا فروخت کرنے کا فراڈ اس کی مجبوری تھی۔ ٹھیک ٹھاک گزارا ہو رہا تھا۔ اس کام میں اچھے چرے دیکھنے کا موقع بھی ملتا تھا‘ چلت پھرت کی صورت میں ورزش بھی ہو جاتی تھی۔ کبھی کبھی کوئی خاتون کافی بھی پلا دیتی تھی..... اور دس ڈالر الگ۔

اسے ہر گھر میں اوسطاً دس‘ پندرہ منٹ کا وقت دینا پڑتا تھا۔ اگر چار کو ششوں میں سے ایک میں بھی کامیابی ہو جاتی تو اس کی آمدنی دس ڈالر فی گھنٹہ ہوتی۔ ہفتے کے پانچ دن چھ گھنٹے یومیہ کام کرنے کا معاوضہ تین سو ڈالر تھا‘ جو ظاہر ہے‘ کلرکی اور اس قسم کے کسی کام میں نہیں مل سکتا تھا۔ دس ڈالر اس نے بہت سوچ سمجھ کر مقرر کئے تھے۔ دس ڈالر کوئی بڑی رقم نہیں ہوتی۔ شکار بہ آسانی پھنس جاتے تھے اور اس کا بھلا بھی ہو جاتا تھا۔ دس ڈالر سے اوپر جانے کی صورت میں خواتین اپنے شوہروں سے مشورہ کرنا پسند کرتی ہیں..... اور شوہر عموماً خطرناک ثابت ہوتے ہیں۔ کبھی کبھی کوئی خاتون چیک بھی پکڑا دیتی‘ چارلس اس چیک کو انسائیکلو پیڈیا کمپنی کے اکاؤنٹ میں جمع نہیں کرا سکتا تھا کیونکہ ایسی کسی کمپنی کا وجود ہی نہیں تھا۔ ایسے میں وہ چیک کو اپنی بد قسمتی تصور کر کے پھاڑنے کے سوا کچھ بھی نہیں کر سکتا تھا لیکن ایسا کم ہی ہوتا تھا۔ دس ڈالر..... صرف دس ڈالر طلب کرنے کا سب سے بڑا فائدہ یہی تھا۔

چارلس نے گھڑی دیکھی‘ چار بج چکے تھے۔ اس نے سوچا کہ بک لیٹ اور برد شر میٹ لے..... لیکن پھر خود کو اس ارادے سے باز رکھا۔ وہ چھوٹی چھوٹی رنگین کتابیں ہی تو مچھلیوں کے لئے چارے کا کام کرتی تھیں۔ جواب میں ان بے چاریوں کو کیا ملتا تھا۔ محض ایک بے کار رسید! وہ صوفے پر پھیل کر بیٹھ گیا۔

قریب ہی میز پر جدید طرز کا ایک فون رکھا تھا۔ چارلس نے اپنا اٹیچی کیس کھول کر

کافی کی ٹیبل پر خوبصورت بک لیٹ ڈھیر کی صورت میں پڑے تھے اور خوبصورت خاتون خانہ انہیں لپٹائی ہوئی نظروں سے دیکھ رہی تھیں۔

”جی ہاں خاتون۔ صرف دس ڈالر جمع کرا کے آپ خود کو ان تمام سہولتوں کا حق دار سمجھ سکتی ہیں۔“ چارلس نے بہترین سیلز مین شپ کا مظاہرہ کیا۔ ”آپ کو انسائیکلو پیڈیا اور بک کیس ہی نہیں ملے گا بلکہ آپ لوئیسیانا اور مونٹانا میں ہمارے جدید سائنسی ریسرچ سینٹر کی خدمات سے پورے پانچ سال تک استفادہ حاصل کر سکیں.....“

”اور ہمیں اس کے لئے مونٹانا اور لوئیسیانا جانا بھی نہیں پڑے گا!“ خاتون کے لہجے میں تحیر تھا۔

”ہرگز نہیں۔“ چارلس نے مسکراتے ہوئے کہا۔ اتنی معصومیت سے مسکرنے کی اب اسے بہت زیادہ مشق ہو چکی تھی۔ ”آپ کو صرف خط لکھنا ہو گا اور آپ کو تازہ ترین معلومات گھر بیٹھے حاصل ہو جائیں گی۔ سالانہ فیسیں الگ۔“

”واہ..... کمال ہے.....!“

”اور جناب‘ یہ سب کچھ.....“ اچانک چارلس کو احساس ہوا کہ وہ زورِ خطابت میں خاتون کو جناب کہہ بیٹھا ہے۔ اس نے فوراً ہی تصحیح کر ڈالی۔ ”میرا مطلب ہے مس‘ یہ سب کچھ صرف دس ڈالر میں.....“

”میں مس نہیں‘ مسز ہوں۔“ خاتون نے کہا۔

”کمال ہے! آپ کو دیکھ کر کون کہہ سکتا ہے کہ آپ شادی شدہ ہیں۔“ چارلس نے دانت نکالے اور نگاہوں کے خوان پر ستائش سجائی۔ ”حال ہی میں ہوئی ہوگی آپ کی شادی؟“

”حال ہی میں! ارے میرے چھ بچے ہیں۔“

رسید بک نکالی۔ اسی وقت انسٹرومنٹ سے آواز ابھری..... ڈٹ ڈٹ ڈٹ ڈٹ  
ڈٹ..... چارلس نے انسٹرومنٹ کو دیکھا۔ وہ ساکت ہو گیا۔ اس مطلب تھا کہ مکان  
میں کوئی ایکٹیشن ہے، جس پر اس وقت رنگ کیا جا رہا ہے۔ ڈٹ، انسٹرومنٹ سے پھر آواز  
آئی۔ گویا ڈائل کیا گیا نمبر ایک تھا پھر دوبارہ ایک ڈائل ہوا۔ چارلس چونکا ہو گیا۔ صرف  
تین اعداد پر مشتمل نمبر ڈائل کیا گیا تھا۔ یہ بھلا کیا نمبر ہوا..... پولیس اسٹیشن کا نمبر تو  
نہیں؟

اس نے اپنی کیس بند کیا۔ بروشر سمیٹنے کا وقت نہیں تھا۔ وہ اپنا اپنی کیس لے کر  
چپکے سے کھسک لیا۔ گھر سے نکل کر وہ دائیں سمت مڑا اور چلتا رہا۔ اس وقت اسے کوئی  
ٹیکسی، کوئی سینیا یا کوئی اسٹور مل جاتا تو بہتر تھا، لیکن دور دور تک اس قسم کی کوئی چیز نہیں  
تھی اور سڑک پر چلتے رہنے کا مطلب یہ تھا کہ وہ بہ آسانی دھریا جائے گا۔ اور کوئی چارہ  
نہیں تھا..... چنانچہ وہ چلتا رہا۔

اووے رنگ کی ایک کار اس کے قریب سے گزری لیکن اس نے دھیان نہ دیا۔ کار  
اس طرف جا رہی تھی جس طرف سے وہ آ رہا تھا۔ پھر کار کے بریک چیخے۔ اس نے پلٹ کر  
دیکھا۔ وہ کیلر تھا۔ کار اب نہایت بے ہودہ طریقے سے یوٹرن لے رہی تھی۔ بالآخر وہ اس  
کے قریب آ کر رکی۔ ”پکڑے گئے نا۔“ کیلر نے بے حد خوش ہو کر کہا۔

چارلس نے دردناک آہ بھری اور اگلی نشست کا دروازہ کھول کر کار میں بیٹھ گیا۔  
”ہاں، میں پکڑا گیا۔ اب جلدی سے نکل چلو یہاں سے۔“ اس نے کہا۔

کیلر نے بڑے دکھ سے اسے دیکھا اور بولا۔ ”میں نے تمہیں کہاں کہاں نہیں  
تلاش کیا۔“

”فہرست بنا کر دے دینا ایسے مقامات کی۔“ چارلس نے جھنجھلا کر کہا۔ ”فی الحال نکلو  
یہاں سے، تمہارے علاوہ اور بھی بہت لوگ ہیں، جنہیں میری تلاش ہے۔“

لیکن کیلر اس سے مس نہ ہوا۔ ”تم نے مجھ سے ملنے کا وعدہ کیا تھا۔“ اس نے  
دکھی لہجے میں کہا۔

”وعدہ تم نے زبردستی لیا تھا مجھ سے اور لوگوں نے بھی یہی کیا تھا۔ اب میں اس  
علاقے میں کسی کو منہ دکھانے کے قابل بھی نہیں رہا ہوں۔ چلاؤ گاڑی..... ورنہ میر

پیدل ہی سرحد پار کر جاؤں گا۔“

”میں کب سے شرکی سڑکیں ٹاپ رہا ہوں۔ مجھے یقین نہیں تھا کہ تم مل جاؤ  
گے۔“ کیلر نے سنی آن سنی کر کے کہا۔

دور سے سائرن کی آواز سنائی دی، جو بتدریج قریب آرہی تھی۔ ”اب تو میں تمہیں  
مل گیا ہوں چلو تاکیں۔“ چارلس گڑبڑایا۔

لیکن کیلر گفتگو مکمل کئے بغیر گاڑی چلانے کے موڈ میں نہیں تھا۔ ”تمہیں پتا بھی  
نہیں ہے کہ کسی کو دن بھر بے سود تلاش کرنا کتنا اذیت ناک کام ہے۔“

سائرن کی آواز اور قریب آگئی۔ ”ابے، میں مل تو گیا نا تجھے، اب گاڑی چلا، نا۔“  
چارلس کا ضبط جواب دینے لگا۔

”تمہیں اندازہ نہیں۔ جس وقت میں نے یہ گاڑی پارکی، اس کی ٹنکی فل تھی۔  
تمہاری تلاش میں خالی ہو گئی اور مجھے پرانی گاڑی میں اپنی جیب سے رقم خرچ کر کے پٹرول  
ڈلوانا کبھی پسند نہیں رہا۔“ کیلر نے کہا۔

”پٹرول میں ڈلوادوں گا۔“ چارلس نے جلدی سے پیشکش کی۔ اب سائرن کے علاوہ  
پولیس کار کی سرخ بتی بھی نظر آنے لگی تھی۔

”مجھے ضرورت نہیں تمہارے پٹرول کی۔“ کیلر نے توہین محسوس کر کے کہا۔ ”میں  
اتنا کہہ رہا ہوں کہ وعدہ کرو تو پورا کرو۔“

روشنی اور قریب آرہی تھی۔ ”میں قسم کھاتا ہوں کہ آئندہ ہر وعدہ پورا کروں  
گا۔“ چارلس نے پُر خلوص لہجے میں کہا اور دل میں فیصلہ کیا کہ آئندہ کبھی وعدہ ہی نہیں  
کرے گا۔

کیلر حیران رہ گیا تھا۔ ”یہ تم کہہ رہے ہو؟ تم ایسے تو نہیں ہو۔ یہ تمہارا انداز ہی  
نہیں، ضرور کوئی گڑبڑ ہے؟“

پولیس کار اب صرف دو بلاک کے فاصلے پر تھی۔ چارلس نے دونوں ہاتھوں سے  
سر تھام لیا۔

”یار ہوا کیا ہے؟“

چارلس نے پلٹ کر دیکھا۔ اب فاصلہ ایک بلاک کا رہ گیا تھا۔ پھر اس مکان کے

رہا۔ اس نے بوکھلا کر واپس رز کا بٹن ڈھونڈنے کی کوشش کی لیکن ناکام رہا۔ ”لغنت ہو اس کار پر۔“ وہ غرایا اور اس نے بریک لگایا کہ اس کے سوا کوئی چارہ نہیں تھا۔ پیچھے سے کوئی چیز ان کی کار سے ٹکرائی۔ زبردست جھٹکا لگا۔

”تمہارے ساتھ کار میں بیٹھنے سے تو عمر قید بہتر ہے۔“ چارلس نے جھنجھلا کر کہا اور دروازہ کھولنے لگا۔

”اپنی کار ہوتی تو یہ بات نہ ہوتی۔“ کیلر نے معصومیت سے کہا اور تلاش جاری رکھی۔ بالآخر واپس رز کا بٹن مل گیا اور واپس رز کام بھی کرنے لگے۔ اتنی دیر میں ایک موٹا شخص کیلر کی طرف والی کھڑکی کے پاس آکر دھاڑنے لگا۔ اس کا ایک لفظ بھی سنائی نہیں دیا۔ کھڑکی کا شیشہ چڑھا ہوا تھا۔ کیلر نے بڑی مشکل سے اس کا بٹن دریافت کیا اور شیشہ اتارا۔ ”نیچے اتر کر دیکھو، تم نے میری کار کا کیا حشر کیا ہے۔“ موٹے نے گرج کر کہا۔

کیلر نے آگے دیکھا، کچھ بھی نہیں تھا۔ پیچھے دیکھا۔ ایک اور کار اس کی کار سے چکی ہوئی تھی۔ موٹا بہ دستور چیخے جا رہا تھا۔ کیلر دروازہ کھول کر نیچے اترا۔ اس نے عقب کا جائزہ لیا۔ پچھلی کار کا اگلا ڈگارڈ اس کی کار کے عقبی ڈگارڈ سے الجھا ہوا تھا۔ موٹا اب بھی چیخے جا رہا تھا کیلر نے نقصانات کا جائزہ لیا۔ شیشہ ٹوٹ چکا تھا۔ ریڈی ایٹر کی جالی سے بربانی نکل رہا تھا۔ ڈگارڈ ٹیڑھا ہو چکا تھا۔

”دیکھو..... دیکھو، تم نے میری کار کا کیا حشر کر دیا۔“ موٹے نے دھاڑ کر کہا۔ کیلر نے بڑے سکون سے نفی میں سر ہلایا۔ ”تم نے میری کار کو پیچھے سے ٹکرماری ہے۔ میں نے تو کچھ بھی نہیں کیا۔“

”تم نے بغیر انڈی کیٹر کے اچانک بریک لگائے۔ میں کیا کر سکتا تھا.....؟“

”کیوں، تمہاری گاڑی میں بریک نہیں ہیں کیا؟ یہ گاڑیاں یونہی رہنے دو۔ دنیا کا کوئی قانون میری غلطی ثابت نہیں کر سکتا۔“

”ٹھیک ہے۔ بلا لو پولیس کو۔“ موٹا غرایا۔

کیلر اندر ہی اندر دہل گیا، لیکن اس کی مسکراہٹ بے حد جاندار تھی۔ وہ گھوم کر ”دوسری طرف گیا،“ جیسے نقصان کا جائزہ لے رہا ہو۔ سڑک کے پار ایک بک امشالی تھا اور اس کے برابر تنگ گلی..... راہ فرار! موٹا اس کے پیچھے پیچھے تھا۔ وہ ہاتھ ہلا ہلا کر اب

سامنے پولیس کار کی رفتار کم ہونے لگی، جہاں سے وہ نکلا تھا۔ کیلر عقب نما آئینے میں پولیس کار کو دیکھ کر منہ بنا رہا تھا۔ ”پتا نہیں، کم بختوں کو کس کی تلاش ہے۔“ وہ بڑبڑایا۔ ”میری تلاش ہے۔“ چارلس نے مری مری آواز میں کہا۔ ”اب اگر تم گاڑی نہیں چلا رہے ہو تو میں پیدل چلا جاتا ہوں۔“

کیلر نے گاڑی پوری رفتار سے چھوڑ دی۔ ”تم مجھے پہلے بتا دیتے۔“ اس نے شکایتی لہجے میں کہا۔

”میں نے کوشش کی، لیکن تم نے سمجھ کر ہی نہیں دیا۔“

”تم تو اپنے ساتھ مجھے بھی لے ڈوبتے۔ تمہارے کارناموں کی فہرست اتنی طویل ہے کہ تم تیز ڈرائیونگ کے سلسلے میں پکڑے جاؤ، تب بھی عمر قید سے کم سزا نہیں ہوگی تمہیں۔“ کیلر نے تعریفی لہجے میں کہا۔

”دوست نوازی کا شکریہ۔“ چارلس نے تلخ لہجے میں کہا۔

کیلر نے گلوڑا کیارٹمنٹ سے سگریٹ کا عجیب سا پیکٹ نکالا اور پوچھا۔ ”پیو گے؟ یہ نیا برانڈ ہے۔ اس میں کوئین بہت کم ہے۔ اس کا نام سچا ہے۔“

”شکریہ! میں سگریٹ صرف کوئین کے لئے پیتا ہوں۔ مجھے کیمیل ہی سے گزارا کرنے دو۔ بھلا یہ بھی کوئی نام ہوا..... سچا۔“

”کیوں نہیں۔ کیمیل کا کیا مطلب ہوتا ہے؟“ کیلر نے برا مانتے ہوئے کہا اور سچا سگریٹ سلگا لیا۔

”کیمیل کا مطلب ہے سگریٹ..... آج سے نہیں، برسوں سے یہی مطلب ہے اس کا۔ اور جب میں کسی چیز کے متعلق سچا جیسا لفظ سنوں تو مجھے اندازہ ہو جاتا ہے کہ وہ فراڈ ہے۔“

”جیسے خود ہو، دوسروں کو بھی ویسا ہی سمجھتے ہو۔“

”ہاں..... یہی بات ہے۔“

اب ان کی کار کے آگے بھی کاریں تھیں اور پیچھے بھی..... اور ان میں پولیس کار کوئی نہیں تھی۔ چارلس نے سکون کا سانس لیا۔ کیلر نے بلا ارادہ ایک بٹن دبایا اور ونڈ شیلڈ پر شیشہ صاف کرنے والا محلول بکھر گیا۔ نتیجہ یہ نکلا کہ کیلر سامنے دیکھنے کے قابل نہ

”تمہارے ساتھ نہیں۔ تم تو لمبا ہاتھ میرے مارو گے اور میں لمبا لیٹ جاؤں گا۔“

”میری بات تو سنو، اس بار کام پکا ہو گا۔ میں گارنٹی دیتا ہوں، اس کام کے بعد تم کم از کم تین چار سال گھر بیٹھ کر کھا سکتے ہو۔“

”بچپن بار میں نے تمہارے ساتھ کام کیا، کامیاب رہا، لیکن ہاتھ کیا آیا، کچھ بھی نہیں۔“ چارلس بہ دستور چل رہا تھا۔

”تم صرف میری بات سن لو۔ میں تم پر بھروسہ کرتا ہوں۔ اگر تم منصوبے کو مسترد کرو گے تو میں بھی اسے ڈراپ کر دوں گا۔“ کیلر نے التجا کی۔

چارلس ٹھہر گیا۔ اس نے کیلر کی آنکھوں میں آنکھیں ڈال کر کہا۔ ”برسوں سے میری تم سے دوستی ہے۔ میں جانتا ہوں، تمہارے آئیڈیلے میں کوئی نہ کوئی خرابی ضرور ہوگی۔“

”آئیڈیا میرا نہیں ہے۔“ کیلر نے جلدی سے صفائی پیش کی۔ ”تم میرے بھتیجے وکٹر کو جانتے ہو؟“ چارلس نے نفی میں سر ہلایا۔ کیلر نے مزید کہا۔ ”وہ ایف بی آئی میں تھا۔ وہ بہت عقلمند اور تعلیم یافتہ ہے۔ ٹریننگ میں بھی کامیاب رہا لیکن ایف بی آئی والوں سے اس کی بنی نہیں۔ اس میں کچھ کمزوریاں ہیں۔ کچھ بے وقوف بھی ہے وہ لیکن اس کا آئیڈیا زور دار ہے۔ کامیابی یقینی ہے۔ تم وکٹر کو بھی پسند کرو گے۔“

چارلس کمزور پڑ گیا۔ ”میں جانتا ہوں کہ میں غلطی کر رہا ہوں۔“ اس نے کہا، لیکن وہ کیلر کے ساتھ کار کی طرف واپس چل دیا۔ وہ کار کے پاس پہنچے تو کار کے دروازے پر چالان کا ٹکٹ لگا نظر آیا۔

☆-----☆-----☆

”خبردار..... کوئی اپنی جگہ سے حرکت نہ کرے۔“ وکٹر نے پھنکار کر کہا۔ ”یہ ڈاکوئی کی واردات ہے۔“

”اے..... تم ایسا نہیں کر سکتے۔“ ایک لرزیدہ آواز ابھری پھر ایک نسوانی قہقہہ سنائی دیا..... ہشیریا سے بھرپور قہقہہ۔

”ذرا دیکھ کر۔“ ایک اور خوفزدہ آواز ابھری۔ ”ان لوگوں کے پاس پستول ہیں۔“

وکٹر نے کیسٹ پلیئر آف کر دیا۔ پھر اس نے کیسٹ کو ریو اینڈ کر کے چلایا۔ واردات

بھی حلق کے بل چیخ رہا تھا۔ پیچھے ٹرینک ہلاک ہو گیا تھا۔ ہارن بج رہے تھے..... لوگ ان دونوں کو برا بھلا کہہ رہے تھے۔

”میری کار کی ریپرنگ تم کراؤ گے۔“ موٹے نے مطالبہ کیا۔

”پہلے پولیس والوں کو بلاؤ۔ میں تم پر اقدام قتل کا مقدمہ دائر کروں گا۔“ کیلر نے سرد لہجے میں کہا۔

موٹے نے جلدی سے گھڑی دیکھی۔ ”مجھے کسی سے ملنا تھا۔ دیر ہو رہی ہے مجھے۔“

”مجھے بھی کسی سے ملنا تھا۔“ کیلر نے کہا۔

”تو بڑھاؤ اپنی گاڑی۔“

”وس ڈالر دو، ورنہ پولیس والے کو بلاؤ۔“

موٹے نے دانت پس کر خونخوار نظروں سے اسے دیکھا اور بٹوے سے دس ڈالر نکال کر اسے دے دیئے۔ کیلر ڈرائیونگ سیٹ پر واپس آیا تو چارلس غائب تھا۔ ”میرے دوست کو میری صلاحیت پر ذرا اعتماد نہیں۔“ وہ بڑبڑایا۔ پھر اس نے انجن اشارت کیا اور کار آگے بڑھادی۔ اسے پتا بھی نہ چلا کہ موٹے کی کار کا ڈیگاز اس کی کار کے ساتھ تو آگیا۔ وہ اس کی کار تھی ہی کب.....

☆-----☆-----☆

چارلس سوٹ کیس جھلاتا ہوا بڑھتا رہا۔ وہ تین ہلاک دور گیا ہو گا کہ اودی کار پھر اس کے سر پر آگئی۔ ”آؤ چارلی..... بیٹھ جاؤ۔“ کیلر نے دروازہ کھولتے ہوئے کہا۔

”نہیں بھائی! میں عافیت سے ہوں اور عافیت ہی چاہتا ہوں۔ میں پیدل ہی بھلا۔“

کیلر کار سے اتر آیا۔ ”اس حادثے میں میرا کیا قصور تھا اس نے پیچھے سے نکا ماری، میں نے تو اس سے دس ڈالر بھی وصول کر لئے۔“

”میں باز آیا۔ تمہارا ساتھ بہت مخدوش ہے۔“

”اور تم نے یہ تو پوچھا ہی نہیں کہ میں تمہیں کیوں تلاش کر رہا تھا۔“

”میں جانتا بھی نہیں چاہتا۔“ چارلس نے کہا اور آگے بڑھ گیا۔

کیلر اس کے ساتھ ساتھ چلنے لگا۔ ”دیکھو نا..... تم لمبا ہاتھ مارنے کے شہر ہو“

ہے نا؟“

کا بھرپور تاثر موجود تھا۔ اسے سن کر کوئی نہیں کہہ سکتا تھا کہ وہ تمام آوازیں وکٹری کی ہیں۔

دکٹر جس کمرے میں تھا، اس کمرے نے اپنی زندگی کا آغاز گیراج کی حیثیت سے کیا تھا۔ اب وہ زمانہ جدید کا کوئی غار معلوم ہوتا تھا۔ ایک طرف میز تھی جس پر دکٹر کا ریکارڈنگ کا سامان رکھا ہوا تھا۔ وہ میز عقبی دیوار کے ساتھ لگی ہوئی تھی۔ دیوار، میگزین ہے کائی ہوئی تصاویر سے مزین تھی۔ بلکہ ان کے پیچھے پوشیدہ تھی۔ اوپری حصے پر رول کیا گیا فلم اسکرین تھا جسے بہ وقت ضرورت کھولا جاسکتا تھا۔ بائیں جانب والی دیوار کے ساتھ ایک شیفٹ تھا۔ اس میں مختلف قسم کی کتابیں اور میگزین لگے ہوئے تھے۔ ساتھ ہی کیسٹوں کا انبار تھا۔ ہر کیسٹ پر سرخ حروف میں کوئی نہ کوئی عجیب عبارت تحریر تھی۔ تیسری دیوار کے ساتھ دو فلم پروجیکٹر رکھے تھے۔ ایک آٹھ ملی میٹر والا اور دوسرا سولہ ملی میٹر والا۔ ان کے ساتھ جو شیفٹ تھے، ان میں فلمیں رکھی تھیں۔ کچھ کھانے پینے کی اشیاء بھی تھیں۔

کمرے میں بہ ظاہر کوئی کھڑکی کوئی دروازہ نہیں تھا۔ کمرے کے درمیانی حصے میں کسی سینما ہال کی نشستیں سینما ہال ہی کے انداز میں لگی ہوئی تھیں۔ پانچ پانچ نشستوں کی تین قطاریں تھیں اور ان کا رخ عقبی دیوار کی طرف تھا۔

دکٹر کی عمر تیس سال تھی اور کمرے میں موجود سامان کی عمر اس سے زیادہ تھی۔ یہ تمام اشیاء اس نے زمانہ طالب علمی ہی سے خریدنی شروع کردی تھیں۔ اس کے نزدیک یہ سب کچھ صرف ہابی ہی نہیں، تاریخ کا مطالعہ بھی تھا۔ شاید اس ہابی ہی کی وجہ سے وہ اپنی عمر سے کم لگتا تھا۔ پہلی نظر میں وہ ۲۰ سال کا لگتا تھا۔ بلکہ بعض لوگ تو اسے اٹھارہ سال کا سمجھتے تھے۔ وہ بار میں جاتا تو اپنی بلوغت ثابت کرنے کے لئے اسے شناختی کاغذات پیش کرنے پڑتے۔ اس وجہ سے ایف بی آئی کی سروس کے دوران اسے الجھنوں کا سامنا کرنا پڑا۔ اسے کسی تحقیق کے سلسلے میں کسی کالج میں جانا پڑتا تو وہ مشکوک ٹھہرتا کیونکہ وہ اسکول کا طالب علم معلوم ہوتا تھا۔ اس نے واڑھی موٹھیں رکھ کر دیکھا..... لیکن بات نہیں بنی۔ شاید اسی وجہ سے ایف بی آئی والوں نے پہلی فرصت میں اس سے بچھڑا چھڑا لیا۔ دکٹر خود بھی ایف بی آئی سے مایوس تھا۔ اس نے تیس ماہ تک بیورو میں کام کیا۔

اور اس دوران اسے کسی مشین گن کو ہاتھ لگانے کا موقع بھی نہیں ملا۔ بلکہ اس نے مشین گن دیکھی بھی نہیں۔ اس نے کبھی کوئی دروازہ نہیں توڑا تھا..... کسی مجرم کو گرفتار نہیں کیا تھا۔ وہ صرف کلر کی کرتا رہا تھا..... فائننگ درک..... اور اس سے اس کا جی اُوب گیا تھا۔

ایف بی آئی اس کے مطلب کا ادارہ نہیں تھا، لیکن اس کے مطلب کا ادارہ تو کوئی بھی نہیں تھا۔ اس نے قانون کی ڈگری لی تھی لیکن وہ وکالت نہیں کرنا چاہتا تھا۔ وہ ایڈووکیٹ پسند تھا لیکن اسے اب تک اپنے وجود کی اہمیت ثابت کرنے کا موقع نہیں ملا تھا۔ اس لئے وہ انکل کیلر کو کچھ کرنے پر اکساتا رہا تھا۔

اس نے کیسٹ ریکارڈر کا ریکارڈنگ والا مٹن دیا اور غراتے ہوئے کہا۔ ”تم بیچ نہیں سکو گے دوست۔“ یہ کہہ کر اس نے ریکارڈر آف کیا اور ایک دراز کھولی اور ایشاریہ دوپانچ کا آئوٹنگ نکالا۔ اس نے کلپ کو چیک کیا۔ اس میں پانچ بلیٹنگ شٹ تھے۔ تاہم وہ جانتا تھا کہ کیسٹ پر ان کا صوتی تاثر غضب کا آئے گا۔ اس نے ریکارڈر کا مٹن دیا اور تیزی سے دو فائر کئے۔ تیسرا فائر کرتے ہوئے وہ حلق کے بل چیخا۔ ”بچو.....“

”اوہ!“ پیچھے سے کسی نے کہا۔

وہ بری طرح چونکا۔ اس نے پلٹ کر دیکھا۔ ایک شیفٹ اندر کی طرف گھوما تھا اور ہل وہ دروازہ نمودار ہوا تھا۔ دروازے میں کیلر کھڑا تھا۔ اس کے پیچھے عقبی صحن اور سامنے والے گیراج کی دیوار صاف دکھائی دے رہی تھی۔ ”آئیے انکل، اندر آجائیے نا۔“ دکٹر نے مسکراتے ہوئے کہا۔

”لل..... لیکن..... یہ یہ۔“ کیلر نے ہکلاتے ہوئے، پستول کی طرف اشارہ کیا۔

”ارے انکل۔ یہ تو استعمال شدہ کلپ ہے۔“ دکٹر نے کہا اور کیسٹ ریکارڈر آف کر دیا۔

کیلر اندر آیا اور اس نے شیفٹ کو پیچھے دھکیل دیا۔ کرا پھر بے در ہو گیا۔ ”تم ہانتے ہو، میں بہت آسانی سے خوفزدہ ہو جاتا ہوں۔“ کیلر نے کہا۔ ”میرے لئے تو چاقو ہی

بہت کافی ہے۔“

”آئی ایم سوری انکل! آئندہ ایسا نہیں ہوگا۔“ وکٹر نے بے حد خلوص سے کہا۔

”بہر حال..... میں نے اس منصوبہ ساز کو ڈھونڈ لیا ہے۔“ کیلر بولا۔

وکٹر کی آنکھیں چمکنے لگیں۔ ”آپ کا مطلب ہے مسٹر چارلس۔“ اس نے بیجاں

لہجے میں پوچھا۔

”ہاں وہی، لیکن میں اسے یہاں نہیں لایا مجھے معلوم ہے کہ تم اس جگہ کو خفیہ رکھ

چاہتے ہو۔“

”بہت خوب! وہ ہے کہاں؟“

”یہاں سے کچھ دور میں نے گاڑی پارک کر دی تھی۔ وہ گاڑی میں ہے۔“

وہ دونوں باہر نکل آئے۔ شیفت کے دروازے کے باہری حصے پر کار کا ایک بہت بڑا

پوسٹر چسپاں تھا۔ وہ دروازہ ہرگز نہیں لگتا تھا۔ وہ دونوں نکلے اور کار پارکنگ کی طرف بڑھ گئے۔

وکٹر نے پلٹ کر اپنے کمرے کو دیکھا اور اپنی ہنرمندی اور ہوشیاری کو سراہے بغیر:

رہ سکا۔ اس کا کمرہ دیکھنے میں ایک انتہائی غیر اہم گیراج لگتا تھا۔ کھڑکیوں پر بھی اس۔

مختلف کاروں کے ماڈلوں کے پوسٹر چپکا رکھے تھے۔ وہ پھر پلٹا اور چارلس کی طرف بڑھا

چارلس پہلی ہی نظر میں اسے پسند آیا۔ اس کے جسم میں سنسنی سی دوڑنے لگی۔ وہ ایک

جیتے جاگتے پروفیشنل مجرم کو دیکھ رہا تھا۔

کیلر نے ان دونوں کو متعارف کرایا۔ چارلس نے آہستہ سے کہا۔ ”ہیلو۔“

”ہیلو مسٹر چارلس۔“ وکٹر کے لہجے میں احترام تھا پھر اس نے ستائشی لہجے میں کہا۔

”میں آپ کے بارے میں بہت کچھ سن چکا ہوں۔“

چارلس نے کیلر کو گھور کر دیکھا۔ ”کیا یہ درست ہے؟“ اس نے کڑے لہجے میں

پوچھا۔

”یونہی..... عام سی باتیں تم سمجھ رہے ہو نا۔“ کیلر گڑبڑا گیا۔

وکٹر کو چارلس کی راز داری کا یہ انداز بھی پسند آیا۔ لہجے اور نگاہوں میں سختی

چہرے پر ناپسندیدگی کا تاثر۔ چارلس اسے ہیرو لگا۔ ایف بی آئی اسے سنسنی فراہم نہیں

کر سکتی تھی لیکن اسے چارلس سے امید ہو چلی تھی کہ وہ اس کے خوابوں میں حقیقت کا رنگ بھر دے گا۔ ”آئیے چلیں، ایک نظر دیکھیں۔“ اس نے کہا۔ اس کی آواز فرط مسرت سے لر رہی تھی۔

☆-----☆-----☆

وہ تینوں فرنٹ سیٹ پر بیٹھے تھے۔ چارلس نے جب بھی کن آنکھیں سے وکٹر کو

دیکھا، اسے اپنی جانب گمراہ پایا..... لیوں پر مسکراہٹ سجائے..... اور اس

مسکراہٹ میں بڑی محبت تھی۔ وکٹر کا انداز اس ٹھہرے کا سا تھا۔ جس نے زندگی میں

سب سے بڑی مچھلی پکڑ لی ہو۔ چارلس کو خواہ مخواہ مچھلی ہونے کا احساس ہونے لگا۔ وہ

نروس ہو گیا۔ اسے یہ احساس بھی تھا کہ وکٹر ایف بی آئی میں رہ چکا ہے۔ چنانچہ وہ کار کی

کھڑکی سے باہر دیکھتا رہا۔ وہ وکٹر سے نظریں چرا رہا تھا۔

”مسٹر چارلس..... آپ اخبار پڑھتے ہیں..... بہت زیادہ؟“ وکٹر نے اسے

چونکا دیا۔

”یہ کس قسم کا سوال ہے؟“ چارلس نے حیرت سے کہا۔ ”بہر حال، کبھی کبھی پڑھتا

ہوں۔“

”کوئی خاص اخبار؟“ وکٹر کا انداز ایسا تھا جیسے وہ گفتگو برائے گفتگو کر رہا ہو۔

”ہاں، ٹائمز پڑھ لیتا ہوں کبھی کبھی۔“ چارلس نے جواب دیا۔

”اس کا مطلب ہے کہ آپ کا طرز فکر لیبرل ہے؟“

اس بار چارلس، وکٹر کو دیکھنے پر مجبور ہو گیا لیکن وہ عقیدت بھری مسکراہٹ! اس

نے گھبرا کر پھر نظریں چرائیں۔

”وکٹر۔“ کیلر نے وکٹر کو ڈانٹا۔ ”تم بھول رہے ہو کہ تم ایف بی آئی کی ملازمت

چھوڑ چکے ہو۔“

”آئی ایم ویری سوری۔ دراصل عادت سی ہو گئی ہے۔ بلا ارادہ ہی زبان چلنے لگتی

ہے۔“ وکٹر نے معذرت کی۔ پھر اس نے کیلر سے کہا۔ ”یہاں سے موڑ لیں۔“

کیلر نے کار موڑ لی۔ وہ ایک چھوٹا سا شاؤپنگ ایریا تھا۔ وہاں کئی اسٹورز تھے۔ ایک

چینی ریستورانٹ بھی تھا۔ کیلر نے ایک بینک کے سامنے کار روک دی۔ ”یہ رہا۔“ اس نے



آہستہ سے کہا۔

بینک کی بوسیدہ عمارت بہت پرانی طرز کی تھی۔ چارلس بینک کے صدر دروازے کو بغور دیکھتا رہا۔ چند لمحوں بعد دروازہ کھلا اور دو مزدور برآمد ہوئے۔ انہوں نے ڈانگریاں پنی ہوئی تھیں۔

”بہت دیر کردی تم نے۔“ چارلس نے تبصرہ کیا۔ ”اب اس بینک میں کچھ نہیں رکھا۔“

”یہ بینک نہیں..... اصل بینک تو وہ ہے۔“ کیلر نے ایک سمت اشارہ کیا۔

چارلس نے سر گھمایا اور وکٹر کی مسکراہٹ اور نظروں سے بچتے ہوئے دوسری طرف دیکھا۔ شروع میں تو اسے کچھ بھی نظر نہ آیا پھر نیلے اور سفید رنگ کی ایک چیز نظر آئی جس کی ہیئت وہ نہ سمجھ سکا۔ تاہم اس چیز پر ایک بنیر آویزاں تھا اور بنیر کے حروف بے حد واضح تھے۔ ”کینٹل بینک۔ عارضی ہیڈ کوارٹر۔ ہمیں دیکھتے رہئے، ہم عنقریب کچھ سے کچھ ہو جائیں گے۔“

”یہ کیا بلا ہے؟“ چارلس جھنجھلا گیا۔

”یہ ٹرالر ہے۔“ کیلر نے جواب دیا۔ ”تم نے چلتے پھرتے مکان تو دیکھے ہوں گے۔ یہ بینک ہے۔“

وکٹر نے مسکراتے ہوئے کہا۔ ”مسٹر چارلس، بینک کی اصل عمارت گرا کر دوبارہ تعمیر کی جارہی ہے۔ اس دوران بینک ٹرالر میں قائم رہے گا۔“

چارلس ٹرالر کو دیکھتا اور سمجھنے کی کوشش کرتا رہا لیکن اس کا ذہن تو گویا شل ہو کر رہ گیا تھا۔ اس پر وکٹر کی والہانہ مسکراہٹ! ”تم لوگ یہیں بیٹھو۔ میں دیکھ کر آتا ہوں۔“

یہ کہہ کر وہ کار سے اترا اور ذیلی سڑک پر ٹرالر بینک کی طرف چل دیا۔ ٹرالر بہت بڑا تھا۔ اتنا بڑا ٹرالر اس نے پہلے کبھی نہیں دیکھا تھا۔ اس کی لمبائی ۵۰ فٹ اور چوڑائی بارہ فٹ

کے قریب ہوگی۔ اس کے سامنے والے حصے میں دو داخلی دروازے تھے۔ دروازوں کے نیچے عارضی چوٹی تھیں کیونکہ ٹرالر کے نچلے حصے کی زمین سے بلندی کم نہیں تھی۔

ٹرالر کو دو اطراف سے کنکریٹ کے بلاکس چن کر ان پر کھڑا کیا گیا تھا..... کھڑکیوں پر ڈوریوں سے کھینچ کر کھولے جانے والے پردے پڑے ہوئے تھے۔ بینک اس وقت بند تھا

بین پردوں کی درمیانی جھریوں سے اندر روشنی کی موجودگی کا سراغ ملتا تھا۔

چارلس نے واپس آتے ہوئے مزید جائزہ لیا۔ سڑک کے پار ٹیلیفون اور بجلی کے مہموں سے بینک والوں کو عارضی طور پر سولتیں فراہم کی گئیں تھیں۔ اس کے علاوہ کوئی بات قابل ذکر نہیں تھی۔ وہ سر کو بار بار جھٹکتا دوبارہ کار تک پہنچا۔ ”باہر سے دیکھ کر کوئی حتمی فیصلہ نہیں کیا جاسکتا.....“ اس نے کار میں بیٹھتے ہوئے کہا۔ ”داروات ون میں کرو گے یا رات کو؟“

”رات کو۔“ کیلر نے جواب دیا۔

”رات کے وقت یہاں کیش ہوتا ہے؟“

”صرف جمعرات کی رات کو ہوتا ہے۔“

چارلس کو ہچکچاہٹ کے باوجود وکٹر کی طرف دیکھنا پڑا۔ ”کیوں؟ جمعرات کو کیوں؟“ اس نے وکٹر سے پوچھا۔

”جمعرات کی رات اسٹورز کھلے رہتے ہیں۔ بینک معمول کے مطابق تین بجے تک

کھلتا ہے۔ پھر شام چھ بجے سے ساڑھے چھ بجے تک دوبارہ کھلتا ہے۔ اس وقت رقم کسی اور بینک میں نہیں پہنچائی جاسکتی چنانچہ اس رات رقم بینک ہی میں رہتی ہے۔ البتہ گارڈز کی نفری بڑھا دی جاتی ہے۔ اس رات سات گارڈز ہوتے ہیں۔“ وکٹر نے وضاحت کی۔

”سیف کس قسم کا ہے؟“

”موسلر کمپنی کا سیف ہے۔ میرا خیال ہے، ٹرالر کے ساتھ ہی وہ بھی کرائے پر دیا گیا ہے۔ کوئی مضبوط سیف نہیں ہے وہ۔“

”گویا ہم سیف کو جلد ہی کھول سکتے ہیں۔“

وکٹر نے اسے پھر مسکراہٹ سے نوازا۔ ”وقت کی کمی کا تو کوئی مسئلہ ہی نہیں ہے۔“

چارلس نے جلدی سے نظریں ہٹائیں اور ٹرالر کی وائرنگ پر نظر ڈالی۔ ”میرا خیال ہے، ان میں الارم کا تار بھی ہے۔ الارم قریبی پولیس اسٹیشن میں نصب ہو گا۔“

وکٹر نے مسکرا کر اثبات میں سر ہلایا۔ اس کے نزدیک چارلس غیر معمولی حد تک ذہین اور اہل ثابت ہو رہا تھا۔

”گویا وقت کی کوئی کمی نہیں۔ ہمیں صرف سات گارڈز سے نمٹنا ہے اور قریب ترین پولیس اسٹیشن سات بلاک دور ہے۔“ چارلس نے طنزاً کہا۔  
 کیلر کی باچھیں کھل گئیں۔ ”ہے نا خوبصورت منصوبہ، وکٹر جینس آدمی ہے۔“  
 ”ثابت کرو۔“ چارلس نے کہا۔  
 ”ہم بینک میں ڈاکا نہیں ڈالیں گے..... بلکہ بینک چرائیں گے۔“ وکٹر نے کہا۔  
 چارلس کا منہ حیرت سے کھل گیا۔ وہ ایک نک وکٹر کو دیکھتا رہا۔  
 ”یہی تو خوبصورتی ہے۔ ہم بینک میں گھسنے کے بجائے پورا بینک لے بھاگیں گے۔  
 ہمیں صرف ایک ٹرک کا بندوبست کر کے بینک کو اس کے ساتھ منتقل کرنا ہوگا۔“

☆-----☆-----☆

چارلس، کیلر کو اپنے پارٹنرٹ لے آیا۔ میگی گھر آچکی تھی اور بچن میں مصروف تھی۔ ”میں وکٹر کی طرف سے مطمئن نہیں ہوں۔“ چارلس نے کہا۔  
 ”وکٹر ٹھیک ٹھاک لڑکا ہے۔“ کیلر نے اسے اطمینان دلایا۔  
 اتنے میں میگی نشست گاہ میں چلی آئی۔ ”کمو..... دن کیسا گزرا؟“ اس نے کیلر کی مزاج پر سی کے بعد چارلس سے پوچھا۔

”ٹھیک ٹھاک ہی سمجھو۔ اپنے تمام بک لیٹ کھو بیٹھا ہوں۔“  
 ”ایک خاتون نے پولیس کو طلب کر لیا تھا۔“ کیلر نے خوش ہو کر کہا۔  
 ”تم اس کی باتوں میں نہ آنا۔“ چارلس نے برا سامنہ بنا کر کہا۔  
 ”میں تمہیں خوب جانتی ہوں۔“ میگی نے کہا۔ ایک سال پہلے اسے چارلس دھندے کا علم ہوا تھا..... اور اس نے تھوڑی سی رد و قدح کے بعد اس حقیقت قبول کر لیا تھا۔

”لیکن اب ان چھوٹی موٹی وارداتوں کی ضرورت نہیں رہے گی۔“ کیلر نے دلاسا

دیا۔

”کیا مطلب ہے؟“ میگی سنبھل کر بیٹھ گئی۔ ”پھر کوئی چکر چل رہا ہے؟“

”ایک بینک پر نظر ہے ہماری۔“ کیلر بولا۔

”تم یقین کر سکتی ہو تو کرلو۔ یہ شخص بینک لے بھاگنے کا پروگرام بنا رہا ہے۔“

چارلس نے مضحکہ انداز میں کہا۔  
 کیلر نے جلدی سے پوری تفصیل سنا ڈالی۔ ”اب تم ہی بتاؤ۔“ اس نے آخر میں کہا۔  
 ”بینک لے کر بھاگا جاسکتا ہے نا؟“  
 ”ہاں..... لیکن تم بینک لے کر جاؤ گے کہاں؟“ میگی نے پوچھا۔  
 ”بس اسے تو بینک لے بھاگنا ہے۔“ چارلس نے زہر خند کہا۔ ”کہاں سے اسے کیا فرض۔“

”اس سلسلے میں سوچنا پڑے گا۔“ کیلر نے کہا۔

”گویا ابھی منصوبہ نہیں بنا۔“

”اور سنو، ایک چیز وکٹر نام کی بھی ہے۔“ چارلس بولا۔

”میرا بھتیجا ہے۔“ کیلر نے فخریہ لہجے میں وضاحت کی۔

”میں نے آج تک کوئی بھتیجا نہیں دیکھا۔“ میگی نے حسرت سے کہا۔

”ہر شخص کسی نہ کسی کا بھتیجا ہے۔“ کیلر نے فلسفہ بگھارا۔

”غلط..... بالکل غلط، میں کسی کی بھتیجا نہیں ہوں۔“ میگی نے اعتراض کیا۔

”میں مردوں کی بات کر رہا ہوں۔“ کیلر نے جھینپ کر کہا۔

”اور وکٹر تجربے کا آدمی ہے۔“ چارلس نے کہا۔ ”اس کے پاس ایف بی آئی کا

تجربہ ہے۔“

میگی چونکنا ہو گئی۔ ”کیا مطلب؟ ایف بی آئی والے اس کے پیچھے لگے ہوئے ہیں؟“

”نہیں، وہ ایف بی آئی میں کام کر چکا ہے۔“ کیلر نے ہاتھ ہلاتے ہوئے کہا۔ وہ اس

موضوع پر مزید گفتگو نہیں کرنا چاہتا تھا۔ ”بڑی طویل کہانی ہے۔“

”بہر حال..... میری سمجھ میں نہیں آتا۔“ چارلس نے بے بسی سے کہا۔ ”میں

یہ دھاسا دہی آدمی ہوں۔ منہ پر رد مال باندھا اور کسی بھی جگہ پہنچ گئے۔ ریوالور دکھایا، جیب

بھری اور واپس.....“

”ان دنوں حالات خراب ہو رہے ہیں۔“ کیلر بولا۔ ”اب تو چیک سے کاروبار ہوتے

ہیں۔ رقم کہاں ملتی ہے سوائے بینک کے۔“

”مجھ سے زیادہ کون جانے گا یہ دکھ۔ اگر یہ سب کچھ نہ ہوا ہوتا تو میں خواتین کے

ساتھ فراڈ کرنے پر کیوں مجبور ہوتا؟“ چارلس نے آہ بھر کے کہا۔

”جیسی تو کہہ رہا ہوں، یہ کام کرلو۔ ڈرائیونگ کے لئے مین مناسب رہے گا۔“

”ٹھیک ہے۔ کرلو مین سے بات۔“ چارلس نے اس بار طویل تر آہ بھری۔

☆=====☆=====☆

مین، ہلٹن کے دروازے پر کھڑا پارکنگ ایریا میں ایک کے بعد ایک داخل ہوئے والی ٹیکسیوں کو دیکھتا اور جھنجھلاتا رہا۔ ایسا لگتا تھا کہ لوگوں نے اپنی کاروں پر سفر کرنا چھوڑ دیا ہے۔ بالآخر ایک کار داخل ہوئی اور دروازے پر رکی۔ اس میں سے ایک عورت اور کچھ بچے نیچے اتر آئے۔

مین نے لپک کر دروازہ کھولتے ہوئے کہا۔ ”کار کی چابیاں کار ہی میں چھوڑ دیجئے جناب۔“

کار کا مالک اتر آیا۔ مین ڈرائیونگ سیٹ پر بیٹھنے ہی والا تھا کہ اس نے جیب سے ایک ڈالر کا نوٹ نکال کر مین کی طرف بڑھا دیا۔ وہ سمجھ رہا تھا کہ وہ ہوٹل کا سرور ڈرائیور ہے۔ مین نے ڈالر وصول کر کے زور وار سیلوٹ جھاڑا اور کار اشارت کروئی۔ کار کا مالک ہوٹل میں چلا گیا۔ ایسا کم ہی ہوتا ہے کہ کوئی شخص اپنی کار چرانے کا معاوضہ بھی ادا کرے..... ایک ڈالر ہی سہی!

سڑکوں پر بے پناہ رش تھا۔ وہ آہستہ آہستہ ڈرائیو کرتا، بروک لین کے علاقے میں آگیا۔ جے اینڈ ایل گیراج کے بند دروازے پر کار روک کر اس نے تین بار ہارن بجایا اور گرد و پیش کا جائزہ لیا۔ علاقہ سنسان تھا۔ گیراج کا دروازہ کھلا اور ایک دبے پتلے سیاہ فام نے باہر جھانکا، سر ہلایا اور اندر چلا گیا۔ ایک لمحے بعد گیراج کا دروازہ اوپر کی طرف اٹھ گیا۔

مین کار کو گیراج میں لے گیا۔ وہاں دس بارہ کاریں پہلے ہی سے موجود تھیں اور پینٹنگ کے مراحل سے گزر رہی تھیں۔ فضا میں پینٹ کی بو رچی ہوئی تھی۔ گیراج کافی بڑا تھا۔ وہاں دس بارہ آدمی موجود تھے۔ ان میں اکثریت سیاہ فاموں کی تھی۔

دبے پتلے سیاہ فام کے اشارے پر مین نے کار ایک گوشے میں کھڑی کی اور گلوڈ کمپارٹمنٹ کی تلاشی لی۔ اس میں کام کی کوئی چیز نہ نکلی۔ پھر وہ کار سے اتر آیا۔ دبے پتلے

سیاہ فام نے کار کا دروازہ بند کر دیا۔ اس نے مسکراتے ہوئے مین کو دیکھا اور بولا۔ ”تم خوب ہاتھ مارتے ہو۔“ اس کے لہجے میں ستائش تھی۔

”سڑکیں کاروں سے پٹی پڑی ہیں۔“ مین نے جواب دیا۔ ”مار کوئی سے کہنا کہ مجھے رقم جلدی درکار ہے۔“

”تم اتنی رقم کا کرتے کیا ہو؟“

”میں اپنی تنہا ماں کا واحد کفیل ہوں۔“ مین نے دردناک لہجے میں کہا۔

”تمہاری ماں نے دوبارہ ٹیکسی چلانا شروع نہیں کی؟“

”نہیں، ان کی گردن پر اب بھی پٹی بندھی ہوئی ہے۔ وہ ٹیکسی چلا سکتی ہیں لیکن لوگ ایسی ٹیکسی میں بیٹھنا پسند نہیں کرتے جس کے ڈرائیور کی گردن پر پٹی لپٹی ہوئی ہو۔“

”وہ پٹی کب تک چڑھی رہے گی؟“

”جب تک مقدمے کا فیصلہ نہیں ہو جاتا۔ مار کوئی سے کہہ دینا کہ مجھے رقم جلد چاہئے۔ اب میں جا رہا ہوں۔“ یہ کہہ کر وہ گیٹ کھول کر باہر نکل آیا۔

وہ گھر پہنچا تو اس نے ماں کو شلتے پایا۔ پلاسٹریکی پٹی نڈارو تھی۔ ”ماں..... اگر میں انشورنس کا نمائندہ ہوتا تو کیا ہوتا!“ اس نے احتجاج کیا۔

”اس صورت میں تم اطلاعی گھنٹی بجاتے۔“ ماں نے بے حد سکون سے کہا۔

”میں کھڑکی سے بھی جھانک سکتا تھا۔“

”مین..... مجھے پریشان نہ کرو۔ میں گھر میں بند رہ رہ کے تنگ آچکی ہوں۔“

”تو آپ چہل قدمی کے لئے کیوں نہیں نکلتیں؟“

”نکلتی ہوں تو اس ملعون پٹی کی وجہ سے بچے مجھے تماشا بنا لیتے ہیں۔ وہ سمجھتے ہیں کہ

مجھ سے فلم پلانٹ آف دی ایپس کی پبلسٹی کے سلسلے میں کام لیا جا رہا ہے۔“

”ٹھیک ہے مہ۔ کل میں گاڑی لاؤں گا اور آپ کو تفریح کے لئے لے جاؤں گا۔“

ماں کھل اٹھی۔ دونوں ماں بیٹے نقشے پر جھک گئے اور اگلے روز کی تفریح کے لئے

روٹ ترتیب دینے لگے۔ چند ہی لمحوں بعد اطلاعی گھنٹی بجی۔

”میں دروازہ کھولتا ہوں۔ آپ گردن کی پٹی چڑھائیں۔“ مین نے کہا۔ ماں پیر پٹختے

ہوئے کچن کی طرف چلی گئی۔ مین نے جاکر دروازہ کھولا۔ کیلر کی صورت نظر آئی۔  
”مما..... بھول جاؤ پٹی کو۔“ مین نے چیخ کر کہا۔

کیلر یہ سن کر بدکا۔ ”گردن کی پٹی کی بات ہو رہی ہے۔ وہی ایکسیڈنٹ والا کیس ہے۔“ مین نے وضاحت کی۔ کیلر اندر چلا آیا۔

اسی وقت مین کی ماں نمودار ہوئی۔ ”تم نے مجھے آواز دی تھی۔“ اس نے کہا۔  
اس نے گردن پر پلاسٹر کی پٹی چڑھائی تھی پھر کیلر کو دیکھ کر اس کا منہ کھل گیا۔  
”کیلر..... تم! میں نے خواہ مخواہ یہ منحوس پٹی چڑھائی۔“

کیلر کچھ نہ بولا۔ مین نے کہا۔ ”میں نے تو آپ کو آواز دے کر منع بھی کیا تھا۔“  
پھر وہ کیلر سے مخاطب ہوا۔ ”ہم کل کے سفر کے لئے روڈ میپ دیکھ رہے تھے، کہیں تم کوئی چکر تو نہیں چلا رہے ہو؟“

”ہاں..... میں کام کے سلسلے میں آیا ہوں۔ میں چاہتا ہوں کہ کل تم لانگ آئی لینڈ چل کر وہ جگہ دیکھ لو.....“

”شکریہ۔ ہم نے بھی لانگ آئی لینڈ ہی کا پروگرام بنایا تھا۔“ مین نے کہا۔

☆-----☆-----☆

چارلس ساڑھے آٹھ بجے او بے بار میں داخل ہوا۔ وہ سیدھا بارٹینڈر رولو کے پاس پہنچا۔ علیک سلیک کے بعد اس نے پوچھا۔ ”میرا کوئی دوست آیا ہے؟“ اس نے عقبی دروازے کی طرف اشارہ بھی کیا تھا۔

”ہاں، دو آدمی آچکے ہیں۔“ رولو نے جواب دیا۔

چارلس نے اس کا شکریہ ادا کیا اور عقبی کمرے کی طرف بڑھ گیا۔ اندر کیلر اور وکٹر موجود تھے۔ ”فکر نہ کرو چارلس، مین بس آنے ہی والا ہوگا۔“ کیلر نے چمک کر کہا۔

چارلس کو آتے ہی وکٹر کی والدہ مسکراہٹ کا سامنا کرنا پڑا تھا۔ ”مجھے خوشی ہے مسٹر چارلس کہ مجھے آپ کے ساتھ کام کرنے کا موقع مل رہا ہے۔“ وکٹر نے بے حد خوش ہو کر کہا۔

چارلس خاموش رہا۔ اسے وکٹر کی مسکراہٹ سے اختلاف ہونے لگا تھا۔ کیلر نے اس کی طرف جام بڑھا دیا۔ ”کیوں نہ اس دوران کچھ تفصیلات ہی طے کر لی جائیں۔“ اس نے

تجویز پیش کی۔

”تمہارا مذاق تو ایسا ہے جیسے یہ واردات سچ مچ ہونے والی ہے؟“ چارلس نے کہا۔

”تو اور کیا۔ واردات تو ہو کر رہے گی۔“ کیلر بولا۔

وکٹر نے قدرے پریشان نظر آنے کی کوشش کی لیکن وہ والدہ مسکراہٹ بدستور اس کے ہونٹوں پر چمکی رہی۔ ”کیا آپ کے خیال میں یہ واردات ناممکن ہے مسٹر چارلس؟“ اس نے پوچھا۔

”ابھی تو منصوبہ بھی طے نہیں پایا ہے۔“ چارلس نے جواب دیا۔

”کیسا منصوبہ؟ ہم ٹرالر کو ٹرک سے باندھیں گے اور لے بھاگیں گے۔ کہیں لے جا کر سیف توڑیں گے اور رقم حاصل کر لیں گے۔ گاڑز کو دواؤں کے ذریعے بے ہوش کیا جاسکتا ہے۔“ کیلر نے سادگی سے کہا۔

”اور تم کچھ بھول بھی رہے ہو۔“ چارلس کا لہجہ سرد تھا۔

”ہاں..... منصوبے کی تفصیلات طے ہونا باقی ہیں۔“ کیلر نے کہا۔ ”منصوبے کا

خاکہ تو ہمارے پاس ہے ہی۔“

چارلس نے معنی خیز نظروں سے اسے دیکھا اور آنکھ سے وکٹر کی طرف اشارہ کیا۔ کیلر نے وکٹر کی نظر بچا کر اس اشارے کا جواب دیا۔ مطلب یہ تھا کہ اس مسئلے پر بعد میں غور ہوگا۔

”رہ گیا مسئلہ قفل شکن کا تو تمام جانے پہچانے آدمی غائب ہیں۔ کام کا ایک آدمی ہے تو مگر.....“ کیلر کتے کتے خاموش ہو گیا۔

”نام تو بتاؤ اس کا۔“ چارلس نے کہا۔

”تم اسے نہیں جانتے ہو گے۔“

”یار، میں کہہ رہا ہوں، نام تو بتاؤ۔“ چارلس نے بڑی مشکل سے خود پر قابو رکھا۔ کیلر کے ساتھ کام کرنے میں یہی دشواری تھی۔ ضبط و تحمل کی بے حد کڑی آزمائش سے گزرنا پڑتا تھا۔

”ہرمن ایکس۔“ بالآخر کیلر نے نام اگلا۔

”ہرمن ایکس!“

کے کہا۔ ”یہ بتاؤ کہ بینک دیکھا یا نہیں؟“

”دیکھا اور غور سے دیکھا۔ کچھ اچھی خبریں ہیں اور کچھ بری۔“ مین نے بتایا۔

”پہلے تاریک پہلو پر روشنی ڈالو۔ روشن پہلو تو ویسے ہی روشن ہے۔“ چارلس نے فرمائش کی۔

”نہیں..... پہلے روشن پہلو۔ تاکہ نظر تاریک پہلو کو دیکھنے کے قابل رہے۔

ورنہ روشن پہلو تو نظر ہی نہیں آئیں گے۔“ کیلر نے زور دے کر کہا۔

”ٹھیک ہے..... تو پہلے روشن پہلو۔ ٹرار کے آخری حصے میں کب پھنسانے کے لئے آکٹرا موجود ہے۔“

”اور تاریک پہلو؟“ چارلس نے پوچھا۔

”ٹرار کے پیسے نہیں ہیں۔“

”یہ سن کر بہت خوشی ہوئی۔“ چارلس نے اظہارِ مسرت کیا۔

”ایک منٹ..... ایک منٹ..... ایک منٹ۔“ کیلر نے گڑبڑا کر کہا۔ ”اس

بات کا کیا مطلب ہوا کہ ٹرار لے کے پہنچے نہیں ہیں؟“

”میں ٹرار کے نچلے پیسوں کی بات کر رہا ہوں۔“ مین نے کہا۔

”لیکن وہ ٹرار ہے..... چلتا پھرتا گھر۔ اس میں پہنچے تو لازماً ہوں گے۔“ کیلر نے

احتجاج کیا۔

”ہوں گے کبھی، لیکن اب نہیں ہیں۔ انہوں نے کنکریٹ کے بلاکس چن کر ٹرار کو

ان پر کھڑا کیا اور پہنچے نکال دیئے صرف پہنچے ہی نہیں، ایکسلنر بھی۔“

”بہر حال، پہنچے ہوں گے تو سہی اس کے؟“

”ظاہر ہے، ٹرار ہے تو پہنچے بھی ہوں گے۔“

”تو انہوں نے پیسوں کا کیا کیا ہوگا؟“

”یہ تو مجھے نہیں معلوم۔ ممکن ہے، کمپنی والوں کو واپس دے دیئے ہوں۔“ مین

نے جواب دیا۔ ”بہر حال، پہنچے کہاں گئے کیا ہوئے، اس کی کوئی اہمیت نہیں۔ اہمیت اس

بات کی ہے کہ ٹرار پیسوں سے محروم ہے۔“

کمرے میں خاموشی چھا گئی۔ چارلس تو شروع ہی سے اس آئیڈیے کے خلاف تھا

”سیاہ فام مسلمان معلوم ہوتا ہے۔“ وکٹر نے تبصرہ کیا۔

”نہیں، اس کا تعلق سیاہ فاموں کی ایک تنظیم سے ہے جو میکلم ایکس کے مخالفین

کے حامیوں کے مخالفین کے مخالفین کے حامیوں کے مخالفین کے مخالفین کے لئے کام کرتی ہے۔“ کیلر نے مختصراً بتایا۔

چارلس دونوں ہاتھوں سے سر تھام کر بیٹھ گیا۔ وکٹریوں سوچ میں پڑ گیا جیسے اس تنظیم کا میکلم ایکس کی تنظیم سے رشتہ سمجھنے کی کوشش کر رہا تھا۔ کیلر نے چارلس کی

طرف دیکھا جو اب اسے گھور رہا تھا۔ پھر اس نے آہ بھری اور چارلس کی نظروں کا مضمون سمجھنے کی کوشش کرنے لگا۔ پھر اچانک اس کی سمجھ میں بات آگئی۔ ”ہاں..... ہم قتل

شکن کی بات کر رہے تھے۔“ اس نے نعرہ لگایا۔

”خدا کا شکر ہے۔ تمہیں یاد تو ہے۔“

”تمہیں اس کے سیاہ فام ہونے پر کوئی اعتراض تو نہیں؟“

”میں اس سے شادی تو کر نہیں رہا ہوں کہ اس کی رنگت پر اعتراض کروں گا۔ مجھے

اس سے تجوری کھلوانی ہے۔“ چارلس نے بھنا کر کہا۔

”تو اسے بلا لو؟“

”بلاؤ۔“

کیلر اٹھ ہی رہا تھا کہ مین آگیا۔ اس نے آتے ہی تاخیر کی وجوہات بیان کرنا شروع

کرویں۔ بڑی مشکل سے اسے خاموش کرا کر کیلر نے اسے وکٹر اور چارلس سے متعارف

کرایا۔ اچانک مین کی مٹی بھی نمودار ہوئی۔ تعارف کا ایک اور مرحلہ گزرا۔ پھر سب بیٹھ

گئے۔

”مسرمرج..... آپ کی گردن میں کیا ہوا؟“ وکٹر نے پوچھا۔

”ایک وکیل ہو گیا ہے۔“ مسرمرج نے کہا۔ وہ بے حد خراب موڈ میں معلوم

ہو رہی تھیں۔ ”اب میں یہ منحوس پٹی اتار سکتی ہوں؟“

”مٹی،“ پنے رہا کرو اسے پنتے پنتے عادت ہو جائے گی۔ ناپسندیدگی کی ایک وجہ یہ بھی

ہے کہ آپ اسے بیشتر وقت اتارے رہتی ہیں۔“

”اہم ترین بات یہ ہے کہ تم یہاں پہنچ گئے ہو۔“ چارلس نے طویل ترین آہ بھر

لیکن میگی کا کہنا تھا کہ کچھ نہ کرنے کے مقابلے میں ایسی واردات کی منصوبہ بندی کرنا کہیں بہتر ہے۔ جس پر عمل کرنا ناممکن ہو۔ چنانچہ اس نے فرض کر لیا کہ میگی ٹھیک کہتی ہے لیکن اب بھی اسے کوئی ڈھنگ کی جاب مل جاتی تو بہتر تھا۔ اب مسئلہ یہ تھا کہ منصوبہ بنانا اس کا کام تھا۔ چنانچہ اس نے آہ بھری بغیر پیسوں کے ٹرار کا تصور کیا اور مین سے پوچھا۔ ”ٹرار کنکریٹ کے بلاکس پر رکھا ہوا ہے نا؟“ مین نے اثبات میں سر ہلا دیا۔ ”ٹرار کو چن تو نہیں دیا گیا؟“ چارلس نے دوسرا سوال پوچھا۔

”نہیں۔ ٹرار صرف ان بلاکس پر لٹکایا گیا ہے۔“ مین نے جواب دیا۔ ”اور وہ بھی صرف دو طرف ہے۔“

”گویا دو طرف سے وہ معلق ہے۔“ چارلس کے انداز میں پہلی بار دلچسپی کی جھلک نظر آئی۔

”ہاں..... ایک طرف تو دروازے کے ساتھ چوبی قندچے رکھے ہوئے ہیں۔ دوسری طرف سے ٹرار کے نیچے گھسا جاسکتا ہے۔“

چارلس نے سر گھما کر وکٹر کو دیکھا۔ اسے حیرت ہوئی کیونکہ وکٹر مسکرا نہیں رہا تھا۔ وہ مفلوج سا اسے ہی تنکے جا رہا تھا۔ ”کوئی ایسا وقت جب بینک بالکل خالی ہوتا ہو۔“ اس نے پوچھا۔

”جمہرات کے سوا ہر رات بینک خالی ہوتا ہے۔ گارڈز بھی نہیں ہوتے۔“ وکٹر نے جواب دیا۔ ”وہاں چرانے کے لئے کچھ ہوتا ہی نہیں۔ پھر گشتی پولیس تو چکر لگاتی رہتی ہے نا۔“

”ٹھیک ہے۔“ چارلس نے کہا اور مین کی طرف متوجہ ہو گیا۔ ”ٹرار کے پینے مل سکتے ہیں کہیں سے؟“

”یہ کوئی مسئلہ نہیں۔ جیک ٹرالے کے نچلے حصے سے منسلک ہوں گے۔ میں اس ماڈل کا ٹرار پہلے ہی دیکھ آیا ہوں۔“

وکٹر نے ستائشی نظروں سے اسے دیکھا۔

”پینے لگ جائیں تو تم ٹرار کو بھگا سکتے ہو؟“ چارلس نے پوچھا۔

”ہمارے مدد سے تو ناممکن ہے۔ ٹرک ضروری ہے۔ ٹرار کی چوڑائی بارہ فٹ ہے۔“

چنانچہ ہمیں مرکزی سڑکوں پر چلنا ہو گا۔ روٹ بہت احتیاط سے ترتیب دینا ہو گا۔“

”میرا بھی یہی خیال ہے۔“ چارلس نے کہا۔ پھر اس نے کیلر کی طرف دیکھا۔ ”اور ٹرار کو لے جانا کہاں ہے؟“

کیلر نے مدافعتیہ انداز میں کہا۔ ”میں اور وکٹر اس سلسلے میں کام کریں گے۔ تم فکر نہ کرو۔ جگہ کا تعین ہو جائے گا۔“

چارلس کسی گہری سوچ میں ڈوب گیا۔ وکٹر اب بھی اسے تنکے جا رہا تھا۔ پھر اس نے پرتشویں لہجے میں پوچھا۔ ”مسٹر چارلس! کام تو ہو سکتا ہے نا؟“

”ابھی میں کچھ کہہ نہیں سکتا۔ لگتا ہے کہ ہم کامیاب ہو سکتے ہیں لیکن ابھی بہت سی باتیں طے ہونا باقی ہیں۔“

”کام تو ہو گا۔“ کیلر نے پریقین لہجے میں کہا۔

”سب سے پہلے تو تم اور وکٹر کوئی ایسی جگہ تلاش کرو جہاں بینک کو چھپایا جاسکے۔ مین کو پیسوں کا ٹرک کا اور اس طرح کی تمام چیزوں کا بندوبست کرنا ہو گا۔“

”اس کا مطلب ہے اس جاب پر بھاری سرمایہ کاری ہوگی۔ مالی مسئلہ.....“

”اس کی فکر نہ کرو۔ یہ میرا شعبہ ہے۔“ کیلر نے کہا۔ ”پھر اس نے چارلس سے پوچھا۔ ”ہر من ایکس کو بلاؤں؟“

چارلس نے اثبات میں سر ہلا دیا۔

چند لمحے بعد وہ کامیابی کے نام پر ایک ایک جام پی رہے تھے۔

☆-----☆-----☆

بیرونی لابی میں ایک پستہ قامت گیٹ کیپر موجود تھا۔ ”میں آپ کی کیا خدمت کر سکتا ہوں؟“ اس نے ان چاروں سے پوچھا۔

”تم ذرا گھوم جاؤ۔“ وان نے اسے ریوالور دکھاتے ہوئے کہا۔ ”درنہ میں تمہارا بھیجا بکھیر دوں گا۔“

گیٹ کیپر کی سٹی گم ہو گئی۔ ان چاروں نے تحریک کی مخصوص نقابیں اوڑھ لی تھیں۔ گیٹ کیپر نے حکم کی تعمیل ہی میں عافیت جانی۔ ”مجھے مارنا مت“ میرا بنوا لے لو.....“ وہ گڑگڑایا۔

”سٹ اپ۔ ہمیں اندر لے چلو.....“ آفس کی طرف۔ تم آگے آگے رہو گے اور کوئی ہوشیاری دکھائی تو.....“ وان نے خوفناک لہجے میں کہا۔

یوں یہ قافلہ تھیٹر کے دفتر کی طرف روانہ ہوا۔ ہال سے موسیقی کا شور سنائی دے رہا تھا۔ آفس کے دروازے پر پہنچ کر وان نے گیٹ کیپر کو اندر دھکیلا۔ پھر وہ چاروں آفس میں گھس گئے۔ وہاں چھ افراد تھے۔ دو عورتیں اور ایک مرد نوٹ گننے میں مصروف تھے تین مسلح محافظ کھڑے ان کی کارروائی دیکھ رہے تھے لیکن انہیں اپنے ریوالور نکالنے کا موقع نہیں ملا۔

وان نے محافظوں کو کور کر کے ان کے ہاتھ اوپر اٹھوائے۔ پھر اس نے اپنی جیکٹ کی جیب سے دو شاپنگ بیگ نکالے۔ ہرمن اور جیک نے ان میں نوٹ بھرے۔ اس دوران ہرمن حسرت بھری نظروں سے تجوری کو دیکھتا رہا۔ وہ قفل شکن تھا اور اسے اپنے کام سے عشق تھا لیکن آج رات اس کے لئے کوئی چانس نہیں تھا۔ کیونکہ تجوری پہلے ہی کھلی جی تھی۔

اس کام سے فارغ ہو کر انہوں نے تھیٹر کے ساتوں ملازمین کے ہاتھ پاؤں باندھے۔ نہ میں رومال ٹھونسنے اور پُر سکون انداز میں باہر نکل آئے۔ باہر نکلتے ہی انہوں نے نقابیں ج کراپنی اپنی جیب میں رکھ لیں۔ ٹائمنگ شاندار رہی تھی۔ ہال میں آخری نفے کے خری بول گائے جا رہے تھے۔ اس کے بعد تھیٹر سے بے شمار لوگ انہیں گے اور وہ ان کو گھل مل جائیں گے کوئی ان پر خصوصی توجہ نہیں دے گا۔

وہ نیچے اترے ہی تھے کہ ہال کے دروازے کھل گئے اور لوگوں کا سیلاب سا آگیا۔ وہ

ہرمن ایکس کے گھر میں زور دار پارٹی ہو رہی تھی وہ پارٹیاں دینے کا بہت شوقین تھا لیکن اس پارٹی میں اس کے ذہن پر ایک بوجھ تھا۔ مالی حالات خراب ہو رہے تھے اور بہتری کی کوئی صورت اب تک سامنے نہیں آئی تھی۔ وہ اسی سوچ میں گم تھا کہ اس کی ملازمہ مسز اولسن نے آکر اسے بتایا۔ ”آپ کا فون ہے مسٹر ایکس۔“

”اوہ اچھا۔“ اس نے کہا اور اٹھ کھڑا ہوا۔ ”خواتین و حضرات! یہ فون کام کے سلسلے میں آیا ہے۔ آپ انجوائے کریں“ میں ابھی آیا۔“ یہ کہہ کر وہ کمرے سے نکل آیا۔

مسز اولسن اس کے ساتھ تھی۔

”اسٹڈی کا دروازہ بند ہے نا؟“ اس نے مسز اولسن سے پوچھا۔ مسز اولسن نے اثبات میں سر ہلایا۔ ”تم یہاں کے معاملات سنبھالو۔ میں ابھی آیا۔“ یہ کہہ کر وہ عقبی دروازے سے گھر سے نکل آیا۔

ہمیشہ کی طرح اس بار بھی مسز اولسن نے ٹائمنگ کا خاص خیال رکھا تھا۔ جیسے ہی ہرمن سڑک پر آیا، سبز فورڈ اس کے پاس آکر رک گئی۔ وہ دروازہ کھول کر اندر بیٹھ گیا۔ فیل نے کار دوڑا دی۔ سفر کے دوران کوئی گفتگو نہیں ہوئی۔ ہرمن خاموشی سے باہر دیکھتا رہا۔ سیونٹھ ایونیو پہنچ کر ۴۰ ویں سڑک پر فیل نے کار روک دی۔ سامنے ہی براڈوے تھیٹر تھا۔ وہاں گزشتہ رات سے ایک نیا پروگرام شروع ہوا تھا اور اخبارات نے اسے بے حد سراہا تھا۔ چنانچہ پورے دن لوگ طویل قطاروں میں کھڑے اس کے ٹکٹ کے چکر میں لگے رہے تھے۔ پروڈیوسر کو اتنی کامیابی کی توقع نہیں تھی۔ چنانچہ اس نے رقم کے سلسلے میں کوئی خاص انتظام نہیں کیا تھا۔ رقم رات بھر تھیٹر کے سیف میں رہنا تھی۔ تحریک والوں کو اپنے ایک رکن سے جو پروگرام میں شامل تھا، یہ اطلاع ملی تھی اور انہوں نے فوراً ہی اپنا پروگرام مرتب کر لیا تھا۔

☆-----☆-----☆

ڈاکٹر بہتر خوش تھا۔ اب تک جو کچھ ہوا، بے حد تسلی بخش تھا۔ وہ ایک حقیقی داروات کا خاکہ بنتے دیکھ رہا تھا۔ اس کے لئے یہ سب کچھ بے حد سنسنی خیز تھا۔ اس وقت وہ کیلر کے ساتھ سرمائے کی تلاش میں نکلا تھا اور گزشتہ رات کی میٹنگ کے متعلق یاد کر کے آپ ہی آپ مسکرا رہا تھا۔

”کیا بات ہے وائٹ بند کرو اپنے۔ ہم ایک ڈاکٹر سے ملنے جا رہے ہیں۔“ کیلر نے اسے ڈپٹا۔ وہ دونوں اس وقت ایک لفٹ میں تھے۔ ”اور سنو..... گفتگو صرف میں کروں گا۔“

”اوکے انکل۔“

لفٹ رکی اور وہ دونوں اتر آئے۔ ”میں تمہیں خواہ مخواہ ساتھ لایا۔“ کیلر نے کہا۔ ”ممکن ہے ڈاکٹر تمہارے سامنے گفتگو کرنے سے انکار ہی کر دے۔“

”اس صورت میں میں باہر بیٹھ جاؤں گا۔“ ڈاکٹر نے سعادت مندی کا مظاہرہ کیا۔ کیلر نے ڈاکٹر کی سیکرٹری سے بات کی۔ پانچ منٹ بعد ڈاکٹر نے بلوایا۔ ڈاکٹر اپنے خیالات میں گم تھا۔ یہ تو اسے علم ہی نہیں تھا کہ داروات میں سرمایہ کاری کی..... ضرورت بھی پڑتی ہے۔ اس سلسلے میں اس نے کیلر سے سوالات کئے۔ پتا یہ چلا کہ بعض اوقات سرمائے کا بندوبست باہر سے کرنا پڑتا ہے۔ داروات کامیاب ثابت ہو تو سرمایہ فراہم کرنے والے کو وگنی رقم ادا کرنا پڑتی ہے..... ناکام ہو تو سرمایہ فراہم کرنے والے کی قسمت!

اس سلسلے میں ڈاکٹر بہت کام آتے ہیں، کیلر نے بتایا تھا۔ وہ انکم ٹیکس سے بچنے کے لئے اپنے پاس کیش رکھتے ہیں۔ وہ بے چارے ریٹائرمنٹ کے بعد کے لئے پانی پانی جوڑتے ہیں اور سینٹ سینٹ کے رکھتے ہیں۔ بد قسمتی یہ ہے کہ انکم ٹیکس کے ڈر سے باضابطہ سرمایہ کاری کر نہیں سکتے۔ رقم رکھے بیٹھے رہیں تو قدر زرم ہونے کی وجہ سے نقصان اٹھاتے ہیں۔ چنانچہ اسی طرح کی بے ضابطہ سرمایہ کاری میں دلچسپی لینے پر مجبور ہو جاتے ہیں۔“

”ڈاکٹر رابرٹ! یہ میرا بھتیجا ہے.....“ کیلر نے تعارف کرایا۔

اطمینان سے باہر نکلے، سڑک کراس کی اور اپنی گاڑی میں جا بیٹھے۔ واپسی کے سفر میں ہرمن اپنی مالی پریشانی کے بارے میں سوچتا رہا۔ اتنی گھڑی رقم میں اس کا..... بلکہ کسی کا بھی کوئی حصہ نہیں تھا۔ وہ رقم تو تحریک کے کاز کے لئے تھی۔ اب وقت آگیا تھا کہ وہ اپنے لئے بھی کچھ کرے۔ کوئی غیر سیاسی داروات کئے ایک سال ہو چکا تھا اور اب تک اسی پر گزارہ ہو رہا تھا۔ وہ رقم سے بھرے ہوئے تھیلوں کو لپٹائی ہوئی نظروں سے دیکھ رہا تھا لیکن وہ تحریک سے غدار ہی نہیں کر سکتا تھا۔

فل نے اسے عقبی گلی میں اتار دیا۔ اس نے عقبی دروازہ کھول کر اپنے گھر میں گھستے ہوئے گھڑی پر نظر ڈالی۔ وہ صرف بیس منٹ میں واپس آگیا تھا۔

”خیریت ہے؟“ اس نے مسز اولسن سے پوچھا۔

”پیتے وقت کسی کو کسی کی موجودگی یا عدم موجودگی سے غرض نہیں ہوتی۔“ مسز اولسن نے فلسفیانہ انداز میں کہا۔

نشست گاہ میں پہنچ کر اس نے مہمانوں کو فون کال کے بارے میں..... اور اپنے نئے اسائنمنٹ کے بارے میں بتایا۔ ابھی وہ باتیں کر ہی رہا تھا کہ مسز اولسن پھر نمودار ہوئی۔ ”آپ کا فون ہے جناب۔“ ہرمن چکرا گیا۔ ”کون ہے..... کس کا فون ہے؟“ اس نے پوچھا۔

”آپ کا کوئی دوست ہے۔“ مسز اولسن نے کہا۔ ”نام نہیں بتایا اس نے۔“ ”میں ابھی آیا۔“ ہرمن نے مہمانوں سے معذرت خواہانہ لہجے میں کہا اور کمرے سے نکل آیا۔ اسٹڈی میں آکر اس نے ریسیور اٹھایا۔ ”کون بول رہا ہے؟“ اس نے ماؤنٹ پیس میں کہا۔

”ہیلو ہرمن..... میں کیلر بول رہا ہوں۔“

”ہیلو کیلر..... کہاں غائب تھے تم؟“ ہرمن نے چمک کر کہا اسے مالی مشکلات دا

ہوتی محسوس ہوئیں۔

”یہ بتاؤ، ان دنوں فرصت ہے تمہیں؟“

”ہاں..... فرصت ہی فرصت ہے۔“

”بس تو پھر کل رات ساڑھے آٹھ بجے اوجے بار میں پہنچ جاؤ۔“



”ٹھیک ہے۔“ ڈاکٹر نے بے مری سے کہا۔ ”میرا خیال ہے، میں اب کسی ایسے چکر میں نہیں پڑنا چاہتا۔“

”تمہاری مرضی۔“ کیلر نے کندھے جھٹکتے ہوئے کہا۔ ”دیے یہ منصوبہ بے داغ ہے۔ کامیابی کا امکان نوے فیصد ہے۔“

”اور اگر تم پکڑے گئے تو؟“

”ہم پوری پوری کوشش کریں گے کہ پکڑے نہ جائیں۔“

”لیکن پکڑے جانے کی صورت میں مجھے باہر ہی رکھنا۔ کتنی رقم چاہئے؟“

”چار ہزار ڈالر۔“

”لمبی رقم ہے۔“ ڈاکٹر نے ہونٹ سکڑ کر کہا۔

”آٹھ ہزار ڈالر واپس ملیں گے۔“

”بہ شرط کامیابی۔“

”کامیابی کے امکانات روشن ہیں۔ ہمارا منصوبہ.....“

”بس۔“ ڈاکٹر نے ہاتھ اٹھا کر کہا۔ ”میں منصوبے کے متعلق کچھ سننا نہیں چاہتا۔“

میں خواہ مخواہ شریک جرم کیوں بنوں۔“ یہ کہہ کر وہ اٹھا۔ اس نے سیف کھولا اور چار ہزار ڈالر گن کر کیلر کی طرف بڑھا دیئے۔

☆=====☆=====☆

چارلس کو حیرت تھی کہ میگی واردات میں بہت زیادہ دلچسپی لے رہی ہے۔ وہ اس سے منصوبے کے بازو میں پوچھتی رہی۔ وہ جانتی تھی کہ چارلس نے کبھی جائز ذرائع سے کچھ نہیں کمایا لیکن اس سے پہلے اس نے کبھی اس کی سرگرمیوں میں دلچسپی نہیں لی تھی۔ چارلس اس غیر معمولی تبدیلی سے خوش بھی تھا۔ بیوی کا ہم مزاج ہونا بہت بڑی نعمت ہوتا ہے ایسا لگتا تھا کہ اب ان دونوں کے درمیان صحیح معنوں میں ہم آہنگی پیدا ہو رہی ہے۔

وہ اوجے بار کی طرف بڑھتا ہوا میگی کے بارے میں سوچتا رہا۔ اچانک ایک موٹا شخص اس کے سامنے آگیا۔ ”فرمائیے۔“ چارلس نے اسے بغور دیکھتے ہوئے کہا۔

”میں ایک سروے کر رہا ہوں۔“ موٹے شخص نے کہا۔ وہ مسکرانے کی ناکام کوشش

کر رہا تھا۔ چارلس چہرے کے اس تاثر کو فلوں میں بارہا دیکھ چکا تھا۔ ”دیکھیں، آپ ایک شری ہیں اور آدمی رات کو ایک سڑک سے گزر رہے ہیں۔ ایسے میں اگر کوئی شخص آپ کو لوٹنے کی کوشش کرے تو آپ کا کیا رد عمل ہوگا۔“

چارلس نے اس کی آنکھوں میں جھانکتے ہوئے کہا۔ ”میں سرو توڑ دوں گا۔“

موٹے نے پلکیں جھپکائیں۔ اس کے ہونٹوں کی ناکام مسکراہٹ بھی ہوا ہو گئی۔ اس کی آنکھوں سے الجھن جھانکنے لگی۔ ”اور اگر وہ..... اگر وہ..... خیر چھوڑیں۔ بھول جائیں کہ میں نے کچھ پوچھا تھا۔“

”ٹھیک ہے۔“ چارلس نے کہا اور آگے بڑھ گیا۔ اسے معلوم تھا کہ موٹا کیا پوچھنا چاہتا تھا۔ اگر پوچھتا تو وہ اسے کیا جواب دیتا۔ وہ کہتا کہ مسلح ہونے کی صورت میں وہ اسے اس کے اپنے ہتھیار سے ٹھکانے لگا دیتا۔ اسے موٹے پر ترس آنے لگا۔ واردات کرنا بھی چاہتا تھا اور ہمت بھی نہیں تھی۔ بے چارہ..... ایسے میں وہ صرف سروے ہی کر سکتا تھا۔

وہ اوجے بار میں داخل ہوا اور رولو کی طرف بڑھا۔ ”ایک مہمان آچکا ہے۔“ رولو نے اسے بتایا۔ اس نے بورین کی بوتل اور جام لیا اور عقبی کمرے کی طرف چل دیا۔

”کیا حال ہے؟“ مین نے پوچھا۔

”ٹھیک ہوں۔“

”آج میں وقت سے پہلے آگیا۔ میں نے دو سرا روٹ استعمال کیا تھا۔“ مین نے کہا اور دوسرے روٹ کی تفصیل بتانے بیٹھ گیا۔ چارلس سنتا رہا اور بور ہوتا رہا۔

پھر کیلر اور وکٹر آگئے۔ چھوٹا سا کمرہ بے حد بھرا بھرا لگنے لگا۔ چارلس نے وکٹر کو دیکھ کر منہ بنایا۔ اسے احساس ہو رہا تھا کہ وکٹر لمحہ بہ لمحہ اس چاب کا حصہ ہوتا جا رہا تھا۔ اسے یہ بات ناپسند تھی لیکن وکٹر کی موجودگی پر اعتراض کرنے کا کوئی موقع ہی نہیں مل رہا تھا۔ وہ سوچ رہا تھا کہ کوئی مسخرا کسی گینگسٹر کو اتنے دالمانہ انداز میں مسلسل مسکرا کر دیکھتا رہے تو گینگسٹر بینک کیا خاک چرائے گا۔

”ہر من ابھی نہیں آیا۔“ کیلر نے کہا۔

”تم نے بات کی تھی اس سے؟“ چارلس نے پوچھا۔

ہرمین کی مسکراہٹ اور کشادہ ہو گئی۔ ”ہمارا پیشہ ایسا ہے کہ ہم اتنے گواہوں کی موجودگی میں اپنے تجربات کے کوائف بیان نہیں کر سکتے۔“ اس نے حاضرین کی طرف اشارہ کیا۔

”ایسی بات نہیں ہرمین۔ یہاں سب اپنے ہی لوگ ہیں۔“ کیلر نے جلدی سے کہا۔ پھر چارلس سے بولا۔ ”تم بے فکر ہو۔ ہرمین اپنے فن میں طاق ہے۔“

چارلس بد مزگی سے اسے دیکھتا رہا۔ ہرمین نے ان سمجھوں کو دیکھا اور بولا۔ ”رات میں براڈوے تھیٹر کے ڈاکے میں شریک تھا۔“

”ادہ‘ تو وہ تم تھے۔ میں نے صبح اخبار میں پڑھا تھا۔ اس کے بارے میں۔“ کیلر نے کہا۔

وہ خبر چارلس نے بھی پڑھی تھی۔ ”تو تم نے وہاں کس قسم کے قتل کھولے؟“ اس نے ہرمین سے پوچھا۔

”نہیں..... اس جاب میں مجھے موقع ہی نہیں ملا۔ ایف بی آئی والے تحقیقات کر رہے ہیں۔“ ہرمین نے برسبیل تذکرہ کیا۔

”آہ..... ایف بی آئی۔ کون کہہ سکتا ہے کہ میں نے وہاں اکیس ماہ کام کیا ہے۔“ وکٹر نے درونک لہجے میں کہا۔

ہرمین اچھل کھڑا ہوا۔ اس کی کرسی الٹ گئی۔ ”ٹک..... کیا..... یہاں کیا ہو رہا ہے؟ میرے لئے جال بچھایا گیا ہے کیا؟“

”ایسی کوئی بات نہیں۔ سب اپنے ہی لوگ ہیں۔“ کیلر نے اسے دلاسا دیا۔ لیکن ہرمین بدستور شک آمیز نظروں سے چاروں طرف دیکھتا رہا۔

”یہ میرا بھتیجا وکٹر ہے۔“ کیلر نے وضاحت کی۔ ”ایف بی آئی میں رہ چکا ہے لیکن بالآخر انہوں نے اسے نکال دیا۔“

”خیر..... نکالا تو نہیں۔“ وکٹر نے جلدی سے صفائی پیش کی۔ ”اسے ایک طرح کا سمجھوتا کہا جاسکتا ہے۔“

”سمجھوتے کا مطلب؟“ ہرمین پھر بھڑک گیا۔

”ہاں‘ وہ آجائے گا۔“

چارلس پھر اپنے خیالوں میں کھو گیا۔ اس کے ذہن پر سوگوری سی مسلط تھی۔ کیلر ٹھیک ٹھاک آدمی تھا..... لیکن وہ اپنے گرد عجیب نمونے قسم کے آدمی جمع رکھتا تھا۔ وکٹر کی مثال سامنے تھی اور اب کیلر‘ ہرمین ایکس نامی قفل شکن کو لانے والا تھا۔ کیا پتا..... اسے تالے توڑنے کا سرے سے تجربہ ہی نہ ہو اور اگر وہ بھی وکٹر کی طرح مسکرانے والا نکلا تو..... اس نے بری طرح سر جھٹکا۔ ایک کام کے لئے ایک ہی آدمی کافی ہے۔

”سرمایہ مل گیا ہے۔“ کیلر نے اعلان کیا۔ وہ چارلس کے برابر بیٹھا تھا۔ وکٹر نے دانستہ چارلس کے عین سامنے والی کرسی پکڑی تھی۔ وہ مسکرا بھی رہا تھا۔

”پورے چار ہزار ڈالر!“ چارلس نے استفسار کیا۔

”ہاں..... پورے چار ہزار۔“

”آج میں بھی پیوں گا۔“ وکٹر نے بے حد خوش ہو کر کہا۔

چارلس نے دونوں ہاتھ منہ پر رکھے اور انگلیوں کی جھریوں میں سے وکٹر کو دیکھا۔ اس کا خدشہ درست ثابت ہوا۔ وکٹر مسکرا رہا تھا۔ اس نے جلدی سے انگلیاں بھینچ کر جھریاں بند کر دیں۔ گویا کھڑکیوں پر پروے گرا دیئے۔ اچانک رولونے کمرے میں جھانکا۔

”ایک سیاہ فام آیا ہے۔ کیلر کو پوچھ رہا ہے۔“ اس نے بتایا۔

”اسے بھیج دو۔“ کیلر نے رولونے سے کہا۔ پھر چارلس سے بولا۔ ”ہرمین ایکس؟“

”ہے۔“

چند لمحے بعد ہرمین ایکس کمرے میں داخل ہوا۔ کیلر نے اسے سب سے متعارف کرایا۔ کچھ دیر رسمی گفتگو ہوتی رہی۔ پھر چارلس نے ہرمین سے کہا۔ ”مجھے حیرت ہے کہ میں تم سے نادانف ہوں۔“

”میرا خیال ہے‘ ہمارے تعلقات کا دائرہ مختلف ہے۔“ ہرمین نے مسکراتے ہوئے کہا۔

”میں تمہارے تجربے کے متعلق سوچ رہا تھا۔ تمہیں تجربہ یقیناً ہو گا۔“ چارلس کے لہجے میں تشویش تھی۔

کیلر نے بڑی مشکل سے معاملہ رفع دفع کیا۔ اس دوران وہ وکٹر کو کھا جانے والی نظروں سے دیکھتا رہا۔ وکٹر خاموشی سے اپنے جام کو گھورتا رہا۔ چارلس نے زندگی میں قتل سے کام لینا بڑی مشکل سے سیکھا تھا اور اس کی بھاری قیمت ادا کی تھی۔ چنانچہ اس نے ان کی گفتگو میں دخل نہیں دیا۔ وہ خاموشی سے سب کچھ دیکھتا رہا۔ وہ جانتا تھا کہ ذرا ہی دیر میں وہ سب ایک دوسرے کو تھکا ماریں گے۔ وہ قتل کی دُور مضبوطی سے تھامے بیٹھا رہا۔

کچھ دیر بعد کشیدگی کے بادل چھٹ گئے۔ سب مسکرانے لگے۔ تب چارلس نے زبان کھولی۔ ”ہمیں ایک قتل شکن کی ضرورت تھی۔“

”اور میں قتل شکن ہوں۔“ ہرمن نے مسکراتے ہوئے کہا۔ ”گزشتہ رات کی واردات میں میں محض ایک ساتھی کی حیثیت سے شریک تھا۔ تاہم میں قتل توڑتا رہا ہوں۔ اب میرا تجربہ سن لو۔ مسٹر ایونو کی سپر مارکیٹ میں واردات صرف تین ہفتے پرانی ہے۔ اس سے دو ہفتے پہلے لینوکس ایونو پرنٹڈر لون کمپنی کی تجوری پر اس ناچیز ہی نے ہاتھ صاف کیا تھا۔ اس سے دو دن پہلے ۵ نومبر بار کی تجوری میری زد میں آئی تھی۔ اس سے ایک ہفتہ پہلے اٹلانٹک سٹی میں بالی بریز ہوٹل کا سیف اور اس سے تین دن پہلے جیروم ایونو پر واقع کیش ایجنسی.....“

”تب تو تمہیں کام کی ضرورت نہیں ہے۔“ کیلر نے بے حد مرعوب ہو کر کہا۔ وہ تو تم پہلے ہی بہت مصروف ہو۔“

”اور امیر بھی ہو۔“ مین نے ٹکرا لگایا۔

ہرمن سر جھٹکتے ہوئے مسکرایا۔ ”حقیقت اس کے برعکس ہے۔ مجھے کام اور رقم دونوں کی شدید ضرورت ہے۔ میں تلاش ہو گیا ہوں۔“

”کمال ہے۔ تم نے اتنی ساری دولت اتنی جلدی ختم کر دی!“ کیلر بولا۔ لیکن وکٹریات کی تہ تک پہنچ گیا۔ ”اوہ..... تو تم اپنی تحریک کی مالی مدد کر رہے ہو۔“ اس نے مسکراتے ہوئے کہا۔

”ہاں یہی بات ہے۔“ ہرمن نے کہا اور پھر تفصیلی وضاحت کی۔

”تم نے آزادانہ طور پر آخری واردات کب کی تھی؟“ چارلس نے ہرمن سے

پوچھا۔“

”ایک سال پہلے سینٹ لوئیس میں ایک بینک لوٹا تھا۔“

”تمہارے ساتھی کون تھے؟“

”اسٹین اور مورٹ۔ کوئلر ڈرائیور تھا۔“

”میں کوئلر کو جانتا ہوں۔“ کیلر نے اعلان کیا۔

چارلس بھی کوئلر کو جانتا تھا۔ چنانچہ اس نے رضامندی کا اظہار کیا۔ ”آل رائٹ۔“

”میں تم لوگوں کے تجربات کے بارے میں کچھ نہیں پوچھوں گا۔ میرے لئے صرف

کیلر کی بات ہی کافی ہے۔ البتہ مجھے کام کے بارے میں ضرور بتاؤ۔“

چارلس نے ایک طویل سانس لی۔ یہ وہ لمحہ تھا جس سے وہ خوف زدہ تھا۔ ”ہمیں

ایک بینک چرانا ہے۔“ اس نے کہا۔

”تمہارا مطلب ہے بینک میں چوری کرنی ہے۔“ ہرمن کے لمبے میں الجھن تھی۔

”نہیں، بینک چرانا ہے۔“ چارلس نے کہا اور پھر کیلر سے مخاطب ہوا۔ ”تفصیل

تمہی بتاؤ۔“

کیلر تفصیل بتانے لگا۔ ابتدا میں تو ہرمن مسکراتا رہا۔ وہ منتظر تھا کہ اب منصوبے کا

کوئی جان دار پہلو سامنے آئے گا لیکن پھر اس کی مسکراہٹ معدوم ہو گئی۔ اس نے یوں

گھبرا کر چارڈن طرف دیکھا جیسے پاگلوں میں آپھنسا ہو۔ آخر میں اس نے کہا۔ ”گویا وقت کا

کوئی مسئلہ نہیں میرے پاس سیف کھولنے کے لئے لامتناہی وقت ہے اور میں دن میں بھی

کام کر سکتا ہوں۔“ کیلر نے اثبات میں سر ہلادیا۔

”مسئلہ یہ ہے کہ ہمارے پاس بینک کو چھپانے کے لئے جگہ نہیں ہے۔“ چارلس

نے کہا۔ ”اور ابھی ٹرار کے لئے پئے بھی حاصل کرنے ہیں۔“

”میں پیسوں کے سلسلے میں کام کر رہا ہوں لیکن مجھے مدد کی ضرورت ہے۔“ مین نے

کہا۔

ہرمن جیسے جیسے سوچتا گیا اس کی باچھیں کھلتی گئیں۔ ”گڈ..... گویا ہم ایک بینک

کو آزادی دلانے والے ہیں۔“ اس نے تحریک کی زبان میں کہا۔

”نہیں، ہم ایک بینک پر قابض ہونے والے ہیں۔“ کیلر نے اپنے جرم ہونے کا

ثبوت دیا۔

”ایک ہی بات ہے۔“ ہرمن نے سرہلاتے ہوئے کہا۔ ”یقین کرو، ایک ہی بات ہے۔“

☆-----☆-----☆

مسز مریج پوز دے رہی تھی اور میگی تصویریں کھینچنے میں مصروف تھی۔ راگبر بھی انہیں ڈسٹرب کرنے سے بچ رہے تھے۔ بعض تو راستہ تک بدل لیتے تھے۔ وہ دونوں آہستہ آہستہ کھٹکے کھٹکے عارضی بینک تک پہنچ گئیں۔ اب انہیں اصل تصویر کھینچنا تھی۔

☆-----☆-----☆

چارلس اور کیلر نارنجی ڈائن میں لانگ آئی لینڈ کی سڑکیں ناپ رہے تھے۔ انداز ایسا تھا جیسے ان کا کوئی پالتو پرندہ کھو گیا ہو۔ ”اوہ..... یہ تو اناج گودام معلوم ہوتا ہے۔ خالی ہے کیا؟“ کیلر نے پوچھا۔

”مجھے کیا پتا۔“ چارلس نے چڑ کر کہا۔

”چلو، دیکھتے ہیں۔“

اب تک وہ سات اناج گودام دیکھ چکے تھے۔ انہوں نے ایک متروک ایئر فیلڈ بھی دیکھا تھا۔ جو کسی زمانے میں فلائنگ اسکول رہا ہو گا لیکن اب ایئر فیلڈ پر مہیوں کا قبضہ تھا۔ وہ وہاں کار روک کر اترے ہی تھے کہ مہیوں نے جو انہیں شیرف اور ڈپٹی شیرف سمجھے تھے، بے دخلی کے خلاف مظاہر شروع کر دیا تھا۔ اس سے پہلے کہ مظاہرے میں تشدد کا عنصر شامل ہوتا، وہ دونوں کار میں بیٹھ کر بھاگ نکلے کہ عافیت اسی میں تھی۔

یہ ان کی تلاش کا تیسرا دن تھا اور ہر دن نتائج کے اعتبار سے ایک سا تھا۔ صرف کار مختلف تھی کیونکہ چوری کی کار دوسرے دن استعمال کرنا بھی مخدوش ہوتا ہے۔

☆-----☆-----☆

وکر سیاہ پیکارڈ ڈرائیو کر رہا تھا۔ ہرمن اس کے برابر بیٹھا تھا۔ اس کی نگاہیں مضافاتی علاقے کو کھنگال رہی تھیں۔ ”کمال ہے، ٹرالر چھپانے کی کوئی جگہ نہیں ملے گی کیا؟“ ہرمن بڑبڑایا۔

وکر اس بے سود تلاش سے بیزار ہو چکا تھا۔ اس سے بہتر تو ایف بی آئی تھی۔ ایف

بی آئی کا خیال آتے ہی اسے اپنی تربیت یاد آگئی۔ ”مسٹر ایکس..... آپ اخبار تو پڑھتے ہوں گے؟“ اس نے عادتاً پوچھا۔

☆-----☆-----☆

چارلس تھکے تھکے انداز میں صوفے پر ڈھیر ہو گیا اور ٹی وی کے خالی اسکرین کو گھورنے لگا۔

”کیا رہا؟“ میگی نے ہمدردانہ لہجے میں پوچھا۔

”ان تین دنوں میں انسانیگو پیڈیا کے ذریعے میں کم از کم سو ڈالر کما سکتا تھا۔“ چارلس نے آہ بھر کر کہا۔

میں تمہارے لئے بیڑ لاتی ہوں۔“ میگی نے کہا۔

☆-----☆-----☆

مسز مریج نے تصویریں کو بد مزگی سے دیکھا اور بولی۔ ”زندگی میں میں کبھی اتنی بے وقوف نظر نہیں آئی۔“

”ان تصویریں میں اہمیت آپ کی نہیں می۔“ مین نے اسے سمجھایا۔

مسز مریج نے اس تصویر پر انگلی رکھ دی جس میں اس کا سر ندارد تھا۔ ”یہ سب سے اچھی تصویر ہے۔“ اس نے کہا۔ ”کم از کم کوئی یہ نہیں کہہ سکتا کہ یہ میں ہوں۔“

مین اس وقت پیمائش کے مرحلے میں تھا۔ تینوں تصویریں اس کے سامنے تھیں۔ می کے لباس کی پٹیوں کی چوڑائی اور قسموں کے سوراخوں کا درمیانی فاصلہ پیمانے کا کام دے رہا تھا۔ اس نے تینوں تصویریں سے حاصل کردہ نتائج ایک کانڈ پر لکھے اور بولا۔

”ٹرالر کی ادنیٰ اونچائی اڑتیس انچ ہے۔“

”تو اب میں یہ تصویریں جلا دوں؟“ اس کی می نے سکون کا سانس لیتے ہوئے کہا۔

”جی ہاں، ضرور جلا دیں۔“

مسز مریج نے جلدی جلدی تصویریں سمیٹ لیں۔ وہ بے حد خوش نظر آرہی تھی۔

☆-----☆-----☆

متروک عمارات کی تلاش میں نظریں دوڑاتے ہوئے ہرمن نے اچانک کہا۔ ”ہم غلامی کی تین صدیوں سے نبرد آزما ہیں۔“

دکٹر نے اپنی توجہ ڈرائیونگ پر مرکوز رکھتے ہوئے کہا۔ ”مجھے سیاست سے کبھی دلچسپی نہیں رہی۔“

”لیکن تم ایف بی آئی میں تھے۔“

”ہاں..... لیکن صرف ایڈونچر کی خاطر۔“

ہرمین نے اسے غور سے دیکھا۔ ایک لمحے کو اس کی نگاہوں سے الجھن جھٹکی پھر دھمکیاں۔ ”میں سمجھ گیا۔“

”اور میرے نزدیک ایڈونچر کے معنی تھے ایف بی آئی۔ سمجھ رہے ہوتا؟“

”خوب سمجھ رہا ہوں۔ جیسے میرے نزدیک ایڈونچر کے معنی ہیں تحریک۔“

☆-----☆-----☆

مین نے ڈرائیو کرتے ہوئے کہا۔ ”منصوبہ اتنا اچھا تو معلوم نہیں ہوتا کہ کامیابی یقینی ہو۔“

”تمہیں متروک عمارات تلاش کرنا ہیں۔“ اس کی ماں نے اسے یاد دلایا اور خود متلاشی نظروں سے ادھر ادھر دیکھنے لگی۔ ”یہ ننگ ننگ کی آواز کیسی ہے؟“ اس نے پوچھا۔

”شاید قریب ہی کوئی چرچ ہے۔“

”تو تلاش کرو چرچ ہے کہاں؟“

مین نے چرچ کے سامنے گاڑی روک دی۔ چرچ کی عمارت بے حد خستہ حال تھی۔ وہ دونوں کار سے اترے اور چرچ کی نیم تاریک عمارت میں داخل ہو گئے۔ شروع میں تو انہیں کچھ بھی نظر نہ آیا۔ پھر انہوں نے ایک پادری کو اپنی طرف بڑھتے ہوئے دیکھا۔ ”کو میرے بچو..... میں تمہاری کیا مدد کر سکتا ہوں؟“ اس نے شفقت آمیز لہجے میں پوچھا۔

”کچھ نہیں۔“ مین نے کہا اور پلٹ گیا۔

”ہم یہ دیکھنے آئے تھے کہ یہ جگہ متروک تو نہیں۔“ مسز خرچ نے وضاحت کی۔

”متروک ہی ہے۔“ پادری نے دکھ بھرے لہجے میں کہا۔ ”متروک ہی تو ہے۔“

”متروک تو آپ ہیں فادر۔ چرچ متروک ہوتا تو ہمارا بھلا ہو جاتا۔“ مسز خرچ نے

بے حد احترام سے کہا اور واپسی کے لئے پلٹ گئی۔

☆-----☆-----☆

”مس! میں یہاں اکاؤنٹ کھولنا چاہتا ہوں۔“ کیلر نے عارضی بینک کی کلرک سے

کہا۔

”تشریف رکھئے۔“ لڑکی نے کہا۔ ”ابھی متعلقہ افسر آکر آپ سے بات کرے گا۔“

”شکریہ۔“ کیلر نے بیٹھتے ہوئے کہا اور بینک کے اندرونی حصے کا جائزہ لینے میں

مصروف ہو گیا۔ تجوری آخری سرے پر تھی اور اتنی غیر موثر نہیں لگ رہی تھی جتنا کہ

دکٹر نے بیان کیا تھا۔ چوڑائی میں وہ تقریباً ٹالر کے برابر تھی۔ اس وقت اس کا دروازہ کھلا

ہوا تھا۔ دروازہ بہت موٹی چادر کے برابر تھا۔ بینک کو سینے تک بلند کاؤنٹر کے ذریعے کسٹمرز

سے جدا کر دیا گیا تھا۔ اس کاؤنٹر میں کہیں کہیں دروازے تھے۔ پارٹیشن حرف ”سی“ کی

شکل کا تھا۔ نیم دائروں کی جگہ خط مستقیم تھا۔ کسٹمرز سیکشن میں کلرک لڑکی کے علاوہ ایک

بوڑھا گارڈ بیٹھا تھا۔

کیلر نے پورا نقشہ ذہن نشین کیا اور اٹھ کھڑا ہوا۔ ”میں پھر کسی وقت آؤں گا۔“

اس نے کلرک لڑکی سے کہا۔ لڑکی نے اثبات میں سر ہلادیا۔

☆-----☆-----☆

”کمال ہے۔ باہر سے تو یہ کوئی عام سا گیراج معلوم ہوتا ہے۔“ ہرمین نے دکٹر کا کمرہ

دیکھ کر تبصرہ کیا۔

”مجھے اس تبصرے پر خوشی ہوئی۔“ دکٹر نے مسکراتے ہوئے کہا۔ ”یہ میری کامیابی

کا ثبوت ہے۔“

☆-----☆-----☆

چارلس بیڈ روم سے نکلا تو سر سے پیر تک سیاہ لباس میں تھا۔ سر پر سیاہ ٹوپی بھی

تھی۔ میکی نشست گاہ میں بیٹھی پردوں کی ترپانی کر رہی تھی۔ ”کیس جارہے ہو؟“ اس نے

پوچھا۔

”جلد ہی آجاؤں گا۔“ چارلس نے کہا۔

☆-----☆-----☆

وہ جتنے کی شام تھی۔ ریلوے اسٹیشن کے پارکنگ لٹ میں بے شمار کاریں موجود تھیں۔ وکٹر اور ہرمن وکٹر کی پیکارڈ میں آئے۔ کار پارک کر کے وہ ویننگ روم میں چلے آئے۔ وہ ادھر ادھر ٹہلتے رہے۔ پھر ہیڈ لائنس نظر آتے ہی وہ باہر نکل آئے۔ اس بار آنے والے مین اور چارلس تھے۔ مین نے گاڑی پارک کی..... اور پھر وہ دونوں ان سے آئے۔

”کیلر نہیں آیا ابھی؟“ چارلس نے پوچھا۔

”کس کسی مشکل میں تو نہیں پھنس گئے انکل!“ وکٹر نے پُر تشویش لہجے میں کہا۔

”لو..... وہ آگیا۔“ ہرمن نے کہا۔

”کاش، کوئی ڈھنگ کی چیز لایا ہو میرے لئے۔“ مین نے آہ بھر کر کہا۔

دیکھتے ہی دیکھتے کیلر نے ٹرک پارک کر دیا۔ ڈانج ٹرک خاصا بڑا تھا۔ باکس پندرہ فٹ لمبا تھا۔ اس کے اطراف میں پینٹ سے کمپنی کا نام لکھا گیا تھا..... لارٹن پیپر ملز۔ اس کے عقبی دروازوں پر دو شہروں کے نام لکھے گئے تھے۔ ٹورنٹو، انٹاریو، نمبر پلیٹ نیویارک کی تھی۔

کیلر انجن اشارت چھوڑ کر نیچے اترا۔ اتنے میں وہ چاروں تک پہنچ چکے تھے۔ ”اس ٹرک پر تمہارے التفات کی کوئی خاص وجہ؟“ مین نے چھوٹے ہی پوچھا۔

”سب سے بڑی وجہ یہ ہے کہ یہ خالی تھا۔ ہم بوجھ اتارنے سے بچ گئے۔“ کیلر نے جواب دیا۔

مین نے سر کو تھپہمی جنبش دی۔ ”بہر حال..... کام چل جائے گا۔“

”کہو تو کوئی دوسرا لے آؤں۔“ کیلر نے پیشکش کی۔

”نہیں بھئی۔ میں نے کہا نا، کام چل جائے گا۔“

”اب چل دو۔“ چارلس نے کہا۔ کیلر، وکٹر، ہرمن اور چارلس باکس کھول کر اس میں جا بیٹھے۔ مین نے ڈرائیونگ سیٹ سنبھالی۔ باکس کے اندر سیاہ پینٹ کیا گیا تھا۔ وہ سب ہاتھوں سے ٹٹول ٹٹول کر آگے بڑھے، کیونکہ نظر کچھ نہیں آ رہا تھا۔ اتنی دیر میں مین نے ٹرک آگے بڑھا دیا۔

چند لمبے خاموشی رہی۔ پھر چارلس نے اپنی ناک مروڑی اور لمبے لمبے سانس لئے۔

”کوئی پتہ رہا ہے؟“ اس نے پوچھا۔ کوئی جواب نہ ملا۔ ”بو آرہی ہے۔ اس کا مطلب ہے“ کسی نے پی ہے۔“ اس نے پھر کہا۔

”بو تو مجھے بھی آرہی ہے۔“ کیلر بولا۔ اس کی آواز سے اندازہ ہوا کہ وہ چارلس کے مقابل بیٹھا ہے۔

”اوہ..... تو یہ میٹھی میٹھی بو شراب کی ہے؟“ وکٹر نے بے حد معصومیت سے

پوچھا۔

”دہسکی معلوم ہوتی ہے۔“ ہرمن نے تبصرہ کیا۔ ”لیکن اسکاچ نہیں ہے۔“

”ہوربن بھی نہیں ہے۔“ کیلر نے فیصلہ سنایا۔

”سوال یہ ہے کہ کس نے پی ہے۔“ چارلس نے سخت لہجے میں کہا۔ ”جب کے

دوران پینے کے سخت خلاف ہوں میں۔“

اب تردید کا سلسلہ شروع ہوا۔ ہر شخص منکر تھا کہ اس نے نہیں پی ہے۔ ”میں تو

خیر پتا ہی نہیں ہوں۔“ وکٹر نے کہا۔

”لیکن ہم میں سے کوئی ایک پتہ رہا ہے۔ یہ بات طے ہے۔“ چارلس نے اصرار

کیا۔

”تو اب تم منہ چیک کرو گے؟“ ہرمن نے کہا۔

”اس کی کوئی ضرورت نہیں ہے۔ بو ویسے ہی آرہی ہے۔“ چارلس بولا۔

”واقعی پورے باکس میں رچی ہوئی ہے بو۔“ کیلر نے تائید کی۔

”ایک منٹ..... ایک منٹ..... میں سمجھ گیا۔“ ہرمن نے کہا۔ آوازوں

سے اندازہ ہوا کہ وہ کھڑا ہوا ہے اور ٹٹول ٹٹول کر آگے بڑھ رہا ہے۔ نظر کسی کو کچھ نہیں

آ رہا تھا۔ پھر ٹکرانے کی آواز کے ساتھ ہرمن کی کراہ سنائی دی۔ اس کے فوراً بعد وکٹر کی

ہلکی سی چیخ اور ہرمن کا سوری، پھر دھاتی آواز..... اور ہرمن نے نعرہ لگایا۔ ”ہاں، اب

سمجھ گیا چکر ہے؟“

”نہیں۔“ چارلس نے جواب دیا۔ اسے غصہ آ رہا تھا کہ جس نے پی ہے، اعتراف

بھی نہیں کر رہا ہے۔ اسے یقین ہو گیا کہ ہرمن ہی نے پی ہے اور اب انہیں بے وقوف

بن رہا ہے۔

”کینیڈا کی ہے۔“ ہرمن نے چمک کر کہا۔  
کیلر نے گہرا سانس لیا اور بولا۔ ”خدا کی قسم ٹھیک کہہ رہے ہو۔ یہ کینیڈا کی دہسکی ہے۔“

”یہاں ایک چور دیوار ہے۔“ ہرمن نے اعلان کیا۔ ”دیوار کے پیچھے بوتلیں ہی بوتلیں ہیں اور میرا خیال ہے، ایک بوتل ٹوٹ گئی ہے۔ یہ یقیناً اسمگلروں کا ٹرک ہے۔“  
”کیا؟ اسمگلروں کا ٹرک۔ لعنت ہو!“ چارلس نے چیخ کر کہا۔

”واہ ہرمن تم نے بہت بڑا کارنامہ سرانجام دیا ہے۔“ وکٹر نے ستائشی لہجے میں کہا۔  
اس کا انداز ایف بی آئی کے کسی ایجنٹ سا تھا۔ ”انکل..... یہ ٹرک تمہیں کہاں سے ملا؟“ اس نے کیلر سے پوچھا۔

”وکٹر! کیلر نے سخت لہجے میں کہا۔ ”اب تم ایف بی آئی میں نہیں ہو۔“

”واہ“ میں نے تو چور دیوار کا کھٹکا ڈھونڈ لیا۔“ ہرمن کی آواز سنائی دی..... پھر کھٹکا اور کچھ گرنے کی آواز پھر ہرمن نے ماحس کی تیلی جلائی۔ تب ان بھوں کو ہرمن نظر آیا۔ وہ ایک پارٹیشن پر جھکا ہوا تھا۔ ”سگریٹ کے بے شمار کارٹن بھی ہیں۔“ اس نے اعلان کیا۔ ”در جینیا سلمز۔“

”یہ تو میرا برانڈ ہے۔ مزے آگئے۔“ چارلس نے خوش ہو کر کہا۔

”آف، انگلی جل گئی میری۔“ ہرمن چیخا۔ تیلی بجھ گئی۔

”بس اب چین سے بیٹھ جاؤ۔ تمہارے یہ ہاتھ بہت اہم ہیں ہمارے لئے۔“  
چارلس نے کہا۔

ہرمن بیٹھ گیا۔ کچھ دیر خاموشی رہی پھر ہرمن نے فریاد کی۔ ”بدو، سخت بدبو ہے یہاں۔“

”میری قسمت ہی خراب ہے۔“ کیلر نے دردناک لہجے میں کہا۔ ”میں نے یہ سوچ کر پیپر کمپنی کا ٹرک چرایا تھا کہ یہ صاف ستھرا ہوگا۔ میرا دماغ پھٹا جا رہا ہے۔“

”مجھے قے ہونے والی ہے۔“ وکٹر نے اعلان کیا۔ اس اعلان نے سب کی گرہیں کھول دیں۔ سب کا جی متلائے لگا۔ ”گاڑی رکوائیں۔“ چارلس نے سانس روک کر کہا۔  
”اب تو کسی سے بلا بھی نہیں جائے گا۔“ ہرمن نے کہا۔ چارلس دل ہی دل میں

اس کی تائید کر کے رہ گیا۔ میں کو کچھ پتا ہی نہیں تھا کہ ان پر کیا گزر رہی ہے۔ وہ سکون سے ڈرائیونگ کر رہا تھا۔ اب اسے سامنے ہی بورڈ نظر آرہا تھا۔ لیفرنٹی موبائل ہو..... نئے پرانے اور ری کنڈیشنڈ، مرمت کا انتظام بھی ہے۔ اس نے دروازے کے سامنے ٹرک روک دیا۔ پھر وہ اترا، پیچھے آیا اور عقبی دروازہ کھول دیا۔ دروازہ کھلتے ہی بھونچال آگیا۔ اس کے تمام ساتھی کمان سے نکلے ہوئے تیروں کی طرح نکلے اور مختلف سمتوں میں لپکے۔ وہ کچھ سمجھ ہی نہیں سکا۔ اس نے باکس کے اندر جھانکا، لیکن اتنی تاریکی میں نظر کیا آتا۔ اس نے پلٹ کر دیکھا تو کوئی ساتھی بھی نظر نہیں آرہا تھا جس سے وہ کچھ پوچھتا۔ اس نے جاکر گلو زکپار ٹمنٹ سے ٹارچ نکالی اور پھر عقبی حصے کی طرف آیا۔ اس دوران چارلس لڑکھڑاتا ہوا آتا نظر آیا۔

”آخر ہوا کیا ہے؟“ مین نے پوچھا۔ ”میں کچھ نہیں سمجھ سکتا۔ ہتھیار ڈال رہا ہوں۔“

”میں بھی ہتھیار ڈال رہا ہوں۔“ چارلس نے بھنا کر کہا۔ ”آئندہ کیلر کے ساتھ کسی کام میں پھنسنے تو جو چور کی سزا وہ میری سزا۔“

اس دوران دوسرے ساتھی بھی حلق اور معدے کی ورزش سے فارغ ہو کر واپس آچکے تھے۔ ہر شخص کی ناک میں سوزش ہو رہی تھی۔

”خدا کی پناہ! تم ٹرک چرانے گئے اور کیسا ٹرک چرا کر لائے۔“ ہرمن نے کہا۔  
”میں کیا کرتا۔ اس میں میرا کیا قصور ہے۔“ کیلر نے احتجاج کیا۔ ”خود پڑھ لو، ٹرک پر کیا لکھا ہے۔“

”میں نہیں پڑھوں گا۔“ ہرمن نے دانت پیس کر کہا۔ ”میں اس ٹرک پر لعنت بھیجتا ہوں۔ میں آئندہ کبھی اس کی صورت بھی نہیں دیکھنا چاہتا۔“

”پڑھ کر دیکھو۔“ کیلر مصر تھا۔ وہ باکس کے پہلو کی طرف بڑھا اور حروف پتھپتھاتے ہوئے چیخا۔ ”یہ لکھا ہے..... پیپر سمجھے..... پیپر۔“

”تم تو ارد گرد کی تمام بستیوں کو جگا دو گے۔“ ہرمن نے کہا۔  
”یہ پیپر لکھا ہے..... سمجھے۔“ کیلر نے سرگوشی میں کہا۔

مین نے چارلس کو مخاطب کیا۔ ”میرا خیال ہے، مجھے آخر تک پتا نہیں چلے گا کہ

چکر کیا ہے۔“

”کل پوچھنا۔“ چارلس نے جواب دیا۔

وکنز سب سے آخر میں آیا اور ناک سکتے ہوئے بولا۔ ”توبہ توبہ“ آنسو گیس سے بدتر چیز ہے۔“ چارلس کو یہ دیکھ کر خوشی اور سکون ہوا کہ وہ مسکرا نہیں رہا تھا۔

مین نے نارچ کی روشنی میں باکس کا جائزہ لیا۔ پھر سر جھٹک کر بولا۔ ”مجھے کوئی پرواہ نہیں۔ میں جانتا بھی نہیں چاہتا۔“ پھر اس نے جاکر ڈرائیونگ سیٹ سے اپنا سیاہ تھپا نکالا۔ کیلر اپنے شاہنگ بیگ نکال لایا۔ وہ جھٹکے کی طرف پہنچ گئے کیلر نے اپنے بیگ سے گوشت کے پارچے نکالے اور ایک ایک کر کے جھٹکے کے پار اچھال دیئے۔ چند ہی لمحے بعد رکھوالی کے کتے نمودار ہوئے اور گوشت پر جھپٹے۔ وہ چار کتے تھے۔ ہر ایک کے حصے میں دو دو پارچے آئے۔

ہرمن اپنا بیگ اٹھا کر گیٹ کی طرف چل دیا۔ گیٹ میں کئی مختلف قسم کے تالے لگے ہوئے تھے۔ ہرمن نے اپنا بیگ کھول کر اوزار نکالے اور مصروف ہو گیا۔ فضا میں اوزاروں کی کھٹک کے سوا کوئی آواز نہیں تھی۔ اس آپریشن کا سب سے اہم پہلو یہ تھا کہ لیفرنی والوں کو چوری کا پتا ہی نہ چل سکے۔ اس کے لئے ضروری تھا کہ تالے توڑے نہ جائیں بلکہ اس طرح کھولا جائے کہ دوبارہ بند بھی ہو سکیں۔

ہرمن کام کرتا رہا۔ وکنز، کیلر اور چارلس زمین پر بیٹھ کر گہری گہری سانسیں لیتے رہے۔ چند لمحوں بعد ان کی رنگت بحال ہو گئی، جو الٹیوں کی وجہ سے اڑ گئی تھی۔ وہ علاقہ سنسان تھا۔ ایک میل دور تین اطراف میں رہائشی مکانات کی تعمیر کا سلسلہ شروع ہوا تو لیکن ابھی تک آبادی نہیں ہوئی تھی۔

”آل رائٹ۔“ ہرمن نے اعلان کیا۔

چارلس نے اس کی طرف دیکھا۔ گیٹ کھل گیا تھا۔ ہرمن اپنے اوزار دوبارہ بیگ میں رکھ رہا تھا۔

چند لمحے بعد وہ سب گیٹ سے داخل ہو گئے۔ مین نے کتوں کی گنتی میں غلطی نہیں کی تھی۔ چاروں کتے گہری نیند سو رہے تھے۔ پانچواں ہوتا تو یقیناً بھونکتا، لیکن وہ تھا ہی نہیں۔ اندر پہنچ کر انہیں ایسا لگا جیسے وہ کسی اجڑے ہوئے شہر میں آگئے ہیں۔ جگہ جگہ

بڑے بڑے ٹرالر کھڑے تھے۔ موبائل ہومز۔ ایک طرف پرزوں کا انبار لگا تھا۔ وہاں بڑے بڑے آہنی ڈھانچے بھی تھے۔ کھمبوں پر آویزاں فلیش لائٹس کی روشنی ناکافی تھی مگر اتنی ضرور تھی کہ انہیں راستہ تلاش کرنے میں دشواری نہیں ہوئی۔ ویسے بھی چارلس، مین کے ساتھ گزشتہ شام یہاں آچکا تھا۔ سیکنڈ ہینڈ موبائل ہوم کے خریدار کی حیثیت سے انہوں نے دیکھ لیا تھا کہ ان کے مطلب کی چیز کہاں رکھی ہے۔

چارلس نے انڈر کیئر کی پینائش کی اور مطمئن ہو گیا۔ تاہم وہ بھاری تھا۔ وہ اسے پکڑا کر باہر لے آئے۔ باہر آتے ہوئے وہ بری طرح ہانپ گئے۔ انڈر کیئر کو ٹرک میں رکھوانے کے بعد چارلس نے مین سے کہا۔ ”میں آگے بیٹھوں گا۔“

”میں بھی۔“ ہرمن نے مستعدی سے کہا۔

”ہم سب آگے بیٹھیں گے۔“ کیلر نے نہایت حلیمی سے کہا۔ وکنز نے بڑی شدت سے سر کو تائیدی جنبش دی۔

مین نے حیرت سے انہیں دیکھا۔ ”پانچ آدمیوں کی گنجائش تو نہیں ہوگی۔“

”ہو جائے گی۔ تم فکر نہ کرو۔ ہم سٹ کر بیٹھ جائیں گے۔“

”تھوڑی سی تکلیف ہی سہی۔“ وہ سب اپنی اپنی ہانکنے لگے۔

”لیکن یہ خلاف قانون ہے۔“ مین نے انہیں یاد دلایا۔ ”دو آدمیوں سے زیادہ

نہیں بیٹھ سکتے۔ چالان بھی ہو سکتا ہے۔“

”دیکھا جائے گا۔“ چارلس نے کہا اور اگلے حصے میں گھس گیا۔ دیکھتے ہی دیکھتے وکنز،

ہرمن اور کیلر بھی گھس آئے۔ وہ اس وقت کالج کے شریر طالب علم معلوم ہو رہے تھے،

مین نے تعجب سے سر ہلایا لیکن کوئی تبصرہ کئے بغیر ڈرائیونگ سیٹ پر آ بیٹھا۔ گئیر لگانے

میں دشواری ہو رہی تھی۔ گئیر کے لیور کی جگہ چھ سات گھنٹے موجود تھے۔ ”اب میں چوتھا

گئیر کیسے لگاؤں گا؟“ اس نے فریاد کی۔

”مجھے بتا دو، میں لگا دوں گا۔“ ان چاروں نے بیک آواز کہا۔

جیسے تیسے ٹرک چل پڑا۔ خوش قسمتی سے ٹریفک زیادہ نہیں تھا اور ٹریفک پولیس

سے بھی واسطہ نہیں پڑا لیکن جب بھی ٹرک اچھلتا، چار چیخیں سنائی دیتیں۔ ”میری سمجھ

میں نہیں آتا تم لوگوں نے عقبی حصے میں کھل کر بیٹھنے پر یہاں پھنس کر بیٹھنے کو کیوں ترجیح



دی ہے۔" راستے میں مین نے کہا مگر کسی نے کوئی جواب نہیں دیا۔

ٹرک کو پروگرام کے مطابق متروک کمپیوٹر پلانٹ کے سامنے روک دیا گیا۔ چاروں ساتھیوں نے انڈر کیرج کو ٹرک سے اتار کر اندر پہنچایا۔ وہ واپس آئے تو مین ٹارچ کی روشنی میں ٹرک کے باکس کو ٹٹولتا پھر رہا تھا۔

"ہم فارغ ہو گئے۔" چارلس نے اعلان کیا۔ مین نے اس پر کوئی توجہ نہیں دی۔ وہ زور زور سے سانس لے رہا تھا۔ "یہ..... یہ بو کیسی ہے؟" اس نے نتھنے سکوڑ کر پوچھا۔

"وہسکی کی۔" کیلر نے جواب دیا۔

"کینیڈین وہسکی۔" ہرمن نے وضاحت کی۔

مین نے شکایتی نظروں سے انہیں دیکھا اور زخمی لہجے سے بولا۔ "اور تم لوگ اکیلے ہی اکیلے پی گئے۔ مجھے پوچھا تکب نہیں تم نے؟ خیر کوئی بات نہیں؟" ان چاروں کے منہ کھلے کھلے رہ گئے۔

☆-----☆-----☆

اتوار کی صبح چار بج کر بیس منٹ پر پولیس کی پٹرول کار ٹرالر بینک کے پاس سے گزری۔ کار میں موجود دونوں پولیس والوں نے بینک کو نظر اٹھا کر بھی نہیں دیکھا۔ وہ جانتے تھے کہ اس وقت بینک میں پھوٹی کوڑی بھی نہیں ہے۔ وہ یہ بھی جانتے تھے کہ اگر کسی من چلے نے خالی بینک کو لوٹنے کی حماقت بھی کی تو پولیس اسٹیشن میں الارم بج اٹھے گا اور وہاں سے انہیں مطلع کر دیا جائے گا۔ وہ محفوظ ترین بینک تھا۔ دروازہ پوری طرح الارم وارنگ کی لپیٹ میں تھا۔ کھڑکیوں کا بھی یہی حال تھا۔ چڑیا سے بڑا کوئی بھی جانور اندر داخل ہوتا تو الارم چیخ اٹھتا۔

مین پٹرول کار کے گزرنے کے بعد ٹرک سے اترتا۔ ٹرک کو ذیلی سڑک کے کنارے پارک کیا گیا تھا۔ اس بار ٹرک ایک گارمنٹ کمپنی کا تھا۔ اس بار کیلر نے بہت زیادہ دیکھ بھال کے بعد ٹرک چڑایا تھا۔ چنانچہ ہر شخص اچھے موڈ میں تھا۔ ٹرک کے اندر چارلس، کیلر، ہرمن اور وکٹر کے علاوہ انڈر کیرج بھی تھا۔ جس کا اب حلیہ ہی بدل چکا تھا۔ ان لوگوں نے ہفتے کی شام کمپیوٹر کے متروک پلانٹ میں اس پر بڑی محنت کی تھی۔ اب وہ بالکل نیا معلوم ہو رہا تھا۔

مین نے ٹرک کا عقبی دروازہ کھول کر اعلان کیا۔ "پولیس والے جا چکے ہیں۔ اب وہ آدھے گھنٹے بعد واپس آئیں گے۔ تمہیں اٹھائیس منٹ کی مہلت مل گئی ہے۔"

ان پانچوں نے مل کر ٹرک سے انڈر کیرج اتارا اور اسے گھسیٹتے ہوئے ٹرالر کے نیچے لے گئے۔ اس کے بعد مین دوبارہ ٹرک کی ڈرائیونگ سیٹ پر آ بیٹھا۔ اسے گرد و پیش پر نظر رکھنا تھی۔ ٹرالر کے نیچے باقی چاروں ساتھیوں نے پنسل ٹارچیں نکالیں۔ نچلے حصے سے دو جیک منسلک تھے۔ وہ کام میں مصروف ہو گئے بالآخر ٹرالر اٹھنے لگا۔ چند لمحوں بعد اتنا خلا ہو گیا کہ سڑک کی روشنی ٹرالے کے نیچے پہنچنے لگی۔ پہلے لگانے کا کام خاصا دشوار ثابت ہوا

لیکن بالآخر ہو گیا۔ پھر جیک گھمائے گئے اور ٹرالر نیچے آگیا۔ انہوں نے ٹرالر کو کنکریٹ کے بلاکس پر نہیں ٹھہرایا۔ بلکہ ٹرالر اور بلاکس کے درمیان معمولی سا فاصلہ رکھا۔ وہ امید ہی کر سکتے تھے کہ کوئی اس فرق کو محسوس نہیں کرے گا۔ آگے قسمت جانے۔

چارلس نے آخری بار جائزہ لیا اور ٹرالر کے نیچے سے نکل آیا۔ چاروں ساتھیوں نے اس کی تقلید کی۔ پھر وہ ٹرک میں جا بیٹھے۔ وہ واردات کے اہم ترین مرحلے سے کامیابی کے ساتھ گزر چکے تھے۔ وکٹری آکھیں چمک رہی تھیں۔ وہ سب سے زیادہ خوش تھا۔ وہ ایک سچ سچ کی واردات میں جو شریک تھا۔

☆-----☆-----☆

جوزف کو بینک میں داخل ہوتے ہوئے ٹھوکر لگی۔ اس نے زبردستی گلی کی چوٹی پائیدان کے آخری قدم پر بے حد بد مزگی سے دیکھا۔ وہ مسلسل ستائیس جمعرات تھی کہ وہ بینک میں رات کی ڈیوٹی دے رہا تھا۔ اب تک اسے اس پائیدان کا عادی ہو جانا چاہئے تھا۔

”کیا ہوا جو؟“ بڈھے فینٹن نے پوچھا۔ وہ خود کو چیف کھلوانا پسند کرتا تھا۔ لیکن کوئی بھی اسے چیف نہیں کہتا تھا۔ وہ بے حد مستعد آدمی تھا۔ اس کی ڈیوٹی سوا آٹھ بجے شروع ہوتی تھی لیکن وہ ہمیشہ آٹھ بجے پہنچ جاتا تھا۔ وہ نرم دل بھی تھا۔ کبھی کوئی گارڈ لیٹ بھی ہو جاتا تو وہ اسے پابندی وقت کی اہمیت پر لیکچر دیتا تھا لیکن آفس میں کبھی شکایت نہ کرتا تھا۔

”بڑھاپے کی وجہ سے لڑکھڑانے لگا ہوں۔“ جوزف نے جواب دیا۔ وہ خوش تھا جمعرات کی رات کی یہ ڈیوٹی اسے ہمیشہ سے پسند تھی۔ ہر جمعرات کو نو بجے تک بینک کے تمام ملازمین رخصت ہو جاتے تھے۔ اس کے بعد کا وقت سکون کا وقت ہوتا تھا۔ خوب تفریح ہوتی تھی۔

تمام گارڈز آچکے تھے۔ بینک کو ساڑھے آٹھ بجے تک کھلا رہنا تھا۔ اس وقت سوا آٹھ بجے تھے۔ گویا آئندہ پندرہ منٹ میں بہت زیادہ ہجوم ہونا تھا۔ سات گارڈز کی وجہ سے ہجوم اور زیادہ محسوس ہونے لگا تھا۔ ان ساتوں کا تعلق کاؤنٹی ڈیٹیکٹیو ایجنسی سے تھا۔ ان کی وردیاں پولیس یونیفارم سے خاصی مماثلت رکھتی تھیں۔ ان کے کندھوں پر سی ڈی

سے کے دھاتی حروف تھے۔ ہولسٹر میں اعشاریہ اڑتیس کے ریوالورز تھے۔ ان میں سے بیشتر سابق پولیس افسر تھے اور یونیفارم میں رہنا پسند کرتے تھے۔

ساڑھے آٹھ بجے بینک کے گارڈ نے دروازے اندر سے بند کر دیے۔ اب وہ وقتاً فوقتاً باہر جانے والے کسٹمرز کے لئے دروازہ کھول رہا تھا۔ بینک کے ملازمین اپنی کانڈی کارروائیوں میں مصروف ہو گئے تھے۔ نو بجے تک تمام کام مکمل ہو گیا۔ رقومات سیف میں رکھ دی گئیں اور سیف مقفل کر دیا گیا۔ پھر ملازمین ایک ایک کر کے رخصت ہونے لگے۔ آخری شخص بینک کا منیجر تھا۔ اس نے جاتے ہوئے بینک کا دروازہ مقفل کر دیا۔ اس کے جانے کے بعد فینٹن نے وہ جملہ دہرایا۔ جو وہ ہر جمعرات کی رات کہتا تھا۔ ”لڑکو“ اب ہم ڈیوٹی پر ہیں۔“

”ہاں۔“ جوزف نے پاؤں پھیلاتے ہوئے کہا۔ بلاک وہ فولڈنگ ٹیبل اٹھانے چل دیا جو تجوری کے قریب رکھی رہتی تھی۔ دوسرے گارڈز اپنی اپنی پسند کی کرسی کی طرف بڑھ رہے تھے ایک منٹ کے اندر اندر کسٹمر ایریا میں فولڈنگ ٹیبل بچھا دی گئی۔ اس کے گرد سات کرسیاں تھیں، جن پر سات گارڈز بیٹھے تھے۔ مورین نے اپنی جیب سے تاش کی دو گڈیاں نکالیں۔ سب نے اپنی اپنی جیب سے ریڑگاری نکال کر میز پر اپنے سامنے رکھ لی۔ ڈیریر نے پانچ پانچ پتے بانٹے اور کھیل شروع ہو گیا۔

ڈیرہ بجے تک صورت حال یہ تھی کہ جوزف چار ڈالر اور ستر سینٹ ہارچکا تھا۔ پتے بانٹنے لگے اس بار جوزف کے پاس تین چھکے آگئے۔ اس وقت تک پاٹ میں پہلے ہی ایک ڈالر پانچ سینٹ جمع ہو چکے تھے۔ فینٹن نے پچیس سینٹ سے داؤ کا آغاز کیا جو پہلے داؤ کی آخری حد تھی۔ جوزف نے داؤ بڑھانے کا سوچا لیکن زیادہ سے زیادہ کھلاڈیوں کا مقابلے میں رہنا بہتر تھا۔ چنانچہ اس نے بھی پچیس سینٹ بڑھادیے۔ گارڈ فیلڈ اور بلاک نے بھی اس کی تائید کی۔ پاٹ میں دو ڈالر پانچ سینٹ جمع ہو چکے تھے۔ اب پتے لینے کا مرحلہ تھا۔ فینٹن نے ایک پتا اٹھایا۔ جوزف دو پتے اٹھاتے ہوئے جھجکا کہ اس طرح اس کے ساتھی سمجھ لیں گے کہ اس کے پاس ٹریل ہے لیکن وہ خطرات مول لینے کے لئے مشہور تھا۔ چنانچہ یہ بھی ممکن تھا کہ وہ یہ اندازہ نہ لگائیں۔ اس کے پاس تین چھکوں کے علاوہ ایک بیگم اور ایک چوکا تھا۔ اس نے چوکا پھینک کر کہا۔ ”ایک پتا۔“

گار فیلڈ مسکرایا۔ ”پھر لمبے چکر میں ہو۔“

”ہاں، ہوں تو سہی۔“ جوزف نے کہا۔ نیا پتا بیگم تھا۔ اب اس کے پاس دو بیگمیں ہو گئیں۔

گار فیلڈ نے تین پتے بدلے۔ گویا اس کے پاس محض ایک جوڑی تھی۔

بلاک نے ایک پتہ بدلا یعنی اس کے پاس دو جوڑیاں تھیں۔ یا فلش تھایا اسٹریٹ۔

ڈرا کے بعد آخری داؤ پچاس سینٹ کا تھا۔ فینشن نے پچاس سینٹ لگائے۔ اس کا

مطلب تھا کہ پتا بدلنے کے بعد اس کا ہینڈ بہتر ہو گیا تھا۔

جوزف نے پھر اپنے پتے دیکھے۔ حالانکہ وہ اسے زبانی یاد تھے۔ تین چھکے اور دو

بیگمیں۔ شاندار فل ہاؤس۔ اس نے داؤ بڑھا کر ایک ڈالر کر دیا۔

اس پاٹ میں تین ڈالر پچیس سینٹ تھے جس میں اس کے ایک ڈالر چالیس سینٹ

تھے۔

گار فیلڈ نے داؤ بڑھنے پر منہ بنایا لیکن ایک ڈالر پاٹ میں ڈال دیا۔ بلاک نے داؤ

بڑھا کر ڈیڑھ ڈالر کر دیا۔ مورین اور فینشن دستبردار ہو گئے۔

جوزف نے دل ہی دل میں حساب لگایا۔ پاٹ میں اس کی ڈالی ہوئی رقم کے علاوہ چار

ڈالر پینٹھ سینٹ تھے، وہ اپنے پتوں کو دیکھتا اور سوچتا رہا۔ داؤ لگانے اور جیتنے کی صورت

میں نہ صرف ہاری ہوئی رقم برابر ہو جاتی بلکہ وہ جیت میں بھی رہتا لیکن ہارنے کی صورت

میں.....! وہ دوسرے ساتھیوں کے پتوں کے بارے میں سوچتا رہا۔ گار فیلڈ نے ایک

جوڑی سے اشارت لیا تھا اور بہتر ہوا تھا یعنی اس کے پاس ٹریل تھی یا دو جوڑیاں۔ اگر

بات فلش یا اسٹریٹ کی تھی تو فل ہاؤس ہونے کی وجہ سے جوزف کے لئے کوئی مسئلہ ہی

نہیں تھا۔ دوسری طرف بلاک نے صرف ایک پتا لیا تھا۔ اسٹریٹ یا فلش ہونے کی صورت

میں کوئی دھڑکا نہیں تھا لیکن اگر اس کے پاس بھی فل ہاؤس ہو تو جوزف کے ہاتھ میں

صرف چھکے کا فل ہاؤس اسے تباہ کر سکتا تھا۔

گار فیلڈ اس کی سوچ بچار سے پریشان ہو گیا۔ وہ نروس انداز میں بولا۔ ”تم فیصلہ کرو

گے یا نہیں جوزف۔“

”ٹھیک ہے، میں داؤ بڑھا رہا ہوں۔“ جوزف نے کہا اور دو ڈالر پاٹ میں ڈال

ہے۔

گار فیلڈ نے مایوسی سے کہا۔ ”میں دستبردار ہوا۔“

بلاک نے پھر داؤ بڑھا دیا۔ اس کے ہونٹوں پر عیار مسکراہٹ تھی۔

جوزف دہل گیا۔ اس کا مطلب ہے بڑے پتے کا فل ہاؤس۔ اس نے مایوس ہو کر

دوچا، لیکن اب واپسی کا سوال ہی نہیں تھا۔ اس نے ڈھائی ڈالر پاٹ میں ڈال دیے۔ ”شو

کرو۔“ اس نے کہا۔

”بادشاہ کا کلر۔ اینٹ کے پتے ہیں سارے۔“ بلاک نے فاتحانہ لمبے میں کہا۔

”واہ۔“ جوزف نے اپنا فل ہاؤس میز پر بیچ کر اعلان فتح کے لئے ہاتھ بلند کیا۔ اسی

وقت ایک زبردست جھٹکا لگا اور وہ کرسی سمیت الٹ گیا۔ میز بھی الٹ گئی تھی۔ سیٹوں کی

جھنکار سنائی دی۔ اس کے تمام ساتھی بھی اچھل کر کہیں کے کہیں گئے۔ سب کی سمتیں

مختلف تھیں۔ اس کے ساتھ ہی ٹرالر میں اندھیرا ہو گیا۔

☆=====☆

وہ جمعرات کی رات تھی۔ پولیس اسٹیشن میں تین ڈسپچر موجود تھے۔ ان کی میزیں

برابر برابر بچھی تھیں۔ ہر میز پر تین ٹیلی فون اور ایک ٹوے ریڈیو رکھا تھا۔ وہ سامنے والی

دیوار پر نصب پینل پر نظریں جمائے بیٹھے تھے۔ پینل سیاہ تھا اور اس پر سولہ مقامات پر

سرخ بلب لگے ہوئے تھے۔ ہر بلب کے نیچے سفید پینٹ سے ایک نمبر لکھا تھا۔ اس وقت

کوئی بلب روشن نہیں تھا۔ ایک بج کر سینتیس منٹ پر باؤن نمبر کا بلب جل اٹھا۔ ساتھ ہی

ایک الارم بجنے لگا۔ بائیں جانب بیٹھے ہوئے ڈسپچر نے ایک ٹن دبا یا۔ الارم کی آواز بند

ہو گئی۔ باؤن نمبر اسی سے متعلق تھا۔ اس نے بائیں ہاتھ سے فون اٹھایا اور داہنے ہاتھ سے

ریڈیو کا سوئچ آف کر دیا۔ اس کی نظریں میز پر شیشے کے نیچے رکھی ہوئی فہرست کو ٹٹول رہی

تھیں۔ باؤن نمبر کیپٹل بینک کا تھا۔

”کار نمبر نو۔“ اس نے ریڈیو میں پکارا۔ دوسرے ہاتھ سے اس نے سات نمبر ڈائل

کیا۔ یہ کیپٹن کے آفس کا نمبر تھا۔ اس وقت لیفٹیننٹ وائٹ ڈیوٹی پر تھا۔

کار نمبر وہ پیٹرول کار تھی جو عارضی بینک کے پاس سے گزرتی تھی۔ آج رات

اس پر آفیسر بولٹ اور ایچری ڈیوٹی تھی۔ بولٹ ڈرائیو کر رہا تھا۔ اس نے کار کی رفتار کم

رکھی تھی۔ پانچ منٹ پہلے وہ ٹرالر بینک کے پاس سے گزرے تھے۔ یہ وہ وقت تھا جب ٹرالر میں پتے تقسیم ہوئے تھے اور جوزف کو تین چھکے عطا ہوئے تھے۔  
ایچر نے جو بولٹ کے اوپر بیٹھا تھا، مائیک اٹھایا اور کال کا جواب دیا۔ ”کار نمبر نو پلینز۔“

”کیپٹل بینک کا الارم بجا ہے۔“  
”کون سا بینک..... کہاں؟“ ایچر گڑبڑا گیا۔  
”کیپٹل بینک..... جو ٹرالر پر ہے۔“  
”اوہ، وہ..... عارضی بینک۔“  
”ہاں، وی۔“

اس دوران بولٹ نے کار موڑ لی تھی۔ اس نے پوری رفتار سے کار دوڑائی۔ جو فاصلہ انہوں نے پانچ منٹ میں طے کیا تھا، وہ اس بار دو منٹ میں پورا ہوا۔ اس دوران لیفٹیننٹ وائٹ نے اسٹیشن میں موجود نفری کو تیار رہنے کی ہدایت کی۔ اس کے علاوہ اس نے دو دوسری پٹرول کاروں کو بھی اسی علاقے میں پہنچنے کو کہا۔

دو منٹ بعد کار نمبرو سے ریڈیو پر اطلاع ملی۔ ”بینک تو یہاں موجود نہیں ہے۔“  
ڈسپچر بولکھلا گیا۔ گویا سبب پریشانی ہی موجود نہیں تھا۔ اس کی پریشانی اور بڑھ گئی تھی۔ اس نے پھر فرسٹ پر نظر ڈالی۔ بلون نمبر کے آگے واضح طور پر کیپٹل بینک تحریر تھا۔ ”یہ کیسے ہو سکتا ہے۔“ اس نے کہا۔ ”اچھا، کچھ دیر پہلے تو موجود تھا؟“

”ہاں، پانچ منٹ پہلے ہم یہاں سے گزرے تو بینک اپنی جگہ موجود تھا۔“  
ڈسپچر کو سانپ سونگھ گیا۔ دوسری طرف آفیسر بولٹ اور ایچر پھٹی پھٹی آنکھوں سے اس خالی جگہ کو دیکھ رہے تھے جہاں کچھ دیر پہلے بینک موجود تھا۔ کنکریٹ کی دونوں چھوٹی دیواریں اب بھی موجود تھیں لیکن ان پر رکھا ہوا بینک غائب ہو چکا تھا۔ ادھر ادھر بجلی اور ٹیلی فون کے وہ تار بکھرے ہوئے تھے جو کچھ دیر پہلے بینک سے منسلک رہے ہوں گے۔ چوبی پائیدان ایک طرف رکھا تھا۔

”بب..... بینک..... بینک غائب ہے۔“ بلاآخر ڈسپچر کو ہوش آیا۔  
”جی ہاں۔“ بولٹ غرایا۔ اسے اپنی طرف بڑھتے ہوئے سائرن کی آواز سنائی دے

رہی تھی۔ ”کسی مردود نے بینک چر لیا ہے۔“

☆-----☆-----☆

بینک کے اندر افراتفری مچی ہوئی تھی۔ چارلس اور اس کے ساتھیوں نے اسپرٹلز اور شاک ابزر برز جیسے تعیشات کے بارے میں سوچا بھی نہیں تھا۔ انہیں تو صرف پیسوں کی فکر تھی پھر ٹرک کی رفتار بہت تیز تھی۔ چنانچہ بینک کسی کٹی پٹنگ کی طرح اڑا جا رہا تھا۔ جھکوں نے اس کے اندر موجود گارڈز کو کہیں کا نہیں چھوڑا تھا۔

”میرے پاس فل ہاؤس تھا۔“ جوزف نے تاریکی میں چیخ کر کہا۔  
”خدا کے لئے جو!“ کہیں سے ہلاک کی آواز سنائی دی۔ ”کھیل تو کینسل ہو گیا۔“  
”جھکوں کا فل ہاؤس تھا میرے پاس۔“ جوزف نے چیخ کر کہا۔

اچانک فینشن چیخا۔ ”کھیل کی باتیں بند۔ تم لوگوں کو احساس بھی ہے کہ کیا ہو رہا ہے۔ کسی نے بینک چر لیا ہے۔“

جوزف سنانے میں آگیا۔ واقعی..... یہ تو اس نے سوچا بھی نہیں تھا۔ اس کے ایک ہاتھ میں پتے تھے اور دوسرے سے اس نے خود کو سنبھال رکھا تھا۔ اڑتی ہوئی کرسیوں سے خود کو بچانا ایک اضافی مسئلہ تھا۔ ایسے میں وہ کچھ سوچنے کے قابل ہی کہاں رہا تھا۔

”روشنی۔“ ڈریسر چلایا۔ ”فلش لائٹ کس کے پاس ہے؟“  
”پردے کھینچو۔“ مورین نے چیخ کر کہا۔

”فلش لائٹ میرے پاس ہے۔“ گارفیلڈ نے کہا۔ اسی لمحے ایک سفید متحرک شعاع نظر آئی لیکن افراتفری کی وجہ سے روشنی بھی انہیں پوری طرح سب کچھ نہیں دکھا سکی۔ پھر روشنی لڑھک گئی اور ڈولنے لگی۔ ”لعنت ہے۔ وہ بھی گر گئی۔“ گارفیلڈ غرایا۔  
اب روشنی اچھلتی پھر رہی تھی۔ وہ سب اس کو پکڑنے کی کوشش کر رہے تھے، لیکن وہ تو چھلاوے کی طرح تھی۔ پھر اچانک روشنی غائب ہو گئی۔ شاید فلش لائٹ بجھ گئی تھی۔

چند لمحے بعد کسی نے پردے کھینچ دیئے۔ اب وہ کسی حد تک دیکھ سکتے تھے کچھ دیر روشنی رہتی، پھر تاریکی کا وقفہ آجاتا۔ اچھی خاصی آنکھ مچولی ہو رہی تھی۔ جوزف چاروں

غروب ہو گیا تھا۔

”مجھ پر سے اترو، اتر جاؤ میرے اوپر سے۔“ اچانک فینٹن کی دھاڑ سنائی دی۔ ”یہ میرا حکم ہے، اتر جاؤ میرے اوپر سے۔“

لیکن اس صورتِ حال میں اس کے حکم کی تعمیل نہیں ہو سکتی تھی۔ جوزف نے وہ منظر دیکھا۔ اچلتی ہوئی..... چلتی ہوئی ٹانگوں میں سے کون سی کس کی تھیں، یہ کتنا مشکل تھا۔ انسانی کچھڑی سی پک رہی تھی۔

”یہ..... یہ کیا.....“ فینٹن کی گھٹی گھٹی آواز ابھری۔ شاید اس کے منہ میں کسی کی کہنی پھنس گئی تھی۔

کھڑکی سے آنے والی روشنی غائب ہو گئی۔ اب پھر متحرک اندھیرا تھا اور وہ تھے۔ ”اس کا مطلب ہے، اب ہم شرم میں نہیں ہیں۔“ مورین نے چیخ کر کہا۔

”میں کتا ہوں اترو.....“ فینٹن پھر چیخا، لیکن شاید کہنی کے سائیکلسر نے پھر کام دکھا دیا تھا۔

خدا جانے کس عمل کے تحت چپکے ہوئے تینوں گارڈ اور چیف علیحدہ ہو گئے۔ ”آل رائٹ“ فینٹن نے ہانپتے ہوئے کہا۔ ”سب موجود ہیں نا؟“ یہ کہہ کر اس نے باقاعدہ حاضری لے ڈالی۔ سب موجود تھے۔ ”دیکھو، اب کہیں نہ کہیں چوروں کو رکنا ہو گا۔ وہ اندر گھسنے کی کوشش کریں گے۔“ اس نے پروفیسرانہ انداز میں کہا جیسے کلاس لے رہا ہو۔ ”اب ہمیں کیا کرنا ہے۔ خود کو کاؤنٹر یا کسی اور فرنچیز کی اوٹ میں رکھنا ہے۔ رقم کی حفاظت ہمارا فرض ہے۔ ارے..... یہ مجھے نیند کیوں آرہی ہے۔“

نیند سبھی کو آرہی تھی۔ وہ آنکھیں پھاڑ پھاڑ کر جاگنے کی کوشش کر رہے تھے..... لیکن بالآخر ان کی آنکھیں مندتی گئیں۔

☆-----☆-----☆

ڈیپچر ریڈیو میں چیخ رہا تھا۔ ”تمام پڑول کاریں ہوشیار ہو جائیں۔ آپ کو ایک بینک تلاش کرنا ہے، جسے چرایا گیا ہے۔ بینک گیارہ فٹ اونچا ہے اور اس کا رنگ نیلا اور سفید.....“

☆-----☆-----☆

ہاتھ پیروں پر بیٹھا تھا۔ ذرا سی روشنی ہوتے ہی وہ رینگ کر آگے بڑھا۔ جا بجا فرنچیز اور کہیں کہیں اس کے ساتھی بکھرے پڑے تھے۔ کبھی کوئی اٹھنے کی کوشش کرتا تقریباً کامیاب بھی ہو جاتا لیکن بالآخر کوئی جھٹکا اسے اکھاڑ پھینکتا۔ جوزف رینگ رینگ کر آگے بڑھا اور کاؤنٹر کا سہارا لے کر کھڑا ہو گیا۔ فینٹن پہلے ہی کاؤنٹر کو دیوچے کھڑا تھا۔ ڈریسر کھڑکی کی چوٹ پڑے کھڑا باہر دیکھنے اور صورتِ حال کو سمجھنے کی کوشش کر رہا تھا۔ بلاک اور گارفیلڈ ایک دوسرے سے لپٹے ہوئے لڑھکتے پھر رہے تھے۔ انہیں ایک دوسرے سے چھٹکارا پانے کا موقع ہی نہیں مل رہا تھا۔ مورین بھی نظر آگیا لیکن فوکس کا کہیں پتا نہیں تھا۔

”فوکس! تم کہاں ہو؟“ جوزف نے اسے پکارا۔

”میں یہاں ہوں۔“ فوکس کی آواز سنائی دی۔

آواز تو فوکس ہی کی تھی لیکن وہ تھا کہاں۔ پھر اچانک انہوں نے اسے کاؤنٹر کی دوسری سمت سے سرا بھارتے ہوئے دیکھا۔ ”میں یہاں ہوں۔“ اس نے دہرایا۔

”تم وہاں کیسے پہنچے؟“ فینٹن دھاڑا۔

”مجھے کیا معلوم؟ مجھے تو کچھ بھی معلوم نہیں کہ میں یہاں کیسے پہنچا۔“ فوکس بری طرح بوکھلایا ہوا تھا۔

بلاک اور گارفیلڈ اب لڑھکتے ہوئے درمیان میں آگئے تھے لیکن انہیں اٹھنے کا موقع نہیں ملا تھا۔ گارفیلڈ نے سراٹھا کر فینٹن کو دیکھا اور پوچھا۔ ”دروازہ توڑنے کی کوشش کی جائے؟“

فینٹن کسی محصور کمانڈر کی طرح برہم ہو گیا جسے قلعے کا دروازہ کھولنے کا مشورہ دیا گیا ہو۔ ”کیوں؟ انہوں نے بینک بینک چرایا ہے لیکن رقم انہیں نہیں ملے گی۔“ اس نے ڈرامائی انداز میں تجویز کی طرف اشارہ کیا۔ بد قسمتی سے اسی وقت بینک نے نوے درجے کا موڑ کاٹا اور وہ کھڑکی سے لٹکے ہوئے ڈریسر سے ٹکرایا۔ اگلے ہی لمحے گارفیلڈ اور بلاک بھی ان دونوں میں مدغم ہو گئے۔

جوزف نے کسی نہ کسی طرح اپنی گرفت برقرار رکھی تھی۔ مورین بہ دستور فرش پر بیٹھا پلکیں جھپکا رہا تھا۔ البتہ کاؤنٹر کے اس طرف موجود فوکس کا چہرہ نہ جانے کہاں

اتارا اور درختوں کے ایک جھنڈ کا رخ کیا۔ رفتار میں میل فی گھنٹہ رہ گئی تو اس نے بریک لگانے شروع کئے۔ ساتھ ہی ساتھ وہ پلٹ کر ٹرالر کو بھی دیکھتا رہا تھا۔ بالآخر دونوں گاڑیاں رک گئیں۔

”اب میں اتر کر دیکھتا ہوں۔“ چارلس نے ریوالور نکاتے ہوئے کہا۔ کیلر بھی وہ چابی لے کر نکل آیا جو ہرمن نے اسے اس دعوے کے ساتھ دی تھی کہ اس سے بینک کا دروازہ کھل جائے گا۔

دروازہ کھلتے ہی کیلر نے فلیش لائٹ کی روشنی اندر پھینکی۔ ٹرک ایگزہاسٹ کی کاربن مونو آکسائیڈ نے اپنا کام دکھا دیا تھا۔ تمام گارڈز بے ہوش تھے۔ پھر بھی چارلس نے احتیاطاً پکارا۔ ”اپنے ہاتھ سے اوپر اٹھاؤ اور باہر نکل آؤ۔“ لیکن کوئی جواب نہ ملا۔ بینک کا فرنیچر بری طرح بکھرا ہوا تھا۔

وہ تینوں بینک میں داخل ہوئے اور انہوں نے کھینچ کھانچ کر ساتوں گارڈز کو باہر نکالا۔ کیلر نے انہیں بغور دیکھا اور بولا۔ ”کتنے پرسکون ہیں۔ انہیں دیکھ کر تو مجھے بھی نیند آنے لگی ہے۔“

چارلس خود بھی بھاری پن محسوس کر رہا تھا۔ اچانک وہ چلایا۔ ”میں!“

میں اندر کاؤنٹر پر جھکا کھڑا تھا۔ وہ چونک کر سیدھا ہوا۔ ”کیا..... کیا بات ہے؟“

”کیا انجن اب بھی چل رہا ہے؟“

”اوہ میرے خدا! ابھی بند کرتا ہوں جاکر۔“

چارلس سوچتا رہ گیا۔ سمجھنے میں ذرا تاخیر ہوتی تو وہ لوگ خود بھی سو جاتے۔ گیس کے اثرات موجود تھے۔

ان تینوں نے تازہ ہوا میں خوب گہری گہری سانسیں لیں۔ پھر انہوں نے ٹرالر کی کھڑکیاں کھولیں۔ وہ واپس کیب میں پہنچے تو مین سوچکا تھا۔ انہوں نے جھنجھوڑ جھنجھوڑ کر اسے گویا۔ ٹرالر میں سب سے زیادہ دیر تک دی رہا تھا۔ جاگنے کے باوجود وہ اوگھتا رہا۔ بہر حال ڈرائیو کرنے میں کوئی دشواری نہیں ہوئی۔ گارڈز کو درختوں کے جھنڈ میں لٹا کر انہوں نے ٹرالر سمیت اپنا سفر پھر شروع کر دیا۔

☆-----☆-----☆

بینک کی چوری کے موقع پر صرف چارلس، کیلر اور مین موجود تھے۔ کیلر نے شام ہی کو ایک ٹریکٹر کب چرایا تھا۔ اس کے بعد سے مین ہی اسے چلا رہا تھا۔ کیلر، چارلس اور مین کے درمیان بیٹھا تھا۔ اس کے پاس سیاہ ربڑ کے پائپ کا پچیس فٹ لمبا لچھا تھا جو بے حد مضبوط تھا۔

وہ سوا ایک بجے بینک پہنچے۔ ٹریکٹر کیب کو ایک طرف پارک کر دیا گیا۔ ڈیڑھ بجے پیٹرول کار گزری اس کے گزرتے ہی وہ ٹریکٹر کیب کو ٹرالر کے پاس لے گئے۔ انہوں نے ربڑ پائپ کے ذریعے ٹرالر کو ٹریکٹر کیب سے منسلک کر دیا۔ پانچ منٹ بعد مین نے ٹریکٹر کیب کو اشارت کیا اور جھٹکے سے آگے بڑھایا۔ اس نے ایسا دانستہ طور پر کیا تھا۔ پائپ سیوریج لائن کا تھا۔ اس میں سے پانی بہہ نکلا۔ پہلے ہی موڑ پر ایک بیکری کی کھڑکیاں بال بال بچیں۔ انہوں نے پلٹ کر دیکھا۔ بینک بدست ہاتھی کی طرح لہراتا ہوا پیچھے پیچھے آ رہا تھا۔

میں نے راستہ منتخب کرتے وقت ہر بات کا خیال رکھا تھا۔ ٹریفک سے بچنے کے لئے سڑکوں کا انتخاب بے حد اہم تھا۔ اس کا نتیجہ یہ نکلا کہ کئی موڑ کاٹنے پڑے کئی بار ایسا ہوا کہ ٹرالر نے دو پہیوں پر موڑ کاٹا۔ وہ بہت تیز ڈرائیونگ کر رہا تھا۔ کیلر اور چارلس ایک دوسرے پر گرے پڑ رہے تھے۔

”کیا کوئی ہمارا پیچھا کر رہا ہے؟“ کیلر نے پرتشویش لہجے میں پوچھا۔

مین نے عقب نما آئینے میں دیکھتے ہوئے کہا۔ ”پریشانی کی کوئی بات نہیں۔ تیز ڈرائیو کرنا ضروری ہے۔ یہ تکنیکی بات تمہیں میں اس وقت نہیں سمجھا سکتا۔ مجھے ڈرائیو کرنے دو۔“

چارلس کو اندازہ تھا کہ اس وقت مین کے ارتکاز میں خلل اندازی ممکن ثابت ہو سکتی ہے۔ اس نے کیلر کو گھور کر دیکھا۔

میں منٹ بعد وہ ایک نسبتاً کم آبادی علاقے میں داخل ہوئے۔ مزید میں منٹ بعد وہ ایک ویران علاقے میں تھے جہاں کھیتوں کے سوا کچھ بھی نہیں تھا۔ مین نے رفتار کم کرنا شروع کر دی۔ ”فوری طور پر بریک لگانے کی صورت میں ٹرالر ہمیں تھس تھس کر دے گا۔“ اس نے کہا۔ ”یہ بڑا نازک مرحلہ ہے۔“ اس نے ٹریکٹر کیب کو کچے میں

حد ناخوش نظر آ رہا تھا۔

☆-----☆-----☆

”کوئی بینک دیکھتے ہی دیکھتے غائب نہیں ہو جاتا۔“ کیپٹن ڈیمر نے کہا۔

”لیس سر۔“ لیفٹیننٹ وائٹ نے کہا۔

کیپٹن ڈیمر نے مضطرب ہو کر اپنی انگلیاں چٹکائیں۔ ”اور بینک اڑتا بھی نہیں۔“

”نو سر۔“ لیفٹیننٹ نے کہا۔

”چنانچہ بینک ہمیں مل جانا چاہئے۔“

”لیس سر۔“

وہ دونوں اس وقت کیپٹن کے دفتر میں تھاتھے۔ دفتر کے باہر بھگدڑ مچی ہوئی تھی۔ ہنگامی صورت حال تھی۔ دروازے کھل رہے تھے۔..... بند ہو رہے تھے۔ پیغامات کا تبادلہ ہو رہا تھا۔ یہ امر بھی تاریخی تھا کہ بینک کی تلاش شد و مد سے جاری تھی۔ شاہراہوں کی چیکنگ کی جارہی تھی۔ شہر کے بارہ میل لمبے بارڈر کی نگرانی کی جارہی تھی۔ لانگ آئی لینڈ سے نکلنے کی کوئی صورت نہیں تھی۔ ہر حال میں نیویارک سے گزرنا پڑتا تھا۔ تمام بحری، بری اور فضائی محکموں کو چونکا کر دیا گیا تھا۔

”ہم نے انہیں بند کر دیا ہے۔ وہ نکل نہیں سکتے۔“ کیپٹن نے ہاتھوں سے بوتل میں

ڈاٹ لگانے کا اشارہ کرتے ہوئے کہا۔

”لیس سر۔“ لیفٹیننٹ وائٹ نے کہا۔

”اب ہمیں جال کھینچنا ہے۔ دائرے کو محدود سے محدود کرنا ہے۔“ کیپٹن نے آہستہ

آہستہ مٹھی بھینچ کر دائرے کو محدود سے محدود تر کرنے کا مظاہر کیا۔

”لیس سر۔“ لیفٹیننٹ وائٹ نے کہا اور ہونٹوں کو متحرک کر کے مسکراہٹ کی

صورت دینے کی کوشش کی۔ وہ پریشان تھا کیونکہ کیپٹن کو سوتے سے اس نے اٹھایا تھا۔ وہ

اور کچھ کر بھی نہیں سکتا تھا۔ وہ جانتا تھا کہ کیپٹن ذاتی طور پر اسے اس کا جرم تصور نہیں

کرے گا۔ اس کے باوجود لیفٹیننٹ نروس تھا۔ پھر اب تک بینک کی بازیابی کے سلسلے میں

کچھ بھی نہیں ہو سکا تھا۔

کیپٹن اور لیفٹیننٹ ہر اعتبار سے ایک دوسرے کی ضد تھے۔ لیفٹیننٹ جوان تھا

دو بج کر چالیس منٹ پر مین کی مٹی نے اعلان کیا۔ ”وہ آرہے ہیں۔“ اور اپنی گردن کی پٹی اٹھانے کے لئے کار کی طرف دوڑی۔ اس نے پلاسٹک کی پٹی بمشکل گردن میں پہنی تھی کہ ٹریکٹر کی ہیڈ لائٹس نظر آنے لگیں۔ کچھ دیر بعد ٹریکٹر ٹرالر سمیت فٹ بال کے میدان میں داخل ہوا۔ میدان کے تین اطراف تماشاویوں کے لئے اسٹینڈز بنے ہوئے تھے۔

مین نے ٹریکٹر کو روکا ہی تھا کہ وکٹر نے ٹرالر کے ساتھ سیڑھی لگا دی اور ہرمن پینٹ کا ڈبا اور برش لے کر سیڑھی پر چڑھ گیا۔ اس دوران میگی اور مسز مرچ ٹرالر کے اس حصے پر ٹیپ کی مدد سے کانڈ چکانے میں مصروف ہو گئیں، جسے پینٹ نہیں ہونا تھا۔ وہاں کئی اور سیڑھیاں، پینٹ کے ڈبے اور برش موجود تھے۔ وکٹر اور مین دونوں خواتین کی مدد میں مصروف ہو گئے، جبکہ چارلس اور کیلر نے سیڑھیاں اور پینٹ کے ڈبے سنبھال لئے۔ وہ سبز رنگ کا وائر پینٹ استعمال کر رہے تھے، جو عموماً گھر کی دیواروں پر روغن کرنے کے کام آتا ہے۔ اس رنگ کو بعد میں صرف پانی کی مدد سے بہ آسانی صاف کیا جاسکتا تھا۔ وہ پینٹ استعمال کرنے کی سب سے بڑی وجہ یہ تھی کہ وہ تیزی سے کیا جاسکتا تھا اور دوسرے کوٹ کی ضرورت نہیں پڑتی تھی۔ اس کے علاوہ وہ بہت جلدی سوکھ بھی جاتا تھا بالخصوص کھلی ہوا میں۔

پانچ منٹ کے اندر اندر بینک، بینک کا نام بھی مٹ گیا اور نیلے اور سفید رنگ کی جگہ سبز رنگ نے لے لی۔ نمبر پلیٹ بھی بدل دی گئی۔ اب اس پر مشی گمن کی نمبر پلیٹ تھی اور وہ ایک عام ساموئل ہوم تھا۔ اس کام سے فارغ ہو کر سیڑھیاں، برش اور پینٹ کے خالی ڈبے جھاڑیوں میں چھپا دیئے گئے۔ وکٹر اور کیلر، وکٹر کی گاڑی میں چلے گئے۔ وکٹر اپنی گاڑی میں خواتین کو یہاں لایا تھا۔ مین ٹریکٹر کیب لے کر میدان میں نکل آیا۔ اس بار رفتار کم تھی۔ ایک تو اب موقع نازک نہیں رہا تھا۔ دوسرے اب ٹرالر میں معزز اور محترم افراد موجود تھے..... بالخصوص دو خواتین۔

ٹرالر میں کچھ اور ہی کام ہو رہا تھا۔ مین کی مٹی اور میگی ٹرالر کی کھڑکیوں پر وہ نئے پردے لٹکا رہی تھیں جو کئی دن پہلے سے بیٹے جارہے تھے۔ چارلس ٹرالے کے فرش کی صفائی میں مصروف تھا جبکہ ہرمن تجوری پر جھکا ہوا تھا لیکن تجوری کو دیکھنے کے بعد وہ بے

دبلا پٹلا تھا، کوئی بھی قدم اٹھاتے ہوئے ہچکچاتا تھا، خاموش طبع تھا اور مطالعے کا شوقین تھا۔ کیپٹن پچاس کے لگ بھگ، فربہ اندام، غصہ ور، شور مچانے والا تھا اور کتابوں سے اس کا دور کا واسطہ بھی نہیں تھا البتہ دونوں کے درمیان ایک قدر مشترک تھی، پریشانی دونوں کو ناپسند تھی۔ یہ ایک مقام تھا جہاں دونوں ایک ہی زبان استعمال کرتے تھے۔ کیپٹن ہر صبح اپنے ماتحتوں سے کہتا۔ ”مجھے امن و سکون پسند ہے۔“ لیفٹیننٹ شام کو چارج منبھالے ہوئے ماتحتوں سے کہتا۔ ”امن و سکون قائم رکھنا ہے۔“

لیکن یہ امن و سکون کی رات نہیں تھی۔ ”یہ بھی اچھا ہی ہوا کہ میں گھر پر تھا۔ کیپٹن نے کہا لیکن کوئی وضاحت نہیں کی۔ لیفٹیننٹ نے یس سر کہہ کر متفق ہونے کا اعلان کیا۔ اسی دقت فون کی گھنٹی بجی۔ کیپٹن نے کہا۔ ”دیکھو لیفٹیننٹ! کون ہے؟“

”یس سر۔“

لیفٹیننٹ نے فون پر بات کی۔ وہ ڈیمک کے پاس ہی کھڑا تھا۔ کیپٹن کی موجودگی میں اس سے بات کرنا دو بھر ہو رہا تھا۔ بالآخر اس نے فون کرنے والے کو ہولڈ کرنے کے لئے کہا اور ماؤتھ پیس پر ہاتھ رکھ کر بولا۔ ”کیپٹن! بینک والے آئے ہیں۔“

”بلاو انہیں۔“ کیپٹن نے کہا اور بہ دستور نقشے پر جھکا رہا۔ اس کے ہونٹ حرکت کر رہے تھے..... بے آواز، شاید وہ کہہ رہا تھا۔ ”دائرے کو محدود سے محدود تر کرنا ہے۔“

تین افراد کمرے میں داخل ہوئے۔ سب ایک دوسرے سے مختلف تھے۔ ان میں ایک سفید بالوں والا باوقار آدمی تھا۔ دوسرا موٹا پست قامت اور معنک تھا۔ اس کے ہاتھ میں براؤن بریف کیس تھا۔ عمر ۴۰ سال۔ وہ کسی قسم کا اسپیشلسٹ معلوم ہوتا تھا۔ تیسرا بہت دبلا اور بہت لمبا تھا۔ گھنی مونچھیں۔ عمر ۲۵ سال سے زیادہ نہیں تھی۔ اس کے ہاتھ میں کپڑے کا ایسا ہی تھیلا تھا جیسا پلمبر استعمال کرتے ہیں۔ اس نے تھیلا میز پر رکھا اور اوزاروں کے کھٹکنے کی آواز سنائی دی۔ اس کے ہونٹوں پر مسکراہٹ تھی۔

”کیپٹن ڈیر؟“ باوقار آدمی نے پوچھا۔

کیپٹن نے نقشے پر جھکے جھکے جواب دیا۔ ”میں ہی ہوں۔“

”میں جارج ویلڈنگ ہوں۔ فرام کیپٹل بینک۔ وہ بینک جو تم نے کھو دیا۔“

کیپٹن کے حلق سے ہلکی سی کراہ نکلی جیسے کسی نے اس کے سینے پر گھونسا مارا ہو۔ اس نے کسی لڑکا نیل کی طرح سر جھکا لیا۔ جارج نے اپنے موٹے ساتھی کی طرف اشارہ کیا۔ ”یہ البرٹ ہے اس کا تعلق اس کمپنی سے ہے جس نے ہماری شاخ کو تجوری میا کی ہے، اور یہ گیری ہے۔“ اس نے نوجوان کی طرف اشارہ کیا۔ ”اس کی کمپنی کے ٹرالر پر ہمارا وہ عارضی بینک قائم تھا۔“

سب ایک دوسرے کو دیکھ کر مسکرائے۔ کیپٹن کی مسکراہٹ میں تلخی تھی۔

”ہم سب آپ کی ہر ممکن مدد کے لئے حاضر ہیں۔“ گیری نے کہا۔

”شکریہ۔“ کیپٹن نے کہا۔

”اب میں جانا چاہوں گا کہ کیس کے سلسلے میں آپ نے کس حد تک پیش رفت کی ہے۔“ جارج ویلڈنگ نے پوچھا۔

”ہم نے ناکامی کر کے انہیں جکڑ لیا ہے۔“ کیپٹن نے مٹھیاں بھینچتے ہوئے کہا۔

”واقعی؟“ جارج مسکرایا۔ ”کہاں..... کس جگہ؟“ وہ ایک قدم آگے بڑھ آیا۔

”میں۔“ کیپٹن نے نقشے میں لانگ آئی لینڈ کے علاقے پر انگلی رکھتے ہوئے کہا۔

”وہ بچ کر نکل نہیں سکتے۔ البتہ ان کی گرفتاری میں دیر بھی لگ سکتی ہے۔“

”تمہارا مطلب ہے، تمہیں یہ نہیں معلوم کہ اس وقت وہ کہاں ہیں؟“ جارج مایوس ہو گیا۔ ”لانگ آئی لینڈ تو بہت بڑا ہے۔ بعض مقامات پر اس کی چوڑائی بیس میل تک ہے۔“

پریشانی کے عالم میں کیپٹن کی بائیں آنکھ بند ہو جانے کی عادی تھی پھر وہ ایک لمبے کے لئے کھلتی تھی اور دوبارہ نسبتاً آہستگی سے بند ہو جاتی تھی۔ ایسے میں اسے دیکھ کر یوں لگتا تھا کہ وہ آنکھ مار رہا ہے۔ ایام جوانی میں وہ اس کی بدولت بارہا مشکل میں پھنس چکا تھا۔ اس کی شادی بھی اسی جگر میں ہوئی تھی کیونکہ اس کی بیوی شروع ہی سے فلرٹ کو سخت ناپسند کرتی تھی۔ اس بار معاملہ مختلف تھا۔ جارج سمجھا کہ وہ کوئی بات رازدارانہ طور پر بتانا چاہ رہا ہے، چنانچہ وہ اس کے قریب ہو گیا۔ ”لانگ آئی لینڈ بڑا ضرور ہے لیکن جلد یا بہ دیر ہم اسے کور کر لیں گے۔ وہ نکل نہیں سکتے۔“ کیپٹن نے کہا۔

”نی الوقت تم کیا کر رہے ہو؟“



گیری خند لمحے خاموش رہا۔ اس نے کمرے کا جائزہ لیا پھر اس کے ہونٹوں پر مسکراہٹ ابھر آئی۔ ”ٹھیک ہے۔ میں تعاون کی غرض سے آیا ہوں اور تعاون ہی کروں گا۔“ اس نے کہا۔

کیپٹن نے اپنا منہ سختی سے بھیجنے لیا جو کئی ناخوشگوار باتیں کہنے پر بند تھا۔ اس نے خود کو یاد دلایا کہ اپنی ٹیم کے ممبروں سے لڑنا حماقت ہے۔

”جو ماڈل میری کہنی نے کیپٹل بینک کو دیا ہے وہ ۵۰ فٹ لمبا اور ۱۲ فٹ چوڑا ہے۔ اس میں عموماً تین بیڈ روم بنائے جاتے ہیں لیکن بینک کے لئے پارٹیشن کا خصوصی اہتمام کیا گیا۔ اس میں کچن کی ضرورت نہیں تھی۔ البتہ ہاتھ روم اس میں موجود ہے۔ اس کی دیواروں، فرش اور چھت میں مکمل برگر لارم سسٹم موجود ہے۔“

کیپٹن نے لیفٹیننٹ کو دیکھا کہ وہ نوٹس لے رہا ہے یا نہیں۔ وائٹ نوٹس لے رہا تھا۔ ”اس سے پہلے کہ تمہاری کمر مستقل طور پر جھک جائے، بیٹھ جاؤ۔“ کیپٹن نے اسے ڈپٹا۔

”لیس سر۔“ وائٹ نے کہا اور بیٹھ گیا۔

”اور کچھ؟“ کیپٹن نے گیری کی طرف دیکھا۔

”اور یہ کہ اس کے پئے نکال لئے گئے تھے۔“

”کیا؟ کیا مطلب؟ تمہارا مطلب ہے، ٹرالر میں پئے نہیں تھے۔“ کیپٹن بری طرح

اچھلا۔ اس کی بائیں آنکھ نے بھی اچھل کود مچا دی۔

”اسے موبائل ہوم کہئے اور ظاہر ہے کہ.....“

”میں تو ٹرالر ہی کہوں گا۔“ انیسٹر نے دہاڑ کر کہا۔ ”ٹرالر..... ٹرالر.....“

ٹرالر..... اور اس لعنتی ٹرالر میں پئے نہیں تھے تو وہ خبیث اسے لے کیسے گئے۔

کندھوں پر رکھ کر؟“

کسی نے جواب نہیں دیا کیپٹن ہانپتا رہا۔ اس کا سر کسی تیل کی طرح کندھوں کے اندر دھنس گیا تھا۔ بائیں آنکھ مستقل طور پر بند ہو چکی تھی اور دائیں آنکھ پھڑپھڑا رہی تھی۔

وائٹ نے کھنکھار کر گلا صاف کیا تو کمرے میں موجود ہر شخص اچھل پڑا۔ اس نے

”اس وقت تو ہم صرف سڑکوں پر پیٹرولنگ کر سکتے ہیں۔ کوشش تو یہی ہے کہ ان کے بینک کو کیس چھپانے سے پہلے ہی انہیں دھریں۔“

”اب تین بج رہے ہیں۔ بینک چوری ہوئے ڈیڑھ گھنٹا ہو چکا ہے۔ اب تک تو انہوں نے اسے کیس چھپا بھی دیا ہو گا۔“

”ممکن ہے، لیکن صبح ہوتے ہی ہم ہر ایسی جگہ کی تلاشی لیں گے جہاں کوئی ٹرالر چھپانا ممکن ہو۔ ہم پورا جزیرہ چھان ماریں گے۔“

”تم جس آپریشن کی بات کر رہے ہو کیپٹن، اس کی تکمیل میں ایک مہینہ بھی لگ سکتا ہے۔“

”ایسی بات نہیں جناب۔ صبح ہوتے ہی ہمیں اور محکموں سے بھی مدد مل جائے گی۔ ہم اس سلسلے میں وہی تکنیک اختیار کریں گے جو گمشدہ بچے کی تلاش کے سلسلے میں اپنائی جاتی ہے۔“

”لیکن بینک کسی گمشدہ بچے سے کافی بڑا ہے۔“ جارج نے اعتراض کیا۔

”یہ تو اور بھی اچھا ہے۔ ہم ہیلی کاپٹر بھی استعمال کر سکیں گے۔“ کیپٹن نے خوش ہو کر کہا۔ ”وہ بری طرح پھنس چکے ہیں۔ اب ہمیں وارے کو محدود سے محدود تر کرنا ہے۔“ کیپٹن کی آواز بلند اور بائیں آنکھ پھر بند ہو گئی۔

”ٹھیک ہے، میں تسلیم کرتا ہوں کہ فی الوقت تم اس سے زیادہ کچھ نہیں کر سکتے۔“

جارج کا لہجہ ناخوشگوار ہو گیا۔

”جی ہاں۔“ کیپٹن نے کہا۔ پھر اس نے گیری کو دیکھا۔ اس جیسے کم تر آدمی کے تعاون کا تصور ہی اس کے لئے روح فرسا تھا۔ اس کا سر جھک گیا اور بائیں آنکھ بری طرح پھڑپھڑانے لگی۔ ”مجھے اس ٹرالر کے بارے میں بتاؤ۔“ کوشش کے باوجود اس کے لہجے میں استاد کی سی سختی تھی جو کسی تالائق شاگرد سے ہم کلام ہو۔

”وہ ٹرالر نہیں چلتا پھر تاگر ہے۔“ گیری کو لفظ ٹرالر سے توہین کا احساس ہوا تھا لہجے کے متعلق اسے پتا ہی نہیں چلا۔

”میری بلا سے۔ تم چاہو تو اسے بونگ ۷۴ بھی کہہ سکتے ہو۔“ کیپٹن غرایا۔ ”تم مجھے اس کا حلیہ بتاؤ۔“

کیپٹن کی کھلی ہوئی اکھوتی آنکھ شعلے برسانے لگی۔ ”یعنی تم یہ بات یقین سے نہیں کہہ سکتے کہ بچے وہاں موجود ہوں گے۔“

”میں نے چیک تو نہیں کیا تھا۔ اور پھر وہ دنیا میں موبائل ہوم کے پیسوں کا اکھوتا سیٹ تو نہیں۔ بچے تو کہیں سے بھی مل سکتے ہیں۔“

اتنے میں وائٹ نے کیپٹن کو بتایا کہ آرمی والوں نے گیری کے دعوے کی تصدیق کر دی ہے۔ ”آپ بے فکر رہیں جناب۔“ کیپٹن نے بینک کے چیئرمین جارج ویلڈنگ سے کہا۔ ”مجھے اس سے کوئی غرض نہیں کہ انہوں نے واردات کیسے کی۔ ہم بہر حال انہیں پکڑ لیں گے۔ آپ یہ امید نہیں کر سکتے کہ کوئی احمق بینک کا بینک چرالے اور پھر بچ بھی نکلے۔“

”میں ایسی امید کرنا بھی نہیں چاہتا۔“ جارج نے منہ پھلا کر کہا۔  
اب کیپٹن، البرٹ کی طرف متوجہ ہوا۔ ”آپ میری کیا مرد کر سکتے ہیں؟“  
”تجوری توڑنے میں انہیں بہت وقت لگے گا۔ یہ کام آسان ثابت نہیں ہوگا۔“  
البرٹ نے کہا۔

”کیپٹن کی بائیں آنکھ یوں پھڑپھڑائی جیسے اب کھل ہی تو جائے گی۔“ اچھا.....  
اس نے بے حد خوش ہو کر کہا۔  
”جی ہاں جناب۔ وہ جدید ترین تجوری ہے۔“

فون کی تھنٹی بجی۔ وائٹ نے فون ریسیو کیا۔ اگلے ہی لمحے وہ اچھل پڑا۔ ”ایک شخص ہے جس نے بینک دیکھا ہے۔“ اس نے چیخ کر کہا۔ وہ بے حد خوش نظر آ رہا تھا۔  
”تفصیل سے بتاؤ۔“ کیپٹن نے خشک لہجے میں کہا۔ اس کی دائیں آنکھ بھی تقریباً بند ہو گئی تھی۔ محض چھوٹی سی ایک جھری رہ گئی تھی۔

”ایک بار ٹینڈر نے پونے دو بجے کے قریب اسے دیکھا تھا۔ اس کا کہنا ہے کہ ٹالر کم آگے ایک ٹریکٹر کیب تھا۔ رفتار بہت زیادہ تھی۔“  
”پونے دو بجے! تو اس نے اب تک پولیس کو مطلع کیوں نہیں کیا؟“ کیپٹن نے اعتراض کیا۔

”اسے اس بات کی اہمیت کا اندازہ اس وقت ہوا جب ہم نے روڈ بلاک کئے۔“

بیشکل اپنی ہمت مجتمع کر کے کہا۔ ”ہیلی کاپٹر.....“

”وہ سب ہونقوں کی طرح اسے دیکھتے رہے۔ کسی کی کچھ سمجھ میں نہیں آیا۔“ کیا مطلب وائٹ؟“ کیپٹن نے کہا۔

نتیجتاً وائٹ کو پورا جملہ بولنا پڑا۔ ”میرا مطلب ہے جناب کہ ممکن ہے کہ ٹالر کو رسی سے باندھ کر ہیلی کاپٹر کے ذریعے.....“

”جزیرے سے باہر لے جایا گیا ہو۔“ کیپٹن غرایا۔

”ہمارا موبائل ہوم بہت بھاری ہے۔“ گیری نے فخریہ کہا۔

”اتنا بھاری ہے کہ ہیلی کاپٹر اسے نہیں اٹھا سکتا؟“ کیپٹن نے پوچھا۔

”اس سے بھی زیادہ بھاری ہے وہ۔“

”وائٹ! آرمی والوں کو فون کر کے معلوم کرو کہ ہیلی کاپٹر کے لئے یہ ممکن ہے یا نہیں۔“ کیپٹن نے لیفٹیننٹ کو حکم دیا۔

”لیس سر۔“

”اور اپنے کچھ آدمی علاقہ واردات میں بھیجو۔ وہ پڑوسیوں سے پوچھیں کہ انہوں نے ہیلی کاپٹر کی آواز تو نہیں سنی؟“

”یہ ناممکن ہے۔ ایسی کوشش کی جائے تو ہیلی کاپٹر ٹالر بن جائے گا۔“ گیری نے اصرار کیا۔

”ابھی پتا چل جائے گا۔“ کیپٹن نے چڑچڑے پن سے کہا۔ وائٹ فون پر مصروف ہو گیا تھا۔ ”اچھا فرض کریں کہ ہیلی کاپٹر نہیں استعمال کیا گیا۔“ کیپٹن نے کہا۔ ”اس صورت میں یہ سوال پیدا ہوتا ہے کہ چور اس ٹالر کو..... ٹالر..... ٹالر..... ٹالر کو کیسے لے گئے؟“ اس نے ٹالر پر بالخصوص زور دیا۔ ”اس کے بچے جو تم نے نکال لئے تھے اس وقت کہاں ہوں گے؟“

گیری اس بار موبائل ہوم کی توہین کو پی گیا۔ ”بروک لین میں جو ہمارا پلانٹ ہے وہاں ہوں گے۔“

”تم یقین سے کہہ سکتے ہو یہ بات؟“

”نہیں۔“

”کس جگہ کی بات ہے؟“

اس نے یونین پائیک پر روڈ بلاک ہوتے دیکھا اور.....

”گلدھے..... میں پوچھ رہا ہوں اس نے بینک کو کس جگہ دیکھا تھا؟“

وائٹ بالکل سرخ ہو گیا۔ ”اوہ! کولڈ اسپرنگ کی بات ہے یہ۔“

”کولڈ اسپرنگ..... کولڈ اسپرنگ۔“ کیپٹن نقشے پر جھپٹا۔ ”مضافات کے قریب

ہے۔“ اس نے نقشے میں کولڈ اسپرنگ کو دیکھتے ہوئے کہا۔ ”اس کا مطلب ہے کہ انہوں

نے جزیروں سے نکلنے کی کوشش ہی نہیں کی۔ گویا وہ ہیننگ کی طرف جارہے تھے۔

لیفٹیننٹ فوری طور پر تمام یونٹس کو مطلع کر دو۔“

”ییس سر۔“ وائٹ نے کہا اور ریسور اٹھا کر مصروف ہو گیا۔

جارج ویلڈنگ نے کہا۔ ”تم خوش نظر آرہے ہو کیپٹن اور یہ اچھا شگون ہے۔“

”اب تک تو ٹھیک ہے۔ بس ہم تجوری کھولنے سے پہلے انہیں پکڑ لیں تو بہتر

ہے۔“

”اس سلسلے میں بے فکر رہو کیپٹن وہ کوئی معمولی تجوری نہیں ہے۔“ البرٹ نے

کہا۔

کیپٹن مسکرا دیا۔ اسی وقت لیفٹیننٹ نے بیجانی کیفیت میں اسے پکارا۔ ”ساتوں گاؤ

بھی مل گئے جناب۔“

”اچھا..... کہاں؟“

”وہ وڈبری روڈ کے پاس درختوں کے ایک جھنڈ میں سوئے ہوئے تھے۔“

کیپٹن نقشے کی طرف مڑ رہا تھا کہ اسے کچھ خیال آگیا..... ”سوئے ہوئے؟“

”جی ہاں۔“

کیپٹن ڈیمر نے البرٹ کو دیکھتے ہوئے کہا۔ ”ہمیں صرف ۲۴ گھنٹے کی مہلت درکار

ہے۔“ البرٹ کی مسکراہٹ حوصلہ افزا تھی۔

☆-----☆-----☆

”میں اسے کھول سکتا ہوں۔“ ہرمن نے کہا۔ ”اس میں شک و شبہ کی کوئی گنجائش

نہیں۔“

”میں شک کرنا بھی نہیں چاہتا۔ میں یہ تجوری کھلی دیکھنا چاہتا ہوں۔“ چارلس بولا۔

اس وقت وہ سفر میں نہیں تھے۔ مین ٹرالر کو وائڈ ٹرالر پارک لے آیا تھا.....

اور انہیں ٹرالر کھڑا کرنے کے لئے خالی جگہ بھی مل گئی تھی۔ پارک کا مالک کہیں اور رہتا

تھا۔ کسی ٹھہرے ہوئے مکان میں۔ یہ طے تھا کہ اسے صبح سے پہلے پتا نہیں چلے گا کہ اس

کے پارک میں ایک اور ٹرالر کا اضافہ ہو گیا ہے۔

مین فور آئی ٹریکٹر کیب لے کر روانہ ہو گیا تھا کہ وہ اسے کم از کم ۱۵ میل دور چھوڑ

کر آئے گا۔ میگی اور مین کی مٹی مسز مرچ نے بینک کو گھر بنا کر رکھ دیا تھا کم از کم باہر سے

وہ چلتا پھرتا گھر ہی معلوم ہوتا تھا۔ ہرمن تجوری کے چکر میں پڑ گیا تھا۔ پروگرام کے مطابق

ہرمن کو مین کی واپسی تک تجوری کھول لینا تھی لیکن اب ہرمن کہہ رہا تھا کہ یہ ناممکن

ہے۔

”اہمیت ہے وقت کی۔“ ہرمن نے کہا۔ ”ایسی تجوری میں نے کبھی نہیں دیکھی۔ یہ

وہات بھی مختلف ہے، قفل بھی مختلف ہے، ہر چیز مختلف ہے۔“

”یعنی دیر لگے گی؟“ چارلس بولا۔

”ہاں۔“

”تو ہم انتظار کر لیں گے۔“ چارلس نے گھڑی دیکھتے ہوئے کہا۔ ”ابھی تو تین ہی

بجے ہیں۔ چھ ساڑھے چھ بجے تک بھی کام ہو گیا تو ٹھیک ہے۔“

ہرمن نے نفی میں سر ہلایا۔ ”صورت حال بہت..... بہت زیادہ خراب ہے۔“

میگی ان کے پاس آگئی۔ ”پھر بھی..... تجوری کھلنے میں کتنی دیر لگے گی؟“ اس

نے پوچھا۔

”پورا دن بھی لگ سکتا ہے۔“

”بہت خوب!“ چارلس نے طنزاً کہہ

”سنو“ اس تاخیر سے میں بھی تمہاری ہی طرح ناخوش ہوں۔“ ہرمن نے کہا۔ ”مجھے

اپنے کام سے عشق ہے۔ سمجھے؟“

”تم ٹھیک کہہ رہے ہو ہرمن۔“ میگی نے نرم لہجے میں کہا۔ ”لیکن اسے کھولنا تو

ضروری ہے۔“

”مجھے وقت درکار ہے۔ یہ طے پا گیا تھا کہ وقت کی کوئی کمی نہیں ہوگی۔ میں جتنا وقت چاہوں لے سکتا ہوں۔“ ہرمن نے احتجاج کیا۔

”لیکن ہم اس ٹرالر کو کیس چھپا تو نہیں سکتے۔ فی الوقت تو رنگ دینے پر دے لٹکانے اور پالوک میں کھڑا کرنے سے کام چل رہا ہے لیکن صبح کے بعد تو گریڈ ہو جائے گی۔“ چارلس نے کہا۔

”ہم چھ ساڑھے چھ بجے یہاں سے نکل سکتے ہیں۔“ ہرمن بولا۔ ”لیکن کیش لئے بغیر۔“

”میگی، چارلس سے مخاطب ہو گئی۔ ”یہاں سے نکلنا ضروری کیوں ہے آخر؟“

”نہیں نکلیں گے تو پول کھل جائے گا۔“ چارلس نے جواب دیا۔

اسی وقت مین کی مٹی بھی وہاں آگئی۔ اس کے ہاتھ میں فلیش لائٹ تھی۔ ”کیوں پول کھلے گا۔“ اس نے کہا۔ ”یہ ٹرالر کیپ ہے۔ یہاں بے شمار ٹرالر ہیں۔ رنگ ہم نیا کر چکے ہیں، نمبر پلیٹ ہم بدل چکے ہیں، کھڑکیوں پر ہم نے پردے لٹکا دیئے ہیں، اس صورت میں پول کیسے کھل سکتا ہے؟“

”صبح کسی وقت اس پارک کا مالک یا فیجر آئے گا۔ اسے فوراً ہی پتا چل جائے گا کہ یہ غیر متعلقہ ٹرالر ہے۔ وہ دروازے پر دستک دے گا اور دروازہ کھلتے ہی اندر دیکھے گا۔ چارلس نے پارٹیشن کی طرف اشارہ کیا۔ وہ واقعی کسی گھر کا تو نہیں بینک ہی کا نقشہ تھا۔

”ہوں..... یہ تو ہے۔“

میگی بولی۔ ”اور اس کی نوبت آنے سے پہلے ہی ہم یہاں ٹھہرنے کا کرایہ ادا کر دیں تو؟“

ان تینوں نے چونک کر اسے دیکھا۔ ”میں سمجھا نہیں۔“ چارلس نے کہا۔ ”دیکھو نا، یہ جگہ خالی تو تھی ہی۔“ میگی نے وضاحت کی۔ ”صبح ہم پارک کے مالک کے آتے ہی اسے کرایہ ادا کر دیں تو ہم باضابطہ طور پر یہاں ٹھہر سکتے ہیں۔ جب تک جی چاہے، جب تک ضرورت سمجھیں۔“

ہرمن نے کہا۔ ”آئیڈیا تو اچھا ہے۔“

”واقعی۔ یہاں ہمیں کوئی تلاش نہیں کر سکتا۔“ مسز مرچ نے کہا۔

”میں تو صرف اتنا جانتا ہوں کہ یہ ڈاکے کی واردات ہے۔“ چارلس کچھ چڑ کر بولا۔ ”ڈاکا ڈالنے کے بعد بینک میں کبھی قیام نہیں کیا جاتا بلکہ اس سے دور، بہت دور بھاگا جاتا ہے۔“

”لیکن یہاں معاملہ مختلف ہے۔ بینک تو خود ہمارے ساتھ بھاگا ہے۔“ ہرمن نے اعتراض کیا۔ ”یہاں ٹھہرنے کی صورت میں ہمیں بجلی بھی مل جائے گی۔ میں تجوری پر زیادہ بہتر طور پر کام کر سکوں گا۔“

چارلس نے منہ بنا کر ٹرالر کے اندر کے نقشے کو دیکھا اور بولا۔ ”یہ غیر معمولی صورت حال مجھے نزوس کئے دے رہی ہے۔ میں طبعاً روایت پرست اور قدامت پسند ہوں۔“

”لیکن تم نے ہار ماننا کبھی پسند نہیں کیا۔“ میگی نے اسے یاد دلایا۔

چارلس چند لمحے سر کھجاتا رہا۔ ”یہ درست ہے۔“ اس نے کہا۔ ”لیکن یہ کوئی روایتی واردات نہیں۔ جائے واردات پر گھر گرہستی کا تصور میرے حلق سے نہیں اترتا۔“

”ایک ہی دن کی تو بات ہے۔“ ہرمن بولا۔

”اور بجلی کی سپلائی اور ہیلمنگ کے لئے پارک کے کارندے اندر تو آئیں گے ہی۔“ چارلس نے نکتہ اٹھایا۔

”ہیلمنگ کی کیا ضرورت ہے؟“ مسز مرچ بولیں۔

”ٹھہرس گے تو ضرورت پڑے گی۔“

”تو یہ کام ہم خود کر لیں گے۔“ ہرمن نے کہا۔

چارلس نے اسے غصے سے دیکھا۔ دلیل پر دلیل، جواز پر جواز چلا آ رہا تھا۔ ”کیا مطلب ہے تمہارا؟“

”میں، تم اور مین یہ کام ابھی کر لیتے ہیں۔ صبح فیجر آئے گا تو میگی یا مسز مرچ اسے کرایہ تمہا دیں گی۔ اسے بتایا جائے گا کہ ہم دیر سے آئے تھے۔ ہم نے کسی کو ڈسٹرب کرنا مناسب نہیں سمجھا اور ہر کام خود ہی کر لیا۔“

”لیکن ٹرالر کے اندر کا نقشہ؟“

”وہ ہر ٹرار کی تلاشی تو لینے سے رہے۔“ ہرمن نے کہا۔ ”انہیں تو نیلے سفید ٹرار کی تلاش ہوگی، جس پر کیپٹل بینک لکھا ہو اور وہ وہاں خواتین کی موجودگی کا تصور بھی نہیں کر سکتے۔“

”اور اگر کسی نے ٹرار کو اندر سے دیکھنا چاہا تو؟“

”تو میں کہوں گی..... اس وقت تو ممکن نہیں آفیسر۔ میری بہن ابھی ابھی نماز باہر نکلی ہے۔“ میگی نے جواب دیا۔

”کون ہے مارش؟“ مسز سرچ نے ابھی ابھی نماز نکلنے والی بہن کے مکالمے ادا کئے۔

”کچھ پولیس والے ہیں۔ پوچھ رہے ہیں کہ گزشتہ رات کسی بینک کو تو گزرتے نہیں دیکھا۔“ میگی نے آخری مکالمہ بولا۔

”دونوں خواتین اعانت جرم کے الزام میں گرفتار ہو سکتی ہیں۔ آپ کو یقیناً جیل کی لانڈری میں کام پر لگایا جائے گا۔“

”کوئی بات نہیں۔ دیکھا جائے گا۔“ دونوں خواتین بہ یک آواز بولیں۔

”اور یہ تجوری میرے لئے چیئنگ بن گئی ہے۔ میں ہاں نہیں مانوں گا۔“ ہرمن نے اعلان کیا۔

چارلس نے اپنی زندگی کی طویل ترین آہ بھری۔ اسی وقت گاڑی کی آواز سنائی دی۔ مین آگیا تھا۔

☆-----☆-----☆

وکر اپنے کمرے میں بیٹھا ڈاکہ زنی کی حقیقی واردات کو ایک ناول کی حیثیت سے ریکارڈ کر رہا تھا اس نے کسی کردار کا نام تبدیل نہیں کیا تھا۔ واقعات بھی اصلی تھے۔ ہر کردار کی آواز کی وہ کامیاب نقل اتار رہا تھا۔

”وکر؟“

وکر اچھل پڑا۔ مائیکروفون اس کے ہاتھ سے چھوٹ گیا۔ اس نے پلٹ کر دیکھا۔ بک کیس والا دروازہ کھلا ہوا تھا اور مین وہاں کھڑا تھا۔ وکر کا چہرہ فٹ ہو گیا۔ مین آگے بڑھ آیا۔ ”کیا بات ہے وکر، خیریت تو ہے؟“ اس نے پُر تشویش لہجے میں پوچھا۔

”مم..... میں..... میں ٹھیک ہوں۔ بس، تم نے مجھے چونکا دیا۔“

”مجھے کیلر نے بھیجا ہے۔“

”ہاں..... ہاں، ٹھیک ہے۔“ وکر نے کہا۔ پھر اسے احساس ہوا کہ کیسٹ

ریکارڈر اب تک چل رہا ہے۔ ”ہمیں پھر اکٹھا ہونا ہے۔“

”کہاں؟“

”بینک میں۔“

”میرا مطلب ہے، بینک کہاں ہے؟“ وکر کی دانست میں تو بینک اب بھی فٹ بال

کے میدان میں تھا۔

”تم اپنی کار میں میرے پیچھے پیچھے آؤ۔ آرہے ہوتا؟“

”ہاں، آرہا ہوں، لیکن گزربڑ کیا ہوئی آخر؟“

”ہرمن کا کہنا ہے کہ تجوری جدید ترین ہے۔ اسے کھولنے میں کل کا پورا دن لگے

گا۔“

”چلو، میں چل رہا ہوں۔“ وکر اٹھ کھڑا ہوا۔ اس نے کیسٹ اور مائیکروفون نکال

کر جیکٹ کی جیب میں رکھا اور مین کے ساتھ کمرے سے نکل آیا۔

چند لمحوں بعد وہ اپنی کار میں مین کی اسٹیشن وٹکن کے پیچھے چل رہا تھا۔ کار کے ٹیپ

ریکارڈر میں کیسٹ لگا کر اس نے پچھلی ریکارڈنگ سنی۔ پھر اس نے مین کے تمام ڈائلاگ

منائے اور از سر نو ریکارڈنگ شروع کر دی۔ نئی دشواری نے ناول کے متن کو اور بڑھا دیا

تھا۔

☆-----☆-----☆

دشواری یہ تھی کہ وہ باکس کا تالا بھی توڑنا نہیں چاہتے تھے۔ ہرمن اس حقیر باکس کے قفل پر اب تک نصف درجن اوزار آزما چکا تھا۔ وہ باکس کے پیچھے پڑا ہوا تھا لیکن سوچ مسلسل تجوری کے بارے میں رہا تھا۔ ”میں اسے کھول کر چھوڑوں گا۔“ وہ دانت پیس کر بڑبڑایا۔ کوئی کچھ بھی سمجھے۔“ اس کا اشارہ تجوری کی طرف تھا۔ باکس نہ کھلنے کا ایک سبب یہ بھی تھا کہ کام کرتے کرتے وہ تجوری کے بارے میں سوچنے لگا۔ باکس پر کام کرنے والا ہاتھ بے مقصد حرکات میں مصروف رہتا۔ اس وقت بھی یہ احساس ہوتے ہی اس کے منہ سے نکلا۔ ”اررررر.....“

”کوئی گاڑی آرہی ہے۔“ کیلر نے کہا۔

”نہیں۔ یہ آواز میرے منہ سے نکلی ہے۔“ ہرمن نے بتایا۔

”گاڑی ہے بھئی اور ہیڈ لائٹس صاف نظر آرہی ہیں۔“ کیلر نے کہا اور ٹارچ بچا دی۔

ہرمن نے ہائی وے کی طرف دیکھا اور بولا۔ ”میں تو نہیں ہو سکتا۔ ابھی تو گیا ہے وہ۔“

”ہو بھی سکتا ہے۔ چار بجے ہیں۔“

”چار.....“ ہرمن حیرت اور بے یقینی سے اسے گھورنے لگا۔ ”کیا مطلب؟ میں نے اس حقیر تالے میں اتنی دیر..... لاؤ، ٹارچ مجھے دو۔“ اس کا لہجہ سخت تھا۔

”ابھی نہیں۔ کیا پتا۔ یہ مین نہ ہو۔“

”مجھے ٹارچ کی ضرورت بھی نہیں۔“ ہرمن نے بھنا کر کہا اور اندھیرے ہی میں باکس پر پل پڑا۔

آنے والا مین ہی تھا۔ اس کے اترتے ہی کیلر نے ٹارچ آن کی اور اس کا باکس کی طرف رخ کیا۔ ”ارے..... تم نے تو تالا کھول بھی لیا۔“

”ہاں۔“ ہرمن نے غرا کر کہا۔ ”تم اتنے زیادہ حیران کیوں ہو۔ مجھے کیا سمجھ رکھا ہے تم نے۔“

”میں تو..... بس یونہی۔“ کیلر گڑبڑا گیا۔ ”یہ لو، مین اور وکٹر بھی آگئے۔“ لیکن شیٹن ویگن سے اترنے والا صرف مین تھا۔ اس نے سیاہ باکس کی طرف

اگر ٹارچ کی روشنی باکس پر پڑے گی تو میں بہتر کام کر سکوں گا۔“ ہرمن نے چڑھے پن سے کہا۔

”سوری۔“ کیلر نے کہا اور ٹارچ سیدھی کروی۔ ”دراصل روشنی میرے جسم پر پڑ رہی تھی۔“ اس نے وضاحت کی۔

”اب اسے میرے جسم پر بھی مت ڈالو۔ خدا کے لئے باکس کی طرف رکھو اس کا رخ۔“

”اوکے۔“ کیلر نے ٹارچ کو مزید گھمایا۔

”اور میری گردن پر اس بری طرح مت پھنکارو۔“

”اوکے۔“ کیلر نے کہا اور ایک انچ دور ہٹ گیا۔

ہرمن کو اپنے چڑھے پن کا احساس ہو گیا۔ اس نے طویل سانس لے کر جسم کو ڈھیلا چھوڑا..... اور خود کو دماغ ٹھنڈا رکھنے کی تلقین کی۔ اس باکس کے ذریعے پاؤں اور سیور کی لائنیں ٹرالر سے منسلک ہونا تھیں اسے کھولنا کوئی مشکل کام نہیں تھا لیکن اس لعنتی تجوری نے اس سے اعتماد چھین لیا تھا۔ اب اس سے وہ باکس بھی نہیں کھل رہا تھا۔

”عام حالات میں.....“ ہرمن نے اس بار نرم لہجے میں کہا۔ ”یہ تالے میرے لئے کھلونوں کی سی حیثیت رکھتے ہیں۔“

”یقیناً..... یقیناً۔“ کیلر نے سر ہلا کر کہا۔

”اس تجوری نے میرے اعتماد کو ہلا کر رکھ دیا ہے۔“

”لیکن اب بھی تم عہد ساز قفل شکن ہو۔“ کیلر نے یوں کہا جیسے موسم پر تبصرہ کر

رہا ہو۔

اشارہ کرتے ہوئے کہا۔ ”کھل گیا یہ؟“

”دیکھو..... تجوری مجھے تنگ کر رہی ہے تو اس کا یہ مطلب نہیں کہ میری پیشہ درانہ عزت.....“

مین بوکھلا گیا۔ ”ارے..... میں تو یونہی پوچھ رہا تھا۔“

”دکٹر کہاں ہے؟“ کیلر نے پوچھا۔

”یہ آگیا۔“ مین نے اشارہ کیا۔ ”بہت آہستہ ڈرائیو کرتا ہے۔“

اس دوران بینک سے چارلس بھی نکل آیا۔ ”کام ہو گیا۔“ ہرمن نے باکس کی طرف اشارہ کرتے ہوئے اسے بتایا۔

چارلس نے پہلے گھڑی دیکھی، پھر ہرمن کو دیکھا..... اور بولا۔ ”گڈ.....“

ویری گڈ..... ویری ویری گڈ.....“

”دیکھو.....“ ہرمن نے جارحانہ انداز میں کہا لیکن غصے کی شدت سے اس کی آواز گھٹ گئی۔ وہ مزید کچھ نہ کہہ سکا۔ اتنی دیر میں دکٹر بھی آگیا۔

چارلس نے دکٹر سے کہا۔ ”اندر چلو، کچھ بات کرنی ہے۔ یہ لوگ یہاں کام سنبھال لیں گے۔“ اس نے کیلر اور مین کی طرف اشارہ کیا۔

کام سے مراد پانی، بجلی اور سیور لائن کی سلاکی تھی۔ کیلر نے اسے یقین دلایا۔ ”تم بے فکر رہو۔ کام ہو جائے گا۔“

”پائپ میں لیتا ہوا آیا ہوں۔“ مین نے کہا۔

”آہستہ بولو..... بلکہ مت بولو۔“ چارلس نے ہدایت کی۔

”بہتر جناب۔“

ہر طرف مستعدی اور کارکردگی کا دور دورہ تھا۔ ہرمن زروس ہو گیا۔ ”میں اندر جا رہا ہوں۔ مجھے کام کرنا ہے۔“

چارلس اور دکٹر بھی اس کے ساتھ زرارہ میں چلے آئے۔ ”تمہیں مین نے کچھ بتایا؟“ چارلس نے دکٹر سے پوچھا۔

”صرف اتنا کہ تجوری ہرمن کے قابو میں نہیں آرہی ہے۔“

اس پر ہرمن نے گہرا کراسے دیکھا..... غرایا..... لیکن خاموش رہا۔

”یہ مین بہت اچھا ڈرائیو ہے۔“ دکٹر نے ستائشی لہجے میں کہا۔

”اس کا کام ہی یہی ہے۔“ چارلس بولا۔

اس پر ہرمن ایک بار پھر غرایا۔ اب دوسروں کی تعریف میں بھی اسے اپنی توہین سوس ہو رہی تھی۔

”یہاں تاش کی گڈی موجود ہے۔“ مسز مرچ نے دکٹر کو بتایا۔ ”ابھی ابھی تجوری کے پاس سے مجھے پھول کی تنگی ملی ہے۔“

”بہت خوب!“ دکٹر نے کہا اور ہرمن کی طرف متوجہ ہو گیا۔ ”تمہیں مدد کی ضرورت ہے؟“

”نہیں۔“ ہرمن نے غرا کر کہا لیکن فوراً ہی تصحیح کر ڈالی۔ ”میرا مطلب ہے.....“

”دکٹر..... تم ہرمن کا ساتھ دو گے۔“ چارلس نے کہا۔ دکٹر نے سر کو اقرار یہ بخش دی۔

”تم تھوڑا سا فرنیچر کھسکا دو۔“ مین نے چارلس سے کہا۔ ”اس صورت میں یہ جگہ کچھ تو بلیں لگ سکے گی۔“

چارلس علمہ صفائی میں شامل ہو گیا۔ ہرمن نے دکٹر سے کہا۔ ”میں نے ایک فیصلہ کر لیا ہے۔“

دکٹر چونکا ہو گیا۔

”میں اس تجوری پر بہ یک وقت وہ تمام حملے کرنے والا ہوں جو انسانوں نے آج تک تجوریوں پر کئے ہیں۔“

”بہت بہتر۔“ دکٹر نے کہا۔ ”میرے لئے کیا حکم ہے؟“

”تم ہینڈل گھاؤ گے۔“

☆-----☆-----☆

وہ لوگ تاش کھیل رہے تھے۔ میگی نے چارلس کے اٹھے پر ستا مارتے ہوئے کہا۔ ”اس سے بہتر کانی میں خود بنا سکتی تھی۔“

”اس وقت ایک ہی ریسٹورنٹ کھلا ہوا تھا۔ جو کچھ بھی مل سکا، میں لے آیا۔“ مین

نے معذرت خواہانہ لہجے میں کہا..... اور ہنچا پھینک دیا۔

”میں تمہیں الزام نہیں دے رہی ہوں۔“ میگی بولی۔

مین کی می نے کافی کام نیچے رکھا۔ چند لمحے اپنے چوں کو دیکھ کر ناک بھوں  
چڑھاتی رہی۔ بالآخر ایک طویل آہ بھر کے اس نے غلام پھینکا اور چاروں پتے سمیٹ لئے۔  
”ہوشیار..... خبردار.....! می می بے ایمانی بہت کرتی ہیں۔“ مین نے شور

پچایا۔

”چپ رہو۔“ مسز مرچ نے اسے ڈانٹ دیا۔ ”یہ ہاتھ بنانا بہت ضروری تھا۔“

میگی ٹرار کے دروازے کے پاس بیٹھی تھی۔ دروازہ ذرا سا کھلا ہوا تھا۔ وہ سڑک پر  
اور پارک کے داخلی دروازے پر نظر رکھے ہوئے تھی۔ سات بج کر دس منٹ ہوئے  
تھے۔ اجالا ہو چکا تھا۔ پارک کے کچھ باسی کام پر روانہ ہو چکے تھے۔ اب تک کسی نے بینک  
کی دہاں موجودگی کو چیلنج نہیں کیا تھا۔ نہ تو پارک کا فیجر آیا تھا اور نہ ہی اب تک پولیس  
نے وہاں قدم رکھا تھا۔

انہوں نے پرانے پارٹیشن کو ہٹا کر ایک نیا پارٹیشن تخلیق کیا تھا۔ تجوری اس کی  
اوٹ میں تھی اور باہر سے نظر نہیں آسکتی تھی۔ اس طرف ہر من تجوری سے لڑ رہا تھا۔  
کیلر اور وکٹر اس کی مدد کر رہے تھے۔ مین اور چارلس تاش کھیل رہے تھے۔ آٹھ بجے  
ڈیوٹی بدلنا تھی۔

ہر من اب تک دو چھوٹے چھوٹے دھماکے کر چکا تھا لیکن تجوری ٹس سے مس  
نہیں ہوئی تھی۔

بینک اب کاروباری رہائشی سیٹنگ کی درمیانی حالت میں تھا یعنی بینک نہیں کہا  
جاسکتا تھا تو گھر کہنا بھی ممکن نہیں تھا۔ کچن کی کمی شدت سے محسوس ہو رہی تھی۔

”کوئی آرہا ہے۔“ اچانک میگی بڑبڑائی۔ ”فیجر ہے شاید۔“

ایک نیلی اور سفید اسٹیشن ویگن آفس کے سامنے رکی تھی۔ اس میں سے ایک دبلا  
پتلا پست قامت آدمی اترآ۔ ”میں ابھی آئی۔“ میگی نے کہا اور باہر نکل گئی۔

”می گردن دالی پلاسٹک کی پٹی۔“ مین نے مسز مرچ کو یاد دلایا۔ اس پٹی پر اچھ  
خاصا ہنگامہ پہلے ہی ہو چکا تھا۔ مسز مرچ اسے پہننے پر تیار ہی نہیں ہو رہی تھی۔

”میں نہیں پہنوں گی۔“ مسز مرچ نے صاف انکار کر دیا۔

میگی دفتر میں داخل ہو گئی۔ دبلا پتلا آدمی میز کے عقب میں بیٹھا تھا۔ اس نے میگی کو  
چونک کر دیکھا۔ ”لیس مس؟ لیس؟“

”ہم ایک ہفتہ ٹھہریں گے۔ میں ادائیگی کرنے آئی ہوں۔“ میگی نے کہا۔

”ایک ہفتہ.....! ٹرار ہے آپ کے پاس؟“ اس کی سمجھ میں کچھ بھی نہیں آیا۔  
”جی ہاں۔ آپ ایک ہفتے کا کرایہ بتائیں۔“

”۲۷.۵ ڈالر، لیکن آپ کا ٹرار کہاں ہے؟“

”ہم تو کل رات ہی آگئے تھے۔“

”کب؟ میں نے تو کوئی آواز نہیں سنی!“ فیجر اچھل پڑا۔ پھر وہ دروازے کی طرف  
لپکا میگی تعجب سے اسے دیکھتی رہی۔ پھر فیجر واپس آگیا۔ ”ہاں..... ٹرار تو ہے۔ مجھے پتا  
ہی نہیں چلا۔ خیر..... فارم بھر دیں۔“ اس نے کئی درازیں کھولیں اور بند کیں۔ بالآخر  
فارم میگی کی طرف بڑھا دیا۔ وہ نروس ٹائپ کا آدمی تھا۔ ”آپ فارم بھریں میں اتنی دیر  
میں پانی بجلی کی سپلائی کے سلسلے میں کچھ کرتا ہوں۔“

”یہ کام تو ہم پہلے ہی کر چکے ہیں۔“ میگی نے کہا اور تالا اس کی طرف بڑھا دیا۔

”کیا؟ تالا کھلا ہوا تھا!“ فیجر بوکھلا گیا۔ ”اگر باس کو پتا چل گیا تو.....“ اس نے  
ہلکی نگاہوں سے میگی کو دیکھا۔

”آپ بے فکر رہیں۔ میں نہیں بتاؤں گی۔“ میگی نے کہا۔ نروس فیجر اسے بھی  
نروس کئے دے رہا تھا۔ وہ جلد از جلد اس سے جان چھڑالینا چاہتی تھی۔

میگی نے فارم بھرا۔ فارم کے مطابق ٹرار میں چار افراد تھے۔ مسز پورٹ (وہ خود)  
مسز لومز (مین کی می) اور ان کے دو بیٹے اسٹین اور وکٹر (مین اور وکٹر چارلس، کیلر اور  
ہرمن کا وجود ہی نہیں تھا۔ فیجر اب کسی حد تک پُر سکون بھی ہو گیا تھا..... اور میگی کی  
موجودگی کا عادی بھی۔ میگی نے فارم اور ۲۷.۵ ڈالر اس کی طرف بڑھا دیئے۔

”مجھے امید ہے کہ آپ کا یہاں قیام پُر لطف ثابت ہو گا۔“ فیجر نے رسم پوری کی۔  
”شکریہ“ میگی نے کہا اور واپسی کے لئے پلٹنے لگی۔ اسی وقت اس نے فیجر کا چہرہ فق  
ہوتے دیکھا۔ میگی نے پلٹ کر دیکھا۔ آفس میں دو پولیس والے آگئے تھے۔ وہ خود بھی



”پتا ہے مجھے۔“

لیکن دونوں پولیس والے اندر آنے کے بجائے باہر کی طرف چل رہے تھے۔ وہ ادھر ادھر دیکھتے بھی جا رہے تھے۔ انہوں نے بینک کو نظر اٹھا کر بھی نہیں دیکھا۔  
وکنز دوسری کھڑکی سے جھانک رہا تھا۔ ”لو..... بارش شروع ہو گئی۔“ اس نے کہا۔ ”اب وہ اپنی کار کی طرف بھاگیں گے۔“

ہوا بھی یکی۔ بارش تیز ہوتے ہی پولیس والے اپنی کار کی طرف لپکے۔ میگی مغرب سے اٹھنے والی گھٹا کو دیکھتے ہوئے بولی۔ ”لگتا ہے زور دار بارش ہوگی۔“  
”ہمیں کیا پروا؟ ہم تو بینک میں آرام سے رہیں گے۔ گرم اور خشک۔“ وکنز نے لالابی پن سے کہا۔

”وہ دونوں گئے یا نہیں؟“ مین کی مٹی نے پوچھا۔  
”کار میں بیٹھ رہے ہیں..... لو..... وہ گئے۔“ میگی نے کہا اور مسکراتی ہوئی کھڑکی سے ہٹ آئی۔ ”کمال ہے۔ مجھے اب پتا چلا، میں نروس ہو رہی تھی۔“  
”چلو..... تاش کھیلیں۔“ مسز خرچ نے کہا اور چارلس کو پکارا۔  
”چارلس..... اپنے پتے لے کر آؤ۔“

چارلس اس طرف آگیا اور وکنز دوبارہ کیلر اور ہرمن کے پاس چلا گیا۔ کھیل پھر شروع ہو گیا۔ ”ہشیار..... خبردار! مٹی پھر بے ایمانی کے موڈ میں ہیں۔“ مین نے اعلان کیا۔

”بکواس مت کرو۔“ مسز خرچ نے اسے ڈانٹ دیا۔

دس منٹ بعد دروازے پر دستک ہوئی۔ وہ سب اپنی اپنی جگہ ٹھہر کر رہ گئے۔ میگی نے اٹھ کر کھڑکی سے جھانکا۔ ”کوئی چھتری لئے کھڑا ہے۔“ اس نے بتایا۔ بارش بہت تیز ہو گئی تھی۔

”جلدی سے پیچھا چھڑاؤ۔“ چارلس نے کہا اور جلدی سے پارٹیشن کے اس طرف چلا گیا۔

میگی نے دروازہ کھولا۔ پارک نیچر کھڑا تھا اور پہلے سے زیادہ نروس دکھائی دے رہا تھا۔ میگی پریشان ہو گئی۔ اتنی بارش میں اسے اندر نہ بلانا..... یہ دشوار مرحلہ تھا۔

نروس ہو گئی لیکن پھر اس نے خود کو سنبھال لیا۔ اسے نروس ہونے کی کیا ضرورت تھی۔ وہ ان کو دیکھے بغیر آفس سے نکلی اور ٹرار بینک کی طرف چل دی۔ وہ بینک تک پہنچی تھی کہ اس نے بینک کو خفیف سا اٹھتے دیکھا۔ شاید ہرمن نے پھر کوئی دھماکا کیا تھا۔ چند سیکنڈ بعد ٹرار کے روشن دان سے سفید دھواں بلند ہوتا دکھائی دیا۔  
ٹرار کے دروازے پر قندپجوں کا اب بھی کوئی بندوبست نہیں تھا۔ چارلس نے ہاتھ بڑھا کر اسے اوپر چڑھنے میں مدد دی۔

”شکریہ۔“ میگی نے کہا۔ ”یہاں پولیس والے آگئے ہیں۔“  
”میں دیکھ چکا ہوں..... اور کیونکہ بے وجود ہوں، اس لئے پارٹیشن کے اس طرف جا رہا ہوں۔“ چارلس نے کہا۔  
”لیکن پتے نہ ملانا۔“ مین کی مٹی نے اپیل کی۔ ”بہت دیر بعد میرے پاس اچھے پتے آئے ہیں۔“

”مٹی، پلیز..... اب گردن کی پٹی پہن لو۔“ مین نے التجا کی۔  
”میں آخری بار تمہیں بتا رہی ہوں، میں یہ پٹی نہیں پہنوں گی۔“  
”آپ تو کیس کو بیس ہرودا دیں گی۔“ مین نے احتجاج کیا۔  
”میں اس وقت ایک مسروقہ بینک میں کھڑی ہوں۔“ مسز خرچ نے اسے گھورتے ہوئے کہا۔ ”یہاں پکڑی گئی تو کیس کی اہمیت ہی کیا ہے۔ پھر تو ڈاکا زنی کا کیس چلے گا۔“  
”لیکن انشورنس کیس جیتنے کی صورت میں ہم ایک دوسرے کیس کے لئے کسی اچھے وکیل کی خدمات حاصل کر سکیں گے۔“ مین نے دلیل دی۔

”یہ کس قسم کی حوصلہ افزا گفتگو ہو رہی ہے۔“ میگی نے احتجاج کیا۔  
چارلس پارٹیشن کے اس طرف چلا گیا تھا اور اب وہاں خاموشی تھی۔ شاید چارلس نے ہرمن کو مزید کارروائی سے روک دیا تھا۔ اگلے ہی لمحے وکنز اس طرف والے حصے میں چلا آیا۔ ”تو وہ یہاں تک پہنچ ہی گئے۔“ اس نے کہا۔ اس کی باجھیں کھلی جا رہی تھی۔  
میگی نے دروازہ بند کیا اور کھڑکی کا پردہ سرکار کا باہر جھانکنے لگی۔ ”اب وہ آفس سے باہر آ رہے ہیں۔“ اس نے کمٹری کی۔

”یاد رکھنا، وہ وارنٹ کے بغیر اندر نہیں آسکتے۔“

”میں کسی مصیبت میں نہیں پھنسا چاہتا۔“ فیجر نے چیخ کر کہا۔ بارش کے شور میں اس سے آہستہ بات کرنا ممکن نہیں تھا۔

”میں آپ سے متفق ہوں۔ آپ ٹھیک کہتے ہیں۔“ میگی بھی جواباً چلائی۔

”ذرا دیکھو۔“ فیجر نیچے کی طرف اشارہ کرتے ہوئے چیخا۔ میگی نے جھک کر دیکھا۔ اس کے بال بھیگ گئے۔ ٹرالے کے نیچے بیز پانی دیکھ کر وہ دہل گئی۔ ”او..... مائی گاڈ!“ اس کے منہ سے نکلا۔

”میں کسی صورت میں نہیں پھنسا چاہتا۔“ فیجر پھر چلایا۔

”آؤ..... اندر آجاؤ۔“ میگی نے اسے اشارہ کیا۔

وہ نفی میں سر ہلاتے ہوئے ایک قدم پیچھے ہٹ گیا۔ ”نہیں، نہیں مجھے مصیبت میں نہیں پھنسا۔“

”تو اب تم کیا کرو گے؟“ میگی نے پوچھا۔

”میں تمہیں یہاں نہیں دیکھنا چاہتا۔“ فیجر نے چیخ کر کہا۔ ”باس مجھے نکال باہر کرے گا میرے لئے مصیبت نہ بنو۔“

”تم پولیس کو تو نہیں بلاؤ گے؟“

”بس..... تم لوگ یہاں سے چلے جاؤ۔ میں یہ سمجھوں گا کہ یہاں کچھ ہوا ہی نہیں۔“

میگی کچھ سوچنے کی کوشش کرتی رہی۔ ”ہمیں ایک گھنٹے کی مہلت چاہئے۔“ بالآخر اس نے کہا۔

”یہ بہت زیادہ ہے۔“

”ہمیں ایک ٹرک لانا ہوگا۔ یہاں ٹرک تو ہے نہیں ہمارے پاس۔“

”ٹھیک ہے لیکن ایک گھنٹے سے ایک منٹ بھی زیادہ نہیں۔“ فیجر نے چیخ کر کہا۔

”وعدہ رہا۔“

”اور مجھے کنکشن بھی کاٹنے ہوں گے۔“

”ٹھیک ہے، ٹھیک ہے۔“ میگی نے کہا۔ فیجر اب بھی کھڑا تھا۔ شاید وہ ٹرالر کا دروازہ بند ہونے کا انتظار کر رہا تھا۔ وہ سوچتی رہی کہ کیا اس کا شکریہ ادا کرے لیکن پھر اس نے

فیصلہ کیا کہ فیجر کو شکریے کی نہیں، یقین دہانی کی ضرورت ہے۔ ”آپ کسی مصیبت میں نہیں پھنسیں گے۔“ اس نے چیخ کر کہا اور دروازہ بند کر دیا۔

چارلس اس کے قریب ہی کھڑا تھا۔ اس نے پوری گفتگو سن لی تھی

”اب ہمیں ٹرالر لے کر کہیں اور جانا ہوگا۔“ میگی نے کہا۔

”دوسری صورت یہ ہے کہ بینک سے مع رقم دستبردار ہو جائیں۔“

ہرمن اور کیلر بھی اس طرف آگئے۔ ہرمن نے کہا۔ ”دست بردار ہو جائیں؟ ابھی

تو جنگ شروع ہوئی ہے۔“

کیلر نے کہا۔ ”مسئلہ کیا ہے آخر؟ اسے پتا کیسے چلا؟“

میگی نے وضاحت کی۔ ”ہم نے دائرہ کر لیا تھا۔ بارش نے اسے دھو ڈالا ہے۔“

ہرمن بولا۔ ”ہمیں کہیں اور جانا ہوگا میں اس تجوری سے شکست تسلیم نہیں

کر سکتا۔ یہ میری عزت کا سوال ہے۔“

”اس وقت تک لاگ آئی لینڈ کا ہر پولیس مین اس ٹرالر کی تلاش میں مصروف

ہوگا۔“ چارلس نے کہا۔ ”اب تو سبز رنگ بھی دھل گیا ہے ہم اسے لے کر کہاں جائیں

اور کیسے جائیں گے؟“

اور اب تو کوئی ٹرک بھی نہیں ہے۔ جو اسے گھسیٹے۔“ مین نے کہا۔

”یہ کوئی مسئلہ نہیں۔“ کیلر جھٹ بولا۔ ”ٹرک تو جب کبھی اٹھالاؤں۔“

”اور اتنی تیز بارش میں بینک کی تلاش بھی شدت سے نہیں کی جارہی ہوگی۔ تمام

پولیس والے بارش سے چھپتے پھر رہے ہوں گے۔“ وکٹر نے کہا۔ اسے اپنا ناول خطرے

میں نظر آ رہا تھا۔

”کیسی باتیں کرتے ہو۔“ چارلس نے بدمزگی سے کہا۔ ”یہ بھی تو دیکھو کہ تلاش

کس چیز کی ہے۔ یہ کوئی سوئی نہیں، پچاس فٹ لمبا بارہ فٹ چوڑا ٹرالر ہے۔ یہ تو خود بخود

مرکز نگاہ بن جائے گا۔“

میگی اس دوران سوچتی رہی تھی۔ اسے دولت کی ہوس نہیں تھی لیکن وہ جانتی تھی

کہ اس واردات میں ناکامی کے بعد چارلس کا کیا حال ہوگا۔ ”سنو.....“ اس نے کہا۔

”میں نے ایک گھنٹے کی مہلت لے لی ہے۔“

اسی وقت لائٹ آف ہو گئی۔ ”ہاں..... ایک گھنٹے میں ہم اپنے اپنے گھر پہنچ کر بستروں میں گھس سکتے ہیں۔ ہم بھول جائیں گے کہ ہم نے کوئی واردات کی تھی۔“ چارلس بولا۔

”ہمارے پاس دو کاریں ہیں۔ ہم ایک گھنٹے میں کوئی متبادل جگہ تلاش کر سکتے ہیں۔ کوئی جگہ نہ ملی تو سب کچھ ختم۔“ میگی نے تجویز پیش کی۔

”ہاں..... یہ ٹھیک ہے۔ اس دوران میں تجوری پر کام کرتا ہوں۔“ ہرمن نے کہا اور پارٹیشن کے دوسری طرف چلا گیا۔

”اب تو سردی لگ رہی ہے۔“ مسز مرچ نے کہا۔

”پلاسٹر کی پٹی پن لیں۔ گرم ہو جائیں گی۔“ مین نے تجویز پیش کی۔ مسز مرچ نے اس پر آنکھیں نکالیں۔

چارلس نے آہ بھر کے کہا۔ ”میں خوفزدہ ہوں کہ ہمیں کوئی نہ کوئی متبادل جگہ مل بھی جائے گی!“

☆=====☆=====☆

چارلس اور کیلر ایک گاڑی میں تھے۔ ”میں سمجھتا ہوں کہ اس جاب کے سلسلے میں تمہیں مورد الزام ٹھہرانا غلط ہوگا۔“ چارلس نے کہا۔

”خدا کا شکر ہے۔“ کیلر نے کہا۔ وہ ڈرائیو کر رہا تھا۔

”لیکن میں تمہیں مورد الزام ٹھہرا رہا ہوں۔“

”یہ تو زیادتی ہے۔“ کیلر نے احتجاج کیا۔

انہیں ساڑھے نو بجے تک بینک واپس پہنچنا تھا اور سوانونج چکے تھے۔ کیلر نے ایک ٹرک ڈھونڈ نکالا تھا۔ ٹرک مین کو وے دیا گیا تھا اور کیلر خود اسٹیشن وگن ڈرائیو کر رہا تھا۔ دکنٹر اور مسز مرچ دکنٹر کی پیکارڈ میں اسی کام کے لئے نکلے تھے..... یعنی ٹرالر کو چھپانے کے لئے متبادل جگہ کی تلاش میں۔

”واپس چلو۔ اب کوئی جگہ نہیں ملے گی۔“ چارلس نے کہا۔

”چلیں گے۔ اتنی جلدی کیا ہے..... اور اتنی مایوسی کیسی؟“

”کیونکہ یہ علاقہ ہم گزشتہ ہفتے چھان چکے ہیں۔“ چارلس نے کہا۔ ”اور بینک کو

چھپانے کے لئے پچھلے ہفتے جگہ نہیں تھی تو اب بھی نہیں ہوگی۔“

”بس پانچ منٹ اور۔ پھر واپس چلیں گے۔“

”اس بارش میں تو ویسے بھی کچھ نظر نہیں آ رہا ہے۔“

”کیا پتا..... قسمت کسی وقت جلوہ دکھادے۔“ کیلر نے مسکراتے ہوئے کہا۔

چارلس نے کیلر کو گھور کر دیکھا لیکن وہ ڈرائیوگ میں منہمک تھا۔ چارلس بہت کچھ کہنا چاہتا تھا لیکن جانتا تھا کہ کیلر کی موٹی کھال کے لئے ناکافی ثابت ہوگا۔ چنانچہ اس نے سر جھکا لیا۔

”بارش دھواں دھار ہو رہی ہے۔“ کیلر نے کہا۔ چارلس خاموش رہا۔ کیلر بھی

خاموشی سے ڈرائیو کرتا رہا۔ پھر چارلس نے کہا۔ ”اب تو پانچ منٹ ہو گئے ہوں گے۔“

”ابھی ایک منٹ باقی ہے۔“

چارلس ونڈ شیلڈ کو گھورتا رہا۔ ایک بات امید افزا تھی۔ ابھی تک کوئی پولیس والا نظر نہیں آیا تھا۔ دو ایک پیٹرول کاریں ضرور نظر آئی تھیں لیکن وہ معمول کے مطابق گشت کر رہی تھیں۔ بارش نے جہاں انہیں دھچکا پہنچایا تھا، پولیس کی کارروائی کو بھی تقریباً ختم ہی کر دیا تھا۔ چارلس کو ایسا لگ رہا تھا جیسے یہی اس کی زندگی کی کہانی ہے۔ کیلر اسے ایک امید پر گھسیٹنے لئے پھر رہا تھا۔ اس کی قسمت کبھی اچھی نہیں رہی تھی..... لیکن بری بھی نہیں رہی تھی۔ یہ عجیب امتزاج تھا۔ مثبت نے منفی کو بھی کاٹ دیا تھا۔ بارش قسمت کی نمائندگی کر رہی تھی اور اس نے دونوں کام کئے تھے۔

اس نے آہ بھر کر گھڑی پر نظر ڈالی۔ ”وقت پورا ہو گیا ہے کیلر!“

کیلر نے ہچکچاتے ہوئے اثبات میں سر ہلایا اور بولا۔ ”ٹھیک ہے اگلے موڑ سے دوسری سڑک پر چلیں گے۔“

”اسی سڑک سے واپس چلو۔“

”میں ایک راستے سے دوبار گزرنا پسند نہیں کرتا۔“

چارلس نے بحث کرنا مناسب نہ سمجھا۔ وہ جاگتی آنکھوں خواب دیکھنے لگا۔ میگی ٹرالر کے دروازے پر اس کی منتظر ہے۔ ہرمن نے تجوری کھول لی ہے، وہ اسے بتا رہی ہے۔ پھر ہرمن نمودار ہوا ہے۔ اس کے دونوں ہاتھوں میں گڈیاں ہیں۔ مین کی می نے گردن

والی پلاسٹر کی پٹی باہر بارش میں اچھال دی ہے اور چیخ رہی ہے! مجھے انشورنس کی رقم نہیں چاہئے، پس منظر میں وکٹر مسکرا رہا ہے۔

کیلر نے اچانک بریک لگائے۔ اسٹیشن وکٹمن دائیں جانب پھسلی۔ چارلس کا سر ڈیش بورڈ سے ٹکرایا۔ اس کا خواب بکھر گیا۔ ”کیا مصیبت ہے؟“ وہ غرایا۔  
”وہ دیکھو..... وہ دیکھو۔“ کیلر بھائی انداز میں چلایا لیکن جس طرف وہ اشارہ کر رہا تھا، وہاں کچھ بھی نہیں تھا۔

”تم عقب سے ایکسیڈنٹ کرانے کے ماہر ہو۔“ چارلس نے اسے داد دی۔  
”تم دیکھ لو.....“ کیلر نے کہا اور گاڑی کو ایک طرف موڑا اور پارکنگ لاث میں لے آیا۔ تب کہیں چارلس کو وہ چیز نظر آئی۔ جس کی طرف کیلر اشارہ کر رہا تھا۔ ”میں نے دیکھ لیا۔ تو پھر؟“ وہ غرایا۔  
”نہیں سمجھے؟“  
”نہیں۔“

کیلر نے پھر اشارہ کیا۔ ”ہم ٹرار کو یہاں کھڑا کر سکتے ہیں۔“  
چارلس گھورتا رہ گیا۔ ”لغت ہے۔ مجھے یہی ڈر تھا کہ کوئی جگہ مل جائے گی۔“  
”بہت مناسب جگہ ہے۔“ کیلر نے کہا۔  
چارلس کیا کرتا۔ وہ مصیبت سے جان چھڑانا چاہتا تھا لیکن وہ مسکراہٹ تو کہیں اس کے اندر سے ابھری تھی..... عجی مسکراہٹ! ”لغت ہو۔“ اس نے ہنستے ہوئے کہا۔

☆-----☆-----☆

”مجھے بارش سے نفرت ہے۔“ کیپٹن ڈیمر نے کہا۔

”لیس سر!“

”مجھے بارش سے شروع ہی سے نفرت ہے لیکن اتنی نفرت کبھی نہیں تھی جتنی آج محسوس ہو رہی ہے۔“

وہ دونوں اس وقت ایک پیٹرول کار کی عقبی نشست پر بیٹھے تھے جسے کیپٹن ہیڈ کوارٹر کی حیثیت سے استعمال کر رہا تھا۔ اگلی نشست پر دو پیٹرول مین تھے۔ بائیں جانب ڈرائیور اور دائیں جانب ریڈیو آپریٹر۔ ریڈیو پر ان کا رابطہ پولیس اسٹیشن ہی سے نہیں

ان تمام پیٹرول کاروں سے بھی تھا جو بینک کی تلاش میں مصروف تھیں لیکن اب بارش کی وجہ سے ریڈیو الفاظ کی زبان کے بجائے گڑگڑاہٹ کی زبان میں بات کر رہا تھا اور یہی بات کیپٹن کے نروس سسٹم پر بری طرح اثر انداز ہو رہی تھی۔

کیپٹن آگے کی طرف جھکتے ہوئے غرایا۔ ”تم اس ذلیل ریڈیو کا کچھ نہیں کر سکتے؟“  
خطاب ریڈیو آپریٹر سے تھا۔

”سر..... یہ موسم کی وجہ سے گڑبڑ کر رہا ہے۔“

”اور تمہارے خیال میں یہ بات مجھے معلوم نہیں۔ میں نے پوچھا ہے کہ تم اس کا کچھ نہیں کر سکتے؟“

”بلندی پر اس کی کارکردگی بہتر ہو سکتی ہے جناب۔ میرا مطلب ہے، اگر ہم کسی پہاڑی کا رخ کریں۔“

کیپٹن ڈرائیور پر الٹ پڑا۔ ”سن رہے ہو۔ کسی پہاڑی کا رخ کیوں نہیں کرتے۔“  
”لیس سر۔“

کیپٹن، لیفٹیننٹ وائٹ کی طرف متوجہ ہو گیا۔ ”پہاڑی!“ اس نے یوں دہرایا جیسے یہ لفظ اس کے لئے ذاتی توہین کے مترادف ہو۔

”لیس سر۔“ وائٹ اس وقت ہر چیز کی تائید کے لئے تیار تھا..... بہ اعتبار ضرورت..... ورنہ نوسرا!

”یہ میرا چلتا پھرتا ہیڈ کوارٹر ہے..... اور میں کسی سے اس وقت تک رابطہ نہیں کر سکتا، جب تک کہ کسی پہاڑی پر نہ چڑھ جاؤں۔ کیا چلتا پھرتا ہیڈ کوارٹر ایسا ہی ہوتا ہے؟“

لیفٹیننٹ پریشان ہو گیا۔ اس کی سمجھ میں اس بات کا جواب نہیں آیا۔ وہ لیس سر اور نوسر کے درمیان معلق رہا۔ پھر اس نے فیصلہ کیا کہ خاموشی ہی میں عافیت ہے۔

جواب کی ضرورت ہی نہیں پڑی۔ کیپٹن نے ڈرائیور سے پوچھا۔ ”تمہیں اب تک لوئی پہاڑی نہیں ملی؟“

”میرا خیال ہے کہ کچھ آگے ایک پہاڑی ہے۔“ ڈرائیور نے کہا۔ ”لیکن اس بارش میں یقین سے کچھ نہیں کہا جاسکتا۔“

”مجھے بارش سے نفرت ہے۔“ کیپٹن نے کہا اور دانت نکال کر گویا بارش کا منہ چڑایا۔..... ریڈیو سے بدستور عجیب و غریب آوازیں نشر ہو رہی تھیں۔ بارش کار کی چھت پر شور مچا رہی تھی۔ کیپٹن کی بائیں آنکھ پھڑپھڑنے لگی۔

”اس ریٹورنٹ کے سامنے کار روک دوں کیپٹن؟“ ڈرائیور نے پوچھا۔

”کیپٹن نے ادھر ادھر دیکھا اور پھر بولا۔“ روک دو۔“

”میرا خیال ہے، انشورنس کمپنی نے ادائیگی کردی ہوگی جناب؟“ ریڈیو آپریٹر بولا۔

”کہاں کی ہانک رہے ہو؟“ کیپٹن نے منہ بنا کر کہا۔

”اس ریٹورنٹ میں گزشتہ سال آگ لگی تھی جناب! جل کر خاک ہو گیا تھا بالکل۔“

”بہر حال، پھر تعمیر ہو گیا ہے۔“ لیفٹیننٹ وائٹ نے کہا۔

”لگتا ہے، ابھی کھلا نہیں ہے دوبارہ۔“ ریڈیو آپریٹر نے تبصرہ کیا۔

کیپٹن کو یہ غیر متعلقہ گفتگو بری طرح کھل رہی تھی۔ ”ہم یہاں ریٹورنٹ کے متعلق باتیں کرنے نہیں بلکہ پولیس اسٹیشن سے رابطہ قائم کرنے کی غرض سے آئے ہیں۔“

”لیس سر۔“ اس کے تینوں ماتحتوں نے بہ یک آواز کہا۔

ریٹورنٹ سڑک سے ذرا ہٹ کر تھا۔ اس کے اور سڑک کے درمیان کنکر یا پارکنگ لٹ تھا۔ سڑک کے کنارے سائن بورڈ پر لکھا تھا..... ”میکے ریٹورنٹ“ ڈرائیور نے گاڑی اس کے نزدیک روکی۔

ریڈیو مین پولیس اسٹیشن سے رابطہ ملانے کی کوشش میں مصروف ہو گیا۔ ایک منٹ بعد گڑگڑاہٹ کے درمیان ہلکی سی آواز سنائی دی۔ ”رابطہ مل گیا۔“ ریڈیو آپریٹر نے خوش ہو کر کہا۔

”گڈ..... انہیں بتاؤ کہ ہم کہاں ہیں۔“ کیپٹن نے کہا۔ ”ارے..... یہ جگہ کون سی ہے؟“

”میکے ریٹورنٹ جناب۔“

کیپٹن نے لڑاکا تیل کے سے انداز میں سر جھکایا جو کسی پر جھپٹنے کی تیاری کر رہا ہو۔ ”یہ بورڈ میں بھی پڑھ چکا ہوں سمجھے؟“ وہ غرایا۔ ”میں یہ جاننا چاہتا ہوں کہ یہ علاقہ کون

سا ہے؟“

”یہ ساگا پوناک کے قریب کوئی مقام ہے جناب۔“ ریڈیو آپریٹر نے کہا۔

”ٹھیک ہے۔ تو پولیس اسٹیشن کو یہی پوزیشن بتا دو۔“

”بہتر جناب۔“

”اور معلوم کرو کہ وہاں کیا ہو رہا ہے۔“

”لیس سر۔“

”اور انہیں بتاؤ کہ ہم غیر معینہ مدت کے لئے یہاں ٹھہر گئے ہیں۔“

”لیس سر۔“

”بتا دو کہ ہم اس وقت تک یہیں رکیں گے، جب تک بینک نہیں مل جاتا، یا بارش

نہیں رک جاتی یا میں پاگل نہیں ہو جاتا۔“

ریڈیو آپریٹر پلکیں جھپکا کر رہ گیا۔ ”لیس سر۔“

کیپٹن، لیفٹیننٹ وائٹ کی طرف متوجہ ہوا جس کا چہرہ زرد ہو رہا تھا۔ ”مجھے بچپن ہی سے بارش سے نفرت ہے۔“ کیپٹن نے کہا۔

”لیس سر۔“

کیپٹن کی بائیں آنکھ یوں پھڑپھڑائی جیسے اب بند ہی ہو جائے گی۔ ”میں لیس سر، لیس

سر سنتے سنتے بیزار ہو گیا ہوں۔“

”لیس سر۔“ لیفٹیننٹ بوکھلا گیا۔

”سر، میں نے پولیس اسٹیشن کو اپنی پوزیشن بتا دی ہے۔ وہ کہہ رہے ہیں کہ ایسی

کوئی بات نہیں جس کی رپورٹ دی جائے۔“

”ظاہر ہے۔“

”وہ کہتے ہیں کہ بینک کی تلاش کی مہم بارش کی وجہ سے ٹھپ ہو گئی ہے۔“

”اچھا تو انہوں نے وجہ بتانے کی زحمت بھی کی؟“

”لیس سر۔“

”آف.....“ لیفٹیننٹ نے کھنکھار کر ریڈیو آپریٹر کو لیس سر کے خوفناک اثرات

کا احساس دلایا۔ کیپٹن نے اسے گھور کر دیکھا۔ ”کچھ نہیں سر۔“ لیفٹیننٹ منمنایا۔

”کیا وقت ہوا ہے؟“ کیپٹن نے پوچھا۔

”سوا دس بجے ہیں سر۔“ لیفٹیننٹ نے جواب دیا۔

”میں بھوکا ہوں۔ لیفٹیننٹ تم جا کر کافی اور برگر کیوں نہیں لے آتے..... سب کے لئے..... میری طرف سے۔“ کیپٹن نے ریٹورنٹ کی طرف اشارہ کیا۔

”کھڑکی پر بورڈ آویزاں ہے سر جس پر کلوزڈ لکھا ہے۔“

”شاید آگ لگنے کے بعد یہ ریٹورنٹ اب تک کھلا نہیں ہے۔ سب کچھ جل کر خاک ہو گیا تھا۔“ ریڈیو آپریٹر نے دہرایا۔

”لیفٹیننٹ..... تم جاؤ اور دروازے پر دستک دو۔ اگر کوئی موجود ہو تو پوچھو کہ ہمیں برگر اور کافی مل سکتی ہے یا نہیں۔“

”لیس سر۔“ لیفٹیننٹ نے کہا۔ پھر اسے خیال آگیا۔ ”میرا مطلب ہے..... میرا مطلب ہے..... اودہ.....“

”اور اگر برگر اور کافی نہیں تو کچھ بھی مل جائے۔ ہم ان کے شکر گزار ہوں گے۔“

”اودہ..... سر۔“

”تھینک یو۔“ کیپٹن نے کہا اور کھڑکی سے باہر بارش کو دیکھ کر دانت پیسنے لگا۔ لیفٹیننٹ کار سے اترتے ہی بارش کی لپیٹ میں آگیا۔ وہ بارش سے لڑتا، لڑکھڑاتا ریٹورنٹ کے دروازے کی طرف بڑھا۔ ویسے تو عمارت کو دیکھ کر ہی احساس ہو رہا تھا کہ ابھی ریٹورنٹ والوں نے برنس شروع نہیں کیا ہے..... لیکن حکم حاکم مرگ مفاعیات۔ دروازے کی ٹخلی درز سے اسے کار کے پیسے نظر آئے۔ اس کا مطلب تھا کہ اندر کوئی موجود ہے۔

وہ پانی میں چھپا کے مارتا دروازے تک پہنچا اور اس نے دستک دی۔ اسے امید تو نہیں تھی..... لیکن چند لمحوں بعد دروازہ ذرا اس کھلا اور ایک نوجوان عورت نے جھانکا۔ ”فرمائیے؟“ عورت نے کہا۔

”ہمیں کافی اور برگر کی ضرورت ہے۔“ لیفٹیننٹ نے نہایت حلیمی سے کہا۔

”ریٹورنٹ بند ہے۔“

اسی وقت عقب سے ایک معمر عورت آئی اور اس نے پوچھا۔ ”کیا بات ہے

گر ٹروڈ؟“

”انہیں کافی اور برگر کی ضرورت ہے۔ میں انہیں بتا رہی تھی کہ ریٹورنٹ بند ہے۔“ نوجوان عورت نے جواب دیا۔

”ہمارا تعلق پولیس سے ہے..... اور ہم یہاں ڈیوٹی پر ہیں۔ اگر آپ ہمارے لئے کچھ کر سکیں تو نوازش ہوگی۔“ لیفٹیننٹ نے دل جیتنے والی مسکراہٹ لبوں پر لانے کی

کوشش کی لیکن سوائے اس کے کچھ نتیجہ نہ نکلا کہ اس کے منہ میں بارش کا پانی بھر گیا۔

”ہمارے پاس کچھ نہیں ہے۔“ معمر عورت نے رکھائی سے کہا۔ اس کی گردن پر پلاسٹر کی پٹی بندھی ہوئی تھی۔

لیکن گر ٹروڈ نے مہربان لہجے میں کہا۔ ”کاش..... ہم آپ کی مدد کر سکتے لیکن یہاں تو بجلی تک نہیں ہے۔ ہم تو خود کافی کو ترس رہے ہیں۔“

”پھر بھی میں آپ کا شکر گزار ہوں۔“ لیفٹیننٹ نے کہا۔

”ریٹورنٹ کھلنے کے بعد آئیے گا۔ ہم آپ کو پہلی بار مہمان کی حیثیت دیں گے۔“

لیفٹیننٹ شکر یہ ادا کر کے پلٹ آیا۔ اس نے کیپٹن کو صورت حال سے آگاہ کیا۔

کیپٹن نے بھنا کر کہا۔ ”ہمیں ڈھنگ کی کوئی پہاڑی بھی نہیں ملی۔“ پھر وہ ریڈیو آپریٹر سے بولا۔ ”معلوم کرو کہ اس علاقے میں کوئی پیٹرول کار ہے۔“

”لیس سر۔“

”انہیں کہنا کہ ہمیں کافی اور برگر درکار ہیں۔“

”لیس سر۔“ ریڈیو مین نے کہا اور حکم کی تعلیم میں مصروف ہو گیا۔

دس منٹ بعد ایک پیٹرول کار آئی اور انہیں کافی اور برگر میسر آگئے۔ کیپٹن بہت خوش ہوا۔ اس نے بل بھی ادا کر دیا۔ دو منٹ بعد دوسری پیٹرول کار بھی کافی اور برگر لے آئی۔ ”مجھے پہلے ہی سمجھ لینا چاہئے تھا۔“ کیپٹن بل ادا کرتے ہوئے بڑبڑایا لیکن جب تیسری اور چوتھی پیٹرول کار کے ذریعے کافی اور برگر کی مزید کھیپ پہنچی تو کیپٹن نے دھاڑ

کر ریڈیو آپریٹر سے کہا۔ ”ان سے کہو اب بس کریں۔ ان سے کہو اب رک جائیں۔ ان سے کہو بہت ہو چکی۔ ان سے کہو اتنی کافی کافی ہے۔ ان سے کہو میں کنگال ہونے والا ہوں.....“

”یس سر۔“ آپریٹر نے کہا اور پھر حکم کی تعمیل میں مصروف ہو گیا۔

اس کے باوجود اگلے پانچ منٹ میں دو پیڈول کاریں مزید کافی اور برگر لے آئیں۔ کیپٹن ڈسپلن کا بہت احترام کرتا تھا۔ چنانچہ اس نے نہ صرف یہ کمک قبول کی بلکہ ادائیگی بھی کی اور لانے والوں کا شکریہ بھی ادا کیا۔ دیکھتے ہی دیکھتے عارضی ہیڈ کوارٹر پلاسٹک کی پیالیوں اور برگر کے تھیلوں سے پٹ گیا۔ بھاپ کی وجہ سے کار کے شیشے دھندلے ہونے لگے۔

”بس اب نہیں پی جاتی۔“ کیپٹن نے بے بسی سے کہا۔ ذخیرہ بہت زیادہ تھا۔

”کیپٹن..... میرے ذہن میں ایک آئیڈیا آیا ہے۔“ لیفٹیننٹ وائٹ نے کہا۔

”خدا مجھے اپنی امان میں رکھے۔ اب کچھ اور نہ منگوا لیتا۔“

”سر..... ریسٹورنٹ والے بھی ضرورت مند ہیں۔ کیوں نہ فاضل کافی اور برگر

انہیں دے دیئے جائیں۔“

کیپٹن چند لمبے سوچتا رہا۔ پھر بولا۔ ”ٹھیک ہے۔ اپنی اس حلال کی کمائی کو پھینکنے کے مقابلے میں یہ بہتر ہے۔“

”تھینک یو سر۔“ لیفٹیننٹ نے کہا اور تمام فاضل چیزیں سنبھال کر باہر نکل آیا۔

دروازہ اس بار بھی نوجوان عورت نے کھولا تھا۔ ”ہمیں ہماری ضرورت سے زیادہ مل گیا

تھا۔“ لیفٹیننٹ نے وضاحت کی۔ ”میں نے سوچا شاید آپ کو ضرورت ہو۔“

”بڑی مہربانی آفیسر، ہم واقعی ضرورت مند تھے۔“ عورت نے کہا۔

”یہ چار افراد کے لئے ہے لیکن ہمارے پاس اور بھی ہے۔ ضرورت ہو تو مانگ

لیں۔ آپ لوگ چار ہی ہیں نا؟“

عورت ہچکچاتی..... پھر بولی۔ ”آفیسر..... یہاں ہم سات افراد ہیں۔“

”سا! اوہ..... تب تو آپ لوگ تیزی سے کام کر رہے ہوں گے۔“ لیفٹیننٹ نے

کہا۔ اسے امید تھی کہ وہ لوگ ریسٹورنٹ کا افتتاح جلد از جلد کر دیں گے۔

”جی ہاں..... ہماری کوشش تو یہی ہے کہ تیزی سے کام کریں لیکن عجیب طرح

کی رکاوٹیں سامنے آئی ہیں۔“

”یعنی آپ کو یہ دروازہ کھولنے کی جلدی ہے؟“

”ہاں آفیسر، ہمیں وہ دروازہ کھولنے کی جلدی ہے۔“

”کیا مطلب؟“

”میرا مطلب ہے، وہ دروازہ۔“ عورت نے برابر میں کچھ فاصلے پر موجود دروازے

کی طرف اشارہ کیا۔ ایسا لگتا تھا کہ وہ محظوظ ہو رہی ہے۔ ”ریسٹورنٹ کا اصل دروازہ وہ ہے۔“

”اوہ خیر، میں آپ کے لئے اور کافی اور برگر لاتا ہوں۔“

”شکریہ آفیسر۔“

لیفٹیننٹ کار کی طرف واپس گیا اور کچھ اور پیکنگز سمیٹنے لگا۔ کیپٹن نے اسے غصیل

نظروں سے دیکھا۔ ”تم ایک ریسٹورنٹ کو کافی اور برگر سپلائی کر رہے ہو۔ تمہیں عجیب

نہیں لگتا لیفٹیننٹ؟“

”لگتا تو ہے سر لیکن میرے خیال میں وہ آپ کی حلال کی کمائی کے واقعتاً مستحق

ہیں۔“

عورت نے برگرز اور کافی لیتے ہوئے ہوئے کہا۔ ”آفیسر..... اگر سب پولیس

والے تم جیسے ہو جائیں تو یہ دنیا جنت کا نمونہ بن جائے۔ کوئی جھگڑا ہی نہ رہے۔“

”ارے نہیں مادام۔ میں تو بس.....“ لیفٹیننٹ نے خاکسارانہ انداز میں کہا۔

”خدا تمہیں خوش رکھے۔“ عورت نے بزرگانہ انداز میں دعا دی۔

لیفٹیننٹ واپس آیا تو کیپٹن کا موڈ بے حد خراب تھا۔ ”یہ دن..... لعنتی بارش

والا دن.....“ وہ غرایا۔ ”میں تمہیں بتا رہا ہوں کیپٹن کہ یہ دن ختم ہو جائے گا۔ یہ دن

سدا نہیں رہے گا۔ ایک نہ ایک دن ختم ہو جائے گا۔ یہ۔“

”یس سر۔“ لیفٹیننٹ گڑبڑا گیا۔ ”اور..... سر۔“

گفتگو یہیں موقوف ہو گئی۔ سب نے بساط سے زیادہ برگر کھائے تھے..... رات

بھر بیداری الگ۔ ڈرائیور گہری نیند سو گیا۔ کیپٹن اوٹکھنے لگا۔ لیفٹیننٹ بار بار جھٹکے لے رہا

تھا۔ آنکھیں کھولنے کی کوشش ناکام ثابت ہو رہی تھی۔ ریڈیو آپریٹر البتہ جاگ رہا تھا۔

صبح گزری پھر دوپہر گزری۔ بالآخر دو بج گئے۔ نہ بارش رکی..... اور نہ ہی بینک

کے سلسلے میں کوئی مثبت اطلاع ملی۔ بالآخر دو بج کر دس منٹ پر کیپٹن نے آنکھیں کھول کر

باہر دیکھا۔ بارش بہ دستور ہو رہی تھی۔ ”بس..... بہت ہو چکی۔“ اس نے دھاڑ کر کہا۔  
 تینوں ماتحت الارٹ نظر آنے کی کوشش کرنے لگے۔  
 ”یہاں بیٹھے رہنے سے کیا ہوگا۔“ کیپٹن مزید دھاڑا۔ ”یہ ہیڈ کوارٹر موبائل نہیں  
 ہے۔ سب کچھ بے سود ہے۔ ڈرائیور، واپس چلو..... پولیس اسٹیشن۔“  
 ”لیس سر۔“

☆=====☆=====☆

”وہ جارہے ہیں۔“ وکٹر نے چیخ کر کہا۔

”خدا کا شکر ہے۔“ مین کی ممی نے کہا اور گردن والی پلاسٹر کی پٹی کو کھولنے میں  
 مصروف ہو گئیں۔

چارلس ہاتھوں میں ہتھکڑی ڈلوانے کی پریکٹس کر رہا تھا اس نے بے یقینی سے وکٹر کو  
 دیکھا اور بولا۔ ”تمہیں یقین ہے کہ وہ جارہے ہیں؟“

”وہ تو چلے بھی گئے۔“ وکٹر فاتحانہ لہجے میں چلایا۔

وکٹر آہ بھر کر اٹھا تو اسے اپنی تمام ہڈیاں چختی محسوس ہوئیں جسم اکثر کر رہ گیا تھا۔  
 میکی اٹھ کھڑی ہوئی۔

آخری چار گھنٹے قیامت کی طرح گزرے تھے۔ حالانکہ چارلس اور کیلر نے جب  
 پہلی بار ریٹورنٹ کو دیکھا تھا تو انہیں یہ جگہ بطور خاص اپنے لئے جنت سے اتری ہوئی  
 معلوم ہوئی تھی چنانچہ وہ دائرہ ٹرالر پارک واپس گئے تھے۔ وہاں مین پہلے ہی بینک کو  
 ٹرک سے منسلک کر چکا تھا۔ اسٹیشن وگین کو وکٹر کہیں چھوڑ آیا تھا۔ وہ سب فوری روانگی  
 کے لئے تیار تھے۔

وکٹر اور کیلر پہلے نکلے تھے۔ وہ ٹرک اور ٹرالر سے دو بلاک آگے تھے۔ مقصد یہ تھا  
 کہ پولیس والوں کی سرگرمیوں کے مطابق مین کو الارٹ رکھا جائے۔ چارلس اور ہرمن  
 خواتین کے ساتھ بینک میں تھے۔ یہ قافلہ بغیر خوبی متروک ریٹورنٹ تک پہنچ گیا تھا۔  
 انہوں نے ٹرالر کو اندر کھڑا کیا۔ وکٹر کی پیکار ڈبھی کھڑی کردی گئی۔ کام شروع ہو گیا۔ فرق  
 صرف اتنا تھا کہ اب ہرمن کو بیڑی سے چلنے والے اوزار استعمال کرنے پڑ رہے تھے۔  
 کیونکہ ریٹورنٹ بجلی سے محروم تھا۔ تاش اب فلیش لائٹ کی روشنی میں کھیلے جارہے  
 تھے۔ بارش کی وجہ سے بینک کے اندر سردی بہت بڑھ گئی تھی۔ اس کے باوجود وہ سب



اچھے موڈ میں تھے۔ کیونکہ مستقبل روشن نظر آرہا تھا۔ حتیٰ کہ ہرمن کا یہ اعتماد بھی بحال ہو گیا تھا کہ دنیا کی ہر مفصل چیز کھول سکتا ہے۔

پھر اچانک پولیس والے نازل ہو گئے۔ سب سے پہلے کیلر نے انہیں دیکھا۔ وہ اس وقت کھڑکی میں کھڑا تھا۔ ”دیکھو..... دیکھو“ قانون آیا۔ ”اس نے شور مچا دیا۔“ وہ سب اس کھڑکی کے گرد جمع ہو گئے اور پھٹی پھٹی آنکھوں سے انہیں گھورتے رہے۔ ”کیا یہ ہمارے پیچھے آئے ہیں؟ اب کیا ہو گا؟“ میگی نے پوچھا۔

”نہیں..... یہ بات نہیں۔“ وکٹر نے کہا۔ وہ گروہ کے قانونی مشیر کی حیثیت اختیار کر چکا تھا۔ اپنے ایف بی آئی کے تجربے کی وجہ سے وہ اس قسم کی صورت حال کو بہت جلدی سمجھ لیتا تھا۔ ”یہ صرف گشت کرنے نکلے ہیں معمول کے مطابق۔“ اس نے مزید کہا۔ ”اگر یہ ہمارے پیچھے آئے ہوتے تو ان کا انداز اور ہوتا۔“

”یعنی ریسٹورنٹ کا محاصرہ کرتے۔“ چارلس بولا۔

”بالکل۔“

اس کے باوجود ہرمن کو اپنی توجہ کام پر مرکوز رکھنا مشکل ہو رہا تھا۔ ظاہر ہے۔ چرایا ہوا بینک اندر ہو اور پولیس باہر دھڑا دیئے بیٹھی ہو، بے خبری سی..... تو ایسے میں کام کیا خاک ہو گا۔ پھر ایک پولیس افسر کار سے اترا اور ریسٹورنٹ کی طرف بڑھنے لگا۔ تاش کا کھیل رک گیا۔ ہرمن نے اوزار ایک طرف رکھ کر سر پکڑ لیا۔ ہر شخص سانس روک کر بیٹھ گیا۔ میگی اور مسز مرچ نے اسے بھگتایا۔ اس کے بعد یہ تو طے ہو گیا کہ پولیس والے ان کی اصلیت سے بے خبر ہیں لیکن اعصاب پر بوجھ بہ دستور موجود رہا۔ کیونکہ پولیس کار اپنی جگہ جی رہی۔ ہر شخص یہی پوچھ رہا تھا کہ آخر یہ یہاں کیا کر رہے ہیں، یہ یہاں سے کب جائیں گے..... اور وکٹر ہر سوال کے جواب میں کہتا..... مجھے معلوم نہیں۔ میں تو خود حیران ہوں۔ پھر پیٹرول کاروں کی آمد کا سلسلہ شروع ہوا تو متروک ریسٹورنٹ میں ہلچل مچ گئی۔ یہ تو بعد میں پتا چلا کہ تمام پیٹرول کاریں کافی اور برگر لے کر آئی تھیں۔ یہ بات چارلس کی تیز نظروں نے بھانپنی تھی۔ ”اس کا مطلب ہے کہ وہ بھی ہماری طرح تباہ حال اور بے گھر ہیں۔“ اس نے تبصرہ کیا تھا۔

وقت ریک ریک کر گزرتا رہا۔ خوش قسمتی سے ناشتا انہیں خود پولیس والوں نے

فراہم کیا۔ وہ سب یہ سوچ سوچ کر حیران تھے کہ پولیس والے ان کی تلاش میں ہیں..... اور وہ ان کے اس قدر قریب ہیں لیکن پولیس والوں کو کچھ خبر نہیں۔ اس کے باوجود پولیس کی موجودگی کی وجہ سے ہرمن کے کام کی رفتار سست پڑ گئی۔ کم از کم وہ کوئی دھماکا تو ہرگز نہیں کر سکتا تھا۔ چنانچہ ہرمن کا موڈ خراب سے خراب تر ہوتا گیا۔ وہ بے چینی سے بینک کے اندر ٹھلنے اور گفتگو کرنے والوں پر غرانے اور پھنکارنے کے سوا کچھ بھی نہیں کر سکتا تھا۔

اس کے علاوہ گردن کے پلاسٹر کا مسئلہ الگ تھا۔ مین نے اتنا داویلا کیا کہ مسز مرچ کو پٹی پہننے پر رضامند ہونا پڑا، لیکن اسے پہننے کے نتیجے میں اس کا موڈ بہت خراب ہو گیا۔ غرانے اور پھنکارنے کے معاملے میں وہ ہرمن سے بھی آگے بڑھ گئی..... اور اس طرح ایک اور ایک مل جائیں تو گیارہ کھلاتے ہیں۔

پھر اچانک پولیس والے روانہ ہو گئے۔ نہ ان کی آمد کا کوئی معقول سبب تھا اور نہ رواں گی کا۔ دیکھتے ہی دیکھتے تمام ہونٹوں پر تبسم کی لکیریں کھینچ گئیں۔ مین کی می می نے گردن کی پٹی اتار کر دور پھینک دی۔ اس کی باجھیں کھل گئی تھیں۔

”اب میں وہ کچھ کروں گا، جو کئی گھنٹوں سے کرنا چاہ رہا ہوں۔“ ہرمن نے خوش ہو کر کہا۔

چارلس ٹٹل ٹٹل کر 8 کا ہندسہ بنا رہا تھا۔ ساتھ ہی اپنے بازوؤں اور کندھوں کو حرکت دے رہا تھا تاکہ اکڑے ہوئے ہنٹے نرم ہو جائیں۔ اس نے قدم روکے اور ہرمن سے پوچھا۔ ”کیا کرو گے تم؟“

”یہ جو سوراخ ہوا ہے نا تجوری میں، اس کے ذریعے..... آتش گیر مادہ اندر رکھوں گا اور پھر دھائیں۔“

”ٹھیک ہے، جلدی کرو۔ ورنہ مجھے خدشہ ہے کہ اس بار محکمہ صحت والے ہمارے کچن کا معائنہ کرنے کی غرض سے آجائیں گے۔“

”میں تمہیں یہ بتانا چاہتا ہوں کہ اس بار دھماکا زبردست ہو گا۔“

چارلس پھر 8 کے درمیان رک گیا۔ ”مجھے صرف اتنا بتاؤ کہ ہم سب وہ دھماکا جھیل سکیں گے؟“

”ہاں ہاں۔ اب اتنا بڑا دھماکا بھی نہیں ہو گا وہ۔“ ہرمن نے سر ہلا کر کہا۔  
”بس تو پھر کر ڈالو دھماکا۔“

”مجھے سینک میں پانچ منٹ لگیں گے۔“

پانچ منٹ بعد ہرمن نے سب کو پارٹیشن کی دوسری طرف بھیج دیا۔ ”دھات کے ٹکڑے اڑ سکتے ہیں..... اور یہ خطرناک ہو گا۔“ اس نے وضاحت کی۔

وہ سب سینے کے بل لیٹ گئے۔ ہرمن غائب تھا۔ شاید وہ آخری کام میں مصروف تھا۔ پھر وہ بھی آیا اور سینے کے بل لیٹ گیا۔ اس کے دونوں ہاتھوں میں دو تار تھے۔ ”ریڈی؟“ اس نے پوچھا۔

”اب کربھی دو دھماکا۔“ چارلس نے بھنا کر کہا۔

”اوکے۔“ ہرمن نے کہا اور دونوں تاروں کے سرے ملا دیئے۔

دھماکا کافی زور دار تھا۔ پورا بینک ہل کر رہ گیا۔ پارٹیشن کے اس طرف والے حصے سے سرمئی دھواں اٹھتے دیکھ کر ہرمن کی باجھیں کھل گئیں۔ ”ہو گیا کام۔“ اس نے نعرہ لگایا۔

”یہ اندر سے دھواں کیسا نکل رہا ہے؟“ چارلس نے پوچھا۔ وہ سب تجوری سے اٹھنے والے دھوئیں کی طرف متوجہ ہوئے۔

”ایک منٹ۔“ ہرمن نے کہا اور آگے بڑھ کر تجوری پر جھک گیا۔ پھر غصے سے اس کا بدن لرزنے لگا۔ ”لعنت ہو۔ دھات کے ٹکڑے اندر گرے ہیں۔“

کیلز نے آگے بڑھ کر تجوری میں جھانکا۔ ”ارے..... نوٹ جل رہے ہیں۔“

یہ سنتے ہی انفراتفری پھیل گئی۔ ”لیکن صورت حال زیادہ خراب نہیں ہے۔“

چارلس نے تجوری کا معائنہ کرنے کے بعد اعلان کیا۔ سوراخ کا قطر کم از کم ایک فٹ تھا۔

اندر اسی سائز کا دھاتی ٹکڑا تھا۔ وہ بے حد گرم تھا اور نوٹوں کی گڈیوں پر گرا ہوا تھا۔ اس کی وجہ سے آگ لگ رہی تھی بلکہ آگ نہیں لگی تھی۔ ابھی نوٹ صرف بھوری رنگت اختیار کر رہے تھے۔ البتہ چھوٹے چھوٹے شعلے نومولود بچوں کی طرح ہاتھ پاؤں چلا رہے تھے۔ صورت حال پر فوری طور پر قابو پانا تھا، ورنہ ساری رقم راکھ ہو جاتی۔ چارلس نے اپنا جوتا اتارا اور سوراخ میں سے اندر ہاتھ ڈال کر آگ کو جوتے سے پیٹ پیٹ کر بجھانے

کی کوشش کی۔

کاش..... یہاں پانی موجود ہوتا۔“ وکٹر نے بے حد حسرت سے کہا۔

”ٹوائلٹ کی ٹینکی فل ہوگی، استعمال ہی کہاں کی گئی ہے۔“ مین کی ممی نے یاد

دلایا۔

یہ سنتے ہی کافی کنسینٹر بریگیڈ تشکیل دی گئی۔ کافی کے ٹن میں پانی کی سپلائی شروع ہو گئی۔ تپتے ہوئے نوٹوں پر جوتے کے بجائے پانی کی مار پڑنے لگی۔ صرف چارٹن پانی میں آگ کا حوصلہ جواب دے گیا۔

”بھئی ہوئی رقم۔“ چارلس نے سر ہلا کر کہا۔ ”خیر..... پلاسٹک کے بیگ کہاں

ہیں؟“

وہ لوگ پلاسٹک کا پورا باکس اٹھالائے تھے۔ میگی باکس لائی اور اس نے اسے کھول کر ایک پلاسٹک بیگ چارلس کو دیا۔ چارلس اور کیلر بیگ میں نوٹ بھرنے میں مصروف ہو گئے۔ بعض نوٹ دھوئیں کی وجہ سے سیاہ ہو گئے تھے۔ اس کے علاوہ بھیکے ہوئے نوٹ بھی تھے اور خشک نوٹ بھی تھے۔ میگی اور وکٹر بیگ کا منہ کھولے کھڑے تھے۔

اسی وقت مسز مرچ نے چیخ ماری۔ ”زلزلہ..... ہم ہل رہے ہیں!“

چارلس فوراً سیدھا ہو گیا۔ اس کے دونوں ہاتھوں میں نوٹ تھے۔ ”واٹ؟“ وہ

چلایا۔

اسی وقت مین دوڑا ہوا آیا۔ اس کے چہرے پر ہوائیاں اڑ رہی تھیں۔ چارلس نے اسے اتنا پریشان کبھی نہیں دیکھا تھا۔ ”ہم چل پڑے ہیں۔ ٹرائلر چل پڑا ہے ڈھلان کی

طرف۔ یعنی ٹرائلر پہاڑی سے نیچے جا رہا ہے۔ اب وہ ہمارے بس میں نہیں ہے!“

☆-----☆-----☆

کیلر نے دروازہ کھول کر دیکھا تو اسے متحرک مضافاتی مناظر نظر آئے۔ ”اس وقت تو ہم سڑک پر ہیں۔“ اس نے کہا۔

عقب سے مین نے چیخ کر کہا۔ ”کو دو..... چھلانگ لگا دو۔“

ٹرائلر کی رفتار پانچ یا دس میل فی گھنٹہ سے زیادہ نہیں ہوگی۔ اس کے باوجود کیلر نے نیچے دیکھا..... اور اسے چکر آگئے۔ چھلانگ لگانی ضروری تھی۔ ٹرائلر کے سامنے والے

”دھماکے کی وجہ سے۔“ وکٹر نے مربیانہ انداز میں کہا۔ ”دھماکے نے اسے تحرک دیا اور وہ تھا بلندی پر۔ چنانچہ ہستی کی طرف چل پڑا بد بخت۔“

”ٹھیک کہتے ہو۔“ کیلر نے سر جھٹکتے ہوئے کہا۔ ”لیکن تمہیں اندازہ نہیں کہ چارلس کو کتنا غصہ آ رہا ہو گا۔“

وکٹر نے عقب نما آئینے میں دیکھا۔ ”ابھی تک نظر نہیں آئی ہے دین۔“

”وہ یقیناً چل پڑے ہوں گے۔“ کیلر بولا۔ ”ہمیں تو صرف بینک کی فکر کرنا چاہئے۔“

وکٹر نے موڑ کاٹا۔ موڑ کاٹتے ہی انہیں بینک نظر آیا۔ درمیانی فاصلہ بڑھ گیا تھا۔ پہاڑی کے دامن میں چمبیروں کا گاؤں تھا۔ بینک سیدھا گاؤں کی طرف بڑھ رہا تھا۔ وکٹر نے رفتار بڑھادی۔

درمیانی فاصلہ سمٹنے لگا۔ سڑک بھی اب اتنی ڈھلوان نہیں رہی تھی۔ بینک کی رفتار کم ہونے لگی۔ گاؤں میں پہنچتے پہنچتے اس کی رفتار ۲۵ میل فی گھنٹا سے زیادہ نہیں رہی تھی۔ بینک کو سرخ لائٹ کا بھی احساس نہیں تھا۔ سڑک کراس کرنے والی ایک عورت اس کی زد میں آتے آتے بچی۔ اس نے ٹالر کو گالیاں دیں، لیکن ٹالر نہیں رکا۔

”اب بینک رک جائے گا۔ آگے ڈھلوان نہیں ہے۔“ کیلر نے کہا۔

”وہ آگے سمندر ہے۔“

”اوہ..... میرے خدا..... نہیں۔“ کیلر نے کراہتے ہوئے کہا۔

سڑک کے اختتام پر ایک پشتہ تھا جو تیس فٹ آگے پانی میں ڈوبا ہوا تھا۔ وکٹر کی پیکارڈ بینک تک پہنچی تو بینک پشتے پر پہنچ چکا تھا۔ اب اسے روکنے کی کوئی صورت نہیں تھی۔ ایک چمبیرا پشتے پر ایک کرسی بچھائے، سر پر زرو ہیٹ رکھے، زرد برساتی پننے بیٹھا سمندر کو گھور رہا تھا۔ اس نے جو بینک کو دیوانہ وار آتے دیکھا تو کرسی سے اٹھ کر بائیں جانب سمندر میں چھلانگ لگادی۔ پشتے پر اس کے علاوہ کوئی ذی روح موجود نہیں تھا۔ صرف بینک تھا جو اب اس پشتے پر قابض تھا۔

وکٹر نے بریک لگایا۔ کیلر نے چیخ کر کہا۔ ”روکو اسے..... ہمیں اسے ہر قیمت پر روکنا ہے۔“

حصے میں کوئی کھڑکی نہیں تھی کہ پتا چلتا، وہ کہاں جا رہے ہیں۔ وہ تو اندھا سفر تھا۔ ٹالر کسی بھی وقت کسی بھی چیز سے ٹکرا سکتا تھا اور انہیں پتا ہی نہ چلتا۔ اس وقت رفتار کم تھی کیونکہ ڈھلوان ہلکی تھی لیکن آگے ڈھلان کو یقیناً گہرا ہونا تھا۔ اس صورت میں رفتار بھی بڑھنا تھی اور اس وقت چھلانگ لگانا ناممکن ہو جاتا۔

کیلر نے سب سے پہلے چھلانگ لگائی۔ پھر وکٹر نے۔ کیلر دو قلابازیاں کھا کر اٹھا تو اس کی پتلون گھٹنوں پر سے پھٹ چکی تھی۔ گینگ کے باقی لوگ بھی کو رو رہے تھے۔ جلد ہی وہ سب سڑک پر بکھرے پڑے تھے..... اور بینک کئی ہوئی پتنگ کی طرح اڑا جا رہا تھا۔ اس کی رفتار بتدریج بڑھ رہی تھی۔

کیلر نے سر گھما کر دیکھا۔ وکٹر ریٹورنٹ کی طرف بھاگا جا رہا تھا۔ ایک لمحے کو تو کیلر کی سمجھ میں کچھ بھی نہ آیا۔ پھر اسے احساس ہوا کہ وکٹر اپنی کار لینے گیا ہے تاکہ بینک کا پیچھا کر سکے۔ وہ اٹھا اور لڑکھڑاتا ہوا ریٹورنٹ کی طرف دوڑا لیکن اس کے وہاں تک پہنچنے سے پہلے ہی وکٹر اپنی کار نکال لایا تھا۔ کیلر کو دیکھ کر اس نے بریک لگائے اور کیلر کے بیٹھتے ہی کار کو پوری رفتار سے چلا دیا۔ وہ چارلس کے پاس کار روکنے والا تھا جو ہاتھ میں نوٹوں کا بیگ لئے کھڑا تھا لیکن چارلس نے اسے اشارہ کیا کہ وہ کار نہ روکے۔ ”ان کی فکر نہ کرو۔ وہ دین میں آجائیں گے۔“ کیلر نے وضاحت کی۔ وکٹر نے کار کی رفتار اور بڑھادی۔

بینک طویل ڈھلوانی سڑک پر اڑتا جا رہا تھا۔ جو بارش کی وجہ سے پھسلوان بھی ہو رہی تھی۔ شام کا وقت تھا۔ بارش کی وجہ سے سڑک سنسان تھی۔ بینک سڑک کے عین درمیان بھاگ رہا تھا.....

”اب موڑ آئے گا..... اور بینک نیچے.....“ کیلر نے کہا۔ ”تاہم، ہم رقم نکال سکیں گے۔“

لیکن ٹالر موڑ پر بڑی نفاست سے گھوم گیا۔ اگلے ہی لمحے وہ ان کی نظروں سے اوجھل ہو گیا۔

”لعنت ہو اس پر۔ اسے پکڑو وکٹر!“ کیلر چلایا۔

”ضرور پکڑوں گا۔“ وکٹر نے کہا۔ ”پتا ہے..... ہوا کیا تھا؟“

”سیدھی سی بات ہے، ٹالر چل پڑا تھا۔“

”اب کچھ نہیں ہو سکتا۔“ وکٹر نے آہ بھر کر کہا۔  
وہ دونوں آپس بھرتے ہوئے بینک کو سمندر کی طرف بڑھتا دیکھتے رہے۔ بالآخر بینک  
پانی میں گر گیا۔ کیلر کسی زخم خوردہ آدمی کی طرح کراہا۔  
”ایک بات ماننا پڑے گی۔“ وکٹر نے کہا۔ ”یہ بے حد خوبصورت منظر تھا۔“  
”مجھ پر ایک احسان کرو وکٹر۔“ کیلر نے التجا کی۔ ”چارلس کے سامنے یہ بات نہ  
کہنا۔“

”کیوں؟“

”وہ تمہاری بات سمجھ نہیں سکے گا۔“

”اچھا..... نہیں کہوں گا۔ ویسے میں سوچ رہا ہوں کہ یہ بھی ممکن ہے، ہم تیر کر  
ٹرار تک پہنچیں اور رقم نکال لائیں۔ خبر نہیں، پانی کتنا گہرا ہے۔“  
کیلر خوش ہو کر مسکرایا۔ ”اچھا آئیڈیا ہے، آج نہ سہی، کسی روشن اور چمکدار دن  
سہی۔“

”یہ اور بات ہے کہ اس سے پہلے ہی کوئی اسے دیکھ لے اور پولیس کو مطلع  
کردے۔“

”اوہ..... یاد آیا۔“ کیلر نے منہ بنا کر کہا۔ ”یہاں پشٹے پر بھی تو کوئی موجود تھا۔“  
”جی ہاں..... ایک چھپرا تھا۔ آئیے اسے دیکھیں۔“ وکٹر بولا۔ وہ دونوں کار سے  
اترے اور پشٹے کے اوپری کنارے کی طرف بڑھے۔ اسی وقت انہوں نے زرد برساتی  
والے چھیرے کو پشٹے پر چڑھتے دیکھا۔ کیلر نے سہارا دے کر اسے اوپر چڑھنے میں مدد  
دی۔

”تمہیں یقین نہیں آئے گا کہ کیا ہوا ہے؟“ چھیرے نے استعجابیہ لہجے میں کہا۔  
”مجھے بھی یقین نہیں آ رہا ہے۔“

”ہم نے بھی دیکھا تھا وہ ٹرار۔“ کیلر نے کہا۔

”وہ اچانک ہی نازل ہوا مجھے پانی میں چھلانگ لگانا پڑی۔ میری کرسی گئی، میرا ہیٹ  
گیا..... اور میں خود بھی جاتے جاتے بچا ہوں۔“  
”برساتی بہر حال بچ گئی۔“ وکٹر نے اسے دلاسا دیا۔

”ٹرار میں نہ جانے کیا ہو گا؟“ چھیرے نے پُر خیال لہجے میں کہا۔  
”کچھ بھی نہیں تھا اس میں۔ خالی تھا۔“ کیلر نے اسے یقین دلایا۔  
”میری بیوی نے مجھے منع کیا تھا کہ اس موسم میں.....“ چھینک نے چھیرے کو  
بات پوری نہیں کرنے دی۔

”اب جلدی سے گھر چلے جاؤ۔ تمہیں نمونیا بھی ہو سکتا ہے۔“ وکٹر نے کہا۔  
چھیرا چھینکتا ہوا، اپنے گھر کی طرف چل دیا۔ وکٹر اور کیلر پشٹے کے نچلے حصے کی طرف  
چل دیئے۔ وہ دونوں سمندر کو آنکھیں پھاڑ پھاڑ کر دیکھ رہے تھے۔ بالآخر وکٹر نے خوشی  
سے چیخ کر کہا۔ ”وہ رہا۔“ کیلر نے اشارے کی سمت دیکھا۔ پہلے تو اسے کچھ نظر نہیں آیا۔  
پھر نیلے اور سفید رنگ کی وکیل مچھلی نما کوئی شے نظر آئی۔ ”ارے..... یہ تو حرکت  
کڑ رہا ہے۔“ وکٹر پھر چلایا۔

وہ آنکھیں پھاڑ پھاڑ کر دیکھتے رہے۔ پانی کے نیچے کا تیز بہاؤ ٹرار کو دور لئے جا رہا  
تھا۔ ”مجھے یقین نہیں آ رہا..... لیکن یہ درست ہے۔“

اسی وقت دین رکنے کی آواز سنائی دی۔ چند لمحے بعد انہیں اپنے پانچوں ساتھی نظر  
آئے۔ چارلس سب سے آگے تھا۔ کیلر نے اپنے ہونٹوں پر ایک سوگوار مسکراہٹ سجالی  
اور شامت کا انتظار کرنے لگا۔

چارلس نے آتے ہی پانی کو گھورا اور بولا۔ ”میں نہیں سمجھتا کہ تم دونوں غسل  
آفتابی کی غرض سے یہاں موجود ہو۔“  
”نہیں۔“ کیلر نے جواب دیا۔

”اور میرا خیال ہے، بینک سمندر میں گر گیا۔ ہے نا؟“  
”ہاں..... وہ دیکھو، تمہیں نظر آئے گا۔“ کیلر نے اشارہ کیا۔ پھر مایوس ہو کر  
بولا۔ ”اب تو نظر بھی نہیں آ رہا ہے۔“

”ظاہر ہے، وہ حرکت جو کر رہا تھا۔“ وکٹر نے بتایا۔

”حرکت کر رہا تھا!“

”جی ہاں۔“ ہوانے اس کے دروازے بند کر دیئے تھے۔ میرے خیال میں ایئر ٹائٹ  
ہو گیا ہو گا۔ اندر ہوا تیز ہو گی کہ وہ ڈوب نہیں پاتا اور پانی کے نیچے کے بہاؤ نے اسے کھینچا

شروع کر دیا۔ ”وکر نے سائنٹیفک وضاحت کی۔

کیلر نے محسوس کیا کہ چارلس اسے گھور رہا ہے لیکن اس نے اپنی عافیت اسی میں جانی کہ خود پانی کو گھورتا رہے۔

باقی لوگ بھی آئے تھے۔ ”تو بینک حرکت میں ہے۔ کہیں جا رہا ہے؟“ میگی نے پوچھا۔ وکر نے اثبات میں سر ہلادیا۔

”کہاں جا رہا ہے؟“ مین کی مٹی نے پوچھا۔

”فرانس۔“ چارلس نے جواب دیا۔

”تمہارا مطلب ہے“ اتنی محنت اور اتنی اچھی کارکردگی کے باوجود وہ ہمارے ہاتھ سے ہمیشہ کے لئے نکل گیا؟“ ہرمن نے احتجاج کیا۔

”خیر..... ہم بالکل خالی تو نہیں ہیں۔ اچھی خاصی رقم ہے ہمارے پاس۔“ کیلر نے لبوں پر بیکار مسکراہٹ سجاتے ہوئے ”چارلس کی طرف دیکھا لیکن وہ پہلے ہی واپسی کے لئے پلٹ چکا تھا۔

وہ سب چارلس کے پیچھے پیچھے چل دیئے۔ بارش کی تندی میں فرق نہیں آیا تھا۔

☆-----☆-----☆

”۲۳ ہزار ۸ سو ۲۰ ڈالر۔“ چارلس نے اعلان کیا۔ فوراً ہی اسے چھینک آگئی۔

وہ سب اس وقت چارلس کے اپارٹمنٹ میں موجود تھے۔ وہ لوگ کپڑے بدل چکے تھے۔ مسز مریج نے میگی کے اور تمام مردوں نے چارلس کے کپڑے پہنے تھے۔ سب کو چھینکیں آرہی تھیں۔ میگی نے چائے بنائی تھی۔

”تقریباً ۲۴ ہزار ڈالر۔“ کیلر نے بے حد خوش ہو کر کہا۔ ”کچھ نہ ہونے سے بہت بہتر ہے۔“

”ہاں۔ اس رقم کے لئے ہم نے ۱۴ سال قید با مشقت کا خطرہ مول لیا تھا۔“ چارلس نے چڑ کر کہا۔

”ہر ایک کے حصے میں کتنی رقم آئی؟“ مین نے پوچھا۔

چارلس نے کہا۔ ”پہلے تو سرمایہ کاری کے ۱۵ ہزار ڈالر نکال لو۔ بچے ۸ ہزار ۸ سو ۲۰ ڈالر۔ اسے ۷ پر تقسیم کر دو۔ جواب آیا ۲ ہزار ۲ سو ۲۰ ڈالر فی کس۔“

مین نے منہ بنایا جیسے بدبو آرہی ہو۔ ”صرف ۲ ہزار ڈالر!“

”نہیں..... اس کے ساتھ ۲ سو ۲۰ ڈالر بھی تو ہیں۔“ کیلر نے دلاسا دیا۔

ہرمن اور مسز مریج کو چھینکیں بولنے کا موقع ہی نہیں دے رہی تھیں۔

”اس سے زیادہ تو ڈاکٹر کاہل بن جائے گا ہر ایک کا۔“ چارلس بولا۔

وکر نے کہا۔ ”اس کے باوجود ہم نے ایک مہم سر کی ہے..... اور آپ اسے ناکام مہم نہیں کہہ سکتے۔“

”میں اگر چاہوں تو کہہ سکتا ہوں۔“ چارلس نے تند لہجے میں کہا۔

”چائے پو..... چائے۔“ میگی بولی۔ کیلر نے انتہائی خوفناک چھینک ماری۔

”دو ہزار ڈالر!“ ہرمن نے حقارت سے کہا۔ ”اتنی رقم تو محض میرے ناک شکنے

بیں خرچ ہو جائے گی۔“ اس کے ساتھ ہی اس پر چھینکوں کا دورہ سا پڑ گیا۔

مین کی مٹی نے آہ بھر کے کہا۔ ”اب مجھے وہ محسوس پئی دوبارہ پہننا پڑے گی۔“

”آپ نے وہ کھو دی ہے۔“ مین نے الزام دینے والے انداز میں کہا۔ ”آپ نے

سے بڑی بے پروائی سے بینک میں پھینک دیا تھا۔“

”یعنی اب نئی خریدنی پڑے گی۔“

”ایک اور خرچ۔“ مین نے آہ بھر کے کہا۔

”میرا خیال ہے، اب ہم اپنا اپنا حصہ لیں اور اپنے اپنے گھر کا رخ کریں۔“ کیلر نے تجویز پیش کی۔

”حصہ؟“ چارلس نے تلخ لہجے میں کہا۔ ”اس کے لئے تو آئی ڈراپر کی ضرورت

پڑے گی۔“

”خیر ایسا تو نہیں ہے۔ کچھ نہ ہونے سے بہت بہتر ہے۔“

چنانچہ رقم کے حصے بخرے ہوئے۔ ہر شخص نے وعدہ کیا کہ وہ کپڑے جلد از جلد

واپس بھجوا دے گا۔ پھر وہ رخصت ہو گئے۔

☆-----☆-----☆

”بینک اسی جزیرے میں کہیں ہے۔“ کیپٹن ڈیمرغرایا۔ ”وہ یہیں کہیں ہے۔“

”لیس سر۔“ لیفٹیننٹ وائٹ نے مردہ لہجے میں کہا۔

”اور میں اسے ڈھونڈ کر رہوں گا۔“

”لیس سر۔“

دو دنوں اس پیڑل کار میں تھا۔ کیپٹن ڈرائیو کر رہا تھا اور لیفٹیننٹ اس کے برابر میں بیٹھا تھا۔ کیپٹن کی نگاہیں دائیں بائیں علاقے کو ٹٹول رہی تھیں..... کھنگال رہی تھیں۔

لیفٹیننٹ کی نگاہوں میں عجیب سا خالی پن تھا۔ وہ کچھ بھی نہیں دیکھ رہا تھا لیکن وہ دل ہی دل میں اس تقریر کو دہرا رہا تھا جس کے بارے میں اسے علم تھا کہ وہ کیپٹن کے سامنے کبھی نہیں کر سکے گا۔

”کیپٹن..... اب تین ہفتے ہو گئے ہیں۔ تم نے پولیس اسٹیشن پر خاک ڈال دی ہے اور مسردہ بینک کے پیچھے پڑ گئے ہو۔ تم ہفتے میں سات دن طلوع آفتاب سے غروب آفتاب تک ڈرائیو کرتے ہو..... اور اس کو تلاش کرتے ہو۔ کیپٹن..... وہ بینک اب کبھی نہیں ملے گا۔ وہ چلا گیا۔ اب وہ کبھی نہیں مل سکتا۔

”لیکن کیپٹن اگر وہ بینک تمہاری کمزوری بن گیا ہے تو اس میں میرا کیا قصور۔ وہ میری کمزوری تو نہیں بنا۔ تم نے مجھے رات کی ڈیوٹی سے محروم کر دیا جو مجھے بہت پسند تھی۔ رات کے وقت میں پولیس اسٹیشن کا انچارج ہوتا تھا لیکن تم نے اس گھامٹھولر کو میری جگہ دے دی۔ حالانکہ اسے کچھ بھی نہیں آتا۔ کچھ دن اور گزر گئے تو وہ میرے تمام کئے کرائے پر تمام انقلابی اقدامات پر پانی پھیر دے گا۔

”پھر کیپٹن دیکھو نا۔ تین ہفتے ہو چکے ہیں۔ چار دن بعد نیویارک پولیس اپنے تعداد سے دست بردار ہو گئی تھی۔ اس کا مطلب ہے کہ گزشتہ ڈھائی ہفتے میں بینک بہ آسانی لاگ آئی لینڈ سے لے جایا جا چکا ہو گا۔ اس کا مطلب ہے کہ اس وقت وہ کہیں بھی ہو سکتا ہے..... افریقہ میں..... ایشیا میں۔ ڈھائی ہفتے کم تو نہیں ہوتے اس جدید زمانے

میں۔ تمہاری تھیوری یہ ہے کہ ڈاکوؤں نے پہلی رات بینک کو کہیں چھپایا۔ تجوری کھولی، رقم نکالی اور بینک کو دیں چھوڑ کر کھسک لئے۔ اگر تمہاری تھیوری درست ہے، تو ابھی ہمیں کیا فائدہ؟ جس بینک کو ان گنت سرچ پارٹیز تلاش نہیں کر سکیں، اسے ہم دونوں کیسے تلاش کر سکتے ہیں۔“

”یہی وجہ ہے کیپٹن کہ میں نے فیصلہ کر لیا ہے۔ اگر تم ہر روز بینک کو ڈھونڈنے لگنا چاہتے ہو تو تمہاری مرضی لیکن مجھے میری ٹائٹ ڈیوٹی لوٹا دو۔ پلیز..... ورنہ مجھے کمشنر

سے بات کرنا پڑے گی۔ میں نے آخری حد تک تمہارا ساتھ دینے.....“

”مجھ سے کچھ کہا تم نے؟“ کیپٹن نے پوچھا۔

لیفٹیننٹ بری طرح چونکا۔ ”کیا..... کیا؟“

”میرا خیال ہے، تم مجھ سے کچھ کہہ رہے تھے۔“

”نوسر۔“

”اپنی آنکھیں کھلی رکھو۔“

”لیس سر۔“

لیفٹیننٹ کھڑکی سے باہر دیکھنے لگا۔ اسے کوئی امید نہیں تھی۔ کار اب چڑھائی کا سفر طے کر کے میکے ریسٹورنٹ کے بورڈ تک پہنچنے والی تھی۔ لیفٹیننٹ کو نوجوان عورت کا وعدہ یاد آیا جس نے اسے ریسٹورنٹ کھلتے ہی کھانے پر مدعو کیا تھا لیکن یہ دیکھ کر وہ حیران رہ گیا کہ ریسٹورنٹ کا نام نشان مٹ چکا تھا۔ ایسا لگتا تھا کہ کسی نے اس پر بلند زر چلا دیا ہے۔ ”ارے.....!“ اس کے منہ سے نکلا۔

”کیا ہوا؟“ کیپٹن نے پوچھا۔

”سر..... وہ ریسٹورنٹ تو غائب ہو گیا۔“

”ہو جانے دو۔“ کیپٹن نے اسے ڈانٹا۔ ”ہمیں ریسٹورنٹ کی نہیں، بینک کی تلاش

ہے۔ سمجھے؟“

”لیس سر۔“ لیفٹیننٹ نے کہا اور دل ہی دل میں اس تقریر میں اضافہ کرنے لگا جس کے بارے میں اسے معلوم تھا کہ وہ کیپٹن کے سامنے کبھی نہیں کر سکے گا۔

☆=====ختم شد=====☆